

श्रीराजस्थान-संस्कृत-कालेज-ग्रन्थमालायाः—

प्रदीपोद्द्योत (कैथट-विवरण) विराजितं—

पातञ्जलं महाभाष्यम्

तस्यायं—

पञ्चमोऽध्यायः



सम्पादकः—

श्रीगुरुप्रसादशास्त्री,

व्याकरणाचार्यः, न्यायाचार्यः, दर्शनाचार्यः,

[प्रिन्सिपल-श्रीराजस्थान-संस्कृत-कालेज, काशी]

॥ श्रीः ॥

श्रीमद्भगवत्पतञ्जलिमुनिविरचितं—

❖ व्याकरणमहाभाष्यम् ❖

उद्द्योतोद्भासितप्रदीपविराजितम् ।

❖ तस्याऽयं पञ्चमोऽध्यायः ❖

❖ तत्र च—प्रथमे पादे प्रथममाह्निकम् ❖

प्राक् क्रीताच्छः ।५।१।१।

प्राग्वचनं किमर्थम् ? ॥ * ॥ प्राग्वचन उक्तम् ॥ * ॥ [प्राग्वचने उक्तम्]
किमुक्तम् ? ॥ तत्र तावदुक्तम्—॥ * ॥ “प्राग्वचनं सकृद्विधानार्थमधिकारात्सिद्धमिति
चेदपवादविषयेऽप्रसङ्गः” ॥ * ॥ इति । इहापि—[॥ * ॥ प्राग्वचनं सकृद्विधानार्थं ॥ * ॥]
प्राग्वचनं क्रियते । ‘सकृद्विधानार्थम्’ । सकृद्विहितः प्रत्ययो विहितो यथा
स्याद्योगे योगे तस्य ग्रहणं मा कार्षमिति ॥

प्रदीपः] प्राक्क्रीताच्छः । प्राग्वचनमिति । छ इत्येवाधिकारोऽस्त्विति प्रश्नः ।
प्राग्वचन उक्तमिति । अस्मिन् प्राग्वचने यद्वक्तव्यं तदन्यत्रोक्तं । न्यायस्य
तुल्यत्वात्—‘प्राग्दीव्यतोऽ’णित्यत्र यदुक्तं तदेवेहाऽपि द्रष्टव्यमित्यर्थः । सकृद्विधानार्थ-
मिति । प्राक्क्रीताद्येऽर्थास्तानपेक्ष्य सकृदेवाऽनेन तेष्वर्थेषु च्छस्य विधानं यथा स्यादि-
त्यर्थः । विहितो यथा स्यादिति । पुनः श्रुत्या प्रकर्षप्रतिपत्तिः—सुष्ठु—लाघवेन—विहितो

उ.] प्राक्क्री । ननु प्राक्पदाऽभावे ‘क्रीता’दित्यस्याऽपि व्यर्थत्वेन भाष्ये ‘प्राग्वचनं किमर्थं’मिति
तन्मात्रोल्लेखे न बीजमिति चेन्न; अवयवाक्षेपद्वाराऽवधिनिर्देशाक्षेपे एव तात्पर्यादित्याह—
इत्येवेति । ननु ‘छ’ इत्येव नानावाक्यत्वाऽभावात्सकृद्विधानं सिद्धमेवेत्यत आह—प्राक्क्री-
तादिति । ननु विहितो विहित इति पुनरुक्तमत आह—पुनरिति । प्रकर्षमेव दर्शयति—
सुष्ठुति । नन्वधिकारत्वेऽपि कियदूरमधिकार इत्येतज्ज्ञानायाऽवधिनिर्देशाऽवश्यकत्वे

१ अयं पाठो नेदानीमुपलभ्यते । २ प्राग्दीव्यत इति सूत्रे उक्तम् । ३ ‘इहापी’त्यस्या-
नन्तरं—‘प्राग्वचनं सकृद्विधानार्थम्’, ‘अधिकारात्सिद्धमिति चेदपवादविषये छप्रसङ्गः’
इति वार्तिकस्योहः कर्तव्यः । तद्व्याख्या च अग्रे ‘प्राग्वचनं क्रियते’इत्यादीति गौडः ।

नैतदस्ति प्रयोजनम्-अधिकारादप्येतत्सिद्धम् । अधिकारः प्रतियोगं तस्या-
ऽनिर्देशार्थ इति योगे योग उपतिष्ठते ॥ ॥ * ॥ 'अधिकारात्सिद्धमिति चेदपवाद-
विषये छप्रसङ्गः' ॥ * ॥ अधिकारात्सिद्धमिति चेदपवादविषये छः प्राप्नोति ।

'उगवादिभ्यो यत्' 'छश्चे'ति च्छोऽपि प्राप्नोति । तस्मात्प्राग्वचनं कर्तव्यम् ॥
अथ क्रियमाणेऽपि प्राग्वचने किथमिदं विज्ञायते-प्राक्क्रीताद्याः प्रकृतय,
आहो स्वप्नप्राक्क्रीताद्येऽर्था इति ? ॥

किञ्चाऽऽतः ? ॥ यदि विज्ञायते प्राक्क्रीताद्याः प्रकृतय इति, स एव
दोषः- 'अपवादविषये च्छप्रसङ्गः' इति ॥

अथ विज्ञायते- 'प्राक्क्रीताद्येऽर्था' इति-न दोषो भवति । समानेऽर्थे
प्रकृतिविशेषादुत्पद्यमानो यच्छं बाधियते ॥ यथा न दोषस्तथाऽस्तु ॥

'प्राक्क्रीताद्येऽर्था' इति विज्ञायते ॥ कुत एतत् ? ॥ तथा ह्ययं प्राधान्ये-

प्र.] यथा स्यादित्यर्थः । योगे योग इति । असति सकृद्विधाने 'तस्मै हितं' 'छ' इत्येवं प्रत्यर्थ-
निर्देशसूत्रं छो वक्तव्यस्तथा च शास्त्रगौरवप्रसङ्गः । अधिकारादिति । 'छ' इत्येतावदेव
सूत्रमस्तु, नार्थः 'प्राक्क्रीता'दित्यनेन । यथैव प्रत्ययादयोऽधिकारा अवधिविशेषोपादानम-
न्तरेणैष्ट साधयन्त्येवमयमपि साधयिष्यतीत्यर्थः । प्रतियोगमित्यनेन लाघवार्थत्वमधिकारस्य
दर्शयति । 'योगे योग उपतिष्ठते' इत्यनेन त्वधिकारस्य व्यापारः प्रदर्शयते ।

उगवादिभ्यो यच्छश्चेतीति । नदीस्रोतोऽन्यायेन प्रतिसूत्रमधिकारस्योपस्थानादुत्सर्गा-
पवादयोः सन्निधानाऽविशेषात्तत्त्वव्याऽनीयरामिव विकल्पः स्यादित्यर्थः ।

के चिदाहुः- 'उगवादिभ्यो य'दित्ययमप्यधिकारस्ततो द्वयोरपि पाराध्यात्परस्परऽ-
सम्बन्धादुपलक्षणमेतत् । इदन्तु प्रदर्शनीयं- 'शरीरावयवाद्यच्छश्चे'ति ।

स एव दोष इति । 'तस्मै हित'मित्यादिष्वर्थनिर्देशेषु 'ड्या'प्रातिपदिका'दिति
सामान्यप्रकृतिरधिकारात्सन्निहिता । 'शरीरावयवाद्य'दित्यादौ तु विशेषप्रकृतिस्तत्र प्राक्क्रीता-
त्प्रकृतिभ्यो विधीयमानश्छो विशेषप्रकृतेरपि प्राप्नोतीत्यर्थः ॥ समानेऽर्थ इति ।
'तस्मै हित'मित्यस्मिन्नर्थे शरीरावयवाद्यविधीयमानः प्रकृत्यन्तरे सावकाशं छं बाधते
तन्नामिव कौण्डिन्ये दधीत्यर्थः । तथा हीति । यथाजातीयोऽवधितथाजातीयेनावधिमता

उ.] किं तत्र लाघवमत आह-छ इतीति । ननु 'प्रतियोग'मिति 'योगे योगे' इति च पुनरुक्त-
मत आह-प्रतियोगमिति । व्यापार इति । उत्तरत्रोपस्थितिरूपः । नन्वत्र यतैव
निराकाङ्क्षत्वा' 'छ' इत्यस्याऽसम्बन्धोऽत आह-नदीति । एतेन 'श्रौतसम्बन्धेन निराका-
ङ्क्षत्वात्प्रकरणलब्धस्य कथं सम्बन्ध' इत्यपास्तम् । स्वरितत्वरूपयत्नेन तस्याऽपि सम्बन्ध-
सम्भवादिति भावः । केचिदाहुरिति । संज्ञापरिभाषयोः परार्थयोः परस्परसम्बन्धदर्शना-
दत्राऽपि स्यादित्यत्राऽरुचिः । ननु 'तस्मै हित'मित्यादौ सामान्यप्रकृतिविषये
चरितार्थश्छो विशेषप्रकृतिभ्यस्तैस्तैर्बाध्येतेत्यत आह-तस्मै इत्यादि । ननु 'क्रीता'-

१ 'अपवादविषयेऽपी'ति पा० । २ 'विज्ञायते' पा० । ३ 'अवधिविशेषमनुपादाय' । ४ 'ह्य' पा० ।

नाऽर्थं [प्रति]निर्दिशति । इतरथा हि बह्व्यस्तत्र प्रकृतयः पठ्यन्ते ततो यां काञ्चिदेव प्रकृतिमवधित्वेनोपाददीत ॥

अथवा पुनरस्तु 'प्राक्क्रीताद्याः प्रकृतयः' इति । ननु चोक्तमपवादविषये च्छप्रसङ्ग इति ॥ * ॥ न वा क चिद्वावचनात् ॥ * ॥ न वैष दोषः ॥ किं कारणम् ? ॥ 'कचिद्वावचनात्' । यदयं क चिद्वावचनं करोति—'विभाषा हविरपूपादिभ्य' इति, तज्ज्ञापयत्याचार्यो—'नापवादविषये छो भवती'ति ॥

यद्येवं,—नार्थः प्राग्वचनेन, अधिकारात्सिद्धम् ॥ ननु चोक्तमधिकारात्सिद्धमिति चेदपवादविषये च्छप्रसङ्ग इति ॥ परिहृतमेतत्—न वा क चिद्वावचनादिति ॥

अथ किमर्थमियानवधिर्गृह्यते न 'प्राक्ठञ' इत्येवोच्यते ? ॥ एतज्ज्ञापयत्याचार्यः—'अर्थेष्वयं भवती'ति ॥ किमेतस्य ज्ञापने प्रयोजनम् ? ॥ समानेऽर्थे प्रकृतिविशेषादुत्पद्यमानो यच्छ बाधते ॥ [प्राक्क्रीताच्छः] ।

प्र.] भाष्यम् । यथा 'मासात्पर' इत्युक्ते कालः प्रतीयते, 'ग्रामात्पूर्व' इत्युक्ते देशः । 'अलोत्थात्पूर्व' इत्येव । यां कां चिदिति । 'आ परिखायाश्छ' इत्येवंवाच्यं स्यादित्यर्थः ।

अथवेति—अभ्युपगम्य वादोऽयम् । न त्वयं पक्षो युक्तोऽवधिविजातीयत्वात् । नन्वस्मिन्पक्षे छस्यार्थो न निर्दिष्टः स्यात्ततश्च स्वार्थे प्राप्नोति । नैष दोषः । 'तस्मै हित'मित्यादीनामर्थनिर्देशानां प्रत्ययं प्रति साकाङ्क्षत्वात्सन्निहितेन च्छेन निराकाङ्क्षेकरणादर्थस्य लाभात्स्वार्थे प्रत्ययाऽप्रसङ्गात् । वावचनादिति । विकल्पवचनादित्यर्थः । अथेति । ठञः परोऽर्थः प्रकृतिर्वा प्राक्क्रीतान्नास्तीति लाघवार्थं 'प्राक्ठञ' इति वक्तव्यम् । 'प्राग्वतेष्ट' इति प्रत्यासन्नष्टन्ग्रहोच्यत इत्यर्थः । अर्थेष्विति । तेन ज्ञापकाश्रयणमन्तरेण न्यायेनापवादविषये छस्याऽप्रवृत्तिः सिध्यति । 'प्राक्ठञ' इति तूच्यमाने तुल्यजातीयस्याऽवधिमतोऽभावादर्थः प्रकृतयो वाऽवधिमत्त्वेन संगृह्येरन् । [प्राक्क्रीताच्छः] ॥

उ.] दित्यस्य प्राग्विशेषणत्वेन कथं प्राधान्यमत आह—यथेति । प्राधान्येनेत्यस्याऽवधित्वेनेत्यर्थ इति भावः । स ह्यवधिमदपेक्षया प्रधानं, तत्प्रतिपादनात्पर्येणाऽवधिनिर्देशादिति बोध्यम् । नन्वस्मिन्पक्ष इति । प्रकृतियुक्ते सूत्रेऽर्थानिर्देशादित्यभिमानः ।

ननु 'वा वचन'मित्यस्य 'विभाषा हवि'रित्युदाहरणमसङ्गतमत आह—विकल्पेति । वाशब्दोऽर्थपर इति भावः । नन्वेवं 'लोकसर्वलोके'ति ठञोऽप्यवधित्वं सम्भाव्येतेत्यत आह—प्राग्वतेरिति । न्यायेनेति । न्यायश्च यच्छयोः सामान्यविशेषभाव एव ।

अवधिमतोऽभावादिति । सर्वत्राऽन्वयप्रयोजकस्येत्यर्थः । प्रकृतयो वेति । वाशब्दश्चाऽर्थे । प्रकृतीनाञ्चाऽवधित्वे यच्छयोः समावेशः स्यात् । तद्वारणायोक्तज्ञापकाश्रयणे गौरवं स्यादिति तत्परिहाराय सूत्रकृताऽर्थोवधित्वेनाऽऽश्रित इति भावः । अनेन च भाष्येण 'अथ वा पुन'रित्यस्य प्रौढिवादत्वं सूचितम् ॥ [प्राक्क्रीताच्छः]

१ 'विषयेऽपि' पा० । २ 'आचार्य' इति काचित्कं । ३ 'उच्येत' पा० । ४ 'अर्थेष्वेव' पा० ।

उगवादिभ्यो यत् ॥५१॥२॥

॥ * ॥ यञ्ज्यावजः पूर्वविप्रतिषेधं सनङ्गुपानहौ प्रयोजनम् ॥ * ॥ यञ्ज्यौ भवतोऽजः पूर्वविप्रतिषेधेन ॥ किं प्रयोजनम् ? 'सनङ्गुपानहौ प्रयोजनम्' । यतोऽवकाशः-शङ्क्यं दाह [परंशब्दं] पिच्यः काष्पांसः । अजोऽवकाशः-वार्धं वारत्रम् । सनङ्गुनाम चर्मविकारस्तस्मादुभयं प्राप्नोति-सनङ्ग्यं चर्म ।

य्यस्यावकाशः-औपानह्यं दाह । अजः स एव । उपानह्याम चर्मविकारस्तस्मादुभयं प्राप्नोति औपानह्यं चर्म [यञ्ज्यौ भवतः पूर्वविप्रतिषेधेन] ॥

॥ * ॥ ढञ् ॥ * ॥ ढञ् भवत्यजः पूर्वविप्रतिषेधेन । ढजोऽवकाशः-छादिषेयं तृणम् । अजः स एव । छदिनाम चर्मविकारस्तस्मादुभयं प्राप्नोति-छादिषेयं चर्म । ढञ्भवति पूर्वविप्रतिषेधेन ॥

॥ * ॥ हविरपूपादिभ्यो विभाषाया यत् ॥ * ॥ हविरपूपादिभ्यो विभाषाया यञ्ज्यौ भवति पूर्वविप्रतिषेधेन । हविरपूपादिभ्यो विभाषाया अवकाशः-आमिक्ष्यम्, आमिक्षीयम् । पुरोडाशं पुरोडाशीयम् । यतः स एव । इहोभयं

प्र.] उगवा । यञ्ज्याविति । छापवादानां परविप्रतिषेधवाधानयेदम् । छदिनामेति । छादनं छदिस्तच्च चर्मविकारोऽपि सम्भवति । अत्राहुः-छदिरुपानहोः प्रतिपदं प्रत्ययविधानादयुक्तो विप्रतिषेधः । तथा चोक्तम्-‘परनित्यान्तरङ्गप्रतिपदविधयो विरोधिसन्निपाते तेषां मिथः प्रसङ्गे परबलीयस्त्व’मिति, नार्थः पूर्वविप्रतिषेधेनेति चिन्त्यमेतत् । हविरपूपादिभ्य इति सूत्रपाठानुपूर्वप्रदर्शनार्थमपूपादिग्रहणम् । न ह्यपूपादिषु प्रतिपदं कश्चिदुकारान्तः पठ्यते । पाठेऽपि वाऽपवादोऽसौ भवति, उत्सर्गापवादयोश्चायुक्तो विप्रतिषेधस्तस्माद्विविशेषवाचविषय एव विप्रतिषेधोऽभिमतः । गवादिगणे हविःशब्दस्य पाठात्स्व-

उ.] उगवादि । वार्धे-चर्मणोऽज् । औपानह्ये-‘ऋषभोपानहोर्ध्वः’ । नन्वजश्छाऽपवादत्वाद्वाध्यसामान्यचिन्तया यतोऽप्यपवादत्वादयुक्तो विप्रतिषेधोऽत आह-छापवादानामिति । येन नाप्राप्तिन्यायेन च्छापवादत्वमेव न तु यदपवादत्वम् । यदपि छापवाद इति अपवादविप्रतिषेध इति भावः । छादनमिति-करणे ल्युट् । छदिरित्यत्र ‘इस्मन्ने’ति ह्रस्वः । तच्च तृणविकारः, कचिच्चर्मविकारोऽपि । अत्राहुरिति । अत्राहुरचिबीजं निरवकाशत्वे सत्येव प्रतिपदविधित्वं बाधकत्वे प्रयोजकं नाऽन्यथेति । ननु हविर्विषयस्यैवोदाहरणादपूपादिग्रहणं व्यर्थमत आह-सूत्रपाठेति । असम्भवोऽपि तद्विषये विप्रतिषेधस्येत्याह-न हीति । पाठेऽपि वेत्यभ्युपगमवादः । ननु ‘हविः’शब्दस्य ग्रहणात्कथं तत्राऽपि विप्रतिषेधप्रसक्तिरत आह-गवादीति । स्वरूपेति । असंज्ञातविरोधन्यायेन तत्रैव स्वरूपग्रहणमिति भावः । ननु चरुशब्दस्य स्थाल्यां प्रसिद्धेः कथमत्रोभय-

१ शतोऽग्रे ‘सनङ्गुपानहौ प्रयोजयतः’ इति पाठो लुप्त इति भाति । २ काचित्कोऽयं पाठः । ३ ‘वार्धं’ पा० । ४ अथमावश्यकः पाठो बहुषु पुस्तकेषु विद्यते । ५ चकारः कचिन्नास्ति ।

ग्रामोति-चरव्यास्तण्डुलाः । यद्भवति पूर्वविप्रतिषेधेन ॥

॥ * ॥ अन्नविकारेभ्यश्च ॥ * ॥ अन्नविकारेभ्यश्च विभाषाया यद्भवति पूर्वविप्रतिषेधेन । अन्नविकारेभ्यो विभाषाया अवकाशः-सूर्याः सूर्याः । यतः स एव । इहोभयं ग्रामोति-सक्तव्या धाना इति । यद्भवति पूर्वविप्रतिषेधेन ॥

स तर्हि पूर्वविप्रतिषेधो वक्तव्यः ? ॥ न वक्तव्यः । इष्टवाची परशब्दः-विप्रतिषेधे परं-यदि-तद्भवती'ति ॥

अयं नाभिज्ञद्वो गवादिषु पठ्यते । तत्रैवं चोच्यते-‘नाभि नभश्चे’ति । तत्र चोद्यते-॥*॥ नाभेर्नभभावे प्रत्ययानुपपत्तिः प्रकृत्यभावात् ॥ * ॥ नाभेर्नभभावे प्रत्ययविधानानुपपत्तिः ॥ किङ्कारणम् ? ॥ ‘प्रकृत्यभावात्’ । विकृतेः प्रकृतावभिधेयायां प्रत्ययेन भवितव्यम् । न च नाभिसंज्ञिकाया विकृतेः प्रकृतिरस्ति ।

प्र.] रूपग्रहणाच्च ‘विभाषाहवि’रित्यत्र हविर्विशेषवाचिग्रहणम् । चरव्या इति । चर्वधिकरणं हविरुपचाराच्चरुशब्देनोच्यते । अन्नविकारेभ्यश्चेति । अपूपदिष्वन्नविकारेभ्यश्चेति पठ्यते । तद्विषयोऽयं विप्रतिषेध उच्यते । प्रपञ्चार्थश्चायं पाठो ‘हविरपूपादिभ्यो विभाषाया य’दित्युक्तत्वात् । तत्र सामर्थ्यादपूपादिग्रहणेनानिर्द्धारितविशेषा अन्नविकारा एव ग्रहोच्यन्ते । प्रकृत्यभावादिति । यद्यपि हितार्थे नभ्यं तैलं नभ्यं लोहबन्धनमिति सिध्यति । तथापि ‘नभ्यं चक्र’मिति न सिध्यति, न हि चक्रस्य नाभिविकृतिरपि त्ववयवः । नापि-तादर्थ्यमस्ति, अवयविनोऽवयवार्थत्वाभावादिति पर्यनुयोगः । यस्तु शरीरावयवो नाभिस्ततः परत्वादितार्थे ‘शरीरावयवाद्य’दिति यता भाव्यं-‘नाभ्यं तैल’मिति । गवादियता सन्नि-युक्तो नभभावोऽन्यत्र यति न भवति ।

न चेति । यद्यपि दारुलक्षणा प्रकृतिर्नाभिरस्ति यथापि नभ्यशब्दवाच्यं चक्रं नाभेः

उ.] प्राप्तिर आह-चर्वधीति । ननु ‘हविरपूपादिभ्य’ इति वास्तिकेऽपूपादिग्रहणं व्यर्थमन्न-विकाराऽतिरिक्ताऽपूपादिषूवर्णान्ताऽभावादत आह-तत्रेति । विप्रतिषेधवास्तिके इत्यर्थः ।

सामर्थ्यादिति । अपूपादिषु तद्विज्ञोवर्णान्तपाठाऽभावादिति भावः । अनिर्द्धारित-विशेषा इति । तत्स्वरूपा अन्नविकारवाचकाः शब्दा इत्यर्थः । तस्य क्वचित्सुरादौ चारिताथ्याद्विप्रतिषेधसङ्गतिरिति भावः । पूर्वम’न्नविकारेभ्यश्चे’त्यस्याऽपूर्वत्वं मत्वा अपूपादिग्रहणं सूत्रपाठाऽनुपूर्वीप्रदर्शनार्थमुक्तम् । इह त्वस्य तत्प्रपञ्चार्थत्वमुच्यते ।

ननु हितार्थं प्रत्ययविधानोपपत्तेः ‘किमुच्यते प्रत्ययाऽनुपपत्ति’रित्यत आह-यद्यपीत्यादि । तैलं स्नेहन्त्वालोहबन्धनमशैथिल्यकारकत्वान्नाभये हितमिति बोध्यम् । अवयव इति । छिद्रवत्प्रदेशरूप इत्यर्थः । यच्छिद्राऽनुपविष्टः काष्ठविशेषोऽक्ष इत्युच्यते । अव-यवार्थत्वाऽभावादिति । आरम्भकत्वेनाऽवयवानामेवाऽवयवव्यर्थत्वादिति भावः । नन्वेवं ‘नाभ्यं तैल’मिति न सिध्येदत आह-यस्त्विति । ‘मण्डलचक्राणां मण्डलचक्र’मित्य-

१ ‘सूर्याः’ ‘सूर्याः’ पा० । २ ‘तत्रैवोच्यते’ पा० । ३ ‘प्रत्ययस्यानुपपत्तिः’ ।

यदेव हि तन्मण्डलचक्राणां मण्डलचक्रं तन्नोभ्यमित्युच्यते ॥

॥ * ॥ सिद्धं तु शाखादिषु वचनाद्वस्त्वत्वं चैव ॥ * ॥ सिद्धमेतत् ॥ कथम् ? ॥ शाखादिषु नाभिश्चब्दः पठितव्यो ह्रस्वत्वं च वक्तव्यम् । नाभिरिव नभ्यमिति ॥ कः पुनरिहोपमार्थः ? ॥ यत्तदक्षधारणं परिवर्तनं वा ॥

अपर आह—यत्तदञ्जनोपाञ्जनमिति ॥ न तर्हीदानीमिदं वक्तव्यं—नाभि नभश्चेति ? ॥ वक्तव्यञ्च ॥ किं प्रयोजनं ? ॥ यान्येतान्यरवन्ति चक्राणि तदर्थम् । तत्र नाभिसञ्ज्ञिकाया विकृतेः प्रकृतिरस्ति ॥

यानि चाऽप्यनरवन्ति चक्राणि तदर्थमपीदं वक्तव्यं । इदृश्यते हि समुदाया-

प्र.] प्रकृतिर्नास्तीत्यर्थः । मण्डलचक्राणामिति—नेयं निर्धारणे षष्ठी, सामान्यविशेषाभावात् । न हि भवति 'गवां गौः सम्पन्नक्षीरतमे'ति । तस्मादवयवावयविभावे षष्ठी । मण्डलाकारं चक्रं येषां तानि मण्डलचक्राणि—शकटानि । तेषां मण्डलाकारं यच्चक्रं तन्नभ्यमुच्यते । तच्च नामेः प्रकृतिर्न भवतीति तत्र प्रत्ययो न प्राप्नोतीत्यर्थः ।

कः पुनरिति । अवयवावयविनोः सादृश्याभावादिति प्रश्नः । इतरः क्रियाद्वारकं सादृश्यं प्रतिपादयति—यत्तदिति । छिद्रवान् रथाङ्गविशेषो नाभिश्चब्दवाच्यः, स यथाऽक्षारख्यं काष्ठविशेषं धारयति परिवर्तते चैवं चक्रमपीति तत्सादृश्यान्नभ्यशब्देनाभिधास्यत इत्यर्थः । अञ्जनोपाञ्जनमिति । अञ्जनं—तैलाभ्यङ्गः । उपाञ्जनं—समीपाभ्यङ्गः । यान्येतानीति । एतच्चोपलक्षणं नभ्यो लोहबन्धो नभ्योऽक्ष इत्याद्यर्थमपि पठितव्यमेव । अरवत्सु चक्रेषु पृथग्व्यवस्थितेभ्यः काष्ठेभ्यः पृथग्भूता एव नाभ्यादयोऽवयवा उत्पद्यन्ते । तत्र नाभिप्रकृतिः काष्ठं नभ्यं भवत्येव । अररहितं तु चक्रमेकस्मादेव काष्ठादुत्पद्यत इति पृथङ्नामेः प्रकृतिभूतकाष्ठाभावात् प्रत्ययाऽप्रसङ्गः स्यादित्यर्थः । यानि चापीति । अनरा-

उ.] न्वयाऽनुपपत्तिं परिहरति—नेयमित्यादिना । सामान्यविशेषाऽभावादिति । तत्त्वाऽभावादित्यर्थः । क्वचित् 'सामान्ये विशेषाऽभावा'दिति पाठः । तत्राऽयमर्थः—सामान्यबोधके विशेषबोधकत्वाऽभावादित्यर्थः । सामान्यविशेषाभावाभावा'दिति कचित्पाठः । भाव्ये—सिद्धान्तु शाखादिष्विति । 'शाखादिभ्यो य' इति पाठस्त्वसाम्प्रदायिक इति भावः ।

सादृश्याऽभावादिति । संस्थानकृतसादृश्याऽभावादित्यर्थः । रथाङ्गविशेष इति । रथाङ्गस्य—चक्रस्य विशेषोऽवयवविशेष इत्यर्थः । एवं चक्रमिति । अवयविनो धारणाभावेऽवयवस्याऽपि तदभावप्रसङ्ग इति भावः । समीपेति । नाभिसमीपवर्त्तिदेशाऽभ्यङ्ग इत्यर्थः । यथा नाभेरिदं तथा चक्रस्याऽपीति सादृश्यमिति भावः । अरवत्सु को विशेषोऽत आह—अरवत्स्विति । पृथग्व्यवस्थितेभ्य इति । अरनिर्माणसौकर्यार्थमिति भावः । तत्र नाभेरिति । तत्प्रकृतिभूतकाष्ठस्य पृथग्भावादित्यर्थः । विकारद्वारा तद्योगाच्च चक्रमपि नभ्यमिति भावः । ननु वृत्तिद्वयकल्पनागौरवेण बहुव्रीहिणा 'ऽनराणी'त्येव युक्तमत आह—चक्रजातीति । अनरवच्चकार्यत्वमुपपादयति—भाष्ये—इदृश्यते हीति ।

भवत्
यतो
वाध्रं

स्तस्

छा
प्राप्त

वति
आ

प्र.]

छाद
विधा
पाते
पूपा
दका

ना
इति
ने
नि
वो
ति
त्व
न्य

अ

दवयवस्य पृथक्त्वं । तद्यथा-वाक्षीं शाखेति । गुणान्तरयोगाच्च विकारशब्दो दृश्यते । तद्यथा-वैभीतको यूपः, खादिरं चैषालमिति । तत्रावयवात्समुदाये वृत्तिर्भविष्यति ॥

अथ यो नभ्यार्थो वृक्षः कथं तत्र भवितव्यं ? नभ्यो वृक्षो नभ्या शिक्षपेति । ॥ * ॥ नभ्यास्तु लुग्वचनम् ॥ * ॥ नभ्यास्तु लुग्वक्तव्यः ॥ स तर्हि लुग्वक्तव्यः ? ॥ न वक्तव्यः । तादर्थ्यात्ताच्छब्दं भविष्यति-नभ्यार्थो नभ्य इति ॥

कम्बलाच्च संज्ञायाम् । ५।१।३।

अयं योगः शक्योऽवक्तुम् ॥ कथमशीतिशतं कम्बल्यमिति ? ॥ निपातनादेतत्सिद्धम् ॥ किं निपातनम् ? ॥ 'अपरिमाणविस्ताचित-कम्बल्येभ्यो न तद्धितलुकी'ति ॥

इदं तर्हि प्रयोजनं, 'संज्ञायामिति वक्ष्यामी'ति । इह मा भूत्-कम्बलीया ऊर्णा ॥ एतदपि नास्ति प्रयोजनं । परिमाणपर्युदासेन पर्युदासे प्राप्ते

प्र.] णीति वक्तव्ये चक्रजातिविशेषप्रतिपत्त्यर्थो मतुस्मिन्देशः । 'अनराणी'त्युक्ते अनाराण्यपि चक्राणि प्रतीयेरन्, तस्मादरवत्पर्युदासेनानुपजातारचक्रप्रतीतिरनरवन्तीत्यनेन भवति ।

ननु यथा वृक्षा एव बहवो वनं न तु तद्वयतिरिक्तम्, एवं नाभ्यादय एव चक्रं, तत्र भेदनिबन्धनो नाभिचक्रयोः प्रकृतिविकारभावो न स्यादित्याशङ्क्य भेदं तावदवयवावयविनोः साधयति-दृश्यत इति । भेदेनाऽपि व्यवहारोऽवयवावयविनोर्दृश्यते न केवलमभेदेनैवेत्यर्थः । ननु प्रकृत्युच्छेदे विकारस्य दर्शनं, यथा-काष्ठोच्छेदे भस्मनः । न चेह चक्रोच्छेदे नाभिदर्शनमित्याशङ्क्याह-गुणान्तरयोगादिति । तत्रावयवो यश्चक्रस्य नाभिसंज्ञकः सोऽजनादिगुणयुक्तनाभिसंज्ञावयवप्रकृतिस्तद्द्वारेण चक्रमपि प्रकृतिः । दृश्यते ह्यवयवनिबन्धनो व्यपदेशः समुदाये, यथा-'पटो दग्ध'इत्यादौ । तत्र बुद्धिपरिगृहीतभावविकारापेक्षालब्धप्रकृतिव्यपदेशनाभिलक्षणावयवद्वारकश्चक्रस्य नभ्यव्यपदेशः ।

तादर्थ्यादिति । अनेनैव न्यायेन चरव्यतण्डुलार्थां ब्रीहयोऽपि चरव्याः । अज्ञारीय-काष्ठार्थो वृक्षोऽप्यज्ञारीय एवेति प्रकृतौ छो न भवतीति वेदितव्यम् । [उगवादिभ्यो यत्] ॥

उ.] समुदायादिति । अपृथगुत्पन्नादपीत्यर्थः । ननु गुणान्तरयोगाद्विकृतित्वेऽपि चक्रस्य नाभिः कथं विकृतिरत आह-भाष्ये-तत्राऽवयवादिति । तद्व्याचष्टे-तत्रेति । सोऽजनादीति । अजनादिगुणयुक्तनाभिसंज्ञकस्य स्वात्मकाऽवयवस्य तद्रहितः स्वयं प्रकृतिरित्यर्थः । नन्वेवमवयवस्य नाभेर्नभ्यत्वेऽप्यवयुविनि चक्रे कथं तद्व्यपदेशोऽत आह-दृश्यते हीति । भावविकारोऽजनादिगुणयोगस्तदपेक्षया लब्धः प्रकृतिव्यपदेशो येनेदृशनाभिलक्षणाऽवयवद्वारेणेत्यर्थः । प्रकृताविति । प्रकृतेः प्रकृतावित्यर्थः । अनभिधानादिति भावः ॥ [उगवादिभ्यो यत्] ॥

तत्र कम्बल्यग्रहणं क्रियते-परिमाणार्थम् । परिमाणञ्च सञ्ज्ञैव ॥ [कम्बलाच्च] ।

विभाषा हविरपूपादिभ्यः । ५।१।४।

किमियं प्राप्ते विभाषा, आहोस्विदप्राप्ते ? ॥

कथञ्च प्राप्ते कथं वाऽप्राप्ते ? ॥ 'उवर्णान्ता'दिति वा नित्ये प्राप्ते, अन्यत्र वाऽप्राप्ते ॥ * ॥ हविरपूपादिभ्योऽप्राप्ते ॥ * ॥ हविरपूपादिभ्योऽप्राप्ते विभाषा । प्राप्ते नित्यो विधिः, -चरव्यास्तण्डुलाः ॥

शरीरावयवाद्यत् ५।१।६।

॥ * ॥ यत्प्रकरणे रथाच्च ॥ * ॥ यत्प्रकरणे रथाच्चोपसङ्ख्यानं कर्त्तव्यम् । रथाय हिता-रथ्या ॥ [शरीरावयवाद्यत्] ॥

खल्यवमाषतिलवृषभह्वणश्च ५।१।७।

वृषशब्दोऽयमकारान्तो गृह्यते ॥ [॥ * ॥ वृषशब्दस्योपसङ्ख्यानं वृषशब्दादेशश्च ॥ * ॥] वृषशब्दश्चाऽपि नकारान्तोऽस्ति तस्योपसङ्ख्यानं कर्त्तव्यम् । 'वृषशब्दादेशश्च' । वृषशब्दश्चादेशो वक्तव्यो, -वृष्णे हितमिति विगृह्य

प्र.] कम्बलात् । निपातनादिति । अन्तस्वरितपाठाच्च यदन्तत्वं विशास्यते । परिमाण-पर्युदासेनेति । अपरिमाणान्ताद्द्विगोस्तद्धितलुकि पञ्चाश्वेत्यादौ लुकि प्रतिषिद्धे कम्बल्य-ग्रहणं तत्र परिमाणार्थमेवेत्यर्थः । परिमाणञ्च सञ्ज्ञैवेति । सञ्ज्ञायत इति सञ्ज्ञा ॥

विभाषा । किमियमिति । यद्यपि 'हविरपूपादिभ्यो विभाषाया य'दिति पूर्वविप्र-तिषेधप्रदर्शनादप्राप्तविभाषात्वमिहावगतन्तथापि शिष्याणां सुखावबोधनायोपन्यासः ॥ शरीरा । रथायेति । हितार्थं एव रथाद्यद्यथा स्यादर्थान्तरे सा भूदित्येवमर्थमुग-वादिभ्यो यदित्यत्रोपसङ्ख्यानं न कृतम् । केचिद् 'रथसीताहलेभ्यो यद्विधा'विति तदन्त-विधिमिच्छन्ति । अन्ये तु हलसीताशब्दयोः साहचर्याच्चतुर्थाध्यायविहित एव यति तदन्तविधिर्न त्वस्मिन्नित्याहुः । [शरीरावयवाद्यत्] ॥

खल्यव । वृषशब्दोऽयमिति । न तु कृतनलोपोऽकारान्तः, अन्यथाऽसन्देहायाऽकृतनलोपो निर्दिश्येतेति भावः । वृषशब्द इति । उच्चारणादेव नान्तत्वे ज्ञाते 'नकारान्त'

उ.] कम्बलाच्च । ननु तेन कम्बल्यशब्दसाधुत्वबोधनेऽपि स्वरार्थं यद्विधिरत आह-अन्तेति । 'लोके वेदे चेति शेषः । ननु परिमाणमर्थः, सञ्ज्ञा तु शब्द इति कथं तयोः सामाना-धिकरण्यमत आह-सञ्ज्ञायत इति । परिमाणं कृत्वा कम्बल्यशब्देन गम्यत इत्यर्थः ॥ * ॥

शरीरावयवा । इत्याहुरिति । अत्राऽरुचिस्त्वसमासग्रहणज्ञापकसिद्धतदन्तविधेः 'कृष्णतिल्यं' 'राजमाष्य'मित्यादाविवेहाऽपि दुर्वारत्वमिति ॥ [शरीरावयवा] ॥ ६ ॥

खल्यव । माष्ये-अकारान्त इति । अत एव वृष्यमिति सिध्यति । अन्यथेति । 'आत्मनिश्चजने'तिवत् । किञ्च नान्तग्रहणे तस्य वृषादेशवचनं, वृषस्य वृषीयमिति

१ इदं कचिन्न दृश्यते । २ इदं वार्त्तिकं नेदानीमुपलभ्यते । ३ 'शब्दः' इति, 'शब्दोऽपि' पा० ।

वृष्यमित्येव यथा स्यात् ॥ तथा ब्रह्मन्शब्दो नकारान्तो गृह्यते ॥
[॥ * ॥ ब्राह्मणशब्दस्योपसङ्गान्नं ब्रह्मन्शब्दादेशश्च ॥ * ॥] ब्राह्मणशब्दश्चाकारा-
न्तोऽस्ति तस्योपसङ्गान्नं कर्त्तव्यं । [ब्रह्मन्शब्दादेशश्च] । ब्रह्मन्शब्दश्चादेशो
वक्तव्यो-ब्राह्मणेभ्यो हितमिति विगृह्य 'ब्रह्मण्य'मित्येव यथा स्यात् ॥

तत्तर्हि वक्तव्यम् ? ॥ न वक्तव्यं । समानार्थावैतो वृषशब्दो वृषन्शब्दश्च,
ब्रह्मन्शब्दो ब्राह्मणशब्दश्च । आतश्च समानार्थौ, -एवं ह्याह-कुतो नु चरसि
ब्रह्मन् !, कुतो नु चरसि ब्राह्मणेति । तत्र द्वयोः शब्दयोः समानार्थयोरेकेन
विग्रहोऽपरस्मादुत्पत्तिर्भविष्यत्यविरविकन्यायेन । तद्यथा-अवेर्मांसमिति
विगृह्याऽविकशब्दादुत्पत्तिर्भवति-आविकमिति, -एवमिहापि वृषाय हितमिति
विगृह्य वृष्यमिति भविष्यति । वृष्णे हितमिति विगृह्य वाक्यमेव । तथा ब्रह्मणे
हितमिति विगृह्य ब्रह्मण्यमिति भविष्यति, ब्राह्मणेभ्यो हितमिति विगृह्य
वाक्यमेव भविष्यति । त्रैशब्दं चेह साध्यं तच्चैवं सति सिद्धं भवति ॥

आत्मन्विश्वजनभोगोत्तरपदात्त्वः ॥५॥१॥१॥

॥ * ॥ भोगोत्तरपदात्त्वविधानेऽनिर्देशः पूर्वपदार्थहितत्वात् ॥ * ॥ भोगोत्तरपदा-
त्त्वविधानेऽनिर्देशः । अगमको निर्देशोऽनिर्देशः ॥ किं कारणम् ? ॥ 'पूर्व-

प्र.] इति वचनं स्वरूपनिरूपणार्थम् । तस्येति । अन्यथा ततश्छः प्रसज्येत । वृषशब्दा-
देश इति । अन्यथा 'ये चाऽभावकर्मणो'रिति प्रकृतिभावादृष्यमिति स्यात् । कुतो
नुचरसीति-ब्रह्मन्शब्दस्यानेकार्थत्वाद्ब्राह्मणशब्दपर्यायत्वं नातिप्रसङ्गमिति व्युत्पादयति ।
एकेन विग्रह इति । एकेन विग्रह एवेत्यर्थः । विग्रहस्तु द्वाभ्यामपि भवतीति नासौ
नियम्यते । विगृह्येति-भिन्नकर्तृकत्वात्तत्त्वानुपपत्तिः । नैष दोषः । उत्पत्तिशब्देनोत्पादन-
मुच्यते, अन्तर्भावित्यर्थत्वात्पदेः 'परावरयोगे चे'ति वा क्ताप्रत्ययः । वृषन्ब्राह्मणशब्दा-
भ्यामनभिधानाच्छप्रत्ययो न भवतीत्यर्थः । [खल्यवमाप] ॥

आत्मन् । अनिर्देश इति । योऽयं हितमिति प्रत्ययार्थनिर्देशः स भोगोत्तरपदा-

त्त्वः] स्यादिति ततो यद्वचनञ्चावश्यकमेव । स्वरूपनिरूपणं-स्वरूपस्य साक्षाच्छब्देन
बोधनम् । ननु ब्रह्मन्शब्दस्य ब्राह्मणपर्यायत्वे इव वृषस्य वृषन्पर्यायत्वे कुतो युक्तिर्न
दक्षितेत्यत आह-ब्रह्मन्शब्दस्येति । अनेकाऽर्थत्वञ्च-कमलासनादावपि वृत्तेः । वृषन्-
वृषभयोस्तु नाऽन्यतरस्याऽप्यनेकार्थत्वमिति भावः । नाऽसौ नियम्यत इति । एकेनैव
विग्रह इत्येवमित्यर्थः । तथा च सति त्रैशब्दसिद्धिर्न स्यादिति भावः । भिन्नोति । विग्रहे
प्रयोक्ता कर्त्ता, भवने उत्पत्तिः, उत्पत्तौ च प्रत्ययः कर्त्तैति भावः । एवमपि 'वृष्णे हितमिति
विगृह्य वाक्यमेवे'त्यनुपपन्नमेवाऽत आह-परावरेति । कालकृतोऽत्र परावरयोगः,
विग्रहज्ञानोत्तरकालिकत्वात्प्रत्ययतदभावज्ञानस्य । इदमप्यतिवाल्लोककदृश्येति बोध्यम् ॥

१ इदं लुप्तमासीत् । २ भवतीत्यसार्वत्रिकम् । ३ वृषशब्दादुत्पत्तिर्भविष्यति ।

पदार्थहितत्वात् । उत्तरपदार्थप्रधानस्तत्पुरुषः पूर्वपदार्थहिते च प्रत्यय इष्यते । पितृभोगाय हिते प्राप्नोति पित्रे चैव हित इष्यते ॥

एवं तर्हि भोगीनप्रत्ययो विधास्यते ॥ * ॥ भोगीनरिति चेद्वावचनम् ॥ * ॥ भोगीनरिति यदि प्रत्ययो विधीयते वावचनं कर्त्तव्यम् । [मातृभोगीणः । पितृभोगीणः ।] मात्रीयः । पित्रीय इत्यपि यथा स्यादिति ॥

॥*॥ राजाचार्याभ्यां नित्यम् ॥*॥ राजाचार्याभ्यां नित्यमिति वक्तव्यम् । राज-भोगीनः ॥ * ॥ आचार्यादणत्वञ्च ॥ * ॥ आचार्यभोगीनः ॥

किं भोगीनप्रत्ययो विधीयत इत्युक्तो राजाचार्याभ्यां नित्यमिति वक्तव्यम् ? ॥ नेत्याह-सर्वथा राजाचार्याभ्यां नित्यमिति वक्तव्यम् ॥

इह च ग्रामणिभोगीनः सेनानिभोगीन इत्युत्तरपद इति ह्रस्वत्वं न प्राप्नोति । इह चाऽऽभोगीन इत्यपि भीति तत्त्वं प्राप्नोति । सूत्रं च भिद्यते ॥

यथान्यासमेवाऽस्तु ॥ ननु चोक्तं-भोगोत्तरपदाखविधानेऽनिर्देशः पूर्वपदार्थ-हितत्वादिति ? ॥

नैष दोषः-अयं भोगशब्दोऽस्त्येव द्रव्यपदार्थकः । तद्यथा-भोगवानयं देश इत्युच्यते यस्मिन् गावः सस्यानि च वर्तन्ते । अस्ति क्रियापदार्थकः-

प्र.] खविधाने विवक्षितार्थप्रत्यायनाऽसामर्थ्यादनिर्देशः । तत्कार्याऽकरणत्वात् । तथाहि लोके पितृ-भोगीणादिशब्दैः पित्रादिहितस्याऽर्थस्य प्रतिपत्तिः । पित्रादिभोगहितस्य तु प्रतिपत्तिप्रसङ्गः । वावचनमिति । अन्यथा भोगीनराच्छेदो बाध्यते । भोगोत्तरपदाखविधाने केवलेभ्यः पित्रादिभ्यो बाधकाभावाच्छः सिध्यति । किं भोगीनरिति । प्रत्यासत्त्याश्रयेण प्रश्नः । सर्वथेति । सामर्थ्यं बलवदित्युत्तरम् । ननु भोगोत्तरपदाखविधाने क्रियमाणेऽपि नित्यग्रहणे केवलाभ्यां राजाचार्याभ्यां छस्य निवृत्तिर्न सिध्यति । एवं तर्हि तथा पाठः कर्त्तव्यो यथेष्टं सिध्यति । राजाचार्याभ्यां नित्यं भोगोत्तरपदाभ्यामेव हि प्रत्यय इति । ग्रामणिभोगीन इति । ग्रामण्यो भोग इति पञ्चीसमासः । 'इको ह्रस्वोऽङ्गो गालव-स्वे'ति ह्रस्वः । तत्त्वं प्राप्नोतीति । भकारादौ प्रत्ययेऽङ्गस्य विधीयमानमिति भावः ।

उ.] आत्मन् । कस्य निर्देशस्याऽगमकत्वमत आह-योऽयमिति । विवक्षितार्थेति । पितृभोगीणशब्दाद्विवक्षितार्थेत्यर्थः । तत्कार्येति । निर्देशकार्येत्यर्थः । प्रत्ययार्थनिर्देशकार्यञ्च प्रयोगतस्तदर्थप्रतीतिः । भाष्ये-पूर्वपदार्थप्रधाने इति । पूर्वपदार्थनिरूपितप्राधान्यवति हितरूपेऽर्थे प्रत्यय इष्यते । 'लोके' इति शेषः । तदेव व्युत्पादयति-पितृभोगायेत्यादिना । निवृत्तिर्न सिध्यतीति । 'नित्य'मित्यस्य प्रत्ययेन सम्बन्धान्महाविभापानिवृत्तिरेव स्यादिति भावः । राजेति । 'राजाचार्याभ्यां यदि हिते प्रत्ययस्तर्हि भोगोत्तरपदाभ्यामेवेत्यर्थोद्विष्ट-सिद्धिरिति भावः । नित्यमित्यस्यैव विवरणं-भोगोत्तरपदाभ्यामेवेति । भाष्ये-इह चेत्यादिना प्रत्ययान्तरविधाने दोषान्तरमाह-इह चेति । यथान्यासे यथा सिध्यति तदाह-

१ 'प्रधाने' इति पाठान्तरं, तदेव च नागोशाभिमतम् । २ अयं पाठो न सार्वत्रिकः ।

तद्यथा-‘भोगवानयं ब्राह्मण’ इत्युच्यते यः सम्यक्ज्ञानादीः क्रिया अनुभवति । तद्यः क्रियापदार्थकस्तस्येदङ्ग्रहणं । यश्च पितृस्थाभ्यः क्रियाम्भ्यो हितः सम्बन्धादसौ पित्रेऽपि हितो भवति ॥

यदि सम्बन्धात्, -अस्तु द्रव्यपदार्थकस्याऽपि ग्रहणं, योऽपि हि पितृद्रव्याय हितः सम्बन्धादसौ पित्रे हितो भवति ॥ अथ वा भोगशब्दः शरीरवाच्यपि दृश्यते । तद्यथा-‘अहिरिव भौगैः पर्येति बाहु’मिति । अहिरिव शरीरैरिति गम्यते । एवं पितृशरीराय हितः-पितृभोगीण इति ॥

॥ * ॥ खविधाने पञ्चजनादुपसङ्ख्यानम् ॥ * ॥ खविधाने पञ्चजनादुपसङ्ख्यानं कर्त्तव्यम् । पञ्चजनाय हितः पञ्चजनीनः ॥ [॥ * ॥ समानाधिकरणे ॥ * ॥] समानाधिकरण इति वक्तव्यम् । यो हि पञ्चानां जनाय हितः-पञ्चजनीयः स भवति ।

प्र.] द्रव्यपदार्थक इति । भोगो धनमुच्यते । भोगवानयं ब्राह्मण इति । धनवानपि कृपणो निर्भोग उच्यते, तस्मादत्र क्रिया भोगशब्दवाच्या । सम्बन्धादिति । यस्तु पितृधनाय हितो नाऽसाववश्यं पितृहितो भवति । ‘ममैतद्धनं भविष्यतीत्येवं बुद्ध्या पितृ-धनरक्षणादिति भावः । यो हीति । यस्तु ‘ममैतद्भविष्यतीति मन्यते नाऽसौ ‘पितुरेतद्धन’मिति रक्षति, किन्तहि ‘ममैत’दित्यभिमानेन । अहिरिवेति । समुदाये वृत्तो भोगशब्द एकदेशेपु फणेषु प्रयुज्यते । केचिदाहुः-भुजङ्गाङ्गमेव भोगशब्देनोच्यते, न तु सर्वं शरीरमिति । तदयुक्तम्, अनन्तत्वात्प्रयोगविषयस्यावधारणस्य कर्तुमशक्यत्वात् ।

पञ्चजनादिति । मनुष्याः पञ्चजना उच्यन्ते चत्वारो वर्णाः रथकारपञ्चमाः । पञ्चज-नायेति । ‘दिवसङ्गये संज्ञाया’मिति समासः । समुदाये वृत्तस्याऽवयवेऽपि वृत्त्या एकवचनं यथा सप्तधिरिति । यो हि पञ्चानामिति । ननु सापेक्षत्वादत्र समासेन न भाव्यम् । सङ्ख्या हि सङ्ख्येयविशेषमपेक्षते । सङ्ख्येयस्यैव जनापेक्षया व्यतिरेकस्तद्वद्वारेण तु सङ्ख्याया गुणस्येति साक्षात्सम्बन्धाभावात्समासाऽप्रसङ्गः । नैष दोषः । प्रकरणादिवशाद्वा दिविष्ट-

उ.] ग्रामण्य इत्यादि । भोगो धनमिति । कर्मणि वञ्जित भावः । नन्वत्रापि धनमेव भोगपदार्थोऽस्त्वत आह-धनवानपीति । ननु द्रव्यपदार्थेऽप्येतत्तुल्यमत आह-यस्त्विति । मन्यते नासाविति । एवं हि पित्रादिना धनस्य विशेषणमयुक्तं स्यादिति भावः ।

ननु भोगशब्दस्य शरीरवाचकत्वे एकदेशे फणे प्रयोगो न स्यादत आह-समुदाये इति । भुजङ्गाङ्गमेवेति । भुजङ्गशरीरमेवेत्यर्थः । न तु सर्वमिति । अत एव ‘अधेश्व फणकाययो’रिति कोशः सङ्गच्छत इति भावः । अनन्तत्वादिति । भाष्यप्रामाण्यात्कोशः प्रसिद्धतरार्थविषय इति भावः । नन्वेवं बहुवचनं स्यादत आह-समुदाये वृत्तस्येति । एवमै-कस्मिन् यदा वृत्तिस्तदैकवचनम् । संख्या हीति । पञ्चदशः केवलसङ्ख्यावोधका इत्य-भिमानः । व्यतिरेकः-मेदपूर्वकः सम्बन्धः । साक्षात्सम्बन्धाऽभावात्-सङ्ख्येयमन-

॥ * ॥ सर्वजनादृक् ॥ * ॥ सर्वजनादृक् वक्तव्यः, खश्च । सर्वजनाय हितः सार्वजनिकः । सर्वजनीनः । [॥ * ॥ समानाधिकरणे ॥ * ॥] समानाधिकरण इति च वक्तव्यं । यो हि सर्वेषां जनाय हितः सर्वजनीयः स भवति ।

॥ * ॥ महाजनादृक् ॥ * ॥ महाजनादृक् ठक्त्वक्तव्यः । महाजनाय हितो माहाजनिकः ॥ * ॥ तत्पुरुषे ॥ * ॥ तत्पुरुष इति वक्तव्यं । बहुव्रीहौ भा भूत्-महान् जनोऽस्य महाजनः । महाजनाय हितो महाजनीयः ॥

यदि तर्ह्यतिप्रसङ्गाः सन्तीत्युपाधिः क्रियते-आद्येन्यासेऽप्युपाधिः कर्त्तव्यः । आत्मन्विश्वजन[भोगोत्तरपदात्] समानाधिकरणे इति वक्तव्यम् । यो हि विश्वेषां जनाय हितः विश्वजनीयः स भवति ॥ अथ मतमेतदनभिधानादाद्यन्यासे न भविष्यतीति, इहापि नार्थ उपाधिग्रहणेन, इहाप्यनभिधानान्न भविष्यति ॥

सर्वपुरुषाभ्यां णटजौ १५१११०१

॥ * ॥ सर्वाण्यस्य वावचनम् ॥ * ॥ सर्वाण्यस्य वेति वक्तव्यम् । सार्वः । सर्वायः । ॥ * ॥ पुरुषाद्वधे ॥ * ॥ पुरुषाद्वध इति वक्तव्यम् । पौरुषेयो वधः ॥ अत्यल्पमिदमुच्यते-‘पुरुषाद्वध’ इति । ‘पुरुषाद्वधविकारसमूहेतनकृते’ष्विति

प्र.] सङ्ख्येयवृत्तित्वावसायः सङ्ख्याशब्दानां तदा जनादिना साक्षात्सम्बन्धाद्भवति वृत्तिः । सर्वजनायेति । सर्वो जन इति ‘पूर्वकालैकसर्वे’ति समासः । सर्वेषां जनायेति । सर्वसाधारणाय वेश्यादिजनायेत्यर्थः । महाजनादिति । नित्यग्रहणं सर्वजनादुक्तः खो मा भूदित्वेवमर्थम् । महाजनशब्दश्च समानाधिकरणपदः, आत्स्विनिदेशदेवावसीयते ॥

सर्वपु । सर्वादिति । अनुकरणत्वात्सर्वनामकार्यभावः, ‘सर्वनामानी’त्यन्वर्थसंज्ञा-विज्ञानात् । अनाश्रितार्थस्य च शब्दरूपस्यानुकरणमिति प्रकृतिवद्भावादपि सर्वनामत्वं न भवति । पुरुषाद्वधेति । प्रत्ययार्थसामर्थ्येन षष्ठी समर्थविभक्तिर्भवत्येते । कृते तु

उ.] पेष्य सम्बन्धाऽभावात् । अनेन साऽपेक्षत्वादसामर्थ्यं दृढं कृतम् । वस्तुतः सङ्ख्येय-वृत्तित्वेऽपि तद्विशेषाऽपेक्षत्वेन साऽपेक्षत्वं बोध्यम् । ध्वनितचेदं ‘सङ्ख्येयविशेषमपेक्षते’ इत्युक्त्या, सिद्धान्ते ‘विशिष्टसङ्ख्येयवृत्तित्वाऽवसाय’ इत्युक्त्या चेति बोध्यम् । नेदं नित्य-ग्रहणं महाविभाषाविनिरुक्त्यर्थमित्याह—नित्यग्रहणमिति । अन्यथा खाऽनुवृत्तिरप्यत्र सम्भाव्येतेति भावः । अत्र ‘समानाऽधिकरण’ इत्यनुक्तो वीजमाह—महाजनशब्दश्चेति ॥ ९ ॥

सर्वपुरुषाभ्यां । भाष्ये-सर्वाण्यस्य वेति वक्तव्यमिति । सर्वाण्यविधायकाऽशस्य वेति वक्तव्यम् । अधिकरणस्य शेषत्वविवक्षायां षष्ठी । अनाश्रितार्थस्य शब्दरूपस्येति । शब्दस्वरूपपरस्येत्यर्थः । एवञ्च-प्रकृतेरेव सर्वनामत्वाऽभावेन तदतिदेशोऽशस्य इति भावः । तस्याऽनित्यत्वादिति तु तत्त्वम् । ननु समर्थविभक्तिर्निर्दिष्टेत्यत आह-प्रत्ययाऽर्थेति ।

१ अयं पाठो न काऽप्युपलभ्यते । २ ‘मा भूदिति’ । ३ ‘आद्येन्यासे’ पा० । ४ [एतदन्तर्गतः पाठोऽसार्वभिकः । ५ इदं वाक्तिकमेवेति तु गौडाः । ६ ‘वावचनं चेति’ पा० ।

वक्तव्यम् । पौरुषेयो वधः । पौरुषेयो विकारः । पौरुषेयस्समूहः । तेन कृतं-पौरुषेयं नैवैवम् ॥ [सर्वपुरुषाभ्यां णडञी] ॥

तदर्थं विकृतेः प्रकृतौ । ५।१।१२।

॥ * ॥ तदर्थमिति कृत्यनामभ्यष्टञ् ॥ * ॥ तदर्थमिति कृत्यनामभ्यष्टञ्चवक्तव्यः । इन्द्रमहार्थमेन्द्रमहिकम् । गाङ्गामहिकम् । काशेरुयज्ञिकम् ॥ * ॥ न वा प्रयोजनेन कृतत्वात् ॥ * ॥ न वा वक्तव्यम् ॥ किं कारणम् ? ॥ 'प्रयोजनेन कृतत्वात्' । यद्धीन्द्रमहार्थम्-इन्द्रमहस्तस्य प्रयोजनं भवति । तत्र 'प्रयोजन'-मित्येव सिद्धम् ॥ [तदर्थं विकृतेः प्रकृतौ] ।

छादिरुपधिवलेढञ् । ५।१।१३।

॥ * ॥ उपध्यर्थमिति प्रत्ययानुपपत्तिरुपध्यभावात् ॥ * ॥ उपध्यर्थमिह प्रत्यय-स्येहाऽनुपपत्तिः ॥ किं कारणम् ? ॥ 'उपध्यभावात्' । विकृतेः प्रकृतावभिधे-यायां प्रत्ययेन भवितव्यं, न चोपधिसंज्ञिकाया विकृतेः प्रकृतिरस्ति । यद्धि तद्व्याङ्गं तदौपधेयमित्युच्यते ॥

प्र.] तेनेति तृतीयोपात्तैव । पुरुषश्च लोकप्रसिद्धः पाण्यादियुक्त इह गृह्यते न तु साङ्ख्यादि-शास्त्रप्रसिद्धस्तत्र प्रत्ययस्यादर्शनादित्याहुः ॥ [सर्वपुरुषाभ्यां] ॥

तदर्थं । कृत्यनामभ्य इति । अवश्यकर्तव्यत्वात्करणाहंत्वाद्वा कृत्या उत्सवास्तत्रा-मभ्य इत्यर्थः । न वेति । प्रयुज्यतेऽनेनेति प्रयोजनं-फलमप्यभिधीयते, कारणमपीति भावः ॥

छादिरु । उपध्यभावादिति । उपधिशब्दे विकृतिवाची नास्ति, एकस्यैव

उ.] तेनेति तृतीयेति । सौत्रत्वादुद्वन्द्व इति भावः । तत्र प्रत्ययस्येति । तस्य वधविका-राद्यसम्भवाच्चेत्यपि बोध्यम् । अनेकार्थत्वाच्च वधादिशब्दप्रयोगोऽपि ॥ [सर्वपुरु] ॥ १० ॥

तदर्थं विकृतेः । ननु प्रकृतिविकृतिभावस्थले कार्यत्वरूपकृत्यत्वाऽप्यभिचारादाह-अवश्येति । ननु कार्यस्येन्द्रमहस्य कथं कारणत्वरूपं प्रयोजनत्वं, तत्र चैकागारिकाऽनुरोधेन कारणपर्यायस्य ग्रहणमत आह-प्रयुज्यतेऽनेनेति । एकागारिकाऽनुप्रवचनोपाद्यनुरोधेनो-भयमपि तत्र गृह्यत इति भावः ॥ [तदर्थं विकृतेः प्रकृतौ] ॥ १२ ॥

छादिरुपधि । भाष्ये-उपध्यर्थमिति । 'उपध्यर्थमेषा प्रकृति' रित्यर्थे प्रत्ययाऽनुपपत्ति-रित्यर्थः । ननुपध्यभावादित्यस्य-'उपधिशब्दाऽभावा'दिति नार्थः, तस्य किंप्रत्ययान्तस्य शास्त्रसिद्धत्वादात आह-उपधीत्यादि । औपधेयपदस्य योऽर्थस्तद्विकृतिवाची नास्तीत्यर्थः । तदेवाह-एकस्यैवेति । एकश्च तादर्थ्यस्याऽप्यभाव इत्यपि ध्वनितम् । भाष्ये-न चेति ।

१ कचित्तु-वध-पौरुषेयो वधः । वध । विकार-यः पौरुषेयेण क(ह)विषासमङ्क्ते । विकार ॥ समूह-पौरुषेयं समागतम् । समूह ॥ तेन कृत-पुरुषेणकृतं पौरुषेयमित्येवं पा० २ असर्वत्रिकोदैवमिति पाठः । ३ 'काशेरुयज्ञ' पा. । ४ 'प्रयोजनकृतत्वात्' पा. ० । ५ चकार-कचित्रास्ति ।

॥ * ॥ सिद्धन्तु कृदन्तस्य स्वार्थेऽन्वचनात् ॥ * ॥ सिद्धमेतत् ॥ कथं ? ॥
['कृदन्तस्य स्वार्थेऽन्वक्तव्यः-उपधीयते उपधेयम् । उपधेयमेवोपधेयम् ॥ सिद्ध्यति, -सूत्रं तर्हि सिद्ध्यते ॥ यथान्यास-
मेवास्तु ॥ ननु चोक्तम्- 'उपधेयमिति प्रत्ययानुपपत्तिरुपधेयभावा'दिति ॥

नैतदस्ति-अयमुपधिशब्दोऽस्त्येव कर्मसाधनः-उपधीयते उपधिरिति ।
अस्ति भावसाधनः-उपधानमुपधिरिति । तद्यो भावसाधनस्तस्येदं ग्रहणम् ॥

एवमपि न सिद्ध्यति ॥ किं कारणम् ? ॥ विकृतेः प्रकृताविति वर्त्तते,
प्रकृतिविकृतिग्रहणं निवर्त्तिष्यते । तच्चाऽवश्यं निवर्त्यमिहार्थमुत्तरार्थं च ।
इहार्थन्तावात्-बालेयास्तण्डुलाः । उत्तरार्थम्- 'ऋषभोपानहोर्न्यः-आर्षभ्यो
वत्स इति ॥

अथ तदर्थमित्यनुवर्त्तते उताहो न ? ॥ किं चाऽर्थोऽनुवृत्त्या ? ॥ बाढमर्थः ।
- 'तदस्य तदस्मिन्त्या'दिति तदर्थं यथा स्यादिह मा भूत्- 'प्रासादो देव-
दत्तस्य स्यादिति, 'प्राकारो नगरस्य स्या'दिति ॥

प्र.] रथाङ्गविशेषरूपोपधेयशब्दाभ्यामभिधानात्प्रकृतिप्रत्ययार्थयोश्च प्रकृतिविकारभावा-
भावादित्यर्थः ।

सिद्धं त्विति । उपधेयशब्दात्कर्मसाधनयदन्तात्स्वार्थेऽन्वक्तव्य इत्यर्थः । तद्यो
भावसाधन इति । तत्र हि तादर्थ्यं संभवति उपधानक्रियार्थत्वाद्रथाङ्गविशेषस्य । एवम-
पीति । यद्यपि लोके क्रिया विकारत्वेन कचिन्निदिश्यते- 'बहुविकारोऽयं मनुष्यो हसति
गायति नृत्यती'ति, तथापि प्रत्ययविधौ विशिष्ट एव प्रकृतिविकारभावो गृह्यते-यत्र प्रकृत्यु-
च्छेदो यत्र वा प्रकृते रूपान्तरापत्तिः । बालेया इति । अत्र तण्डुलानां तादर्थ्यमस्ति
न तु प्रकृतिविकारभावो, बल्यवस्थायामपि तण्डुलानां तदवस्थत्वादिति भावः । आर्षभ्य
इति । यथा पक्वमात्रफलमात्रफलविकारत्वेन न प्रसिद्धमपि तु प्रत्यभिज्ञानवशात्तत्त्वेनैव-
सृषभोऽपि न वत्सविकारः । अथेति । तदर्थग्रहणाननुवृत्तौ स्वार्थे प्रत्यय उपधिशब्दा-
त्सिद्ध्यतीति भावः । ऋषभोपानह्वरत्रादयश्च शब्दास्तादर्थ्याद्वत्सादिषु वर्त्तमानाः स्वार्थं

उ.] औपधेयपदवाच्योऽर्थः प्रकृतिर्नास्तीत्यर्थः । तदेवाह-यद्धि तद्रथाङ्गमिति । यद्रथाङ्ग-
मुपधिशब्दवाच्यन्तदेवोपधेयशब्देनोच्यत इत्यर्थः । ननूपधीत्यस्य कृदन्तत्वेऽपि ततोऽपि
नेष्टसिद्धिरत आह-उपधेयेति । कृत्पदेन सामर्थ्यात्कृत्यो गृह्यत इत्यर्थः । एवञ्च स्वाधिक-
प्रकरणे 'आग्नीध्रसाधारणाद'जित्यत्रोपधेयशब्दः पाठ्य इति भावः । विशिष्ट इति ।
उभयोपादानसामर्थ्यादिति भावः ।

ननु वत्सर्षभयोरवस्थामेदेन प्रकृतिविकारभावः स्पष्ट एवेत्यत आह-यथेति । ननु
ऋषभाद्यनुरोधेनाऽनुवृत्तिरेव न्याय्या बहूनामनुग्रहात्, न त्वेकोपधेयमननुवृत्तिः, 'त्यजेदेक'-
मिति न्यायादत आह-ऋषभेति । मुख्याऽर्थेभ्यस्त्वनभिधानात् प्रत्यय इति भावः ।

१ 'अन्विधानात्' पा० । २ अयं पाठस्त्रुटित इति भाति । ३ इतिः कचिन्नास्ति ।

यदि 'तदर्थ'मित्यनुवर्तते-**ऋषभोपानहान्यः**-**ऋषभार्थो घासः**, उपान-
दर्थस्तिलकल्कः-इत्यत्रापि प्राप्नोति ॥

एवं तर्ह्यनुवर्तते प्रकृतिविकृतिग्रहणम् ॥

ननु चोक्तं-**बल्यपभयोर्न सिध्यतीति** ॥

कं पुनर्भवान् विकारं मत्वाऽऽह-**बल्यपभयोर्न सिध्यतीति** ? यदि तावद्यः
प्रकृत्युपमर्देन भवति स विकारः-वैभीतको यूपः खादिरं चपालमिति-न
सिध्यति । अथ मतमेतत्तदेव गुणान्तरयुक्तं विकार इति, बल्यपभयोरपि सिद्धं
भवति । गुणान्तरयुक्ता हि तण्डुला बालेयाः, गुणान्तरयुक्तश्च वत्स आर्षभ्यः ॥
औपधेयन्तु न सिध्यति ॥ वचनात्स्वार्थिको भविष्यति ॥ [छदिरूपधिवलेर्हम्]

प्र.] एव प्रत्ययमुत्पादयिष्यन्ति । **ग्रासाद् इति** । अत्र सम्भावनामात्रं गम्यते न तु तादर्थ्य-
मिति प्रत्ययो नेष्यते । इतिकरणाऽपरामर्शेनेदमुच्यते । यदि तर्हि तदस्येत्यनेन तादर्थ्ये
प्रत्ययः क्रियते तदा योग्यतामात्रविवक्षायां प्रत्ययाऽप्रसङ्गः-अरणीयं सूनाकाष्ठमिति ।
अत्रापि बुद्धिपरिकल्पितारोपिततादर्थ्याश्रयणे प्रत्ययो भविष्यतीत्याहुः ।

गुणान्तरयुक्ता हीति । बल्यवस्थायां यो गुणः सन्निवेशलक्षणो, लाक्षादिकृतलौ-
हित्यादिलक्षणो वा तदपेक्षया प्राक्तनगुणयुक्ता इत्यर्थः । **गुणान्तरयुक्तश्च वत्स इति** ।
सुजातावयवः संहननवान्माहाप्राण ऋषभावस्थाप्राप्तये यदा परिपोष्यते न तु दानविक्रयार्थं
तदा तादर्थ्यस्य सम्भवः । आप्नन्तु पक्वं यद्यप्यान्नविकारो गुणभेदात्तथापि तत्त्वबुद्ध्युत्पादा-
द्योके प्रकृतिविकारभावस्याऽप्रसिद्धत्वात्तत्र प्रत्ययाऽभावः । आमपकाऽवस्थयोरान्नशब्द एव
वाचकत्वेन प्रवर्तते न तु शब्दान्तरं वत्सर्षभशब्दवत् । **औपधेयन्त्विति** । सत्यपि
क्रियापेक्षद्रव्यस्य तादर्थ्यं प्रकृतिविकारभावाभावात् । **वचनादिति** । कर्मसाधनकिप्रत्यया-
न्तादुपधिशब्दात्स्वार्थं ह्यप्रत्ययः, उपध्यापधेयशब्दयोर्लोके पर्यासत्वादेकस्यार्थस्यात्मापेक्षया
तादर्थ्यं, प्रकृतिविकारभावात् । [छदिरूपधिवलेर्हम्]

उ.] नन्वितिकरणेनैवाऽनतिप्रसङ्गे 'तदर्थ'मित्यनुवृत्तिर्यथेत्यत आह-**इतिकरणेति** ।
अरणीयं सूनाकाष्ठमिति । अरणिः सूनाकाष्ठस्य स्यादित्यर्थ इत्यभिमानः । अत्रा-
ऽपीति । अन्यथा सूनाकाष्ठमेवाऽरणिरिति भेदनिबन्धना षष्ठी न स्यात् । आरोपितभेदेन
सूनाकाष्ठस्याऽरणिरिति षष्ठ्यान्तु तादर्थ्यमपि तथैवेति भावः । ननु प्राक्तनगुणाऽपेक्षया
भिन्नगुणयुक्ता हि बलिरूपा एव, न बालेया अत आह-**बल्यवस्थायामिति** । गुणः
कुङ्कुमादिकृतलौहित्यादिरूपः, सन्निवेशलक्षणो वा । ननु दानविक्रयाद्यर्थं वत्सपोषणे ताद-
र्थ्याऽभावोऽत आह-**सुजातेति** । **संहननम्**-अशिशिलबन्धता । यत्त्रात्रफलदृष्टान्तेन
प्रकृतिविकृतिभावाऽभाव इत्युक्तं, तत्राह-**आप्नन्त्विति** । तत्त्वबुद्धिः-प्रत्यभिशाखा ।

वैषम्यान्तरमप्याह-**आमपकेति** । एवञ्च पक्वाग्रे प्रत्याभेदाऽभावात्प्रकृतिविकारभावा-
ऽभाव इति भावः ॥ [छदिरूपधिवलेर्हम्] ॥ १३

तदस्य तदास्मिन्स्यादिति । ५।१।१६।

स्याद्ग्रहणं किमर्थम् ? ॥ इह मा भूत्-प्रासादो देवदत्तस्य, प्राकारो नगरस्येति ॥

अथ क्रियमाणेऽपि स्याद्ग्रहण इह कस्मान्न भवति-प्रासादो देवदत्तस्य स्यात्, प्राकारो नगरस्य स्यादिति ? ॥ 'शक्यार्थे लिङ्गिति वक्तव्यम् ॥

प्र.] तदस्य । स्याद्ग्रहणमिति । क्रियमाणेऽपि स्याद्ग्रहणे नैवातिप्रसङ्गनिवृत्तिः, इति-करणादेव च सर्वातिप्रसङ्गनिवृत्तिः सेत्स्यतीति प्रश्नः । प्रासादो देवदत्तस्येति । अक्रियमाणे स्याद्ग्रहणे स्वस्वामिसम्बन्धादावतिप्रसङ्ग उक्तः । अस्येति षष्ठ्या सम्बन्धमात्रस्य प्रतिपादनात्, सामान्ये च सर्वविशेषान्तर्भावात् । ननु तदर्थग्रहणानुवृत्त्याऽत्र न भविष्यति, तथा च 'च्छदिरुपधिवलेर्दे'नित्यत्र भाष्यं-**'बाढमर्थ'** इत्यादि । एवं तर्ह्यसि स्याद्ग्रहणे प्रासादार्थोऽयं देवदत्त उत्पन्नो योग्योऽयं प्रासादलाभ इति तादर्थ्यसम्भवात्प्रत्ययप्रसङ्गः ।

अथेति । यदा देवदत्तनामा केन चिदीश्वरो वृष्टस्ततः प्रासादं विस्तीर्णं दृष्ट्वाऽसौ सम्भावयति-नाऽयं प्रासादोऽन्यस्य सम्भवति देवदत्तस्यायं प्रासादः स्यादिति तदा प्रत्ययः प्राप्नोतीत्यर्थः । नन्वत्र तादर्थ्यं न प्रतीयत इति प्रत्ययो न भविष्यति । एवं तर्हि 'प्रासाद-लाभयोग्योऽसौ देवदत्तः प्रासादार्थ' इत्येवं विवक्षायामिदमुदाहरणम् । अथ वा तदर्थ-ग्रहणमत्र नानुवर्तते इतिकरणेनानिष्टनिवृत्तेः साधयिष्यमाणत्वात् । पूर्वसूत्रे तु भाष्यकारेणेतिकरणापरामर्शेन प्रसङ्गान्तरेण तदर्थग्रहणस्यैवानुवृत्तिर्दिशिता, न त्वसौ सिद्धान्तस्तथा चान्यार्थमपि दास्य योग्यतामात्रेण 'प्रासादीय'मुच्यते । न च तत्र तादर्थ्यलेशोऽप्यस्ति, न च प्रतीयते येनाऽसदपि तादर्थ्यं बुद्ध्या परिकल्प्य प्रयोगः क्रियेत । शक्यार्थ इति । स्याच्छक्यार्थ

उ.] तदस्य तद् । ननु स्याद्ग्रहणं सम्भावनार्थकत्वेन स्वस्वामिभावादिसम्बन्धव्यावृत्त्यर्थमत आह-**क्रियमाणेऽपीति** । 'प्रासादो नगरस्य स्या'दित्यादावतिप्रसङ्गसत्त्वादिति भावः । **सर्वेति** । एवञ्च व्यापकत्वात्तदेव कार्यमिति भावः । नन्वत्र स्वस्वामिभावोऽवयवावयविभावश्च तत्त्वेन विवक्षितो न तु सम्बन्धसामान्यम्, अस्येति च सामान्यार्थकमतो न दोषोऽत आह-**अस्येति षष्ठ्येति** । **तादर्थ्यसम्भवादिति** । 'तदस्येत्यर्थे प्रत्ययो भवति, सम्बन्धी चेत्तदर्थो भवतीति तदर्थः । प्रासादार्थस्य देवदत्तस्याऽयं प्रासाद इत्यर्थे 'प्रासादीय' इति स्यादिति, **इह मा भूदित्यादेरर्थः** । ननु तत्त्वामिकत्वेन निर्णीते प्रासादे कथं सम्भावनाविषयत्वमत आह-**यदेति** । स्वस्वामिभावविषयेऽपि सम्भावना-सत्त्वेन न तेन तादृशसम्बन्धव्यावृत्तिरिति भावः । भाष्योदाहरणाऽक्षरेभ्यः 'प्रासादार्थे' इत्यादेरलाभाह-**अथ वेति** । भाष्यकारेणेति । तदेकदेशिनेत्यर्थः । न हि सिद्धान्तिनोऽज्ञानकल्पना युक्ता । **प्रसङ्गान्तरेणेति** । औपधेये तदर्थग्रहणाऽनुवृत्तावपि प्रत्ययस्य स्वार्थिकत्वव्युत्पादनप्रसङ्गेनेत्यर्थः । ननु शक्यार्थे लिङ्गः 'शकि लिङ्गे'ति सूत्रेण सिद्धेर्वक्तव्यत्वोक्तिरसङ्गतैत्यत आह-**स्याच्छक्यार्थ इति** । यत्प्रथमासमर्थं तच्चे-

नैवं शक्यम्-इदानीमेव ह्युक्तं-‘न ह्युपाधेरुपाधिर्भवति विशेषणस्य वा विशेषणमिति ॥ एवं तर्हीतिकरणः क्रियते । ततश्चेद्विवक्षा भवति । विवक्षा च द्वयी,—अस्थेव प्रायोक्ती विवक्षा, अस्ति लौकिकी ॥ प्रायोक्ती विवक्षा,—प्रयोक्ता

प्र.] इति पठितव्यमित्यर्थः । इदानीमेवेति । निरवृत्तमपि वस्तु बुद्ध्या भावितत्वात्प्राया-सन्नमिव प्रतीयते । ‘उपदेशेऽजनुनासिक इ’दित्यत्रेदमुक्तम्—“प्रायग्रहणादसंज्ञायामपि घञ्भवति, प्रायवचनासंज्ञायामेव घञ्स्याद्वा न वा, न ह्युपाधेरुपाधिर्भवति विशेषणस्य वा विशेषणमिति । तत्र हि घञ्विधेयत्वात्प्रधानं, तस्यैव प्रायग्रहणं सञ्ज्ञाग्रहणञ्च च विशेषणं न्याय्यम्, न तु संज्ञायाः प्रायग्रहणं विशेषणं, परार्थस्य स्वसंस्कारप्रति-पत्ताव्योग्यत्वाच्छब्देन पारार्थापन्नस्यैव प्रत्यायनादेकवाक्यत्वाच्च । उपाधिविशेषणशब्दयोश्च क्वचित्पर्यायत्वं क्रियाभावशब्दयोरिव, क्वचित्तु भेदेन व्यवहारः । तदुक्तम्—अर्थविशेष उपाधिस्तदन्तवाच्यः समानशब्दो यः । अनुपाधिरतोऽन्यः स्याच्छ्लाघादिविशेषणं यद्वत् ॥’ इति । तत्र स्यादित्येतत्प्रकृत्यर्थविशेषणयोपात्तं परतन्त्रमयोग्यं शक्यार्थ इत्यनेनविशेषणेन संबन्धानुभवे । ननु विशेषणसंबन्धमनुभूय प्रकृत्यर्थं विशेषयिष्यति । नैत-दस्ति । विशेषणसंबन्धानुभवे प्रधानत्वं तस्य स्यात्, नत्पाधिवत् प्रतीतिकाल एव तस्य पारार्थ-मवगतमिति कुतो विशेषणसंबन्धः ? । अथोपाधिरनेन प्रकृत्यर्थः संबध्येत्, तदिहापि प्रस-

उ.] च्छक्यार्थकस्यात्पदबोध्यमित्यर्थः । तदस्य शक्यमित्यर्थे प्रत्ययो वक्तव्य इत्यर्थः । एवञ्चाऽ-विकारिकारण एवाऽयमप्रत्यय इति नोक्तदोष इति भावः । तत्र सम्भावनाविषयस्वस्वामि-भावस्यैव प्रतीतिर्न तु कारणत्वस्येति तात्पर्यम् । नन्विदं प्रथमे उक्तं, तत्कथमिदानीमेवे-त्युच्यतेऽत आह—चिरेति । परार्थस्येति । परविशेषणत्वेन प्रतीतस्येत्यर्थः । यथा राज-सेवकस्य राजसेवाकरणकाले स्वसेवककृतसेवया संस्काराऽभाव इति भावः । तदेवाह-शब्देन पारार्थ्येति । सप्तम्येत्यर्थः । एकेति । धन्विध्येकवाक्यतापन्नत्वादिति भावः । एतेन ‘अवान्तरवाक्यार्थात्तदर्थः प्रागिति तत्र तस्य स्वातन्त्र्यमेवे’ति परास्तम् । तदन्त-वाच्यः—प्रत्ययान्तशब्दवाच्यः । समानशब्दः—समानाऽधिकरणशब्दः । यथा ‘वृत्तिहरिः पशु’रिति,—कर्तुः प्रत्ययेनाऽभिधानात्पशोरुपाधित्वम् । अतोऽन्यः—प्रत्ययाऽवाच्यो व्यधि-करणश्चेत्यर्थः, यथा ‘गागिकया श्लाघते’ इति श्लाघा । तत्रेति । प्रथमासमर्थात् षष्ठ्याद्यर्थे प्रत्यय इत्येकं वाक्यं, यत्तत्प्रथमासमर्थं तच्चेत्स्यादिति द्वितीयम् । तत्र द्वितीये प्रकृत्यर्थः प्रधानम्, विशेष्यत्वात्, ‘स्या’दित्येतच्च विशेषणत्वेन प्रतीयमानत्वादप्रधानमिति न तस्य विशेषणान्तरेण सम्बन्ध इति भावः । नन्विति । ‘गुणः कृतात्मसंस्कार’ इति न्यायादिति भावः । नन्वन्यनिरूपितप्रधानत्वेऽप्यन्यनिरूपितविशेषणत्वं स्यात्को विरोधोऽत आह—प्रतीतिकाल एवेति । अयं भावः—

‘आख्यातं तद्विज्ञातार्थस्य यत्किञ्चिदुपदर्शकम् ।

गुणप्रधानभावस्य तत्र दृष्टो विपर्ययः ॥

—इति ‘तद्वद्वति’ इति सूत्रस्थभाष्यसंमतन्यायेन शक्योत्पत्तिकर्तृवाचकप्रथमान्तादस्येत्यर्थे

हि मृद्या क्षिब्धया श्लक्ष्णया जिह्वया मृदून्निन्धान्श्लक्ष्णान्शब्दान् प्रयुङ्क्ते ।
लौकिकी विवक्षा,—यत्र प्रायस्य संप्रत्ययः । प्राय इति लोको व्यपदिश्यते ।
न च 'प्रासादो देवदत्तस्य स्यात्' 'प्राकारो नगरस्य स्यात्' इत्यत्रोत्पद्यमानेन
प्रत्ययेन प्रायस्य संप्रत्ययः स्यात् ॥

यद्येवं,—नार्थः स्याद्ग्रहणेन । न हि प्रासादो देवदत्तस्य प्राकारो नगरस्ये-
त्यत्रोत्पद्यमानेन प्रत्ययेन प्रायस्य संप्रत्ययः स्यात् ॥ [तदस्य तस्मिन्स्यादिति] ।

आर्हादगोपुच्छसंख्यापरिमाणाद्वक् ॥ ११११११ ॥

अथ किमर्थं सङ्ख्यायाः पृथग्रहणं क्रियते, न संख्याऽपि परिमाणमेव, तत्र
परिमाणपर्युदासेन पर्युदासो भविष्यति ॥

प्र.] ज्येत—'शक्यः प्रासादो देवदत्तस्य स्या'दिति । तत्र ज्ञातुमुपभोक्तुं वा शक्यं इति प्रकृत्यर्थ-
स्य शक्यार्थत्वविशेषणसम्बन्धसंभवः । मृदूनिति । अपभ्रंशानित्यर्थः । तस्मात्प्रयोक्तृ-
विवक्षा नाश्रीयते, प्रयोक्तुः स्वातन्त्र्यान्नियमाभावात् । प्रायस्येति । समग्रकल्पस्येत्यर्थः ।
तस्माद्यत्रार्थे लोकाः शब्दान्प्रयुजते तदर्थमिधायिन एव शास्त्रेणानुविधीयन्ते, प्रयोग-
मूलत्वाज्जाकरणस्युतेः । अयमेव न्यायः कचिदितिकरणेनोपसंगृह्यते । तत्रेतिशब्दो हेत्वर्थः
सन्निवक्षामनुसारयति । योऽयमर्थस्तदस्य तदस्मिन् स्यादिति तदर्थप्रत्यायनाय यदा
विवक्षा भवत्यतो हेतोरयमर्थः—प्रत्ययोत्पत्तिनिमित्तत्वेनाश्रीयत इति । अथ वा एवमर्थ-
वृत्तिरिति शब्दो विवक्षामनुसारयति । एवं यदि लोकस्य विवक्षा भवति तत्र प्रत्यय इत्यर्थः ।
न च लोकस्य प्रासादो देवदत्तस्य स्यादित्यर्थप्रतिपादनाय प्रासादीयो देवदत्त इति शब्द-
प्रयोगोच्छा भवति, भवाद्यर्थप्रतिपादनायैवैतच्छब्दप्रयोगात् । [तदस्य तस्मिन्स्यादिति]

आर्हाद । किमर्थमिति । परिमीयतेऽनेनेति परिमाणमिति क्रियाशब्दत्वात्परिमाण-
शब्दस्य संख्याया अपि परिच्छेदहेतुत्वात् पृथग्रहणं न कर्त्तव्यमिति मत्वा प्रश्नः ।

उ.] प्रत्यय इत्यर्थो वाच्यः, तत्र च शक्यत्वमसंभावार्थोत्पत्तिविशेषणं, तस्याधोपस्थितिकाळे
एव कर्तृविशेषणतयोपरिस्थितेन तत्र विशेषणाऽन्वय इति । ननु कथं प्रासादस्य शक्यार्थ-
रूपविशेषणसम्बन्धः, स्वरूपेणाऽशक्यत्वात्तद आह—तत्र ज्ञातुमिति । शक्यार्थविशे-
षणसम्बन्धेति । शक्यार्थः शक्यत्वं, तद्वृत्तिविशेषणेत्यर्थः । तस्मादिति । यतः प्रयो-
क्तारो मार्दवगुणाऽऽदरेणाऽसाधुनपि प्रयुज्यत इत्यर्थः । समग्रेति । 'समग्र'शब्दार्थ-
विषये समर्थः समग्रकल्पः स 'प्राय'शब्देनोच्यत इत्यर्थः । लोकाः शब्दानिति । साधु-
प्रयोगादरशालिनः शिष्टलोका इत्यर्थः । अनुसरणप्रकारमाह—योऽयमिति । भवादीति ।
आदिना जातः ॥ [तदस्य तस्मिन्स्यादिति] ॥ ११६ ॥

आर्हाद । ननु 'परिमाणन्तु सर्वत' इत्युक्तेः सङ्ख्या कथम्परिमाणमत आह—
परिमीयतेऽनेनेति । रुद्रेष्याऽप्यज्ञानादिति भावः । ननु वास्तवे भेदे शापकं व्यर्थम्,

एवं तर्हि सिद्धे सति यत्सङ्ख्यायाः पृथग्रहणं करोति तज्ज्ञापयत्याचार्योऽन्या सङ्ख्याऽन्यत्परिमाणमिति ॥ किमेतस्य ज्ञापने प्रयोजनम् ? ॥ 'अपरिमाणविस्तारचितकम्बल्येभ्यो न तद्धितलुकी'ति । द्वाभ्यां शताभ्यां क्रीता द्विशता त्रिशता, -परिमाणपर्युत्सेन पर्युदासो न भवतीति ॥

यद्येतज्ज्ञाप्यते - 'तदस्य परिमाणं' - 'संख्यायाः संज्ञासङ्ख्यसूत्राध्ययने'ष्विति विशेषणं न प्रकल्पते, - 'परिमाणं या सङ्ख्ये'ति । इह च 'क्रीतवत्परिमाण'दिति सङ्ख्याविहितस्य प्रत्ययस्याऽतिदेशो न प्रकल्पते, - शतस्य विकारः शतः शतिकः साहस्र इति ॥

यत्तावदुच्यते - 'एतज्ज्ञापयत्याचार्योऽन्या सङ्ख्याऽन्यत्परिमाण'मिति । नैतज्ज्ञापकसाध्यमन्या सङ्ख्याऽन्यत्परिमाणमिति । न्यायसिद्धमेवैतत् - [अन्यैव हि सङ्ख्या अन्यत्परिमाणमिति] । भेदमात्रं सङ्ख्याह । यच्चेपीकान्तं यच्चाऽपरिमाणं तस्य सर्वस्य सङ्ख्या भेदमात्रं ब्रवीति । परिमाणन्तु सर्वतः ।

प्र.] एवं तर्हीति - आचार्यदेशीयः परिहरति ॥ यथा प्राच्यत्वाद्भरतानां ग्रहणे सिद्धे 'बहुच' इत्यत्र भेदेनोपादानमन्यत्र प्राच्यग्रहणे भरतग्रहणनिवारणार्थं, तेनेवः प्राचामिति भरतेभ्यो युवप्रत्ययस्य लुङ् भवति, - औदालकिः पिता, औदालकायनः पुत्र इति । एवमिहापि संख्याग्रहणमन्यत्र परिमाणग्रहणे संख्याया अग्रहणार्थं, तेन द्वाभ्यां शताभ्यां क्रीता द्विशतेत्यत्र द्विलक्षणस्य लोपोऽपरिमाणान्तत्वात्प्रतिषेधः सिध्यति । यथा पञ्चाश्वेति । 'पणपादे'ति नित्ये यति प्राप्ते 'शाणाद्वे'त्यत्र 'शतशाणाभ्यां वेति वचनाद्यत्प्रत्ययाभावात्पक्षे 'शताच्च ठन्यतावशते'इत्यत्राऽसमासग्रहणानुवृत्त्या संख्यालक्षणस्य कनोऽध्यर्द्धपूर्वेति लुकि कृते द्विशतेति भवति । यद्येतदिति - शिष्य आचार्यदेशीयेनोक्तं दूषणमुद्भावयति ॥

इदानीमाचार्य आह - यत्तावदिति । परिमाणशब्दः क्रियाशब्दत्वेऽपि विशिष्टपरिच्छेदहेतोर्द्रोणादौ रूढो न संख्यामभिधेयत्वेन गृह्णाति । यथा पङ्कजशब्दः पद्ममेवाभिदधाति न तु कुमुदादिकमपीत्यर्थः । भेदमात्रमिति । भेदः पदार्थानां वैलक्षण्यं तन्मात्रं संख्याशब्दः प्रतिपादयति । सूत्रांमूर्तगणनात्मकत्वात्संख्यायाः । एको वट इत्यत्रापि द्वयादिनिरासाद्भेदावगतिरस्त्येव । यच्चेपीकान्तमिति । अपचितपरिमाणोपलक्षणमिषीकान्तग्रहणम् ।

उ.] असति तु तस्मिन् शापकेन कथं तत्त्वमत आह - यथेति । द्विशतेत्येतदुपपादयति - पणपादेति नित्ये यतीति । तस्य च विधानसामर्थ्याल्लुगभाव इत्यर्थः । ननु ठन्यतोरपि विधानसामर्थ्याल्लुगभाव इत्यत आह - असमासेति । एवञ्च समासे तदप्राप्तिरेवेति भावः ।

ननु 'परिमाण'शब्दस्य यौगिकत्वात्कथमन्या सङ्ख्येत्यत आह - परिमाणशब्द इति । योगरूढोऽयमिति भावः । द्रोणादौ - सर्वतो मानत्वविशिष्टे । वैलक्षण्यं - सङ्ख्यानन्तरप्रयोजकवस्तुसाहित्याऽभावरूपं, सङ्ख्यानन्तरनिवर्तकवस्तुसाहित्यरूपञ्च । सङ्ख्याशब्दस्यैव सङ्ख्याशब्दवाच्यत्वेन प्रसिद्धः शब्द इत्यर्थः । तदाह - मूर्त्तत्वादि । तत्राऽन्त्यभेदो व्यादि-

१ 'तस्य सर्वस्य सङ्ख्या भेदमाहे'ति 'स'पुस्तके पाठः । 'सर्वसङ्ख्या भेदमात्र'मिति 'क'पाठः ।

सर्वतो मानमिति चाऽऽतः परिमाणमिति । प्रस्थस्य च समानाकृतेन कुतश्चि-
द्विशेषो गम्यते, न चोन्मानतो, न परिमाणतो, न प्रमाणतः ॥

किं पुनरुन्मानं, किं परिमाणं, किं प्रमाणम् ? ॥

॥ * ॥ ऊर्ध्वमानं किलोन्मानम् ॥॥ ऊर्ध्वं यन्मीयते तदुन्मानम् ॥॥ परि-
माणन्तु सर्वतः ॥ * ॥ सर्वतो मानमिति चाऽऽतः परिमाणम् ॥ कुत एतत् ? ॥

प्र. तेनायमर्थः—हिमवदादि महापरिमाणमपि संख्यया गण्यते—सप्त कुलाचला इति । अपचित-
परिमाणमपि—त्रयः परमाणव इति । यच्चापरिमाणमिति । अमूर्त्तमप्यात्मादि गण्यते
इत्यर्थः । उन्मानप्रमाणपरिमाणानि तु मूर्त्तद्रव्यविषयाण्येव । कचित्पाठः—‘यच्च परिमाण-
मिति । तत्रायमर्थः—द्रोणादिपरिमाणमपि संख्यया परिच्छिद्यते—द्वौ द्रोणाविति । परिमाण-
ग्रहणं चोपलक्षणं, सर्वस्य संख्यापरिच्छेद्यत्वात् । तदुक्तम्—दिष्टिप्रस्थसुवर्णादि मूर्त्ति-
भेदाय कल्पते । क्रियाभेदाय कालस्तु सङ्ख्या सर्वस्य भेदिका’ ॥ इति ।

सर्वत इति । आरोहपरिणाहाभ्यां स्वगताभ्यां धान्यादि येन मीयते काष्ठादिमयेन
तत्परिमाणं प्रस्थादिकमुच्यते । प्रस्थस्य चेति । सङ्ख्ययैव विशेषो गण्यते—द्वौ प्रस्थौ
त्रयः प्रस्था इति न त्वन्यत इत्यर्थः । भिन्नसन्निवेशस्य हस्तादिनापि परिच्छेदो भवतीति
समानाकृतिग्रहणं समानसन्निवेशप्रतिपादनार्थम् । प्रसङ्गेन उन्मानप्रमाणयोरपि
स्वरूपप्रतिपादनं प्रश्नपूर्वकं करोति—किं पुनरिति । ऊर्ध्वमिति । ऊर्ध्वदिगवस्थितं

उ.] शब्दवाच्यः । आद्यस्त्वेकशब्दे इत्याह—एको घट इति । भाष्ये—भेदमात्रमित्यस्य—
भेदसहचरितमितरसाहित्यं, तत्सहचरितेतरसाहित्याऽभावश्चेत्यर्थः । यच्चेपीकान्तमिति ।
चोऽप्यर्थे, तेन—यदल्पपरिमाणं यच्च महापरिमाणं यच्चाऽपरिमाणं रूपक्रियादि, तत्सर्वं
सङ्ख्यया गण्यत इत्यर्थे इत्येके । मूर्त्तिः—असर्वगतद्रव्यपरिमाणम् । अमूर्त्तमप्यात्मा-
दीति । नन्वात्मन्यपि परममहत्परिमाणसत्त्वात्कथमपरिमाणमिति भाष्ये उक्तिः, द्रव्यस्य
परिमाणवत्त्वनियमादिति चेन्न; नियमस्य मूर्त्तद्रव्यविषयत्वात्सर्वपरिमाणाऽभाववत्त्वेनैव
तत्र परममहदादिव्यवहारस्य गौणत्वादिति कैयटाशयः । मूर्त्तद्रव्यविषयाण्येवेति ।
तदपि न सर्वमूर्त्तद्रव्यविषयमित्यपि बोध्यम् । सर्वस्य—मूर्त्ताऽमूर्त्तस्य । आरोहः—
उच्छ्रायः । परिणाहो—विस्तारः । एतौ च न मेयगतावित्याह—स्वगताभ्यामिति ।
परिमाणशब्दस्य प्रस्थादिमात्रवृत्तियोगमाह—भाष्ये—सर्वतो मानमिति चात इति ।
परिमाणभेदकत्वादपि न सङ्ख्यया परिमाणमित्याह—प्रस्थस्य चेति । सङ्ख्ययै-
वेति । ‘न कुतश्चि’दिति भाष्यस्य—सङ्ख्यया अन्यतः कुतश्चिद्विशेषो न गम्यत
इत्यर्थः । भिन्नसन्निवेशस्येति । प्रस्थान्तराद्भिन्नसन्निवेशस्य प्रस्थस्येत्यर्थः । पूर्व-
ग्रन्थेनाऽसङ्गतिमाशङ्क्याह—प्रसङ्गेनेति । ‘न चोन्मानत’ इत्याद्युक्तिरप्येवं प्रश्नपूर्वकं
तत्स्वरूपनिरूपणायैवेति बोध्यम् । भाष्ये—यन्मीयते इति ।—मीळो दैवादिकस्य
रूपम् । परिच्छेदं करोतित्यर्थः । तदाह—ऊर्ध्वदिगवस्थितमिति । हस्यादेरिति ।

परिः सर्वतो भावे वर्त्तते ॥ * ॥ आयामस्तु प्रमाणं स्यात् ॥ * ॥ आयामविव-
श्वायां प्रमाणमित्येतद्भवति ॥

॥*॥ सङ्ख्या बाह्या तु सर्वतः ॥*॥ [सङ्ख्या बाह्या तु सर्वतः ।] आतश्च सर्वतः
सङ्ख्या बाह्या-। भेदमात्रं ब्रवीत्येषा नैषा मानं कुतश्च न ॥

एवञ्च कृत्वा सङ्ख्यायाः पृथग्रहणं क्रियते ॥

यदप्युच्यते-‘तदस्य परिमाणं’ ‘संख्यायाः संज्ञासङ्ख्यसूत्राध्ययने’ष्विति
विशेषणं न प्रकल्पत”इति । आहार्यं ‘परिमाणं या संख्ये’ति, न चाऽस्ति
संख्या परिमाणं, तत्र वचनादियती विवक्षा भविष्यति ॥

यदप्युच्यते-“क्रीतवत्परिमाणादिति च सङ्ख्याविहितस्य प्रत्ययस्याति-
देशो न प्रकल्पते”इति । सङ्ख्याया इति तत्र वक्तव्यम् ॥

प्र.] परिच्छेदकमुन्मानमुच्यते । यथा हास्तिनमुदकमित्यत्र हस्तीति के विदाहुः । अन्ये
तु-हस्त्यादेः प्रमाणे एवाऽन्तर्भावानुत्पादण्डादारोप्य येन द्रव्यान्तरपरिच्छिन्नगुरुत्वेन
पलादिशब्दवाच्येन पाषाणादिना सुवर्णादेरुत्त्वं मीयते तदुन्मानं, तच्चोर्ध्वारोपणादूर्ध्वमुच्यत
इत्याहुः । आयाम इति । विस्तारो येन मीयते दासवस्त्रादीनां तत्प्रमाणं हस्तादि, तच्चायाम-
परिच्छेदित्वादुपचारादायामशब्देनोच्यते । नैषेति । न कुतश्चित् संनिवेशादेः संख्या
मानं-सन्निवेशादिनिरपेक्षं मानमित्यर्थः । तथाहि-द्वौ मेरुसर्पपादित्यपि भवति ।

इयती विवक्षेति । रूढिपरित्यागेन परिच्छेदकत्वमात्रमाश्रयिष्यते इत्यर्थः ।
नन्वेवमप्यभ्यभिचारात्संख्याया विशेषणमनर्थकम् । नैष दोषः । प्रत्ययार्थस्य यदा परिच्छेदिका
संख्या तदा प्रत्ययो यथा स्यात्पञ्चको गोसङ्घ इति । यदा तु प्रकृत्यर्थस्यैव परिच्छेदिका संख्या
पञ्चगावोऽस्य सङ्घस्येति तदा मा भूदित्येवमर्थं संख्या परिमाणग्रहणेन विशेष्यते । संख्या

उ.] द्विविधायामस्याऽपि प्रमाणत्वादिति भावः । आहुरिति । अत्राऽरुचिबीजत्वेवम्-
‘पुरुषद्वयसं’ ‘हस्तिनीद्वयसं’मित्यादौ ‘प्रमाणे ल’ इति नित्यलुगापत्तिः । अयं नित्यो लुगिति
तत्रैव भाष्यकैयट्योः स्पष्टमित्याहुः । तस्माद्रूढिविधमपि तदुन्मानमेवेति बोध्यम् ।
तिर्यग्विस्तारपरिच्छेदकमेव च प्रमाणमिति । विस्तारो-दैर्घ्यम् । नन्वायामपरिच्छेदके
आयामशब्दः कथमत आह-तच्चायामेति । न कुतश्चिदिति । एषा सङ्ख्या कुतश्चित्स-
न्निवेशादेर्न मानमपि तु तन्निरपेक्षं मानमित्यन्वयः । अनेन सन्निवेशनिरपेक्षत्वसापेक्षत्वाभ्यां
सङ्ख्यापरिमाणयोर्भेद उक्तः । किञ्चाऽनेन ग्रन्थेन सङ्ख्यायाः सर्वबाह्यत्वोक्त्या तेषामबाह्य-
त्वमपि परस्परं सूचितम् । अत एवाऽपरिमाणविस्तेति सूत्रे, ‘परिमाणान्तस्येति सूत्रे च
परिमाणग्रहणेनोन्मानग्रहणमपि । अतएव डीप्रतिषेधे विस्तारचितग्रहणं, द्वितीये शाण-
पर्युदासश्च सङ्गच्छते । भाष्ये-इयतीति । यौगिकार्थमात्रविषयेत्यर्थः । तदाह-रूढि-
परित्यागेनेति । योग्यतावशाच्च विशिष्टस्थोपस्थितावपि तावन्मात्रस्यैव शाब्दबोधविषयते-
त्याशयः । ईदृशे विषये लक्षणेत्यन्ये । पञ्चको गोसङ्घ इत्यस्य पञ्चसङ्ख्यापरिच्छेदो गोसङ्घ

१ नायं पाठः कचित् दृश्यते । २ ‘इति चे’ति कचित्पठ्यते भाष्यकैयट्योः ।

किं पुनरिमे ठगादयः प्रागर्हाद्भवन्त्याहो स्वित्सहार्हेण ? ॥ कश्चात्र विशेषः ? ॥ * ॥ ठगादयः प्रागर्हाच्चेदहं तद्विधिः ॥ * ॥ ठगादयः प्रागर्हाच्चेदहं तद्विधिः । अहं ठगादयो विधेयाः, -शतमर्हति शत्यः शतिकः साहस्र इति ॥
 'वस्त्रे वचनात्सिद्धम्' । इह यः शतमर्हति शतं तस्य वस्त्रो भवति, -तत्र 'सोऽस्यांशवस्त्रभृतय' इत्येव सिद्धम् ॥ * ॥ वस्त्रे वचनात्सिद्धमिति चेन्मांसौदनिकादिष्वप्राप्तिः ॥ * ॥ वस्त्रे वचनात्सिद्धमिति चेन्मांसौदनिकादिष्वप्राप्तिः, -मांसौदनिकोऽतिथिः । श्वेतच्छत्रिकः । कालायसूपिकः ॥

तथा गुणानां परिप्रश्नो भवति, -किमयं ब्राह्मणोऽर्हति, - ?-शतमर्हति-शत्यः शतिकः साहस्रो नैष्किक इति न सिध्यति ॥ सन्तु तर्हि सहाऽर्हेण । ॥ * ॥ आर्हाच्चेद्विज्ञानादिष्वतिप्रसङ्गः ॥ * ॥ आर्हाच्चेद्विज्ञानादिष्वतिप्रसङ्गो भवति भोजनमर्हति पानमर्हतीति ॥ किमुच्यते-भोजनादिष्वतिप्रसङ्ग इति, -यदा छेदादिभ्य इत्युच्यते ? ॥ अवश्यं मांसौदनिकाद्यर्थं योगविभागः कर्त्तव्यः, -'तदर्हति' ततः- 'छेदादिभ्योनित्य'मिति । -तस्मिन् क्रियमाणे भोजनादिष्वतिप्रसङ्गो भवति ॥
 ॥ * ॥ उक्तं वा ॥ * ॥ [उक्तं वा] ॥ किमुक्तम् ? ॥ अनभिधानादिति । अनभिधानाद्भोजनादिष्वतिप्रसङ्गो न भविष्यति ॥

अथ वा योगविभागो न करिष्यते ॥ कथं-मांसौदनिकोऽतिथिः श्वेतच्छत्रिकः कालायसूपिकः ? ॥ 'अस्मिन्दीयते अस्मौ इति च' -एवमेतत्सिद्धम् ॥

अथवा पुनः सन्तु प्रागर्हात् ॥ ननु चोक्तं- 'ठगादयः प्रागर्हाच्चेदहं तद्वि-

प्र.] इति तत्रेति । लक्ष्यसिद्धये संख्याग्रहणं तत्राधिकं कर्त्तव्यमित्यर्थः ॥

किं पुनरिति । किं मर्यादायामाङ्, अथाभिविधाविति प्रश्नः । अर्हतिशब्दैकदेशानुकरणश्चात्रार्हशब्दः । वस्त्रेवचनादिति । पटादेरर्थस्य शत्यादिशब्दैरभिधानादिति भावः । मांसौदनिक इति । नहि मांसौदनोऽतिथेर्मूल्यमिति भावः । अस्मिन्दीयत इति । अधिकरणत्वं सम्प्रदानत्वं वा विवक्षित्वा प्रत्ययो विधास्यत इति विकल्पप्रदर्शनार्थमुभयोपपादनम् । तत्र 'तदस्मिन्वृद्धथायलाभशुल्कोपदादीयते' इति योगविभागः क्रियते । 'तदस्मिन्वि'

उ.] इत्यर्थः । तत्राधिकमिति । लक्षणैकचक्षुषां योगार्थमात्रतात्पर्यग्रहस्य वक्तुमशक्यत्वाद्वचनमेव कार्यमिति भावः । अर्हतिशब्देति । 'तदहं'मिति सूत्रस्याऽजन्तग्रहे त्वार्हादित्यस्य वैयर्थ्यापत्तिः, 'प्राग्वत्ते'रित्येव सिद्धेः । न चाऽभिविध्यर्थतया वस्त्यर्थेऽपि एतदधिकारार्थन्तत्, वस्त्यर्थमभिव्याप्याऽधिकाराऽनिष्टेः । विशेषविहितकानां वतैर्वाभापत्तावेकवच्चाऽस्याऽन्यतरस्यामिति प्रयोगविरोधापत्तेरिति भावः । वस्त्रे इति । वस्त्रो-मूल्यम् । विकल्प इति । भाष्ये चशब्दो वाऽर्थ इति भावः । ननु तदस्मिन्निति सूत्रस्य 'वृद्धाये'त्यादिवाक्यशेषात्कथमन्यत्र प्रत्ययोऽत आह-तत्रेति । इति योगविभाग इति । इत्यत्र

१ भाष्यवाक्तिकमेतत् । २ 'परिप्रश्ने' पाठः । ३ 'यानम' पाठः ।

४ इदं कचिदपि न दृश्यते । ५ 'तदस्मिन्वृद्धथाये'ति सूत्रे उक्तमेतत् ।

धि'रिति ॥ परिहृतमेतद्वत्ते वचनात्सिद्धमिति ॥ ननु चोक्तं "वक्ष्ये वचनात्सिद्ध-
मिति चेन्मांसौदनिकादिष्वप्राप्तिरिति । तथा गुणानां परिग्रहे भवति-किमयं
ब्राह्मणोऽर्हति ?-शतमर्हति-शत्यः शतिकः साहस्रो नैकिक इति, -न सिध्य-
ती'ति ॥ नैव दोषः- 'अस्मिन्दीयते अस्मां इति च'-एवमेतत्सिद्धम् ॥

असमासे निष्कादिभ्यः ॥ ५॥१॥२०॥

असमास इति किमर्थम् ? ॥ परमनिष्केण क्रीतं परमनैकिकम् ॥

प्र.] त्येको योगः । 'वृद्धयायलाभशुकोपदा' इति द्वितीयः, -पूर्वयोगस्याऽसर्वविषयत्वज्ञाप-
नार्थः । 'दीयते' इति तृतीयो योग उभयोयोगयोः शेषः । ततो दीयते तदस्मिन्निति सप्तम्यर्थे
ठगादयः प्रत्यया भवन्ति । 'तदस्मिन्दीयते तदस्मा इति चोपसङ्गवान्' मितिवचनाच्चतुर्थ्यर्थेपि
भवन्तीति सर्वेष्टसिद्धिः । यद्यप्यर्हतेऽपि न दीयते तथापि योग्यतया संभावितदानाश्रय-
प्रत्ययोत्पादनेन विशिष्टस्वरूपनित्यशब्दव्युत्पत्तिरविरुद्धेति मन्यते । [आर्हाद्गोपुच्छ] ॥

असमा । असमास इति । वक्ष्यमाणः प्रष्टुरभिप्रायः । परमनैकिकमिति ।
ठञ्जेवाऽत्र भवति । निष्कशब्दस्य परिमाणवाचित्वात्पूर्वेणाप्राप्तोऽनेन ठगिवधीयते । निष्कादि-

उ.] योगविभाग इत्यर्थः । नन्वेवं चतुर्थ्यर्थे न स्यादत आह-तदस्मिन्दीयते तदस्मा इति ।
एवं च 'प्राक्'पदाऽनुवृत्त्यैव सिद्धे आङ्गहणसामर्थ्यादभिविध्यर्थक एवाऽयमत्रेति निष्कर्षः ॥

असमासे । ठञ्जेवाऽत्रेति । 'असमास' इति पर्युदासेनाऽस्याऽप्राप्तेः । ननु निष्क-
स्योन्मानत्वेनाऽपरिमाणत्वात्पूर्वणैव ठकि सिद्धेऽस्य नियमात्त्वेन निष्कशब्दात्प्रत्ययो
विधीयत इत्यादिभाष्याऽऽसङ्गतिरत आह-परिमाणवाचित्वादिति । एतद्भाष्यप्रामाण्येना-
ऽत्र परिमाणविशेषवाचकानामेव निष्कादीनां ग्रहणमिति भावः । तेषां तद्वाचित्वेऽपीद-
मेव भाष्यं मानम्, असमासग्रहणस्य तदन्तविशिष्टापकतापरं भाष्यञ्च मानम् । अन्यथा पण-
पादादिविषये पूर्वसूत्रप्राप्तठको निवृत्त्या तच्चारितार्थ्यं स्पष्टमेव । यद्वा पूर्वेण ठकि सिद्धे इदं
व्यर्थमत आह-परिमाणवाचित्वादिति । पूर्वसूत्रे उन्मानस्याऽपि परिमाणग्रहणेन ग्रहणा-
दिति भावः । पणपादादयोऽप्युन्मानमेवेति बोध्यम् । 'परिमाणान्तस्याऽसंज्ञाशाणयो'रि-
त्युत्तरपदवृद्धिः । शाणपर्युदासाच्च तत्रोन्मानमपि गृह्यते । परिमाणविशेषा एव वा निष्कादयः
यद्यपि 'उत्तरपदस्ये'ति सूत्रभाष्येऽत्र सूत्रे 'संख्याया' इत्यनुवृत्तिरुक्ता, तथाऽप्यत्रत्यप्रयोग-
रूपभाष्यविरोधेनोत्तरपदाऽधिकारप्रयोजनखण्डकपूर्वपक्ष्युक्तिरूपतद्भाष्यं प्रौढिवाद इति
भावः । अत एव 'परिमाणान्तस्ये'त्यन्तग्रहणं चरितार्थम् । 'संख्याया' इत्यनुवृत्तौ तु तद्वै-
यर्थ्यं स्पष्टमेव । यद्वा 'संख्याया' इत्यनुवृत्त्यं तत्र वाक्यभेदेन व्याख्येयम् । तेन 'परिमाणा-
न्तस्ये'त्यस्याऽसंख्यापूर्वपदे क्ताचिक्त्वम् । अत एवाऽस्याऽप्युत्तरपदे एव प्रवृत्तिरिति न
तत्राऽधिकारप्रयोजनमिति तदाशयः । एतेन 'संख्यायाः संवत्सरसंख्यस्य चेत्यत्र संवत्सर-
ग्रहणमन्यत्र परिमाणग्रहणे कालाऽग्रहणज्ञापकमिति भाष्य उक्तम् । तत्प्रामाण्याच्च 'परिमा-

१ 'परिग्रहो' पा० । २ 'तदस्मिन्वृद्धयायलामे'त्यत्रत्यं (५-१-४७) वास्तिकमिदम् ।

नैतदस्ति-निष्कशब्दात्प्रत्ययो विधीयते तत्र कः प्रसङ्गो यत्परमनिष्कशब्दा-
स्यात् ? । नैव प्राप्नोति नाऽर्थः प्रतिषेधेन ॥ तदन्तविधिना प्राप्नोति ॥ ग्रहण-
वता प्रातिपदिकेन तदन्तविधिः प्रतिषिध्यते ॥ अत उत्तरपठति-॥॥ निष्का-
दिष्वसमासग्रहणं ज्ञापकं पूर्वत्र तदन्ताऽप्रतिषेधस्य ॥ * ॥ निष्कादिष्वसमासग्रहणं
क्रियते ज्ञापकार्थम् ॥ किं ज्ञाप्यम् ? ॥ एतज्ज्ञापयत्याचार्यः-‘पूर्वत्र तदन्त-
विधेः प्रतिषेधो न भवती’ति ॥ किमेतस्य ज्ञापने प्रयोजनम् ? ॥ ‘प्राग्वतेष्ट’-
जित्यत्र तदन्तविधिः सिद्धो भवति ॥ नैतदस्ति प्रयोजनम्, ग्रहणवता
प्रातिपदिकेन तदन्तविधिः प्रतिषिध्यते, न च ठञ्विधौ काचित्प्रकृतिगृह्यते ॥
इदन्तर्हि प्रयोजनम्-‘आर्हादगोपुच्छसङ्ख्यापरिमाणाट्क’,-परमगोपुच्छेन
कीर्तं पारमगोपुच्छिकम्, -अत्र तदन्तविधिः सिद्धो भवति ॥

प्र.] ण्विति । पूर्वत्रग्रहणं वास्तिककारः पठन्कृणतित्यादिसिद्धिमेव प्रयोजनं मेने । भाष्यकारस्तु
न्यायव्युत्पादनाय पूर्वत्रग्रहणमविवक्षितार्थं मत्वा प्रयोजनानि प्रदर्श्य दूषयित्वा च कृणतित्या-
द्यर्थत्वमेव ज्ञापकस्य स्थापयिष्यति । प्राग्वतेष्टजित्यत्रेति । तेन परमनिष्कशब्दाट्कसिद्धो
भवति । केवलप्रातिपदिकाट्कञ्विधीयमानः समासाच्च स्यादित्याभासमात्रेणेदमुक्तम् ।
न चठञ्विधाविति यत्र विशिष्टा प्रकृतिरुपादीयते तत्रतदन्तविधेः प्रतिषेधः । ठञ्विधौ यथा-
प्रातिपदिकाधिकाप्रातिपदिकमात्रं प्रकृतिस्त्वेनाश्रीयते । तत्र समासस्याऽपि प्रातिपदिकत्वा-
त्तदन्तविधेर्नविधिर्न प्रतिषेध इति ठञ्सिद्धयतीति भावः । पारमगोपुच्छिकमिति । ठक्प्रतिषेधा-
ट्कम्भवति । यद्येव केवलस्य प्रतिषेधो न प्राप्नोति-गोपुच्छिक इति । नैष दोषः । यस्यां परिभा-
षायां प्रातिपदिकस्य श्रुतिरस्ति सेह नोपतिष्ठत इति सामान्यापेक्षं ज्ञापकमाश्रीयते । तेन ‘ग्रहण-
वता प्रातिपदिकेन तदन्तविधिर्नास्ति’ ‘व्यपदेशिवद्भावोऽप्रातिपदिकेने’ति द्वयोरप्यत्रानुपस्थाना-

ड.] णाऽन्तस्येत्यत्र ‘संख्याया’ इत्यनुवृत्तिरवश्यवाच्या । अन्यथा ‘संवत्सरस्य चेत्संख्याया’
इति नियमार्थतासम्भवेनोक्तार्थज्ञापकता न स्यादित्यपास्तम् । ‘परिमाणन्तु सर्वत’ इति लक्षण-
लक्षितपरिमाणत्वस्य संख्यायामिव कालेऽभावालक्ष्याऽनुरोधेनाऽसंज्ञातविरोधन्यायेन च
विधित्वमङ्गीकृत्य तज्ज्ञापनमेव युक्तमित्यभिप्रायाच्चेत्याहुः । अत एव-‘विभाषा कार्वाणपणे’ति
सूत्रे ‘अध्यर्द्धसौवर्णिक’मित्यादिष्वनेन वृद्धिर्वक्ष्यते कैयटेन । अन्यथा समासकान्विध्योरेव
तस्य संख्यात्वेन तदसङ्गतिः स्पष्टैव ।

ननु वास्तिके ‘पूर्वत्रेत्युक्तेर्भाष्ये ‘पारायण’ इत्यादेरुदाहरणत्वं कथमत आह-पूर्वत्रेति ।
प्रयोजनानीति । ‘पारायणे’ति सूत्रविषयाण्यपीत्यर्थः । आभासमात्रेणेति ।
तद्वोजन्तु ‘ग्रहणवते’ति सिद्धान्त्युक्तिः । ननु प्रातिपदिकरूपा प्रकृतिस्तत्राऽस्त्येवेत्यत आह-
यत्र विशिष्टेति । तत्रैव विशेष्यसन्निधानात्तदन्तविधिप्रसङ्गेति भावः । यद्येवमिति ।
व्यपदेशिवद्भावस्त्वप्रातिपदिकेनेति निषिद्ध इति भावः । सामान्यापेक्षमिति । स निषेधः
सूत्रोपात्ताऽन्तादिशब्दविषयक इत्यपि बोध्यम् । इदञ्च ‘येन विधिरित्यत्र कैयटे स्पष्टम् ।

एतदपि नास्ति प्रयोजनम्-विधौ प्रतिषेधः, प्रतिषेधश्चाऽयम् ॥ एवं तर्हि ज्ञापयत्याचार्यः-‘इत उत्तरं तदन्तविधेः प्रतिषेधो न भवती’ति ॥ किमेतस्य ज्ञापने प्रयोजनम् ? ‘पारायणतुरायणचान्द्रायणं वर्त्तयति’-द्वैपारायणिकः त्रैपारायणिकः, -अत्र तदन्तविधिः सिद्धो भवति ॥

एतदपि नास्ति प्रयोजनं-वक्ष्यत्येतत्-‘प्राग्वतेः सङ्ख्यापूर्वपदानां तदन्त-ग्रहणमलुकी’ति ॥ पूर्वत्रैव तर्हि प्रयोजनं-‘खल्यवमापतिलवृषवह्मणश्च’-कृष्ण-तिलेभ्यो हितः-कृष्णतिल्यः, राजमाषेभ्यो हितं राजमाष्यम् ॥ ॥ ॥ प्राग्वतेः संख्या-पूर्वपदानां तदन्तग्रहणमलुकि ॥ ॥ ॥ प्राग्वतेः सङ्ख्यापूर्वपदानां तदन्तग्रहणमलुकि कर्त्तव्यम् । ‘पारायणतुरायणचान्द्रायणं वर्त्तयति’-द्वैपारायणिकः । त्रैपाराय-णिकः ॥ अलुकीति किमर्थम् ? ॥ द्वाभ्यां शूर्पाभ्यां क्रीतं द्विशूर्पम् । त्रिशूर्पम् । द्विशूर्पेण क्रीतं द्विशौर्पिकम् । त्रिशौर्पिकम् ॥ [असमासे निष्कादिभ्यः] ॥

प्र.] तदन्तविधिना तदन्तस्य कार्यं, केवलस्यापि व्यपदेशिवद्भावेन । विधौ प्रतिषेध इति । ‘पूर्वादिनिः’ ‘सपूर्वाच्चे’ति प्रत्ययविधौ ‘ग्रहणवते’त्येतस्याः परिभाषया ज्ञापितत्वाद्यत्रैव प्रत्ययो विधीयते तत्रैवाऽनया तदन्तविधिः प्रतिषिध्यते । ‘अगोपुच्छसंख्यापरिमाणा’दित्यनेन तु ठक् प्रतिषिध्यत इति न तदन्तविधिप्रतिषेधो, नापि व्यपदेशिवद्भावप्रतिषेधः । अन्ये त्वाहुः-‘गोपु-च्छात्परष्ठक् साधुर्न भवतीत्येवं प्रतिषेधे विज्ञायमाने गोपुच्छश्रुतेः सर्वत्राऽविशेषात्केवलात्त-दन्ताच्च ठकोऽसाधुत्वं सिध्यतीति नाऽत्र तदन्तविधिना प्रयोजनमिति तदभावे तत्प्रतिषेध-स्याऽप्यप्रसङ्ग इति ज्ञापनस्यापि न प्रयोजनम् । वक्ष्यत्येतदिति । तच्चावश्यं वक्तव्यम-सत्यस्मिन् ज्ञापके । विध्यर्थे सति तु नियमार्थं संख्यापूर्वपदानामेव यथा स्यादिह माभूत्-परमपारायणं वर्त्तयतीति । तथा लुगन्तायाः प्रकृतेर्मा भूत्-द्विशूर्पेण क्रीतं द्विशौर्पिकमिति ।

राजमाष्यमिति । ननु राजमाषशब्दस्य जात्यन्तरवाचित्वान्माषशब्दस्यानर्थक्यादत्र प्रत्ययो न प्राप्नोति । नैष दोषः । यथैकविंशतिर्नरसिंहो गौरखरो लोहितशालिरित्यादीनां समुदा-यानामर्थान्तराभिधायित्वेऽपि नावयवानामानर्थक्यं तथास्यापि शब्दसंस्काराय हि शास्त्रे सर्वत्र परिकल्पितार्थवत्ताश्रीयते । तात्त्विको तु वाक्यस्यैव, तस्यैवार्थस्य प्रत्यायनाय प्रयोगात् । द्वा-भ्यामिति । तद्विधौ समामे कृते ‘शूर्पादजन्यतरस्या’मित्यल्लयोरन्यतरस्याऽध्यर्द्धेति

उ.] विधावेव प्रतिषेध इत्यर्थे मानमाह-पूर्वादित्यादि । अन्यथा ‘पूर्वादिनि’रित्येव तदन्त-विधिना सिद्धे ‘सपूर्वाच्चे’ति वैयर्थ्यं स्पष्टमेव । अत्रैव ‘पूर्वात्सपूर्वादिनि’रित्येकसूत्रे कर्त्तव्ये योगविभागो ‘व्यपदेशिवद्भावोऽप्रातिपदिकेने’त्यस्य ज्ञापको बोध्यः । अन्ये त्वाहुरिति । अत्राऽऽरुचिवीजन्तु विधावप्येवमेवाऽर्थापत्तौ ‘ग्रहणवते’त्यस्य निर्विषयत्वात्पत्तिर्भाष्यविरो-धश्च । आनर्थक्यादिति । अनर्थकेन तदन्तविधेरभावादिति भावः । नाऽवयवाना-मानर्थक्यमिति । अत एव सुबन्तत्वसमानाऽधिकरणत्वप्रयुक्तसमाससिद्धिरिति भावः । नन्वेतत्कात्वनिकं न वास्तवं तत्राह-शब्दसंस्काराय हीति । भाष्ये-प्राग्वतेरिति ।

शताच्च ठन्यतावशते १५।१।२।१।

॥ * ॥ शतप्रतिषेधेऽन्यशतत्वेऽप्रतिषेधः ॥ * ॥ शतप्रतिषेधेऽन्यशतत्वे प्रति-

प्र.लुक् । ततो द्विशूर्पेण क्रीतमित्यत्रभावे सामान्यविहितवृत्तभवति । तस्य द्विगुनिमित्तत्वा-
भावाल्लुगभावः । 'परिमाणान्तस्येत्युत्तरपदवृद्धिः । [असमासे निष्कादिभ्यः] ॥

शताच्च । 'संख्याया' इति कनि प्राप्ते ठन्यतौ विधीयेते । तत्राऽशत इति प्रत्ययार्थस्य
विशेषणं, न प्रकृतेरसंभवात् । नहि शतशब्दस्याऽशतै वृत्तिः सम्भवति । तत्र प्रत्ययार्थस्य
द्विविधं शतत्वम्—प्रकृत्यर्थव्यतिरिक्तसंख्येयान्तरविषयं, प्रकृत्यर्थविषयं च । तत्र पूर्वं यथा-
शतेन क्रीतं शतं शाटकशतमिति । अपरन्तु शतमध्यायाः परिमाणमस्य ग्रन्थस्य शतक
इति । अत्र हि केवलं प्रत्ययोत्पादनाय प्रकृतिप्रत्ययार्थयोर्भेदविवक्षा, तात्त्विकस्त्वभेद इति
प्रत्ययार्थस्यैकत्वेऽपि शतत्वमस्त्येव । यथा शतमित्येकत्वे विभक्तिवाच्ये सत्यपि शतत्वं न निव-
र्तते । तत्राद्यस्य निषेधो मा भूदित्याह-शतप्रतिषेध इति । तत्र केचिदाहुः न्यायसिद्ध
एवार्थो वाक्तिकारेण प्रतिपादितः । प्रकृत्यर्थस्य शतस्य यत्र प्रत्ययार्थत्वं तत्रान्तरङ्गमह्यं,
संख्यान्तरासाधारणं च शतत्वम्, अन्यत्र तु शतं शाटकशतमित्यादौ शब्दान्तरप्रयोगसम-
धिगम्यत्वाद्बहिरङ्गमिति तत्र प्रतिषेधाप्रसङ्गः । अन्ये त्वाहुः—शतको ग्रन्थइत्यत्र ग्रन्थस्यैक-
संख्यत्वाच्छतत्वमनुमीयते । तत्र यथा वृक्ष इत्यत्र मूलाद्यवयवसमवेतबहुत्वसंख्याश्रयं

उ.शत ऊर्द्धमाहीयेऽनाहीये चेति शेषः । 'अलुकी'त्युक्तेः फलं दर्शयति—समासे कृते इति ।
अत्रभावे इति । लुगन्तायाः प्रकृतेस्तदन्तविधिना ग्रहणाऽभावादिति भावः ।
अलुकीत्यस्य लुगन्ता या प्रकृतिस्तद्विषयस्तदन्तविधिनैति वाच्योऽर्थः ॥ [असमासे
निष्कादिभ्यः] ॥ २० ॥

शताच्च ठ । वाक्तिकोत्थानायाह—संख्याया इति । प्रकृत्यर्थेति । तद्व्यतिरिक्तं
यत्संख्येयान्तरं संख्येयविशेषस्तद्विषयं—तदाश्रितमित्यर्थः । यथा शतेनेति । अत्र च
प्रत्ययार्थस्य शतत्वं शाटकशतादिपदान्तरसमभिव्याहारगम्यमिति बोध्यम् । अपरन्त्विति ।
इदञ्च पदान्तराऽनपेक्षं प्रत्ययान्तशब्दश्रवणमात्रेणैव गम्यते प्रत्ययाऽर्थोऽपि शतमिति ।

नन्वत्र प्रकृतिप्रत्ययार्थयोर्भेदाऽभावात्कथं 'तदस्य परिमाणं'मिति प्रत्ययः, अपि च प्रत्य-
यार्थस्यैकत्वात्कथं शतत्वमत आह—अत्र हीति । आरोपितभेदमादायैव प्रत्ययोत्पत्तिरिति
भावः । अन्त्यं समाधत्ते—प्रत्ययार्थस्यैकत्वेऽपीति । इत्याहेति । इतिहैतौ । भाष्ये—
अन्यशतत्वे इति । प्रकृत्यर्थाऽतिरिक्तगतशतत्वस्य प्रत्ययाऽर्थत्वे इत्यर्थः । तत्राऽन्तर-
ङ्गमिति । पदाऽन्तरसमभिव्याहाराऽनपेक्षत्वादनन्तरङ्गत्वम् । अहेयमिति । 'शतं
शाटकशत'मित्यादौ 'शतं शाटकद्वय'मित्यस्याऽपि सम्भवात्तस्य हेयत्वम् । अत एव
तत्संख्यान्तरसाधारणमित्याहुः । अन्ये त्वाहुरिति । शब्दमर्यादाऽनुसारिण इत्यर्थः ।
अनुमीयत इति । अवयवगतं तदारोप्य शब्दजबोधोत्तरम्प्रतीतिविषयीक्रियत इत्यर्थः ।

पेधो न भवतीति वक्तव्यम् । इह मा भूत्-शतेन क्रीतं शतं शाट्कशत-
मिति ॥ अन्यशतत्व इति किम् ? । शतकं निदानम् ॥ [शताच्च उच्यते] ॥

संख्याया आतिशदन्तायाः कन् ॥ ५।१।२२।

॥ * ॥ डतेश्च ॥ * ॥ डतेश्चेति वक्तव्यम् । इहापि यथा स्यात्-कतिभिः
क्रीतं कतिकम् ॥ किं पुनः कारणं न सिध्यति ? ॥ 'त्यन्ताया ने'ति प्रति-
षेधः प्राप्नोति ॥ * ॥ तिप्रतिषेधाडुतिग्रहणमिति चेदथैवद्वहणात्सिद्धम् ॥ * ॥
[तिप्रतिषेधाडुतिग्रहणमिति चेदथैवद्वहणात्सिद्धम्] । अर्थवतस्तिशब्दस्य
ग्रहणं न च डतेस्तिशब्दोऽर्थवान् ॥

नैषा परिभाषेह शक्या विज्ञातुं, -न हि केवलेन प्रत्ययेनाऽर्थो गम्यते ॥
केन तर्हि ? ॥ सप्रकृतिकेन ॥ क तर्ह्येषा परिभाषा भवेति । यान्येतानि
शब्दसङ्घातग्रहणानि ॥ तत्तर्हि वक्तव्यम् ? ॥ न वक्तव्यम्-‘अर्थवद्वहणा-
त्सिद्धम्’ ॥ ननु चोक्तं-“नैषा परिभाषेह शक्या विज्ञातुं न हि केवलेन
प्रत्ययेनार्थो गम्यते, केन तर्हि सप्रकृतिकेने”ति ॥ केवलेनाऽपि प्रत्ययेनाऽर्थो

प्र. बहुवचनं न भवति, एवमशत इति प्रतिषेधो ग्रन्थे न प्राप्नोत्यन्यशतत्वे च प्राप्नोतीति वार्ति-
कारम्भः । ततोऽन्यशतत्वे प्रतिषेधाभावात्सामर्थ्यादनुमीयमानशतत्वविषयः प्रतिषेधः संप्रपद्यते ।
एवञ्च सति शतं गावः परिमाणमस्य गोसङ्घस्य शतको गोसङ्घ इत्यत्रापि प्रतिषेधो भवति ।
‘आपिशलकाशकृत्स्नोऽस्त्वग्रन्थ’ इति वचनादन्यत्र प्रतिषेधाभावो नियतकालाश्च स्मृतयो
व्यवस्थाहेतव इति मुनित्रयमतेनाऽद्यत्वे साध्वसाधुप्रविभागः । [शताच्च उच्यताव]

संख्यायाः । डतेश्चेति । विंशतिशब्दास्तु ‘विंशतिकात्स्व’ इति ज्ञापकात्कन भवति । न च
डतेरिति । समुदायस्यार्थवत्त्वात्तदवयवस्तिशब्दोऽनर्थकोऽत एव विंशतिशब्दे शतितः प्रत्य-
यत्वात्तिशब्दस्यानर्थक्याज्ज्ञापकमन्तरेणापि कनसिद्धः । नैवेति । लौकिक्यर्थवत्ता प्रकृतीनां
प्रत्ययानां च नास्ति, केवलानां प्रयोगाभावादिति भावः । यान्येतानीति । यद्यपि प्रत्यया
अपि शब्दसङ्घातास्तथापि तेषामानर्थक्यादर्थवन्तः शब्दसङ्घाता इह विवक्षिताः । यथोक्तं—
‘सङ्ग्रहणे—पायसं करोतीति सुप्न भवति । उद्वहणे गर्मुद्वहणं न भवति—गर्मुत्स्थास्यतीति ।

उ. बहुवचनं न भवतीति । तस्य बहुत्वस्य शब्दजप्रतीतिविषयत्वाऽभावादिति भावः ।
एवमिति । अस्य शतत्वस्य प्रत्ययार्थवृत्तितया शब्देनाऽप्रतीतेरिति भावः । अन्यशतत्वे
इति । तत्र हि प्रत्ययार्थस्य शब्देनैव प्रतीयते शतत्वमिति तत्रैव स्यादिति भावः ।
नियतकालाश्चेति । ‘कलौ पाराशरी स्मृतिरिति वदिति भावः ॥ [शताच्च] ॥ २१ ॥

संख्याया अ । ननु डतेरुपसंख्यानेऽपि विंशतेः कञ् स्यात्तस्याऽपि त्यन्तत्वादत
आह-विंशतीति । ज्ञापकमन्तरेणाऽपीति । यदा विंशदेशस्तिप्रत्ययश्च तदा तु ज्ञापकादेव
सिद्धिर्बोद्ध्या । ननु शास्त्रेणाऽर्थवत्ताबोधनात्कथमेतदत आह-लौकिकीति । संप्रहणे इति ।

गम्यते ॥ कथम् ? ॥ उत्तमन्वयव्यतिरेकाभ्याम् ॥ [सङ्ख्याया अतिशदन्तायाः कन्]

वतोरिद्धा ॥५॥१॥२३॥

कस्याऽयमिद्धीयते ? ॥ कन इत्याह ॥ तत्कनो ग्रहणं कर्त्तव्यम् ।
अक्रियमाणे हि प्रत्ययाधिकारात्प्रत्ययोऽयं विज्ञायते ॥

टिक्करणसामर्थ्यादादिर्भविष्यति ॥ अस्त्यन्यटिक्करणस्य प्रयोजनं,—‘टित’
इतीकारो यथा स्यात् ॥ अकारान्तप्रकरणे ईकारो, न चैपोऽकारान्तः ॥

एवमपि कुत एतत्-टिक्करणसामर्थ्यादादिर्भविष्यति न पुनरकारान्त-
प्रकरणे सत्यनकारान्तादपीकारः स्यात् ? ॥ तस्मात्कनो ग्रहणं कर्त्तव्यम् ॥

न कर्त्तव्यं । प्रकृतमनुवर्त्तते । क प्रकृतम् ? ॥ ‘सङ्ख्याया अतिशदन्तायाः क-
ञ्चित्ति ॥ तद्वै प्रथमानिर्दिष्टं षष्ठीनिर्दिष्टेन चेहार्थः ॥ ‘वतो’रित्येषा पञ्चमी
कञ्चित्ति प्रथमायाः षष्ठीं प्रकल्पयिष्यति-तस्मादित्युत्तरस्येति ॥ प्रत्ययविधि-
रयं न च प्रत्ययविधौ पञ्चम्यः प्रकल्पिका भवन्ति ॥ नायं प्रत्ययविधिः ।

प्र.] हन्ग्रहणे स्त्रीहन्ग्रहणं न भवति-स्त्रीहानाविति । केवलेनापीति । शास्त्रव्यवस्थाहेतु
रन्वयव्यतिरेकगम्याथवताश्रीयत इत्यर्थः । अत एव शेषवद्ग्रहणात्कोशे कुशे वंशे इत्यादौ
शेषवत्स्य ग्रहणाभावः । उपसर्गाणामपि केवलानां प्रयोगाभावान्नौकित्या अर्थवत्ताया
अभावादन्यव्यतिरेकव्यवस्थाप्यैवाऽसावाश्रीयते । [सङ्ख्याया अतिशदन्तायाः कन्] ॥

वतोरि । कस्यायमिति । टित्वादस्यागमत्वं निश्चितम्, आगमी तु न निर्दिष्ट इति
तद्विषयः प्रश्नः । वतोरिति पञ्चमीनिर्देशाद्वन्तस्यागमित्वमयुक्तम् । कन इति । वत्वन्तस्य
संख्यात्वात्पूर्वेण विहितस्येति भावः । आनन्तर्याच्च कनमागमिनं मन्यते । तदिति । संख्या-
यास्तावदनेकस्य प्रत्ययस्य विधानादागमिविशेषो दुर्लभः । प्रत्ययाधिकाराच्च ‘चरेष्ट’ इत्या-
दिवदितः प्रत्ययत्वप्रसङ्गः । अनकारान्तादिति । यथा डित्यभस्यापि टिलोपः । अथ
प्रयोजनाभावादृकारस्येत्संज्ञा न भवतीति कस्मान्न कल्पयते । नैतदिति । ‘हलन्त्य’मिति

उ.] समादेशौकिमीमर्थवता मन्यते । अन्वयव्यतिरेकगम्येति । शास्त्रावसानाकल्पिताऽन्वय-
व्यतिरेकगम्येत्यर्थः । उपसर्गाणामपीति । धातोरप्युपलक्षणम् । लौकिक्या अर्थवत्ताया
ग्रहणे तु उपसर्गादीनामपि तदभावात्तदसङ्गतिः स्पष्टैवेति दिक् । अन्वयव्यतिरेकेति ।
ताभ्यां व्यवस्थापनीयैवेत्यर्थः ॥ [सङ्ख्याया अतिशदन्तायाः कन्] ॥ २२ ॥

वतोरिद्धा । ननु ‘वत्वन्तादि’डित्यर्थात्प्रत्ययविधेश्च ‘कस्याऽयमि’डित्यनुपपन्नमत आह-
दित्वादिति । पञ्चमीति । व्याख्यानादिति भावः । सङ्ख्यात्वात्-संख्यासंज्ञत्वात् ।

ननु सङ्ख्यावाचकेभ्यः ‘पाञ्चि’स्त्यादाविच्चादिरपि विहित इति कन एवेति कुतस्तत्राह-
आनन्तर्याच्चेति । सङ्ख्यायास्तावदिति । व्याप्तिन्यायाश्रयणादानन्तर्याऽनादरं मन्यते ।
युक्तयन्तरमाह-प्रत्ययाऽधिकाराच्चेति । प्रत्ययविधौ पञ्चम्याः प्रकल्पकत्वाऽभावे

विहितः प्रत्ययः । प्रकृतश्चानुवर्त्तते ॥ [वतोरिङ्गा] ॥

विंशतित्रिंशद्भ्यां ड्वुनसंज्ञायाम् ॥५॥१॥२४॥

असंज्ञायामिति किमर्थम् ? ॥ त्रिंशत्को विंशतिकः ॥ कथं चाऽत्र कन्भ-
वति ? ॥ 'सङ्ख्यायाः कन्भवती'ति ॥ 'अतिशदन्ताया' इति प्रतिषेधः प्राप्नोति ॥
एवं तद्व्याचार्य्यप्रवृत्तिर्ज्ञापयति- 'भवत्यत्र क'ञिति, -यदयं 'विंशतिकात्त्व' इति
प्रत्ययान्तनिपातनं करोति ॥ विंशतेरेतज्ज्ञापकं स्यात् ॥ नेत्याह-योगापेक्षं
ज्ञापकम् ॥ अथ वा योगविभागः करिष्यते । 'विंशतित्रिंशद्भ्यां'-कन्भवतीति ।
ततो 'ड्वुनसंज्ञायामिति ॥ [विंशतित्रिंशद्भ्यां ड्वुनसंज्ञायाम्] ॥

प्र.] श्रुतेर्बलीयस्त्वादत इति प्रकरणस्य दुर्बलस्य बाधोपपत्तौ प्रयोजनलाभात् । नचेति ।
पञ्चमी हि प्रत्ययस्वरूपमुत्पादयति । यथा 'गुप्तिज्जिङ्गयः स'निति, न तु षष्ठी प्रकल्पयति,
असतः षष्ठीप्रकल्पनाभावादिति भावः । प्रकृतश्चेति । स्वरितत्वप्रतिज्ञानादिति भावः ।
ननु विधानार्थाऽपि कनोऽनुवृत्तिः संभवति इत्या मा बाधोति तत्रेदृक्कनौ वा भवतः पक्षे
ठञिति प्रत्ययत्रयं स्यात् । नैष दोषः-पूर्वसूत्रेण तावत्कन्विहितइतितस्येहानुवृत्तिविधानार्था
न भवतीति प्रतीतिरुपजायते । तस्मादित्युत्तरस्येत्येषा च परिभाषावतिष्ठते, तत्र किमनिष्ट-
प्रकल्पनयाऽनेकबाधोऽस्तु ? अथेष्टप्रकल्पनया सर्वानुग्रह इति; तत्र सर्वानुग्रहो न्यायः,
लक्ष्यस्य तथावस्थानाच्च । [वतोरिङ्गा] ॥२३॥

विंशति । प्रत्ययान्तनिपातनमिति । कन्प्रत्ययान्तोच्चारणमित्यर्थः । ननु विंशति-
शब्दे शतित्वः प्रत्ययत्वात्तिशब्दस्यानर्थक्यात्प्रतिषेधप्रसङ्गाभावात्किं ज्ञापकाश्रयणेन ? ।
उच्यते-द्विदशशब्दस्य विंशदेशस्तिप्रत्यय इत्येषा प्रक्रियाऽऽश्रीयते । एवं हि ज्ञापकाश्रयणे
त्रिंशच्छब्दोऽपि सिध्यति । अन्यथा त्रिंशच्छब्दे शतोऽर्थवत्त्वादशदन्ताया इति प्रतिषेधः
स्यात् । ननु विंशतिशब्दादज्ञातार्थविवक्षायां कन्प्रत्यये विंशतिकशब्दः स्यादितिकथं
ज्ञापकम् ? । नैतदस्ति । स्वार्थिके कन्प्रत्यये विंशतिकाया इति निर्देशः स्यात् । असंज्ञायां
ड्वुनो विधानात्संज्ञाविषयमेव ज्ञापकमाश्रयणीयम् । योगापेक्षमिति । यथा पुंवदित्योगा-

उ.] वीजमाह-पञ्चमी हीति । प्रत्ययसंज्ञाविशिष्टस्य तद्योगे विधानात्तस्याऽप्रत्ययस्वरूपोत्पाद-
कत्वं बोध्यम् । प्रकृताऽनुवृत्तौ तु पूर्वसूत्रविहितत्वेन सत्त्वात्तत्र षष्ठीप्रकल्पनं युक्तमित्यु-
त्तरम् । अनेकेति । विधानार्थत्वाऽभावपूर्वकनियामकत्वप्रतीतेस्तस्मादिति परिभाषाया-
श्चेत्यर्थः । तथाऽवस्थानाच्चेति । 'तावतिकस्तावत्क' इत्येवमेवावस्थानादित्यर्थः । एवञ्च
लक्ष्याऽनुसारि व्याख्यानमेवाऽत्र शरणमिति भावः ॥ [वतोरिङ्गा] ॥ २३ ॥

विंशतित्रिं । ननु निपातनत्वे ज्ञापकत्वोक्तिरसङ्गतेत्यत आह-कन्प्रत्ययान्तेति ।
एषा प्रक्रियेति । भाष्यानुगुण्यादेतत्प्रक्रियाश्रयणमेव युक्तमिति भावः । तत्प्रक्रियाश्रयणे
युक्त्यन्तरमप्याह-एवं हीति । निर्देशः स्यादिति । विंशत्यादिवनत्यन्तानां स्त्रीत्वा-
त्स्वार्थिकानाम्प्रकृतिलिङ्गाऽनतिवर्त्तनादिति भावः । सूत्रेऽस्य शब्दपरत्वादियमयुक्तम् ।

कंसाद्विठन् । ५।१।२५।

॥ * ॥ टिठन्नद्धाच्च ॥ * ॥ टिठन्नद्धाच्चैति वक्तव्यम् । अर्द्धिकः । अर्द्धिकी ।
॥ * ॥ कार्षापणाद्वा प्रतिश्च ॥ * ॥ कार्षापणाद्विठन्वक्तव्यो वा च प्रतिरादेशो
वक्तव्यः । कार्षापणिकः । कार्षापणिकी । प्रतिकः । प्रतिकी ॥ [कंसाद्विठन्] ॥

अध्यर्द्धपूर्वद्विगोलुगसंज्ञायाम् । ५।१।२८।

॥ * ॥ द्विगोलुक्कुम् ॥ * ॥ [द्विगोलुक्कुम्] ॥ किमुक्तम् ? ॥ तत्र
तावदुक्तं—“द्विगोलुकि तन्निमित्तग्रहणमर्थविशेषाऽसम्प्रत्ययेऽतन्निमित्ताद-
पी”ति । इहापि—[॥ * ॥ द्विगोलुकि तन्निमित्तग्रहणं ॥ * ॥] द्विगोलुकि तन्नि-
मित्तग्रहणं कर्तव्यम् । ‘द्विगोर्निमित्तं यस्तद्वितस्तस्य लुग्भवती’ति वक्तव्यम् ।
इह मा भूत्-द्वाभ्यां शूर्पाभ्यां क्रीतं द्विशूर्पम् । द्विशूर्पेण क्रीतं द्विशौर्पि-
कम् । त्रिशौर्पिकम् ॥ * ॥ ‘अर्थविशेषाऽसम्प्रत्ययेऽतन्निमित्तादपि’ ॥ * ॥ अर्थ-
विशेषस्याऽसम्प्रत्ययेऽतन्निमित्तादपीति वक्तव्यम् ॥ किं प्रयोजनम् ? ॥
द्वयोः शूर्पयोः समाहारो द्विशूर्पी, द्विशूर्प्या क्रीतमिति विगृह्य द्विशूर्पमित्येव
यथा स्यात् ॥

अथ क्रियमाणेऽपि तन्निमित्तग्रहणे कथमिदं विज्ञायते-तस्य निमित्तं

प्र.] पेश्त्वाज्जापकस्य वत्यर्थे नञ्त्तञोरप्रवृत्तौ ‘स्त्रीव’दित्यपि भवति, एवमेतद्वोगापेक्षं ‘विशति-
का’दिति शापकमिति विशत्कशब्दोपि संज्ञायां भवतीत्यर्थः ॥ [विशतित्रिंशद्भ्यां] ॥

कंसात् । अर्द्धिकइति । अर्द्धशब्दः कार्षापणस्यार्द्धे रूढ इति भागवदपेक्षायामसाम-
र्थ्यं नाशङ्कनीयमिति के चिदाहुः । अन्ये तु प्रकरणादिवशादत्र निज्ञातो भागवद्विशेषो
भवति तदा नास्त्यसामर्थ्यमिति सर्वस्यैवाऽर्द्धस्य ग्रहणेन भाव्यमित्याहुः ॥ [कंसात्] ॥

अध्यर्द्ध । द्विगोलुक्कुम्कमिति । ‘द्विगोलुगनपत्य’इत्यत्र भाष्ये व्याख्यातमिति तत
एव बोद्धव्यम् । [अध्यर्द्धपूर्व] ॥

उ.] व्याख्यानात्तस्यऽग्रहणमिति वक्तुं युक्तम् । नन्वेवमसंज्ञायामप्येतस्माज्जापकाद् ‘विशतिक’
इति स्यादत आह—असंज्ञायामिति । एतद्योगेति । ‘विशतित्रिंशद्भ्यामिति’ योगेत्यर्थः ॥

कंसाद्विठन् । कंसाद्विठनिति पाठान्तरम् । भागवदपेक्षयेति । अर्द्धशब्दस्य
भागवाचित्वादिति भावः । इत्याहुरिति । वस्तुतो नित्यसापेक्षत्वेन गमकत्वाच्चाऽसामर्थ्य-
मिति बोध्यम् । कंसशब्दोऽत्र पूर्वोत्तरसाहचर्यात्परिमाणवाच्येव गृह्यते, न लौहविशेषादि-
वाचीत्याहुः ॥ [विशतित्रिंश] ॥ २५ ॥

अध्यर्द्धपूर्व । समाहारेद्वन्द्वः, सौत्रं पुंस्त्वम् । भाष्ये-द्विशौर्पिकमिति । अत्र द्वितीयस्य

१ ‘द्विगोलुगनपत्ये (४।१।८८) इत्यत्रोक्तम् । २ इदं कचिदपि न दृश्यते, औचित्या-
त्त्वत्राऽस्माभिः स्थापितम् । ३ इदं वाचिकं भाष्यसादृश्याद्धेखकप्रमादाद्भुत्समासीत् ।

तन्निमित्तं,—तन्निमित्तादिति ? आहो स्वित्स निमित्तं यस्य सोऽयं तन्निमित्तः,—
तन्निमित्तादिति ? ॥ किं चातः ? ॥ यदि विज्ञायते-तस्य निमित्तं तन्निमित्तं,
तन्निमित्तादिति,—क्रियमाणेऽपि हि तन्निमित्तग्रहणेऽत्र प्राप्नोति-द्वाभ्यां
शूर्पाभ्यां क्रीतं द्विशूर्पम्, द्विशूर्पेण क्रीतं द्विशौर्पिकम्, त्रिशौर्पिकम् ।

अथ विज्ञायते—स निमित्तमस्य सोऽयं तन्निमित्तः, तन्निमित्तादिति,
न दोषो भवति ॥

यथा न दोषस्तथाऽस्तु ॥

स निमित्तमस्य सोऽयं तन्निमित्तस्तन्निमित्तादिति विज्ञायते ॥ कुत
एतत् ? ॥ यदयमाह—‘अर्थविशेषासम्प्रत्ययेऽतन्निमित्तादपी’ति ॥

तत्तर्हि तन्निमित्तग्रहणं कर्तव्यम् ? ॥ न कर्तव्यम् । ‘द्विगो’रिति नैषा
पञ्चमी ॥ का तर्हि ? ॥ सम्बन्धपट्टी । द्विगोस्तद्धितस्य लुग्भवति । द्विगोर्यस्त-
द्धितः ॥ किं च द्विगोस्तद्धितः ? ॥ निमित्तम् । —यस्मिन्द्विगुरित्येतद्भवति ॥
करिम्श्चैतद्भवति ? ॥ प्रत्यये ॥

इदं तर्हि वक्तव्यम्—‘अर्थविशेषाऽसम्प्रत्ययेऽतन्निमित्तादपी’ति । एतच्च
न वक्तव्यम् । इहास्माभिस्त्वैशब्दं साध्यं—द्वाभ्यां शूर्पाभ्यां क्रीतं । द्विशूर्पा
क्रीतं । द्विशूर्पं त्रिशूर्पमिति । तत्र द्वयोः शब्दयोः समानार्थयोरेकेन विग्रहः
करिष्यतेऽपरस्मादुत्पत्तिर्भविष्यत्यविरविकन्यायेन । तद्यथा—अवेर्मांसमिति
विगृह्य—अविकशब्दादुत्पत्तिर्भवत्याविकमिति । एवमिहाऽपि द्वाभ्यां शूर्पाभ्यां
क्रीतमिति विगृह्य द्विशूर्पमिति भविष्यति, द्विशूर्पा क्रीतमिति विगृह्य
वाक्यमेव भविष्यति ॥

असंज्ञायामिति किमर्थम् ? ॥ पाञ्चलोहितिकम् । पाञ्चकलायिकम् ॥
॥ * ॥ संज्ञाप्रतिषेधानर्थक्यश्च तन्निमित्तत्वाल्लोपस्य ॥ * ॥ संज्ञाप्रतिषेधश्चानर्थकः ॥

प्र.] संज्ञाप्रतिषेधानर्थक्यमिति । इह वृत्तिकारा असंज्ञाग्रहणं प्रत्ययान्तविशेषणं
न्याचक्षते,—न चेत्प्रत्ययान्तं संज्ञेति । पाञ्चलोहितिकपाञ्चकलायिकशब्दौ च परिमाणविशेषस्य

उ.] ठको लुब्धा भूदिति भावः । अर्थविशेषेति । तद्धितार्थद्विगुणा सह यत्रार्थो न
भिद्यते तत्राऽतन्निमित्तद्विगोरपि परस्य लुगित्यर्थः । इति विगृह्य द्विशूर्पमिति । विग्रहो
वृत्तिश्चेत्युभयमत्रेभ्यते । भाष्ये—इति विगृह्य वाक्यमेवेति । न तु वृत्तिः, अनभिधा-
नादिति भावः । ननु द्विगोः संज्ञात्वाऽभावात्कथमेतत्प्रत्युदाहरणमत आह—इहेति ।
प्रत्ययान्तविशेषणमिति । सप्तमीनिर्देशादिदं द्विगोर्न विशेषणं, किन्तु प्रत्ययान्तस्याऽ
संज्ञात्वे लुगित्यर्थ इति भावः । पञ्चलोहित्यः पञ्चकलायाः परिमाणमस्येति ‘तद्धितार्थ’ इति
समाप्तः । ‘तदस्य परिमाण’मिति ठञि ‘मस्याऽदे’ इति पुंवत्वाल्लोहिनीशब्देकारनकारयो-

किं कारणम् ? ॥ तन्निमित्तत्वाल्लोपस्य । नाऽन्तरेण तद्धितं तद्धितस्य च लुक् द्विगुसञ्ज्ञाऽस्ति, यस्तस्मादुत्पद्यते नाऽसौ तन्निमित्तः स्यात् ॥

एवं तर्हीदं स्यापञ्चानां लोहितानां समाहारः पञ्चलोहिती, पञ्चलोहित्या क्रीतमिति ॥ अत्रापि पञ्चलोहितमित्येव भवितव्यम् ॥ कथम् ? ॥ उक्तं ह्येतत्—‘अर्थविशेषाऽसम्प्रत्ययेऽतन्निमित्तादपी’ति ॥

॥ * ॥ उक्तं सङ्ख्यात्वे प्रयोजनं तस्मादिहाध्यर्द्धग्रहणानर्थक्यम् ॥ * ॥ उक्तं सङ्ख्यात्वेऽध्यर्द्धग्रहणस्य प्रयोजनम् ॥ किमुक्तम् ? ॥ “अध्यर्द्धग्रहणञ्च समासकन्विध्यर्थं लुकि चाऽग्रहणमिति । ‘तस्मादिहाध्यर्द्धग्रहणानर्थक्यम्’ । तस्मादिहाध्यर्द्धग्रहणमनर्थकम् । द्विगोरित्येव लुक्सिद्धः ॥ [अन्वर्थपूर्वं]

विभाषा कार्पापणसहस्राभ्याम् ॥ ५११२९॥

॥ * ॥ कार्पापणसहस्राभ्यां सुवर्णशतमानयोरुपसङ्ख्यानम् ॥ * ॥ कार्पापणसहस्राभ्यां सुवर्णशतमानयोरुपसङ्ख्यानं कर्त्तव्यम् । अध्यर्द्धसुवर्णम् । अध्यर्द्धसौवर्णिकम् [द्विसुवर्णम् । द्विसौवर्णिकम्] । अध्यर्द्धशतमानम् । अध्यर्द्धशतमानम् । द्विशतमानम् ॥ द्विशतमानम् । [विभाषा कार्पापण] ॥

प्र.] संज्ञे इति लुक् भवति । वार्त्तिककारस्तु—द्विगुविशेषणमसंज्ञाग्रहणं संनिधानादवगम्य प्रत्याक्षेपे—तन्निमित्तत्वादिति । तस्याः संज्ञाया लोप एव निमित्तमित्यर्थः । पञ्चलोहितपञ्चकलायश्चदौ द्विगु कृततद्धितलुकावेव संज्ञे ततो नार्थः प्रतिषेधेनेत्यर्थः । पञ्चलोहितीति । समाहारद्विगु संज्ञां मन्यते । ततश्च नलोपनिमित्तैव संज्ञा । अत्रापितीति । अव्यविकन्यायेन वान्यविषय एव समाहारद्विगुरित्यर्थः । अध्यर्द्धग्रहणं चेति । बहुगणादिसुत्र इदमुक्तम् । न च सङ्ख्याकार्याभावश्चापनमध्यर्द्धग्रहणस्येह प्रयोजनम्, कन्समासाभावप्रसङ्गात् । तस्मात्तत्रत्यं वार्त्तिकमेव कर्त्तव्यं, तस्मिंश्च सतीहाध्यर्द्धग्रहणमनर्थकं द्विगुत्वाल्लुक् सिद्धत्वात् । [अध्यर्द्धपूर्वद्विगो] ॥

विभाषा कार्पापण । अध्यर्द्धसुवर्णमिति । अध्यर्द्धेन सुवर्णेन क्रीतमिति द्विगो कृते ठञो लुक् । अलुक्पक्षे ‘परिमाणान्तस्ये’त्युत्तरपदवृद्धिः । उन्मानस्यापि वृद्धौ शाण-

उ.] निवृत्तिः । परिमाणविशेषस्येति । तत्सङ्ख्याकगुणकलायादिविच्छिन्नस्येत्यर्थः । द्विगुविशेषणमिति । विषयत्वं सप्तम्यर्थः, सङ्ख्याविषयो द्विगुर्न चेदित्यर्थः । तस्याः संज्ञाया इति । सत्येव लुकि संज्ञाप्रतीतेरिति भावः । न चेति । तेन कृत्वसुजभाव इति भावः । तस्मादिति । वार्त्तिके च कृते समासकनोरेव सङ्ख्यात्वोपसङ्ख्यानान्न कृत्वसुजभावः सिद्ध एवेति भावः ॥ [अध्यर्द्धपूर्वद्विगोलुङ्ग] ॥ २८ ॥

विभाषा कार्पा । ठञो लुगिति । सहस्रादप्यस्यैव लुक् । कार्पापणस्य परिमाणत्वे

१ ‘द्विगुः संज्ञाऽस्ती’पि पा० । २ बहुगणवतु (१११२३) इत्यत्रोक्तमेतत् ।

३ अर्थ पाठो बहुषु पुस्तकेषु लुक्तेऽपि काश्मीरिकपुस्तकप्रामाण्यादत्र स्थापितोऽस्माभिः ।

द्वित्रिपूर्वांश्चिक्वात् ॥५१॥३०॥ विस्ताच्च ॥५१॥३१॥

॥ * ॥ द्वित्रिभ्यां द्वैयोग्यम् ॥ * ॥ 'द्वित्रिभ्या'मिति यदुच्यते द्वैयोग्यमेतद्
द्रष्टव्यम् ॥ किमिदं द्वैयोग्यमिति ? ॥ द्वयोर्योग्योर्भवं द्वियोगं, द्वियोगस्य-
भावो द्वैयोग्यमिति ॥ द्वेष्यं विजानीयात्—अविशेषेणेत उत्तरं द्वित्रिभ्या-
मिति, तदाचार्यः सुहृद्भवाऽन्वाचष्टे 'द्वित्रिभ्यां द्वैयोग्य'मिति ॥

॥ * ॥ तत्र च बहुग्रहणम् ॥ * ॥ तत्र च बहुग्रहणं कर्तव्यम् । बहुनिष्कम् ।
बहुनैष्किकम् । बहुविस्तम् । बहुवैस्तिकम् ॥ [द्वित्रिपूर्वांश्चिक्वात्] ॥

स्वार्था ईकन् ॥५१॥३२॥

॥ * ॥ स्वार्था ईकन् केवलायाश्चेति वक्तव्यम् ।
स्वारीकम् ॥ * ॥ कौकिण्याश्चोपसङ्ख्यानम् ॥ * ॥ कौकिण्याश्चोपसङ्ख्यानं कर्त-
व्यम् । अध्यर्द्धकाकिणीकं द्विकाकिणीकम् ॥ * ॥ केवलायाश्चेति वक्तव्यम् ।
काकिणीकम् ॥ [स्वार्था ईकन्] ॥

शाणाद्वा ॥५१॥३५॥

॥ * ॥ शतशाणाभ्यां वा ॥ * ॥ शतशाणाभ्यां वेति वक्तव्यम् । अध्यर्द्धशतम्
अध्यर्द्धशत्यम् । पञ्चशतम् पञ्चशत्यम् । अध्यर्द्धशाणम् अध्यर्द्धशाण्यम् ॥

प्र.] प्रतिषेधाद्ग्रहणात् । द्विशतमानमिति । शतमानादिसूत्रेणाऽण् । [विभाषा कार्पापण] ॥

द्वित्रिपूर् । द्वयोर्योग्योरिति । तद्वितार्थे द्विगौ कृते 'बह्वचोऽन्तोदात्तादृच्' । 'द्विगो-
र्लुगनपत्ये' इति लुक् । अथ द्विगुर्न व्याख्यातव्यनाम तदा अण एव लुक् । द्वैयोग्यशब्देन
चाधाराधेयभाव उच्यते । 'समासकृतद्धितेषु सम्बन्धाभिधान'मिति वचनात् [द्वित्रिपूर्वा] ॥

स्वार्था । केवलायाश्चेति । 'अध्यर्द्धपूर्वद्विगो'रित्यधिकारात् केवलाया न प्राप्तोतीति वचनम् ।

शाणा । शतशाणाभ्यामिति । शतान्तात्पूर्वेण नित्येयति प्राप्ते विकल्पार्थं वचनम् ।

उ.] ततोऽप्यस्यैव लुक् । अन्यथा ततश्चो लुगिति बोध्यम् । शाणप्रतिषेधाद्धेतोरुन्मान-
स्यापि वृद्धौ ग्रहणादित्यन्वयः ॥ [विभाषा कार्पापण] ॥ २९ ॥

द्वित्रिपूर्वा । अत्राध्यर्द्धग्रहणं न सम्बध्यते, विरोधात्, चस्याऽभावाच्च ।
द्विगोरिति तु सम्बध्यते । षष्ठीसमासव्यावृत्तय इति बोध्यम् । उत्तरत्र त्वनुवर्तत एव ।
भाष्ये—द्वित्रिभ्यामिति । अनेन सूत्रे 'पूर्वग्रहणं चिन्त्यप्रयोजन'मिति ध्वनयति । आधारा-
धेयभाव इति । तेन च स्वाश्रयो लक्ष्यत इति 'एतद्द्वैयोग्य'मिति सामानाऽधिकरण्यो-
पपत्तिः । तद्वितप्रयोगस्तु 'प्रियतद्विता दाक्षिणात्या' इति न्यायेनेति दिक् ॥ ३१ ॥

स्वार्था ई । अध्यर्द्धेति । तदसम्बन्धे तु केवले ईकनश्चरितार्थस्य अध्यर्द्धपूर्वद्विगु-
विषये लुक् स्यादिति बोध्यम् ॥ [स्वार्था ईकन्] ॥ ३३ ॥

पञ्चशाणं पञ्चशाण्यम् ॥ * ॥ द्वित्रिपूर्वादण्व ॥ * ॥ द्वित्रिपूर्वादण्वेति वक्तव्यम् । द्विशाणम् त्रिशाणम् । द्वैशाणम् त्रैशाणम् । द्विशाण्यम् । त्रिशाण्यम् ॥ [शाणादा] ॥

तेन क्रीतम् । ५।१।३७।

॥ * ॥ तेन क्रीतमिति करणात् ॥ * ॥ तेन क्रीतमित्यत्र करणादिति वक्तव्यम् । इह मा भूद्-देवदत्तेन क्रीतं यज्ञदत्तेन क्रीतमिति ॥

॥ * ॥ अकर्त्रेकान्तात् ॥ * ॥ अकर्त्रेकान्तादिति वक्तव्यम् । इह मा भूत्-देवदत्तेन पाणिना क्रीतमिति ॥ * ॥ सङ्ख्यैकवचनाद्द्विगोश्वोपसङ्ख्यानम् ॥ * ॥ सङ्ख्याया इति वक्तव्यम् । इहापि यथा स्यात्-पञ्चभिः क्रीतं पञ्चकम् । [सप्तकः शत्यः साहस्रः] ॥ किं पुनः कारणं न सिध्यति ? ॥ एकवचनान्तादिति वक्ष्यति तस्यायं पुरस्तादपकर्षः ॥ 'एकवचनात्' । एकवचनान्तादिति वक्तव्यम् । इह मा भूत्-शूर्पाभ्यां क्रीतं शूर्पैः क्रीतमिति । 'द्विगोश्व' । द्विगोश्वेति वक्तव्यम् । इहापि यथा स्यात्-द्वाभ्यां शूर्पाभ्यां क्रीतं द्विशूर्पं त्रिशूर्पमिति ॥

यद्येकवचनान्तादित्युच्यते-मुद्वैः क्रीतं मौद्विकं मापैः क्रीतं माषिकमिति न सिध्यति ॥ परिमाणस्य सङ्ख्याया यदेकवचनं तदन्तादिति वक्तव्यम् ॥ तत्तर्ह्येकवचनान्तादिति वक्तव्यं ? । तस्मिंश्च क्रियमाणे बहु वक्तव्यं भवति ॥ न वक्तव्यम् ? ॥ कस्मान्न भवति-शूर्पाभ्यां क्रीतं शूर्पैः क्रीतमिति ॥ ॥ * ॥ उक्तं वा ॥ * ॥ [उक्तं वा] किमुक्तम् ? ॥ अनभिधानादिति ॥

प्र.] यदभावपक्षे कनो लुक् । 'द्वित्रिपूर्वादण्वे'ति। सूत्रेऽनार्थः पाठ इति वार्त्तिकारम्भः ।

तेन क्रीतम् । सङ्ख्यैकवचनादिति । समाहारे द्वन्द्वः । परिमाणस्येति । परिमाणस्य या सङ्ख्या तस्या यदाचकं चोतकं वैकवचनं तदन्तादिति वक्तव्यमिति वचनान्मुद्रादीनां व्यादीनां चाऽप्रतिषेधः । अनभिधानादिति । वृत्तौ सङ्ख्याविशेषानवगमात्परिमाणशब्देभ्यो द्विवचनबहुवचनान्तेभ्यः प्रत्ययाभावः । एकत्वसङ्ख्यायुक्ते चार्थे तेषां स्वभावतो-वृत्त्यैकवचनान्तेभ्य एव प्रत्ययः । व्यादयस्तु शब्दा लुप्तायामपि विभक्तौ स्वप्रवृत्तिनिमित्तभूतां सङ्ख्यामवगमयन्तीति तेभ्यः प्रत्ययो भवत्येव । एकयाच मुद्रादिव्युत्पत्त्याक्रयासंभवा-

उ.] तेन क्रीतम् । भाष्ये-करणादिति । करणत्वञ्च वाक्याऽवस्थायां बोध्यम् । अकर्त्रेकान्तादिति । कर्त्रेन वयवादित्यर्थः । द्वन्द्वे द्विवचनं स्यात्समासान्तरन्तु भाष्यविरुद्धमत आह-समाहारे इति । भाष्ये-अपकर्षः । अपवाद इत्यर्थः । एकवचनान्तत्वाऽभावादप्राप्तौ वचनम् । 'द्विगोश्वे'त्यपि 'एकवचनान्ता'दित्यस्याऽपकर्षः । तद्वनयन्नाह द्वाभ्यां शूर्पाभ्यामिति । परिमाणशब्देभ्य इति । वस्तुतोऽनभिधानादिति भाष्योक्तमेव साधु ।

नन्वेव व्यादिभ्योऽपि न स्यादत आह-व्यादयस्त्विति ।

यद्येवं 'करणादकर्त्रेकान्ता'दित्यपि न वक्तव्यम् ॥ कर्तुः कर्त्रेकान्ताद्वा कस्मान्न भवति ? ॥ अनभिधानात् ॥ [तेन क्रीतम्] ॥

तस्य निमित्तं संयोगोत्पातौ ॥५॥१॥३८॥

संयोगोत्पातयोः को विशेषः ? ॥ संयोगो नाम स भवति इदं कृत्वेदमवाप्यत इति । उत्पातो नाम स भवति-यादृच्छिको भेदो वा छेदो वा पञ्च वा पर्णं वा ॥

॥ * ॥ तस्य निमित्तप्रकरणे वातपित्तश्लेष्मभ्यः शमनकोपनयोरुपसङ्ख्यानम् ॥ * ॥ तस्य निमित्तप्रकरणे वातपित्तश्लेष्मभ्यः शमनकोपनयोरुपसङ्ख्यानं कर्त्तव्यम् । वातस्य शमनं कोपनं वा-वातिकम् । पैत्तिकम् । श्लैष्मिकम् ॥ ॥ * ॥ संनिपाताच्च ॥ * ॥ सन्निपाताच्चेति वक्तव्यम् । सान्निपातिकम् ॥

गोद्वयचोऽसंख्यापरिमाणाश्वादेर्यत् ॥५॥१॥३९॥

॥ * ॥ यत्प्रकरणे ब्रह्मवर्चसाच्च ॥ * ॥ यत्प्रकरणे ब्रह्मवर्चसाच्चोपसङ्ख्यानं कर्त्तव्यम् । ब्रह्मवर्चसस्य निमित्तं संयोगः-ब्रह्मवर्चस्यः-उत्पातो वा ।

प्र.] ब्रह्मवचनान्तादेव प्रत्ययः । यदा तु जातिशब्दत्वं मुद्रादीनामभ्युपेयते तदैकवचनान्तेभ्योपि प्रत्ययः । ननु यन्निष्केण क्रीतं तस्य निष्को वज्रो भवतीति 'सोऽस्यांश्चवज्रभृतय' इत्यनेन प्रत्ययाः (यः) सिद्धा (इ) इति नार्थोऽनेन योगेन । अत्राहुः-यस्य शतं मूल्यं न भवति अथ च तेन क्रीतं कार्यवशात्तदर्थमिदम् ॥ [तेन क्रीतम्] ।

तस्य नि. संयोगोत्पातयोरिति । कोऽनयोः शब्दयोरर्थ इति प्रश्नः । न त्वेकार्थत्वं मन्यमानस्य प्रश्नः । कोऽसौ विशेषो येन संयोगोत्पातौ प्रतिपद्यामहे । इदं कृत्वेति । यथा काम्यैर्यागैः पुत्रादयोऽवाप्यन्ते तत्र संयुज्यन्ते फलविशेषेण येन यागादिना करणेन स यागादिरर्थः संयोगः । यादृच्छिक इति । अतर्कितोपनतः । भेद इति ।-वस्त्रादेः । छेद इति ।-उपानदादेः । भाविनः शुभस्याऽशुभस्य वा सूचकोऽर्थ उत्पात इत्यर्थः । तस्य च निमित्तत्वं फलविशेषविषयबुद्ध्युत्पत्तिहेतुत्वात्, न तु फलं प्रति कारणत्वात् । वातिकमिति । शमनकोपने एवात्र प्रत्ययार्थो न तु निमित्तम् । उग्रत्र प्रत्ययः । प्रकाशनादिवशाच्च क्वचिच्छमनं प्रतीयते क्वचित्कोपनम् । [तस्य निमित्तं संयोगोत्पातौ] ।

गोद्वयचो । ब्रह्मवर्चस्य इति । ब्रह्मणो वचो ब्रह्मवर्चसं । वृत्तस्वाध्यायसंपदुच्यते । 'ब्रह्महस्तिभ्यां वर्चसं' इत्यचसमासान्तः ॥ [गोद्वयचोऽसंख्यापरिमाणाश्वादेर्यत्]

उ.] तस्य निमित्तं । न त्वेकार्थत्वमिति । अर्थभेदस्य स्पष्टत्वादिति भावः । यदवाप्यते स संयोग इति भ्रमं वारयति-यथेति । भाष्ये-पञ्च वा पर्णं वेति । पात्रादावकस्मादुपगतम्पद्मादि ताम्बूलादिपर्णं वा शुभसूचक उत्पात इत्यर्थः । ननु तस्य फलं कारणत्वाऽभावात्कथं निमित्तत्वमत आह-तस्य चेति । [तस्य निमित्तं] ॥ ३८ ॥

गोद्वयचो । ब्रह्मणः । ब्राह्मणस्य । वृत्तम्-आचारः । स्वाध्यायो-वेदाऽध्ययनम् ॥

तदस्मिन् वृद्धयायलाभशुल्कोपदा दीयते । ५।१।४७।

॥ * ॥ तदस्मिन्दीयतेऽस्मा इति च ॥ * ॥ तदस्मिन्दीयतेऽस्मा इति चेति वक्तव्यम् । पञ्च वृद्धिर्वा आयो वा लाभो वा शुल्को वा उपदा वा दीयते अस्मै-पञ्चकः । सप्तकः । अष्टकः । नवकः । दशकः ॥ तत्तर्हि उपसङ्ख्यानं कर्तव्यम् ? । न कर्तव्यम् । यद्धि यस्मै दीयते तस्मिन्नपि तदीयते । तत्र तदस्मिन्दीयते इत्येव सिद्धम् ॥ [तदस्मिन्वृद्धयायलाभ] ॥

पूरणाद्धाद्विन् ५।१।४८।

॥ * ॥ ठन्प्रकरणेऽन्नन्तादुपसङ्ख्यानम् ॥ * ॥ ठन्प्रकरणेऽन्नन्तादुपसङ्ख्यानं कर्तव्यम् । द्वितीयिकः । तृतीयिकः ॥ किं पुनः कारणं न सिध्यति ? । 'पूरणा'दित्युच्यते न चैतत्पूरणान्तम्, अनैतत्पर्यवपन्नम् ॥

पूरणं नामार्थस्तमर्थमाह तीयशब्दः-पूरणं सोऽसौ भवति । पूरणान्तात्स्वार्थे भागेऽनू, सोऽपि पूरणं भवत्येव ॥ [पूरणाद्धाद्विन्] ।

सम्भवत्यवहरति पचति ५।१।५२।

॥ * ॥ तत्पचतीति द्रोणादण्व ॥ * ॥ तत्पचतीति द्रोणादण्वेति वक्तव्यम् । द्रोणं पचति द्रौणी द्रौणिकी ॥ [सम्भवत्यवहरतिपचति] ॥

प्र.] तदस्मिन् । यत्र नदीद्वारादौ शुल्कादि दीयते तत्र प्रत्ययो विधीयमानः संप्रदाने न प्राप्नोतीत्याह- तदस्मिन्निति । तस्मिन्नपि । संप्रदानमेव दानक्रियापेक्षयाऽधिकरणत्वेन विवक्ष्यते । 'यथा सममन्त्राक्षणे दान'मिति । [तस्मिन्वृद्धयायलाभ] ॥

पूरणा । अन्नन्तादिति । यथा गोखयोरित्यत्र खीशब्देन कृत्रधिकारविहितानां-यावादीनां ग्रहणमेवमिहाऽपि पूरणाधिकारविहिता एव डडादयो गृह्येरन्निति वचनम् ।

द्वितीयिक इति । द्वयोः पूरणो भाग इति द्वेस्तीयस्तदन्तात्पूरणाङ्गागे तीयादन्निति स्वार्थे-ऽन्प्रत्ययः । ततो द्वितीयो वृद्धादिरस्मिन्दीयत इति ठन्प्रत्ययः । पर्यवपन्नमिति । व्यवहितमित्यर्थः । पूरणं नामेति । अर्थग्रहणमिह न तु पूरणाधिकारविहितप्रत्ययग्रहणमिति भावः । स्वार्थ इति । स्वस्याः प्रकृतेरर्थः-स्वार्थः । सा हि प्रत्ययस्यास्मीया । तदर्थं चाऽन्विधीयमानः पूरणाभिधायित्वात्पूरणव्यपदेशमासादयतीत्यर्थः । [पूरणाद्धाद्विन्] ॥

उ.] तदस्मिन् वृद्ध्या । यथा सममिति । अन्त्राक्षणे दानमदानेन समं निष्फलमित्यर्थः । कालान्तरीयब्राह्मणसम्प्रदानकदानेन ग्रहणादिकालिकब्राह्मणब्रुवादिदानं सममित्यर्थो वा ॥

पूरणाद्धा । ननु स्वार्थिकाऽन्प्रत्ययान्तत्वेन तस्याऽपि पूरणार्थत्वमस्त्येवेत्यत आह-यथेति । भाष्ये-तमर्थमिति । यतस्तमर्थं तीयशब्द आह अतः सोऽसौ तीयशब्दः पूरणम्भवति । यतश्च तदन्तात्स्वार्थं ततः सोऽनपि पूरणमित्यर्थः । ननु सर्वोऽपि प्रत्ययः स्वस्वैवार्थे, किञ्चानोऽर्थाऽमावात्स्वार्थे इत्यनुपपन्नमत आह-स्वस्या इति ॥ ४८ ॥

कुलिजाल्लुक्खौ च ॥५१॥५५॥

॥ * ॥ कुलिजाच्चेति सिद्धे लुक्खग्रहणानर्थक्यं पूर्वस्मिन्निकभावात् ॥ * ॥ कुलिजा-
च्चेत्येव सिद्धं, नाऽर्थो लुक्खग्रहणेन ॥ किं कारणम् ? । 'पूर्वस्मिन्निकभावात्' ।
पूर्वस्मिन्न्योगे सर्वं एष त्रिको निर्दिश्यते-आढकी आढक्किी आढकीना ॥
तदस्य परिमाणम् ॥५१॥५७॥ सङ्ख्यायाः सङ्ज्ञासङ्गसूत्राध्ययनेषु ५८

॥ * ॥ संज्ञायां स्वार्थे ॥ * ॥ संज्ञायां स्वार्थे प्रत्यय उत्पाद्यः । पञ्चैव
पञ्चकाः शकुनयः । त्रिकाः शालङ्कायनाः । सप्तका ब्रह्मवृक्षाः ॥ * ॥ ततः परि-
माणिनि ॥ * ॥ ततः परः प्रत्ययः परिमाणिनीति वक्तव्यम् । पञ्चकः सङ्गः ।
दशकः सङ्गः ॥ * ॥ जीवितपरिमाणे चोपसङ्गयानम् ॥ * ॥ जीवितपरिमाणे चोप-
सङ्गयानं कर्त्तव्यम् । पष्टिर्जीवितपरिमाणमस्य षाष्टिकः । साप्ततिकः ।

॥ * ॥ जीवितपरिमाणे चेत्यनर्थकं वचनं कालादिति सिद्धत्वात् ॥ * ॥ जीवित-
परिमाणे चेत्यनर्थकं वचनं ॥ किं कारणम् ? । 'कालादिति सिद्धत्वात्' ।

प्र.] सम्भव । द्रोणादिति । द्रोणपरिमिते व्रीह्यादौ वर्त्तमानाद् द्रोणशब्दात्प्रत्ययस्तस्यैव
पाकसंभवात् ॥ [सम्भवत्यवहरति पचति] ॥

कुलिजा । कुलिजाच्चेति सिद्ध इति । 'कुलिजाच्चेत्येव सूत्रमस्तु, तत्र 'द्विगोष्ठश्चे'
त्यनुवर्त्तते 'खोऽन्यतरस्या'मिति च, तत्र छन्वाभ्यां मुक्ते पक्षे ठञ्, तस्याऽध्यर्द्धपूर्वेति लुक् ।
एवं रूपत्रयं सिद्धम् । न च ठञ् : पक्षे लुगभावेन तुरीयं रूपमिष्यत इति लुक्खग्रहणं
वार्तिककृता प्रत्याख्यातम् । [कुलिजाल्लुक्खौ च] ॥

तदस्य । संज्ञायां स्वार्थे इति । इहाऽऽदशम्यः सङ्ख्याः सङ्ख्येये वर्त्तन्ते न तु
सङ्खयानमात्रे । ततः परा तु सङ्ख्या सङ्खयाने सङ्ख्येये च । तत्र य एव शकुनयः पञ्चत्वसङ्ख्या-
युक्ताः पञ्चशब्दस्य वाच्यास्त एव पञ्चकशब्दस्यापि । ततश्च परिमाणपरिमाणिभावाभावा-
त्स्वार्थे एव प्रत्ययो वक्तव्यः । यदा तु वृत्तिविषये संख्यामात्रवृत्तित्वं पञ्चादीनामाश्रीयते,
तथा च 'द्वयेकयो'रितिसूत्रकारेण द्वित्वैकत्वे द्वयेकशब्दवाच्ये आश्रित्य निर्देशः कृतः । सङ्ख्ये-
यार्थत्वे हि द्वयेकेष्विति स्यात्तदा परिमाणपरिमाणिभावाश्रयेणापि शक्यः प्रत्यय उत्पादयि-
तुम् । जीवितपरिमाणे चेति । पूर्वापेक्षः समुच्चयः । सङ्ख्यादिषु प्रत्ययो विधीयमानोऽ-

उ.] कुलिजा । भाष्ये-पूर्वस्मिन्न्योग इति । 'आढकाचिते'ति सूत्रे । न च ठञ्
इति । अत्र सूत्रेऽन्यतरस्याग्रहणाऽनुवृत्त्येति भावः । वृत्तिस्तु भाष्यविरोधाच्चिन्त्यैव ॥५५॥

तदस्य प । संख्यायाः । ननु सङ्ख्यामात्रवृत्तेः पञ्चादिशब्दात्सङ्ख्येये परिमा-
णिनि प्रत्ययसम्भवारिकं वार्तिकेनेत्यत आह-इहेति । सङ्खयानेति । करणे ल्युट् । तेनेक
त्वद्वित्वादावित्यर्थः । शक्य उत्पादयितुमिति । एवं हि 'पञ्चसङ्ख्यः सङ्गः' इत्यर्थे पञ्चक'
इत्यपि स्यादिति सङ्ख्येयवृत्तेरेवाऽनेन प्रत्यय पष्टव्य इत्यपरे । ततः 'परिमाणिनी'त्यस्य
भाष्यस्य तदूर्ध्वमप्यमानसङ्ख्यादिष्वित्यर्थः । जीवितपरिमाणे इत्यस्य-तत्र वर्त्तमाना-

कालादित्येव सिद्धम् । इह यस्य षष्टिर्जीवितपरिमाणं षष्टिमसौ भूतो भवति, तत्र 'तमधीष्टो भूतो भूतो भावी'त्येव सिद्धम् । अवश्यं चैतदेवं विज्ञेयम् ।
॥ * ॥ इह वचने हि लुक्प्रसङ्गः ॥ * ॥ इह हि क्रियमाणे लुक्प्रसज्यते—
द्विषाष्टिकः । त्रिषाष्टिकः । अनेन सति लुग्भवति ॥

तेन सति कस्मान्न भवति ? ॥ आर्हादित्युच्यते ॥

न सिध्यति ॥ किं कारणम् ? ॥ न हीमे कालशब्दाः ॥ किं तर्हि ? ॥
सङ्ख्याशब्दा इमे ॥ इमेऽपि कालशब्दाः ॥ कथम् ? ॥ सङ्ख्या सङ्ख्येये वर्तते ।
यदि तर्हि यो यः काले वर्तते स स कालशब्दः—रमणीयादिष्वतिप्रसङ्गो
भवति—रमणीयं कालं भूतः, शोभनं कालं भूतः ॥

अथ मत्तमेतत्काले दृष्टः शब्दः कालशब्दः, कालं यो न व्यभिचरतीति,
न रमणीयादिष्वतिप्रसङ्गो भवति । जीवितपरिमाणे तूपसङ्ख्यानं कर्त्तव्यम् ॥

इह चोपसङ्ख्यानं कर्त्तव्यं—वार्षशतिको वार्षसहस्रिक इति ॥ किं पुनः
कारणं न सिध्यति ? ॥ न हि वर्षशतशब्दः सङ्ख्या ॥ किं तर्हि ? ॥ सङ्ख्येये
वर्तते वर्षशतशब्दः । एवं तर्हि— ॥ * ॥ अन्येभ्योऽपि दृश्यते खारशताद्यर्थम् ॥ * ॥
अन्येभ्योऽपि दृश्यत इति वक्तव्यम् ॥ किं प्रयोजनम् ? ॥ खारशताद्यर्थम् ।
खारशतिको राशिः खारसहस्रिको राशिः ॥

प्र.] न्यत्र न प्राप्नोतीति वचनम् । द्विषाष्टिक इति । 'सङ्ख्यायाः संवत्सरसंख्यस्य च'स्युत्तरपदवृद्धिः ।
आर्हादिति । 'अध्यर्थपूर्वे'त्यत्रार्हादित्यनुवर्त्तनादार्हायस्व लुका भाव्यम् । 'तमधीष्ट'इत्यनेन
प्रत्ययोऽर्हात्पर इति तस्य लुगभावः । न हीम इति । मासादय एव कालशब्दा न तु
निमित्तान्तरेण काले प्रयोगमात्रेणेति भावः । संख्या संख्येय इति । काले सङ्ख्येये वर्त्तमा-
नस्य सङ्ख्यावाचिनः कालाभिधायित्वमुपपन्नमिति भावः । वार्षशतिक इति । संख्यायाः

उ.] त्रयमान्तादस्येत्यर्थे प्रत्यय इत्यर्थः । पूर्वाऽपेक्ष इति । 'सङ्ख्यायां स्वार्थे' इत्येतदपेक्ष
इत्यर्थः । एतद्वचनात्स्मे बीजमाह—सङ्ख्यादिष्विति । परिमाणिष्वित्यर्थः । अत्र हि षष्टि-
सङ्ख्या सङ्ख्येयस्य परिमाणजीवितद्वारा देवदत्तादिः न तु सङ्ख्यादिरित्यप्राप्तिरिति भावः ।
नन्वेतेऽपि कालबोधका विशेष्यतयेत्यत आह—मासादय एवेति । कालेतराऽवृत्तिकालत्व-
व्याप्यधर्मप्रवृत्तिनिमित्तका इति भावः । सङ्ख्येयवृत्तित्वेऽपि पञ्चादिवत्सङ्ख्यात्वमक्षतमत
आह—सङ्ख्याया इति । ननु तदन्तविधिना भविष्यतीत्यतः—सङ्ख्यापूर्वेति । परे तु
'ठन्विधौ सङ्ख्याया' इति तदन्तविधिसूत्रभाष्योक्तेस्तदारम्भसामर्थ्येनाऽत्राऽन्यपूर्वपद-
स्याऽपि तदन्तस्य ग्रहणाच्चिन्त्यमिदम् । तस्माद्वर्षशतशब्दादौ 'शतं वर्षाणी'त्याद्यर्थं मयूर-
व्यं सकादित्वात्पूर्वपदार्थप्रधानः समासः । सङ्ख्येये वर्त्तते इत्यस्य वर्षादिरूपसङ्ख्येये
वर्त्तते शतमाह्वयशब्दवत् । सङ्ख्याशब्दत्वच—सङ्ख्याप्रवृत्तिनिमित्तकत्वम् । द्वे षष्टी
संवत्सरा जीवितपरिमाणमस्येत्यर्थे द्विषष्टिशब्दस्य सङ्ख्याप्रवृत्तिनिमित्तकत्वमेव । प्रकरणा-

अयं तर्हि दोषः—“इह वचने हि लुक्प्रसङ्गः” इति । न प्रमो यत्र क्रियमाणे दोषस्तत्र कर्त्तव्यमिति ॥ किं तर्हि ? ॥ यत्र क्रियमाणे न दोषस्तत्र कर्त्तव्यम् ॥ क्व च क्रियमाणे न दोषः ? ॥ परमार्हात् ॥

तत्तत्सुपसङ्ख्यानं कर्त्तव्यम् ? ॥ न कर्त्तव्यम् । ‘काला’दित्येव सिद्धम् ॥ ननु चोक्तं—‘नेमे कालशब्दाः किं तर्हि सङ्ख्याशब्दाः’ इति ? ॥ ननु चोक्तम्—‘इमेऽपि कालशब्दाः ॥ कथं ? ॥ सङ्ख्या सङ्ख्येयं वर्त्तते ॥ ननु चोक्तं—“यदि तर्हि यो यः शब्दः काले वर्त्तते स स कालशब्दो, रमणीयादिव्रतिप्रसङ्गो भवतीति” ॥

॥ * ॥ उक्तं वा ॥ * ॥ [उक्तं वा] ॥ किमुक्तम् ? ॥ “अनभिधाना”दिति । अनभिधानाद्रमणीयादिपूतपत्तिर्न भविष्यति ॥

॥ * ॥ स्तोमे डविधिः पञ्चदशार्थः ॥ * ॥ स्तोमे डो विधेयः ॥ किं प्रयोजनम् ? ॥ ‘पञ्चदशार्थः’ । पञ्चदशः स्तोमः सप्तदशः स्तोम इति ॥

॥ * ॥ इति श्रीमद्भगवत्पतञ्जलिविरचिते व्याकरणमहाभाष्ये पञ्चमस्याध्यायस्य प्रथमेपादे प्रथममाह्निकम् ॥ ५.११.११ ॥ * ॥

प्र.] प्रत्ययो विधीयमानस्तदन्तान्न प्राप्नोति । संख्यापूर्वपदानामेव प्राग्वत्तैस्तदन्तविधिरिष्यते ।

खारशताद्यर्थमिति । खारशब्दोऽकारान्तो वार्त्तिककारवचनात्साधुः । ‘तदस्य परिमाण’मिति योगविभागः कर्त्तव्य इत्युक्तं भवति । अनभिधानादिति । नहि रमणीयादयो वृत्तिविषये काले वर्त्तन्ते । षष्ठ्यादयस्तु वृत्तौ सङ्ख्येयेषु संवत्सरेषु स्वभावतो वर्त्तन्त इति युक्तं तेषां कालवाचित्वम् । लोके च संवत्सरसङ्ख्यायां जीवितं प्रायेण परिच्छिद्यत इति संवत्सरवृत्तित्वं षष्ठ्यादीनामुच्यते । स्तोमे डविधिरिति । डित्करणं विशः स्तोमश्चिंशः स्तोमश्चिंशः टिलोपार्थः । पञ्चदश इत्यत्र तु नस्तद्धित इति टिलोपः सिध्यति । स्तोमो मन्त्रसमूहः ॥ * ॥ इत्युपाध्यायजैर्यदुपुत्रकैर्यदुक्ते महाभाष्यप्रदीपे पञ्चमस्याध्यायस्य प्रथमे पादे प्रथममाह्निकम् ॥ ५.११.११ ॥ * ॥

उ.] दिवशात्तु संवत्सररूपसङ्ख्येयस्य तादृशसङ्ख्यावत्त्वेनैव शाब्दबोधे भानमित्यन्यदित्याहुः । खारशब्द इति । खारीशब्दपर्याय इत्यर्थः । अन्येभ्योऽपीत्यस्य—सङ्ख्याभिन्नेभ्य इत्यर्थः । दृशेः सर्वोपाधिव्यभिचारार्थत्वादित्येवपीत्यर्थोऽपि द्रष्टव्यः । योगविभाग इति । द्विषाष्टिक-वार्षशक्तिकादिसिद्धये इति भावः । भाष्ये—लुक्प्रसङ्ग इति । ‘द्विषाष्टिक’ इत्यत्रेति भावः । परमार्हादिति । ‘तदस्य परिमाण’मिति तत्र पठितव्यमित्यर्थः । तत्तर्हीति । ‘परमार्हात्तदस्य परिमाण’मित्येतन्न कर्त्तव्यमिति खारशक्तिकवार्षशक्तिकार्यमत्र योगविभागः कार्यः, द्विषाष्टिकादिश्च ‘काला’दित्येव सिद्ध इति न तदर्थः स आर्हात्परः कार्य इति भावः । इमेऽपि कालशब्दा इत्यनेन—कालग्रहणे यथाकथञ्चित्कालवृत्तीनां ग्रहणमिति सूचयति । अतिप्रसङ्गाऽसावस्त्वनभिधानात् । तदेवाह—न हीति । ननु संवत्सरेष्विति कुतो मासादीनामपि सङ्ख्येयत्वसम्भवादत आह—लोके चेति । डित्करण-

१ इतिः कचिन्नास्ति । २ ‘परमार्हात्’ पा. । ३ ‘उक्तं’ पा. । ४ इदं व्याख्याभाष्यं नेदानीमुपलभ्यते ।

पङ्क्तिविंशतित्रिंशच्चत्वारिंशत्पञ्चाशत्षष्टिसप्तत्यशीतिनवतिशतम् ॥

इमे विंशत्यादयः सप्रकृतिकाः सप्रत्ययकाश्च निपात्यन्ते, तत्र न ज्ञायते का प्रकृतिः कः प्रत्ययः कः प्रत्ययार्थ इति ? तत्र वक्तव्यमियं प्रकृतिरयं प्रत्ययोऽयं प्रत्ययार्थ इति ॥ इमे ब्रूमो-द्विशब्दादयं दशदर्थाभिधायिनः

प्र.] पङ्क्तिविं. इमे विंशत्यादय इति । सूत्रे पठितानां प्रत्यक्षत्वाददिमा परामर्शः । पङ्क्तिशब्दश्छन्दोविशेषे सन्निवेशविशेषे च ह्रदो नैवावयवार्थानुसारेण प्रवर्तत इति तत्परित्यागेन विंशत्यादय एव विचार्यन्ते । वक्ष्यमाणवाक्त्तिकावतारणार्थं चायं भाष्य उपक्षेपः । सप्रकृतिका इति । प्रकृतिप्रत्ययप्रकरणे उच्चारणादिति भावः । सहशब्दोऽत्र विद्यमानार्थो न तुल्ययोगार्थः । तेन विद्यमानप्रकृतिकाः प्रत्यया इत्यर्थः । निपात्यन्ते इति । अथ प्रकृतिव-मेयां कस्मान्न विज्ञायते ? पञ्चम्याः प्रत्ययस्य चानुपादानादिनिष्पन्नस्य च प्रकृतित्वाभावात् । प्रत्ययत्वं तर्हि कस्मादेषां न भवति ? लोके केवलानां प्रयोगदर्शनात् । 'यताच्च ठन्यता-वश्यते' 'विंशत्यादिभ्य' इति । शास्त्रे च केवलानामुच्चारणात् । विधिनिपातनयोश्चाऽयं भेदो यत्रावयवा निर्दिश्यन्ते समुदायोऽनुमीयते स विधिः । यत्र तु समुदायः श्रूयतेऽवयवाश्चा-नुमीयन्ते तन्निपातनम् ।

का प्रकृतिरिति । प्रकृतिप्रत्ययविशेषविषयः प्रश्नः । प्रकृत्यर्थं तु न पृच्छति, -प्रकृतौ विज्ञातायां तदर्थस्यापि विज्ञानात् । कः प्रत्ययार्थ इति । लोके विंशत्यादीनां सङ्ख्यायां संख्येये च प्रयोगो दृश्यते तत्र लौकिकार्थानुगुणं प्रत्ययार्थमोश्रित्य साधुत्वायैषामन्वाख्यानं क्रियत इत्यर्थः । इमे ब्रूम इति । वचनक्रियायामभिमुख्यं प्रतिपादयितुं प्रत्यक्षार्थसर्वनामोपादानं ।

उ.] मिति । विंशे तिलोपार्थं त्रयस्त्रिंशदी तिलोपार्थमित्यर्थः । 'तितिलोपार्थ'मिति पाठः ॥ १८ ॥ ॥ * ॥ इति श्रीशिवभट्टसुतसतीगर्भजनानागोजीभट्टकृते भाष्यप्रदीपोद्घोते पञ्चमस्य प्रथमे प्रथममाह्निकं ॥ ५१११ ॥ * ॥

पङ्क्तिविंशति । प्रथमोपस्थितपङ्क्तित्यागे बीजमाह-पङ्क्तिशब्द इति । बीजान्तर-मप्याह-वक्ष्यमाणेति । तच्च विंशत्यादिविषयमेवेति भावः । ननु कथमेतदवगतं सप्रकृतिका इत्याद्यत आह-प्रकृतीति । ननु प्रकृतिप्रत्ययाऽतिरिक्त्वा निपात्याऽभावात्केन साहित्यमत आह-सहशब्दोऽत्रेति । अथेति । पङ्क्त्यादिभ्योऽधिकृतः प्रत्ययो भवतीति ह्यर्थः स्यादिति भावः । प्रत्ययस्याऽधिकारलब्धत्वाद्वापोष्टगित्यादौ पञ्चम्या अभावाच्च युक्त्यन्तर-माह-अनिष्पन्नस्य चेति । अन्यत एषामनिष्पत्तेः । शताच्चेति । तत्र तदन्तर्विधि-सम्भवाच्चिन्त्यमिदम् । विधीयन्त इति त्यक्त्वा 'निपात्यन्त' इत्युक्तौ बीजमाह-विधीत्यादि । विशेषविषय इति । प्रकृतिसामान्यस्य प्रकरणादेव ज्ञातत्वादिति भावः । ननु प्रकृता-वुक्तायां तदर्थेऽवगतेऽवशिष्टः प्रत्ययार्थ इति ज्ञातुं शक्यत इति किं तत्प्रश्नेनेत्यत आह-लोके इति । सङ्ख्याने इति । सङ्ख्यायतेऽनेनेति सङ्ख्यानं-सङ्ख्या । साधुत्वाय-

स्वार्थे शतिप्रत्ययो निपात्यते विन्भावश्च । द्वौ दशतौ विंशतिः ॥

॥॥। विंशत्यादयो दशदर्थे चेत्समासवचनानुपपत्तिः ॥॥। विंशत्यादयो दशदर्थे चेत्समासो नोपपद्यते-विंशतिगवमिति ॥ किं कारणम् ? ॥ द्रव्यमनभिहितं तस्यानभिहितत्वात्पष्ठो प्राप्नोति-षष्ठ्यन्तं च समासे पूर्वं निपतति, तत्र गोविंशतिरिति प्राप्नोति ॥ न चैवं भवितव्यं ? ॥ भवितव्यञ्च, -विंशतिगवंतु न सिध्यति । इह च-त्रिंशत्पूली चत्वारिंशत्पूली, -समानाधिकरण-लक्षणः समासो न प्राप्नोति । वचनञ्च विधेयम् । -विंशतिः । द्वित्वा-प्र.] वचनमात्रं चेह विवक्षितं न तु कर्त्रभिप्रायं क्रियाफलमित्यात्मनेपदं न कृतम् । द्विशब्दादिति । दशद्वर्गलक्षणसंख्येयवाचिन इत्यर्थः । समुदाये च निपात्यमाने नान्तरीयक-मवयवानां निपातनमित्यभिप्रायेण 'शतिप्रत्ययो निपात्यत' इत्युच्यते । स्वार्थ इति । प्रत्ययस्य स्वात्मोया प्रकृतिस्तस्या अर्थ इत्यर्थः । अथ वा यः प्रकृतेरर्थः स एव प्रत्ययानां स्वार्थः-पितृधनमिव पुत्रस्य, तत्रैवार्थे प्रत्यासत्त्याऽनिर्दिष्टार्थप्रत्ययस्योत्पत्तेर्न्याय्यत्वात् ।

समासवचनानुपपत्तिरिति । इष्टयोः समासवचनयोरनुपपत्तिरित्ययमर्थोऽभिमतः । नहि समासमात्रं वचनमात्रं वा न सिध्यति । विंशतिगवमिति । विंशतिशब्देन द्वयोर्दशतोरभिधानं न तु दशत्सर्वग्विनां द्रव्याणाम् । ततश्च दशद्वेष्यता गवां व्यतिरेकोपजनात् षष्ठ्या भाव्यं-गवां विंशतिरिति । ततः समानाधिकरणपदनिबन्धन-द्विगुसमासाऽप्रसङ्गः । षष्ठ्यन्तं चेति । 'उपसर्जनं पूर्व'मिति लक्षणेन । 'गुणेन षष्ठो न समस्यत' इति प्रतिषेधः संख्यायां न भवति, 'शतसहस्रान्ताच्च निष्का'दिति उ.] तद्विधानात् । आभिमुख्यमिति । उत्तरदानोद्यतत्वमित्यर्थः । प्रतिपादयितुमिति । प्रतिवचनस्य शुश्रूक्षकत्वोत्तनायेति भावः । नन्वाचार्यः स्वोक्तदूषणपरिहारमाहेति क्रियाफलस्य कर्तृगामित्वादात्मनेपदापत्तिरत आह-वचनमात्रञ्चेति । वस्तुतः कथनफलस्य तन्निर्णयस्य शिष्यगामित्वात्तत्त्वेनैव विवक्षणाच्च कथमत्रात्मनेपदप्राप्तिरिति चिन्त्यम् । दशद्वर्गेति । दश द्रव्याणि परिमाणमस्य वर्गस्य स दशद्वर्गः । वर्गः-सङ्ख्य इत्युच्यते ।

ननु समुदायस्यैव निपातनात्कथमप्रत्ययो निपात्यत इत्युक्तिरत आह-समुदाये चेति । स्वार्थशब्दे षष्ठोतत्पुषः कर्मधारयो वेत्याह-प्रत्ययस्येत्यादिना । ननु षष्ठोसमासादेः सिद्धेः कथं समासाऽनुपपत्तिरत आह-इष्टयोरिति । ननु विंशतिशब्दस्य सङ्ख्येय-वाचित्वात्समानाऽधिकरणसमासोऽपि सेत्स्यतोत्यत आह-विंशतिशब्देनेति । दशतोः-दशाऽवयवकसमूहयोः । नत्विति । तादृशसमूहसम्बन्धिनां दशसङ्ख्यद्रव्याणामित्यर्थः । गवां व्यतिरेकोपजनादिति । गवां द्वौ दशतावित्यर्थादिति भावः । ननु गुणेन षष्ठोसमासनिषेधात्समास एव तावदुदुर्लभः किं पूर्वं निपातदूषणेनेत्यत आह-गुणेनेति । सङ्ख्यामात्रपरत्वेऽस्य प्रयोगस्थेष्टत्वादाह भाष्ये-न चैवमिति । उत्तरयति-भवितव्यञ्चेति । ननु 'स्वार्थिकाः प्रकृतितो लिङ्गवचनान्यतिवर्त्तन्ते' इत्यस्याऽपि सत्त्वात्कथमिदं दूषणमत आह-

१ 'शतिप्रत्ययो' पा० । २ 'विभावश्च' पा० । ३ 'नचैवं' पा० । ४ इतोऽपि 'गोविंशतिरिति' इति पा० ।

दशतोर्द्वयोर्द्विवचनमिति द्विवचनं प्राप्नोति ॥

एवं तर्हि परिमाणिनि विंशत्यादयो भविष्यन्ति ॥

॥ * ॥ परिमाणिनि चेत्पुनः स्वार्थे प्रत्ययविधानम् ॥ * ॥ परिमाणिनि चेत्पुनः स्वार्थे प्रत्ययो विधेयः—विशकः सङ्खः । ॥ * ॥ षष्ठीवचनविधिश्च ॥ * ॥ षष्ठी च विधेया । गवां विंशतिः । द्रव्यमभिहितं तस्याऽभिहितत्वात्षष्ठी न प्राप्नोति । एकवचनञ्च विधेयं—विंशतिर्गावः । गोभिः सामानाधिकरण्याद्बहुषु बहुवचनमिति बहुवचनं प्राप्नोति ॥

प्र.] प्रत्ययविधानाज्ज्ञापकात्, 'क्रोशशतयोजनशतयो'रिति वार्त्तिककारवचनाच्च । द्विवचनं प्राप्नोतीति । स्वार्थिकाः प्राकृतं लिङ्गमेव केचिदतिवर्त्तन्ते न तु सङ्खयामपि, सङ्खयान्तरयुक्तस्य सङ्खयान्तरविरोधात् । लिङ्गानान्तु विरोधाभावः स्त्रीसूत्रे प्रतिपादितः । एवं तर्हीति । 'तदस्य परिमाण'मित्यधिकात्परिमाणोपाधेः सङ्ख्याया 'अस्ये'ति परिमाणिनि प्रत्ययः । परिमाणी च द्विविधः—द्रव्यसङ्ख्यातो, मित्रानि वा द्रव्याणि । तत्र सङ्ख्यैकत्वाद्विंशतिरित्येकवचनं सिध्यति । द्रव्याणान्तु परिमाणित्वे विंशतिर्गवं विंशत्पूलीति समानाधिकरणसमाससिद्धिरिति भावः । परिमाणिनि चेदिति । द्वौदशतौ परिमाणं यस्य स सङ्ख्ये विंशतिरित्यभिधीयते । तत्र विंशतिः परिमाणं यस्य सङ्ख्येति सङ्ख्यानन्तरस्य परिमाणिनोऽसंभवाद्विशकः सङ्ख इति सिद्ध्ये 'विंशतिविंशद्गवां बुन्वैथे'ऽसंज्ञाया'मिति बुन्प्रत्ययः स्वार्थे वक्तव्यः । ननु यदा द्रव्याणि परिमाणीनि विंशतिशब्दाभिधेयानि तदा सङ्ख्ये परिमाणिनि प्रत्ययः सिध्यत्येव—विंशतिर्गावः परिमाणस्य विशकः सङ्ख इति ? । एवं तर्हि विंशतिशब्देन सङ्ख्याभिधानं प्राप्नोति । न चेप्यते विंशतिर्गांसङ्ख इति । तस्माद्यदा सङ्ख्ये परिमाणिनि विंशत्यादयो निपात्यन्ते तदा तत्र तेषां केवलानां प्रयोगो मा भूदिति पुनः स्वार्थे नित्यं प्रत्ययो विधेयः । षष्ठीवचनविधिश्चेति । सङ्ख्ये परिमाणिनि विंशत्यादीनां केवलानां नित्यं प्रयोगो नेष्यते, मित्रेषु तु द्रव्येषु परिमाणेषु प्रत्ययोत्पत्तावाश्रयमाणायां विंशतिशब्देन द्रव्याणामभिधानाच्चतिरेकाभावाद्गवां विंशतिरिति षष्ठी न प्राप्नोति, द्रव्यसामानाधिकरण्याद्बहुवचनप्रसङ्गश्च ॥

उ.] स्वार्थिका इति । न तु सङ्ख्यामपीति । सङ्ख्याबोधकप्रकृत्युपात्तसङ्ख्यामपीत्यर्थः । स्त्रीसूत्रे इति । 'इयं व्यक्तिरयम्पदार्थ इदं वस्ति'ति त्रिविधव्यवहारस्य प्रतिवस्तु सत्त्वाच्चपुंसक इति व्यवहाराच्च तेषामविरोध इति भावः । ननु किं 'परिमाणीनी'ति वक्तव्यं, नेत्याह—तदस्येति । द्विविध इति । द्वौ दशतौ परिमाणमस्यैषामिति वा विग्रहः ।

ननु परिमाणिनि विहितस्य पुनः स्वार्थे विधानमनुपपन्नमत आह—द्वौ दशताविति । भाष्ये—पुनरित्यस्य—तदन्तादित्यर्थो बोध्यः । स्वार्थे इति । अन्यथाऽधिकांशदार्ढ्येष्वेव स्यादिति भावः । न चेप्यते विंशतिरिति । किन्तु 'विंशको गोसङ्ख' इत्येवेत्यत इति भावः । ननु सङ्ख्यस्य विंशत्यर्थत्वेन 'गवां सङ्ख' इतिवत्षष्ठ्युपपन्नैवेत्यत आह—सङ्खे इति । नित्यमिति । सर्वथेत्यर्थः । व्युत्पत्तिपक्षस्य दुष्टत्वादिकल्पार्थो वाशब्दो न युज्यतेऽ-

॥ * ॥ अनारम्भो वा प्रातिपदिकविज्ञानाद्यथा सहस्रादिषु ॥ * ॥ अनारम्भो वा पुनर्विशत्यादीनां न्याय्यः ॥ कथं सिध्यति ? ॥ 'प्रातिपदिकविज्ञानात्' । कथं प्रातिपदिकविज्ञानम् ? ॥ विशत्यादयोऽव्युत्पन्नानि प्रातिपदिकानि । 'यथा सहस्रादिषु' । तद्यथा-सहस्रमयुतमर्बुदमिति नचानुगमः क्रियते भवति चाभिधानम् ॥

'यथा सहस्रादि'ष्वित्युच्यते, अथ सहस्रादिष्वपि कथं भवितव्यम्, - सहस्रं गवां, सहस्रं गावः, सहस्रगवं, गोसहस्रमिति ? यावताऽत्रापि सन्देहो नास्मृया कर्त्तव्या यत्रानुगमः क्रियते ॥ ननु चोक्तं "विशत्यादयो दशदर्थे चेत्समासवचनानुपपत्तिः । परिमाणिनि चेत्युनः स्वार्थं प्रत्ययविधानं, षष्ठी-

प्र.] तदेवं व्युत्पत्तिपक्षे दूषणान्यभिधायाऽव्युत्पत्तिपक्षं निर्दोषमाश्रित्यारम्भं प्रत्याख्यातु-
माह-अनारम्भो वेति । वाशब्दस्तर्ह्यर्थः । सहस्रादिवदव्युत्पन्ना एव विशत्यादयोऽर्थ-
वदधातुरिति लब्धप्रातिपदिकसंज्ञा अर्थवत्सूत्रेणानुज्ञातसाधिमानः सङ्ख्यायां सङ्ख्येयै च
प्रयोगभेदेनाऽक्षादिपदवदनेकार्थतया स्वभावतो वर्त्तमाना रूढिशब्दत्वाच्च नियतलिङ्गसङ्ख्याः,
यथा आपो दारा इति भावः ।

इदानीं भाष्यकार आरम्भं समर्थयमान आह-यथेति । अयमत्रार्थः-अक्षादयः
परस्परानन्वितानेकार्थाभिधायिनो भिन्नासु जातिषु रूढशब्दा एव न तु यौगिकाः ।
विशत्यादयः सहस्रादयश्च शुक्लादिवहुणिनि यौगिका एव, नहि सङ्ख्यानिरपेक्षाः सङ्ख्येय-
विशेषमेते प्रत्याययन्ति येनैषां रूढिशब्दत्वमुच्येत । अत्रापि सन्देह इति । क एषां
मुख्योऽर्थः को वा सोऽयमिति सम्बन्धादौपचारिक इति सन्देहः । नासूयेति । अननुगमो

उ.] त आह-तर्ह्यर्थः इति । अर्थवत्सूत्रेणाऽनुज्ञातेति । अन्यथा सर्वत्र 'कृत्तद्धितेत्येव
सिद्धेऽर्थवत्सूत्रं व्यर्थं स्यादिति भावः । 'बहुपटव' इत्याद्यर्थः तदावश्यकत्वाच्चिन्त्यमिदमिति
केचित्, तत्र; 'बहुजकज्व'दिति न्यासेनैव सिद्धेरित्याशयात् । स्वभावत इत्यस्यैव
व्याख्या-रूढिशब्दत्वाच्चेति । चो हेतौ । अनेन योगनिरपेक्षमेवाऽनेकार्थवृत्तित्वमुक्तं,
नत्विदं नियतलिङ्गत्वे हेतुस्तादृशानामपि पद्मादीनामनेकालिङ्गत्वदर्शनात् । नियतलिङ्गत्वन्तु
स्वभावतो दृष्टान्तमात्रेणेति बोध्यम् । भाष्ये-न चाऽनुगम इति । प्रकृतिप्रत्यययोरि-
त्यर्थः । भवति चाऽभिधानमिति । अर्थस्येति भावः । ननु स्वभावत एवाऽनेकार्थत्वा-
त्कथम्भवितव्यमिति प्रश्नाऽनुपपत्तिरत आह-अयमत्रेति । शुक्लादिवदिति । 'गुण-
वचनेभ्यो मनुषो लुगिष्ठ' इति वार्तिकरीत्येदम् । न हि सङ्ख्येति । किन्तु सङ्ख्याप्रका-
रकसङ्ख्येयबोधजनका एवेति भावः । रूढिशब्दत्वमुच्येतेति । शुक्लादीनां यौगिकत्वं
वदता वार्तिककृतेर्दं वक्तुमनुचितमिति भावः । ननु स्वभावत उभयत्रापि वृत्तेः सन्देहाऽ-
नुपपत्तिरत आह-कएषामिति । सोऽयमिति सम्बन्धादिति । सोऽयमस्याऽस्तीति सम्ब-
न्धेनोत्पन्नस्य सतोर्लोपाद्विलम्बोपस्थितिक इत्यर्थः । यद्वा 'गुणवचनेभ्य' इत्येतत्प्रत्याख्याना-

वचनविधिश्चेति ? ॥ नैष दोषः-समुदाये विंशत्यादयो भविष्यन्ति ॥

किं वक्तव्यमेतत् ? ॥ न हि ॥ कथमनुच्यमानं गंस्यते ? ॥ सङ्घ इति वर्तते । सङ्घः समूहः समुदाय इत्यनर्थान्तरम् । त एते विंशत्यादयः समुदाये सन्तो

प्र.] हि दोषाय । अशक्यो वानन्त्यात्सर्वशब्दानुगमः । न त्वनुगम एव स्वप्रज्ञापराधादशक्त्यार्थ-विशेषनिश्चयत्वादोषत्वेनोद्भावनीय इत्यर्थः । समुदाय इति । अस्वेति प्रत्ययार्थस्यानुवर्तनात्समुदायः परिमाणौ प्रत्ययार्थत्वेनाश्रीयते न तु भिन्नानि द्रव्याणीत्यर्थः । किं वक्तव्यमिति । अस्वेत्यनुवर्तनात्परिमाणिभावे प्रत्ययो लभ्यते न तु तद्विशेष इति मत्वा प्रश्नः । संव इति वर्तत इति । पूर्वसूत्रे द्वन्द्वनिर्दिष्टस्यापि सङ्घशब्दस्यैव स्वरितत्वादिहानुवृत्तिः ।

ननुप्राणिसमूहः सङ्घः ततश्च 'वृक्षाणां विंशति'रिति न प्राप्नोतीत्याह-सङ्घः समूह इति । सामान्येन प्राणिनामप्राणिनां च समुदायः सङ्घ इत्यर्थः । ननु चोक्तं 'परिमाणिनं चैतुनः स्वार्थं प्रत्ययविधानमिति ? । नैष दोषः-द्रव्यसङ्घोदंशतोः सङ्घे प्रत्ययो निपात्यते न तु द्रव्यसङ्घे । इह द्रव्याणां द्रव्यसङ्घस्य दशतां दशत्सङ्घस्य च पारमार्थिको भेदो नास्ति, केवलं बुद्ध्या परिकल्प्यते । बुद्धिव्यवस्थापितार्थनिबन्धनाश्च शब्दा बुद्धिमेवार्थाकारामुपजनयन्तोऽसत्यपि वास्तवे भेदे तमवगमयन्ति । त एत इति । निपातनसामर्थ्याद्विशिष्टे दाशते

उ.] रीत्येदम् । दोषायेति । अनुगमनमन्तरेण मन्दबुद्धीनामनुग्रहाऽसम्भवादिति भावः । वस्तुतो न सोऽप्याचार्यस्य दोष इत्याह-अशक्यो वेति । अनुगमस्तु सर्वथा नाधार्यस्य दोषायेत्याह-नत्विति । अनुगमनविषयेषु विंशत्यादिष्वर्थविशेषाऽनिश्चयः स्वप्रज्ञाऽपराधजो न तु तत्र सूत्रकृदपराध इति भावः । अशक्यार्थविशेषनिश्चयत्वादिति । बहुव्रीहेस्तत्प्रत्ययः । दोषत्वेनेति । अयमाचार्यदोषत्वेन सर्वथा नोद्भावनीय इत्यर्थः । न तु भिन्नानीति । एवञ्च सङ्घस्यैकत्वादेकवचनं, सामानाधिकरण्यनिबन्धनद्विगुसमासश्चोपपन्न इति भावः । सामान्येनेति । संघोद्भाविति निपातनबललभ्यमेतत् । ननु चोक्तमिति । अन्यथा 'विंशतिर्गो-सङ्घ' इति प्राप्नोति, 'विंशक' इति चेभ्यत इति भावः । द्रव्यसंघयोरिति । दशच्छब्दो दशसङ्ख्यापरिच्छिन्नद्रव्यसंघे इति भावः । न तु द्रव्यसंघे इति । तत्र दशतोः संघस्य विंशतिशब्देनाऽभिधानात् गोसंघे विवक्षिते दशत्संघद्वयात्मिका विंशतिः परिमाणमस्येत्यर्थं 'विंशको गोसंघ' इति भविष्यति, 'विंशतिर्गोसंघ' इति च । न गवां विंशतिर्गोविंशतिरिति च सिध्यतीति भावः । नन्वेवमपि दशतोः संघस्य दशतौ गुणिनौ न गावस्तेन दशतोर्विंशतिरिति प्राप्नोति, गवां विंशतिरिति च न सिध्यत्यत आह-इहेति । एवञ्च गवां दशतोश्च तात्त्विकभेदाऽभावाददशत्संघमपि प्रति गवां गुणत्वमुपपद्यते, व्यभिचाराऽभावात्तु दशद्वयां विंशतिर्न विशेष्यते, तत एव च सामानाऽधिकरण्यमपि विंशतिर्गाव इतीति भावः ।

नन्वेवमपि भेदाऽभावात्पृष्ठयनुपपन्नेत्यत आह-कैवलं बुध्यते । बुद्धिव्यवस्थापितेत्यादि । बुद्धिपरिकल्पितार्थाऽभिधायिन एव शब्दा न तु बाह्याऽर्थाभिधायिन इति मञ्जूषायां शक्तिवादे निरूपितम् । प्रकारान्तरेणाऽपि 'विंशतिर्गाव' इति सामानाधिकरण्यप्रयोगोपपादनायाह-भाष्ये-त एत इति । विशिष्टे दाशते इति । दशद्वयात्मके

भाववचना भवन्ति, भाववचनाः सन्तो गुणवचना भवन्ति, गुणवचनाः सन्तोऽविशिष्टा भवन्त्यन्यैर्गुणवचनैः । अन्येषु च गुणवचनेषु कदा चिदुणो गुणविशेषको भवति । तद्यथा-पटः शुक्ल इति । कदाचिदुणिना गुणो विशेष्यते । तद्यथा-पटस्य शुक्ल इति । तद्यदा तावदुच्यते-‘विशत्यादयो दशदर्थे चेत्समासवचनानुपपत्तिरिति, सामानाधिकरण्यन्तदा गुणगुणिनोः । वचनपरिहारस्तिष्ठतु तावत् । ‘परिमाणिनि चेत्पुनः स्वार्थे प्रत्ययविधान’-

प्र.] सङ्गे वर्तमाना भाववचना भवन्ति । भावशब्देनाऽत्र धर्ममात्रमुच्यते । भाव इव भावः । यथा पाकादिभावः पराश्रय एव मन्योपि धर्मः पराश्रयत्वाद्भावः । गुणवचना इति । गुणमुक्तवन्तो गुणवचनाः । गुणमुक्त्वा द्रव्यमभिदधतीत्यर्थः । अन्यैरिति । शुक्लादिभिरुभयवचनैस्तुल्या इत्यर्थः । गुणविशेषक इति । भाष्यकारवचनात्कर्तारि चेत्यनित्यः षष्ठीसमासनिषेधः । शेषषष्ठ्या वा समासः । अथ वा गुणिने विशिनष्टीति कर्मण्यण् । ततः स्वार्थे कन्प्रत्ययः । पटः शुक्ल इति । गुणगुणिनोरव्यतिरेकविवक्षया मतुल्लोपाद्वा सामानाधिकरण्यमेवं विशत्यादीनामपि द्रव्येण सामानाधिकरण्यम् । कदाचिदिति । आधारान्तरव्यवच्छेदायोपजातव्यतिरेकेण गुणिना गुणो विशेष्यते । पटस्य शुक्लो न शङ्कादेरित्यर्थः । दशदर्थे चेदित्यस्मिन् पक्षे यो दोषः स पक्षान्तराश्रयेण परिह्रियत इत्यर्थः । वचनपरिहार इति । समुदायाभिधाने वचनदोषो नावतरति । सामानाधिकरण्ये त्ववतरति स च परतः परिहरिष्यते । तिष्ठत्विति । परस्तादृश्यमाणत्वात् । संहनन इति । सङ्घः संहननं, तत्र दशतोः सङ्घे प्रवृत्तो विंशतिशब्दो गवादिद्रव्यसङ्घे परिमाणिनि

उ.] इत्यर्थः । नन्वेते न धात्वर्थरूपभाववचना अत आह-भावशब्देनेति । वस्तुत एते क्रियारूपा एव, बुद्धि सम्बद्धत्वरूपस्यैकदेशसम्बद्धत्वरूपस्य वा समूहस्य बन्धनक्रियारूपत्वात्, तादृक्षाश्च सन्तो गुणवचनास्तत्सदृशा भवन्ति । तत्सादृश्यमेवाह-तत्सदृशाः सन्तोऽन्यैर्गुणवचनैरविशिष्टा अविलक्षणा इति । अत एव ‘अतसहस्रादौ षष्ठीसमास’ इति परे । गुणबोधकरूपादितुल्यत्वेऽपि नेष्टसिद्धिरत आह-शुक्लादिभिरिति ।

नन्वत्र षष्ठीसमासनिषेधः प्राप्नोतीत्यत आह-भाष्येति । ननु भेदकरूपे किं बीजमत आह-आधारान्तरेति । भाष्ये-तद्यदा तावदिति । दशदर्थोऽभिधायिनो ‘दि’शब्दात्स्वार्थे प्रत्यय इति पक्षे यद्दूषणमुच्यते ‘दशदर्थे चे’दित्यादिना, तस्मिन् पक्षे तद्दूषणं न भवति, यतस्तदा गुणगुणिनोः सामानाधिकरण्यमिति भाष्याक्षरार्थस्तदाह-यो दोष इति । समासानुपपत्तिरूप इत्यर्थः । पक्षान्तरेति । पूर्वं दाशते सधे वृत्ति समुदायसमुदायिनोश्चाऽभेदमाश्रित्य परिहृतम्, इदानीन्तु दशदर्थे एव वृत्ति गुणगुणिनोरिव समूहसमूहिनोः सामानाधिकरण्यमाश्रित्य परिह्रियते इत्यर्थः । तदेत्यनेन-यदा भेदविवक्षा तदा गवां विंशतिरिति वैयधिकरण्यमित्यपि सूचितम् । दशतोः संघे इति । दशसमुदाययोः

मिति,—संहनने वृत्तः संहनने वर्त्तिष्यते । सङ्ख्यासंहनने वृत्तो द्रव्यसंहनने वर्त्तिष्यते । अथ षष्ठी-तदा गुणिना गुणो विशेष्यते । वचनपरिहार-उभयोरेवम् । [उभयोरपि पक्षयोरेवं कृत्वा वचनपरिहारः ॥] यदि तर्हीमे विशल्यादयो गुणवचनाः स्युः सधर्मभिरन्यैर्गुणवचनैर्भविष्यन्ति । अन्ये च गुणवचना द्रव्यस्य लिङ्गसङ्ख्ये अनुवर्तन्ते । तद्यथा-शुक्लं वस्त्रं, शुक्ला शाटी, शुक्लः कम्बलः, शुक्लौ कम्बलौ, शुक्लाः कम्बला इति ।-यदसौ द्रव्यं श्रितो गुणस्तस्य यलिङ्गं वचनं च तद्गुणस्यापि भवति । विशल्यादयः पुनर्नानुवर्तन्ते ॥ अन्येऽपि वै गुणवचना नावश्यं द्रव्यस्य लिङ्गसङ्ख्ये अनुवर्तन्ते ।

प्र.] प्रत्ययमुत्पादयिष्यतीत्यर्थः । विंशतिः परिमाणमस्य गोसङ्ख्यस्य विंशको गोसङ्ख इति । वर्त्तिष्यत इति । परार्थाभिधानं वृत्तिविवक्षिता, नतु विंशतिशब्दः कदाचिदपि गोसंघे वर्त्तते । गुणिनेति । गवादिनेत्यर्थः । ननु दशतस्य सङ्ख्यस्य गवादिगुणौ न भवति दशतौ-हि तस्य गुणिनौ । नैष दोषः । गवां दशतश्च तात्त्विकभेदाभावाद्भवामपि गुणित्वात् । तत्रान्यभिचाराद्दशता विंशतिर्न विशेष्यते-दशतोविंशतिरिति । गोभिस्त्वश्चादिव्यावृत्तये विशेष्यते-गवां विंशतिरिति । यथा 'पटस्य शौक्ल्य'मिति पटेन शङ्खादिव्यावृत्तये शौक्ल्यं विशेष्यते न तु शुक्लेन गुणेन स्वसमवेतं गुणसामान्यं-शुक्लस्य शौक्ल्यमिति, व्यभिचाराभावात् । वचनपरिहार उभयोरिति । समुदायाभिधाने गुण्यभिधाने चेत्यर्थः । तत्र समुदायाभिधाने तस्यैकत्वात्सिद्धमेकवचनमिति । सामर्थ्यात्परिहृतं एव वचनदोषः । सामानाधिकरण्ये तु परिहार उच्यते इति भावः । तं-वचनदोषं यदि तर्हीत्यनुभाष्य परिहरति-विशल्यादयः पुनरिति । प्राक्शतात्तेषां स्त्रीलिङ्गत्वादेकवचनान्तत्वाच्च, शतस्य नपुंसकत्वादेकवचनान्तत्वाच्चेति भावः । विंशती विंशतयः शते शतानीति तु प्रचयविवक्षायामिति ।

उ.] संघे इत्यर्थः । भाष्ये-संहनने वर्त्तिष्यते इति । संहनने द्रव्यसंघे स्वप्रकृतिकप्रत्ययघटितं वृत्त्यन्तरम्प्राप्यत इत्यर्थः । तदाह-पराऽर्थेति । (भाष्ये)-सङ्ख्यासंहनने इति । सङ्ख्यारूपे समुदाये वृत्त इत्यर्थः । कदाचिदपीति । अत एव 'विंशतिगोसंघ' इति न । भाष्ये-गुणो विशेष्यते इति । भेदेनेत्यर्थः । नन्विति । एवञ्च दशतोविंशतिरिति प्राप्नोतीति भावः । गवां गोसमूहेन दशतश्च दशतसंघेन न पारमार्थिको भेदः किन्तु बुद्धिकल्पित इति न दोष इत्याशयेनाह-गवां दशतोश्चेति । गवामपि दशतसंघमप्रति गुणित्वादित्यर्थः । न तु शुक्लेन गुणेनेति । स्वाश्रयद्वारेत्यर्थः । समुदायेति । वर्गद्वयसमुदायेत्यर्थः । गुण्यभिधाने चेति । तादृशसंघगुणकद्रव्याऽभिधाने चेत्यर्थः । तादृशसंघ एव विंशतित्वमिति बोध्यम् । एवं व्यादिसंघ एव द्वित्वादिकमित्याहुः ।

यदि तर्हीत्यनुभाष्येति । 'यदि तर्हीत्यादि तद्गुणस्याऽपि भवती'त्यन्तेन ग्रन्थेनाऽनुबोध्यर्थः । विशल्यादयो गुणवचना इत्यस्य-तत्सङ्ख्या इत्यर्थः । प्रचयविवक्षायामिति । समुदायभेदविवक्षायामित्यर्थः । विंशत्यादिभिस्तदनुवृत्तिं दृष्टान्त-

तद्यथा-गावो धनं, पुत्रा अपत्यम्, इन्द्राग्नी देवता, विश्वेदेवा देवता, याव-
न्तस्ते तां वाशितामनुयन्ति सर्वे ते दक्षिणा समृद्ध्या इति ॥

अथान्नाऽननुवृत्तौ हेतुः शक्यो वक्तुम् ? ॥ वाढं शक्यो वक्तुम् ॥
कामं तर्ह्यस्यताम् ॥

इह कदाचिदुणः प्राधान्येन विवक्षितो भवति । यद्यथा-पञ्चोडुपशतानि
तीर्णानि, पञ्चफलकशतानि तीर्णानि पञ्चवैश्रीशतानि तीर्णानि, अश्वैर्युद्धमसि-
भिर्युद्धमिति । न चाऽस्यो युध्यन्ते । असिगुणाः पुरुषा युध्यन्ते । गुणस्तु
खलु प्राधान्येन विवक्षितो भवति ॥

इह तावद्गावो धनमिति, - धिनोतेर्धनम् । एको गुणः स [च] प्राधान्येन

प्र.] मेकशेषो भवति । गावो धनमिति । धनादीनां साकाङ्क्षत्वाद्भेदकत्वात्क्रियायां पारत-
न्याच्च गुणत्वम् । यथा शुक्रमित्युक्ते किं तदिति नित्यं द्रव्यमाकाङ्क्षति । शुक्रं च वस्त्रमिति
द्रव्यस्य भेदकम् । शुक्रमानयेति क्रियायां द्रव्यपरतन्त्रं; द्रव्यानयनमन्तरेण गुणानयनासंभ-
वादिति शौक्ल्यं गुणः । एवं धनमित्युक्ते 'किं तदिति च गवाद्याकाङ्क्षति, गावो धनमिति
गवां प्रीतिहेतुत्वावगमाद्भेदकं, धनमानयेत्युक्ते गवादिद्रव्यानयनात्क्रियायां पारतन्यमिति-
धनं गुणः । उडुपशतानीति । अत्र सङ्ख्यालक्षणस्य गुणस्य तरणे प्राधान्यं विवक्षितम् ।
तीर्णानीति कर्त्तरि निष्ठाभिधानात् । तत्त्वतस्तु सङ्ख्येयानामुडुपानां प्लवने कर्तृत्वम् । अथ
वोडुपानां करणानामेव कर्तृत्वविवक्षायां मदमुदाहरणम् । अश्वैरिति । अथा अस्यश्वाधि-
करणत्वात्करणत्वाच्चोपकारित्वाद्गुणा अपि सन्तः प्रहारे प्राधान्येन विवक्षिताः, कर्त्तरि तृतीया-
विधानात् । धिनोतेर्धनमिति । समुदायस्य प्रीतिहेतुत्वाद्धनत्वं न त्वेकैकस्य गोपिण्ड-
स्येति धनमेकं गोभिर्विशेष्यते । आश्रितसङ्ख्याविशेषाश्च गोपिण्डा धनं विशिष्यन्तः समुदा-

उ.] सिद्ध्युत्तयोपपादयितुमाह-भाष्ये अन्येऽपि वै गुणेत्यादि । ननु धनादीनां द्रव्यव-
चनत्वात्कथं गुणवचनत्वमत आह-धनादीनामिति । हेतुत्रयमपि वृष्टान्ते उपपादन-
पूर्वं प्रकृते उपपादयति-यथेत्यादि । भेदकमिति । प्रीतिहेतुत्वेनतरेभ्यो भेदकमित्यर्थः ।

भाष्ये-अथान्नाऽननुवृत्ताविति । गुणिलिङ्गाद्यननुवृत्तावित्यर्थः । उडुपशतानी-
त्यादि-षष्ठीतत्पुरुषः । कर्त्तरि निष्ठेति । सबनार्थस्य तरतेरकर्मकत्वादिति भावः । तरणे
च तेषां कर्तृत्वात्प्राधान्यमिति तात्पर्यम् । ननु तेषां करणत्वेन कथं कर्तृत्वमिति चेन्न, यदा
स्वत एव तानि जले प्लवन्ते तदोदाहरणत्वमित्याशयात् । इत एव वाऽस्वरसादाह-अथ
चेति । एवञ्च करणत्वेन गुणानामेवोडुपानां प्राधान्यविवक्षेति भावः । कर्त्तरि तृती-
येति । कर्त्तरन्तराऽनुपादानात्क्रियाया नियमेन कर्त्राकाङ्क्षत्वाच्च तेषामेव कर्तृत्वप्रतीतिरिति
तात्पर्यम् । समुदायस्येति । अयम्भावः, - यस्य धर्मस्य धर्मिणा सहाऽभेदः प्रतिपाद्यते,
स चेत्तेषु प्रत्येकं परिसमाप्तस्तदा तस्याऽपि धर्मिवदेव मित्रत्वाद् द्विवचनादि । यथा-शुद्धो
शुद्धा इति । न चैवं प्रकृते, धनाकारे भेदाऽभावाद्वहुवचनाऽप्रसङ्ग इति । धनमेकमिति ।

विवक्षितः—पुत्रा अपत्यमिति । अपतनादपत्यम् । एको गुणः स प्राधान्येन विवक्षितः ॥

इन्द्राग्नी देवता विश्वेदेवा देवतेति । दिवैरैश्वर्यकर्मणो देवस्तस्मात्स्वार्थं तल् । एको गुणः स प्राधान्येन विवक्षितः ॥ यावन्तस्ते तां वाशिता मनुयन्ति सर्वे ते दक्षिणा समृद्ध्या इति । दक्षेर्बृद्धिकर्मणो दक्षिणा । एको गुणः स प्राधान्येन विवक्षितः तस्यैकत्वाद्वैकवचनं भविष्यति ।

विशत्यादिषु चाऽप्येको गुणः स प्राधान्येन विवक्षितस्तस्यैकत्वाद्वैकवचनं भविष्यति ॥ अयन्तर्हि विशत्यादिषु भाववचनेषु दोषः—गोविंशतिरानीयतामिति भावानयने चोदिते द्रव्यानयनं न प्राप्नोति ॥

प्र.] यस्य प्रीतिहेतुत्वं प्रत्याययन्तीति गावोऽपि धनसङ्ख्यां नानुवर्त्तन्ते, गोर्धनमित्युक्ते विवक्षितार्थानवगमात् । अपतनादिति । बहूनां चापतनहेतुत्वं न त्वेकैकस्य । तथा चोच्यते—‘वरमपुत्रत्वं नत्वेकपुत्रते’ति । लोकाश्रयत्वालिङ्गस्याऽपत्यशब्दो नपुंसकलिङ्ग एव प्रयुज्यते । प्रत्येकं त्वपतनहेतुत्वे विवक्षिते ‘पुत्रा अपत्यानी’ति बहुवचनं भवत्येव । इन्द्राग्नी देवते इति । सङ्ख्यस्य देवतात्वमेकं हविः (ः) प्रतीति द्विवचनाभावः । देवते इत्युच्यमाने प्रत्येकदेवतात्वं प्रतीयते, ततश्च विकल्पेन देवताकार्यं स्यात् । यथा ‘खादिरे ब्रह्माति’ ‘पालाशे ब्रह्माती’ति ब्रह्मातावेकार्थत्वादिधिकरणविकल्पः । सर्वे ते दक्षिणेति । अत्रापि समुदायस्य दक्षिणात्वमित्येकवचनम् । दक्षिणा इति तु बहुवचने दाने विकल्पः स्यात् । विशत्यादिष्विति । विशतिसङ्ख्या समुदितद्रव्यसमायिनी न तु प्रत्येकं शुक्लादिवत्परिसमाप्तेति द्रव्यगते लिङ्गसङ्ख्ये नानुवर्तते । पञ्चादयस्तु नित्यं सङ्ख्येयवचना इति सङ्ख्येयलिङ्गसङ्ख्यानुविधायिनः । भावानयन इति ।

उ.] प्रीतिहेतुत्वमेकं समुदाये पर्याप्तमित्यर्थः । एकरूपप्रीतिहेतुत्वस्य प्रतिपिपादयिषितत्वादिति भावः । भाष्ये—स च प्राधान्येन विवक्षित इति । एतदेव चाऽस्य प्राधान्यं यत्तद्वत्संख्यावन्त्वेनैव ततस्तदाश्रयद्रव्यप्रतीतिरिति बोध्यम् । केवलधर्मप्रतीतिस्तु नैतेभ्योऽनभिधानादिति ‘गवां धन’मित्यादि नापाद्यम् । द्रव्यवचनानामप्येषां गुणवचनसादृश्याद्गुणवचनव्यवहारो भाष्ये । सादृश्योपपादितमेव कैयटेन । यथा च लोके यद्धनादिना यो धनकार्यादीनि लभते, स तदपेक्षया प्रधानत्वेन व्यवहियते, तद्वदत्र प्राधान्येन विवक्षेति भाष्यतात्पर्यम् । यत्तु प्रकृत्यर्थताऽवच्छेदकेऽत्र संख्याऽन्वयः, संख्याऽन्वयित्वमेव च प्राधान्यमिति, तन्न, तस्याऽप्रकृत्यर्थत्वेन ‘प्रकृत्यर्थाऽन्विते’ति व्युत्पत्तिविरोधात् । नन्वेवं गावो धनं संख्यां कुतो नाऽनुवर्त्तन्त इत्यत आह—आश्रितेति । प्रत्येकं त्विति । अनया रीत्या ‘गावो धनानी’त्यापि भवतीति द्रष्टव्यम् । दक्षिणात्वमिति । कर्मफलसमृद्धिहेतुत्वमित्यर्थः । तदुक्तम्—‘दक्षिणा दक्षतेः समृद्धिकर्मणो व्युद्धं समर्द्धयती’ति । विकल्पः स्यादिति । ‘कदाचिद्द्वौ, कदाचित्सर्वे’ इत्येवं विकल्पः स्यादित्यर्थः । विशतिसंख्येति । दशद्वयसंघरूपैव सेत्याहुः । नाऽनुवर्त्तते इति । ‘विशतिगांव’ इत्यादाविति भावः । नन्वेवं ‘त्रयः’ ‘पञ्चे’त्यादावपि एकवचनापत्तिः, त्विवादीनामपि प्रत्येकमपरिसमाप्तत्वादत आह—पञ्चादयः

नैष दोषः—इदं तावदयं प्रष्टव्यः—अथेह गौरनुबन्धोऽजोऽग्नीषोमीय इति, कथमाकृतौ चोदितायां द्रव्ये आरम्भणालम्भनप्रोक्षणविशसनादीनि क्रियन्ते इति ? ॥ असम्भवात् । आकृतावारम्भणादीनां सम्भवो नास्तीति कृत्वा-ऽऽकृतिसहचरिते द्रव्ये आरम्भणादीनि क्रियन्ते । इदमप्येवं जातीयकमेव,— असम्भवाद्भावानयनस्य द्रव्यानयनं भविष्यति । अथ वाऽव्यतिरेकात् ॥

प्र.] न ह्यन्यस्मिंश्चोदितेऽन्यस्यानुष्ठानं युक्तम् । न हि 'दण्डं छिन्धो' युक्ते कश्चिदण्डनं छिनत्तीति भावः । इदं तावदिति । अन्यस्मिंश्चोदितेऽन्यत्रापि तदव्यभिचारिणि कार्यं दृश्यत इति मत्वा प्रश्नः । असम्भवादिति । आकृतौ साक्षात्कार्याणामसम्भवाद्द्रव्येषु कार्याणि क्रियन्त-इत्यर्थः । येषां तावच्चरितिरिक्ता जातिस्तेषामेतदेव जातौ कार्यं चोद्यमानं द्रव्यविषयमेवो-पतिष्ठते । यथा चाग्निमानयेति चोदिते नाऽन्तरीयकत्वादचोदितमपि पात्रमानीयते । तथा जातौ चोदितायां द्रव्ये क्रियाप्रवृत्तिः । अव्यतिरेकादिति । जातितद्रतोर्गुणगुणिनोश्च

उ.] स्त्विति । अत्र वदन्ति,—विंशतिशब्दद्वयादिशब्दयोः को विशेषः?, समुदितद्रव्यसमवा-यित्वस्योभयत्राऽपि तुल्यत्वात्, 'द्रव्येकयो'रित्यादौ तेषामपि संख्यामात्रवचनताया दृष्टत्वाच्च । तस्मादयमत्र भाष्यार्थः,—'विंशत्यादयो द्रयादयश्च धर्मशक्ता एव, धर्मधर्मिणोरभेदाच्च व्यक्तौ कार्याणि, तयोश्च भेदाऽभेदौ । विंशत्यादयः कदाचिद्भेदेन संख्यां वदन्ति—'गवां विंशति'रिति । कदाचिदभेदेन—'विंशतिर्गवा' इति । यदाऽप्यभेदेन तदापि धर्मगतसंख्यावैशिष्ट्येनैव ततो द्रव्यप्रतीतिः, शब्दशक्तिस्वभावात् । यथा 'गवो धन'मित्यादौ प्रीतिहेतुत्वगुणगतसंख्या-वैशिष्ट्येन द्रव्यप्रतीतिर्धनशब्दात् । इयांस्तु विशेषः,—तत्र कदाचित्स्वगतसंख्यावैशिष्ट्येनापि प्रतीतिः । अन्यगतसंख्यावैशिष्ट्यमन्यस्य कथमिति चेदारोपेणेति गुहाण । द्रयादयस्तु स्वगत-वाच्यसंख्याविशिष्टद्रव्याऽभेदेन तद्वत् संख्याविशिष्टमेव धर्मम्प्रतिपादयन्ति, शब्दशक्तिस्वभावा-दिति न कदाचिदपि तत्रैकवचनम्, नाऽपि विंशत्यादिभ्यो बहुवचनम् । विंशतिप्रचये तु बहुवचनमिष्टमेव । 'द्रव्येकयो'रित्यादौ तु विंशतिवदेव धर्मगतसंख्याविशिष्टद्रव्यस्यैव प्रतीतिरिति द्विवचनम् । एवम्प्रतीतिरौघशृङ्गवृत्तिविषयैवेति नाऽतिप्रसङ्गः । 'न ब्राह्मणं हन्या'दित्यादौ 'जातावेकवचन'मित्यस्याऽप्ययमेवाऽर्थः—जातिसंख्यारोपवद्द्रव्यस्यैव प्रतीतिरिति । तद्वत्संख्या-रोपश्च विनिगमनाविरहात्सर्वव्यक्तिष्विति सकलव्यक्तिप्रतीतिः । 'जातिप्राधान्यविवक्षे'त्य-स्याऽप्ययमेवार्थः । तद्वन्नयन् वक्ष्यति—अथ वाऽव्यतिरेकादि(तीति इ)ति । भाष्ये-भाववचनेष्विति । वैयधिकरण्ये इत्यर्थः । आकृतौ चोदितायामिति । आकृतिरेव शक्या सैव तज्जन्यबोधविषयेति मत इदम् । तद्रव्यभिचारिणीति । अनेनाऽतिप्रसङ्ग-निरासः । अव्यभिचारश्च शक्तिग्रहे नियमेन विषयतया बोध्यः, तत्पक्षेऽपि 'गौर्गोपदशक्य' इत्येव शक्तिग्रहात् । तदुक्तं भाष्ये—आकृतिसहचरित इति । व्यतिरिक्तेति । व्यतिरिक्तैवेत्यर्थः । तेषामेतदेवेति । एतदेव समाधानमित्यर्थः । तदेवाह—जातौ कार्य-

१ 'अनुबन्धः' पा० । २ 'प्रोक्षणे'ति काचित्कम् । ३ 'आरम्भणादयः' पा० ।

४ 'कार्याणां साक्षा'दिति पा० । ५ 'जातिचोदनायां' । ६ 'तद्वत्' पा० ।

छेदादिभ्यो नित्यम् ॥५॥१॥६४॥ पन्थो ण नित्यम् ५॥१॥६६॥

॥ * ॥ छेदादिपथिभ्यो विग्रहदर्शनान्नित्यग्रहणानर्थक्यम् ॥ * ॥ छेदादिपथिभ्यो नित्यग्रहणमनर्थकम् ॥ किं कारणम् ? ॥ 'विग्रहदर्शनात्' । विग्रहो दृश्यते-छेदमर्हति पन्थानं गच्छतीति ॥ विकारार्थं तर्हीदं नित्यग्रहणं कैर्त्तव्यं विकारेण विग्रहो मा भूदिति- 'विराग विरङ्गं च' 'पन्थो ण नित्यमिति ॥ * ॥ विकारार्थमिति चेदकडादिभिस्तुल्यम् ॥ * ॥ विकारार्थमिति चेदकडादिभि-

प्र.] तात्त्विकभेदाभावाद्भव्यमेव तेन द्वारेण तासु तासु क्रियासु चोद्यत इत्यर्थः । सहस्रादयस्तु पृषोदरादित्वादनुज्ञातसाधिमानः ॥ [पङ्क्तिविंशति] ।

छेदादि । छेदादिपथिभ्य इति । नित्यग्रहणं प्रत्ययान्तरनिवृत्त्यर्थं तावदिह न भवति, तस्याऽप्राप्तत्वात् । यथैकगोपूर्वाद्भुक्तित्यमित्यत्र नित्यग्रहणं मतुच्चिबृत्त्यर्थम् । तथा हि छेदादिभ्य इति उक्त्वधीयते न च तेभ्यः प्रत्ययान्तरप्रसङ्गः । पथिशब्दात्कन्प्रत्ययो विधानसामर्थ्याद्भवत्येव प्रत्ययान्तरस्य तु प्रसङ्गाभावः । नापि तद्विषयार्थं नित्यग्रहणम्-यथा कैर्मन्त्रित्यमिति मन्त्रप्रत्ययादन्यत्र चान्तप्रयोगनिवारणफलं नित्यग्रहणम्-छेदादिनामन्यत्र प्रयोगस्येष्टत्वात् । नापि प्रत्ययार्थविशेषणम्-नित्यं छेदमर्हतीत्यस्यास्याऽसम्भवात् । न हि कश्चित्पदार्थो नित्यं छेदमर्हति । योऽपि वेतसादिरर्थश्छिन्नः प्ररोहति सोपि न नित्यं छेदमर्हति, कालान्तरे तस्य च्छेदप्रवर्त्तनात् । नित्यं पन्थानं गच्छतीति यद्यप्यर्थः सम्भवति तथापि नाऽत्रैवार्थं पान्यशब्दस्य प्रयोग इष्यते, कदाचिद्गच्छत्यपि प्रयोगात् । वाक्यनिवृत्त्यर्थं नित्यग्रहणं स्यात्-यथा 'नित्यं ऋडाजीविकयो'रिति । एतदध्यप्रयोजनं-शिष्टप्रयोगे वाक्यस्य दर्शनात् । विकारेणेति । नित्यग्रहणं

उ.] मित्यादिना । असम्भवादिति भावः । अव्यतिरेकादिति । एवञ्च सामानाधिकरण्यमपि मतुल्लोपं विनैवेत्यादि ध्वनितम् । नन्वेवं सहस्रादीनामननुगोऽत आह-पृषोदरादित्वादिति । केषाञ्चिद्ग्रहणन्तुदाहरणमात्रमित्याहुः [पङ्क्तिविंशति] ॥ ५९ ॥

छेदादि । अन्यार्थत्वमाशङ्क्य नित्यग्रहणस्य निराचष्टे-नित्यग्रहणमित्यादिना । यथा 'एकगोपूर्वा'दित्यत्र नित्यग्रहणं मतुच्चिबृत्त्यर्थं, तथेह न भवति, -कुतः, -तस्याऽप्राप्तत्वादित्यन्वयः । अप्राप्तिमेवोपपादयति-तथा हीति । विधानसामर्थ्यादिति । अन्यथा 'पथः' च्छानिति व्यर्थं स्यादिति भावः । प्रत्ययान्तरस्येति । कना बाधादिति भावः । इष्टत्वादिति । अत एव च्छेदादिपठितसम्प्रशब्दस्य विधिनिमन्त्रणादिसूत्रे स्वतन्त्रप्रयोगः । वाक्यदर्शनादिति । न च 'नित्यं कौटिल्ये गता'वित्यत्र यथाऽर्थान्तरनिवृत्त्यर्थं नित्यग्रहणं वृत्तिमते, तथेहाऽपि स्यादिति वाच्यम्, अर्थान्तरेऽपि च्छेदादिभ्य आर्होऽप्यत्ययेति बोध्यम् । ननु 'नित्यं विकारः उत्पद्यते' इत्येव लभ्यते, न तु तेन वाक्यनिवृत्तिरत आह-नित्यं प्रत्ययेति । वाश्रुत्यभावादेव विकारस्य नित्यत्वे लब्धे

स्तुल्यमेतत् । यथाऽकडादिभिर्विकारैर्विग्रहो न भवत्येवमाभ्यामपि न भविष्यति ॥ किं पुनरिहाऽकर्तव्यं-नित्यग्रहणं क्रियते, आहो स्विदन्यत्र कर्तव्यं न क्रियते ॥ इहाऽकर्तव्यं क्रियते । एष एव न्यायो यदुत-‘सन्नियोगशिष्टानामन्यतरापाये उभयोरप्यभार्वः’ । तद्यथा-देवत्तयज्ञदत्ताभ्यामिदं कर्तव्यमिति देवदत्तापाये यज्ञदत्तोऽपि न करोति ॥ [छेदादिभ्यो नित्यम्] ॥

यज्ञात्विग्भ्यां घखजौ ॥५॥१॥७१॥

॥ * ॥ यज्ञात्विग्भ्यां तत्कर्माहंतीत्युपसङ्ख्यानम् ॥ * ॥ यज्ञात्विग्भ्यां तत्कर्माहंतीत्युपसङ्ख्यानं कर्तव्यम् । यज्ञकर्माहंतीति यज्ञियो देशः । ऋत्विक्कर्माहंती-आत्विजीनं ब्राह्मणकुलमिति ॥ [यज्ञात्विग्भ्यां घखजौ] ॥

प्र.] विकारेण सम्बध्यते । विरज्जादेशः पन्थादेशश्च नित्यं ठग्नप्रत्ययविषयौ भवतो न तु ताभ्यां वाक्यं कर्तव्यमित्यर्थः । अन्यथा तयोः साधुत्वं सर्वविषयमित्याशङ्क्येत । प्रत्ययविधानं त्वन्वाचीयमानं विज्ञायेतेति भावः । अकडादिभिरिति । ‘सुधातुरकड्व’ ‘कल्याण्यादीनामिनङ्’ ‘परस्त्री परशुं चे’ति प्रत्ययसंनियोगेन विधीयमानानामादेशानां तदभावे प्रसङ्ग एव नास्तीति नार्थो विकारेण वाक्यनिषेधार्थेन नित्यग्रहणेन । संनियोगशिष्टानामिति । विशिष्टप्रयोगसिद्धये ययोरैकस्मिन्विषये विधिस्तयोस्तद्विषयादन्यत्रैकस्याऽप्रयोगे परोऽपि न प्रयुज्यते । यथा ‘श्रुवः श्रु चे’ति ‘श्रु’सन्नियोगेन विधीयमानस्य श्रुभावस्य विषयान्तरे प्रयोगाभावः । अस्यैव न्यायसिद्धस्यार्थस्य ‘वित्त्वकादिभ्यश्छस्य छु’गित्यत्र लिङ्गं वक्ष्यते । इदं कर्तव्यमिति । धर्मनिर्णयादिकं । तत्र ह्येकस्य सन्देहसम्भवादनधिकारः ॥

यज्ञात्त्विक । तत्कर्माहंतीति । ननु वृत्तिविषये यज्ञार्थव्यापारे यज्ञशब्दस्य वृत्त्या सिद्धः सूत्रैर्नैव प्रत्ययो, यथा मृदङ्गवादनवृत्ते मृदङ्गशब्दाद्वृत्तभवति, -मार्दङ्गिक इति । नैतदस्ति । यत्र हि गौणार्थवृत्तिभ्य एव प्रत्यय इष्यते न तु मुख्यार्थवृत्तिभ्यस्तत्तश्च गौणमुख्यपरिभाषा तत्र नाश्रीयते । इह तु यश्च यज्ञमर्हति यश्च तत्कर्माहंति तयोरपि प्रत्यय इष्यते । तत्र मुख्या-

उ.] नित्यग्रहणं पीनः पुन्यार्थकं छिन्नप्ररूढो वेतसादिश्वोदाहरणमिति वृत्तिकृतः, तद्भाष्यविशदम् । एवं च ‘छेदादिभ्य’ इत्यपि व्यर्थमेवेति ‘छेदादिभ्यो नित्य’मिति सूत्रस्यैव प्रत्याख्यानं बोध्यम् ॥ यज्ञात्वि । यज्ञार्थेति । यज्ञशब्देन प्रधानज्योतिष्टोमादिर्यागरूपः । गौणेति । अग्र-

पारायणतुरायणचान्द्रायणं वर्त्तयति । ५।१।७२।

॥ * ॥ तद्वर्त्तयतीत्यनिर्देशस्तत्राऽदर्शनात् ॥ * ॥ तद्वर्त्तयतीत्यनिर्देशः । अगमको निर्देशोऽनिर्देशः । पारायणं को वर्त्तयति-यः परस्य करोति । तुरायणं को वर्त्तयति यश्च पुरोडाशान्निर्वर्त्तयति । 'तत्राऽदर्शनात्' । न च तत्र प्रत्ययो दृश्यते ॥ * ॥ इङ्यज्योश्च दर्शनात् ॥ * ॥ इङ्यज्योश्च प्रत्ययो दृश्यते । यः पारायणमधीते स पारायणिक इत्युच्यते । यस्तुरायणेन यजते स तौरायणिक इत्युच्यते ॥

॥ * ॥ नैवोभयोर्निर्वर्त्तकत्वात् ॥ * ॥ नवैषदोषः ॥ किं कारणम् ? ॥ उभयोर्निर्वर्त्तकत्वात् । यश्चैवाऽधीते यश्च परस्य करोत्युभौ तौ वर्त्तयतः । यश्च यजते यश्च पुरोडाशान्निर्वर्त्तयत्युभौ तौ वर्त्तयतः ॥ उभयत्र कस्मान्न भवति ? ॥ अनभिधानात् ॥ [पारायणतुरायण]

योजनं गच्छति । ५।१।७४।

॥ * ॥ योजनं गच्छतीति क्रोशशतयोजनशतयोरुपसंख्यानम् ॥ * ॥ योजनं

प्र.] यं सम्भवे गौणपरिग्रहस्याऽन्यायत्वात्सूत्रेण न सिध्यतीति वार्त्तिकारम्भः । ननु यो देशो यज्ञकर्माहति स यज्ञमहतीति नाथो वार्त्तिकारम्भेण । नैतदस्ति । यस्य यज्ञोऽधिकारः स यज्ञमहति, अधिकारश्च कर्तुरर्थिनो विदुषः शास्त्रेणाऽपर्युदस्तस्य न तु देशादेस्तस्य तु योग्यत्वाच्चार्थव्यापाराहत्वमुच्यते । [यज्ञस्त्विगम्] ॥

पारायण। अनिर्देश इति । इष्टार्थसाधनत्वाभावाद्निर्देशकार्याकरणादनिर्देशः । परस्येति । शिष्यस्य । करोतीति । उच्चारयति । अध्यापक इत्यर्थः । शिष्यस्तु केवलं प्रतिपद्यते न तु निष्पादयति, अध्यापकाधीनत्वात्तन्निष्पत्तेरिति भावः । तुरायणमिति । यज्ञविशेष-मृत्विगेव सव्यापारत्वान्निष्पादयति । यजमानस्तुष्णीमास्त इति भावः । उभौ ताविति । अन्यतराऽसंनिधौ क्रियाया अनुत्पादादुभयोः कर्तृत्वम् । यश्चेति । यजमानो देवतोद्देशेन स्वं द्रव्यं त्यजतीति तस्याऽपि तुरायणनिर्वर्त्तने कर्तृत्वम् । तदेवं भाष्यकारेण यथान्यासं सूत्रं समर्थितम् । अनभिधानादिति । अध्यापके याज्ञके च प्रयोगाभावात् ।

उ.] सिद्धत्वमत्र गौणत्वम् । वार्त्तिकारम्भ इति । गौणादपि प्रत्ययसिध्यर्थं वार्त्तिकारम्भ इति भावः । यज्ञोऽधिकार इति । शब्दशक्तिस्वभावात्तत्रैवाऽहं प्रत्यय इष्यते ॥ ७१ ॥

पारायणतु। ननु गुरुकृत्विविषये निर्देशस्य गमकत्वादनिर्देश इत्युक्तमत आह-इष्टार्थेति । निर्देशकार्याऽकरणेऽयं हेतुः । शिष्यस्येति । 'अर्थबोधार्थ'मिति शेषः । प्रतिपद्यते-तदुच्चारितं वस्तु प्राप्नोति । न तु निष्पादयति । 'तद्वस्तुविषयमुच्चारणमिति शेषः । यज्ञविशेषमिति । संवत्सरसाध्यं यज्ञविशेषमित्यर्थः । अन्यतराऽसन्निधाविति । आदित आरभ्य आऽन्तादविच्छेदेनाऽध्ययनं पारायणम् । तच्चोभाभ्यां निर्वर्त्तयति इति भावः ।

१ 'यश्चपुरोडाशान्निर्वर्त्तयति' पा० । २ अयं पाठः कचिन्न दृश्यते ।

गच्छतीत्यत्र क्रोशशतयोजनशतरूपसङ्ख्यानं कर्त्तव्यम् । क्रोशशतं गच्छति क्रोशशतिकः । योजनशतं गच्छति योजनशतिक इति ॥

॥*॥ ततोऽभिगमनमर्हतीति च ॥*॥ [ततोऽभिगमनमर्हतीति च] क्रोशशत-योजनशतरूपसङ्ख्यानं कर्त्तव्यम् । क्रोशशतादभिगमनमर्हति क्रोशशतिको भिक्षुः । योजनशतादभिगमनमर्हति योजनशतिको गुरुः ॥

उत्तरपथेनाहतं च ॥५॥१७७॥

॥ * ॥ आहतप्रकरणे वारिजङ्गलस्थलकान्तारपूर्वपदादुपसङ्ख्यानम् ॥ * ॥ आहत-प्रकरणे वारिजङ्गलस्थलकान्तारपूर्वपदादुपसङ्ख्यानं कर्त्तव्यम् । वारि-वारि-पथेन गच्छति वारिपथिकः । वारिपथेनाहतं वारिपथिकम् । वारि ॥ जङ्गल-जङ्गलपथेन गच्छति जाङ्गलपथिकः । जङ्गलपथेनाहतं जाङ्गलपथिकम् । जङ्गल ॥ स्थल-स्थलपथेन गच्छति स्थालपथिकः । स्थलपथेनाहतं स्थालपथिकम् । स्थल ॥ कान्तार-कान्तारपथेन गच्छति कान्तारपथिकः । कान्तारपथेनाहतं कान्तारपथिकम् ॥

॥ * ॥ अजपथशङ्कुपथाभ्यां च ॥ * ॥ अजपथशङ्कुपथाभ्यां चेति वक्तव्यम् । अजपथेन गच्छति अजपथिकः । अजपथेनाहतमाजपथिकम् । शङ्कु-पथेन गच्छति शङ्कुपथिकः । शङ्कुपथेनाहतं शङ्कुपथिकम् ॥

॥ * ॥ मधुकमरिचयोरणस्थलात् ॥ * ॥ मधुकमरिचयोरणस्थलाद्वक्तव्यः । स्थालपथं मधुकम् । स्थालपथं मरिचम् ॥ [उत्तरपथेनाहतञ्च] ॥

प्र.] उत्तरप । चकारः प्रत्ययार्थसमीपे श्रूयमाणः प्रत्ययार्थमेव गच्छतीत्येतं समुच्चिनोति । समर्थविभक्तिस्तु तत्रापि सूत्रोपात्ता तृतीयैव । तेन वारिपथेन गच्छतीत्यादिः पाठो युक्तो न द्वितीयान्तपाठः । द्वितीयापक्षे आक्रान्तेऽनाक्रान्ते च प्रकृत्यर्थे प्रत्ययः स्यादाक्रान्ते एवेष्यते । मधुकमरिचयोरिति । अत्र मुख्यगमनासम्भवात्, आहत एव च प्रत्ययमिच्छन्ति । अन्ये तु गौणगमनाश्रयेण गच्छतीत्यत्राप्यर्थे प्रत्ययमाहुः । प्रत्ययार्थोपाधित्वाच्च द्वयोरसन्देहा-र्थोऽन्यतरप्रयोगः । [उत्तरपथेनाहतञ्च] ॥

उ.] उत्तरपथेना । ननु 'गच्छती'त्यर्थे पूर्वत्र द्वितीयायाः समर्थविभक्तित्वस्य कृतस्या 'उत्तरपथेन गच्छती'त्ययुक्तमित्यत आह-चकार इति । प्रत्ययार्थमेवेति । न तु समर्थविभक्तियुक्तं वाक्यार्थमित्यर्थः । 'तस्य व्याख्यान-' इत्यत्रैव वाक्यार्थपरामर्शीति-शब्दाऽभावादिति भावः । 'आक्रान्त' इत्यादेः 'कर्त्रे'त्यादिः । आक्रान्त इवेष्यत इति । तादृशस्य करणताया युक्तत्वादिति भावः । वार्यादिपूर्वपदकञ्च प्रकरणात्पथिशब्दान्तमेव गृह्यते । (भौष्ये)-स्थलादिति । ततः परो यः पथिशब्दस्तदन्तादित्यर्थः । गौणगमनेति । अन्या-ऽधिष्ठितस्य रथादिवद्गौणगमनसम्भवादित्यर्थः । [उत्तरपथेना] ॥ ७७ ॥

तमधीष्टो भृतो भृतो भावी ।५।१।८०।

॥ * ॥ अधीष्टभृतयोर्द्वितीयानिर्देशोऽनर्थकस्तत्राऽदर्शनात् ॥ * ॥ अधीष्टभृतयो-
र्द्वितीयानिर्देशोऽनर्थकः ॥ किं कारणम् ? ॥ 'तत्रादर्शनात्' । न ह्यसौ मासमध्ये-
ष्यते ॥ किं तर्हि ? ॥ सुहृत्तमसावधीष्टो मासं तत्कर्म करोति ॥ * ॥ सिद्धं तु
चतुर्थीनिर्देशात् ॥ * ॥ सिद्धमेतत् ॥ कथम् ? ॥ 'चतुर्थीनिर्देशात्' । चतुर्थीनिर्देशः
कर्त्तव्यः-तस्माद्यधीष्ट इति ॥ स तर्हि चतुर्थीनिर्देशः कर्त्तव्यः ? ॥ न कर्त्तव्यः ।
तादर्थ्यात्ताच्छब्दं भविष्यति, -मासार्थो सुहृत्तो मासः ॥ [तमधीष्टो भृतो]

अवयसि उंश्च ।५।१।८४।

॥ * ॥ अवयसि उंश्चेत्यनन्तरस्यानुकर्षः ॥ * ॥ अवयसि उंश्चेत्यनन्तरस्या-
नुकर्षो द्रष्टव्यः । द्वेष्यं विज्ञानीया'द्यवमप्यनुवर्त्तत' इति । तदाचार्यः
सुहृद्भवाऽन्वाचष्टेऽवयसि उंश्चेत्यनन्तरस्यानुकर्ष इति ॥ [अवयसि] ॥

प्र.] तमधी । अधीष्टभृतयोरिति । यावन्तं कालमध्येषणं भरणं च क्रियते ततः
प्रत्ययो नैष्यते । अध्येषणभरणफलव्यापारव्याप्यात् कालादिष्यते । ततो न प्राप्नोति । तस्या-
ध्येषणभरणस्यामव्यासवा द्वितीयानुपपत्तिरिति निष्प्रयोजनो द्वितीयानिर्देशः । सिद्धं
त्विति । तेन मासायाधीष्टो भृतो वेति तादर्थ्यचतुर्थ्यन्तात्प्रत्ययः । मासव्यापिव्यापारार्थ-
मधीष्ट इत्यर्थः । तादर्थ्यादिति । मासादिशब्दा अध्येषणभरणव्याससुहृत्तादिकालावाचिन
एवाश्रीयन्ते भूतभाविनोस्तु प्रत्ययविधौ मुख्यार्थवृत्तय इति विभागो लक्ष्यपरतन्त्रत्वालक्षणस्य ।

अवय । अनन्तरस्येति । प्यतः । द्वेष्यमिति । विपरीतमित्यर्थः । व्यवहितस्यापि कचिद-
नुवृत्तिर्दृष्टा । यथा द्वितीयाद्यौस्त्वेन इत्यत्रैतद इव इदम इति दर्शनादिहापि कश्चिद्भ्राम्येदित्यर्थः ।

उ.] तमधीष्टो । अधीष्टः-सत्कृत्य व्यापारितः । भृतो-वेतनेन क्रीतः । भूतः-सत्तया
व्याप्तकालः । भावी-तादृश एवाऽनागतः । ननु कचिन्मासमप्यध्येषणादि क्रियतेऽत
आह-यावन्तमिति । फलव्यापारेति । अध्येषणादिफलभृतो यो व्यापारः कर्मकरण-
रूपस्तद्व्याप्यात्-तेनाऽत्यन्तसंयुक्तादित्यर्थः । ननु मासस्य सम्प्रदानत्वाऽभावात्कथं चतुर्थी-
त्यत आह-तादर्थ्येति । ननु न मासस्वरूपार्थमध्येषणमत आह-मासव्यापीति ।
अध्येषणेति । मासव्यापिव्यापारफलकाऽध्येषणेत्यर्थः । [तमधीष्टो भृतो] ॥ ८० ॥

अवयसि । इहाऽपि कश्चिदिति । 'अवयसि उं' इति योगद्वयेनैव सिद्धौ चकारादि-
ति तदाशयः । भाष्ये-यवमप्यनुवर्त्तत इति । 'पूर्वसूत्रे' इति शेषः । अन्यथा पूर्वसूत्रे
उभयोरप्युपस्थितत्वाऽविशेषात्तस्यापि समुच्चयः स्यात् । 'अनन्तरस्याऽनुकर्ष' इत्युक्त्या
तस्याऽन्तरत्वं सूचितम् । तच्च पूर्वसूत्राऽननुवृत्तौ भवतीति साऽन्वयख्यायत इति भावः । कैयटे-
नाऽपि 'व्यवहितस्याऽपीत्यादि व्याचक्षणात्तेन दृष्टन्तेन च पूर्वसूत्रेऽप्यननुवृत्तिरित्युक्तप्रायेमेव ।
एवञ्च पूर्वसूत्रे 'चेनाधिकां प्राप्ताऽक एव समुच्चय इति बोध्यम् । अनन्तरस्येति भाष्यस्य-

पट्टिकाः पट्टिरात्रेण पच्यन्ते । ५।१।९०।

॥ * ॥ पट्टिके संज्ञाग्रहणम् ॥ * ॥ पट्टिके संज्ञाग्रहणं कर्त्तव्यम् । मुद्रा अपि हि पट्टिरात्रेण पच्यन्ते तन्न मा भूदिति ॥ * ॥ उक्तं वा ॥ * ॥ [उक्तं वा] ॥ किमुक्तम् ? ॥ * ॥ अनभिधानादिति ॥ * ॥ [पट्टिकाः पट्टिरात्रेण पच्यन्ते] ॥

तदस्य ब्रह्मचर्यम् । ५।१।९१।

॥ * ॥ तदस्य ब्रह्मचर्यमिति महानाम्न्यादिभ्य उपसङ्ख्यानम् ॥ * ॥ 'तदस्य ब्रह्मचर्य'मिति महानाम्न्यादिभ्य उपसङ्ख्यानं कर्त्तव्यम् । महानाम्नीनां ब्रह्मचर्यं माहानान्निकम् । आदित्यव्रतिकम् ॥ * ॥ तच्चरतीति च ॥ * ॥ तच्चरतीति च महानाम्न्यादिभ्य उपसङ्ख्यानं कर्त्तव्यम् । महानाम्नीश्चरति माहानान्निकः । आदित्यव्रतिकः ॥ नैष युक्ती निर्देशस्तच्चरतीति । महानाम्न्यो-

प्र.] पट्टिकाः । बहुवचनमतन्त्रम् । एकवचनान्तस्यापि पट्टिकशब्दस्य लोके प्रयोगात् । संज्ञाग्रहणमिति । पट्टिरात्रेण पच्यन्ते इत्यत्रार्थे निपात्यमानस्य धान्यविशेष एव प्रयोगार्थम् । अनभिधानादिति । लोके तु स्वार्थे प्रयुज्यमानानां शब्दानां साधुत्वमात्रमनेन प्रतिपाद्यते न स्वर्थे नियोगः क्रियते । [पट्टिकाः पट्टिरात्रेण पच्यन्ते] ॥

तदस्य । द्विधेदं सूत्रं व्याख्यायते-तदिति द्वितीयासमर्थात्कालवाचिनोऽस्येति षष्ठ्यर्थे ठञ्भवति ब्रह्मचर्यं चेद्भवत्ये । मासं ब्रह्मचर्यमस्य मासिको ब्रह्मचारी । तथा-तदिति प्रथमासमर्थात्कालवाचिनोऽस्येति षष्ठ्यर्थे ठञ्भवति यत्तदस्येति षष्ठीनिर्दिष्टं ब्रह्मचर्यं चेत्तद्भवति । मासो ब्रह्मचर्यस्य मासिकं ब्रह्मचर्यमिति वाक्ये मासस्य प्राधान्यात्प्रथमैव न तु द्वितीया, तस्याः षष्ठीविषये विधानात् । महानाम्न्यादिभ्य इति । ब्रह्मचर्यस्य प्रत्ययार्थत्वा-

उ.] ण्यच्चेत्यस्येत्यर्थः । अत एव 'दत्तः षाण्मासिकोऽवधि'रित्यादिसिद्धमित्यन्ये ॥ ८४ ॥

पट्टिकाः । ननु सूत्रे 'पट्टिका' इति बहुवचननिर्देशाद्बहुवचन एवाऽस्य साधुत्वमवगम्यते, तत्कथं 'पट्टिके' इति वार्तिके एकवचननिर्देशोऽत आह-बहुवचनमिति । सूत्रे तु प्रयोगबाहुल्याऽभिप्रायेण तदिति भावः । 'पट्टिके' इति वार्तिके प्रयोगः शब्दपरतयाऽपि साधुः स्यादत आह-लोक इति । अयमन्वेष्यो बहुदशिमिः । सूत्रस्वरसात् तस्याऽसाधुत्वं प्रतीयत इति केचित् । निपात्यमानस्येति । रात्रिशब्दलोपः क[न?] प्रत्ययश्च निपात्यत इत्यर्थः । धान्यविशेषो-त्रीहयः । ननु तदर्थे शास्त्रेण विधानात्कथमनभिधानमत आह-लोक इति । शिष्टलोकव्यवहारे इत्यर्थः । नियोगोऽपूर्वविधानम् ॥ ९० ॥

तदस्य । ननु 'तदस्येत्यर्थे विधानान्महानाम्नीनां ब्रह्मचर्यमिति विग्रहोऽसङ्गतोऽत आह-द्विधेति । ननु द्वितीयपक्षेऽपि 'मासो ब्रह्मचर्यस्येत्यादावत्यन्तसंयोगप्रतीतेरत्यन्तसंयोग इति द्वितीया स्यादत आह-तस्या इति । एवञ्च विशेषणादेव द्वितीयाविधिरिति

१ 'उक्तं' पा० । २ पूर्ववार्त्तिकांशोऽयं भाष्यतया सर्वैरवगतः । ३ 'अर्थनियोगः' पा० ।

नाम ऋचः, न च ताश्चर्यन्ते, व्रतं तासां चर्यते ॥ नैष दोषः-साहचर्या-
त्ताच्छब्दं भविष्यति-महानाम्नीसहचरितं व्रतं महानाम्न्यो व्रतमिति ॥

॥ * ॥ अवान्तरदीक्षाभ्यो दिनः ॥ * ॥ अवान्तरदीक्षाभ्यो दिनिर्वक्तव्यः ।
अवान्तरदीक्षी तिलव्रती [देवव्रती] ॥ * ॥ अष्टाचत्वारिंशतो ब्रुंश्च ॥ * ॥
अष्टाचत्वारिंशतो ब्रुंश्च [वक्तव्यो] दिनश्च वक्तव्यः । अष्टाचत्वारिंशकः ।
अष्टाचत्वारिंशी ॥ * ॥ चातुर्मास्यानां यलोपश्च ॥ * ॥ चातुर्मास्यानां यलोपश्च
[वक्तव्यो] ब्रुंश्च दिनश्च वक्तव्यः । चातुर्मासकः । चातुर्मासी ॥

अथ किमिदं चातुर्मास्यानामिति ? ॥ * ॥ चतुर्मासाण्यो यज्ञे तत्र भवे ॥ * ॥
चतुर्मासाण्यो वक्तव्यो यज्ञे तत्र भव इत्येतस्मिन्नर्थं । चतुर्षु चतुर्षु मासेषु
भवन्ति चातुर्मास्यानि यज्ञाः । ॥ * ॥ संज्ञायामण् ॥ * ॥ संज्ञायामण वक्तव्यः ।
चतुर्षु मासेषु भवा चातुर्मासी पौर्णमासी ॥ [तदस्य ब्रह्मचर्यम्] ॥

तस्य च दक्षिणा यज्ञाख्येभ्यः ॥ १५११५॥

आख्याग्रहणं किमर्थम् ? ॥ 'तस्य दक्षिणा यज्ञेभ्य' इतीयत्युच्यमाने

प्र.] त्सामर्थ्यलभ्या षष्ठी समर्थविभक्तिः । न च ता इति । चरणमनुष्ठानं, तच्च क्रिया-
विषयमिति भावः । महानाम्न्यो व्रतमिति । लिङ्गसंख्ये अजहदेव महानाम्नीशब्दो व्रते
वर्तते । डिनेडिङ्करणमष्टाचत्वारिंशदर्थम् । अन्येषां यस्येति लोपेन रूपस्य सिद्धत्वात् ।
अष्टाचत्वारिंशक इति । वृत्तिविषये वर्षेष्वेव संख्येयेष्वष्टाचत्वारिंशच्छब्दो वर्तते । चतुर्षु
वेदेष्वष्टाचत्वारिंशतं वर्षाणि व्रतं चरति । प्रतिवेदं द्वादशवर्षाणि व्रतं चरणात् । चातुर्मासीति ।
तत्र भव इत्येवाऽपि सद्धः । तस्य तु द्विगोलुङ्गनपत्य इति लुक्प्राप्नोतीति पुनरपि विधिः ।
'कालाट्ट'मित्यस्याऽप्राप्तिः, समुदायस्याऽकालवाचित्वात्तदन्तविध्यभावाच्च । केचित्तु यथा-
कथंचित्कालवृत्तेष्वन इष्टत्वाद्बुध्येव प्राप्ते तस्य च लुकि इदमपि विधानमित्याहुः ॥

तस्य । आख्याग्रहणमिति । 'यज्ञेभ्य' इति बहुवचननिर्देशास्वरूपग्रहणाभावा-

ड.] भावः । नन्वेवमपि 'महानाम्न्योऽस्य ब्रह्मचर्यस्येत्येवं विग्रह उचितोऽत आह-सामर्थ्य-
लभ्येति । अयं भावः-सूत्रेऽपि द्वितीयपक्षे 'तदस्येति' व्यर्थं, 'तस्य ब्रह्मचर्य'मित्येव सिद्धेः ।
यस्य मासः सम्बन्धी, तन्मासस्याऽपि सम्बन्धि भवत्येवेति । एवञ्च तदस्येत्येतत्सामर्थ्यादाय-
व्याख्यानेऽपि सूत्रतात्पर्यं, भाष्यप्रामाण्येन द्वितीयेऽपीति । एवञ्च द्वितीयव्याख्याने तदि-
त्यस्याऽन्वयो नेति तात्पर्यम् । ननु 'महानाम्न्यो व्रत'मित्यसङ्गतं, व्रतस्य नपुंसकत्वेन
'महानाम व्रत'मित्यस्यैवौचित्यादत आह-लिङ्गसङ्ख्ये इति । अत एव महानाम्नी-
शब्दस्याऽभाषितपुंस्कत्वाद् 'भस्याऽडे' इति पुंवत्त्वं न । नन्वष्टाचत्वारिंशद्वर्षव्रतचारिण्येव
प्रयोग इत्येते, अष्टचत्वारिंशत्सङ्ख्यव्रतचारिणि प्राप्नोतीत्यत आह-वृत्तिविषये इति ।
तस्य च लुकीति । अत्राऽपि 'प्राप्ते' इति बोध्यम् ॥ [तदस्य ब्रह्मचर्यम्] ॥ १४ ॥

१ 'द्विदिनिर्व' पा० । २ अयमंशः कचित्रं दृश्यते । ३ 'भवानि' पा० । ४ 'व्रताचरणात्' पा० ।

य एव सञ्ज्ञीभूतका यज्ञास्तत उत्पत्तिः स्यात्-अग्निष्टोमिक्यः, राजसूयिक्यः, वीजपेयिक्यः । यत्र वा यज्ञशब्दोऽस्ति-नावयज्ञिक्यः पाकयज्ञिक्यः । इह न स्यात्पाञ्चौदनिक्यो दाशौदनिक्यः । आख्याग्रहणे पुनः क्रियमाणे न दोषो भवति, -ये च सञ्ज्ञीभूतका यज्ञा ये च न संज्ञीभूतका यत्र च यज्ञशब्दोऽस्ति यत्र च नास्ति तदाख्यामात्रात्सिद्धं भवति ॥ [तस्य च दक्षिणा यज्ञाख्येभ्यः] ॥

तत्र च दीयते कार्यं भववत् ॥५॥१॥९६॥

॥ * ॥ कार्यग्रहणमनर्थकं तत्र भवेन कृतत्वात् ॥ * ॥ कार्यग्रहणमनर्थकम् ॥ किं कारणम् ? ॥ 'तत्र भवेन कृतत्वात्' । यद्धि मासे कार्यं मासे भवं तद्वति, तत्र 'तत्र भव' इत्येव सिद्धम् ॥

किमिदं भवान्कार्यग्रहणमेव प्रत्याचष्टे न पुनर्दीयतेग्रहणमपि ? । यथैव हि यन्मासे कार्यं तन्मासे भवं भवत्येवं यदपि मासे दीयते तदपि मासे भवं भवति तत्र 'तत्र भव' इत्येव सिद्धम् ॥ न सिध्यति, -न तन्मासे दीयते ॥ किं तर्हि ? ॥ मासे गते ॥ एवं तद्यौपश्लेषिकमधिकरणं विज्ञास्यते ॥

प्र.] तदर्थोभिधायिभ्यः प्रत्ययो लभ्यत इति प्रश्नः । संज्ञीभूतकाः-सर्वलोकप्रसिद्धाः । प्रसिद्धत्वादेव ते यज्ञा मुख्या इति भावः । यत्र वेति । बहुवचननिर्देशाद्यज्ञशब्दान्ता एव गृह्येरन्नान्ये । एवं यज्ञशब्दश्रुतिर्बहुवचनं चानुगृहीतं भवतीति भावः । आख्याग्रहण इति । ये यज्ञं प्रसिद्धमप्रसिद्धं वाऽऽचक्षते सर्वेभ्यश्च भवति । [तस्य दक्षिणा] ॥

तत्र च दीयते । दीयते कार्यमित्येतयोरर्थयोः कालवाचिभ्यो भववत्प्रत्यया भवन्तीति सूत्रार्थस्तत्र कार्यस्य भवेऽन्तर्भावादेवात्र प्रत्ययानां सिद्धिं मत्वाह-कार्यग्रहणमिति । मासे गते इति । मासे दीयत इति नैषाऽधिकरणसप्तमी, का तर्हि-यस्य च भावेनेति । तत्र भव इत्यत्र चाधिकरणसप्तम्याश्रिता उपपदविभक्तः कारकविभक्तिर्बलीयसीति न्यायादिह त्वतिदेश-सामर्थ्याद्भावलक्षणसप्तमीपरिग्रहः । औपश्लेषिकमिति । मासेऽतिक्रान्ते यदीयते तस्य

उ.] तस्य दक्षिणा । यज्ञमाचक्षते यज्ञाख्याः । मूलविभुजादित्वात्कः, सोपसर्गत्वात्सूत्रेणाऽप्राप्तेः । भाष्ये-आख्याग्रहणमिति । आङ्पूर्वख्याधातोर्ग्रहणं किमर्थमित्यर्थः । ह्रस्वपाठस्तु युक्तः । पर्यायेभ्यो विशेषेभ्यश्च कथं सिद्धिरत आह-बहुवचनेति । अविशेषादुभयेभ्यः सिध्यतीति भावः । आख्याग्रहणसामर्थ्यादेव चाऽत्र 'काला'दित्यस्याऽसम्बन्ध इति बोध्यम् ॥

तत्र च दीयते । सूत्रार्थ इति । 'वृत्तिसंमत' इति शेषः । सिद्धमिति । 'तत्र भव इत्यनेनेत्यादिः । नन्वेवमनेनाऽपि सूत्रेण न सिध्यतीत्यत आह-नैषेति । यस्य च भावेनेति । मासगमनेन दानक्रियाकालो लक्ष्यत इति तत्प्राप्तिरिति भावः । कारकविभक्तिरिति । कारकाऽधिकारपठितसंज्ञानिमित्तिका हि विभक्तिः कारकविभक्तिपदेनोच्यत इति भावः । औपश्लेषिकमिति । उप-समीपे श्लेषः-सम्बन्धः । तेन 'वटे गाव'

१ अयं पाठः कचिन्नास्ति । २ 'संज्ञीभूताः' पा. । ३ 'तदाख्य' पा. । ४ 'गते मासे' पा. । ५ 'किन्तर्हि' पा. ० ।

एवन्तर्हि योगविभागोत्तरकालमिदं पठितव्यं-‘तस्य दक्षिणा यज्ञाख्येभ्यः’
‘तत्र च दीयते’, ततः-‘कार्यं भववत्’ । कालादिति ॥ [तत्र च दीयते] ॥

व्युष्टादिभ्योऽण् ॥ ५१॥ १७॥

॥ * ॥ अण्प्रकरणेऽग्निपदादिभ्य उपसङ्ख्यानम् ॥ * ॥ अण्प्रकरणेऽग्निपदादिभ्य
उपसङ्ख्यानं कर्तव्यम् ॥ त्रीणीमान्येऽग्रहणानि, -‘व्युष्टादिभ्योऽण्’ ‘समय-
स्तदस्य प्राप्तमृतोरण्’ । ‘प्रयोजनम्-विशाखाषाढादण्मन्थदण्डयो’रिति ।
तत्र न जायते कतरस्मिन्नण्प्रकरणेऽग्निपदादिभ्य उपसङ्ख्यानम् ? ॥

अविशेषात्सर्वत्र ‘व्युष्टादिभ्योऽण्भवती’त्युक्ताऽग्निपदादिभ्यश्चेति वक्त-
व्यम् । अग्निपदे दीयते कार्यं वा-आग्निपदम् । पैलुमूलम् ॥ ‘समयस्त-
दस्य प्राप्तमृतोरण्’ । ‘अग्निपदादिभ्यश्चे’ति वक्तव्यम् । उपवस्ता प्राप्ताऽ-
स्यौपवस्त्रम् । प्राशिता प्राप्तोऽस्य प्राशित्रम् ॥ ‘प्रयोजनं विशाखाषाढादण्म-
न्थदण्डयोः’ । ‘अग्निपदादिभ्यश्चे’ति वक्तव्यम् । चूडा प्रयोजनमस्य चौडम् ।
श्रद्धा प्रयोजनमस्य श्राद्धम् ॥ [व्युष्टादिभ्योऽण्] ॥

प्र. औपक्षेपिकमधिकरणमिति तत्र भव इत्यनेनैव सिद्धमित्यर्थः । कारकप्रकरणे च गौणस्यापि
संज्ञा भवतीत्युक्तम् । एवं तर्हीति । प्रत्ययविध्यर्थं दीयत इत्युपात्तं न त्वतिदेशार्थं, तेना-
ग्निष्टोमे दीयते आग्निष्टोमिकं भक्तमित्येवमादि सिद्धम् । केचिदाहुः-‘दीयमानस्य भवत्वा-
त्क्रतुयज्ञेभ्यश्चेति ठञ्सिद्ध इति । तदयुक्तम् । ‘व्याख्यातव्यनाम्न’इति तत्रानुवर्तनात् । तदेवं
कार्यग्रहणमेव वाचिककृता प्रत्याख्यातम् । ‘प्राग्वतेः संख्यापूर्वपदाना’मिति वचनाद्व्यो-
र्वाजपेययोर्दीयते द्वैवाजपेयिकमित्यत्रापि योगविभागादुज्ज्वलति । [तत्र च दीयते] ।

व्युष्टा । अण्प्रकरण इति । प्रकरणं-प्रस्तावः । अग्निपदादिभ्य इति । आदिशब्दः
प्रकारे । तत्र कचिदर्थं कुतश्चिदण्प्रत्ययो भवति तत्राऽण्दर्शनमात्रकृतं सादृश्यमाश्रीयते ।

उ. [इतिवत्सामोपिकमिदमधिकरणमित्यर्थः । नन्वयं गौण आधारस्तत्र कथं सप्तमीत्यत आह-
कारकेति । प्रत्ययविध्यर्थमिति । चो ‘दीयत’ इत्यस्याऽनन्तरं योज्यः, वाक्य-
भेदश्च । तत्राद्ये यज्ञाख्येभ्य इति वर्तत इति भावः । प्रत्याख्यातमिति । वस्तुतस्तु कर्तुं
योग्यस्याऽकृतस्यापि कार्यपदार्थत्वेन तत्र तत्र भवत्वाऽभावात्तदव्यावश्यकमेव । अत एवाऽन्य-
भाष्ये उपसंहारे तस्याऽप्युल्लेखः । ‘तत्र भव’ इत्यत्र हि भूधातुः सत्तार्थक एवेत्याहुः ।

योगविभागे फलान्तरमप्याह-प्राग्वतेरिति । एवं ‘द्वयोर्मांसयोर्भवं द्वैमासिक’मित्येत-
त्सिद्धिः कार्याऽऽशस्य फलम् । कालाट्टना तु न सिध्यति, ‘द्विगोर्लु’गित्यस्य प्रसङ्गात् । अनेन
प्रत्यये तु न लुक्, अनार्हायत्वादप्राग्दीव्यतीयत्वाच्चेत्याहुः ॥ [तत्र च दीयते] ॥ १९॥

व्युष्टादिभ्यो । नन्वेवं सर्वत्रार्थे सर्वेभ्यः प्रत्ययः प्राप्नोतीत्यत आह-आदिशब्द-
इति । क्वचिदर्थे इति । तच्च भाष्य एव स्पष्टम् ॥ [व्युष्टादिभ्योऽण्] ॥ १७ ॥

अनुप्रवचनादिभ्यश्छः ॥ ५१११११ ॥

॥ * ॥ छप्रकरणे विशिपूरिपदिरुहिप्रकृतेरनात्सपूर्वपदादुपसङ्गवानम् ॥ * ॥
छप्रकरणे विशिपूरिपदिरुहिप्रकृतेरनात्सपूर्वपदादुपसङ्गवानं कर्त्तव्यम् ।
विशि-गेहानुप्रवेशनीयम् । विशि ॥ पूरि-प्रपापूणीयम् । पूरि ॥ पदि-
गोप्रपदनीयम् । अश्वप्रपदनीयम् ॥ पदि ॥ रुहि-प्रासादारोहणीयम् ॥

॥ * ॥ स्वर्गादिभ्यो यत् ॥ * ॥ स्वर्गादिभ्यो यत्प्रत्ययो भवति । स्वर्ग्यम् । धन्यम् ।
यशस्यम् । आयुष्यम् ॥ * ॥ पुण्याहवाचनादिभ्यो लुक् ॥ * ॥ पुण्याहवाचना
दिभ्यो लुग्वक्तव्यः । पुण्याहवाचनम् । शान्तिवाचनम् । स्वस्तिवाचनम् ॥

ऐकागारिकट् चौरै ॥ ५११११३ ॥

॥ * ॥ एकागाराक्षिपातनानर्थक्यं ठञ्प्रकरणात् ॥ * ॥ एकागाराक्षिपातनमन-
र्थकम् । क्लृप्कारणम् ? । 'ठञ्प्रकरणात्' । ठञ्प्रकृतः सोऽनुवर्त्तिष्यते ॥ इदं
तर्हि प्रयोजनं-चौरै इति वक्ष्यामीति । इह मा भूत्-एकागारं प्रयोजनमस्य
भिक्षोरिति ॥ यद्येतावत्प्रयोजनं स्यात्-एकागाराचौरै इत्येव ब्रूयात् ॥

प्र.] अनुप्र । अनादिति । अस्य केवलस्य पूर्वपदेन संबन्धाभावात्सामर्थ्यात्तदन्तग्रह-
णम् । स्वर्ग्यमिति । स्वर्गः प्रयोजनमस्येति ठञि प्राप्ते यद्विधिः । पुण्याहवाचनादिभ्य
इति । साहचर्यादभिधाने सिद्धे भेदविवक्षायां प्रत्ययश्रवणनिवृत्त्यर्थं लुग्विधानम् ॥ [अनुप्रच]

ऐका । एकागारादिति । 'प्रयोजन'मित्यनेनैव ठञः सिद्धत्वासूत्रं निपातनार्थं
न कर्त्तव्यमित्यर्थः । ठञ्प्रकरणादिति । 'प्रयोजन'मित्यत्र ठञ्प्रकृतस्तेनैवैकागारिक-
शब्दः सिद्ध इत्यर्थः । एकशब्दोऽसहायवाची । असहायं गृहमस्य सुमुषिषोः प्रयोजनं
स ऐकागारिकः । ससहायं तु गृहमनेकपुरुषाधिष्ठानान्शोषितुमशक्यम् । ठञ्प्रकृत
इति । 'प्राग्वत्तेष्ठ'मित्यत्र ठञ्प्रत्ययः 'प्रयोजन'मित्यत्रानुवर्त्तिष्यते । इदं तर्हीति ।
नियमार्थमेतदित्यर्थः । भिक्षोरिति । एकामेव यो भिक्षां गृह्णीते न द्वितीयां तस्याभिधानं
मा भूदित्यर्थः । यद्येतावदिति । अनभिधानाद्विश्वेनैव भविष्यतीति नियमार्थमप्येतन्नो-
पयुज्यते इति भावः । न च जित्स्वरनिवृत्त्यर्थं निपातनं, जित्स्वरस्येष्टत्वात् । एतच्च भाष्य-

उ.] अनुप्रव । विशिपूरीत्यादि-ठञ्वाधनार्थम् । भाष्ये-गेहानुप्रवेशनीयमिति ।
अनुप्रवेशनशब्दस्याऽनान्तत्वं 'कृद्ग्रहणे गतिकारकपूर्वस्याऽपीति न्यायेन बोध्यम् । अस्य
प्रयोजनमित्यर्थे प्रत्ययः ॥ [अनुप्रवचनादिभ्यश्छः] ॥ ११११ ॥

ऐकागा । सूत्रप्रत्याख्यानपरमेव भाष्यं, न तु निपातनमात्रप्रत्याख्यानपरमित्याह-
प्रयोजनमित्यनेनैवेति । ननु एतत्सूत्राऽभावे प्रकरणात्क ठञा सम्बन्धः स्यादत आह-
प्रयोजनमित्यत्रेति । ननु न चौरोऽप्येकमेव गृहं सुष्णातीत्यत आह-एकशब्द इति ।
एकामेवेति । 'एकागारे चरेद्भासे तत्पुराणं मुनेर्ब्रतं मित्युक्तैः । यद्यन्तर्भावोक्तेरेवं सूत्रकरणे-

आकालिकडाद्यन्तवचने । ५।१।११४।

॥ * ॥ आकालान्निपातनानर्थक्यं ठञ्प्रकरणात् ॥ * ॥ आकालान्निपातनमनर्थ-
कम् ॥ किं कारणम् ? ॥ 'ठञ्प्रकरणात्' । 'ठञ्प्रकृतः सोऽनुवर्तिष्यते ॥
इदं तर्हि प्रयोजनम्-एतस्मिन्विशेषे निपातनं करिष्यामि-समानकालस्या-
द्यन्तविवक्षायामिति ॥ * ॥ आकालाट्टंश्च ॥ * ॥ आकालाट्टंश्च ठञ् वक्तव्यः ।
आकालिकी । आकालिका ॥ [आकालिकडाद्यन्तवचने] ॥

प्र.] वार्त्तिकीभ्यां निराकरणाज्ज्ञायते । [ऐकागारिकट् चौरैः] ॥

आकालि । आकालादिति । आकालशब्दात्प्रत्ययनिपातनमनर्थकं, प्रकृतिमुच्चार्य
प्रकृतष्ट्विधेय इत्यर्थः । तत्राऽऽवृत्तः कालो यस्यासावाकालः, न च कालस्यावृत्तिः संभ-
वतीत्ययमर्थो भवति-उत्पत्तिकालेन समानो यस्य विनाशकालः । एवं हि तस्योत्पत्तिकालो
विनाश आवृत्तो भवति यदि य एवोत्पत्तिकालः स एव विनाशकालः । न चोत्पादविनाशयोरेक-
कालता संभवतीति निरन्तरविनाशकालप्रतीतिर्भवति । निरन्तरो हि कालो भेदाग्रहणात् 'स
एव काल' इति लोके व्यवह्रियते । ततः स्वार्थे ठञ्विधेयः । आद्यन्तवचने विषय इति भावः ।
भाष्यकारो निपातनं समर्थयितुमाह-इदं तर्हीति । निपातने हि समानकालशब्दः प्रकृतित्वेना-
श्रीयते तस्य चाकाल आदेशो निपात्यते । समानशब्द एकवाची । एककालावाद्यन्तौ यस्यासावा-
कालिकः आदिर्जन्म । अन्तो विनाशः । जन्मविनाशयोश्चाव्यवहितकालत्वादिककालत्वम् । विधौ
त्वयमर्थः कुशेन प्रतीयत इति निपातनाश्रयणम् । उक्तञ्च-'धातुसाधनकालानां प्राप्त्य-
र्थं नियमस्य च । अनुबन्धविकाराणां रूढ्यर्थं च निपातनम् ॥' इति । अन्ये वर्षादि-
ष्वप्याकालिकशब्दमिच्छन्ति । यस्मिन्नेव काले मध्याह्नादावुत्पत्तिर्येषां तस्मिन्नेव द्वितीयादि-

उ.] न तात्पर्यमित्याह-अनभिधानादिति । अत्रत्यवृत्तिर्भाष्यविरुद्धेत्याह-न चेत्या-
दिना । एवञ्च सूत्रारम्भेऽप्याद्युदात्तनिपातनं बोध्यम् ॥ [ऐकागारिकट्] ॥ ११३ ॥

आकालिकडा । अत्रत्य भाष्यस्य सूत्रप्रत्याख्यानपरत्वेनाऽप्याख्याने बीजभूतां सूत्रान्तरे-
णाऽसिद्धिं दर्शयति-तत्रावृत्त इति । तत्र कालस्य मुख्यावृत्तेरसम्भवाद्भौणी वृत्तिरित्याह-
अयमर्थ इति । समानशब्दोऽत्रैकपर्यायः । 'एवं ही'त्यादि 'स एव विनाशकाल'
इत्यन्तमेकं वाक्यम् । निरन्तरत्वम्-अव्यवहितत्वम् । नन्वेवं प्रत्ययार्थः कोऽत आह-
ततः स्वार्थे इति । आद्यन्तवचने विषय इति । आद्यन्तयोरुत्पत्तिविनाशयोरेक-
कालत्ववचने विषये इत्यर्थः । यद्वाऽऽदिकालस्याऽन्तकालत्ववचने इत्यर्थः । एवं हि
बीजाद्युदात्तत्वञ्चेत्युभयमपि सिध्यतीति वार्त्तिकशयः । भाष्ये-समानकालस्येति ॥
एककालस्याद्यन्तकालत्वविवक्षायामित्यक्षरार्थः । निपातने हीति । समानकालावाद्यन्तौ
यस्येति विग्रहः । यस्येत्यधिकारात्स प्रत्ययार्थः । अत्र पक्षे आद्युदात्तत्वमपि निपात्यमतः
प्रत्याख्यानवार्त्तिकेन न विरोधः । अन्ये इति । समानपदोपादानेन भाष्येऽप्ययमर्थः

तेन तुल्यं क्रिया चेद्वतिः ५।१।११५।

इदमयुक्तं वर्तते ॥ किमत्राऽयुक्तम् ? ॥ 'यत्तत्तृतीयासमर्थं क्रिया चेत्सा भवतीत्युच्यते कथं च तृतीयासमर्थं नाम क्रिया स्यात् ? ॥

प्र.] दिवससंवन्धिनि विनाशस्तान्याकालिकानि । आकालादृश्चेति । आकालशब्दव्युत्पत्तिः प्रदर्शिता-ततः स्वार्थे ऽन्प्रत्ययश्चकारादृश्च । अर्थस्तु पूर्वं प्रदर्शितः ॥

तेन । इदमयुक्तमिति । सूत्रोपात्तं वस्तु इदमा परामृश्यते । यत्तत्तृतीयासमर्थमिति । 'तेन' 'तुल्य'मित्यनेन क्रमेण प्रकृतिप्रत्ययार्थौ निर्दिष्टौ, तत्र क्रियाग्रहणं प्रकृत्यर्थस्यैव प्राथम्याद्व्यतिक्रमहेत्वभावाद्विशेषणं न्याय्यम्, एतच्चासंभवादयुक्तमित्यर्थः ।

ननु तेनेत्यस्य विविभक्तिकेन क्रियाग्रहणेन कथं संबन्धः ? । सोपस्कारत्वात्सूत्राणां यत्तत्तृतीयासमर्थं क्रिया चेत्सा भवतीत्येवं संबन्धसम्भवाददोषः । कथं चेति । तृतीया सत्त्ववाचिनः प्रातिपदिकादिधीयते । क्रिया तु साध्यरूपत्वादसत्त्वभूता । ततो विशेषण-विशेष्यभावोऽसंभवादयुक्तः । पाकादयो घञाद्यन्तवाच्याः सत्त्वधर्मसमन्वयाक्रियाधर्मातीता-स्तथा च तत्र कृतवोऽर्थप्रत्ययाऽभावः । 'भोक्तुं पाक' इत्यादौ धातुवाच्यक्रियापेक्षस्तुमुप्रत्ययः,

उ.] सूचितः । चकारादृश्चेति । इदञ्च सूत्रप्रत्याख्यानवार्त्तिकरीत्या, भाष्यरीत्या तु चान्निपातनं बोध्यम् । निपातनपक्षेऽपि प्रकरणादृजन्तनिपातनसम्भवाद्विस्फुल्लं चिन्त्यम् ॥ ११४

तेन तुल्यं । सर्वेषां पदानां साधुत्वादर्थस्य च तत्त्वादिदमयुक्तमिति न युक्तमत आह-सूत्रोपात्तमिति । सूत्रबोध्यवाक्यार्थस्वरूपमित्यर्थः । ननु 'क्रिया चे'दित्येतत्सन्निहितत्वात्तुल्यस्यैव विशेषणं न्याय्यमिति नेदं सूत्रबोध्यमत आह-तेनेत्यादि । प्राथम्यादिति । तुल्यपदार्थाऽन्ये चेद्वहणं व्यर्थं, तृतीयासमर्थान्तुल्यं क्रियेत्यर्थे प्रत्यय इत्यर्थेन सिद्धेः । तस्माच्चेद्वहणात्तृतीया समर्थविशेषणमिति परे । विविभक्तिर्वेनेति । विरुद्धविविभक्तिर्वे कथं सामानाधिकरण्येन सम्बन्ध इत्यर्थः । सोपस्कारत्वात्-अध्याहारादिसापेक्षत्वादित्यर्थः । अध्याह्रियमाणं दर्शयति-यत्तत्तृतीयासमर्थमिति । ननु रोदनेन तुल्यं गायतीत्यादौ सम्भवतीत्यत आह-तृतीयेति । असम्भवादिति । एकस्यैव वस्तुनः सत्त्वभूतत्वाऽसत्त्वभूतत्ववोर्विरोधादित्यर्थः । ननु पाकादिषु कारकाऽन्वयेन तदर्थस्य क्रियात्वभावश्च, लिङ्सङ्ख्याऽन्वयात्सत्त्वभूतत्वञ्चेति ते तत्र दृष्टे अत आह-पाकादय इति । कारकाऽन्वयस्तु धातुवाच्याऽऽश्मादाय । तमादाय कृत्वसुच्यु न, क्रियाग्रहणसामर्थ्यात्साध्यत्वेनैव भासमानक्रियायास्तत्र ग्रहणादिति भावः । वस्तुत इदं चिन्त्यं, 'द्विर्वचनेऽची'-त्यादिप्रयोगात् । वतिस्तु यथा न प्राप्नोति तथाऽनुपदमेव वक्ष्यते । नन्वेवं 'भोक्तुं पाक' इति न स्यादत आह-धातुवाच्येति । तत्र कृत्वसुच्युसूत्रोक्तार्थग्रहणे मानाभावादिति भावः । कारकान्वयोऽप्येतदादायैवेत्युक्तमेव । किञ्च 'उपपदमति'ङिति सूत्रभाष्यरीत्या पाकादियोगे कारकविविभक्तिवत् कृत्वसुजादयो भवन्त्येवेति तत्रैव निरूपितम् । 'तुमुन्ने'त्यपि

नैतदयुक्तम्-सर्व एते शब्दा गुणसमुदायेषु वर्तन्ते,-ब्राह्मणः क्षत्रियो
वैश्यः शूद्र इति । [आर्तश्च गुणसमुदाये,-] एवं ब्राह्-तपःश्रुतं च योनिश्च

प्र.] विभक्तिस्तु तृतीयादिः सत्त्वरूपाश्रया न क्रियारूपताश्रया । पचत्यादीनां तु क्रियावाचिनाम-
प्रातिपदिकत्वादसत्त्वभूतार्थानिधानाच्च तृतीयाद्यभावः । कृत्वा हृत्वा कर्त्तुं हर्त्तुमित्यादीनाम-
व्ययकृता यद्यपि क्रियावाचित्वं तथा च 'पञ्चकृत्वः कृत्वे'ति कृत्वोर्थोत्पत्तिर्भवति तथाप्यसत्त्व-
वाचित्वात्तेभ्यस्तृतीयाद्यभावः । प्रातिपदिकार्थमात्रे तु प्रथमाया एवोत्पत्तिः । शयितव्यादयो
यद्यपि क्रियावचनाः 'पञ्चकृत्वः शयितव्य'मिति कृत्वोऽर्थप्रत्ययदर्शनात्तथापि तत्रोपमानोप-
मेयभावसम्भवो, न हि भवति शयितव्येन तुल्यो देवदत्तः शयितव्येन तुल्यः शुक्र इति ।
उपमानं हि प्रसिद्धगुणक्रियाहेतुकं भवति । यथाऽस्याश्चन्द्र इव सुखमिति । नापि शयितव्येन
तुल्यः शायक इति क्रियावतः क्रियोपमानं संभवति, क्रियातद्वतोरत्यन्तभेदात् । क्रियाणामपि
भिन्नजातीयानां नास्त्युपमानोपमेयभावः-शयितव्येन तुल्यमासितव्यमिति, अत्यन्तभेदात् ।
नाप्येकजातीयानां,-शयितव्येन तुल्यं शयितव्यमिति, यथा गौरिव गौरिति । येनैव हेतु-
नैको गौस्तेनैवाऽपरोपीति क उपमानोपमेयभावः ? नन्वाधारभेदादेकजातीयानामपि भेदाश्रय
उपमानोपमेयभावो भवति,-यथा राज्ञः शयितव्येन तुल्यं देवदत्तस्य शयितव्यमिति । सापे-
क्षत्वादत्र प्रत्ययेन न भाव्यमित्यदोषः । ननु यदा प्रकरणादिवशादपेक्ष्यं निश्चातं भवति तदा
प्रत्ययप्रसङ्गः । तथा राजशयितव्येन तुल्यं देवदत्तशयितव्यमित्यत्र सापेक्षत्वात्तथा स्यात्-
व्येन तुल्यं गमनं मन्दत्वान्नृत्येन तुल्यं गमनं बहुविकारत्वादिति । भोक्तुं पाक इत्यादौ च क्रिया-
निबन्धनकार्यदर्शनात्तैलपाकेन तुल्यो घृतपाक इत्यादावस्ति तृतीयासमर्थस्यापि क्रियावाचित्वं,
तत्किमुच्यते 'कथं च तृतीयासमर्थं नाम क्रिया स्या'दिति ? अत्रोच्यते-उपमानोपमेयभाव-

उ.] तत्रैव निरूपितमतीदं चिन्त्यम् । नन्वेवं तद्वदेव वतिः स्यादत आह-विभक्तिस्त्विति ।
'द्वयैकयो'रित्यादिभिस्तस्यैकवाक्यत्वादित्यर्थः । साध्यत्वाख्यवैजात्येन पाकप्रकारकः, सिद्ध-
त्वाख्यवैजात्येन तद्विशेष्यको बोधो घञन्तात् । वस्तुत एकनिष्ठत्वाच्च प्रकारताविशेष्यतयोर्न
स्फुटं ग्रहो बोधे । एवञ्च 'तेनेत्यनेनोपस्थापितपाकादिविशेष्यांशे तदन्वयबाधः, प्रत्य-
यानां प्रकृत्यर्थविशेष्यान्वयित्वस्यौत्सर्गिकत्वादिति भावः । एवञ्च तृतीयासमर्थत्वं नाम
तृतीयाधीनित्वम् । न च तत्क्रियारूपे, सङ्ख्याया अपि विभक्त्यर्थत्वेन तदन्वययोग्य एव
विभक्त्यर्थान्वयाङ्गीकारादिति तत्त्वम् । प्रथमाया इति । तदेकवचनस्येत्यर्थः । प्रसि-
द्धेति । न हि देवदत्तशयितव्ययोः सादृश्यप्रयोजकं गुणाद्यस्तीति भावः । क्रियातद्वतो-
रिति । उक्त एव भावः । अत्यन्तभेदे च सादृश्याऽभावः । येनैव हेतुनेति । गोत्वा-
दिनेत्यर्थः । एवञ्च तेन रूपेणाऽभेद एव, न केनाऽपि भेद इति नोपमानोपमेयभाव इति ।

ननु व्यक्तिभेदेन तत्रेवाऽन्नाप्यस्त्विति शङ्कते-नन्विति । सापेक्षत्वादिति । नित्य-
सापेक्षत्वे गमकत्वे च भवत्येव 'विष्णोः पुत्रवच्छिवस्य पुत्र' इति । तैलपाकेनेति । घञन्ते
सिद्धत्वसाध्यत्वोभयविशिष्टस्य पच्यर्थस्य बोध इत्युभयरूपताऽस्ति । न च विरोधः, भाष्यादि-

एतद्ब्राह्मणकारकम् । तपःश्रुताभ्यां यो हीनो जातिब्राह्मण एव सः' ॥१॥

यथा गौरः शुच्याचारः पिङ्गलः कपिलकेश इत्येतान्भ्यन्तरा-
न्ब्राह्मण्ये गुणान्कुर्वन्तीति । समुदायेषु च शब्दा वृत्ता अवयवेष्वपि वर्तन्ते ।
तद्यथा-पूर्वं पञ्चाला उत्तरे पञ्चालाः । तैलं भुक्तं घृतं भुक्तम् । शुक्लो नीलः

प्र.] स्त्रितयसंनिधानायत्तः,—येनोपमीयते यच्चोपमीयते यश्च तयोः साधारणोऽर्थः । एतत्रय-
मवश्यापेक्ष्यं । तत्र यदा क्रियोपमानत्वेन विवक्ष्यते तदासाववश्यापेक्ष्यसाधारणधर्माधारत्वा-
क्रियारूपतां हित्वा सत्त्वरूपतां प्रतिपद्यत इति मत्वा भाष्यकृतैतदुक्तम् ।

सर्व एत इति । उपमानोपमेयभावविषयाः शब्दा एतच्छब्देन परामृश्यन्ते । तप
इति । चान्द्रायणादि । श्रुतमिति । वेदेवेदाङ्गादीनाम् । योनिरिति । ब्राह्मणाद्ब्राह्मण्यां
जन्म । ब्राह्मणकारकमिति—शेषपक्षीसंभासः । 'तृजकाम्बा कर्त्तारि' 'कर्त्तरि चेत्येता-
भ्यां तु कर्त्तरि या षष्ठी या च तृजकनिमित्ता कर्मणि तस्या एव समासनिषेधो न तु शेष-
षष्ठ्याः । न हि सा तृजकसम्बन्धनिमित्ता । ब्राह्मणव्यपदेशस्य निमित्तमेतदित्यर्थः ।

तपःश्रुताभ्यामिति । नासौ परिपूर्णो ब्राह्मणः, जातिलक्षणैकदेशाश्रयस्तु तत्र ब्राह्मण-
शब्दप्रयोगः । अत एव च तस्य सर्वास्तु ब्राह्मणक्रियास्तु नास्त्यधिकारः । शुच्याचारः—अनुप-
हताचारः । एतानिति । गौरत्वादयो ब्राह्मण्यस्य पुराकल्पदर्शनेनाऽव्यवहारे क्वचित्कल्पव्य-
दर्शनेन व्यञ्जका इति तानपि शब्दार्थान्तर्भूतत्वेनाश्रयन्तीत्यर्थः । पूर्वं पञ्चाला इति । समुदाय-
रूपारोपादवयवे समुदायवृत्तिशब्दवृत्तिर्न तूपात्तार्थत्यागेनार्थान्तराभिधानं शब्दानामुपपद्यते ।
शब्दार्थसम्बन्धस्याऽनित्यत्वप्रसङ्गात् । पूर्वोदिशब्दसामानाधिकरण्याच्चावयववृत्तित्वावसायः ।
समुदायवृत्तित्वे हि 'पञ्चालानां पूर्व' इति षष्ठ्या भाष्यम् । तैलं भुक्तमिति । यदा द्रव्य-

उ.] प्रामाण्येन वैजात्यद्वये विरोधाऽभावस्यैवाङ्गीकारादिति भावः । साधारणधर्माधार-
त्वादिति । साधारणधर्मान्वयित्वादित्यर्थः । परे त्ववश्यापेक्ष्यसाधारणधर्माधारत्वादित्या-
दिव्याख्या न भाष्याऽनुगुणा, तृतीयासमर्थत्वस्यैव क्रियात्वाऽभावे हेतुताया भाष्याल्लभात् ।
किञ्च साधारणधर्मान्वयेऽपि यथा तत्र कारकान्वयस्तथा चतुरपि स्यात् । तस्मादयमत्र
भाष्यार्थः—उपमानोपमेयभावविषयं प्रकृतं तृतीयासमर्थमुपमानं क्रिया नेति । तथा हि
'न वै तिङन्तेनोपमानमस्ती'ति सन्सूत्रस्थभाष्ये तिङन्तग्रहणस्य क्रियोपलक्षणत्वादसत्त्व-
भूतशयितव्याद्यर्थानामुपमानत्वमेव न । एवञ्च तेषां तुल्यादियोगाऽभावात्तेभ्यस्तृतीयैव न,
पाकादिपदार्थस्य तृतीयाथान्वितस्य सत्त्वमेव, न क्रियात्वं, ब्राह्मणादिपदार्थस्य चेति ।
उपमानोपमेयेत्यादि । एवं व्याख्याने दीर्घं चिन्त्यम् । एतत्—तपःश्रुतादि । ब्राह्मण-
कारकम्—ब्राह्मणव्यवहारकारणम् । ननु ब्राह्मणलक्षणाऽभावे कथं ब्राह्मणपदप्रयोगोऽत
आह—जातिलक्षणेति । अयमेव भाष्ये जातिब्राह्मणपदस्यार्थः । गौरादिपदार्था नन्वसूत्रे
व्याख्याताः । ननु गौरत्वादि न ब्राह्मण्यव्यञ्जकं, व्यभिचारादत आह—ब्राह्मण्यस्येति ।
पुराकल्पे ते तस्य व्यञ्जकत्वेन वृष्टा इत्यर्थः । भाष्ये—अभ्यन्तरान् ब्राह्मण्ये इति ।

१ 'पिङ्गलाक्ष' पा० २ 'समुदायेऽपि च' पा० ३ 'शेषे षष्ठी' पा० ।

कृष्ण इति । एवमर्थं ब्राह्मणशब्दः समुदाये वृत्तोऽवयवेष्वपि वर्तते ॥

यदि तर्हि तृतीयासमर्थं विश्लेष्यते प्रत्ययार्थोऽविशेषितो भवति ॥

प्र.] संस्कृते विशिष्टमात्रायुक्तेऽर्थे तैलादयो वर्तन्ते तदैषां समुदायशब्दत्वम्, एकदेशोपयोगे च यदा 'तैलं युक्तमिति प्रयोगस्तदावयववृत्तित्वमवसेयम् । यदा तु जातिशब्दास्तैलादयस्तदा संस्थानप्रमाणनिरपेक्षा जातिसमाश्रयेण वर्तन्ते इत्यनुदाहरणमेतत् । शुक्ल इति । स्वयमशुक्लोऽप्यवयवः शुक्लसमुदायसम्बन्धात्तद्वारोपाच्छुक्ल इत्युच्यते । एवमयमिति । यैव क्रियोपमेये श्रूयते तस्यामेव ब्राह्मणादिशब्दो वर्तते इत्यर्थः । ब्राह्मणेन तुल्यमधीते ब्राह्मणवदधीते क्षत्रिय इति । अध्ययनक्रियाविशेषणत्वात्तुल्यमिति द्वितीया नपुंसकत्वं च । ब्राह्मणाव्ययनेन च क्षत्रियाव्ययनस्य तुल्यत्वसंभवात्सामर्थ्याद्ब्राह्मणशब्दस्य वृत्तिरित्युपपद्यते तृतीयासमर्थस्य क्रियावाचित्वम् । ननु भिन्नकर्तृकयोरध्ययनयोस्तुल्यत्वे आश्रयमाणेऽन्यः साधारणो धर्मोऽपेक्षणीयः, कर्त्रोरैव तूपमानोपमेयत्वेऽध्ययनमेव साधारणो धर्म इति नास्ति धर्मान्तरापेक्षा ? उच्यते—शब्दानुपात्ता अपि यथा चन्द्र इव मुख्यमस्या इत्यादौ कान्यादयः प्रतीयन्ते तथात्रापि सौष्ठवादयः प्रत्येष्यन्ते । ननु चोक्तं साधारणधर्माधारत्वात्सत्त्वरूपापत्त्या क्रियारूपहानिरिति ? । एवंतर्हि सामर्थ्याद्भूतपूर्वगत्याश्रयणं,—यस्याऽर्थस्या क्रियारूपाऽभूत् सम्प्रति क्रियारूपाऽतीतोपि सत्त्वभावापन्नस्तृतीयान्तशब्दवाच्यः परिग्रहीष्यते । अत एव ब्राह्मणादयः श्रूयितव्यादयश्च भूतपूर्वक्रियारूपाथवाचित्वेन तुल्या उ.] ते सर्वे ब्राह्मणशब्दजन्यबोधप्रकारतया भासन्त इत्यर्थः । नन्वन्यत्रान्यशब्दस्य वृत्तौ शब्दार्थसम्बन्धनित्यत्वहानिरत आह—समुदायरूपेति । 'पूर्वं पञ्चाला' इत्यादावारोपे गमकमाह—पूर्वादिशब्देति । ननु तैलादीनामवयवविशेषविशेषणजातिशब्दत्वात्कथमिदमत आह—यदेति । मात्रा—परिमाणम् । संस्थानप्रमाणनिरपेक्षा इति । अवयवाऽवयवविशेषादयः इत्यर्थः । ननु देवदत्तवत्पचतीति तदनभ्यन्तरक्रियोरप्युपमादर्शनादाह—यैवेति । यथा समुदायप्रवृत्तस्य तदन्तर्गतयत्किञ्चिदवयवे वृत्तिः, एवमन्यक्रियायामपि तद्वृत्तिस्तस्यामप्यभ्यन्तरत्वोपेगेति भाष्याशयः । सामर्थ्यादिति । द्रव्येण क्रियाया उपमाऽसम्भवादित्यर्थः । कर्त्रोरैव त्विति । न च तयोः सादृश्येऽर्थे वत्यन्तस्याऽव्ययत्वं न स्यात्, 'ब्राह्मणेन तुल्यः क्षत्रियः' इत्यादाविव द्रव्याऽभिधानादिति वाच्यम्, अव्ययप्रकरणे पाठेन, शब्दशक्तित्वभावेन च वस्तुपात्तस्य लिङ्गाद्यनन्वयित्वसम्भवाच्चादिवदित्याशयः । साधारणधर्माधारत्वात्सत्त्वरूपापत्त्येति । तृतीयार्थान्वित्वेन सत्त्वरूपतापत्तिरित्यपि बोध्यम् । सामर्थ्यादिति । मुख्यक्रियायास्तिष्ठन्तकृत्यप्रत्ययान्तादिवाच्यायाः सादृश्यान्वयाऽभावात् । अन्यस्याश्च लिङ्गाद्यन्वयित्वेन सत्त्वभूतत्वादिति भावः । अत एवेति । गौणमुख्यन्यायस्य तु नाऽयं विषयः, सादृश्यसम्बन्धमूलगौणलाक्षणिकत्वरूपस्य गौणत्वस्य तत्राश्रयणात् । न चैवं ब्राह्मणपदादि । लाक्षणिकत्वमात्रेण तु न गौणता, ईदृशानामप्रसिद्धत्वमपि गौणत्वं नाऽत्र, अस्य लोकप्रसिद्धत्वादित्याशयः । श्रूयितव्यादयश्चेति । तैलपाका-

तत्र को दोषः ? ॥ तृतीयासमर्थात्क्रियावाचिनो गुणतुल्येऽपि प्रत्ययः स्यात्,
-पुत्रेण तुल्यः स्थूलः, पुत्रेण तुल्यः पिङ्गल इति ॥ अस्तु तर्हि प्रत्ययार्थ-
विशेषणं-‘यत्तत्तुल्यं क्रिया चेत्सा भवती’ति ॥ एवमपि तृतीयासमर्थम-
विशेषितं भवति ॥ तत्र को दोषः ? ॥ तृतीयासमर्थादक्रियावाचिनः क्रिया-
तुल्येऽपि प्रत्ययः प्राप्नोति ।—स्थूलेन तुल्यः पुत्रः स्थूलेन तुल्यो यातीति] ।
नैष दोषः-‘यत्तत्तुल्यं क्रिया चेत्सा भवती’त्युच्यते, तुलया च संमितं तुल्यम् ।
यदि च तृतीयासमर्थमपि क्रिया प्रत्ययार्थोऽपि क्रिया ततस्तुल्यं भवति ।

प्र.] इति संप्रति क्रियारूपार्थवाच्यसंभवाद्भूतपूर्वगतिरभ्युपेयते । अविशेषित इति । एकेन
विशेषणेन द्वयोः सम्बन्धाभावादिति भावः । गुणतुल्य इति । गुणस्तुल्य इति तृतीया-
समासः । पुत्रेण तुल्यः स्थूल इति । पुत्रशब्दोऽत्र श्रुताध्ययननिर्देशस्थानादिप्रसिद्ध-
क्रियान्तर्भावेण स्वार्थमभिदधातीति संभवति क्रियावाची । अस्तु तर्हीति । समानविभक्ति-
त्वात्प्रधानत्वाच्च प्रत्ययार्थः क्रमवाधेन विशेष्यत इति भावः । क्रियातुल्येऽपीति । अत्रोदाह-
रणमूहम् । कचित्तु पुस्तके भाष्य एव पठ्यते-‘स्थूलेन तुल्यः पुत्रः स्थूलेन तुल्यो याती-
ति । तत्र पुत्रादयो निर्देशस्थानादिभिः क्रियावन्तः स्थूल्यगुणयुक्तेन पित्रादिना स्थूल्येनैव
गुणेन तुल्य इति विवक्षायामपि वतिप्रसङ्गः । क्रियाग्रहणं च क्रियावत् उपलक्षणं निष्क्रिय-
निवृत्तिफलत्वात्तस्येत्यभिप्रायेण पक्षद्वयेऽप्यतिप्रसङ्गचोदना । नैष दोष इति । एकस्मिन्नप्यर्थे
विशेषिते सामर्थ्यादुभयोर्विशेषितत्वात् । तुलया च संमितमिति । सदृशमित्यर्थः ।
यथा तुला परिच्छिनत्ति द्रव्यविशेषमेवं यत्सादृश्येन वस्त्वन्तरं परिच्छिनत्ति तत्तुल्यमुच्यते ।
ततः प्रत्ययार्थे विशेषिते सामर्थ्यात्प्रकृत्यर्थोऽपि विशेषितो भवति । न ह्यक्रियया क्रिया
तुलया भवतीति सामर्थ्यात्क्रियावाचिन एव प्रत्ययो विज्ञायते । न च क्रियाशब्देन क्रिया-
वान्गृह्यते, मुख्यार्थसंभवे गौणग्रहणस्याऽयुक्तत्वात् । न च ‘स्थूलेन तुल्यः पुत्र’इत्यादौ
उ.] दयश्चेति वक्तुं युक्तम् । ‘सम्प्रति क्रियारूपार्थवाच्यसम्भवा’दिति पाठे-तद्वचिनः शब्दस्या-
ऽभावादित्यर्थः । ‘वाच्यासम्भवा’दिति पाठे बहुव्रीहिः । ‘वाचकत्वाऽसम्भवा’दिति पाठस्तु
युक्त एव । तृतीयासमास इति । ‘पूर्वसदृश’त्यनेनेति भावः । श्रुताऽध्ययनं-श्रुतमात्र-
स्याऽध्ययनं ग्रहणम् । निर्देशस्थानं-पित्राद्याज्ञायां स्थितिः । क्रियावाचीति । क्रिया-
वदितार्थवाचकत्वादिति भावः । प्रधानत्वाच्चेति । सन्नहितत्वाच्चेत्यपि बोध्यम् । चे-
च्छब्दस्त्वत्र पक्षे यथाकथञ्चिद्योजयितुं शक्यते इति भावः । नन्वेवं क्रियावत्स्तुल्यत्वेऽपि
न क्रियायास्तौल्यमत आह-क्रियाग्रहणञ्चेति । तदुपादाने तर्हि किं फलमत आह-
निष्क्रियेति । पक्षद्वयेऽपीति । पक्षद्वयेऽपि क्रियाग्रहणं क्रियावदुपलक्षणमिति पुत्रेण
तुल्यः स्थूलः स्थूलेन तुल्यः पुत्र इत्यत्राऽतिप्रसङ्गोद्भावनमिति भावः । सामर्थ्यादुभयो-
रिति । अत्यन्तभेदे उपमाया असम्भवादिति भावः । नन्वध्ययनादि न तुलया संमित-
मत आह-यथेति । क्रियावाचिन एवेति । क्रियोपमानत्वयोग्यार्थवाचिन एवेत्यर्थः ।

१ अर्थ पाठः काचित्कः । २ ‘यत्तुल्यं’ पा० । ३ तृतीयासमर्थोऽपि पा० । ४ ‘वाच्यासम्भवात्पा० ।

अथ वा पुनरस्तु 'यत्तत्तृतीयासमर्थं क्रिया चेत्सा भवती'त्येव ॥ ननु चोक्तं—'प्रत्ययार्थोऽविशेषितः' इति ॥ तत्र को दोषः ? ॥ तृतीयासमर्थत्वं क्रियावाचिनो गुणतुल्येऽपि प्रत्ययः प्राप्नोति—पुत्रेण तुल्यः स्थूलः, पुत्रेण तुल्यः पिङ्गल इति ? ॥

नैष दोषः—'यत्तत्तृतीयासमर्थं क्रिया चेत्सा भवती'त्युच्यते । तुल्या च संमितं तुल्यम् । यदि च तृतीयासमर्थमपि क्रिया प्रत्ययार्थोऽपि क्रिया ततस्तुल्यं भवति ॥ किं पुनरत्र ज्यायः ? ॥ प्रत्ययार्थविशेषणमेव ज्यायः ॥ कुत एतत् ? ॥ एवं चैव हि कृत्वाऽऽचार्येण सूत्रं पठितं, वतिना सामाना-

प्र.] क्रियोस्तुल्यत्वप्रतीतिः, क्रियापदानुपादानात् । अतएव पुत्रादेन क्रियावत्त्वप्रतीतिः । स्थूलेन तुल्यो यातीत्यत्रापि न क्रिया तुल्या । स्थूलेन यस्तुल्यः स्थौल्येन गुणेन स यातीत्यर्था-वगमात् । यदा तु स्थूलेन तुल्यं यातीति क्रियातुल्यत्वविवक्षा तदा वतिर्भवत्येव 'स्थूल-वद्याती'ति । अथ वेति । पूर्वोक्तैनैव न्यायेन प्रकृत्यर्थं विशेषिते प्रत्ययार्थोऽपि विशेषित इत्यर्थः । किं पुनरिति । उक्तदोषपरिहाराद् द्वयोरपि प्रशस्यत्वादन्यतरप्रकर्षविषयः प्रश्नः । वतिनेति । वतिशब्देन वत्यर्थं उच्यते । तेनायमर्थः—प्रकृत्यर्थविशेषणपक्षे वाक्याध्याहारेण समर्थनीयम् । 'तेन' 'क्रिये'त्यनयोः पदयोर्भिन्नविभक्तित्वात् 'तुल्यं' 'क्रिये'त्यनयोस्तु पदयोरैक-विभक्तित्वात्श्रुत्यैव सामानाधिकरण्योपपत्तिः । अन्ये तु—वतिप्रत्ययेनैव सामानाधिकरण्यं व्याचक्षते—वतिर्भवति स च क्रियावाची । एवञ्च क्रियायां तुल्यायां वतिर्भवतीत्यर्थः संपद्यते ।

अपि चेति । प्रत्ययार्थविशेषणपक्षे मुख्या क्रिया साध्यमानस्वभावाऽऽसत्त्वभूता संभवति । तस्यां वतिर्विधीयमानो विनाऽपि गणपाठेनाऽव्ययसंज्ञां प्रतिपद्यते । यत्र व्येति—लिङ्गसंख्या-नुपादानात्तदव्ययमिति अव्ययलक्षणं । गणपाठस्तु प्रपञ्चार्थं इति भाष्यकाराभिप्रायः । क्रिया-मात्रं चेह वतिनाऽभिधीयत इति तद्विशेषप्रतिपत्तये क्रियाशब्दप्रयोगः । प्रकृत्यर्थविशेषणपक्षे

उ.] क्रियात्वत्वान्ने दृढतरमानाऽभावात् । एवं हि प्रागुक्ताऽतिप्रसङ्गोऽपि नेत्याह—न च स्थूलेनेति । क्रियावानित्यर्थोऽपि वस्तुतो नाऽतिप्रसङ्ग इत्याह—अत एवेति । क्रियापदाऽनु-पादानादेवेत्यर्थः । निदेशस्थानादयो न पुत्रशब्दप्रवृत्तिनिमित्तमिति भावः । ननु क्रिया-पदोपादाने तर्ह्यतिप्रसङ्गः स्यादत आह—स्थूलेनेत्यादि । 'स्थौल्येन गुणेने'ति तुल्यपदा-न्वयि । आतिशायनिकोपपत्तये आह—उक्तदोषेति । ननु सूत्रे वतेर्विधेयतया स्वरूपप्रत्येन कथं क्रियापदेन सामानाधिकरण्यमत आह—वतिशब्देनेति । 'तुल्य'मिति च सूत्रे प्रथ-मान्तं सामान्ये नपुंसकम् । चेदित्युच्चारणन्तु पूर्वोक्तार्थाऽनुरोधेनेति बोध्यम् ।

अन्ये त्विति । अध्याहारसापेक्षत्वमत्रारुचिः । मुख्यक्रियेति । उपमेयभूतेत्यर्थः । नन्वेवं वतेरेव क्रियार्थत्वे क्रियापदप्रयोगो न स्यादत आह—क्रियामात्रञ्चेति । ननु प्रकृत्यर्थविशेषणपक्षेऽप्यनया रीत्याऽव्ययत्वस्य सुलभत्वात्कथं प्रत्ययार्थविशेषणपक्षे साधकत्वेनाऽप्योपन्यासोऽत आह—प्रकृत्यर्थविशेषणपक्षे त्विति । भूतपूर्वगतिरिति ।

धिकरणं कृतम् । अपि च वतेरव्ययेषु पाठो न कर्त्तव्यो भवति । क्रियाया-
मयं भवँल्लिङ्गसङ्ख्याभ्यां न योक्ष्यते ॥ [तेन तुल्यं क्रिया चेद्वतिः] ॥

तत्र तस्येव १५।१।११६।

किमर्थमिदमुच्यते ?, न 'तेन तुल्यं क्रिया चेद्वति'रित्येव सिद्धम् ? ॥

प्र.] तु भूतपूर्वगतिर्वाऽऽश्रयणीया क्रियाग्रहणेन वा क्रियावत उपलक्षणे क्रियाद्वारकं क्रिया-
वतः सादृश्यमाश्रयणीयम् । तत्र गत्यन्तरसंभवे भूतपूर्वाश्रयणमयुक्तम् । द्वितीये तु पक्षे
क्रियावान्प्रत्ययार्थः स्यात्—'ब्राह्मणेन तुल्योऽध्येते'ति । तथा च लिङ्गसंख्यावदर्थोभिधायित्वा-
दव्ययसंज्ञार्थो वतेः पाठः कर्त्तव्यः स्यात् । पाठसामर्थ्याच्च सत्त्ववाचित्वेऽव्ययसंज्ञाप्रवृत्तिः ।
तदेवं स्थितमेतत्प्रत्ययार्थविशेषणं क्रिया । 'ब्राह्मणेन तुल्योऽध्येते'त्येवमादौ क्रियावतोः सादृश्यं
विवक्षितं न तु क्रिययोरिति प्रत्ययाभावः । उत्तरसूत्रेणापि वतेर्विहितस्याऽसत्त्वभूतार्था-
भिधायित्वमिवशब्दस्येव । 'तदहं'मित्यनेनापि क्रियायां वतिर्विधीयत इति तदर्थोऽप्यव्ययेषु
वतेः पाठो न कर्त्तव्यः । [तेन तुल्यं क्रिया चेद्वतिः] ॥

तत्र । किमर्थमिति । 'तुल्यार्थै'रिति या तृतीया तयैवेवयोगे सर्वविभक्त्यर्था व्याप्ताः ।
यथा-ब्राह्मण इवाधीते, ब्राह्मणेन तुल्यमधीते । ब्राह्मणमिव पश्यति, ब्राह्मणेन तुल्यं पश्यति ।
ब्राह्मणेनेवाधीतं, ब्राह्मणेन तुल्यमधीतम् । ब्राह्मणायेव वैश्याय ददाति, ब्राह्मणेन तुल्यं
वैश्याय ददाति । ब्राह्मणादिव वैश्यादधीते, ब्राह्मणेन तुल्यं वैश्यादधीते । ब्राह्मणस्येव क्षत्रियस्य

उ.] प्रकृत्यर्थस्येव प्रत्ययार्थस्याऽपि संप्रत्यक्रियारूपस्य भूतपूर्वक्रियारूपस्य ग्रहणं स्यादिति
नियमेनाऽव्ययत्वाऽसिद्धिरिति भावः । अत्र पक्षे दोषान्तरमप्याह-गत्यन्तरेति । परेतु
प्रत्ययार्थविशेषणेऽपि ब्राह्मणवदधीत इत्यत्रैव स्यान्न तु नृत्यवद्गमनमित्यादौ, गमनपद-
वाच्यस्य सत्त्वरूपत्वात् । तस्मात्तत्राऽपि व्याख्यानेन, स्वरितपाठाश्रयेण वा भूतपूर्वस्याऽपि
ग्रहणमावश्यकमिति वदन्ति, तन्न, अस्तिक्रियाऽध्याहारेण तत्राऽपि क्रियाया एव तुल्यत्व-
मित्याशयात् । द्वितीये त्विति । क्रियावदुपलक्षणत्वमिति पक्षे इत्यर्थः । क्रियावान्प्रत्य-
यार्थः स्यादिति । क्रियावता क्रियावत एव सादृश्यसम्भवादिति भावः । पाठः कर्त्तव्यः
स्यादिति । यद्यपि शब्दशक्तिस्वभावेनेदम्परिहर्तुं शक्यं, तथाऽपि तद्दृष्टोतनार्थमेव पाठः
कर्त्तव्य इत्याशयः । न तु क्रिययोरिति । अस्तिक्रियामादाय तु भवत्येव वतिरिति
बोध्यम् । अनेन च क्रियावदुपलक्षणत्वपक्षो दुष्ट इति बोधितम् । अत एव 'अध्येतृब्राह्मण-
तुल्योऽसौ क्षत्रियोऽध्येते'त्यादावपि न वतिरिति बोध्यम् । ननुत्तरसूत्रविहितवत्यन्तस्य
संज्ञार्थं पाठ आवश्यकोऽत आह-उत्तरसूत्रेणाऽपीति ॥ [तेन तुल्यं क्रिया चेद्वतिः] ॥

तत्र तस्येव । ननु तृतीयासमर्थीक्रियातुल्यत्वे तेन प्रत्ययोऽनेन तु द्रव्यगुणादि-
तुल्ये षष्ठ्याद्यन्तादिति कथं तेन सिद्धिरत आह-तुल्यार्थैरिति । इवयोगे ये सर्वे
विभक्त्यर्थास्ते तुल्ययोगे 'तुल्यार्थै'रिति तृतीया व्याप्ताः-सम्बद्धा इत्यन्वयः । यथेति ।

१ 'अपि चाव्ययेषु'इति 'अपि चाव्ययेषु वतेः पाठो न' इति च कचित्पाठः ।

न सिध्यति-तृतीयासमर्थात्तत्र यदाऽन्येन कर्त्तव्यां क्रियामन्यः करोति तदा प्रत्यय उत्पद्यते, न च का चिदिवशब्देन योगे तृतीया

प्र.] स्वं, ब्राह्मणेन तुल्यं क्षत्रियस्य स्वम् । ब्राह्मण इव क्षत्रिये वर्त्तते, ब्राह्मणेन तुल्यं क्षत्रिये वर्त्तते इति । तत्र तृतीया षष्ठीसप्तम्यर्थस्य व्याप्तत्वात्तृतीयान्तादेव पूर्वेण प्रत्ययो विधास्यते, क्रिया-ग्रहणं च न करिष्यते, य एव चाथौ मधुरार्थमिव पाटलिपुत्रे प्राकारौ इति स एव मधुरया तुल्याः पाटलिपुत्रे प्राकारौ इति । तथा देवदत्तस्येव यज्ञदत्तस्य शुद्धा दन्ताः देवदत्तेन तुल्या यज्ञदत्तस्य शुद्धा दन्ता इति । मधुराशब्देन च तदवयवाः प्राकारा उच्यन्ते देवदत्तशब्देनापि दन्ता इति प्रश्नः । न सिध्यतीति । पूर्वसूत्रेऽवश्यं कर्त्तव्यं क्रियाग्रहणं गवा तुल्यो गवय इत्यादौ प्रत्ययनिवृत्त्यर्थं, तस्मिन्क्रियमाणे गुणद्रव्ययोस्तुल्यत्वे प्रत्ययो न प्राप्नोतीति षष्ठीसप्तम्यन्तादिवार्ये वतिविधीयत इत्यर्थः । इवशब्दश्च द्योतकत्वान्न व्यतिरेकहेतुः—गौरिव गवय इति । यथा चशब्दो 'धवश्च खदिरश्चे'ति । तुल्यशब्दस्तु वाचकत्वादुपमाने व्यतिरेक-हेतुर्देवदत्तेन तुल्यो देवदत्तस्य तुल्य इति वा । तत्र दन्तप्राकारादिसम्बन्धोपजनितषष्ठी-सप्तम्यन्तादिवार्येऽनेन प्रत्ययः ।

ननु 'इवे'त्येव सूत्रमस्तु, पूर्वसूत्राच्च तेनेत्यनुवर्त्तिष्यते, तदनुवृत्त्या च शेषविषये सर्वा विभक्तय इवशब्दप्रयोगे उपमानाद्भवन्तीत्यनुभास्यते इत्याशङ्क्याह—न च का चिदिति । अयमर्थः—इवशब्दस्तावदसत्त्ववाचित्वान्न व्यतिरेकहेतुरिति तद्योगे लक्षणेन तृतीया नास्ति

उ.] ब्राह्मण इवाऽधीत इत्यादितोऽपि ब्राह्मणेन तुल्यमधीत इत्यादित इव ब्राह्मणकर्तृकाध्ययन-तुल्यमध्ययनमित्यादिक्रमेणैव बोध इत्यभिमानः । पूर्वेण प्रत्यय इति । अत एव 'पूर्ववत्सन' इत्यादौ पञ्चम्यन्तार्थकाद्वतिविधीयते । न करिष्यत इति । अतिप्रसङ्गस्त्वनभिधाना-त्परिहरणीय इत्यर्थः । ननु प्राकारादीनां मधुरादिभिः कथं तुल्यत्वमत आह—मधुरा-शब्देन चेति । भाष्ये—तृतीयासमर्थात्तत्र प्रत्यय इत्यस्य—तृतीयासमर्थात्तत्र क्रिया-तुल्यत्वे प्रत्यय इत्यर्थः । तदेवाह—यदाऽन्येनेति । क्रियाम्—तत्सदृशीमित्यर्थः । तदाह—पूर्वसूत्रे इत्यादि । नन्विदयोगेऽपि 'तुल्यार्थै'रिति तृतीया लुलभाऽतः 'तत्र तस्ये'ति व्यर्थं, 'तेने'त्यनुवृत्त्यैव सिद्धेरत आह—द्योतकत्वादिति । समभिध्याहृतस्यैव तदर्थकतेति भेदाऽभाव इत्यर्थः । व्यतिरेकहेतुरिति । भेदनिबन्धनषष्ठादिहेतुरित्यर्थः । अपरे तु—इवादिर्यदनन्तरमुपात्तस्तद्वतोपमानत्वस्य, तद्वत्साधारणधर्मसम्बन्धस्योपमानोपमेय-भावसम्बन्धस्य च बोधकः । एवञ्च 'चन्द्र इव मुख'मित्यत उपमानचन्द्राभिन्नमाह्लादकं मुख-मिति श्रीः । एवञ्चेवार्थस्योपमानत्वस्य विशेषणतया चन्द्रादेश्च विशेष्यतया न तत्रोपपद-विभक्तिरिति वाचकत्वेऽपि न दोषः । तदुक्तं भाष्ये—न च का चिदिवशब्देन योग इति । तदर्थातिरूपितसम्बन्धे इत्यर्थः । एवञ्च बोधे भेदादेर्द सार्थकमिति भावः । एतच्च न चेति चेन सूचितम् । तेन ह्यस्य प्रयोजनान्तरत्वं सूचितम् । द्रव्यगुणादितुल्यार्थमि-

१ 'तत्र प्रत्ययः । यदाऽन्येन' इत्येवं कचिपठ्यते । २ उत्पद्यते । ३ 'न च कदाचित्' पा० । ४ अत्र मधुरेति सर्वत्र कचित्पाठः । ५ 'प्राकारः' पा० ।

विधीयते ॥ ननु च सप्तम्यपि न विधीयते ॥ एवं तर्हि सिद्धे सति यदिवशब्देन योगे सप्तमीसमर्थाद्विति शास्ति तज्ज्ञापयत्याचार्यो-‘भवतीवशब्देन योगे सप्तमी’ति ॥ किमेतस्य ज्ञापने प्रयोजनम् ? ॥ ‘देवेष्विव नाम’ ‘ब्राह्मणेष्विव नाम’-एष प्रयोग उपपन्नो भवति ॥ [तत्र तस्येव] ॥

प्र.] नापि तद्योगे शेषविषये ज्ञापयितुमिष्टेति हित्वा तृतीयां विभक्त्यन्तरमाश्रितम् । ननु चेति । तत्र यथा शेषविषये ज्ञापकात्सप्तमी भवत्येवं तृतीयाऽपि भविष्यतीति भावः । एवंचर्हीति । तृतीयाऽनुवृत्तैवेवयोगेऽस्मादेव ज्ञापकादनुमिततृतीयान्तादृतौ सिद्धे तत्रेति सप्तमीनिर्देशो ज्ञापयति-‘शेषविषये भवतीवयोगे सप्तमी’ति । तृतीया तु नेष्यत इति नासौ ज्ञाप्यते ।

देवेष्विति । देवानामिवेत्यर्थः । नन्वसति प्रयोजने ज्ञापकं भवति । अस्ति च सप्तम्युपादानस्य प्रयोजनं-मधुरायामिव मधुरावत्पाटलिपुत्रे प्राकार इत्यादौ प्राकाराद्याधेयापेक्षाधिकरणविहितसप्तम्यन्तात्प्रत्ययविधानम् । किञ्च ज्ञापकात्सप्तम्यनुमानेऽधिकरणसप्तम्यन्ताद्वैतनुत्पत्तिः स्यात् । एवं तर्हि तन्त्रेण सूत्रद्वयसुच्चारितमिति भाष्यकाराभिप्रायः । तत्रैकेन सूत्रेण स्वलक्षणविहितषष्ठीसप्तम्यन्ताद्वतिर्विधीयते, द्वितीयेन स्विवशब्दयोगे तस्येत्यस्यार्थे तत्रेति सप्तमी विधीयते । सप्तम्या षष्ठी मा बाधोति ‘तस्येत्यनेन प्रतिप्रसूयते । महाविभाषाधिकाराद्वा षष्ठी न बाध्यते ॥ [तत्र तस्येव] ॥

उ.] त्यपि ‘यदाऽन्येनेत्यादिनोक्तम् । इवार्थस्योपमानविशेषणतयोपमानस्योपमेयेऽभेदाऽन्वयेनोपमेयसमाने षष्ठीसप्तम्यौ स्त एवेति तात्पर्यम् । एतदाशयाऽनभिज्ञ एकदेशी शङ्कते-ननु चेति । सिद्धान्त्येकदेश्याह-एवं तर्हीति । अन्यथेवार्थनिरूपितसम्बन्धे षष्ठ्या अपि दुर्लभत्वाच्छङ्कोत्तरयोरसङ्गतिः, न हि भवति चन्द्रस्येव मुखमिति । ‘देवेष्विवेत्यस्योपमेयं नामेतीति भाष्यार्थमाहुः । कैयटव्याख्या तु चिन्त्या । अथ कैयटाक्षराणि व्याख्यायन्ते-यथा च शब्द इति (३३४ पृ.) । इतरसमुच्चयवान्धवस्तथा खदिर इति बोधादिति भावः । वाचकत्वादिति । सत्त्वभूतार्थवाचकत्वेन विशेष्यत्वादित्यर्थः । नन्वेवं कथं षष्ठ्याद्यन्तादि-वार्थे प्रत्ययोऽत आह-तत्र दन्तेति । अयं भावः-वाक्ये प्राकारादिपदाऽध्याहारैर्गैव बोधः । प्राकारयोरेव च सादृश्यम् । वृत्तौ तु मधुरादिपदानां तत्सम्बन्धिप्राकारादौ लक्षणेति ।

ननु तुल्यार्थेति सूत्रमस्त्येवेत्यत आह-इवशब्द इति । असत्त्ववाचित्वादिति । द्योतकत्वादित्यर्थः । एवञ्च तद्योगे न तत्प्राप्तिरिति भावः । इष्टेतीति । किन्तु प्राकारादिजनितव्यतिरेके एव षष्ठ्येति भावः । शेषविषये प्राकारादिजनितसम्बन्धे क्रियासम्बन्धाऽभावात्सप्तम्यप्राप्तेरिति भावः । देवानामिति । देवानां नामेवेत्यर्थः । नन्वसतीति । आधारस्याधेयद्वारैव क्रियान्वय इति नाऽसामर्थ्यम् । परे त्वधिकरणसप्तम्यन्तात्प्रत्ययो नेष्ट एव भगवतः उपमानमधुरासम्बन्धिप्राकाराऽभिन्नः पाटलिपुत्रसम्बन्धी प्राकार इत्येव बोधः । भवतीवयोगे सप्तमीत्यस्योपमानविशेषणे उपमेयविशेषणे चेत्यर्थः । एवञ्च-आवृत्तिर्व्यर्थैव । देवेष्विवेत्यस्य-देवेष्विव मनुष्येषु नामेत्यर्थः । महाविभाषाऽधिकाराद्वेत्यपि चिन्त्यमेव, तस्यास्तद्धितप्रत्ययाऽन्वयित्वादित्याहुः ॥ ११६ ॥

तदर्हम् । ५।१।११७।

किमर्थमिदमुच्यते-न 'तेन तुल्यं क्रिया चेद्वति'रित्येव सिद्धम् ॥ न सिध्यति । तृतीयासमर्थात्तत्र यदाऽन्येन कर्त्तव्यां क्रियासमन्यः करोति तदा प्रत्यक्ष उत्पाद्यते, इह पुनर्द्वितीयासमर्थादात्माहर्षायां क्रियायामर्हति कर्त्तरि निश्चित-बलाधाने प्रत्यय उत्पाद्यते-'ब्राह्मणवद्भवान् वर्त्तते' 'एतद्वृत्तं ब्राह्मणमर्हती'ति॥

प्र.] तदर्हम् । किमर्थमिति । इह क्रियाग्रहणमनुवर्त्तते तेन द्वितीयान्तादर्हणस्य कर्त्तार्य क्रियायां वतिविधीयते-राजानमर्हति वृत्तं, ब्राह्मणमर्हति वृत्तं, राजवद् वर्त्तते, ब्राह्मणव-द्वर्त्तते इति । तत्र राज्ञा तुल्यं वर्त्तते इति विग्रहाश्रयेण पूर्वेण वतिः सिद्धः । राजान-मर्हतिच्छत्रमित्यादौ क्रियाऽनुवर्त्तनात्प्रत्ययेन न भाव्यम् । 'राजवद् वृत्तमस्येत्यादावपि 'तत्र तस्येवेति सिद्धो वतिः । 'तेन तुल्य'मित्येतत्तु चोदकेनोपलक्षणयोपात्तम् । इह तर्हि 'राजवद् वर्त्तते राजे'ति भेदाभावाद्धेदनिबन्धनसादृश्याभावादप्राप्तौ वतिरनेन विधीयते ? । अत्रापि राजत्वेन प्रसिद्धा ये पृथुभरतभगीरथादयस्त इदानीन्तनानां राज्ञामुपमानानीति सिद्धो वतिरिति प्रश्नः । न सिध्यतीति । यदा राजशब्दः सामान्यवचनः, प्रसिद्धविशेष-विषयो वा 'राजवदयं वर्त्तते पृथु'रिति तदा सादृश्याभावाद्धेतोरप्राप्तिः । तथा 'चिच्छेद कृतहस्तव'दिति, -कृतहस्तमर्हति च्छेदनमित्यर्हणं गम्यते न तु सादृश्यम् । आत्माहर्षाया-मिति । द्वितीयान्तवाच्यस्यार्थस्यात्मनोऽर्हं या क्रिया तस्यामित्यर्थः । अर्हति कर्त्त-रीति । अर्हतेः कर्त्तरि क्रियारूपे वृत्तादिक इत्यर्थः । निश्चितबलाधान इति । निश्चित-

उ.] तदर्हम् । ननु पूर्वसूत्रवदक्रियार्थमेतत्स्यादत आह-इहेति । द्वितीयान्तादर्हमित्यर्थे प्रत्ययो भवति, यदर्हं सा क्रिया चेदित्यर्थः । अर्हमिति पचाद्यनन्तम् । राजानमर्हतीत्यादेः राजनिष्ठयोग्यतानिरूपकत्वकर्त्रेतद्वृत्तमिति बोधः । एवं तर्हि अर्हणक्रियाकर्तृवृत्तं भवति । एवञ्च राजवृत्ततुल्यमेतद्वृत्तमिति फलति । तदाह-राज्ञस्तुल्यमिति । राजवृत्तेन तुल्यं वर्त्तनमित्यर्थः । क्रियानुवृत्तेः फलं दर्शयति-राजानमिति । राजवद् वृत्तमस्येत्यादौ तृतीयासमर्थात्त्वाऽभावाद्वृत्तपदार्थस्याऽक्रियात्वाच्च 'तेन तुल्य'मित्यस्याऽप्राप्तेराह-तत्र तस्येवेति । शङ्कते-इहेति । राजपदद्वयमप्येकस्यैव वाचकं, तदाह-भेदाऽभावा-दिति । सामान्यस्य विशेषाऽनालिङ्गितस्याऽभावादाह-प्रसिद्धविशेषेति । राजवदय-मिति । पृथुकर्त्तृकवर्त्तनं पृथुराजयोग्यमित्यर्थः, न तु सादृश्यमिति । तदुक्तं-

युक्तमौपयिकं राज इत्यर्थस्य निदर्शनम् ।

उपमानाऽविवक्षायां तदर्हमिति पठ्यते ॥ इति ॥

चिच्छेद कृतहस्तवदित्यस्याऽपि-कृतहस्तयोग्यमेतदीयं छेदनमिति बोधः । एवञ्चाऽयमपि कुशल इति फलति । नन्वात्माहर्षायामित्यत्रात्मपदेन क्रियाग्रहणेऽसङ्गतिं मत्वा आह-द्वितीयान्तेति । द्वितीयान्तवाच्यार्थस्यात्मपदेन ग्रहणमिति भावः ।

१ 'तृतीयासमर्थात्तत्र प्रत्ययः' पा० । २ 'उत्पद्यते' पा० । ३ 'निश्चितं बलाधाने' इति पा० ।

उपसर्गाच्छन्दसि धात्वर्थे १५१११८।

अर्थग्रहणं किमर्थं--नोपसर्गाच्छन्दसि धातावित्येवोच्यते ? ॥

धातुर्वै शब्दः ॥ शब्दे कार्यस्याऽसम्भवादर्थं कार्यं विज्ञास्यते ॥

कः पुनर्धात्वर्थः ? ॥ क्रिया ॥ इदं तर्हि प्रयोजनम्-उत्तरपदलोपो यथा विज्ञायेत-धातुकृतोऽर्थो धात्वर्थ इति ॥ कः पुनर्धातुकृतोऽर्थः ? ॥ साधनम् ॥

प्र.] स्यार्थस्यान्ययोगनिवृत्त्यर्थं बलाधानं-पुनरुपादानेन निश्चयनमित्यर्थः। यदा राज्ञः किञ्चन वृत्तं प्रसिद्धमेवान्यनिवृत्त्यर्थं पुनरुपादीयते-‘राजानमेतदहंति वृत्तं न त्वराजान’मिति-तदाऽर्थवदेतत्सूत्रम्। यदा त्वेकमेव वस्त्ववस्थाभेदपरिकल्पितभेदमुपमानोपमेयत्वेन विवक्ष्यते तदा नार्थोऽनेन योगेन। तथा चेवशब्दस्याऽपि प्रयोगो वृश्यते-‘राजेवायं राजा युष्यते’ वैयाकरण इवायं वैयाकरणो ब्रूते ‘त्वमिवत्वं बुध्यस्वे’ति। तथा ‘सदृशस्त्वं तवैवे’ति॥

उपसर्गात् । अर्थग्रहणमिति । धातावित्येव धात्वर्थो लभ्यत इति भावः । धातु-
र्वैशब्द इति । तत्रार्थग्रहणमन्तरेणार्थस्य-ग्रहणं न स्यादिति भावः । येनाभिप्रायेण प्रशस्त-
मेवाविष्कर्तुमाह-शब्दे कार्यस्येति । नहि वतिप्रत्ययस्य धातुर्वाच्य उपपद्यत इति
सामर्थ्याद्धातुसहचरितोऽर्थ आश्रयिष्यत इत्यर्थः। अथवा ‘धातुर्वै शब्दः, शब्दे कार्यस्येत्येक-
ग्रन्थ एवायम् । उत्तरपदलोप इति । गम्यमानार्थत्वादप्रयोग एव शब्दस्य लोपः ।
धातुकृत इति । धातुशब्देनाऽत्र धात्वर्थ उच्यते । क्रियाकृतोऽर्थ आश्रयिष्यत इत्यर्थः ।
क्रियया कारकं कर्मादिव्यपदेशयुक्तं क्रियते, क्रियापेक्षत्वात्कर्मादिव्यपदेशस्य । बहुव्रीह्या-
श्रयाच्चायमर्थो गृह्यते । धातुर्धात्वर्थः क्रिया, सा अर्थः प्रयोजनं यस्य साधनस्य तस्मिन्वर्त-
मानादुपसर्गात्त्वार्थे वतिप्रत्ययः । वृत्तिविषये चोपसर्गः क्रियाविशेषे विशिष्टशक्त्याधारे च

उ.] अहंतेरिति । अहं धातोश्च योग्यतानिरूपकत्वमर्थः । तत्र वृत्तस्य कर्तृत्वम्, ब्राह्मणस्य
योग्यताश्रयत्वात्कर्मत्वम् । ननु सर्वेणाऽपि स्वयोग्यक्रियाकरणादीदृशप्रयोगो निष्कलोऽत
उक्तं-निश्चितबलाधान इति । तद्व्याचष्टे-निश्चितस्येति । तदेवोपपादयति-यदेति ।
तदा नाऽर्थ इति । तदुक्तम्-‘तदहंमिति नारब्धं सूत्रं व्याकरणान्तरे । सम्भव-
त्युपमाऽत्राऽपि भेदस्य परिकल्पनात् ॥’ इति । इदं चिन्त्यम् । ‘त्वमिव त्व’मि-
त्यत्र द्वितीयसदृशव्यवच्छेदप्रतीतिरेव, न तु सादृश्यमिति सूत्रभाष्यकृतोरभिप्रायात् ॥

उपसर्गाच्छ । धातावित्येवेति । वक्ष्यमाणरित्येत्यर्थः । ‘वाररुचं काव्य’मित्यादौ
शब्देऽपि कार्यदर्शनादाह-न हीति । एकग्रन्थ इति । एकवक्तृको ग्रन्थ इत्यर्थः । लोप-
विधायकाऽभावादाह-गम्यमानेति । ननु धातुकृतोऽर्थः क्रियैवेति पूर्वस्मादविशेष
इत्यत आह-धातुशब्देनेति । ननु साधनकृता क्रिया, न तु क्रियाकृतं साधनमत
आह-क्रियेति । धातुशब्दस्य धात्वर्थकृते लक्षणायां बीजाऽभावादाह-बहुव्रीह्याश्रया-
च्चेति । क्रियाविशेषशक्तीति । क्रियाविशेषनिरूपितशक्त्याधार इत्यर्थः । क्वचित्तु

१ ‘कार्यस्यासम्भव इत्यर्थे कार्यम्’ इति पा० २ ‘त्वमिवबुध्यस्व’पा० ‘युध्यस्व’पा० ।
३ ‘क्रियाविशेषशक्त्याधारे’ इति नागेशभिमतः पाठः ।

किं प्रयोजनम् ? ॥ साधनेऽयं भवेल्लिङ्गसङ्ख्याभ्यां योक्ष्यते-उद्गतानि उद्गतः । निगतानि निवत इति ॥

॥*॥ स्त्रीपुंसाभ्यां वत्युपसङ्ख्यानम् ॥*॥ स्त्रीपुंसाभ्यां वत्युपसङ्ख्यानं कर्त्तव्यं । स्त्रीवत् पुंवदिति ॥ किं पुनः कारणं न सिध्यति ? ॥ इमौ नञ्ज्ञौ 'प्राग्भवना'दित्युच्येते, तौ विशेषविहितौ सामान्यविहितौ वति बाधेयाताम् ॥ नैष दोषः । आचार्यप्रवृत्तिर्ज्ञापयति-‘न वत्यर्थे नञ्ज्ञौ भवत’ इति-यदयं ‘स्त्रियाः पुंव’दिति निर्देशं करोति ॥ एवमपि ‘स्त्रीव’-दिति न सिध्यति ॥ योगापेक्षं ज्ञापकम् ॥ [उपसर्गाच्छन्दसि धात्वर्थे] ॥

तस्य भावस्त्वतलौ १५१११११

॥*॥ स्त्रीपुंसाभ्यां त्वतलोरुपसङ्ख्यानम् ॥*॥ स्त्रीपुंसाभ्यां त्वतलोरुपसङ्ख्यानं कर्त्तव्यम् । स्त्रीभावः स्त्रीत्वं स्त्रीता । पुंभावः पुंस्त्वं पुंस्तेति ॥ किं पुनः कारणं न सिध्यति ? ॥ इमौ नञ्ज्ञौ 'प्राग्भवना'दित्युच्येते, तौ विशेषविहितौ सामान्यविहितौ त्वतलौ बाधेयाताम् ॥

॥*॥ वावचनं च ॥*॥ वावचनं च कर्त्तव्यम् ॥ किं प्रयोजनम् ? ॥ नञ्ज्ञावापि यथा स्यातां,-स्त्रीभावः-स्त्रेणं । पुंभावः-पौंसमिति ।

प्र.] द्रव्ये वर्तत इति तस्यार्थे विधीयमानस्य वतेः सत्त्ववाचित्वादन्वर्थसंज्ञाविज्ञानादलिङ्गाऽसंख्यस्य विधीयमानाऽव्ययसंज्ञा न प्रवर्तते । साधनशब्देनाऽत्र शक्त्याधारो द्रव्यं विवक्षितम् । उद्गतान्युद्गत इति । पुंस्त्वमत्र नपुंसकप्रसङ्गे च्छान्दसम् । वत्युपसङ्ख्यानमिति । वतिप्रत्यये विधीयमान इत्यर्थः । इमौ नञ्ज्ञाविति । प्राग्भवनावेऽर्थो-स्तानपेक्ष्य प्रकृतिविशेषाद्विधीयमानौ प्रकृतिसामान्याद्विधीयमानस्य पूर्वस्य सर्वस्य प्रत्ययस्य सर्वेभ्येषु नञ्ज्ञौ बाधकौ, ततो वत्यर्थे वतिरुपसङ्ख्यायते । तेन चोपसङ्ख्यानेन विशिष्टार्थविषयेणाऽर्थान्तरे सावकाशौ नञ्ज्ञौ बाध्येते । योगापेक्षमिति । 'स्त्रीपुंसाभ्या'-मिति योगो वत्यर्थे न प्रवर्तते इत्यस्यार्थस्य 'पुंव'दिति ज्ञापकमित्यर्थः । [उपसर्गाच्छन्दः] ॥ तस्य भा । वावचनं चेति । अन्यथाऽर्थान्तरे सावकाशयोर्नञ्ज्ञोरुपसङ्ख्यानविहिताभ्यां

उ.] 'क्रियाविशेषे विशिष्टशक्त्याधारद्रव्ये चेत'ति पाठः । तत्र क्रियाविशेषे-उद्गमनरूपे, तन्निष्पितशक्त्याधारद्रव्ये चेत्यर्थः । ननु साधनं शक्तिरिति पर्यायी तत्कथं लिङ्गादियोगोऽत आह-साधनशब्देनेति । ननु 'वतेरुपसङ्ख्यान'मित्यनेन विहितो वतिः सर्वार्थे स्वार्थे एव वा स्यादत आह-वतिप्रत्यये इति । ननु नञ्ज्ञावावचन्यमादाय सामान्यौ, वतिरपि प्रकृतिमादायेति कथं बाध्यबाधकभावोऽत आह-प्राग्भवनादिति । तान्सर्वानिति । तत्तद्रूपेणेत्यर्थः । [उपसर्गाच्छन्दसि] ॥ ११८ ॥

तस्य भावस्त्व । ननुपसङ्ख्यानसूत्राभ्यामुभयोः सिद्धौ वावचनं व्यर्थमत आह-

१' किं प्रयोजनं कृतं भवति'पा० । २'दित्युच्यते'पा० । ३ 'दित्युच्यते' । ४ चकारः कचिन्नास्ति ।

॥*॥ अपवादसमावेशाद्वा सिद्धम् ॥*॥ अपवादसमावेशाद्वा सिद्धमेतत् । तथा-
इमनिचप्रभृतिभिरपवादैः समावेशो भवत्येवमाभ्यामपि भविष्यति ॥

नैवेश्वर आज्ञापयति नाऽपि धमसूत्रकाराः पठन्तीमनिचप्रभृतिभिरपवादैः
समावेशो भवतीति ॥ किं तर्हि ? ॥ 'आ च त्वा'दित्यस्माद्यज्ञादिमनि-
चप्रभृतिभिरपवादैः समावेशो भवति, न चैतावन्नाभ्यन्तरौ ॥

एतावप्यत्राऽभ्यन्तरौ ॥ कथम् ? ॥ 'अपवादसदेशा अपवादा भवन्ती'ति ॥
एतच्चैव न जानीमः-अपवादसदेशा अप्यपवादा भवन्तीति ? ॥

प्र.] विशिष्टार्थविषयाभ्यां त्वर्तव्यां बाधः स्यात् । अपवादसमावेशाद्वेति । वाशब्दः
पूर्वोक्तवचनव्यावृत्त्यर्थः । वाचचनं न कर्तव्यमपवादसमावेशात्सिद्धत्वादित्यर्थः । यथा
प्रकृतिविशेषाद्विधीयमानैरिमनिजादिभिरुक्तलौ समाविशत एव न नञ्जन्त्यामित्यर्थः । नैवेश्वर
इति । ईश्वरभयाद्विरुद्धमप्यनुष्ठायते । नापीति । तेषां हि वचनमदृष्टेऽर्थे प्रमाणम् । एतेन
दृष्टाऽदृष्टार्थाऽभाव उक्तः । यज्ञादिति । नञ्जन्तोश्चासी यत्नो न व्याप्रियते, 'आ च त्वा'दित्य-
स्मात्सूत्रादूर्ध्वमा त्वसंशब्दनाञ्जन्जोरसंनिधानात् । एतावप्यत्रेति । प्राग्भवनात्
प्रतिसूत्रमुपस्थानात्त्वतलापवादैरिमनिजादिभिः समानदेशौ नञ्जन्नावित्यर्थः । एतच्चैव न
जानीम इति । विध्यधिकारपरिभाषारूपसंभवादन्वयरूपनिश्चयाभावात् । तत्राऽधि-
कारपक्षे कार्यकालपरिभाषापक्षे च प्रतिसूत्रं प्रत्यर्थं चोपस्थानात्स्यादनयोरभ्यन्तरत्वम् ।
यदा तु प्राग्भवनाद्येऽर्थोऽस्तानपेक्ष्य नञ्जन्त्रौ विधीयते यथोद्देशं वा परिभाषाऽऽश्रीयते तदा
नास्त्यनयोरभ्यन्तरत्वम् । तथा च 'प्यादयोऽर्थविशेषलक्षणादणपवादात्पूर्वविप्रतिषिद्ध'मिह
पूर्वविप्रतिषेधो विधियथोद्देशपरिभाषापक्षयोरेव संभवति न तु प्रतिसूत्रमुपस्थाने ।

उ.] अन्यथेति । ननु युक्तिवचनयोः समत्वाऽभावाद्विकल्पाथो वाशब्दोऽनुपपन्नोऽत आह-
वाशब्द इति । निपातानामनेकार्थत्वात्त्वर्थो वाशब्द इति भावः । पूर्वोक्तवचनं-'स्त्रीपुं-
साभ्यां त्वतलो'रित्येतत् । ईश्वरो-राजा । 'ब्रह्मणस्त्व' इत्येतत्पर्यन्तं त्वतलोरेधिकार इत्या-
च त्वादित्यस्याऽर्थः ।

नन्वस्य विधित्वादिमनिजादिसमानदेशत्वमसिद्धमत आह-प्राग्भवनादिति । अधि-
कारत्वादिति भावः । ननु नदीस्रोतोऽन्यायेनाऽधिकारे निश्चिते 'एतच्चैव न जानीम' इत्ययुक्त-
मत आह-विध्यधिकारेति । एवञ्च विधित्वस्याऽपि सम्भवाच्च जानीम इत्युक्तिः-
न निश्चिनुम इत्यर्थिकेति भावः । प्रतिसूत्रं प्रत्यर्थञ्चेति । भवनात्प्राक्तनोऽर्थो यत्रयत्र
सन्निहितस्तत्रतत्र परिभाषापक्षेऽप्युपस्थानादित्यर्थः । यथोद्देशं वेति । 'स्त्रीपुंसाभ्यां नञ्जन-
जा'वित्यनेन तौ विधाय 'प्राग्भवना'दित्यंशो नञ्जनञ्च नुवृत्त्याऽर्थनियमार्थतया परिभाषात्वेन
व्याख्येय इति भावः । प्यादय इति । दित्यदित्यादिसूत्रविहिता प्यादयः । प्रतिसूत्र-
मनुवृत्तौ हि उपस्थितिसामर्थ्यादेव बाधसम्भव इति तस्याऽऽनर्थक्यमिति भावः । यथो-
द्देशेति । इदञ्चिन्त्यमितीको गुणवृद्धी इत्यत्र निरूपितम् । विधित्वमेव त्वुचितं, सर्वतस्तस्य

अपि च कुत एतत्-एतावत्प्रमाभ्यन्तराविति, न पुनः पूर्वौ वा स्यातां परौ वा ? ॥ एवं तर्हि वक्ष्यति-आ च त्वादित्यत्र चकारकरणस्य प्रयोजनं-
'नञ्प्रमाभ्यामपि समावेशो भवती'ति ॥

॥ * ॥ तस्य भाव इत्यभिप्रायादिष्वतिप्रसङ्गः ॥ * ॥ तस्य भाव इत्यभिप्राया-
दिष्वतिप्रसङ्गो भवति । इहापि प्राप्नोति-‘अभिप्रायो देवदत्तस्य मोदकेषु
भोजने’ । ये नो भावास्ते नो भावाः-पुत्राः पुत्रैश्चैष्टन्त इति ॥ * ॥ सिद्धं तु
यस्य गुणस्य भावाद्व्ये शब्दनिवेशस्तदभिधाने त्वतलौ ॥ * ॥ सिद्धमेतत् ॥ कथम् ? ॥
‘यस्य गुणस्य भावाद्व्ये शब्दनिवेशस्तदभिधाने-तस्मिन् गुणे वक्तव्ये-

प्र.] न पुनरिति । कार्यकालपरिभाषापक्षेऽपि प्राग्भवनाद्येऽर्थास्तत्र नञ्प्रमाभ्यामुपस्थात-
व्यम् । तत्र यदि तावद्भाव इत्यर्थनिर्ज्ञानमात्र एव नञ्प्रमाभ्यामुपतिष्ठेते-‘तस्य भावस्त्वतलौ’
‘लोपुसाभ्यां भावे नञ्प्रमा’विति, तदाऽस्मिन्प्रदेशे संनिधानादाचत्वादित्येतास्मात्सूत्रापूर्वौ
नञ्प्रमा भवतो नाभ्यन्तरौ । अथ तूत्सर्गापवादविधानोपयोगविज्ञानानन्तरं नञ्प्रमोरुप-
स्थानं तदा ‘ब्रह्मणस्त्व’ इत्येतस्मात्परौ नञ्प्रमा भवतः-तथापि नाभ्यन्तरौ । ‘गुणवचन-
ब्राह्मणादिभ्यः कर्मणि चेत्यत्र तु प्रकृतिविशेषसम्बद्धस्य कर्मार्थस्योपादानात्प्रकृत्यन्तरेण
तस्याऽसम्बन्धात्कर्मणि नञ्प्रमोरनुपस्थानादभ्यन्तरत्वं नाशङ्कनीयम् । एवं तर्हीति ।
‘च’शब्देन यत्नेन समावेशः सिध्यति । एतच्च तत्रैव व्याख्यास्यते । अभिप्रायादि-
ष्विति । अनाश्रितप्रवृत्तिनिमित्तविशेषो भावशब्दवाच्यो यावान्कश्चिदर्थस्तस्य सर्वस्य
विशेषानुपादानाद्ब्रह्मणस्य न्याय्यत्वादतिप्रसङ्गः । ये नो भावा इति । अस्माकं येऽभि-
प्रायास्ते नित्यमेवास्माकं भवन्तीत्यर्थः । भवन्तीति भावाः । ‘भवतश्चेति वक्तव्य’मिति
कर्त्तरि णः । यस्य गुणस्येति । गुणशब्देन यावान्कश्चित्पराश्रयो भेदको जात्यादिरर्थः स

उ.] लघुत्वात् । अभ्युपेत्याऽपि परिभाषात्वं भाव्ये दूषणाऽन्तरमाह-अपि चेति । तच्चाचष्टे-
कार्यकालपरिभाषापक्षेऽपीति । ‘अर्थनिर्ज्ञानमात्र एवे’ति पाठे निर्ज्ञानमपि ज्ञानमेव,
सामान्यतो ज्ञानं वा । अत एवाऽग्रे ‘विज्ञाने’त्युक्तं-विशिष्टज्ञानेत्यर्थकं । तत्तत्प्रकृत्याद्य-
पवादाद्याकाङ्क्षानिवृत्त्यन्तरमन्यस्मरणाऽवकाशः । उपयोगो-लक्ष्यम् । ननु कर्मणि तयो-
रुपस्थित्याभ्यन्तरत्वमत आह-गुणवचनेति । भावशब्दोऽस्त्यभिप्रायवाची, यथा ‘अयम्भाव’
इति । पदार्थमात्रेऽपि यथा-‘विचित्रा भावशक्त्य’ इति । अस्ति च शृङ्गारादिस्थायिसत्त्वारिषु-
‘स्थायीभावः’, ‘सञ्चारीभाव’ इति । [घञन्तस्तु] कर्त्तृवर्जितकारके च । ‘यस्य चभावेने’त्यादौ
धात्वर्थवचनः । प्रवृत्तिनिमित्तवाची चेत्यभिप्रायेणाह भाव्ये-अभिप्रायादिष्विति । तच्चा-
चष्टे-अनाश्रितेति । ‘ये नो भावा’ इति भाव्येण ‘भाव’शब्दस्याऽभिप्रायवाचित्वे लौकिकः
प्रयोगः प्रमाणत्वेन दर्शितः । अभिप्रायभवनमेव दर्शयति भाव्ये-पुत्राः पुत्रैश्चैष्टन्त इति ।
ननु घटत्वमित्यादौ त्वाऽनापत्तिः नाऽयं गुणप्रवृत्तिनिमित्तकोऽत आह-गुणशब्देनेति ।

१ ‘वक्ष्यते आचत्वात्’ पा० । २ ‘चकारकरणे’ पा० । ३ ‘तस्य भावादित्यभिप्रायादिषु’ पा० ।
४ ‘भोजने’ इति कश्चिन्नास्ति । ५ ‘पौत्रैश्चैष्टन्ते’ इति, पुत्राः पुत्रैः पठन्ति’ इति च पा० । ६ ‘ये प्रियाः’ ।

प्रत्ययेन भवितव्यं, न चाऽभिप्रायादीनां भावाद्व्ये देवदत्तशब्दो वर्तते ॥

प्र.] सर्वं इह गृह्यते । 'यस्य भावा'दित्येतावत्युच्यमाने पुत्रस्य भावात्पितरि पितृशब्दप्रवर्त्तनात्पितृत्वमिति पुत्रे भावप्रत्ययः स्यात्, पुत्रत्वमिति च पितरीति,—गुणग्रहणम् । भावात्—विद्यमानत्वादित्यर्थः । द्रव्यशब्देन विशेष्यभूतस्त्वभावापन्नोऽर्थ उच्यते । तस्मिन्द्रव्ये शब्दनिवेशः—शब्दस्य प्रवृत्तिर्यस्य गुणस्य—शब्देन वाच्यस्याऽवाच्यस्य वा—भावात्स्वतलाद्यभिधेय इत्यर्थः । तत्र ये रूपादयः शब्दा गुणमात्रवृत्तयस्तेभ्यो गुणसमवायिनि सामान्ये भावप्रत्ययः—रूपत्वमिति । ये तु शुक्लादयो गुणगुणिवृत्तयो गुणगुणिनोरभेदोपचारात्मजुल्लोपादा, तेभ्यो गुणवृत्तिभ्यो गुणसमवायिनि सामान्ये भावप्रत्ययः, गुणवृत्तिभ्यस्तु गुणे । अणुमहद्गोर्धादयो नित्यं परिमाणानि वर्त्तन्ते न तु परिमाणमात्रे, तेन तेभ्यः परिमाणे गुणे भावप्रत्ययः । षत्वं णत्वमिति भिन्नवर्णव्यक्तिसमवेते सामान्यविशेषे प्रत्ययः । गवादयो यदा जातिमात्रवाचिनस्तदा तेभ्यः शब्दस्वरूपे प्रत्ययः । तथा हि—अर्थे जातौ शब्दस्वरूपमध्यस्यते,—यो गोशब्दः स एवार्थ इति,—ततः शब्दस्वरूपमेव तत्र प्रवृत्तिनिमित्तं नान्यत् । द्रव्यवाचिभ्यस्तु गवादिभ्यो जातौ प्रत्ययः । समासकृत्तद्धितास्तु यद्यपि केवलं सम्बन्धं नाभिदधति तथापि सम्बन्धिनि वर्त्तमानाः सम्बन्धं प्रवृत्तिनिमित्तमपेक्षन्त इति तेभ्यः सम्बन्धे भावप्रत्ययः । तथा च—'राजपुरुषत्व'मिति स्वत्वामिभावः प्रतीयते । 'पाचकत्व'मिति क्रियाकारकसम्बन्धः । 'औपगवत्व'मिति—अपत्यापत्यव-

उ.] न तु नैयायिकादिसम्मत एवेति भावः । विद्यमानत्वादिति । बुद्धावित्यादिः । तान्विकद्रव्यग्रहणे रूपत्वमिति भावप्रत्ययाऽनुपपत्तिरत आह—द्रव्यशब्देनेति । विशेष्यभूतत्वस्य क्रियायामपि सत्त्वात्तद्व्याचष्टे—सत्त्वभावापन्न इति । लिङ्गसङ्ख्यादिविशेष्यभूत इत्यर्थः । प्रवृत्तिः । 'तद्वोधनार्थ'मिति शेषः । वाच्यस्येति । इदञ्च 'विशिष्टे शक्ति'रिति मते, 'धर्मे एव शक्ति'रिति मते च । व्यक्तिसमात्रं पदार्थ इति मत आह—अवाच्यस्य वेति । तत्र तत्र शब्दे प्रवृत्तिनिमित्तानि स्पष्टप्रतिपत्तये दर्शयति—तत्र ये इति । सामान्ये—रूपत्वादौ । गुणवृत्तित्वमुपपादयति—अभेदेति । सामान्ये—गुणगतशुक्त्वादिकादौ । नित्यं परिमाणिनोति । परिमाणं चतुर्धा,—अणु महद्भूत्वं दीर्घत्वेत्यादावण्वादयः शब्दा अण्वादिवृत्तौ लाक्षणिका बोध्याः । भिन्नवर्णेति । उच्चारणभेदेन भेदं वर्णानां मन्यते, औपाधिकभेदेन वा । जातिमात्रेति । 'जात्याख्याया'मिति सूत्रात्तद्वाचिता बोध्या । अध्यस्यत इति । अनादिलोकपरम्परयेत्यर्थः । अध्यासमेव दर्शयति—यो गोशब्दः स एवार्थ इति । प्रवृत्तिनिमित्ततदाश्रययोश्च सर्वत्राध्यासिकं तादात्म्यमेव सम्बन्ध इति भावः । केवलमिति । जातिगुणप्रवृत्तिनिमित्तकशब्देषु यथा केवलौ जातिगुणौ वाच्यौ, आश्रयस्य त्वाक्षेपादिना लाभस्तथा नाऽत्र, सम्बन्धन्यालिङ्गितसम्बन्धभानाऽभावादिति भावः । सम्बन्धं प्रवृत्तिनिमित्तमिति । राजसम्बन्धज्ञानादेव पुरुषे राजपुरुषपदप्रवृत्तिरिति तस्य प्रवृत्तिनिमित्तत्वम् । एवं नामवाच्यक्रियया भेदस्यैव प्रतीतेस्तत्र सम्बन्धज्ञानादेव शब्दस्य प्रवृत्तिः । जातिगुणयोस्तु स्वरूपज्ञानादेवेति

किं पुनर्द्रव्यं के गुणाः ? ॥ शब्दस्पर्शरूपरसगन्धा गुणास्ततोऽन्य-

प्र.] सम्बन्धः । केचिदौपगवत्वमित्यपत्यप्रत्ययान्ताद्भावप्रत्ययस्य जातिमभिधेयामिच्छन्ति, तन्मतेऽभ्यन्तरवृत्तिस्तद्विस्त उदाहार्यः । उक्तञ्च-‘समासकृत्तद्धितेषु सम्बन्धाभिधानमन्यत्र ह्यभ्यभिन्नरूपाऽव्यभिचरितसम्बन्धेभ्यः’ इति । रुढिशब्दा गौरखरससर्पणलोहितशाल्यादयो जातिविशेषावच्छिन्नद्रव्यवाचिन इति तेभ्यो जातावेव भावप्रत्ययः । एवं कुम्भकारत्वं दृष्टित्वमिति । अभिन्नरूपाः-शुक्लादयो मनुब्लुकिं विज्ञायमाने यद्यपि तद्विस्तान्तास्तथापि तेभ्यो भावप्रत्ययो गुण एव भवति न तु सम्बन्धे । गुणगुणिनोर्जातितद्वतोरेव सोऽय-मित्यभिसम्बन्धेन लोकानिरुद्धेन भेदसम्बन्धस्य न्यग्रभावाद्गुणवचनेभ्यो लुगिति लुग्विधान-द्वारेणाऽभेदेनैव गुणिनोऽभिधानं न तु भेदं कृत्वा मतवर्थोत्पत्तिरित्याख्यायते । अव्यभिचरित-सम्बन्धात्-सतो भावः सत्तेति जातावेव भावप्रत्ययः । नहि सद्रस्तु सत्तासम्बन्धं व्यभि-चरतीति सत्तासम्बन्धानपेक्षणान्न सम्बन्धे प्रत्ययः । राजपुरुषयोस्तु सम्बन्धस्य कादाचि-त्कत्वात्तदपेक्षो राजपुरुषशब्दः स्वार्थमभिधत्त इति ततः सम्बन्धे प्रत्ययो युक्तः । तस्मा-त्सत्त्व सर्वेषु पदार्थेषु नित्यसमवायिनी शब्दप्रवृत्तिहेतुः सत्तैव भावप्रत्ययवाच्या न तु सत्स-त्तयोः सम्बन्धः समवायारयः । ‘धवखदिरत्व’मिति जातिद्वन्द्वाज्जातिसमुदाये । ‘कुत्व’मित्यादौ सज्ज्ञास्वरूपे सज्ज्ञिष्वध्यस्ते प्रत्ययः । अन्ये तु सज्ज्ञासज्ज्ञिसम्बन्ध इत्याहुः ॥

किं पुनरिति । प्रकृतिप्रत्ययार्थयोर्भेदप्रतिपत्त्यर्थः प्रश्नः । शब्दस्पर्शेति । एत-

र.] भावः । क्रियाकारकसम्बन्धः-कर्तृत्वादिरूपः । ‘पाचकपदं पाकसम्बद्धकर्तारं शक्त-मिति-शक्तिग्रहात्कृत्स्वकार्थीभावाङ्गीकारात् । न चैषां क्रियाप्रवृत्तिनिमित्तकत्वव्यवहाराऽ-नापत्तिः; क्रियासम्बन्धप्रवृत्तिनिमित्तक इत्येव तदर्थत् । क्रियापदञ्च सम्बन्धप्रवृत्तिनिमित्तक-शब्दमात्रोपलक्षणं, तेन ‘चतुष्टयी’ शब्दानां प्रवृत्तिरित्यस्य न हानिरिति बोध्यम् ।

केचिदिति । ‘गोत्रञ्च चरणैः सह’त्यनेन तस्यापि जातित्वबोधनादिति तद्भावाः । तथा च ‘जात्याख्याया’मिति सूत्रे औपगवादयोऽप्युदाहृता भाष्यकैयटयोः । जातावेवेति । सम्बन्धस्याऽभावात् । जातेस्तु व्यक्त्यभेदेनैव भानमिति न तत्सम्बन्धस्याऽपि प्रतीतिरिति भावः । जातितद्वतोरेवेति दृष्टान्तः । भेदसम्बन्धस्य-तन्मूलकसम्बन्धस्येत्यर्थः । न्यग्रभा-वादिति । नीलोत्पलमित्यादावपि तन्यग्रभावेन तदुत्तरत्वप्रत्ययेन नीलरूपमुत्पलत्वं चोच्यत इति बोध्यम् । ननु ‘पटस्य शुक्ल’ इतिवद्भेदविवक्षायां मतवर्थायोऽपि तेभ्यः स्यादिति वार्तिकमते सम्बन्धाऽभिधानमेव स्यादत आह-लुग्विधानद्वारेणेति । न हीति । ‘सत्’पदं हि सत्ताऽभेदेनैव बोधकं, न तु सत्तासम्बन्धेन । श्रुतप्रत्ययस्तु कर्तृत्वारोपेणो-पपाद्य इति भावः । तस्मात्सर्वेष्विति । सत्पदार्थेष्वित्यर्थः । क्वचित् ‘सत्त्वं सर्वेष्वि-त्येव पाठः । जातिसमुदाये इति । तस्याऽनुद्भूताऽवयवभेदत्वविवक्षयैकवचनम्, उद्भूताऽवयवभेदत्वे तु द्विवचनादिकमपि बोध्यम् । सज्ज्ञिष्वध्यस्ते इति । शब्दार्थयोर-भेदाऽध्यवसायाज्जातिवद्विशेषणतया भासमाने इत्यपि बोध्यम् । तदभेदज्ञानादेव हि तत्र

१ ‘के पुनर्गुणाः’ पा० । २ ‘रसरूपशब्दस्पर्शगन्धाः’ इति पा० । ३ ‘सज्ज्ञिष्वध्यस्ते’ पा० ।

द्रव्यम् ॥ किं पुनरन्यच्छब्दादिभ्यो द्रव्यमाहोस्विदनन्यत् ? ॥ गुणस्याऽयं भावाद्व्ये शब्दनिवेशं कुर्वन् ख्यापयत्यन्यच्छब्दादिभ्यो द्रव्यमिति ॥
अन्यच्छब्दादिभ्यो द्रव्यं, न ह्यन्यदुपलभ्यते । पशोः खल्वपि विशसितस्य पर्णशते न्यस्तस्य नाऽन्यच्छब्दादिभ्य उपलभ्यते ॥

प्र.] चोपलक्षणं—पराश्रयस्य सर्वस्य भेदकस्य जात्यादेरिह गुणत्वेनाभिमतत्वात् । विशेष्यस्य सर्वनाम प्रत्यवमृदयस्य द्रव्यत्वेन तत् एतदुक्तं भवति,—यथा शब्दादय आश्रिताः संसर्गिणो गुणा एवमन्योपि जात्यादिष्वेव गुण इति । किं पुनरन्यदिति—भेदावगतिहेतुप्रमाण-प्रश्नः । अयमिति । तार्त्तिकभेदाभेदचिन्तापरिहारेण लोकप्रसिद्धं भेदमाश्रित्य प्रत्ययार्थं आचार्येण व्यवस्थापित इत्यर्थः । न ह्यन्यदिति । असत्यपि भेदे लोके भेदव्यवहार-दर्शनाच्चास्ति ततो भेदनिश्चयः । न च रूपादिव्यतिरेकेण द्रव्यं प्रत्यक्षेणोपलभ्यते, रूपादि-सन्निवेशमात्रे घटादिव्यवहारात् । पशोः खल्वपीति । उपलब्धिलक्षणप्राप्तस्य द्रव्य-स्याऽनुपलम्भादसत्त्वनिश्चयो युक्त इति भावः । पर्णशते न्यस्तस्येति । बहुधा विभक्त-

ड.] क्वादिशब्दप्रवृत्तिरिति तस्य प्रवृत्तिनिमित्ततेति भावः । इत्याहुरिति । शब्दार्थयोर्भेद-वादिमत इदम् । वाचकत्वमेव सम्बन्धस्तज्ज्ञानाद्वाचकत्वग्रहाऽसम्भव इत्यत्राऽखचिः ॥ 'नानात्वं' 'सहत्वं' 'यौगपद्य'मित्यादौ 'नाना'शब्दोऽसहभूते, 'सह'शब्दः सहभूते वृत्तौ वर्ततेऽतोऽसहभावादौ प्रत्यय इति बोध्यम् । एवञ्च यज्ज्ञानादर्थे शब्दस्य प्रवृत्तिः स प्रत्ययार्थः । प्रवृत्तिरर्थपरैव । प्रवृत्तिनिमित्तत्वेन च तच्छब्दम् । बोधस्तु समभिव्याहारा-दिशिष्यैव, तथैवाऽनुभवात्, वार्त्तिकस्वारस्याच्च, शक्तताऽवच्छेदकत्वं तत्तत्त्वादीत्यादि बोध्यम् । भेदप्रतिपत्त्यर्थ इति । 'क्विया'मिति सूत्रभाष्योक्ते 'गुणसमूहो द्रव्य'मिति मते समूहसमूहिनोर्भेदाऽभावादिति भावः । भाष्ये—ततोऽन्यदिति । प्रत्येकाऽतिरिक्त-समूहरूपमित्यर्थः । एतदुक्तमिति । 'शब्दे'त्यादिभाष्यं संसर्गिभेदकपरमिति तात्पर्यम् । 'ततोऽन्यद्रव्य'मित्युक्ते पुनरन्यत्वाऽनन्यत्वविषये प्रश्नोऽयुक्तोऽत आह—हेतुप्रमाणेति । तेभ्योऽन्यद्रव्यमिति प्रमाणसिद्धं वोताऽनन्यदिति प्रमाणसिद्धं वेति प्रश्नभाष्यार्थ इति भावः । भाष्ये—गुणस्याऽयम्भावादिति । अयम्—वार्त्तिककारः । कुर्वन्—वदन् ।

ननु तद्वाक्याऽवगतेऽर्थे प्रमाणं पृच्छन्तम्प्रति तद्वाक्यस्यैव प्रमाणत्वेनोपन्यासोऽयुक्तो-ऽत आह—तार्त्तिकेति । एवञ्च त्वदीयोऽयम्प्रश्नो निर्विषय इति भावः । लोकप्रसिद्ध-मिति । लोकव्यवहारार्थं शास्त्रे लोकप्रसिद्धपदार्थस्यैवाश्रयणं युक्तमिति भावः । 'वास्तव-भेदस्तु नास्त्येवेति तात्पर्यम् । असत्यपीति । यथा मृदटयोर्वास्तवभेदाऽभावेऽपि लोके 'मृदो घट' इति भेदव्यवहार इत्यर्थः । एवञ्च आन्तलोकव्यवहारेण कथं शास्त्रार्थनिर्णय इति भावः । न च रूपादीति । एवञ्चाऽनुपलब्धिप्रमाणेनाऽन्यत्वाऽभावनिश्चय इत्यर्थः ।

अनुपलब्धिप्रमाणमेव द्रव्यमिति भाष्ये—पशोरिति । तद्व्याचष्टे—उपलब्धीति । एवञ्च विविक्ततया ग्रहणाऽभावादसत्त्वनिश्चय इत्यर्थः । उपलब्धिलक्षणं प्रमाणमेव सत्त्वनिश्चाय-

अन्यच्छब्दादिभ्यो द्रव्यं तत्त्वानुमानगम्यम् । तद्यथा,—ओषधिवनस्पतीनां वृद्धिहासौ, ज्योतिषां गतिरिति ॥

कोऽसावनुमानः ? ॥ इह समाने वर्ष्मणि परिणाहे चाऽन्यत्तुलाग्रं

प्र.] स्वेत्यर्थः । एतेन भागानां परस्पराव्यवधानेन व्यवधानस्याऽनुपलब्धिकारणत्वाऽभावः प्रतिपादितः । नन्ववयवविभागात्संयोगनिमित्तावयविद्रव्यस्य विनाशादनुपलम्भः स्यात् । एवं तद्धूपलब्धिलक्षणप्राप्तस्य सर्वदाऽनुपलम्भादसत्त्वनिश्चयोऽस्तु । अनुमानगम्यमिति । यद्यपि गुणव्यतिरिक्तद्रव्यवादिभिः प्रत्यक्षप्रमाणग्राह्यं द्रव्यमभ्युपगतं, रूपाद्यालम्बनप्रत्यय-विलक्षणपदार्थालम्बनप्रत्ययोत्पादात्, तथापि प्रत्यक्षे विप्रतिपन्नं प्रति साक्षिस्थानीयानुमानोपन्यासः । प्रत्यक्षापलापिनं प्रति प्रत्यक्षपूर्वकानुमानासम्भवात्सामान्यतोऽवृष्टमनुमानमुपन्यस्यते—ओषधिवनस्पतीनामिति । भाष्यकारवचनाज्जातिरप्राणिनामित्येकवद्भाषो न भवति । ओषध्यादीनामुपचयापचयपूर्वको देशविशेषसम्बन्धो दृष्ट इति वनस्पत्यादीनामङ्कुराद्यवस्थासु दृष्टानां कालान्तरे देशविशेषसम्बन्धदर्शनादुपचयापचयानुमानम् । ज्योतिषां गतिरिति । गतिपूर्विकां देशान्तरप्राप्तिमश्वादीनामुपलभ्याऽऽदित्यादीनां देशान्तरप्राप्त्या गत्यनुमानम् । कोऽसावनुमान इति । अनुमीयतेऽनेनेत्यनुमानशब्देन हेतुरुच्यते । समान इति । वर्ष्म—उच्छ्रायः । परिमाणं—पारिमाण्डल्यम् । कचित्परिणाह इति पाठः । परिणाहः—पारिमाण्डल्यमेव । अन्यत्तुलाग्रमिति । तुल्याग्रस्यान्यथात्वं नामोन्नामलक्षणं, गुरुत्वभेदात् । गुरुत्वस्य च समवायिकारणं द्रव्यमिति रूपादि-

उ.] कन्, उपलब्धिलक्षणात्प्रमाणात्प्राप्तस्य प्राप्तसत्त्वनिश्चययोग्यस्याऽनुपलम्भादसत्त्वनिश्चय इत्यर्थः । एतेनेति । भागानां मेलने हि तत्कृतव्यवधानादनुपलब्धिः सम्भाव्यत इति भावः । एवन्तर्हीति । अतिरिक्तद्रव्यस्य तन्नाशस्य च कल्पनाऽपेक्षयाऽनन्यत्वं लब्धमिति भावः । विलक्षणेति । 'रूपं' 'रस' इत्यादितो विलक्षणरूपवद्रसवदित्यादिद्रव्यरूपपदार्थविषयप्रत्ययेत्यर्थः । विप्रतिपन्नमिति । पुरुषप्रतीतेर्भ्रान्तत्वसम्भवादिति भावः ।

सामान्यतो दृष्टमिति । 'द्रव्यं गुणेभ्योऽन्यत्, विशेषवत्त्वात्, यद्यतो विशेषवत्तत्त्वतोऽन्यत्, यथा लोहकार्पासे परस्परस्मात्' । यदि प्रत्येकं द्रव्यत्वं स्यात्, उच्छ्रायविस्तारयोः साम्यात्तयोरेकत्वापत्त्या तुलाग्रादिविशेषाऽनुपपत्तेः । प्रत्येकाऽतिरिक्तस्य तत्तद्गुणविशेषघटितगुणसमूहरूपस्य नानागुरुत्वादिभिरधिकगुरुत्वादिमत्त्वेन भाष्यप्रदर्शितविशेषसिद्धिरित्यतिरिक्तसमूहरूपद्रव्यसिद्धिरिति भाष्याऽभिप्रायः । भाष्यकारेति । द्रव्यप्राधान्यविवक्षयेत्याशयः । 'कुड्यादीनामुपचयाऽपचयपूर्वक' इति पाठः । 'ओषध्यादीनामित्यप्याठः । तेषामपि पक्षत्वेन भाष्ये उपन्यासात् । येऽश्वादिक्रियायाः प्रत्यक्षत्वं मन्यन्ते, तन्मतेऽप्यनुमानविषयत्वं 'ज्योतिषां गते'रिति तदुपन्यासः । प्रमाणवाच्यनुमानशब्दस्य नर्पुसकत्वात्पुंस्त्वाऽनुपपत्तेराह—अनुमीयतेऽनेनेति । प्रकृते को हेतुरिति भाष्याक्षरार्थः । पारिमाण्डल्यं—विस्तारः । ननु तुलाग्रस्य भेदाऽभावादाह—नामोन्नामेति । नमनोन्नमनेत्यर्थः । गुरुत्वभेदादिति । तद्भेदश्च समवायिकारणभेदाऽधीन इति द्रव्यमतिरिक्तं

भवति लोहस्याऽन्यत्कार्पासानां । यत्कृतो विशेषस्तद्द्रव्यम् । तथा-कश्चि-
त्स्पृशन्नेव च्छिनत्ति कश्चिल्लम्बमानोऽपि न च्छिनत्ति । यत्कृतो विशेषस्त-
द्द्रव्यम् । तथा-कश्चिदेकेनैव प्रहारेण व्यपवर्गं करोति कश्चिद्द्वाभ्या-
मपि न करोति । यत्कृतो विशेषस्तद्द्रव्यम् ॥

अथवा यस्य—गुणान्तरेष्वपि प्रादुर्भवत्सु तत्त्वं न विहन्यते तद्द्रव्यम् ॥

किं पुनस्तत्त्वम् ? ॥ तद्भावस्तत्त्वम् । तद्यथा-आमलकादीनां फलानां
रक्तादयः पीतादयश्च गुणाः प्रादुर्भवन्ति, 'आमलक' 'बदर'मित्येव भवति ॥
अन्वर्थं खल्वपि निर्वचनं-गुणसंद्रावो द्रव्यमिति ॥

प्र.] व्यतिरिक्तद्रव्यसिद्धिः । विशेष इति । तुलाग्रस्य नामोन्नामलक्षणो भेद इत्यर्थः ।
स्पृशन्नेवेति । खड्गादिः । लम्बमानोऽपीति । कार्पासादिः । व्यपवर्गमिति । विभागम् ।
तत्त्वमिति । एकाकारबुद्धिः । निमित्तत्वमित्यर्थः । यदि रूपाद्यालम्बनैवामलकादिबुद्धिः
स्यात्तदा पूर्वरूपादिविनाशादपूर्वरूपादिप्रादुर्भावाच्च 'तदेवेदमामलक'मिति प्रत्यभिज्ञाप्रत्ययो
नोत्पद्येत, अस्ति च भिन्नाकारबुद्ध्युत्पत्तिस्तस्मादस्ति रूपाश्रयो द्रव्यम् । एतच्च पाकज-
रूपाद्युत्पत्तौ ये द्रव्यविनाशं नैच्छन्ति तन्मतेन द्रव्यप्रत्यभिज्ञाश्रेयोक्तम् । ये तु पाकज-

उ.] सिध्यति । भाष्ये-तद्द्रव्यमित्यस्य तदाश्रयो द्रव्यमिति भावः । अत्र वदन्ति-एवं हि
रूपादिसमवायिकारणतयैव द्रव्यसिद्धावेतत्पर्यन्तधावनवैफल्यापत्तिः । किञ्चाऽतिरिक्तस्यैक-
गुरुत्वाश्रयस्याऽभावेऽपि दशगुजाभिरल्पगुजाभ्योऽधिकाभ्यश्च नामोन्नामोऽनेकगुरुत्वैरेव
दृष्टः, तद्वदत्राऽपि तैरेव द्रव्याऽनतिरिक्तैस्तदुत्पत्तौ न तदतिरिक्तद्रव्यसिद्धाविदं मानम् ।
किञ्चैवं पटादौ सूत्रादिभ्योऽधिकगुरुत्वाद्युपलम्भापत्तिः । तस्माद्यत्कृतो विशेष इति भाष्यस्य
कार्पासादधिकगुरुत्वसमूहकृतो विशेषः, तत्समूहो द्रव्यमित्यक्षरार्थः । एवञ्च तुल्यन्याया-
द्रूपादिसमूह एव द्रव्यम् । प्रत्येकञ्च गुणत्वमिति द्रव्यगुणयोर्भेदसिद्धौ प्रकृतिप्रत्ययार्थयो-
र्भेदोपपत्तिरिति भावः । किञ्च तेषामेव प्रत्येकं द्रव्यत्वेऽनेकद्रव्यप्रतीत्यापत्तिरिति । एवञ्चा-
ऽयुतसिद्धरूपादिपरमाणुरूपाऽवयवाऽनुगतः समूहो द्रव्यमतो वनादेन द्रव्यत्वम् । स्पष्टञ्च
'स्त्रियामि'ति सूत्रे भाष्ये उक्तं-‘द्रव्ये च भवतः कः सम्प्रत्ययः ? गुणसमुदायो द्रव्य'मिति ।
तथा तपरसूत्रेऽपि भाष्ये-‘कं च प्रत्ययवयो गुणः ?' समुदाय'मितीति दिक् ।

नन्वत्र पक्षे आमलकादौ पाकेन पूर्वरूपादिविनाशे तत्तद्वद्विनाशसमुदायस्याऽपि नाशात्त-
देवेदमामलकमिति प्रतीत्यनापत्तिरिति चेन्न, केषाञ्चिद्गुणानां नाशेऽपि बहोर्गुणसमुदायस्य
सत्त्वेन प्रत्यभिज्ञोपपत्तेः । तदेवाह-अथ वा यस्येति । 'सद्भावा'दिति शेषः । यस्याऽ-
वयवसमूहस्य सद्भावादित्यर्थः । कैयटस्तु वैशेषिकादिनयाऽनुसारेण भाष्यं व्याचक्षणाः-
कथं 'स्त्रियामि'मिति सूत्रस्थभाष्येण न विरुध्यत इति चिन्त्यम् ; कथं च 'किं पुनर्द्रव्यम्,
के गुणः' इति प्रश्नस्य न निर्दलतेति च चिन्त्यम् । तन्मतेनेति । ते हि व्यक्तिविषया-
मेव प्रत्यभिज्ञां मन्यन्ते । ये त्विति । ते हि परमाणुपर्यन्तद्रव्यनाशे परमाणुष्वेव पाकज-

यदि तर्हि षष्ठीसमर्थाद्गुणे प्रत्यया उत्पद्यन्ते किमियता सूत्रेण ?,-एता-
वद्वक्तव्यं-‘षष्ठीसमर्थाद्गुण’ इति ॥ ‘षष्ठीसमर्थाद्गुण’ इतीत्युच्यमाने द्विगुणा
रज्जुस्त्रिगुणा रज्जुः-अत्रापि प्राप्नोति ॥ [नैष दोषः। (किङ्कारणम्?) ॥ गुणश-
ब्दोऽयं बह्वर्थः। अस्त्येव समेष्ववयवेषु वर्त्तते-तद्यथा,-द्विगुणा रज्जुस्त्रिगुणा-
रज्जुरिति] ॥ अस्ति द्रव्यपदार्थकः,-तद्यथा-‘गुणवानयं देश’ इत्युच्यते यस्मिन्
गावः सस्यानि च वर्त्तन्ते। अस्त्यप्रधाने वर्त्तते, तद्यथा-यो यत्राऽप्रधानं
भवति स आह-‘गुणभूता वयमत्रे’ति। अस्त्याचारे वर्त्तते,-तद्यथा-‘गुणवानयं
ब्राह्मण’ इत्युच्यते यः सम्यगाचारं करोति। अस्ति संस्कारे वर्त्तते। तद्यथा-
संस्कृतमन्नं ‘गुणव’दित्युच्यते ॥ अथवा सर्वत्रैवाऽयं गुणशब्दः समेष्ववयवेषु
वर्त्तते। तद्यथा-द्विगुणमध्ययनं त्रिगुणमध्ययनमित्युच्यते। चर्चागुणान्क्रम-

प्र.] रूपाद्युत्पत्तौ पूर्वद्रव्यविनाशमपूर्वद्रव्यारम्भभाभ्युपगच्छन्ति तन्मतेन द्रव्यभेदेऽपि जाते-
रेकावाज्ञातिप्रत्यभिज्ञाश्रयेणोक्तम्। जातेश्चाधारो द्रव्यं, ततो जातिमन्तरेण प्रत्यभिज्ञाया अभावा-
द्द्रव्यमन्तरेण जात्युपलम्भाभावाद्द्रव्यस्य सद्भावनिश्चयः। अन्वर्थमिति। अर्थाग्नित्वाद्द्रव्य-
व्यपदेशादेव रूपादिव्यतिरिक्तं द्रव्यं सिद्धमित्यर्थः। गुणसंद्राव इति। संद्रयतै-
सङ्क्रम्यते-आश्रयते इति संद्रावः। ‘समि युदुदुवः इति घञ्। गुणानामाश्रयो द्रव्य-
मित्यर्थः। किमियतेति। ‘यस्य गुणस्य भावा’दित्यादिना गुरुणा सूत्रेणेत्यर्थः। द्विगुणा
रज्जुरिति। विषयप्रदर्शनमात्रमेतत्। रज्जुशब्दात्तु षष्ठ्यन्तादवयवलक्षणे गुणे त्वत-
ल्पसङ्गः। कथं प्रसङ्ग इत्याह गुणशब्दोऽयमिति। क्वचित्तु पाठः-‘नैषदोषो गुणशब्दोऽय-
मिति। तत्रायमर्थः-यतोऽयं गुणशब्दो बह्वर्थस्ततो ‘यस्य गुणस्य भावा’दित्यस्मिन्त्यासेऽतिप्र-
सङ्गो न भवति, गुणशब्देन विशिष्टस्य गुणशब्दप्रवृत्तिनिमित्तरूपस्योपादानात्। अथवेति।
पूर्वोक्तविषये सर्वस्मिन्नित्यर्थः। त्रिगुणमध्ययनमिति। पदक्रमसंहितालक्षणवयव-
त्रययोगात्। चर्चागुणाः-पदविच्छेदगुणाः। पदक्रमाध्यायी ‘द्विगुणमधीत’ इत्युच्यते।

उ.] रूपाद्युत्पत्तौ पुनः पूर्ववद्द्रव्यारम्भं वदन्ति। जातेश्चाधारो द्रव्यमिति। यद्यपि गुणोऽपि
जात्याधारस्तथापि प्रकृताऽभिप्रायेणेदम्। गुणानामाश्रय इति। समूहस्य भेदकल्पनयैव
चाऽश्रयत्वव्यवहारोऽपीति भावः। एवञ्च ‘गुणसमूहो द्रव्यमिति पतञ्जलि’रिति योगभाष्येण
न विरोध इति मञ्जूषायां निरूपितम्। भाष्ये-षष्ठीसमर्थाद्गुणे इति। ‘तस्य गुणे’ इति
वक्तव्यमिति भावः। ननु ‘द्विगुणा रज्जु’रित्यत्र गुणशब्देनैवाऽभिधानादुक्तार्थानामिति
न्यायेन षष्ठीसमर्थाऽभावेन च प्रत्ययाऽनुत्पत्तिरत आह-विषयेति। कथमप्रसङ्ग इति।
पराश्रयस्य भेदकस्य गुणपदार्थत्वादिति भावः। क्वचित्त्विति। तद्रहितपाठ एव युक्तः,
अत्र पाठोऽर्थसामञ्जस्याऽभावादित्याहुः। संहितामधीत्य यः पदान्यधीते तदीयमध्ययनं
द्विगुणमित्युच्यते। ते अधीत्य यः क्रममध्यधीते तस्य त्रिगुणम्। संहिताऽध्ययनकालेऽपि

१ ‘उत्पाद्यन्ते’ पा०। २ अयं पाठो न सार्वत्रिकः। ३ ‘शस्यानि’ पा०।
४ ‘अप्राधान्ये’ पा०। ५ ‘प्रधानो’। ६ ‘भवती’ति काचिन्नास्ति।

गुणांश्चाऽपेक्ष्य भवति न संहितागुणांश्चार्चागुणांश्च ॥

यद्येवं 'गुणवदन्न'मिति गुणशब्दो नोपपद्यते, न ह्यन्नस्य रूपादयो गुणाः समा भवन्ति ॥ नाऽवश्यं वर्ष्मतः परिमाणत एव वा साम्यं भवति ॥ किं तर्हि ? ॥ युक्तितोऽपि । अतश्च युक्तितो-यो हि मुद्रप्रस्थे लवणप्रस्थं प्रक्षिपेन्नाऽदो युक्तं स्यात् । यदि तावददेरन्नं नादोऽस्तव्यं स्यात्, अथाऽनितेरन्नं-नाऽदो जग्ध्वा प्राण्यात् ॥

शुक्लादिषु तर्हि वर्त्यभावादृत्तिर्न प्राप्नोति, -शुक्लत्वं शुक्लतेति ॥ किं पुनः

प्र.] न संहितागुणांश्चार्चागुणांश्चेति । वेदान्तरसंहितां वेदान्तरपदानि वाधीयानो द्विगुणमधीत इति नोच्यते । अध्ययनक्रमभेदादेकस्याऽध्ययनस्य द्विगुणत्वाभावात् । यद्यपि क्रमपाठे पदावृत्त्याधिक्यं भवति तथापि युक्तितः साम्योपपत्तिः । 'गुणवानयं देश' इत्यत्रापि गोसस्यादयो युक्तितः समा देशावयवत्वाद्गुणा उच्यन्ते । गवादीनां देशावयवत्वमुपचरितं । गुणभूतावयवमित्यत्रापि गृहाद्यवयवसदृशात्मनिर्देशः । 'गुणवानयं ब्राह्मण' इत्यादावपि ब्राह्मणादिशब्दार्थ-गुणसमुदायैकदेशाचारवाची गुणशब्दः । युक्तितश्चाचारस्य साम्यम् । यद्येवमिति । यथा 'द्विगुणा रज्जु' रित्यादौ प्रमाणतोऽवयवस्य साम्यं न तथाऽत्रेति प्रश्नः । युक्तित इति । अर्थ-क्रियायां यद्योग्यं तत्सममित्यर्थः । यदि तावदिति । युक्तितः साम्याभावेऽन्नमेव तन्न स्यात् कुतः पुनस्तस्य गुणवत्वमित्यर्थः । तदेवं षष्ठीसमर्थाद्गुण इत्युच्यमानेऽतिप्रसङ्गा-द्यस्य गुणस्य भावादित्याश्रयितव्यम् । अत्राप्यव्याप्तिं चोदयति-शुक्लादिष्विति । 'पटस्य शुक्ल' इति व्यतिरेकदर्शनाद्गुणमात्रवचनाः शुक्लादयः । 'पटस्य शुक्लत्व'मित्यादौ गुण एव त्वतलादिप्रत्ययो वृश्यते न च गुणे वर्त्तमानानां तेषां गुण एव प्रवृत्तिनिमित्तमिति मत्वा प्रश्नः । गुणसमवायिनि तु सामान्ये स्यात् प्रत्ययः, किन्तु 'पटस्य शुक्लत्व'-मिति पटेन सम्बन्धाभावप्रसङ्गः । वर्त्यभावादिति । वर्त्तनं वर्त्तो वृत्तिरित्यर्थः । वर्त्तो-

उ.] नान्तरीयकतया पदाऽध्ययनसत्त्वादाह-पदविच्छेदेति । भाष्ये-'चर्चागुणा' नित्यादेः 'समा' नित्यादिः । पदक्रमाध्यायीति । पदानां क्रमेण विच्छेदेनाध्यायीत्यर्थः । भाष्ये समाऽवयवेषु वृत्तौ युक्तिमाह-न संहितेति । अस्य 'विषमा' नित्यादिः । तद्वनयन्नाह-वेदान्तरेति । अध्ययनक्रमभेदादिति । अध्ययनविषयवर्णाऽनुपूर्वीभेदादित्यर्थः । युक्तित इति । बोध्यमानपदस्वरूपभेदाभावादिति भावः । युक्तितः समा इति । देशस्य समा अवयवा इत्यर्थः । तदाह-देशाऽवयवत्वादिति । 'समानदेशाऽवयवत्वा'दिति पाठेऽवयवाऽन्तरेण तुर्ययतया देशाऽवयवत्वादित्यर्थः । ननु तेषां देशाऽवयवत्वं कथमत आह-गवादीनामिति । यथा देशाऽवयवोऽर्थक्रियाकारी तथा गोसस्यादिकमपीत्यर्थः । युक्तितः-ब्राह्मणव्यवहारप्रयोजकत्वेनेत्यर्थः । ननूक्तरीत्या युक्तितः साम्यादेव 'गुणवदन्न'मित्यादयः प्रयोगा अत आह-यथेति । अर्थक्रियायामिति । सा च प्रकृते भोजनरूपा । ननु गुणिपरेषु शुक्लादिषु गुण एव वर्त्ती, गुणपरेषु तद्गतजातिरिति किमुच्यते 'वर्त्यभावा'दित्यत

कारणं शुक्लादय एवोदाह्रियन्ते न पुनर्वृक्षादयोऽपि, वृक्षत्वं वृक्षतेति ? ॥

अस्त्यत्र विशेषः, - उभयवचना ह्येतं द्रव्यं चाहुर्गुणञ्च । यतो द्रव्यवचनास्ततो वृत्तिर्भविष्यति ॥ इमेऽपि तर्हि उभयवचनाः ॥ कथम् ? ॥ आरभ्यते मतुल्लोपो- 'गुणवचनेभ्यो मतुपो लुग्भवती'ति । यतो द्रव्यवचनास्ततो वृत्तिर्भविष्यति ॥ इत्यादिषु तर्हि वर्त्यभावाद्वृत्तिर्न प्राप्नोति-इत्थत्वं इत्थता । ढाम्भिदृष्टता ढाम्भिदृष्टमिति ॥ तत्रापि-कश्चित्प्राथमकल्पिको इत्थो-ढाम्भिदृष्टेति ॥ तेन कृतां क्रियां गुणान्वा यःकश्चित्करोति स उच्यते-इत्थत्वं त एतद्भामिदृष्टत्वं त एतत् । एवं इत्थाः कुर्वन्त्येवं ढाम्भिदृष्टाः कुर्वन्ति ॥

यस्तर्हि प्राथमकल्पिको इत्थो ढाम्भिदृष्टतस्य वर्त्यभावाद्वृत्तिर्न प्राप्नोति ॥ नैप दोषः ॥ यथैव तस्य कार्यचित्कः प्रयोग एवं वृत्तिरपि भविष्यति ।

प्र.]स्मिन्नस्तीति वर्त्ती प्रत्ययार्थः, प्रकृत्यर्थव्यतिरिक्तप्रत्ययार्थाभावादित्यर्थः । न पुनर्वृक्षादय इति । तेऽपि जातिमात्रवचनास्ततो जातौ प्रत्ययाऽप्रसङ्गः । द्रव्यं चाहुरिति । विशिष्ट-जातियुक्तमित्यर्थः । गुणं चेति । जातिलक्षणम् । यतो द्रव्यवचना इति । यस्माद्द्रव्यवचनास्तस्माज्जातौ प्रवृत्तिनिमित्ते प्रत्ययः । आरभ्यते मतुल्लोप इति । वृक्षादयो जातितद्वतोरभेदविवक्षायां द्रव्यमाहुः । नहि यथा 'पटस्य शुक्लं' इति व्यतिरेको दृश्यते तथा 'धवस्य वृक्ष' इति । तत्र गुणद्रव्ययोर्व्यतिरेकदर्शनान्मतुल्यवर्णनिवृत्त्यर्थो लुगारम्भः । इत्थादिष्विति । इत्यादयो यदृच्छाशब्दा अर्थगतं न किञ्चित्प्रवृत्तिनिमित्तमपेक्षन्ते, पुरुषेच्छावशेन प्रवर्तनात् । तेन कृतार्थमिति । इत्थसहचरितगुणक्रियादर्शनादन्यत्राप्युपचारात्प्रवर्त्तमानस्य इत्थशब्दस्य गुणक्रिये एव प्रवृत्तिनिमित्तमित्यर्थः ।

कार्यचित्क इति । विनयादिषु कथंचिच्छब्दस्य पाठात्स्वार्थे ठक्प्रत्ययः । शब्दस्वरूपमर्थोऽध्यस्याऽयं इत्थ इति संज्ञासंक्षिप्तसम्बन्धः क्रियते । ततः शब्दस्वरूपासङ्गाद्यथा इत्थशब्दस्याऽयं प्रयोगस्तथैव शब्दस्वरूपेऽर्थेऽध्यस्ते प्रत्यय इत्यर्थः । अन्ये तूपत्तिप्रभृत्याविनाशात्कीमारा-उ.]आह-पटस्य शुक्ल इति । पटेन सम्बन्धाऽभावेति । प्रकृत्यर्थस्य पटेन सम्बन्धे च सापेक्षत्वाद्वृत्त्यभावप्रसङ्ग इति भावः । ननु यथा वृक्षशब्दे मतुल्लोपं विनैव जातिविशिष्ट-द्रव्यमाहुः, तथा शुक्लादयोऽपि गुणविशिष्टं द्रव्यं वक्ष्यन्तीति किं मतुल्लोपेनेत्यत आह-वृक्षादय इति । जातिप्रवृत्तिनिमित्तकशब्दबोध्यजातेः स्वाश्रयेणाऽभेदविवक्षैवेति भावः । अत्रत्यं तत्वं प्रागेवोक्तम् । ननु तत्राऽपि शब्दरूपं प्रवृत्तिनिमित्तमस्तौत्यत आह-इत्था-दय इति । माथे-तत्राऽपि कश्चिदिति । 'तत्रापीत्यस्योत्तरमाहेति शेषः । 'कश्चि-दित्यादि 'इती'त्यन्तं वार्त्तिकोक्तमुत्तरम् । तद्व्याचष्टे-तेन कृतमित्यादि । शब्दस्वरूपमर्थोऽध्यस्येति । तादात्म्याऽप्यासौऽत्र बोध्यः । तदेवाह-अयं इत्थ इति संज्ञासंक्षिप्त-सम्बन्धः क्रियत इति । यथा इत्थशब्दस्येति । अन्यथा शब्दान्निर्विकल्पका-ऽभावेन, निर्धर्मितावच्छेदकशक्तिग्रहाऽभावेन च प्रयोग एव न स्यादित्यर्थः ।

॥ * ॥ यद्वा सर्वे भावाः स्वेन भावेन भवन्ति स तेषां भावस्तदभिधाने ॥ * ॥

किमेस्त्रिभिर्भावग्रहणैः क्रियते ? ॥ एकेन शब्दः प्रतिनिर्दिश्यते द्वाभ्यामर्थः ।—यद्वा सर्वे शब्दाः स्वेनार्थेन भवन्ति स तेषामर्थ इति तदभिधाने

प्र.] ध्वस्थाभेदभिन्नद्रव्यसमवायिनीं जातिमिच्छन्ति । यद्दर्शनादवस्थान्तरेऽपि स एवायं दित्य इति प्रत्यभिज्ञाप्रत्यय उत्पद्यते तस्यां प्रत्ययः ।

यद्वेति । पूर्वत्र लक्षणे जातिगुणद्रव्यलक्षणार्थाभिधायिभ्यो गवादिभ्यः शब्दस्वरूप-
गुणसामान्यादिषु प्रत्ययः । इह तु शब्दाभिधायिभ्यः पूर्वोक्तेष्वेवार्थेष्विति प्रकृत्यर्थभेदेऽपि
प्रधानप्रत्ययार्थाऽभेदापेक्षो विकल्पः । **किमेभिरिति ।** भावशब्दत्रयस्याऽर्थभेदं पृच्छति ।
एकेनेति । भवन्तीति भावाः शब्दाः । 'भवतेश्चे'ति वक्तव्यमिति कर्त्तरि णः । **द्वाभ्यामिति ।** स च द्विविधो वाच्यप्रवृत्तिनिमित्तरूपः । अत्र तु करणसाधनो घञ् । तत्र शुक्लस्य
भावः शुक्लवमिति शुक्लशब्दस्य गुणे वर्त्तमानस्य भावो गुणसमवायिसामान्यं, तस्माद्वि
निमित्ताच्छुक्लशब्दः स्वस्मिन्नर्थे गुणलक्षणे भवति प्रवर्त्तत इत्यर्थः । द्रव्ये तु वर्त्तमानस्य
शुक्लशब्दस्य गुणो भावः । तथा गोशब्दस्य द्रव्ये वर्त्तमानस्य जातिर्भावो, राजपुरुषशब्दस्य
सम्बन्ध इत्यादि बोद्धव्यम् । **स्वेनार्थेनेति ।** शब्दानां स्वार्थो वाच्यस्तेन भवन्ति—तत्र
वाचकत्वेन प्रवर्त्तन्त इत्यर्थः । वाच्योऽर्थः शब्दभवने करणत्वेन विवक्षितः । अर्थप्रत्यायनाय
शब्दप्रयोगाद्भवत्यर्थस्य करणत्वम् । **स तेषामर्थ इति ।** यत्तदोर्नित्याऽभिसम्बन्धाद्यस्मादित्य-

उ.] जात्यतिरिक्तपदार्थे विशेष्यताप्रकारतयोः सावच्छिन्नत्वनियमादिति भावः । अन्ये
त्वेवं व्याख्याने घटादिपदसदृशत्वादस्य कथञ्चित्पदप्रयोगाऽसामञ्जस्यमतो व्यक्तेरेव प्रका-
रताविशेष्यताख्यविषयताद्वयेन भानमिति शक्तिग्रहप्रयोगयोरुपपत्तिः । एवं प्रकारस्य
चाऽन्यत्राऽदृष्टत्वात्कथञ्चिदित्युक्तिः समञ्जसा । एवञ्च प्रकारताविशिष्टा व्यक्तित्वप्रत्ययार्थ
इत्याहुः । **जातिमिच्छन्तीति ।** एवाऽत्राऽतिप्रसङ्गवारणाय 'आकृतिग्रहणे'त्यादिपरिभाषा
स्वशास्त्रे आश्रिता । पूर्वन्यासादत्र पक्षे विशेषमाह—**पूर्वत्र लक्षणे इति ।** शब्दस्वरूपे-
त्यादि । यदा गोशब्दो गोत्वमात्रवचनस्तदा शब्दस्वरूपे, दित्यादयोऽपि शब्दस्वरूपे
उदाहरणं । गुणवाचकेभ्यः शुक्लादिभ्यो गुणे । गुणवचनेभ्यस्तद्वत्ते सामान्ये इत्यर्थः । गवा-
दिभ्यश्च सामान्ये । **शब्दाऽभिधायिभ्यः—**शब्दस्वरूपमात्रपरेभ्यः । गोत्वमित्यादौ गोशब्द-
सम्बन्धी धर्म इत्यादिप्रकारेण बोधः । नन्वर्थभेदे विकल्पोऽयुक्तः, एकार्थानां विकल्पादत आह-
प्रकृत्यर्थभेदेऽपीति । भवन्तीति । उच्चारणविषया भवन्तीत्यर्थः । द्विविध इति ।
वाच्यो—विशेष्यरूपः । प्रवृत्तिनिमित्तम्—प्रकाररूपम् । अयमत्र वाक्तिकार्थः—सर्वे शब्दाः
स्वेन अर्थेन—वाच्येन करणेन यस्मात्प्रवृत्तिनिमित्ताद्भवन्ति—वाच्यार्थबोधनाय प्रयोगं प्राप्नुवन्ति
स प्रवृत्तिनिमित्तरूपोऽर्थस्तेषां शब्दानां भावः । अतस्तदभिधानेऽर्थोच्छब्दपरेभ्यः प्रत्यय
इत्यर्थः । प्रथमभावशब्दस्य शब्दपरतायां 'यद्वा सर्वे भावा' इत्यादिनोक्तं लक्षणं यादृशं
सम्पद्यते तदनुवदति—भाष्ये—**यद्वा सर्वे शब्दा इति ।** नन्वर्थस्य शब्दभवने कथं

१ एतद्वाक्तिकस्थैरित्यर्थः । २ तदेवं निष्पन्नं वाक्तिकार्थमाह—यद्वेति ।

वा त्वत्तलौ भवत इति वक्तव्यं । नैवमन्यत्र भवति । नहि 'तेन रक्तं रागा'दित्यत्र शब्देन रक्ते प्रत्यया उत्पद्यन्ते ॥ शब्देऽसम्भवादर्थेन रक्ते प्रत्यया भविष्यन्ति ॥ तत्तर्ह्यन्यतरत्कर्त्तव्यं सूत्रं च भिद्यते ॥ यथान्यासमेवास्तु ॥ ननु चोक्तं 'तस्य भाव इत्यभिप्रायादिष्वतिप्रसङ्ग' इति ? ॥ * ॥ उक्तं वा ॥* [उक्तं वा]

प्र.] पेशते । यस्मात्-यत्प्रवृत्तिनिमित्तात्वेनार्थेन प्रयुज्यन्ते सोऽर्थस्तेषां प्रवृत्तिनिमित्ततया सम्बन्धीत्यर्थः । एतेन प्रकृतिप्रत्ययार्थयोः सम्बन्धो दर्शितः । नैवमन्यत्रेति । अन्यत्र शब्दार्थसम्बन्धी प्रत्ययार्थो निर्दिश्यते । न तु शब्दसम्बन्धीत्यर्थः । अत्रोत्तरं-शब्देऽसम्भवादिति । शब्दसम्बन्धित्वं प्रत्ययार्थस्य नोपपद्यते । कषायादिशब्देन रागाद्यसम्भवात्ततः शब्दार्थसम्बन्धित्वं प्रत्ययार्थस्याश्रीयते । इह तु शब्दस्य तदर्थस्यैव भावसम्बन्धसम्भवात्तद्वाचिनी कामचारात्प्रकृतिराश्रीयते । तथा हि-शुक्लस्य द्रव्यस्य गुणो भावस्तद्वादि शुद्धं द्रव्यं भवति । गोत्वसम्बन्धाच्च गौर्द्रव्यम् । एवं शुक्लशब्दस्याऽपि द्रव्ये वर्त्तमानस्य गुणो भावः । तद्वशात्तस्य द्रव्ये प्रवर्त्तनात् । गोत्ववशाच्च गोशब्दस्येत्येवं सर्वत्रावसेयम् । 'नानात्व' 'यौगपद्य'मित्यादौ पूर्वत्र लक्षणे नानाभूतार्थाभिधायिनो युगपद्भूतार्थाभिधायिनश्च द्रव्यधर्मो असहभावे युगपद्भावे च प्रत्ययः । उत्तरत्र तु शब्दाभिधायिण्यां पूर्वाक्त-एव भावे प्रत्ययः । तत्तर्ह्यन्यतरदिति । 'यस्य गुणस्य भावा'दिति वा, 'यद्वा सर्वे भावा'

उ.] कारणत्वमत आह-अर्थप्रत्यायनायेति । प्रवृत्तिनिमित्ततयेति । प्रवृत्तिनिमित्ते न शक्तिरित्यभिप्रायः । सम्बन्ध इति । प्रवृत्तिनिमित्तत्वरूपः । प्रकृतिश्चाऽत्र पक्षे शब्दस्वरूपपरा । प्रवृत्तिनिमित्तत्वञ्च स्वजन्यबोधीयमुख्यविशेष्यतानिरूपितविषयतावत्त्वम् ।

भाष्ये शङ्कते-नैवमन्यत्रेति । अन्यत्र-अर्थे । कचिदपि लक्ष्ये एवं प्रकारो न भवतीत्यर्थः । यथा हीति । गुणादेर्द्रव्यभावत्वं तद्वृत्तिधर्मत्वात् । तद्वशात्-गुणवशात् । तद्-द्रव्यं । शुद्धं-तद्व्यपदेशवत् । एवं गोत्वसम्बन्धाद्-द्रव्यं गौः-तद्व्यपदेशवत् । अतो गुणादेर्द्रव्य-भावत्वम् । एवं तत्तच्छब्दानां द्रव्ये वृत्तौ तेषामेव निमित्तत्वादौपचारिकं शब्दधर्मत्वमिति शब्दभावोऽपि स इति भावः । परे तु संज्ञाशब्दे प्रवृत्तिनिमित्ताऽनङ्गीकारेऽपि प्रत्ययो-पपादनायेदम् । अयं भावः-शब्दस्य योऽर्थो वाच्यप्रवृत्तिनिमित्ताऽन्यतररूपस्तद्वाचकत्वं प्रत्ययस्य । तत्र 'षट्त्व'मित्यादौ जात्यादिरूपं प्रवृत्तिनिमित्तं तदर्थः । 'डित्यत्व'मित्यादौ त्वन्यस्याऽसम्भवाद्विशेष्यभूतोऽर्थ एव त्वाऽर्थः । एवञ्च डित्यडित्यत्वशब्दयोः पर्यायता । ईदृशे स्थले एव प्रकृतिः शब्दपरा 'त्व'स्य साधुत्वाय कल्पते । एवञ्च 'कुत्व'मित्यादेः कवर्ग इत्यादिरेवार्थः । तत्र 'कुत्वं कस्मान्न भवती'त्यादौ कुत्वशब्दार्थं कुशब्दस्य प्राप्त्यभावात्तस्य स्वार्थाश्रये लक्षणाऽऽश्रयणीया स्यात् । किञ्चैवं 'डित्यत्व'मित्यादौ प्रकृतिप्रत्ययार्थयो-र्भेदाऽभावः । किञ्च सर्वत्र प्रकृतेर्लक्षणायां न मानम् । 'डित्यत्व'मित्यादौ तु प्रकृतिप्रत्ययार्थाऽनुपपत्त्या तत्कल्पनम् । शब्देऽसम्भवादित्यादेरयमर्थः-यथा तत्र शब्दे-सम्भवादर्थेन रक्ते प्रत्ययास्तथैतद्विषये डित्यत्वादावर्थस्य भावेऽसम्भवात्प्रकृतेः शब्दपरत्वं

किमुक्तम् ? ॥ * ॥ अनभिधानादिति ॥ * ॥ अनभिधानादभिप्रायादिषूपत्तिर्न भविष्यति ॥

॥ * ॥ त्वतल्भ्यां नञ्समासः पूर्वविप्रतिषेधं त्वतलोः स्वरसिद्धयर्थम् ॥ * ॥ त्वतल्भ्यां नञ्समासो भवति पूर्वविप्रतिषेधेन ॥ किं प्रयोजनम् ? ॥ 'त्वतलोः स्वरसिद्धयर्थम्' । त्वतलोः स्वरसिद्धिर्यथा स्यात् । त्वतलोः स्वरकाशः-भावस्य वचनं प्रतिषेधस्याऽवचनम्-ब्राह्मणत्वम् । ब्राह्मणता ॥ नञ्समासस्यावकाशः-प्रतिषेधस्य वचनं भावस्याऽवचनम्-अब्राह्मणः । अवृषलः ॥ उभयवचने उभयं प्राप्नोति-अब्राह्मणत्वम् । अब्राह्मणता । नञ्समासो भवति पूर्वविप्रतिषेधेन ॥

स तर्हि पूर्वविप्रतिषेधो वक्तव्यः ? ॥ न वक्तव्यः । नाऽत्र त्वतलोः प्राप्तः ॥ किं कारणम् ? ॥ असामर्थ्यात् ॥ कथमसामर्थ्यम् ? ॥ 'सापेक्षमसमर्थं भवती'ति, -यावता ब्राह्मणशब्दः प्रतिषेधमपेक्षते ॥

नञ्समासोऽपि तर्हि न प्राप्नोति ॥ किं कारणम् ? ॥ असामर्थ्यादेव ॥ कथमसामर्थ्यम् ? ॥ 'सापेक्षमसमर्थं भवती'ति, -यावता ब्राह्मणशब्दो भावमपेक्षते ॥

प्र.] इति वेत्यर्थः । अनभिधानादिति । न हि गोत्वमश्वत्वमित्याद्युक्तेऽभिप्रायाद्यवगम्यते किं तु जात्यादीत्यर्थः । तत्र भवत्यनेनेति करणसाधनेन घञन्तेन भावशब्देन जात्यादिके उच्यमाने वाच्यसम्बन्धिनि शब्दसम्बन्धिनि च पूर्वोक्तन्यायाद्बोधादिवाचिनः शब्दाभिधायिनो वा शुक्लादेस्त्वतलादय इति स्थितम् । त्वतल्भ्यामिति । न ब्राह्मणस्य भाव इति युगपद्भावनञर्थसम्बन्धविवक्षायां यदि परत्वात्त्वतलोः कृतयोर्नञ्समासः स्यात्तदाऽव्ययपूर्वपदप्रकृतिस्वरेणाऽऽद्युदात्तत्वं प्रसज्येत । नञ्समासात्तु त्वप्रत्यये प्रत्ययस्वरेणान्तोदात्तं पदं भवति । तल्लि तु लिट्स्वरेण मध्योदात्तमिति तदर्थं पूर्वविप्रतिषेध आश्रीयते । यावता ब्राह्मणशब्द इति । प्रत्ययार्थस्य प्राधान्याद्ब्राह्मणार्थस्य नञर्थापेक्षत्वादसामर्थ्या-

उ.] कृत्वाऽर्थे वाच्य एव भावप्रत्ययः । सम्भवे त्वर्थपरायाः प्रकृतेः शब्दबोध्यप्रवृत्तिनिमित्ते प्रत्यय इत्याहुः । गुणसमुदायस्य द्रव्यत्वेऽपि तत्तच्छब्दस्वभावात्क्वचिदुणः क्वचित्प्रकारः इतरे विशेष्या इति निमित्तत्वरूपसम्बन्धस्य न हानिः । भाष्ये-तत्तर्ह्यन्यतरदिति । कादिपदानां ककारादिवृत्तिधर्मान् कत्वादीनुपलक्षणीकृत्य 'यः शुक्लवासाः स देवदत्त' इत्यादाविव शक्तिग्रहो बोध्य इत्याहुः । वार्तिकद्वयलभ्यमर्थं सूत्राक्षरैः साधयति-तत्र भवत्यनेनेति । पूर्वविप्रतिषेधारम्भे फलं दर्शयति-न ब्राह्मणस्येति । युगपदुभाभ्यामेकार्थीभावविवक्षायामित्यर्थः । त्वतलोः कृतयोरिति । ततः समासस्त्वाद्यन्तेन, एकदेशद्वारकं च सामर्थ्यं त्वाद्यन्तेनापि नञ इति बोध्यम् । उपसर्जनस्यैव सापेक्षत्वे वृत्त्यभावेन ब्राह्मणपदार्थस्य यथोपसर्जनत्वं तथा दर्शयति-प्रत्ययार्थस्येति । ननु ब्राह्मण-

१ अयं वार्त्तिकोऽपि भाष्यत्वेन सर्वैरहो ! ज्ञातः ।

प्रधानमत्र तदा ब्राह्मणशब्दः, भवति च प्रधानस्य सापेक्षस्याऽपि समासः ॥
इदं तर्हि प्रयोजनं—‘नञ्समासादन्यो भाववचनः स्वरोत्तरपदवृद्धयर्थ’—
मिति वक्ष्यति तत्र व्यवस्थार्थमिदं वक्तव्यम् ॥

॥॥॥ वा छन्दसि ॥॥॥ वा छन्दसि नञ्समासो वक्तव्यः । ‘निर्वीर्यतां वै यजमान
आशास्ते अपश्रुतां गौः । अयोनित्वाय । अशिथिलत्वाय । अगोताभनपत्य-
ताम्’ ॥ भवेदिदं युक्तमुदाहरणम्—‘अयोनित्वाय’ ‘अशिथिलत्वाये’ति । इदं त्वयु-
क्तम्—‘अपश्रुता’मिति । न ह्यसौ समासभावमाशास्ते ॥ किं तर्हि ? ॥ उत्तरपदा-
भावमाशास्ते—न पशोर्भावः [पशुर्मा भूवम्] इति ॥॥॥ नञ्समासादन्यो भाववचनः

प्र.] प्रधानस्य सापेक्षत्वे सति ऋद्धस्य राजपुरुष इत्यादाविव वृत्त्याभावात्त्वतलोरप्रसङ्गः ।
प्रधानमत्रेति । उत्तरपदार्थप्रधानत्वात्तत्पुरुषस्य । यथा ‘राजपुरुषोऽभिरूप’ इति प्रधानस्य
सापेक्षत्वेऽपि वृत्तिर्भवत्येवं भावमपेक्षमाणस्यापि ब्राह्मणस्य नञ्समासो भवतीत्यर्थः ।

इदं तर्हि । न्यायेनैव पूर्वं नञ्समासे सिद्धे ‘त्वतल्भ्या’मिति वचनं नियमार्थम्,—‘त्वत-
लोरेव कर्त्तव्ययोः पूर्वं नञ्समासो नान्यत्र भावप्रत्यये’ इत्यन्यो भावप्रत्ययः प्रारम्भवति
पश्चान्नञ्समासः । न्यायस्य नियमार्थेन वचनेन बाधनात् । ततश्च सति शिष्टत्वादप्रथिमे-
त्यादौ नञ्स्वरो भवति । अशौक्यमित्यादौ च नञः प्रकृत्यन्तेकदेशत्वादुत्तरपदवृद्धिः
सिध्यति । यदि तु पूर्वं नञ्समासः स्यात्ततो ‘न नञ्पूर्वा’दिति प्रतिषेधात्पञ्चोऽप्रसङ्गा-
दशौक्यमित्यादि न सिध्येत् ।

वाच्छन्दसीति । छन्दोविषये कचिपूर्वं त्वतलौ पश्चान्नञ्समासः, कचित्तु विपर्ययः ।
अयोनित्वायेति । प्रत्ययस्य पश्चान्नञ्समासे सति नञ्स्वरो भवति । भवेदिदमिति ।
अत्र हि नञ्समासभावप्रत्यययोर्युगपत्प्राप्तिः । न ह्यसौ समासभावमिति । समास-
शब्देन समासाऽर्थो जात्यन्तरयुक्तं वस्तुच्यते । तद्भावमसौ नाशास्ते—‘अपश्रुः—पशुसदृशो
भूयास’मिति । किं तर्हि—उत्तरपदाभावमिति । उत्तरपदार्थस्य पशुत्वस्याऽभावमा-
शास्ते-पशुर्मा भूवमिति । ततश्च पूर्वं भावप्रत्ययः पश्चान्नञ्समासो विनापि ‘वा छन्दसी’ति
वचनेन सिध्यति । न पशोर्भाव इति—भावस्य नञ्सम्बन्धात्, पशोरसम्बन्धात् ॥

उ.] भिन्न इति बोधादुत्तरपदार्थोऽप्रधानमेवेत्यत आह—उत्तरपदार्थेति । आरोपितो ब्राह्मण
इति बोध इति भावः । राजपुरुषोऽभिरूप इति । ‘राज्ञः सुन्दरोऽश्व’ इत्यर्थे राजसुन्दरोऽश्व
इति वक्ष्येति बोध्यम् । नन्वेनेन वचनेनाऽन्यभावप्रत्ययस्य पूर्वं प्रवृत्तिः कथं बोधयितुं
शक्याऽऽशब्दार्थत्वादत आह—न्यायेनैवेति । तत्र व्यवस्थार्थमिति—भाष्यस्य तत्राऽ-
न्यत्वे प्रयोगिसमर्पणार्थमित्यर्थः । एवञ्चैतन्निग्रयमसिद्धार्थोऽनुवाद एव स इति भावः ।
‘तद्व्यवस्थार्थ’मिति पाठे तदर्थलाभार्थमित्यर्थः । कैयटस्वरसस्वनैव पाठेऽर्थे च । दूषणान्तर-
मप्याह—यदि तु पूर्वमिति । ननु समासत्वाऽऽशासनस्य कापि न सत्त्वमत आह—
समासशब्देनेति । पशोरिति । पशोर्नञाऽसम्बन्धादित्यर्थः ॥ [तस्य भावस्त्व] ॥

१ ‘समासाभाव’मिति पा० । २ अर्थं पाठः काचित्कः । ३ ‘सिध्यति’ पा० ।

स्वरोत्तरपदवृद्धयर्थम् ॥ * ॥ नञ्समासादन्यो भाववचनो भवति विप्रतिषेधेन ॥
किं प्रयोजनम् ? । 'स्वरोत्तरपदवृद्धयर्थम् ।' स्वरार्थमुत्तरपदवृद्धयर्थञ्च । स्वरार्थं
तावत्-अप्रथिमा अन्नदिमा । उत्तरपदवृद्धयर्थम्-अशौक्यम् । अकार्ण्यम् ॥

आ च त्वात् । ५।१।१२० ।

किमर्थश्चकारः ? ॥ अनुकर्षणार्थः, -त्वतलावनुकृष्येते ॥ नैतदस्ति प्रयोजन-
नम्, -प्रकृतौ त्वतलावनुवृत्तिष्येते ॥ अत उत्तरं पठति-॥*॥ आ च त्वादिति चकार-
करणमपवादसमावेशार्थम् ॥*॥ आ च त्वादिति चकारकरणं क्रियते । [किंप्रयोजनम्] ॥
'अपवादसमावेशार्थम्' । इमनिच्प्रभृतिभिरपवादैः समावेशो यथा स्यात् ॥
नैतदस्ति प्रयोजनम्-आ त्वादित्येवमनिच्प्रभृतिभिरपवादैः समावेशो

प्र.] आ च त्वात् । वक्ष्यमाणैर्विशेषविहितैस्त्वतलौ मा बाधिष्वातां, गुणवचनादिभ्यः
कर्मणि च यथा स्यातामिति सूत्रम् । किमर्थश्चकार इति । वक्ष्यमाणोऽभिप्रायः । अथ
त्वतलोरुत्तरत्राधिकारादेव सिद्धत्वात्सूत्रमेव कस्मान्नाक्षिप्तम् ? नैतदस्ति, गुणवचनादिभ्यः
कर्मणि विधानार्थत्वादेवानुवृत्तेरपवादैरसन्दिग्धैः सन्दिग्धतदर्थोपस्थानौ त्वतलौ बाध्येयातामिति
सूत्रमवश्यं कर्तव्यम् । किञ्चाऽसत्यस्मिन्सूत्रे त्वतलोरुत्तरस्मिन्ननुवृत्तिर्दुर्ज्ञाना, उत्तरेषां
प्रत्ययनिर्देशान्निराकाङ्क्षत्वात्त्वतलोरपि पूर्वसूत्रेण प्रातिपदिकसामान्याङ्गावे विधानादाका-
ङ्क्षनया अभावात् । अनुकर्षणार्थ इति । अन्यथा विधेयानुपादानादवधिमात्रनिर्देशोऽनर्थकः
स्यात् । प्रकृताविति । विधेयमन्तरेणाऽवध्युपादानस्यानर्थक्यादेव साकाङ्क्षत्वात्प्रकृतौ
त्वतलावपेक्षिष्येते इत्यर्थः । अपवादसमावेशार्थमिति । नञ्समावेशार्थमित्यर्थः ।
भाष्यकारस्तु न्यायव्युत्पादनाय वक्ष्यमाणापवादसमावेशार्थत्वमुपन्यस्य दूषयित्वा च
नञ्समावेशार्थत्वं विवरिष्यते । इमनिच्प्रभृतिभिरिति । असति चकारे प्राप्तवादर्थं
त्वतलौ भवत इत्ययमेवार्थः स्यादिति कर्मण्येव गुणवचनादिभ्यस्त्वतलोर्विधिः
स्यान्न त्वपवादेन समावेशः । चशब्दात्सोऽपि भवतीति भावः । नैतदस्तीति ।
'आ त्वाद्याः प्रकृतयस्ताभ्यस्त्वतलौ भवत' इति विज्ञायमाने सूत्रार्थे सिद्धोऽपवादः समावेशः ।

उ.] आ च त्वा । 'ब्रह्मणस्त्व' इत्यन्तं त्वतलावधिक्रियेते इति सूत्रार्थः । तत्फलमाह-
वक्ष्यमाणैरिति । इमनिजादिभिरपवादैरित्यर्थः । गुणवचनादिभ्य इति । येभ्य एव
कर्मणि ष्यञादयो विहितारस्तेभ्य एव त्वतलावपि कर्मणि यथा स्यातामित्येतदर्थमिदं
सूत्रमित्यर्थः । सन्दिग्धतदर्थोपस्थानाविति । सन्दिग्धं तत्तत्सूत्रोपात्तप्रकृतिनिमित्त-
मुपस्थानं ययोरित्यर्थः । एतत्सूत्राऽभावे गुणवचनादिसूत्रेऽपि सम्बन्धो दुर्घट इत्याह-
किञ्चेति । ननु तेषामाकाङ्क्षाऽभावेऽपि त्वतलाकाङ्क्षयैव सम्बन्धः स्यादत आह-
त्वतलोरपीति । विवरिष्यत इत्यस्य-वाचिकस्य व्याख्यास्यतीत्यर्थः । नन्वा त्वादित्येव
स सिद्धोऽत आह-असतीति । इत्ययमेवार्थ इति । 'प्राग्दीव्यत' इत्यादावर्थानामेवा-

भविष्यति ॥ इदन्तर्हि प्रयोजनम्—आ त्वाद्याः प्रकृतयस्ताभ्यश्च त्वतलौ यथा स्यातां यतश्चोच्येते ॥ एतदपि नास्ति प्रयोजनम्—आ त्वादित्येव आ त्वाद्याः प्रकृतयः ताभ्यस्त्वतलौ भविष्यतो यतश्चोच्येते ॥ इदन्तर्हि प्रयोजनम्—आ त्वाद्येऽर्थास्तत्र त्वतलौ यथा स्यातां यत्र चोच्येते ॥ एतदपि नास्ति प्रयोजनम्,—आ त्वादित्येव—आ त्वाद्येऽर्थास्तत्र त्वतलौ भविष्यतो यत्र चोच्येते ॥

इदं तर्हि प्रयोजनम्—आ त्वाद्याः प्रकृतयस्ताभ्यश्च त्वतलौ यथा स्यातां, यस्याश्च प्रकृतेरेतस्मिन्विशेषेऽन्यैः प्रत्यय उत्पद्यते ॥ किं कृतं भवति ? ॥

प्र.] आ त्वाद्याः प्रकृतय इति । गुणवचनब्राह्मणादिप्रकृतयः । ताभ्यश्चेति । कर्मणीति भावः । अनेन सूत्रार्थो व्याख्यातः । यतश्चोच्येते इति । अनेन चक्षुष्यस्य प्रयोजनमाख्यायते । 'यतो विशेषप्रकृतेर्भावे पूर्वसूत्रेण प्रसक्ताविमनिजादिभिश्च बाधितौ ततोऽपि यथा स्यातां'मित्येवमर्थश्चक्षुष्योऽन्यथा कर्मणि त्वतत्विधावस्य सूत्रस्योपयोगात्त्वतलोरपवादौवाधः स्यात् । एतदपि नास्तीति । आ त्वात्प्रकृतीः सर्वा अपेक्ष्य त्वतलौ विधीयमानावपवादविषये कर्मणि च भविष्यत इति नार्थश्चक्षुष्येनेत्यर्थः । आ त्वाद्येऽर्था इति । जातौ बहुवचनम् । कर्मण एकस्यैवाऽर्थस्य वक्ष्यमाणत्वात् । अयमर्थः—यद्यवधिमत्यः प्रकृतय आश्रीयन्ते तदाऽपवादैः समावेशः सिध्यति, प्रतिप्रसवार्थत्वादस्य सूत्रस्य । गुणवचनादिभ्यस्तु कर्मणि त्वतलोर्विधानं न सिध्यति । तस्मादवधिमदर्थपरिग्रहेण कर्मणि त्वतलौ सूत्रेण विधीयेते, चकारेण तु भावे अपवादैः समावेश्येते । यत्र चोच्येते इति । भावे विशेषप्रकृतिभ्योऽपवादैः प्रसक्तवाधवित्यर्थः । एतदपीति । अर्थात्प्रकृतींश्चाऽविशेषेणावधिमत्वेनाऽपेक्ष्य त्वतत्त्विकानात्रार्थश्चकारेणेत्यर्थः । के चित्तु—प्रातिपदिकसामान्यात्कर्मणि त्वतलाविच्छन्तो भाव्यमन्यथा व्याचक्षते । तत्त्वयुक्तम् । प्रकृतिविशेषसम्बद्धस्य कर्मार्थस्योपादानात् प्रकृत्यन्तरेण तस्य सम्बन्धाऽयोग्यत्वात् । तस्माद्गुणवचनेत्यतः प्रभृति प्राक्तवाधा विशेषप्रकृतयस्ताभ्य एव प्रकृतिभ्यः कर्मणि त्वतलौ भवतः, आपादपरिसमाप्तेर्भावकर्माधिकारात् । भावे तु प्राक्तदेतस्मात्सूत्रादूर्ध्वं याः प्रकृतयस्ताभ्यः । पूर्वसूत्रेण तु ङ्याप्रातिपदिकादिति सिद्धान्तः । यस्याश्चेति । प्रकृतिविशेषान्नञ्जो प्राग्भवनास्तत्रैष्वर्थेषु विधीयमानौ

उ.] ऽवधिमतौ दर्शनादिति भावः । आ त्वाद्याः प्रकृतय इति । लक्ष्याऽनुबोधादेव विज्ञास्यत इति भावः । गुणवचनेति । 'आ त्वाद्याः प्रकृतयोऽप्राप्तत्वतल्कास्ताभ्य' इत्यर्थादिति भावः । सूत्रार्थ इति । सूत्रप्रयोजनमित्यर्थः । आ त्वात्प्रकृतीरिति । अप्राप्तत्वतल्का इत्यर्थे मानाऽभावादिति भावः । जाताविति । 'कर्मणां बाहुल्या'दिति वक्तुं युक्तम् ।

न सिध्यतीति । प्रतिप्रसवाऽपेक्षया विधित्वस्य गुरुत्वात्, उभयोरुपत्वस्यैकवाक्येऽलाभाच्चेति भावः । ननु यथोच्येते तत्र विधानं व्यर्थमत आह—भावविशेषेति । अर्थानिति । अवधिसजातीयत्वस्य क्वाऽप्यभावेन विनिगमनाविरहादिति भावः । अन्यथा व्याचक्षत इति । 'आ त्वाद्येऽर्थास्तत्रे'त्यस्य 'प्रातिपदिकमात्रादिति शेष' इत्यादिरीत्येत्यर्थः । प्रकृत्य-

स्त्रीपुंसाभ्यां त्वतलोरुपसङ्ख्यानं चोदितं तत्र वक्तव्यं भवति ॥ [आ च त्वात्] ॥

न नञ्पूर्वात्तत्पुरुषादचतुरसङ्गतलवणवटबुधकतरसलसेभ्यः । १२१ ।

कस्याऽयं प्रतिषेधः ? ॥ त्वतलोरित्याह ॥ नैतदस्ति प्रयोजनम् । इष्येते नञ्पूर्वात्तत्पुरुषात्त्वतलौ, -अब्राह्मणत्वम् अब्राह्मणतेति ॥ अत उत्तरं पठति- ॥ * ॥ न नञ्पूर्वादित्युत्तरस्य प्रतिषेधः ॥ * ॥ न नञ्पूर्वादित्युत्तरस्य भावप्रत्ययस्य प्रतिषेधः क्रियते ॥ नैतदस्ति प्रयोजनम् । परिगणिताभ्यः प्रकृतिभ्य उत्तरो भावप्रत्ययो विधीयते, न च तत्र का चिन्नञ्पूर्वा प्रकृतिर्गृह्यते ॥

तदन्तविधिना प्राप्नोति ॥ ग्रहणवता प्रातिपदिकेन तदन्तविधिः प्रतिषि-
ध्यते ॥ यत्र तर्हि तदन्तविधिरस्ति-‘पत्यन्तपुरोहितादिभ्यो य’गिति ॥ यद्ये-
तावत्प्रयोजनं स्यात्तत्रैवायं ब्रूयात्-‘पत्यन्ताद्यर्भवति, नञ्पूर्वात्तत्पुरुषाच्चे’ति ॥

एवं तर्हि ज्ञापयत्याचार्यः-‘उत्तरो भावप्रत्ययो नञ्पूर्वाद्वहुव्रीहेर्भवती’ति ॥
नेष्यते, त्वतलावेवेष्येते, -अविद्यमानाः पृथवोऽस्य अपृथुः, अपृथोर्भावः-

प्र.] त्वतलोर्बाधकौ प्राप्तु इति तद्विषये त्वतलौ प्राप्येते । प्राग्भवनादित्यवध्युपादानाच्च नञ्-
आवपि भावे भवतोऽन्यथा ‘प्राग्वते’रित्येव वक्तव्यं स्यात् । कथं हि नञ्जनभ्यां ‘पुंवदिति
लिङ्गाच्च भाव्यम् । [आ च त्वात्] ॥

न नञ्पूर्वा । कस्यायमिति । प्रतिषेध्यस्यानुपादानादनन्तरयोश्च त्वतलोः प्रति-
षेधस्याऽनिष्टत्वात्प्रश्नः । आचार्यदेशीय आह-‘त्वतलोरिति । ‘अनन्तरस्य विधिर्वा
भवति प्रतिषेधो वे’ति मन्यते । उत्तरस्य प्रतिषेध इति । अधिकारादस्य सूत्रस्येति
भावः । परिगणिताभ्य इति । पृथ्वादिप्रभृतिभ्यो गणे सूत्रे च पठिताभ्यः । यत्र तर्हीति ।
एतच्चोपलक्षणम्-‘हायनान्तयुवादिभ्योऽण्’ ‘इगन्ताच्च लुबुपूर्वात्’ ‘योपधाद्गुरुपोत्तमाद्’-
जित्येतेः सूत्रैर्नञ्पूर्वात्तत्पुरुषादस्त्येव प्रसङ्गः । यद्येतावदिति । अत्र प्रदेशे प्रयोजनाभावा-
त्पत्यन्तसूत्रस्य परतः प्रतिषेधो विषेयः स एकोत्तरत्रानुवर्तिष्यते । एवं तर्हीति । अत्र
प्रदेशे प्रतिषेधाधिकारस्योपादानादिमनिजादीनामपि प्रतिषेधो विज्ञायते तत्र तदन्तविध्य-

उ.] न्तरेणेति । निराकाङ्क्षत्वादित्यर्थः । नन्वेवं भावे नञ्जनञौ न स्यातामत आह-प्राग्भव-
नादिति । एतेन तद्वाचिकशेषभूतं वाचनमपि प्रत्याख्यातम् । [आ च त्वात्] ॥

न नञ्पूर्वा । ननु त्वतलोरुपस्थितत्वात्कस्येति प्रश्नोऽनुपपन्नोऽत आह-प्रतिषेध्यस्येति ।
ननु प्रतियोगिज्ञानपूर्वकत्वादभावज्ञानस्य कथमुत्तरस्य प्रतिषेधः । अत एकोत्तरप्रतिषेधे
‘नेङ्गशी’त्यादौ प्रतिषेध्योपादानमन आह-अधिकारादिति । परिगणनस्याऽदशनादाह-
पृथ्वादीति । ननु पत्यन्तविषयकनिषेधेन कथं हायनान्तादिविषये सिद्धिरत आह-अत्र
प्रदेशे इति । ननु नञ्पूर्वाद्वहुव्रीहेस्तत्सत्ताज्ञापनेऽपि कथमस्य सार्थक्यमत आह-अत्र
प्रदेशे प्रतिषेधेति । इमनिजादीनामपीति । तथा च तद्विषये तदन्तविधिर्ज्ञाप्यत इति

अपृथुत्वम्, अपृथुतेति ॥ एवं तर्हि ज्ञापयत्याचार्यः-‘उत्तरो भावप्रत्ययोऽन्य-
पूर्वात्तत्पुरुषाद्भवतीति ॥ नैवेष्ट्यते, त्वतलौवेवेष्ट्यते, परमः पृथुः परमपृथुः,
परमपृथोर्भावः-परमपृथुत्वम्, परमपृथुता ॥ एवं तर्हि ज्ञापयत्याचार्यः-
‘उत्तरो भावप्रत्ययः सापेक्षाद्भवतीति ॥ किमेतस्य ज्ञापने प्रयोजनम् ? ॥
‘नञ्समासादन्यो भाववचनः स्वरोत्तरपदवृद्धयर्थमिच्छुक्तं तदुपपन्नं भवति ॥
एतदपि नास्ति प्रयोजनम् । आचार्यप्रवृत्तिर्ज्ञापयति-‘सर्वं एव तद्धिताः
सापेक्षाद्भवन्तीति,-यदयं ‘नञो गुणप्रतिषेधे सम्पाद्यार्हहिताऽलमर्थस्तद्धिता’
इत्याह ॥ [न नञ्पूर्वात्तत्पुरुषात्] ॥

प्र.]भावात्प्रसङ्गाभावाकिं प्रतिषेधेन ?। कृतश्चासौ नञ्पूर्वाद्बहुव्रीहेरन्यपूर्वाच्च तत्पुरुषात्प्रत्यय-
विधानं ज्ञापयतीति पूर्वः पक्षः । अनिष्टत्वेन तूत्तरम् । एवं तर्हीति । प्रसङ्गाभावात्प्रति-
षेधो न कर्तव्यः । कृतस्तु ज्ञापयति यत्राऽपि विषये उत्तरो भावप्रत्ययो न प्राप्नोति तत्रापि
भवति न पृथोर्भाव इति । अत्र हि प्रकृत्यर्थस्य नञर्थोपेक्षात्वादसामर्थ्यादिमनिज्ञा प्राप्नोतीति
ज्ञापकाद्भवति-अप्रथिमेति । नञ्पूर्वस्य तत्पुरुषस्य प्रत्यासन्ना तदर्थविग्रहवाक्यावस्थेति
तद्विषयमेव ज्ञापनमाश्रीयते । त्वतलौ तु कृते नञ्समासे भवतो न तु सापेक्षात्, उत्तरप्रत्यय-
विषयत्वाज्ज्ञापनस्य । यदयमिति । वत्सेभ्यो न हित इत्यादौ प्रतिषेधापेक्षणात्तद्धिता-

उ.]भावः । सापेक्षाद्भावप्रत्ययोत्पत्तौ ज्ञापकत्वं यथा तथा दर्शयति-प्रसङ्गाभावादिति ।
नञ्पूर्वतत्पुरुषात्तदन्तर्विध्यभावेन प्रसङ्गाभाव इत्यर्थः । यत्राऽपि विषये इति । सापेक्षे
इत्यर्थः । अयं भावः,-उत्तरपदार्थे युगपदुभयसम्बन्धविवक्षायामसामर्थ्यादप्राप्तः प्रत्ययोऽनेन
ज्ञायते । न च ज्ञापितेऽपि कथं चारितार्थ्यं, ‘नञ्पूर्वात्तत्पुरुषात् किन्तु ततः प्रागेवेति सूत्रार्थं
इत्याशयात् । ज्ञापयतीत्यस्य च-बोधयतीत्यर्थः । तद्धनयन्नाह-अत्र हीत्यादि । ननु
सापेक्षादित्यर्थज्ञापने ‘राज्ञः पृथोर्भाव’ इत्यर्थेऽपि स्यादत आह-प्रत्यासन्नेति ।

भाष्ये-सापेक्षादित्यस्य-नञर्थसापेक्षादित्यर्थः । ननु त्वतलावपि तर्हि सापेक्षात्स्यातां,
ततो नञ्समासे स्वरदोषोऽत आह-त्वतलौ त्विति । वत्सेभ्यो न हित इति । अत्र नञ-
मनपेक्ष्य तद्धितं कृत्वा नन्तत्पुरुषे उत्तरपदार्थसदृशोऽन्यः प्रतीयते, न तु हितत्वादिगुण-
प्रतिषेध इति न सूत्रोदाहरणाऽसम्भवः । यद्यार्थी तत्प्रतीतिररतीत्युच्यते तदा ज्ञापकत्वाऽ-
सम्भवः । पूर्वं नञ्समासे तु तद्धितान्तोत्तरपदाऽभाव इति हितार्थं नञर्थप्रकृत्यर्थयोर्युगपद-
न्वयं विवक्षित्वा पूर्वं तद्धितं कृत्वा पश्चादवयवद्वारकसामर्थ्याश्रयेण तद्धितान्ते नञ्समासे
उदाहरणत्वं वाच्यम्, तत्र च हितार्थस्य सापेक्षत्वाद्भूतयप्राप्तौ ज्ञापकत्वमित्यर्थः । ‘वत्सार्ये
उभयविवक्षे’ति तु न युक्तं, गुणप्रतिषेधस्याऽप्रतीतेरिति भावः । इदं न युक्तम्, एवं हि
प्रत्ययार्थस्य सापेक्षत्वं, न प्रकृत्यर्थस्येति सापेक्षाद्भवन्तीति ज्ञाप्यार्थाऽसङ्गतिः । किञ्च
हितार्थस्य प्रधानस्य प्रतिषेधसापेक्षत्वेऽप्यप्रधानस्य वत्सस्य न सापेक्षतेति कुतस्तद्धि-

१ ‘त्वतलावेवेष्ट्यते’ पा० । २ ‘परमः पृथु’रिति पाठः कचिन्नारित । ३ ‘तस्य भावस्त्वतला’ वित्य-
त्रोक्तम् । ४ ‘यते’ पा० । ५ इदं स्वरविधायकम् (६।२।१५५)सूत्रं । ६ ‘तत्र चरितार्थस्य’ पा० ।

प्र.] नुत्पत्तौ नञः परस्य संपाद्याद्यर्थतद्धितान्तस्यान्तोदात्तविधानमनुपपन्नम् । तत्क्रियमाणं सामान्येन 'सर्वस्तद्धितो नञर्थपेक्षाद्भवती'ति ज्ञापयति । तदेवं सूत्रमेतत्प्रत्याख्यातम् । त्वत्लभ्यां नञ्समास इत्येतदिदानीं विध्यर्थं, न नियमार्थम् । चतुरादिभ्यस्तु नञपेक्षेभ्योऽनभिधानात्पञ्चन भवति । कृते तु नञ्समासे ब्राह्मणादेराकृतिगणत्वात्पञ्चि सत्याच्चतुर्यमित्यादि भवति । 'यथातथयथापुरयोः पर्यायेणेत्येतत्सूत्रं विवक्षाभेदेन रूपद्वयसिद्धिं मत्वा भाष्यकारेण प्रत्याख्यास्यते । यदा पूर्वं भावविवक्षा पश्चात्प्रतिषेधविवक्षा तदा अयाथातथ्यमयाथापुर्व्यमिति भवति । पूर्वं तु प्रतिषेधविवक्षायामयाथातथ्यमायापुर्व्यमिति भवति । न पत्युर्भाव इत्यत्र पतिशब्दः केवलं प्रातिपदिकं न पत्यन्तमिति यगभावे 'त्वत्लभ्यां नञ्समास'इति वचनान्नञ्समासे कृते त्वत्तलौ भवतः । न पदोर्भावो, न मनुष्यस्य भावो,

उ.] ताऽनुत्पत्तिरिति । 'भवति च प्रधानस्य सापेक्षस्याऽपि समास' इत्यस्योपमितमिति सूत्रे न्यायसिद्धतायाः कैयटे उक्तत्वेन वृत्त्यन्तरेऽपि प्राप्तेः, न्यायाऽप्राप्तौ मानाऽभावात् । अत एव 'पिपठिषति भोक्तुम्' इत्यादौ सन्निद्धिः, 'भोक्तु'मित्यस्य पठनकर्मकेच्छायामन्वयात् । 'गुणप्रतिषेधग्रहणं ज्ञापक'मिति तु वक्तुं युक्तं, तस्य हि 'अगार्द्धभरथिक' इति, प्रत्युदाहरणम् । तत्र हि गर्दभरथार्हणकत्तुं भिन्न इत्यर्थः । आर्थिकगुणप्रतिषेधस्त्वात्प्रत्युदाहरणत्वाऽसङ्गतिरेव, अन्यथा 'अवत्सीय' इत्यत्रापि हिताद्यर्थे नञर्थवत्सयोर्युगपदन्यविवक्षायामपि हितस्य धर्मित्वेन तत्र नञर्थोऽत्यन्ताऽभावाऽन्वये हिताऽभावः प्रतीयते, न गुणप्रतिषेधः । भेदार्थकत्वं तु न वाच्यवृत्त्या, अपि त्वाध्यैवेति तस्याऽप्युदाहरणत्वं न स्यात् । 'वत्सहितत्वाऽभाववा'नित्यर्थस्तु न, प्रवृत्तिनिमित्तस्याऽन्यत्र विशेषणतायास्तदाश्रयस्याऽन्यत्र विशेष्यतायाश्चाऽदृष्टचरत्वादत्यन्तमव्युत्पन्नत्वाच्च । सूत्रन्तु गुणप्रतिषेधगम्ये इत्येवं लुयोजमिति न तद्वत्तादीदृशव्युत्पत्त्यन्तरकल्पनाऽवकाशः । तस्माद्गर्दभरथेन युगपदुभयविवक्षायां परत्वात्तद्धितोत्तरं समासे प्रत्युदाहरणत्वं वाच्यं, तदा हि 'गर्दभरथभिन्नार्हणकत्तै'त्यर्थ इति गुणप्रतिषेधाऽभावः । तत्र परत्वात्पूर्वं तद्धिते कृतेऽवयवद्वारकसामर्थ्यमाश्रित्य तद्धितान्तैर्नैव समासः, न तु तदवयवेन, अस्मादेव प्रतिषेधाज्ज्ञापकात् । अन्यथा तद्धितान्तस्योत्तरपदत्वाऽभावाद्बिध्यप्राप्तौ निषेधवैयर्थ्यं स्पष्टमेवेति दिक् । **प्रत्याख्यातमिति ।** अत्र प्रदेशे प्रत्याख्यातमित्यर्थः । 'पत्यन्ते' त्यस्याऽग्रे तु 'न नञपूर्वा'दिति कर्तव्यमेवेति बोध्यम् । **इदानीमिति ।** सापेक्षादपि तद्धित इति ज्ञापने इत्यर्थः । ननु सापेक्षादपि तद्धितोत्पत्तौ चतुरादिभ्यो युगपदुभयविवक्षायाम्परत्वात्प्रत्ययेऽचातुर्यमिति स्यात्, सूत्ररीत्या तु आचातुर्यमितीष्यतेऽत आह—**चतुरादिभ्य इति । न भवतीति ।** 'ध्य'जिति शेषः । त्वत्तलौ तु भवत एव, 'त्वत्लभ्या'मिति वचनात् । नन्वेवं कृतनञ्समासात्पञ्चपि न स्यादत आह—**कृते त्विति ।** नञ्समासात्पञ्चिष्यत इत्यत्र भाष्यं प्रमाणत्वेनोपन्यस्यति—**यथातथेति ।** 'अचतुरे'त्यादिसूत्रशेषोऽप्यत्र गमकः । स च ब्राह्मणादेराकृतिगणत्वात्प्रत्याख्यातव्य इत्यन्यत् । अन्यथाऽचतुरेत्यादिसूत्रशेषे कृतेऽपि पञ्चिष्यत इति तदन्तविध्यभावात्तदप्राप्तिरेव स्यात् ।

न पत्यन्तमिति । 'व्यपदेशिवद्भावोऽप्रातिपदिकेने'ति निषेधादिति भावः । त्वत्तलौ

पृथ्वादिभ्य इमनिज्वा । ५।१।११२।

वावचनं किमर्थम् ? ॥ वाक्यमपि यथा स्यात् ॥ नैतदस्ति प्रयोजनं, प्रकृता महाविभाषा तथा वाक्यमपि भविष्यति ॥ इदं तर्हि प्रयोजनं-त्वतलावपि यथा स्याताम् ॥ एतदपि नास्ति प्रयोजनम्, आ च त्वादित्येतस्माद्यत्नात्त्वतलावपि भविष्यतः । अत उत्तरं पठति-॥ * ॥ पृथ्वादिभ्यो वावचनमण्समावेशार्थम् ॥ * ॥ पृथ्वादिभ्यो वावचनं क्रियते । [किमर्थप्रयोजनम् ? ॥] 'अण्समावेशार्थम्' । अण्समावेशो यथा स्यात्-पार्थवं प्रथिमा ॥

गुणवचनब्राह्मणादिभ्यः कर्मणि च । ५।१।१२४।

॥ * ॥ ब्राह्मणादिषु चातुर्वर्ण्यादीनामुपसङ्गध्यानम् ॥ * ॥ ब्राह्मणादिषु चातुर्वर्ण्या-

प्र.] न द्विहायनस्य भाव इत्यादौ पूर्वोक्तशापकान्नत्रार्थापेक्षत्वेऽपि पूर्वं प्रत्ययः पश्चान्नञ्समासः-अपाटवममानुष्यकमद्वैहायनमिति । अशुचिशब्दात्तु तत्पुरुषादिगन्तादित्येतदव-आशौचमिति । 'नञः शुचौश्वरे'ति पूर्वपदस्य वा वृद्धिरुत्तरपदस्य नित्यम् । न शुक्लस्य भाव इत्यादौ सापेक्षात्यन्तुत्पत्तौ चाऽशौक्यमित्यादि भवति । तदेवं सूत्रेऽस्मिन्प्रत्याख्याते लक्ष्यदर्शनवशात्क चिद्भावनिषेधयोर्युगपद्विवक्षायां शापकान्नत्रार्थापेक्षत्वेऽपि पूर्वं यथाप्राप्तं भावप्रत्ययः पश्चान्नञ्समासः । त्वतलौ तु कृते नञ्समासे । क चित्पूर्वं भावविवक्षा क चित्पूर्वं निषेधविवक्षा । [न नञ्पूर्वात्तत्पुरुषात्] ।

पृथ्वादि । वावचनमिति । वक्ष्यमाणोऽभिप्रायः । आचार्यदेशीयः परिहरति-वाक्यमपीति । अण्समावेशार्थमिति । यत्रोत्सर्गापवादौ विभाषा तत्रापवादेन मुक्ते उत्सर्गो न प्रवर्तते, वाक्यानुज्ञानार्थत्वादिभाषायाः । लिङ्गं च 'पारे मध्ये षष्ठ्या वा' 'पीलया वेत्यादिषु विकल्पवचनमस्यार्थस्येवण्समावेशार्थमिह वावचनम् । [पृथ्वादिभ्यः]

गुणव । चातुर्वर्ण्यादीनामिति । प्रत्ययान्तोच्चारणं भावकर्मसम्बन्धनिवृत्त्यर्थमिति

उ.] भवत इति । नञ्समासे कृते यत्तु न, 'न नञ्पूर्वा'दिति निषेधात् । तत्र तत्कर्तव्यताया उक्तेः । अस्माकैयटादेतत्प्रदेशे प्रायाख्याने एव पूर्ववैयट्यात्पर्यं न सर्वथा प्रत्याख्याने इति बोध्यम् । पूर्वं प्रत्यय इति । कृतनञ्समासात्तु न, पूर्वोक्तयुक्तेः । बहुव्रीहेस्तु भवत्येव । अशुचिशब्दादिष्वेत इत्यत्र प्रमाणमाह-नञ इति । आशौचशब्दाद्भावप्रतीतेरिति भावः ।

तदेवमिति । तदेवमत्र प्रदेशे प्रत्याख्याते इत्यर्थः । 'पूर्वं निषेधविवक्षेत्यनन्तरम्-एवं व्यवस्थामाश्रित्य सर्वथा सूत्रं प्रत्याख्येय'मिति शेषः । लक्ष्यदर्शनवशादिति । एवञ्च 'पत्यन्ते'त्युत्तरमपीदं न कार्यमिति भावः । कृते नञ्समासे इति । 'भवत' इति शेषः । कचित्पूर्वमिति । 'लक्ष्यदर्शनवशा'दित्यत्राप्यपेक्ष्यते । पत्यन्तादिविषये च पूर्वं भावविवक्षेवेति न नञ्त्पुरुषात्तेषाम्प्रसङ्ग इति न तत्रापि प्रदेशे 'न नञ्पूर्वात्तत्पुरुषा'दिति वक्तव्यमिति भावः ॥ [न नञ्पूर्वात्तत्पुरुषादचतुर] ॥ १२१ ॥

१ भाष्यकारशैलीसिद्धोऽप्ययं पाठः कचिदपि पुरतके न दृश्यते ।

दीनामुपसङ्ख्यानं कर्त्तव्यम् । चातुर्वर्ण्यम् । चातुर्वैद्यम् ॥ चातुराश्रम्यम् ॥
 ॥ * ॥ अर्हतो नुम् च ॥ * ॥ अर्हतो नुम् च व्यञ्ज वक्तव्यः । अर्हतो भावः
 आर्हन्त्यम् । आर्हन्ती ॥ [गुणवचनब्राह्मणादिभ्यः कर्मणि च] ॥

स्तेनाद्यन्नलोपश्च ॥ ५१११२५॥

किमिदं नलोपे वर्णग्रहणमाहोस्वित्सङ्घातग्रहणम् ? ॥ किं चातः ? ॥
 यदि वर्णग्रहणं-स्तेयं, नलोपे कृतेऽयादेशः प्राप्नोति ॥ अथ सङ्घातग्रहणम्,
 अन्त्यस्य लोपः कस्मान्न भवति ? ॥ सिद्धोऽन्यस्य लोपो 'यस्ये'त्येव, तत्रारम्भ-
 सामर्थ्यात्सर्वस्य भविष्यति ॥ [स्तेनाद्यन्नलोपश्च] ॥

हायनान्त्युवादिभ्योऽण् ॥ ५१११३०॥

॥ * ॥ अण्प्रकरणे श्रोत्रियस्य घलोपश्च ॥ * ॥ अण्प्रकरणे श्रोत्रियस्योपसङ्ख्यानं
 कर्त्तव्यं घलोपश्च वक्तव्यः । श्रोत्रियस्य भावः श्रोत्रम् ॥ [हायनान्त्युवादि] ॥
 ॥ * ॥ इति श्रीमद्भगवत्पतञ्जलिविरचिते व्याकरणमहाभाष्ये पञ्चमस्या-
 ध्यायस्य प्रथमे पादे द्वितीयमाहिकम् ॥ * ॥

पादश्चायं प्रथमः समाप्तः ॥ ५११२॥

प्र.] स्वार्थ एव व्यञ्जयति-चत्वारो वर्णाश्चातुर्वर्ण्यम् । चतुर्वेदमेव चातुर्वैद्यम् । अथ वा
 चतस्रो विद्या अधीते । 'विद्यालक्षणकल्पसूत्रान्तादकल्पादे'रिति ठकः 'सर्वसादेर्दिगोश्च ल' इति
 लृक् । चतुर्विध एव चातुर्वैद्यम् । अनुश्रुतिकादेराकृतिगणत्वादुभयपदद्विः । अर्हतो नुम्
 चेति । 'अर्हः प्रशंसाया'मिति शत्रन्तोऽहच्छब्दः पूजाद्यर्थाभिधायी । आर्हन्तीति ।
 भित्तरणात्स्त्रियामपि व्यञ्जन्तः प्रयोगः । तथा चौचिती मैत्रीत्यादि प्रयुज्यते ॥

स्तेना । अयादेशः प्राप्नोतीति । 'यस्ये'त्यकारलोपस्य पूर्वविधौ स्थानिवद्भावात् ।
 अथेति । 'नानर्थकेऽलोन्त्यविधि'रित्येषा परिभाषा प्रयोजनाभावाद्भावाद्भावात् । आरम्भ-
 सामर्थ्यादिति । अलोऽन्यस्येत्यनुसंहारो बाध्यत इत्यर्थः ॥ [स्तेनाद्यन्नलोपश्च] ।

हायनान्त । घलोपश्चेति । यदा 'छन्दसः श्रोत्रभावो धंश्च प्रत्यय' इति पक्षस्तदा
 घस्य लोपो यदा तु 'वाक्यार्थं पदवचन'मिति दर्शनं तदा घशब्देन 'इये'ति रूपं लक्ष्यते । क
 चित्तु 'यलोपश्चे'ति पाठः ॥ * ॥ इत्युपाध्यायजैय्यटपुत्रकैर्यटकृते महाभाष्यप्रदीपे
 पञ्चमाध्यायस्य प्रथमे पादे द्वितीयमाहिकम् । पादश्च प्रथमः समाप्तः ५११२ ॥ * ॥

उ.] गुणवचन । ननु 'चतुर्वर्णादिभ्य' इत्येव वक्तुमुचितमत आह-प्रत्ययान्ताविति ॥ १२४ ॥

हायनान्त्यु । कचित्त्विति । तत्र च 'ये'ति सङ्घातग्रहणं, पश्चादिकारस्य
 'यस्ये'ति लोपः ॥ [हायनान्त्युवादिभ्योऽण्] ॥ १३० ॥

॥ * ॥ इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते पञ्चमस्य
 प्रथमे द्वितीयमाहिकम् । पादश्चायं प्रथमः समाप्तः ५११२ ॥ * ॥

विभाषा तिलमाषोमभङ्गाणुभ्यः ।५।२।४।

॥ * ॥ तिलादिभ्यः खञ् ॥ * ॥ तिलादिभ्यः खञ्चेति वक्तव्यम् । तिल्यम् । तैलीनम् ॥ किमर्थमिदमुच्यते न यता मुक्ते 'धान्यानां भवने क्षेत्रे ख'-जित्येव सिद्धम् ? ॥ न सिध्यति ॥ किं कारणम् ? ॥ * ॥ उमाभङ्गयोरधान्यत्वात् ॥ * ॥ 'धान्यानां भवने क्षेत्रे ख'जित्युच्यते न चोमाभङ्गे धान्ये । चमेषु यत्पठ्यते तद्धान्यं न चैते तत्र पठ्येते ॥ तत्तर्हि खञ्ग्रहणं कर्त्तव्यम् ? ॥ न कर्त्तव्यं, -प्रकृतमनुवर्त्तते ॥ क प्रकृतम् ? ॥ 'धान्यानां भवने क्षेत्रे ख'जिति ॥ यदि तदनुवर्त्तते-ब्रीहिशाल्योर्दङ्क् 'यवयवकषट्ठिकाद्य'दिति 'खञ्चे'ति-खञपि प्राप्नोति । सम्बन्धमनुवर्त्तिष्यते-'धान्यानां भवने क्षेत्रे खञ्'-['ब्रीहिशाल्योर्दङ्क्']-ब्रीहिशाल्योर्दङ्ग्भवति ॥ 'धान्यानां भवने क्षेत्रे खञ्'-[यवयवकषट्ठिकाद्यत्]-यवयवकषट्ठिकाद्यद्भवति ॥ 'धान्यानां भवने क्षेत्रे खञ्'-'विभाषा तिलमाषोमभङ्गाणुभ्यः' । 'भवने क्षेत्रे ख'ञ्ग्रहणमनुवर्त्तते ॥

ग्र.] विभाषा । न यता मुक्त इति । महाविभाषया वाक्ये सिद्धे विभाषाग्रहणमुत्सर्गप्राप्तयर्थमेवेति भावः । उमाभङ्गयोरिति । निमित्ताभावात्ताभ्यां खञ्चोऽप्राप्तिः । विभाषाग्रहणं तु तिलमाषाणुभ्य एव खञ्चः प्राप्त्यर्थं स्यात् । चमेष्विति । 'यवाश्च मे माषाश्च मे'इति चमेशब्दस्य पुनःपुनश्चकारणाच्चमे शब्देन तद्वन्तोऽनुवाका उच्यन्ते । अथ वा 'चमे'शब्दस्य 'च'मिति यन्मकारान्तं तदनुकरणं-'च'मिति । आगन्तुना चाऽकारेण चमशब्दो भवति । चमशब्दो विद्यते येष्वनुवाकेषु ते चमाः । 'अध्यायानुवाकयोर्लु'गिति च्छस्य लृक् । सम्बन्धमनुवर्त्तिष्यत इति । धान्यग्रहणेन सम्बन्धमनुरोत्स्यत इत्यर्थः । अथ वा सम्बन्ध्यत इति सम्बन्धः । धान्यग्रहणसम्बद्धमनुवर्त्तिष्यते इत्यर्थः । ततो धान्यसामान्यसम्बद्धं खञ्ग्रहणं ब्रीह्यादिभिर्वाक्यविशेषैर्न संबध्यते । भवने क्षेत्रे इत्येतत्तु प्रत्ययेनाऽ-

उ.] विभाषा ति । खञ्चि प्राप्ते वचनम् । यत्रोत्सर्गाऽपवादमिति न्यायात्खञ्चप्राप्तेराह-महाविभाषयेति । उमा-अतसी । भङ्गा-प्रसिद्धा । निमित्ताभावादिति । धान्यत्वाऽभावादित्यर्थः । ननु 'च मा' इति न किञ्चित्प्रसिद्धं, चकारेण च धान्यानां पाठोऽसम्भवो-त्यत आह-यवाश्च मे इति । ननु 'च मे' शब्देन तद्वदनुवाकोक्तौ मत्वर्थप्रत्ययं विनाऽऽधुत्वापत्तिरत आह-अथ वेति । प्रकारान्ताऽनुकरणादेव छलुकि सिद्धे, आगन्तुकाऽकारपर्यन्तधावनं किमर्थमिति चिन्त्यम् । सम्बन्धस्याऽप्रकृतत्वात्तदनुवृत्तिः कथमत आह-धान्येति । भावे ष्विति भावः । अनुरोत्स्यत इति । खञ्च कर्त्ता । धातूनामनेकार्थत्वादनपूर्वकवृत्तेरनुरोधोऽप्यर्थ इति भावः । अथ वेति । कर्मणि षञ् । एवञ्चाऽनुवर्त्तिष्यत इति यथाश्रुतमेवेति भावः । ब्रीह्यादिभिरिति । तद्वदितेरित्यर्थः । प्रत्यये-नेति । तस्याऽर्थाङ्गित्वादिति भावः । अतएव 'विभाषे'ति सूत्रे 'धान्यानां'मित्यस्यैव निवृत्ति-

‘धान्याना’मिति निवृत्तम् ॥ अथ वा मण्डूकप्रतयोऽधिकाराः । यथा मण्डूका उत्प्लुत्योत्प्लुत्य गच्छन्ति तद्वदधिकाराः ॥ ॥ * ॥ अथ वाऽन्यवचनाच्चकाराऽकरणात्प्रकृतस्यापवादो विज्ञास्यते यथोत्सर्गेण प्रसक्तस्यापवादः ॥ * ॥ अन्यस्य प्रत्ययस्य वचनाच्चकारस्य चाऽनुकर्षणार्थस्याऽकरणात्प्रकृतस्य खञो ढग्यतौ बाधकौ भविष्यतो यथोत्सर्गेण प्रसक्तस्यापवादो बाधको भवति । अथ वैतज्ज्ञापयत्यनुवर्तन्ते च नाम विधयो न चानुवर्तनादेव भवन्ति ॥ किं तर्हि ? ॥ यत्ताद्वन्ति ॥ अथ वा यता मुक्ते ‘धान्यानां भवने क्षेत्रे ख’मित्येव सिद्धम् ॥ ननु चोक्तं ‘न सिध्यति किं कारणमुमाभङ्गयोरधान्यत्वा’दिति ? ॥ नैप दोषः, धिनोतेधान्यम्, एते चापि धिनुतः ॥

अथ वा शणसप्तदशानि धान्यानि ॥ [विभाषा तिलमाषोमाभङ्गाणुभ्यः]

यथामुखसंमुखस्य दर्शनः खः ॥५॥२॥६॥

अ.] मिधायकेन सम्बध्यते । अथ वेति । यत्रैवाधित्वं तत्रैवाधिकाराः सम्बध्यन्ते नान्यत्रेत्यर्थः । यथोत्सर्गेणेति । उत्सर्गस्याऽन्यत्र चरितार्थत्वादपवादविषये प्रवृत्तिः सन्दिग्धेत्यसन्दिग्धेनापवादेनासौ बाध्यते । एवं खञउत्तरार्थायामनुवृत्तौ नान्तरीयकोपस्थानसंभवासंदिग्धप्रवृत्तित्वादसन्दिग्धप्रवृत्तिभ्यां ढग्यद्वयां बाधः । ‘धान्याना’मित्यनेन प्राप्तस्य खञो ढग्यतावपवादो न तु तत्रानुवृत्त्या संहितस्येति साधर्म्यवैधर्म्यसंभवाद्यथोत्सर्गेण प्रसक्तस्येत्युक्तम् । अथ वेति । विभाषाग्रहणमेव ज्ञापयति—‘अनुवर्तमाना अप्यधिकारा यत्र यत्र यत्नो विभाषाग्रहणादिकस्तु तत्रैव भवन्ति नान्यत्रे’ति । अन्यथा विभाषाग्रहणमनर्थकं स्यादनुवर्तनादेव खञः सिद्धत्वात् । धिनोतेरिति । योगरूढिरियमुमाभङ्गयोरपीति भावः । चमकेषु त्वधान्यान्यपि कानि चित्पठ्यन्ते धान्यान्यपि कानि चित्र पठ्यन्ते । न हि तद्वान्यपरिगणनार्थमिति तत्राऽपाठादुमाभङ्गयोरधान्यत्वं न भवति । शणसप्तदशानीति । धान्यपरिगणनार्थं स्मृतिरियम् ॥ [विभाषा तिलमाषोमाभङ्गाणुभ्यः] ॥

उ.] भाष्ये उक्ता । मण्डूकस्य चेतनत्वेन तथा गमनसम्भवेऽपि शब्दस्य कथं तथा गमनमत आह—यत्रैवेति । अर्थित्वम्—आकाङ्क्षा । न तु नदीस्रोतोत्यायेनाऽधिकार इति भावः ।

अपवादेनाऽसाविति । यथा केन अणिति भावः । नन्वत्राप्युत्सर्गाऽपवादभावसत्त्वाद् वृष्टान्तदार्ष्टान्तिकभावोऽनुपपन्नोऽत आह—धान्यानामित्यनेनेति । सन्दिग्धप्रवृत्तिकत्वात्साधर्म्यं बोध्यम् । अनुवृत्त्या संहितस्याऽनुवृत्तिसामर्थ्येन बाधाऽसम्भवाद्वैधर्म्यं बोध्यम् ।

नन्वतिप्रसङ्गोऽत आह—योगरूढिरिति । श्रूयते च ‘धान्यमसि धिनुहि देवा’निति ।

ननु धान्यपरिगणनार्थंचमकाऽनुवाकविरोधोऽत आह—अधान्यान्यपीति । अश्मादीनीत्यर्थः । धान्यान्यपीति । कोद्रवादीनि । भाष्ये—धिनुत इति । प्रीणीत इत्यर्थः । स्मृति-

१ भाष्यवार्तिकमिदं न कौत्यायनवार्तिकमिति केचित् । २ ‘विज्ञायते’ पा० ।

३ ‘अपवाद’ इति काचित्कः पाठो न सार्वत्रिकः । ४ ‘चकारस्याऽनुकर्षणार्थ’ पा० ।

संमुखेति किं निपात्यते ? ॥ * ॥ संमुखेति समस्याऽन्तलोपः ॥ * ॥ संमुखेति समस्याऽन्तलोपो निपात्यते । सममुखस्य दर्शनः संमुखीनः ॥

अनुपदसर्वाच्चायानयं बद्धाभक्षयतिनेयेषु ॥५॥२॥१॥

‘अयानयं नेय’ इत्युच्यते, तत्र न ज्ञायते—कोऽयः कोऽनय इति ? ॥ अयः—प्रदक्षिणम् । अनयः—प्रसव्यम् । प्रदक्षिणप्रसव्यगामिनां शाराणां यस्मिन्परैः पदानामसमावेशः सोऽयानयः । अयानयं नेयोऽयानयीनः शारः ॥

प्र.] यथामुख। समस्यान्तलोप इति । समं मुखं यत्राऽऽदर्शादौ प्रतिबिम्बाश्रये सति दृश्यते स संमुखीन इति प्रयोगदर्शनाच्चिपातनमाश्रितम् । संशब्दस्य निपातस्यार्थसंगतय-भावादानाश्रयणम् । प्रत्ययसंनियोगेनाऽकारलोपो निपात्यमानस्तदभावे न भवति । संमुखीनादर्शादिसादृश्याच्चान्योऽप्यभिमुखावस्थानः संमुखीन उच्यते इत्याहुः ॥ [यथामुख] ॥

अनुपद । तत्र न ज्ञायत इति । अयनमय इति गमनमात्रमयशब्देनोच्यते । तत्र प्रतिषेधस्त्वनयशब्देनेति विरुद्धार्थाभिधानादयानयं नेय इत्यसमन्वयाशङ्कया प्रश्नः । अयः—प्रदक्षिणमिति । एकघृतकारापेक्षया शारस्य प्रदक्षिणं गमनमयो, द्वितीयापेक्षा प्रसव्यं वामापरपर्यायं गमनमनयो रूढिवशादुच्यते । परैरिति । द्वितीयघृतकारसम्बन्धिभिः शारैः पदानां स्थानानां गृहापरपर्यायागमनाक्रमणमनध्यासनमित्यर्थः । ‘ससहायस्य शारस्य परैर्नाक्रम्यते पदम् । असहायस्तु शारेण परकीयेण बाध्यते’ इति

उ.] रिति । उमाभङ्गयोरपि शृणविशेषणत्वाद्धान्यत्वमिति भावः ॥ [विभाषा तिल] ॥ ४॥

यथामुखस । ननु समुपसर्गपूर्वात्खेनैव सिद्धे निपातनं व्यर्थमत आह—समं मुखमिति । सर्वं मुखमित्यर्थः । न चाऽत्रार्थे ‘सम’मिति निपातस्य सङ्गतिरस्तीति भावः । दर्शन इत्यधिकरणे ल्युट् । न भवतीति । अत एव भाष्ये ‘सममुखस्य दर्शन’ इत्येव विग्रहो दर्शितः । तेन ‘संमुखस्य दर्शन’ इति वृत्तिकारोक्तमयुक्तमिति भावः । नन्वेवं ‘संयुगे संमुखीनं त’मित्यादि प्रयोगाऽसङ्गतिरत आह—संमुखीनादर्शादीति ॥

अनुपदसर्वाच्चा । अयाऽनययोर्धटाऽषट्थोरिवाऽर्थः प्रसिद्ध एवेत्यत आह—अयनमिति । एवञ्च प्रकृतान्वययोग्योऽर्थो न ज्ञायत इत्यर्थ इति भावः । ननु प्रदक्षिणप्रसव्यगमनमेकस्य कथमत आह—एकघृतकारेति । ननु प्रदक्षिणप्रसव्यगमनमात्रे शब्दाल्लभ्येते, ‘शारस्ये’ति विशेषलामः कथमत आह—रूढीति । उच्यत इति । अयाऽनयशब्दाभ्यामित्यर्थः ।

भाष्ये—प्रदक्षिणेत्यादि । अनेन गतिविशेषवाच्ययाऽनयशब्दाभ्यां सव्याऽपसव्यगामि-शाराणां तादृशगत्या प्राप्त्यं स्थलविशेषं शारयुगादिस्थानं लक्षणयोच्यते । ये हि परशार-भिया युग्मादिस्थानं प्रापणीयास्तेऽयाऽनयीना इत्युच्यन्ते इति भावः । पदानां—स्थान-विशेषाणां मध्ये यस्मिन्स्थानविशेषे परैर्द्वितीयघृतकारसम्बन्धिभिः शारैः,—शृणन्त्येभिर्भूत-काराः परस्परमिति शारास्तैरसमावेशोऽनतिक्रमणमित्यक्षरार्थः । तं स्थलविशेषं दर्श-

१ ‘संमुखस्य’पा० । २ ‘समपदपूर्वाच्चेत्यधिकः पाठोऽत्राग्रे कचित् । ३ ‘मात्रं’ ‘लभ्यते’ इति पा० ।

परोवरपरंपरपुत्रपौत्रमनुभवति । ५।२।१०।

परोवरेति किं निपात्यते ? ॥*॥ परोर्वरेति परस्योत्त्ववचनम् ॥*॥ परोवरेति परस्यौत्त्वं निपात्यते । यद्येवं 'परस्यौत्त्ववचन'मिति प्राप्नोति । शकन्धु-
न्यायेन निर्देशः । अथ वा नैवं विज्ञायते-परस्यौत्त्वं निपात्यत इति ॥ कथं
तर्हि ? ॥ परस्य शब्दरूपस्यादेरुत्वं निपात्यत इति । परांश्चावरांश्चानुभवति
परोवरीणः ॥ अथ परम्परेति किं निपात्यते ? ॥*॥ परपरतराणां परम्परभावः ॥*॥
परपरतराणां परम्परभावो निपात्यते । परांश्च परतरांश्चानुभवति परम्परीणः ॥

प्र.] द्यूतव्यवहारः । अयसहितोऽनय इत्युत्तरपदलोपी समासस्तत्पुरुषः । अथ वा अय-
श्चासावनयोऽयानय इत्येकदेशद्वारेण समुदायस्य कृताकृतादिवद्भ्यपदेशात्समानाधिकरण-
समासः, समाहारद्वन्द्वो वा । अयानयमिति । नयतेर्द्विकर्मकत्वाद्यानयमित्यप्रधानेऽपि
कर्मणि द्वितीया, प्रधाने तु कृत्यप्रत्ययः । तत्र के चित्-फलकशिरस्थस्यैव स्वशारवर्ग-
मानेयस्याऽयानयनीमित्यभिधानमिच्छन्ति । यस्तु शार एकपाथं एव संचरति तत्र न
भवति प्रत्ययो, यो हि शारः पार्श्वोत्पार्श्वान्तरमानीयते स एवायानयं नीयते । अन्यस्त्वयमेव
नीयतेऽनयमेव वा ॥ [अनुपदसर्वाज्ञायानयं बद्धाभक्षयति] ॥

परोव । परस्योत्त्ववचनमिति । परशब्दस्यान्तरस्यौकारो निपात्यत इत्यर्थः । तत
'पळः पदान्तादती'ति पूर्वैकादेशः । शकन्धुन्यायेनेति । 'शकन्ध्वादिषु पररूपं वक्तव्य'-
मिति पररूपेण निर्देशः । परस्येति । अवरशब्दस्यादेरकारस्येत्यर्थः । तत्राद्गुणः ।
तत्र के चित्सामान्येन निपातनमिच्छन्ति । तेन खप्रत्ययाभावेऽपि प्रयोग उपपन्नो भवति-
'पारोर्वर्यवि'दिति 'पारम्पर्यमविच्छिन्न'मिति च । अन्ये तु परंपराशब्दमव्युत्पन्नमाचक्षते
तस्मात्त्वार्थे ध्यञि पारंपर्यमिति भवति । 'पारोर्वर्यवि'दित्यस्यासाधुत्वमाद्गुः-प्रत्ययसंनि-
योगेनैव निपातनस्य युक्तत्वं मन्यमानाः ॥ [परोवरपरम्परपुत्रपौत्र] ।

उ.] यति-ससहायस्येति । अयाऽनययोर्भेदात्कर्मधारयाऽनुपपत्तेराह-उत्तरपदलोपीति ।
समुदायस्य कृताऽकृतादिवदिति । यथा तत्रैकदेशद्वारा समुदायस्य तत्त्वं, तथाऽत्र गति-
समुदायस्य किञ्चिदपेक्षया सव्यत्वमन्याऽपेक्षयाऽपसव्यत्वं चेति कर्मधारय इति भावः ।
समाहारद्वन्द्वो वेति । इदं चिन्त्यं 'सोऽयाऽनय' इति भाष्ये पुल्लिङ्गनिर्देशात् ।

फलकशिर इति । आरम्भकाले यत्र स्थाने शाराः स्थाप्यन्ते तच्छिरः, तत्र स्थितः
शारः परपार्श्वोदात्तपार्श्वोऽन्तरमानीयते तत्रैवाऽयं प्रयोग इत्येते इति भावः । अन्यस्त्वय-
मेवेति । अस्योपपत्तिश्चिन्त्या महद्भिः । [अनुपदसर्वाज्ञायानयं] ॥ ९ ॥

परोवरप । 'उत्वं परशब्दान्तस्येत्यर्थे 'परोवरे'त्यसिद्धेराह-ओकार इति । मन्य-
माना इति । अत एव 'परांश्च अवरांश्च' 'परांश्च परतरांश्चे'त्यनादेशेनैव विग्रहो दर्शितो
भाष्ये । 'पारोर्वर्यवि'दित्येष निरुक्ते दृश्यते प्रयोगः ॥ [परोवरपरम्पर] ॥ १० ॥

१ 'परोवरे परस्योत्त्वं' पा० २ इतिः कचिन्नास्ति । ३ 'परपरतराणां' पा० ४ 'परोर्वर्यवत्' पा०

समां समां विजायते । ५।२।१२।

इह समांसमीना गौः—सुपो धातुप्रातिपदिकयो रिति सुब्लुक् प्राप्नोति ।
 * ॥ समां समां विजायत इति लोपवचनादलुग्विज्ञानम् ॥ * ॥ 'समांसमां विजा-
 यत' इति यलोपवचनादलुग्विज्ञानं भविष्यति । यद्यं यलोपं शास्ति
 तज्ज्ञापयत्याचार्यो—'नात्र लुग्भवती'ति ॥ * ॥ समां समां विजायत इति यलोप-
 वचनादलुग्विज्ञानमिति चेदुत्तरपदस्य लुग्वचनम् ॥ * ॥ समां समां विजायत
 इति यलोपवचनादलुग्विज्ञानमिति चेदुत्तरपदस्य लुग्वक्तव्यः ॥

॥*॥ सिद्धन्तु पूर्वपदस्य यलोपवचनात् ॥*॥ सिद्धमेतत् ॥ कथं ? ॥ ['पूर्वपदस्य
 यलोपवचनात्'] । पूर्वपदस्य यलोपो वक्तव्यः ॥

॥*॥ अनुत्पत्तावुत्तरपदस्य च वावचनम् ॥*॥ अनुत्पत्तौ पूर्वपदस्योत्तरपदस्य च
 यलोपो वा वक्तव्यः । समां समां विजायते । समायां समायां विजायत इति ॥

आगवीनः । ५।२।१४।

आगवीन इति किं निपात्यते ? ॥ * ॥ गोराड्पूर्वपदोदा तस्य [गोः] प्रतिदाना-

प्र.] समांसमाम् । विजायते—प्रसूयत इत्यर्थः । तत्र समायां समायामित्यस्मात्पदसमुदायात्
 प्रत्ययो वचनाद्भवति । तद्धितान्तत्वात्प्रातिपदिकत्वे सति तदवयवस्योत्तरपदवत्पूर्वपदेऽपि
 सुपो लुक् प्राप्ते यलोपवचनान्न भवति । याटः सुभक्तत्वात्सुब्लुक्चैव यलोपे सिद्धे सूत्रे
 यलोपवचनं नियमार्थं—यकारस्यैव लोपो भवति न तु सर्वस्य प्रत्ययस्येत्यर्थः । उत्तरपदस्य
 लुग्वचनमिति । यलोपनिपातनात् पूर्वपदवदुत्तरपदेऽपि लुङ् न प्राप्नोतीति भावः ।

सिद्धं त्विति । तेन पूर्वपद एव यलोपनिपातनादामः श्रवणं भवति । उत्तरपदे तु
 सुब्लुग्भवत्येवेत्यर्थः । अनुत्पत्ताविति । वाक्ये पूर्वोत्तरपदयोर्वा यलोपो वक्तव्यः । तेन
 द्रष्टव्यं भवति ॥ [समांसमां विजायते] ॥

आगवीनः । किं निपात्यत इति । का प्रकृतिः कः प्रत्ययः कः प्रत्ययार्थ इति
 प्रश्नः । गोराड्पूर्वादिति । यो गवा भूत आ गोः प्रत्यर्पणात् कर्म करोति स

व.] समांसमां । ननु सङ्कदुत्पन्नस्य न पुनरुत्पत्तिरत आह—प्रसूयत इति । प्रत्ययाऽ-
 र्थोऽयम् । ननु समुदायस्याऽलुबन्तत्वात्कथं प्रत्ययोऽत आह—पदसमुदायादिति । वीप्सा-
 द्विवचनमित्यन्ये । शापकत्वमुपपादयति—तद्धितान्तत्वादिति । तदवयवस्य सुप इत्य-
 न्वयः । भाष्ये—सिद्धन्तु पूर्वपदस्येति—प्रत्ययसन्निधौगशिष्टम् । नन्वेवं सौत्रनिर्देशाऽ-
 सङ्गतिरत आह—भाष्ये—अनुत्पत्ताविति । तद्व्याचष्टे—वाक्य इति । भाष्ये—समाया-
 मिति—अधिकरणत्वविवक्षायां सप्तमी [समांसमां विजायते] ॥ १२ ॥

आगवीनः । नन्वस्यैव शब्दस्य निपात्यत्वात् प्रश्नोऽनुपपन्नोऽत आह—केत्यादि ।

१ भाष्यवाचिकमिदमित्यन्ये । २ इदं कचित्र । ३ 'नात्र लुग्विज्ञानम्' इति पा० ।

४ चकारः काचित्कः । ५ 'आड्पूर्वाद' पा० ।

त्कारिणि खः ॥ ॥ गोराड्पूर्वपदादा तस्य गोः प्रतिदानात्कारिणि खो निपात्यते ।
आ तस्य गोः प्रतिदानात्कर्म करोति-आगवीनः कर्मकरः ॥ [आगवीनः] ॥

शालीनकौपीने अधृष्टाकार्ययोः ॥ ५॥ २॥ २० ॥

किं यः शालायामधृष्टः स शालीनः, कूपे वा यदकार्यं तत्कौपीनम् ? ॥
नेत्याह । उत्तरपदलोपोऽत्र द्रष्टव्यः-शालाप्रवेशनमर्हत्यधृष्टः स शालीनः ।
कूपाऽवतरणमर्हत्यकार्यं तत्कौपीनम् ॥ [शालीनकौपीने अधृष्टाकार्ययोः] ॥

व्रातेन जीवति ॥ ५॥ २॥ २१ ॥

‘व्रातेन जीवती’त्युच्यते-किं व्रातं नाम ? ॥

प्र.] आगवीन उच्यते । तत्र वृत्तिविषये गोशब्दो गोप्रत्यर्पणे वर्तते । तत्र आङ्गोशब्दयो-
राड्मर्यादाभिविध्योरित्यव्ययीभावे ह्रस्वत्वे च कृते खो निपात्यते ॥ [आगवीनः] ॥

शालीनकौपीने । किं यः शालायामिति । अस्यां कल्पनायां शालाकूपशब्दयो-
र्मुख्यार्थत्वमाश्रितं भवतीति भावः । शालायामधृष्ट इति । अन्यत्र धृष्टः । कूप इति ।
लङ्घनादिकमित्यर्थः । उत्तरपदलोप इति । लोकप्रसिद्धार्थानुवादेन साधुत्वान्वाख्या-
नादधृष्टाकार्यमात्रे च शालीनकौपीनशब्दयोः प्रयोगादिति भावः । तत्र वृत्तिविषये शाला-
कूपशब्दौ तत्कर्मिकायां क्रियायां वर्तते इति गम्यमानार्थत्वादप्रयोग एवोत्तरपदस्य लोपः ।

शालाप्रवेशनमिति । अन्यत्र प्रागल्भ्याभावादासितुमशक्यत्वाच्छालामेव प्रवेष्टुमर्ह-
तीत्यर्थः । कूपावतरणमिति । यदकार्यं तत्प्रच्छादनीयत्वात्कूपावतरणमर्हतीत्यर्थः ।
अकार्ययोग्यत्वात्पुरुषलिङ्गमपि कौपीनमुच्यते । तत्साहचर्यात्तदाच्छादनमपि कौपीनम् ।
अथ वाऽकार्यशब्दे करोतिः क्रियासामान्यवचनः । तेनाऽद्रष्टव्यत्वाल्लङ्गाहेतुदर्शनत्वात्पुरुष-
लिङ्गं कौपीनमस्पृश्यत्वाच्च तदाच्छादनम् ॥ [शालीनकौपीने अधृष्टा] ॥

व्रातेन । किं व्रातं नामेति । व्रातशब्दस्तावत्सङ्ख्यवचनः । तत्र यः सङ्ख्येन
जीवति तत्र व्रातीनशब्दो न प्रयुज्यते व्रातकर्मणा जीवति तु प्रयुज्यते । व्रातकर्मणि च

उ.] भाष्ये- गोः रित्यस्य गोशब्दादित्यर्थः । प्रतिदानं-प्रत्यर्पणम् । कारिणीत्यावश्यक-
े णिनिः । ‘कर्मण’ इत्यादिः । तस्येति-‘कारिणी’त्यनेनाऽवेति । तस्य-गोस्वामिनः
कर्मकारिणीत्यर्थः । खे-ओर्गुणः ॥ [आगवीनः] ॥ १४ ॥

शालीनकौपीने । नन्वीदृगर्थस्य लोकेऽसम्प्रत्ययात्कथमीदृशार्थविषयः प्रश्नोऽत आह-
अस्यामिति । लक्षणेकशरणोऽयं प्रश्नः । अन्यत्रेति । शालायान्तु भार्याजितत्वादधृष्ट
इत्यर्थः । लोकेति । लक्ष्यैकचक्षुष्कतयोत्तरमिति भावः । नन्वधृष्टस्य शालाप्रवेशनयोग्यत्वं
कथमत आह-अन्यत्रेति । आसितुं-स्थातुम् । अद्रष्टव्यत्वे हेतुर्लङ्गाहेतुदर्शनत्वम् ॥

व्रातेन जी । ननु व्रातशब्दस्य सङ्ख्ये लोकप्रसिद्धत्वात्प्रश्नानुपपत्तेराह-व्रातशब्द
इति । ननु व्रातशब्देन तत्कर्मैव गृह्यतामत आह-व्रातीनशब्देनेति । इदमर्थं ज्ञेन

१ ‘गोराड्पूर्वादा’ । २ ‘कारी’ । ३ ‘मर्हति कार्य’ पा० । ४ ‘किं तद्वातं नाम’ पा० । ५ ‘वा’ इति पा० ।

नानाजातीया अनियतवृत्तय उत्सेधजीविनः सङ्गा व्राताः । तेषां कर्म व्रातम् । व्रातकर्मणा जीवतीति-व्रातीनः ॥ [व्रातेन जीवति] ॥

हैयङ्गवीनं संज्ञायाम् ॥५॥२॥२३॥

‘हैयङ्गवीन’मिति किं निपात्यते ? ॥ॐ॥ ह्योगोदोहस्य ह्रियङ्गवादेशः संज्ञायां तस्य विकारे ॥ॐ॥ ह्योगोदोहस्य ह्रियङ्गवादेशो निपात्यते संज्ञायां विषये तस्य विकार इत्येतस्मिन्नर्थे ॥ ह्योगोदोहस्य विकारो हैयङ्गवीनं घृतम् ॥ संज्ञाया-मिति किमर्थम् ? ॥ ह्योगोदोहस्य विकार उदञ्चित्-अत्र मा भूदिति ॥

पक्षात्तिः ॥५॥२॥२५॥

॥ * ॥ मूल इति वक्तव्यम् ॥ॐ॥ पक्षस्य मूलं पक्षतिः । तत्तर्हि वक्तव्यम् ? ॥ न वक्तव्यं-मूल इति वैर्त्तते ॥ क प्रकृतम् ? ॥ ‘तस्य पाकमूलं पीत्वादिकर्णा-दिभ्यः कुण्डजाह्वा’विति ॥ यदि तदनुवर्त्तते पाकेऽपि प्राप्नोति ॥

मूल इत्यनुवर्त्तते पाक इति निवृत्तम् ॥ कथं पुनरेकयोगनिर्दिष्टयोरेकदेशोऽ-

ग्र.]व्रातीयशब्देन भाव्यमिति प्रश्नः । नानाजातीया इति ।-एकजातीयक्षत्रियादिसङ्घ-निराकरणम् । अनियतवृत्त इति ।-नियतावृत्त्याऽऽयुधजीविसङ्घनिषेधः । उत्सेध-जीविन इति । उत्सेधः-शरीरं । तदायासेन भारवहनादिना जीवन्ति न तु बुद्धिवैभवे-नेत्यर्थः । व्रातानां कर्मैत्यत एव निपातनाच्छं बाधित्वाऽणभवति । तेषामेषामन्यतमो व्रातीन उच्यते । यस्त्वन्यस्तत्कर्मणा जीवति स नोच्यते । [व्रातेन जीवति] ॥

हैयङ्गवीनम् । किं निपात्यत इति । प्रकृतिसन्देहात्प्रश्नः । ह्योगोदोहस्येति । ह्यःशब्दस्य गोदोहशब्देन सुप्पुपेति समासः । दुह्यत इति दोहः-क्षीरमुच्यते । ह्यःशब्देन कालप्रत्यासत्तिः प्रतिपाद्यते । तेनाऽविकृतरूपगन्धमेव घृतं हैयङ्गवीनमुच्यते इत्याहुः ।

पक्षात्तिः । मूल इति वक्तव्यमिति । अन्यथाऽनिर्दिष्टार्थत्वात्स्वार्थे प्रत्ययप्रसङ्गः । कथं पुनरिति । एकस्मिन्नर्थे योगः संबन्धस्तेन निर्दिष्टयोः समुदायाभिधायिद्वन्द्व-निर्दिष्टयोरित्यर्थः । द्वन्द्वस्य तदर्थस्य चैकत्वादिकदेशानुवृत्तिर्न संभवतीति भावः । एकसूत्र-निर्दिष्टानां त्वेकदेशानुवृत्तिर्दृश्यते । एकयोगनिर्दिष्टानामपीति । अर्थाधिकारपक्षे

उ.] भाव्यमिति भावः । अत एव निपातनादिति । एवञ्च सूत्रे योगेन व्रातशब्द-स्तत्सम्बन्धिकर्मवृत्तिरिति भावः । लक्षणया व्रातसम्बन्धिकर्मपरत्वेऽसाधुत्वमिति तात्पर्यम् । यस्त्वन्य इति । अनभिधानादिति भावः । इदञ्च वृत्तौ स्पष्टम् ॥ [व्रातेन जीवति] ॥

हैयङ्गवीनं । घृतमिति । नवनीतमिति हरदत्तः ॥ २३ ॥

पक्षात्तिः । नन्वेकसूत्रनिर्दिष्टानामेकदेशाऽनुवृत्तेरदर्शनादाह-एकस्मिन्निति । दृश्यत इति । यथाऽत इतित्यादित इत्यपदमात्रस्योत्तरत्राऽनुवृत्तिः । अर्थाधिकारमाश्रित्य

१ ‘हैयङ्गवादेशः’ पा० । २ अयं पाठः काचित्कः । ३ ‘मूल इति प्रकृतमनुवर्त्तते’ इति तु गौडः पठन्ति उत्तरभाष्यानुबोधात् । ४ ‘व्रातानां’ पा० ।

नुवर्त्तते एकदेशो वा निवर्त्तते । एकयोगनिर्दिष्टानामप्येकदेशानुवृत्तिर्भवति । यद्यथा—‘सङ्ख्याव्ययादेर्डीप’ । ‘दामहायनान्ताच्च’ । ‘सङ्ख्यादे’रित्यनुवर्त्तते, ‘अव्ययादे’रिति निवृत्तम् । [पक्षातिः] ॥

विनञ्भ्यां नानाजौ न सह । ५।२।२७।

इह नानेति सहार्थो गम्येत, द्वौ हि^१ प्रतिषेधौ प्रकृतमर्थं गमयतः, न न सह—सहैवेति ॥ नैष दोषो, नाऽयं प्रत्ययार्थः ॥

किन्तर्हि ? ॥ प्रकृतिविशेषणमेतत्,—विनजित्येताभ्यामसहवाचिभ्यां नानाजौ भवतः ॥ कस्मिन्नर्थे ? ॥ स्वार्थे ॥ [विनञ्भ्यां नानाजौ] ॥

वेः शालच्छङ्कटचौ । ५।२।२८।

कस्मिन्नर्थे शालजादयो भवन्ति ? । ‘न सहे’ति वर्त्तते ॥ भवेत्सिद्ध

प्र.]^२ऽर्थस्यैकत्वाद्विच्छेदाभावाच्च स्यादेकदेशानुवृत्तिः । शब्दाधिकारपक्षे तु यस्यैव शब्दस्य स्वरितत्वं प्रतिज्ञातं तत्सदृशशब्दान्तरसंनिधानं योगान्तरे प्रतीयते इति दोषाभावः ॥

विनञ् । सहार्थो गम्येतेति । न सहेति प्रत्ययार्थनिर्देशं मन्यते । प्रकृत्यर्थेन प्रत्ययार्थो विशेषणीयः । ततः प्रतिषेधस्य प्रतिषेधाद्विधिना भाव्यमिति भावः । नायमिति । लोकप्रसिद्धार्थानां शब्दानामिह साधुत्वाख्यानात् । लोके च नानाशब्दस्य पृथग्भावाभिधायित्वान्न सहेति प्रकृत्यर्थनिर्देशः । यद्येवं सहेत्येव प्रत्ययार्थो निर्देश्यः, विनञोः प्रतिषेधार्थत्वात्, ‘विनाद्भर्मरधिक’इत्यादौ विशब्दस्य गुणप्रतिषेधवृत्तित्वदर्शनात् । नैतदस्ति । क्रियावाचिनोऽपि विशब्दात्सहार्थं प्रत्ययो विज्ञायेत,—विगतौ सह, विकृतौ सहेति । इह तु तु विना देवदत्तेन नाना देवदत्तेनेत्यस्याऽसत्त्वभूतस्याऽप्यर्थस्य व्यतिरेकहेतुत्वं भवति, यथा वा मातुः स्मरतीति । [विनञ्भ्यां नानाजौ] ।

वेः शा । कस्मिन्नर्थे शालजादय इति । वक्ष्यमाणप्रत्ययापेक्षं बहुवचनम् । असहार्थस्य

उ.] पूर्वपक्षः, शब्दाऽधिकारमाश्रित्योत्तरमित्याह—अर्थाऽधिकारेति । पक्षातिः—प्रतिपत्, पक्षिणां पक्षमूलच ॥ [पक्षातिः] ॥ २५ ॥

विनञ्भ्यां । नन्वसहार्थे वर्त्तमाननञः स्वार्थे प्रत्यये कथं सहाऽर्थावगतिरत आह—प्रत्ययार्थेति । प्रकृतिविशेषणत्वे प्रत्ययस्याऽर्थाकाङ्क्षा न शान्ता स्यादिति भावः । भाष्ये ‘न न सहे’त्यस्य व्याख्यानं—सहैवेति । प्रत्ययार्थत्वाऽभावे हेतुमाह—लोके इति । विगा-
र्द्भर्मरधिक इति । ‘नञो गुणप्रतिषेध’ इति सूत्रे नजित्यस्य प्रत्युदाहरणमिदम् । नन्वेवं ‘विनानाना’शब्दयोरसत्त्वभूताऽर्थाऽभिधायित्वेन चादिव्यतिरेकहेतुत्वं न स्यादिति देवदत्तेन विनेत्याद्यनुपपन्नमत आह—इह त्विति । द्योतकानामेव तत्त्वभावत्वमिति भावः । अत एव ‘पृथग्विनानानाभि’रिति सङ्गच्छते ॥ [विनञ्भ्यां नानाजौ] ॥ २७ ॥

वेः शाल । वक्ष्यमाणेति । ‘सम्प्रोदश्च कट’जितौत्यर्थः । सर्वत्रेति । कटज्वपये

१ हिः कचिच्चास्ति । २ ‘स्वार्थे इति’ पा० । ३ ‘सङ्कटचौ’ इति पा० ।

विशाले शृङ्गे विशङ्कटे शृङ्गे इति । इह तु खलु सङ्कटमिति सङ्गतार्थो गम्यते । 'प्रकट'मिति प्रगतार्थो गम्यते । 'उत्कट'मिति उद्गतार्थो गम्यते ॥ एवं तर्हि साधने शालजादयो भवन्ति ॥ किं वक्तव्यमेतत् ? ॥ नहि ॥ कथमनुच्यमानं गम्यते ? ॥ उपसर्गोभ्य इमे विधीयन्ते, - उपसर्गाश्च पुनरेवमात्मका, - यत्र कश्चि-
त्क्रियावाची शब्दः प्रयुज्यते तत्र क्रियाविशेषमाहुर्यत्र हि न प्रयुज्यते ससाधनानां तत्र क्रियामाहुः । त एते उपसर्गोभ्यो विधीयमानाः ससाधनार्था क्रियायां भविष्यन्ति ॥ एवमपि भवेत्सिद्धं-विशाले शृङ्गे इति । इदन्तु न सिध्यति-विशालो विशङ्कटः ॥ एतदपि सिद्धम् ॥ कथम् ? ॥ अकारो मत्व-
र्थीयः-विशाले अस्य स्तः विशालः । विशङ्कटे अस्य स्तः-विशङ्कट इति ॥

सम्प्रोदश्च कटच् ॥५॥२॥२९॥

॥ * ॥ कटचप्रकरणे अलाबूतिलोमाभ्यो रजस्युपसङ्गधानम् ॥ * ॥ कटचप्रकरणे

प्र. [सर्वत्राऽसंभवादर्थानुपादानाच्च प्रश्नः विशाले इति । नानादेशगमनादस्यत्राऽसह-
र्थत्वमिति भावः । किं वक्तव्यमिति । शब्दान्तरवाच्यक्रियाविशेषस्य द्योतका उपसर्गाः ।
वाचकाभावे द्योत्यार्थाभावादनर्थका एवेति भावः । ससाधनमिति । क्रियोपसर्जनं
साधनमाहुरित्यर्थः । नियतविषयाः शब्दानां शक्तयो दृश्यन्ते यथा द्विदशा इत्यादौ
कृत्वोऽर्थाद्यभिधानमिति भावः । उपसर्गोभ्य इति । अन्यत्रोपसर्गसंज्ञादर्शनादिप्रयान्तरे-
ऽपि योग्यतामात्राश्रयं प्रादीनामिदमभिधानम् । विशाल इति । शृङ्गयोरेव विगमन-
क्रियाकर्तृत्वं न तु गोरिति भावः । विशाले अस्थेति । मत्तुप्रत्ययस्तु गव्यनमिधा-
नान्न भवति । विशालवानित्युक्तेऽपि विशालगवयुक्तस्य गोष्ठादेरवगमो न तु गोरि-
त्यर्थः । व्युत्पत्त्यनुसारेण चेदमुच्यते । गुणशब्दास्तु विशालादयः, साधुत्वान्वाख्यानाय
तु कं चिदुपायमाश्रित्य व्युत्पत्तिः क्रियते । यथा प्रतिलोमोऽनुलोम इति । [वेः शालच्छ]
संप्रोद । अलाबूतिलोमाभ्याम् ओषधित्वादवयवेऽलाबूशब्दादोरजित्यभि प्राप्ते

उ. [इत्यर्थः । अनर्थका एवेति । एवञ्च क्रियावृत्तिवाऽभावात्कथं साधने प्रत्यय इत्यक्रिया-
वाचिनोऽपि साधने प्रत्ययो वक्तव्य इत्यर्थः । नन्वेवं सति क्रियाया एव प्राधान्यं स्यादत
आह-क्रियोपसर्जनमिति । साहित्यमेव सहार्थः । एवञ्च क्रियासाधने वर्तमानव्यतिथ्यः
स्वार्थे प्रत्यय इति भावः । नन्वोद्देशेऽर्थे शक्तिग्राहकाऽभावोऽत आह-नियतेति । नन्वत्र
क्रियायोगाऽभावात्कथमुपसर्गवमत आह-अन्यत्रेति । क्रियायोगे इत्यर्थः । शृङ्गयोरेवेति ।
विगमनक्रियाकर्तृत्वेन तत्साधनादिति भावः । नन्वप्रत्ययवन्मतुवपि कदाचित्स्यादत आह-
मत्तुविति । परमार्थमाह-गुणशब्दास्त्विति । विशालत्वगुणवद्बोधका इत्यर्थः ॥

सम्प्रोदश्च । रजसोऽप्यवयवत्वं मन्यमान आह-ओषधित्वादवयव इति । तिलो-

१ 'विसङ्कटे' पा० । २ इतिः कचिन्नास्ति । ३ तुः कचिन्नास्ति । 'सङ्गतार्थो गम्यते
सङ्कटमिति' इति च पा० । ४ इदं कचिन्न दृश्यते । ५ 'उपसङ्गधान'मिति कचिन्नास्ति ।

अलाबूतिलोमाभ्यो रजस्युपसङ्ख्यानं कर्तव्यम् । अलाबूकटः । तिलकटः ।

उमाकटः ॥ * ॥ भङ्गायाश्च ॥ * ॥ भङ्गायाश्चेति वक्तव्यम् । भङ्गाकटः ॥

॥*॥ गोष्ठादयः स्थानादिषु पशुनामादिभ्यः ॥*॥ गोष्ठेजादयः प्रत्ययाः स्थानादिष्वर्थेषु पशुनामादिभ्यो वक्तव्याः । गोगोष्ठम् । अविगोष्ठम् ॥ ॥ * ॥ सङ्घाते कटच् ॥*॥ सङ्घाते कटच्प्रत्ययो वक्तव्यः । अविगोष्ठः । उष्ट्रकटः ॥*॥ विस्तारे पटच् ॥*॥ विस्तारे पटच्प्रत्ययो वक्तव्यः । अविपटः । उष्ट्रपटः ॥*॥ द्वित्वे गोयुर्गच् ॥*॥ द्वित्वे गोयुगच्-शब्दश्च प्रत्ययो वक्तव्यः । उष्ट्रगोयुगम् । खरगोयुगम् । ॥*॥ स्नेहने तैलच् ॥*॥ स्नेहने तैलश्चशब्दश्च प्रत्ययो वक्तव्यः । इक्षुदतैलम् । सर्षपतैलम् ।

॥ * ॥ [सम्भवने क्षेत्रे शाकटच् ॥ * ॥ सम्भवने क्षेत्रे] शाकटशब्दश्च प्रत्ययो वक्तव्यः । इक्षुशाकटम् । मूलशाकटम् । [॥*॥ शाकिनच्च ॥*॥ सम्भवने क्षेत्रे] शाकिनशब्दश्च प्रत्ययो वक्तव्यः । इक्षुशाकिनम् । मूलशाकिनम् ॥

प्र.] तिलोमाभ्यां घृतादित्वादान्तोदात्तत्वादानुदात्तादेश्वेत्येव प्राप्ते भङ्गायास्तृणधान्यानां च द्युषामित्याद्युदात्तत्वादिणि प्राप्ते रजसि कटञ्चिविधिः । गोष्ठादय इति । प्रयोगसमवायि-प्रत्ययरूपं निर्दिष्टम् । चकारस्तु स्वराथोऽनुबन्ध आसङ्क्तव्यः । तथा हि-समासा-श्रयेण प्रत्ययाः प्रत्याख्यायन्ते । तत्र चित्स्वरसमासस्वरयोरभेदादेकफलत्वमारम्भप्रत्या-ख्यानयोरुपपद्यते । सर्वत्रादिशब्दः प्रकारे । गवां स्थानमिति । 'तस्येद'मित्यत्रार्थे 'सर्वत्र गोरजादिप्रत्ययप्रसङ्गे य'दिति यति प्राप्ते गोष्ठप्रत्ययः । अविगोष्ठ इति । अवीनां समूह इत्यणि प्राप्ते कटच् । अवीनां विस्तार इत्यत्रार्थे पटच् । अप्रसृते समूहे-अविगोष्ठः । प्रसृते त्वविपटः । उष्ट्रगोयुगमिति । द्वावुष्ट्रावित्यत्रार्थे गोयुगच्प्रत्ययः । अन्ये त्वाहुः-उष्ट्रस्य ग्रीवाबन्धने यानाङ्गे गोयुगच्प्रत्ययः । इक्षुदतैलमिति । 'लघवान्त' इत्याद्युदात्तत्वात्तस्य विकार इत्यणप्राप्तः । सर्षपशब्दस्य 'सादीनां शाकाना'मित्याद्युदात्तत्वे प्राप्ते परत्वादथ द्वितीयं प्राग्वीपादित्यनुवर्त्तमाने 'यान्तानां च गुर्वादीना'मिति मध्योदात्तत्वं भवति । तयोरनुदा-

उ.] माशब्दाभ्यामिति । अत्र तिलस्य घृतादित्वे न मानं, 'तिलाश्च मे' इत्यादावाद्युदात्त-पाठादिति चिन्त्यम् । सर्वत्रादिशब्द इति । अत्रत्यादिशब्दविवरणभूतान्येवाऽग्निमाणि वचांसि । अप्रसृते इति । उत्तरवास्तिकेर्ष्वर्थीनिर्देशेऽपि स्वभावगम्योऽयं विशेष इति भावः । अत एव 'प्रतीर्णः पटो यथा एव'मित्यादि प्रत्याख्यानभाष्ये वक्ष्यति । द्वावुष्ट्राविति । 'द्वयं युग'मित्यादिवद् द्वयवयवसङ्ख्याऽभिधायित्वादेकवचनमुष्ट्रगोयुगमित्यत्रेति बोध्यम् । यानाऽङ्गे युगे इति । उष्ट्रयथूपयानेत्यर्थः । प्रत्ययः-गोयुगच्प्रत्ययः । नन्वेवं 'गोगोष्ठ'-

१ 'गोष्ठजादयः' पा० । २ 'गोष्ठादयः' पा० । ३ 'उष्ट्रगोष्ठ'मिति गौडाः पठन्ति । ४ [* ॥ 'सङ्घे कटच् ॥*॥ सङ्घे] कटच्च वक्तव्यः' पा० । ५ [* ॥ 'विस्तारे पटच् ॥*॥ विस्तारे] पटच्च वक्तव्यः पा० । ६ 'गोयुगशब्दश्च प्रत्ययो वक्तव्यः पा० । 'गोयुगशब्दः' इति 'च' पाठः । ७ 'तैल-शब्दश्च प्रत्ययो वक्तव्यः' पा० । ८ 'इक्षुदतैल' पा० । ९ 'शाकटशब्दश्च प्रत्ययो वक्तव्यः' 'शाकिन-शब्दश्च प्रत्ययो वक्तव्यः' पा० । १० एतेन भाष्ये 'सङ्घाते कटच्' इत्येवमादयोऽपपाठा एवेति ध्वन्यते ।

॥ *॥ उपमानाद्वा सिद्धम् ॥ *॥ उपमानाद्वा सिद्धमेतत् । गवां स्थानं गोष्ठम् । यथा गवां तद्वदुष्टाणाम् । कटञ्च वक्तव्यं इति । यथा नानाद्रव्याणां सङ्घातः कट एवमवयवः संहतो अविकटः ॥ पटञ्च न वक्तव्यं इति । यथा पटः प्रस्तीर्णः एवमवयवः प्रस्तीर्णा अविपटः ॥ गोयुगशब्दश्च प्रत्ययो न वक्तव्यं इति । गवांयुगं गोयुगम् । यथा गवांयुगं तद्वदुष्टस्य-उष्ट्रगोयुगम् । तैलशब्दश्च प्रत्ययो न वक्तव्यं इति । प्रकृत्यन्तरं तैलशब्दो विकारे वृत्तते । एवञ्च कृत्वा तिलतैलमित्यपि सिद्धं भवति ॥ शाकटशब्दश्च प्रत्ययो वक्तव्य एव । शाकिनशब्दश्च प्रत्ययो वक्तव्य एव ॥

प्र.] तादित्वाद्वाप्राप्तः इक्षुशाकटमिति । इक्षुणां भवनं क्षेत्रमित्यर्थे शाकटच्छाकिनचौ । गवां स्थानमिति । गावस्तिस्रिण्ति यस्मिन्निति 'घञर्थे कविशान'मिति कः । तत्र गोष्ठसाधर्म्यादुष्टादिस्थानमपि गोष्ठशब्देनोच्यते । तत्र विशेषप्रतिपत्त्यर्थमुष्ट्रदीनमन्यतमेन विशेष्यते । मुख्यगोष्ठप्रतिपत्तये च गोभिरपि गोष्ठस्य विशेषणाद्गोष्ठमित्यपि भवति ।

नानाद्रव्याणामिति । रज्जुवीरणादीनामित्यर्थः । तत्साधर्म्यादन्योऽपि सङ्घातः कटशब्दाभिधेयोऽविभिर्विशेषितोऽविकट इत्युच्यते । यथा पट इति । विस्तारसामान्यादन्योऽपि सङ्घातः पटशब्दाभिधेयोऽविभिर्विशेष्यते-अविपट इति । गोयुगमिति । युगशब्देन द्वयमुच्यते, ग्रीवाबन्धनं काष्ठञ्च । तत्र यानाङ्गे युगः पुंस्युक्त इति पुंसत्वं प्रायिकं बोध्यम् । प्रकृत्यन्तरमिति । अव्युत्पन्नं विशिष्टल्लेहद्रव्यवाचीत्यर्थः । तिलतैलमित्यपीति । अपिशब्दात्तैलमपीत्यर्थः । यदि तु तैलचप्रत्ययो विधीयते तदा विशेषविहितेन तैलचा तिलशब्दाद्वाच्येत । ततश्च तैलमिति न सिध्येत् । यदा त्वव्युत्पन्न एव तैलशब्दो विकारविशेषवाची तदा तिलानां तैलमिति समासे कृते तिलतैलमिति भवति । तिलानां विकार इत्यत्राऽपि तैलमिति । उपमानाश्रयेणाऽपीङ्गुदतैलमित्यादि सिध्यति । तिलविकारो मुख्यं तैलं, तत्सादृश्यादन्यदपि तैलमिङ्गुदादिभिर्विशेष्यते । गौणसंभवे च मुख्यतैलप्रतिपादनाय तिलैर्विशेषणात्तिलतैलमित्यपि भवतीति केचिदाहुः । व्युत्पत्त्युपाय एव तिलानां विकारस्तैलमिति । रुदिशब्दस्त्वयं लेहद्रव्यवृत्तिः । तथा च सादृश्यानुकरणमन्तरेणैङ्गुदतैलादयः शब्दाः प्रयुज्यन्ते । यथा प्रकृष्टो वीणायां प्रवीण इति व्युत्पत्तिमात्रं क्रियते, कौशलं त्वस्य प्रवृत्तिनिमित्तम् । तेन वीणायां प्रवीण इत्यपि भवति ॥ [सम्प्रोदश्च कटच्] ॥

उ.] मिति न स्यादत आह-मुख्यगोष्ठेति । यथा स्वामिमात्रपरतया प्रयुक्ते गोपतिशब्दे गवां विशेषणत्वं 'गवामसि गोपतिरेक' इत्यादौ । द्वयं-युग्ममित्यर्थः । प्रकाशान्तरेणापि इङ्गुद-तैलादीन्साधयन्ति केचिदित्याह-उपमानाश्रयेणाऽपीति । तद्व्युत्पत्ति-व्युत्पत्त्युपाय एवेति । लेहद्रव्यवृत्तिरिति । लेहवद् व्यविशेषवृत्तिरित्यर्थः । सादृश्याऽनुकरणं-सादृश्यप्रत्ययम् । एतेन 'न हि 'तैल'मित्युक्ते सल्लेहद्रव्यरूपं विकारमात्रं प्रतियन्ती'ति हरदत्तः परास्तः ॥

१ 'यवमवीनां सङ्घातोऽपि कटः' पा० । २ 'पटश्च' पा० । ३ 'प्रस्तीर्णः पटो यथैवमवयवः' पा० । ४ 'गोयुगञ्च प्रत्ययो वक्तव्य इति' इति च पा० । ५ 'गवां युगं' 'गोयुगम्' पा० । ६ 'शाकटशब्दो वक्तव्य एव' पा० । ७ 'शाकिनशब्दश्च' इत्येव कचित्पाठः ।

इनचिपटच्चिकचि च ॥५॥२॥३॥

॥ * ॥ इनचिपटच्काः चिकचिचिकादेशाश्च ॥ * ॥ इनचिपटच्काः प्रत्यया वक्तव्याः, 'चिक-चि-चिक'-इत्येते च प्रकृत्यादेशा वक्तव्याः । चिकिनः । चिपिटः । चिक्रः ॥ * ॥ छिन्नस्य चिल्पिल्लश्चाऽस्य चक्षुषी ॥ * ॥ छिन्नस्य चिल्पिल्लेतौ प्रकृत्यादेशौ वक्तव्यौ लक्ष प्रत्ययोऽस्य चक्षुषी इत्येतस्मिन्नर्थे । छिन्ने अस्य चक्षुषी चिल्लः ॥ पिल्लः । [॥ * ॥ चुल् च ॥ * ॥] चुल् च वक्तव्यः । चुल्लः । यद्यस्येत्युच्यते-चिल्ले चक्षुषी पिल्ले चक्षुषी इति न सिध्यति तस्मान्नाथोऽस्यग्रहणेन ॥ कथं चिल्लः पिल्ल इति ? ॥ अकारो मत्वर्थीयः-चिल्ले अस्य स्तः चिल्लः, पिल्ले अस्य स्तः पिल्ल इति ॥ [इनचिपटच्चिकचि च] ॥

प्रमाणे द्वयसज्जद्वन्मात्रचः ॥५॥२॥३॥

प्रमाण इतिकिमयं प्रत्ययार्थः ? ॥ * ॥ प्रमाणं न प्रत्ययार्थः ॥ * ॥ प्रमाण इति नायं प्रत्ययार्थः ॥ क तर्हि प्रत्यया भवन्ति ? ॥ * ॥ तद्वति ॥ * ॥ [तद्वति-प्रत्यया भवन्ति] ॥ कुत एतत् ? ॥ * ॥ अस्येति वर्तनात् ॥ * ॥ अस्येति हि वर्तते ॥ क प्रकृतम् ? ॥ 'तदस्य सजातं तारकादिभ्य इत'जिति ॥

प्र.] इनच् । सूत्रे निश्चरस्य द्वावादेशौ प्रत्ययौ च विहितवित्यादेशत्रयप्रत्ययत्रयविधानाय वार्तिकम् । तस्मान्नाथ इति । छिन्नशब्दाच्चक्षुर्विशेषार्थभिधायिनः स्वार्थे लो विधेयः । अकारो मत्वर्थीय इति । अर्श आदिषु 'स्वाङ्गाद्धोना'दिति पाठात् । मनुष्वनभिधानाच्च भवति ।

प्रमाणे । किमयमिति । सप्तमीनिर्दिष्टस्येह शाले प्रकृत्यर्थप्रत्ययार्थत्वदर्शनादुभयसम्भवाच्च प्रश्नः । अस्येत्यनुवर्तनादिति । नन्वेवमपि प्रमेयवाचिनः प्रमाणे प्रत्यय-प्रसङ्गः-उदकं प्रमेयमस्योरोरिति । नैष दोषः । अनियतप्रमेयविषयत्वात्प्रमाणानामेकेन प्रमेयेण विशेषणे दुःसम्बन्धत्वात्प्रमेयस्य तु नियतप्रमाणप्रतिपादनायोक्तमात्रादयः शब्दा लोके

उ.] इनचिपटच्चि । ननु सूत्रे प्रत्ययद्वयादेशद्वययोविधानात्तयोर्वार्तिके उल्लेखोऽसङ्गतोऽत आह-सूत्रे इति । कसन्नियोगेन 'चि'किति कान्त आदेशः । नन्वस्यग्रहणाऽभावे कस्मिन्नर्थे प्रत्ययोऽत आह-छिन्नशब्दादिति ॥ [इनचिपटच्चिकचि च] ॥ ३३ ॥

प्रमाणे द्वयस । ननु सूत्राक्षरैः प्रत्ययार्थत्वस्यैव प्रतीतेस्तस्याऽर्थाङ्गत्वायाः सत्त्वाच्च प्रश्नोऽनुपपन्नोऽत आह-सप्तमीति । 'अतिशयने तम'वित्यादौ प्रकृत्यर्थत्वं, 'कर्त्तरि कृदि'त्यादौ प्रत्ययार्थत्वम् । प्रत्ययार्थत्वे च प्रमेयवाचिनः प्रमाणे प्रत्ययः स्यात्, षष्ठी च समर्थ-विभक्तियोग्यतावशादिति बोध्यम् । नन्विति । यत्तदस्येति निर्दिष्टं प्रमाणेष्वेद्वत्तीत्यर्थः स्यात्, प्रमाणस्य प्रमेयाऽपेक्षत्वात्तद्वाचित्वम्प्रकृतेरिति भावः । दुःसम्बन्धादिति । इतरनिरूपितप्रमाणत्वप्रतीतिप्रतिबन्धादिति भावः । वस्तुतः सङ्केयं निर्दला, 'अस्येत्यनु-

१ 'चिकिति' इति पाठः कचिच् । २ अयं कचिदपि नोपलभ्यते । ३ 'चुल्लवक्तव्यः' पा० । ४ 'पिल्ले-चक्षुषी' इति कचिच्चास्ति । ५ 'प्रमाणे प्रत्ययार्थे इति' इति पा० । ६ 'तदस्येत्यनुवर्तनात्' ।

॥॥प्रथमश्च द्वितीयश्च ऊर्ध्वमाने मतौ मम ॥॥ [प्रथमश्च द्वितीयश्च ऊर्ध्वमाने मम मतौ]-ऊर्ध्वद्वयसम् । [ऊर्ध्वद्वयम् । जानुद्वयसम् ।] जानुद्वयम् ॥॥ प्रमाणे लः ॥ * ॥ प्रमाणे लो वक्तव्यः । शमः दिष्टिः वितस्तिः ॥॥ द्विगोनित्यं ॥ * ॥ द्विगोनित्यं लो वक्तव्यः । द्विशमम् । त्रिशमम् । द्विदिष्टिः त्रिदिष्टिः । द्विवितस्तिः त्रिवितस्तिः ॥ किमर्थमिदमुच्यते ? ॥ संशये श्राविणं वक्ष्यति तस्यायं पुरस्तादपकर्षः । ॥ * ॥ डट् स्तोमे ॥ * ॥ डट् स्तोमे वक्तव्यः । पञ्चदशः स्तोमः सप्तदशः स्तोमः ॥ * ॥ शैन्शतोडिनिः ॥ * ॥ शन्शतोडिनि-वक्तव्यः । त्रिंशिनो मासाः । पञ्चदशिनोऽर्द्धमासाः ॥

प्र.] प्रयुज्यमाना साधुत्वेनाऽन्वाख्यायन्ते । प्रथमश्चेति । यद्यायामवाच्येव प्रमाणशब्दः सूत्र उपात्तस्तदोर्ध्वमानेऽप्राप्तौ द्वयसज्जघ्नौ प्रमाणादपकृष्य विधीयेते । अथ तु परिच्छेदकमात्रं प्रमाणमिह गृह्यते तदोर्ध्वमान एव यथा स्यातामिति नियमायवचनम् । प्रमाणे इति ॥ प्रमाणशब्दा लोके ये प्रसिद्धा दिष्टिहस्तादयस्तेभ्यः परस्य प्रत्ययस्य लुग्भवति । स च संभवान्मात्र एव । इतरयोर्ध्वमान एव हि विधानम् । मात्रचस्त्वविशेषेण परिच्छेदक-मात्रवाचिनः स्मरणात् । द्विगोनित्यमिति । तदन्तविध्यभावाद्गुणाप्तिः । किमर्थमिति ॥ नित्यग्रहणमिति प्रश्नः । नहि विकल्पः प्रकृत इति भावः । श्राविणमिति । श्रवणं श्रावः, स यस्यास्तीति श्रावी-मात्रचप्रत्ययः । तस्य परत्वाच्छ्रवणे प्राप्ते नित्यग्रहणाद्वाधकबाध-नार्थाद्गुणेव भवति । द्वौ शमौ प्रमाणमस्य स्यान्न वा-द्विशममिति । प्रकरणादिवशाच्च निश्चयसंशयविषयप्रयोगावधारणम् । डट् स्तोम इति । अत्रायामस्य प्रमाणस्याऽसंभवात्परिच्छेदोपाधिकायाः संख्यायाः स्तोमे डट्प्रत्ययः । पञ्चदश मन्त्राः परिमाणमस्य स्तोमस्य

उ.] वृत्तिवैयर्थ्यापत्तेरिति बोध्यम् । ननु 'प्रस्थमात्र'मित्यादौ मात्रचो दर्शनात्-प्रमाणशब्देनऽत्र परिच्छेदकमात्रग्रहणादूर्ध्वमानेऽपि सिद्धावेतावत् आह-यद्यायामेति । अत एव चोत्तरसूत्रे परिमाणग्रहणं चरितार्थम् । अत्र पक्षे 'प्रस्थमात्र'मित्याद्यसिद्धिरित्येवचेराह-अथ त्विति । उत्तरत्र परिमाणग्रहणप्रयोजनन्तु वार्त्तिककृदेव वक्ष्यति, तन्नकोण्डिन्यन्यायस्याऽपवादविषयत्वेनाऽत्राऽनाश्रयणाच्च ऊर्ध्वमाने मात्रजपि-ऊर्ध्वमात्रमिति ।

ननु 'प्रमाणे ल' इत्यत्राऽपि सूत्रवत्प्रमाणशब्देन परिच्छेदकमात्रग्रहणे 'ऊर्ध्वद्वयस'मित्याद्यनुपपन्नमत आह-प्रमाणशब्दा इति । मात्रचस्त्विति । अत एव 'प्रस्थमात्र'मित्यादिसिद्धिः । अतएवचोत्तरसूत्रस्य वार्त्तिके 'मात्रादीत्यादिग्रहणं चरितार्थम् । आयामाऽर्थकप्रमाणग्रहणाऽनुवृत्तौ दध्नादिर्बाधाप्राप्तेस्तद्वैयर्थ्यं स्पष्टमेव । पूर्व्वेणाऽसिद्धिं दर्शयति-तदन्तेति । ननु प्रमाणे वर्त्तमानात्परस्य लुगिति तदर्थस्तत्र कस्तदन्तविधेरुपयोगः, न च द्विगुणं प्रमाणं, तदिह प्रत्ययस्याऽप्यप्राप्तिरिति चिन्त्यमिदम् । तस्मात् 'किमर्थ'मिति भाष्यस्य-पूर्व्वेण सिद्धेद्विगोरित्यादि व्यर्थमित्येवाशयः । 'प्रमाणे वर्त्तमानादस्येत्यर्थे

१ 'तृतीयश्चाऽविशेषेण प्रस्थमात्रमपीष्यते' इत्यस्योत्तरार्द्धं लुप्तमासीत् । २ इदं कचिन्नस्ति ।

३ 'लो वक्तव्य' पा० । ४ 'शच्छनो' पा० । ५ 'परिच्छेदमात्र' पा० । ६ मात्राद्यप्रतिधातायेत्यत्र ।

॥ * ॥ विशेत्तेश्च ॥ * ॥ विशतेश्चेति वक्तव्यम् । विशिनोऽङ्गिरसः ।

॥ * ॥ प्रमाणपरिमाणाभ्यां सङ्ख्यायाश्चापि संशये ॥ * ॥ प्रमाणपरिमाणाभ्यां सङ्ख्यायाश्चापि संशये मात्रज्वक्तव्यः । शममात्रम् । दिष्टिमात्रम् । विर्तस्ति-
मात्रम् । प्रस्थमात्रम् । कुडवमात्रम् । पञ्चमात्राः । दशमात्राः ।

॥ * ॥ वत्वन्तात्स्वार्थे द्वयसञ्जमात्रचौ बहुलम् ॥ * ॥ वत्वन्तात्स्वार्थे द्वयस-
ञ्जमात्रचौ बहुलं वक्तव्यौ । तावदेव तावद्द्वयसम् । तावन्मात्रम् ॥ यावदेवं
यावद्द्वयसम् । यावन्मात्रम् ॥ [॥*॥ प्रमाणं प्रत्ययार्थं न तद्व्यत्ययेति वर्तते ।

प्रथमश्च द्वितीयश्च ऊर्ध्वमाने मतौ मम ॥ तृतीयश्चाऽविशेषेण प्रस्थमात्रमपीष्यते)
प्रमाणे लो द्विगोनित्यं ङटस्तोमे श्चशनोडिनिः । प्रमाणपरिमाणाभ्यां सङ्ख्यायाश्चापि संशये ॥*॥]

यत्तदेतेभ्यः परिमाणे वतुप् । ५।२।३९।

प्र.] पञ्चदशः स्तोमः । विशिन इति । विशतिश्च द्वात्सङ्ख्यामात्रवाचिनः सङ्ख्येये प्रमेये
डिनिः । 'तिविशतेडिती'ति तिलोपः, तस्य 'यस्येति चे'त्यकारलोपे कर्त्तव्येऽसिद्धवदना-
भादित्यसिद्धत्वं न भवति, भाष्यकारवचनात्तस्य सिद्धत्वात् । 'तदस्य परिमाणं'-सङ्ख्यायाः
संज्ञेत्यत्र 'स्तोमे ङविधिः पञ्चदशाद्यर्थ'मित्युक्तेऽपि स्त्रियां जीबर्थमिह ङङ्विधीयते,
स्तोमसाहचर्याच्च स्त्रियां प्रयोगः-सप्तदशी रात्रिरिति । तत्र तु ङविधानं ङबर्थं यदि
प्रयोगो दृश्यते । तददर्शने तु प्रपञ्चार्थम् । डिनेः सामान्यविधानात्तत्र 'शशतोडि-
निश्छन्दसि वक्तव्य' इति वचनं प्रपञ्चार्थमेव । प्रमाणपरिमाणाभ्यामिति ।
रूढिशब्दौ भेदेनोपात्तौ । शममात्रमिति । शमः प्रमाणमस्य स्यान्न वा, दिष्टिः
प्रमाणमस्य स्यान्न वा, कुडवं प्रमाणमस्य स्यान्न वेत्यत्रार्थे मात्रच् । पञ्चमात्रा इति ।
पञ्च स्युर्न वेति संशय्य मानार्थवाचिनः स्वार्थे प्रत्ययः । अथ वा वृत्तिविषये 'द्व्येकयो'रि-
त्यादिवत्सङ्ख्यामात्रवाचिनः षष्ठ्यर्थे प्रत्ययः । पञ्चत्वसङ्ख्या प्रमाणमेषां स्यान्न वेति
पञ्चमात्राः । तावदेवेति । तत्परिमाणं यस्य धान्यादेस्तत्-तावद्धान्यादिकं, ततः स्वार्थे
प्रत्ययः । उत्तरसूत्रे तु 'भावः सिद्धश्च ङावतो'रित्यर्थान्तरे वत्वन्तान्मात्रादिप्रतिपादनम् ॥

ङ.] जातस्य प्रत्ययस्य लु'गिति पूर्ववाचिकार्थः । अस्य तु 'द्विगोः 'परस्य नित्यं सर्वत्राऽप्ये-
त्यर्थे संशये चोत्पन्नस्य लु'गित्यर्थं इत्युत्तराशयः । किञ्च 'परत्वालुको बाधकः संशये
मात्र'जित्यप्यसङ्गतं; युगपत्प्राप्यभावात्, नित्यग्रहणन्तु 'सर्वत्रे'त्यर्थकमुभयोः समानम् ।
'श्राव' इत्यत्र बाहुलकाद्धञ् । अन्यथा ऋदोरप्यात् । ननु 'प्रमाणे'इत्यनुवृत्तेः 'पञ्चदशे'-
त्युदाहरणमयुक्तमत आह-अत्रायामस्येति । मात्रचः परिच्छेदकमात्रे स्मरणादिति
कैयटोक्तेरिदमुपलक्षणम्-उन्मानपरिमाणयोरपि, ङित्वन्तु एकविंशे तिलोपार्थं, त्रयस्त्रिंशदौ
टिलोपार्थचेति बोध्यम् । तस्याऽसिद्धत्वादिति । असिद्धवत्सुत्रस्याऽनित्यत्वादित्यर्थः ।
तस्य सिद्धत्वादिति पाठे-टिलोपस्य सिद्धत्वादित्यर्थः । भेदेनेति । तेनोन्मानान्न ।
इत्यत्रार्थे इति । संशयस्य प्रत्यासत्त्याऽप्येतिप्रत्ययार्थगतपर्मविषयस्यैव ग्रहणमुचितमिति

१ इदं क्वचिन्नास्ति । २ अस्योत्तरार्थं लुप्तम् । ३ 'नवेति संशये'ति क्वचित्पाठः ।

किमर्थं परिमाण इत्युच्यते न प्रमाण इति वर्त्तते ? ॥ एवं तर्हि सिद्धे सति यत्परिमाणग्रहणं करोति तज्ज्ञापयत्याचार्योऽन्यत्प्रमाणमन्यत्परिमाणमिति ॥ ॥ * ॥ डावतावर्थवैशेष्यान्निर्देशः पृथगुच्यते ॥ * ॥ [डावतावर्थवैशेष्याद्धि निर्देशः पृथगुच्यते] ॥ नैतज्ज्ञापकसामान्यमन्यत्प्रमाणमन्यत्परिमाणमिति, उक्तोऽत्र विशेषः ॥ * ॥ मात्राद्यप्रतिधाताय ॥ * ॥ एवं च कृत्वा मात्रादीनां प्रतीधातो न भवति ॥ * ॥ भावः सिद्धश्च डावतोः ॥ * ॥ डावत्वन्ताच्च मात्राजादीनां भावः

प्र.] यत्तदे । किमर्थमिति । प्रमाणपरिमाणशब्दयोरेकार्थत्वं मत्वा प्रश्नः । न प्रमाण इति वर्त्तत इति । काका नञः प्रयोगाद्वर्त्तत एवेत्यर्थः । अथ वाऽनेकार्थत्वाविज्ञातानां 'ननु' शब्दस्यार्थे 'न' शब्दो वर्त्तते । आचार्यदेशीय आह-एवं तर्हीति । आचार्य आह-डाव-ताविति । पूर्वाचार्यप्रक्रियाऽपेक्षो निर्देशः । इह तु वतुपं विधायाऽऽसर्वनाम्न इत्यार्वं विहितम् । पूर्वाचार्यास्तु डावतुं विदधिर । अर्थवैशेष्यादिति । विशिष्यत इति विशेषः, विशेषस्य भावो वैशेष्यमर्थस्य वैशेष्यमर्थवैशेष्यम्-अर्थभेदः । तस्मात्परिमाणशब्दस्य पृथङ्निर्देशः क्रियते । उक्तोऽत्रेति । 'आयामस्तु प्रमाणं स्यात्परिमाणं तु सर्वत' इति । मात्राद्यप्रतिधातायेति । यदि प्रमाण इत्यनुवृत्त्या प्रमाणोपाधिकेभ्यो यदादिभ्यो वतुबिधीयते तदाऽसौ विशेषविहितत्वासामान्यविहितान्मात्रादीन्वाधेत, परिमाणग्रहणे तु सति भिन्नोपाधिविषयत्वाद्वाच्यबाधकभावाऽभावः । तेन 'तन्मात्रं' 'यन्मात्रं'मित्यादि प्रमाणोपाधौ प्रकृत्यर्थे सिद्धं भवतीति । भावः सिद्धश्चेति । तत्परिमाणमस्य धान्यस्य तत्तावद्वान्यं राशी-
उ.] भावः प्रत्ययार्थगतधर्मविषयसन्देहाऽऽसम्भवादाह-संशय्येति ॥ [प्रमाणे द्वयसच्] ॥

यत्तदेतेभ्यः । प्रमाणेत्यादि । पूर्वसूत्रे प्रमाणशब्दः परिच्छेदकमात्रवाची, तत्साहचर्यात्, 'यावानध्वे'त्यादिप्रयोगदर्शनाच्चेह परिमाणशब्दोऽपि तथेति तदनुवृत्त्यैव सिद्धमिति भाव इति केचित् । अस्मादेव ज्ञापकात्तयोर्भेद इत्याचार्यदेशीयमतम् । ज्ञापकं विनाऽप्याहार्सूत्रोक्तरीत्या सिद्धोऽनयोर्भेद इत्याचार्यपक्षः । डावतोऽप्रसिद्धत्वादाह-पूर्वाचार्येति । पृथङ्निर्देश इति । अत्र परिमाणशब्देन वृद्धस्यैव ग्रहणमिति भावः । 'यावानध्वा' 'यावती रज्जुः' 'अधिकरणैतावत्त्वे चे'त्यादिनिर्देशास्तु सादृश्याद्बोद्ध्या इति तात्पर्यम् । भाष्ये-उक्तोऽत्रेति । 'आहार्'दिति सूत्रे इत्यर्थः । प्रमाणोपाधिकेभ्य इति । प्रमाणशब्देन परिच्छेदकमात्रम् । प्रमाणोपाधौ-आयामपरिच्छेदकत्ववदुपाधौ । सर्वतोमानोपाधौ तु 'यन्मात्र'मिति नेष्यत एव, 'याव'दित्येवेष्यत इति भावः । इदमुपलक्षणम्-ऊर्ध्वमानोपाधौ 'तद्ध्व'मित्यादेः । नन्वेतदर्थमत्र सूत्रे 'प्रमाणे' इति परिच्छेदकमात्रार्थकमनुवर्त्य 'यत्तदेतेभ्यो वतुप् चे'ति सूत्र्यताम् । चेन-मात्रादयः । 'प्रथमश्च द्वितीयश्चे'त्यनेनाऽत्रापि नाऽव्यवस्था । सर्वप्रयोगाश्च लक्षणं विनैव सिध्यन्तीत्यपरमनुकूलम्, एवञ्च परिमाणग्रहणं व्यर्थमिति चेन्न, सर्वतोमाने 'यन्मात्र'मित्यस्याऽनिष्टस्य त्वन्मते

१ 'अन्यत्परिमाणमन्यत्प्रमाणम्' पा० । २ अयं पाठः सर्वत्र लुप्तो गौडैरुद्धृतः ।

३ 'प्रतिघात' पा० । ४ 'लक्षणं' पा० ।

सिद्धो भवति ॥॥ वतुप्रकरणे युष्मदस्मद्भ्यां च्छन्दसि सादृश्ये [उपसङ्ख्यानम्] ॥॥
 वतुप्रकरणे युष्मदस्मद्भ्यां छन्दसि सादृश्ये उपसङ्ख्यानं कर्त्तव्यम् । 'न
 त्वावौ अन्यो दिव्यो न पार्थिवो न जातो न जनिष्यते' । 'त्वावतः पुरुवसो' ।
 'यज्ञं विप्रस्य मावतः' । 'त्वत्सदृशस्य' । 'मत्सदृशस्ये'ति ॥
 [॥॥ डावतावर्थवैशेष्यान्निर्देशः पृथगुच्यते । मात्राद्यप्रतिधाताय भावः सिद्धश्च डावतोः ॥॥]

किमिदंभ्यां वो घः । ५।२।४०।

केन विहितस्य किमिदंभ्यां वतुपो वो घत्वमुच्यते ? ॥ एतदेव ज्ञाप-
 यत्याचार्यो—'भवति किमिदंभ्यां वतु'बिति, यदयं किमिदंभ्यामुत्तरस्य
 वतुपो वो घत्वं शास्ति । अथ वा योगविभागः करिष्यते—'किमिदंभ्यां' ।
 किमिदंभ्यां वतुर्भवति । ततो 'वो घ' इति ॥ वश्चाऽस्य घो भवतीति ॥

किमः सङ्ख्यापरिमाणे ङिति च । ५।२।४१।

बहुष्विति वक्तव्यम् । इह मा भूत्-कियान् । कियन्तौ ॥

प्र.] कृतं, तावत्प्रमाणमस्य कुड्यादेस्तावन्मात्रम् । यादृग्राशीकृतस्य धान्यस्य दैर्घ्यं तादृगस्या-
 पीत्यर्थः । एकविषयत्वे तु वतुपैवोक्तत्वाद्विशिष्टस्य प्रमेयस्य तदन्तान्मात्रादयो न स्युः । यस्य हि
 तावत्प्रमाणं तस्य तत्प्रमाणमिति तावच्छब्दस्यैव तत्रापि प्रयोगः स्यात् । सादृश्य
 इति । विषयनिर्देशोऽयं, सदृशस्तु प्रत्ययार्थः । [यत्तदेतेभ्यः परिमाणे वतुप्] ॥

किमिदम् । एतदेवेति । आदेशविधानाऽन्यथानुपपत्त्या प्रत्ययोऽनुमीयते ॥

किमः सङ्ख्या । बहुष्विति वक्तव्यमिति । का सङ्ख्या परिमाणमस्य वर्गस्येति
 यदा वर्गावयवगतसङ्ख्याविशेषविषयः प्रश्नस्तदा प्रत्ययः प्राप्नोति—कति वर्ग इति ।

उ.] आपत्तेरिति बोध्यम् । फलान्तरमाह—भाष्ये—भावः सिद्धश्चेति । विशिष्टस्येति ।
 कुड्यादिरूपस्येत्यर्थः । तस्य तत्प्रमाणमिति । साक्षात्-परम्परया वा परिच्छेदक-
 मित्यर्थः । तावच्छब्दस्यैवेति । 'न कर्मधारयान्मत्वर्थीय' इति न्यायेनेति भावः ।
 अत एव मात्रजाद्यन्तान् प्रत्ययमाला, परिमाणग्रहणे सर्वतोमानत्वेन बोधाय वतुः,
 तदन्तात्कुड्यादिबोधाय मात्रजाद्यपीति सर्वमनवद्यम् । ननु सादृश्ये प्रत्ययं विधाय
 'त्वत्सदृशस्ये'त्यर्थकथनमनुक्तमत आह—विषयेति । परे तु 'उक्तोऽत्र भेद' इत्यत्रत्य-
 भाष्यात्पूर्वसूत्रे प्रमाणशब्द आयामार्थक एव, अत्र परिमाणशब्दश्च सर्वतोमानार्थकः,
 एवञ्च 'प्रस्थमात्र'मित्यादयः प्रयोगाः, मात्रचस्त्वविशेषेण परिच्छेदकमात्रे स्मरणादिति
 कैयटश्रित्यन्य एवेत्याहुः । [यत्तदेतेभ्यः परिमाणे] ।

किमः संख्या । ननु 'किया'निति न सङ्ख्याप्रश्नः, किन्तु परिमाणमात्रप्रश्नः,
 तत्प्रश्ने तु तत्राऽपि बहुवचनमेव 'कियन्त' इतीत्यत आह—का संख्येति । उत्तराशय-

१ अयं पाठः काचित्कः । २ ॥॥ 'किमः सङ्ख्यापरिमाणे ङिति च बहुषु ॥॥ किमः
 सङ्ख्यापरिमाणे ङिति च बहुष्विति वक्तव्य'मिति केचित्पठन्ति

तत्तर्हि वक्तव्यम् ? ॥ न वक्तव्यम् । किमित्येतत्परिप्रश्ने वर्तते, परिप्रश्नश्चाऽनिर्ज्ञाते, अनिर्ज्ञातञ्च बहुषु । व्येकयोः पुनर्निर्ज्ञातं । निर्ज्ञातत्वाद् व्येकयोः परिप्रश्नो न, परिप्रश्नाभावात्किमेव तावन्नास्ति कुतः प्रत्ययः ? ॥

संख्याया अवयवे तयप् ॥५॥२॥४२॥

इह कस्मान्न भवति-बहवोऽवयवा अस्याः सङ्ख्याया इति ? ॥ अवयवे या सङ्ख्येत्युच्यते न च का चित्सङ्ख्याऽस्ति यस्या बहुशब्दोऽवयवः स्यात् ! ननु चेयमस्ति-सङ्ख्येत्येव ॥ नैषा सङ्ख्या । [किन्तर्हि] संज्ञैषा ॥

प्र.] तदा पञ्चक इत्याद्युत्तरेण भाव्यम् । तस्मादत्र प्रत्ययनिवृत्तये बहुष्विति वक्तव्यमिति भावः । किमित्येतदिति । इहाऽऽस्येत्यधिकाराद्यदीया सङ्ख्या पृच्छयते तत्रैव प्रत्ययेनोत्पत्तव्यम् । तत्र यदा वर्गावयवगतसङ्ख्याविशेषप्रश्नस्तदावयवेभ्येव प्रत्ययेन भाव्यं नतु व्यवहितसङ्ख्या-सम्बन्धे वर्गे, ततः कति गावोऽस्मिन्वर्ग इति भवति, कति गावोऽयं वर्ग इति च सङ्ख्यसङ्खिनोरभेदविवक्षायां । कियानिति तु परिमाणोपाधौ प्रकृत्यर्थे प्रयुज्यते । सङ्ख्याप्रश्ने तु कियन्त इति बहुवचनान्तस्यैव प्रयोगः । [किमः सङ्ख्यापरिमाणे] ॥

संख्याया । बहवोऽवयवा इति । उत्सृष्टभेदस्य सङ्ख्यालक्षणस्याऽर्थस्यैकत्वादी-विशेषानवयवान्मत्वा प्रश्नः । अवयवे या सङ्ख्येति । अवयवे यः सङ्ख्यावाची शब्दो वर्तते तस्मादस्येत्यधिकारादवयविनि प्रत्ययो भवति । न च सामान्यविशेषयोरवयवावयविभावः संभवतीति भावः । बहुशब्द इति । बहुशब्दाच्चोऽर्थ इत्यर्थः । अथैवं कल्प्यते-बहव एकत्वगुणा अवयवा अस्या विंशतिसङ्ख्यायास्तत्समुदायस्वरूपाः सा बहुतयो विंशतिरिति, तथापि प्रत्ययार्थस्य प्रकृत्यर्थो विशेषणमव्यभिचारादनुपपन्नम् । सङ्ख्येत्येवेति । सङ्ख्याशब्दाच्या सङ्ख्यावयविनीत्यर्थः । नैषा सङ्ख्येति । सङ्ख्याशब्देन सङ्ख्याविशेषो नाभि-

उ.] माह-इहेति । व्यवहितसंख्यासम्बन्धे इति । व्यवहितः प्रश्नविषयसंख्यया सम्बन्धो यस्येत्यर्थः । यथा प्रकृते वर्गाऽवयवद्वारा वर्गेण सम्बन्ध इति भावः । तत्र तदवयवसंख्याप्रश्ने यादृशप्रयोगस्तमाह-कति गावोऽस्मिन्निति । प्रकारान्तरमाह-कति गाव इति । असमस्तमेतत् । तदुपपत्तिमाह-सङ्ख्येति । किमेव तावन्नास्तीति । भाष्यस्य सङ्ख्याप्रश्नार्थको नास्तीत्यर्थः ॥ [किमः सङ्ख्यापरिमाणे ऽतचित्च] ॥

संख्याया अवयवे । ननु संख्याया बहवयवाऽसम्भवोऽत आह-उत्सृष्टेति । त्यक्तभेदस्येत्यर्थः । ननु तथोक्तावपि दोषस्तदवस्थोऽवयवे एव बहुशब्दस्य वृत्तेरत आह-अवयवे य इति । शब्दस्याऽवयवत्वाऽनुक्तेराह-शब्दवाच्य इति । एकत्वगुणा इति । एकत्वसङ्ख्यारूपा गुणा इत्यर्थः । अव्यभिचारादिति । विंशतिसङ्ख्याया बहेकत्वावयवकत्वाव्यभिचारादिति भावः । इदञ्चिन्त्यं, तत्तद्व्यसमुदायरूपत्वस्य विंशत्यादीनां पङ्क्त्यादिसृजे भाष्ये उक्तत्वेऽपि एकत्वसमूहरूपत्वे न मानम् । किञ्चैवं विंशतिर्गाव इत्याद्यसिद्धिरिति ।

१ 'चः' कचिन्न । २ 'न भवती'ति कचित्पाठः । ३ अयं पाठः कचिदपि न दृश्यते ।

॥ * ॥ अवयवविधानेऽवयविनि प्रत्ययः ॥ * ॥ अवयवविधानेऽवयविनि प्रत्ययो भवतीति वक्तव्यम् । इह मा भूत्-पञ्चावयवा दशावयवा इति ॥

अथाऽवयविनीत्युच्यमानेऽवयवस्वामिनि कस्मान्न भवति-‘पञ्च पञ्च-वयवा देवदत्तस्ये’ति ॥ अवयवशब्दोऽयं गुणशब्दः । ‘अस्ये’ति च वृत्ते । तेन यं प्रत्यवयवो गुणस्तस्मिन्नवयविनि प्रत्ययेन भवितव्यम् ॥

कं च प्रत्यवयवो गुणः ? ॥ समुदायम् ॥ यद्येवमवयविनीत्यपि न वक्तव्यम् ॥ अवयवेषु कस्मान्न भवति ? ॥ ‘अस्ये’ति वृत्ते ॥ [सङ्ख्याया अवयवे] ॥

उभादुदात्तो नित्यम् । ५।३२।४४

प्र.] धीयत इत्यर्थः । संज्ञेति । एकत्वादीनां सङ्ख्यात्वज्जातियुक्तानां सङ्ख्येत्येषा संज्ञा । तत्र सङ्ख्याशब्दप्रतिपाद्यस्य सामान्यांशेषस्यावयवित्वासंभव इत्युक्तमेतत् । ‘बहुतयं यथ’मित्येतद-वयवावयविभेदविवक्षायां भवति । ‘बहुतयं रूप’मित्येतच्चित्रस्य रूपस्यावयवित्वविवक्षायां भवति । यदा तु रूपसामान्यं विवक्ष्यते शुक्लादिविशेषविषयं तदा सामान्यविशेषयोरवयवा-वयविभावाभावाच्च भवति । अवयविनीति । स्वार्थे प्रत्ययो मा भूदित्येवमर्थमवयविनीति वक्तव्यम् । अवयवस्वामिनीति । अवयवाः सन्त्यस्येति व्युत्पत्त्या स्वामिनोऽप्यवयविशब्दे-नाभिधानात्तत्रापि प्रत्ययेन भाव्यमिति मत्वा प्रश्नः । अवयवशब्दोऽयमिति । सम्बन्धि-शब्दान्नियत एव सम्बन्धिनि मत्वर्थो भवति । यथा ‘पितृमा’निति पुत्र एवाभिधीयते, ‘पुत्र-वा’निति च पितैव । तथेहाऽप्यवयविशब्देनावयवारब्ध एवोच्यते न तु स्वामीत्यर्थः । अस्येति च वृत्तं इति । ‘अत इनिठना’वित्यत्र ‘तदस्यास्यस्मिन्निति मतु’वित्यतोऽस्येति वृत्ते । सप्तम्यर्थे त्विनिठनोरभावः । ‘सप्तम्यां च न तौ स्पृता’विति वचनात् । अस्येति वृत्तं इति । ‘तदस्य संजात’मित्यतः ॥ [सङ्ख्याया अवयवे तयप्] ॥

उभा । ‘उभयो मणि’रित्यवयविनोऽवयवद्वित्वनिमित्तो व्यपदेशः । उभौ पीतलोहिता-

उ.] संख्याविशेष इति । नियतपरिच्छेदहेतुर्हि सङ्ख्येति भावः । नाऽपि संख्यासंज्ञकत्वं सङ्ख्याशब्दस्येत्यपि बोध्यम् । सामान्यविशेषस्येति । संख्यात्वस्येत्यर्थः । तदाश्रयश्च एकत्वाद्यतिरिक्तो न कश्चिदिति भावः । चित्ररूपस्येति । तच्चाऽतिरिक्तं, समूहोऽतिरिक्त इति वा । अवयवे वर्तमानो यः संख्यासंज्ञकस्तस्मात्तयवित्यर्थ इति भावः । एतेन ‘बहुशब्दस्य संख्यावाचकत्वाऽभावात्कथं तय’वित्यपास्तम् । भाष्ये-अवयवविधाने इति । अवयवे वर्तमानाद्विधाने इत्यर्थः । अर्थाऽनिर्देशादाह-स्वार्थे इति । अवयविशब्दस्य अवयवारब्धे एव प्रयोगादाह-अवयवा इति । ‘कश्च प्रत्यवयवो गुणः ?’ ‘समुदाय’मिति भाष्येण अयुतसिद्धाऽवयवाऽनुगतस्तत्समूह एवाऽवयवीति ध्वनितम् । ‘स्त्रियाच्चे’ति सूत्रे स्पष्टमेवैतदुक्तम् । नन्वेवमपि सप्तम्यर्थे इनौ तदाधारभूम्यादावतिप्रसङ्गोऽत आह-सप्तम्यर्थे त्विति । [सङ्ख्याया अवयवे तयप्] ।

किमर्थमुदात्त इत्युच्यते ? ॥ उदात्तो यथा स्यात् ॥ नैतदस्ति प्रयोजनं, -
प्रत्ययस्वरेणाऽप्येष स्वरः सिद्धः ॥ न सिध्यति-चित्तोऽन्त उदात्तो भवती'-
त्यन्तोदात्तत्वं प्रसज्येत । अथोदात्त इत्युच्यमाने कुत एतदादेरुदात्तत्वं भवि-
ष्यति न पुनरन्तस्येति ? ॥ उदात्तवचनसामर्थ्याद्यस्याऽप्राप्तः स्वरस्तस्य भवि-
ष्यति ॥ कस्य चाऽप्राप्तः ? ॥ आदेः । अन्तस्य पुनश्चित्स्वरेणैव सिद्धम् ॥

तदस्मिन्नधिकमिति दशान्ताडुः १५।२।४५।

इह कस्मान्न भवति-एकादश भाषा अधिका अस्मिन्कार्पापणशत इति ? ॥
॥ * ॥ अधिके समानजातौ ॥ * ॥ समानजातावधिक इष्यते ॥ अथेह कस्मान्न

प्र.] वयवौ यस्य स उभयः । उभये देवमनुष्या इति वर्गद्वयापेक्षमतिरोहितभेदानां वर्णिगाम-
भिधानम् । किमर्थमिति । किमप्राप्तमादेरुदात्तत्वं विधातुमुदात्तवचनमुतामन्त्रितस्वर-
बाधनार्थमन्तर्यैवोदात्तत्वं विधातुमिति प्रश्नः । उदात्त इति । आदेरिति भावः । स्थानि-
वद्भावात्पित्त्वादनुदात्तत्वं प्राप्तं बाधित्वा चित्स्वरे प्राप्ते आदेरुदात्तत्वं विधीयते । प्रत्यय-
स्वरेणापीति । स्थानिवद्भावात्प्रत्ययत्वात् । चित्स्वरं तु पूर्वपक्षवादित्वाच्च पश्यति । सर्व-
दर्शित्वे पूर्वपक्षमेव न विदधीत । कुत एतदिति । स्वरान्तरबाधनार्थमन्तर्यैवोदात्तत्वम-
स्त्विति मन्यते । हे उभयेत्यामन्त्रिताद्युदात्तत्वप्रसङ्गः । उदात्तेति । 'पुरस्तादपवादा
अनन्तरान्विधीन्बाधनं' इति चित्स्वर एवानेन बाध्यते नामन्त्रितस्वरः । [उभादुदात्तो] ॥
तदस्मिन्न । अधिके समानजाताविति । समाना या जातिस्तस्यां सत्यामधिकेथै

उ.] उभादु । अयजन्तस्य यथैकवचनान्तत्वं तथा दर्शयति-उभय इति । एवञ्चैकस्याऽव-
यविनः प्राधान्यादेकवचननिर्देश इति भावः । 'उभये' इति बहुवचनोपपत्तिं दर्शयति-
वर्गद्वयेति । द्विवचनन्तु न, अनभिधानात् । तिरोहिताऽवयवभेदवर्गद्वयाऽभिधाने हि
तत्सम्भवः । पूर्वपक्षवादित्वादिति । 'अयेति प्रत्ययान्तरं विषेयं, ङीमु मात्रजितिप्रत्याहा-
राश्रयणात्सिध्यतीत्याशयः । प्रत्ययान्तरविधाने गौरवं मन्यमान आह-चित्तोऽन्त इति'-
इत्याशयमाह कश्चित् । हे उभयेति । 'हे'शब्दाऽप्रयोगे इदमुदाहरणम् । तत्प्रयोगे तु
पदात्परत्वेनाष्टमिकनिघातप्रसङ्ग इति चिन्त्यम् । नामन्त्रितस्वर इति । ननुभ-
शब्दस्य 'उभे भद्रे' इत्यादिप्रयोगादन्तोदात्तत्वमावश्यकम्, एवञ्च चित्त्वादन्तोदात्तत्वेऽ-
कारस्याऽनुदात्तत्वाद्यत्येति लोपेऽनुदात्तस्य च यत्रेत्यनेनाद्युदात्तत्वसिद्धेरुदात्तग्रहणं व्यर्थ-
मेवेति चेन्न; प्रकृतेरपि शेषनिघातेनाऽनुदात्तत्वात् । न चोभात्-अय' इति निरनुबन्धकं
प्रत्ययान्तरमस्तु किमुदात्तग्रहणेनेति वाच्यं, पदलाघवाऽभावात् । एतेन-उभादय इति
निरनुबन्धकादेशान्तरमस्तु, तस्यान्तरतम्येनाऽनुदात्तत्वात्, उभयशब्दस्याऽन्तोदात्ततया-
ऽनुदात्तस्य चेत्यनेनाऽद्युदात्तत्वसिद्धेरुदात्तग्रहणं व्यर्थमेवेति परास्तम् । [उभादुदात्तो] ।

तदस्मिन्न । प्रकृत्यर्थापेक्षया समानजातीये प्रकृत्यर्थेऽधिके सति प्रत्यय इत्यर्थस्तदाह-

भवति-एकादश कार्पापणा अधिका अस्यां कार्पापणत्रिंशतीति ॥ * ॥ इष्टं शतसहस्रयोः॥*॥ शतसहस्रयोरधिक इष्यते॥अथेहैकादशं शतसहस्रमिति कस्याधिक्ये भवितव्यम् ? ॥ *॥ यस्य सङ्ख्या तदाधिक्ये डः कर्त्तव्यो मतो मम ॥*॥

[यस्य सङ्ख्या तदाधिक्ये डः कर्त्तव्यो मतो मम]॥ यदि तावच्छतानि सङ्ख्यायन्ते शताधिक्ये भवितव्यम् । अथ सहस्राणि सङ्ख्यायन्ते सहस्राधिक्ये भवितव्यम् ॥ * ॥ डविधाने परिमाणशब्दानामधिकस्याऽधिकरणाभावादिर्देशः ॥ * ॥ डविधाने परिमाणशब्दानामधिकस्याऽधिकरणाभावादिर्देशः । अगमको-निर्देशोऽनिर्देशः । न ह्येकादशानां शतमधिकरणम् ॥

॥ * ॥ सिद्ध्यन्तु पञ्चमीनिर्देशात् ॥ * ॥ सिद्धमेतत् ॥ कथम् ॥ 'पञ्चमी-

प्र.] वर्त्तमानात्प्रत्ययः । प्रकृतिप्रत्ययार्थयोस्तुल्यजातीयत्वे प्रत्यय इत्यर्थः । न्यायप्राप्तप्रायमर्थ उक्तः । तथा ह्येकादशाधिका अस्मिन् गोशत इति वाक्ये शतविशेषणत्वेनाऽप्युपात्ता गावः संनिधानात्प्रकृत्यर्थमपि विशिष्यन्ति । एवं वृत्तावपि 'एकादशं गोशत'मित्युक्ते गावः प्रकृत्यर्थतया प्रतीयन्ते । शब्दान्तरप्रयोगमन्तरेणाऽप्यधिकाधिकाभावस्तुल्यजातिविषय एव प्रसिद्धः । न च वृत्तौ भिन्नजातीयसङ्ख्येयवाचिना शब्देन प्रकृत्यर्थो विशेषं शक्यते, 'सविशेषणानां वृत्तिर्न वृत्तस्य वा विशेषणं नेति न्यायात् । यस्य सङ्ख्येति । 'शतानां सहस्रं शतसहस्र'मिति व्युत्पत्तिः क्रियते, 'सहस्राणां शतं शतसहस्र'मिति च । 'सङ्ख्याया अल्पीयस्या' इति द्वन्द्वे चाऽद्वन्द्वे च स्मरणाच्छतस्य पूर्वनिपातः । तत्र शतानां सहस्रमिति शतानि सङ्ख्यायन्त इति तान्येव प्रकृत्यर्थतया विज्ञायन्ते- 'एकादश शतान्यधिकान्यस्मिन्शतसहस्रे तदेकादशं शतसहस्र'मिति । 'सहस्राणां शतं शतसहस्र'मिति तु सहस्राणां सङ्ख्येयत्वात्तेषामेव प्रकृत्यर्थत्वम्-एकादश सहस्राण्यधिकान्यस्मिन्नेकादशमिति प्रकरणादिवशाच्छतानां सहस्राणां वा सङ्ख्येयत्वावसायः । 'यस्य सङ्ख्या तदाधिक्ये'इत्येतत्प्रत्ययार्थेन तुल्यजातीयस्य प्रकृत्यर्थस्याश्रयणालम्भ्यतइति नायमपूर्वार्थः । न ह्येकादशानामिति । तेषां शतेऽनन्तर्भावादिति भावः ।

उ.] समानायेति । न्यायेति । प्रत्यासत्तिन्यायेत्यर्थः । शब्दान्तरेति । 'शब्दान्तरप्रयोगमन्तरेणाऽपीत्यपिघटितः पाठोऽपपाठः । तत्प्रयोगे तु शब्दतः सन्निहितेन तेनाऽर्थतः सन्निहितं सजातीयं बाध्यते, यथोदाहृते 'एकादश माषा' इत्यादौ । न च तत्र वृत्तिः सम्भवतीत्याह-न चेति । सविशेषणानामिति । इदमुपलक्षणं-सविशेष्याणामित्यस्यापि । अन्यथा प्रकृते माषाणां विशेष्यत्वात्तदसङ्गतिः स्पष्टैव । वस्तुतः प्रत्यासत्तिन्यायविरोधादनभिधानाच्च न तथा प्रयोग इति तत्त्वम् । अत एव भाष्ये 'इष्यते' इत्युक्तिः । भाष्ये-कार्पापणत्रिंशतीति-सप्तमी । उत्तरमाह-इष्टं शतेति । 'कस्याधिक्ये'इति पाठः । प्रत्ययार्थेनेति । 'अस्मि'न्नित्यनेनेत्यर्थः । भाष्ये-परिमाण-शब्दानां-शतसहस्ररूपाणाम्, अधिकस्याऽधिकरणाऽभावात्-तत्त्वाऽभावात्-अनिर्देश इत्यर्थः । अनन्तर्भावादिति । अन्तर्भावे हि 'वृक्षे शाखा' इतिवत्स्यादधिकरणमिति

१ अयं पाठो नेदानीमुपलभ्यते कापि, औचित्यादस्माभिरत्र स्थापितः । २ 'माधिक्यस्या'पा० ।

‘निर्देशात्’ । पञ्चमीनिर्देशः कर्त्तव्यः-‘तदस्मादधिक’मिति ॥ स तर्हि पञ्चमीनिर्देशः कर्त्तव्यः ? ॥ न कर्त्तव्यः । यद्यपि तावद्वापके वैषयिके वाऽधिकरणत्वे संभवो नास्ति-औपश्लेषिकमधिकरणं विश्वास्यते-एकादश कार्षापणा उपश्लिष्टा अस्मिञ्छते-एकादशं शतम् ॥

[॥॥अधिके समानजाताविष्टं शतसहस्रयोः। यस्य सङ्ख्या तदाधिक्ये ङः कर्त्तव्यो मतो मम॥॥]

शदन्तविंशतेश्च ॥५॥२॥४६॥

किमर्थं शद्वहणेऽन्तग्रहणम् ? ॥ * ॥ शद्वहणेऽन्तग्रहणं प्रत्ययग्रहणे यस्मात्स तदादेरधिकार्थम् ॥ * ॥ शद्वहणेऽन्तग्रहणं क्रियते । ‘प्रत्ययग्रहणे यस्मात्स विहित-स्तदादेस्तदन्तस्य ग्रहणं भवती’तीह न प्राप्नोति-एकत्रिंशं शतम्,-इष्यते चाऽत्रापि स्यादिति,-तच्चान्तरेण यत्नं न सिध्यतीत्यन्तग्रहणम् । एवमर्थ-मिदमुच्यते ॥ अस्ति प्रयोजनमेतत् ? ॥ किं तर्हीति ॥

॥ * ॥ सङ्ख्याग्रहणं च ॥ * ॥ सङ्ख्याग्रहणञ्च कर्त्तव्यम् । इह सा भूत्-गोत्रिंशदधिकाऽस्मिन् दृष्ट इति ॥ * ॥ विंशतेश्च ॥ * ॥ विंशतेश्चाऽन्तग्रहणं कर्त्तव्यम् । इहाऽपि यथा स्यात्-एकविंशं शतम् । चकारात्सङ्ख्याग्रहणं च

ग्र.] पञ्चमीनिर्देश इति । ‘यस्मादधिक’मिति निपातनाहुद्विप्रकल्पितापायाश्रयणाद्वा पञ्चमी । औपश्लेषिकमिति । एवं चाधिकसम्बन्धे पञ्चमीसप्तम्यौ भवतः । ‘अधिका खारी द्रोणेन’ति कर्त्तरि तृतीयाऽपि भवति ॥ [तदस्मिन्नधिकमिति] ॥

शदन्त । अन्तग्रहणमिति । केवलस्य शतः प्रातिपदिकस्याऽसंभवात्प्रत्ययग्रहणपरि-भाषया वा तदन्तविधिर्भविष्यतीति प्रश्नः । सङ्ख्याग्रहणं चेति । ‘सङ्ख्याया अवयवे तथ’-वित्यतः ‘सङ्ख्याया’ इत्यनुवर्त्तत इति व्याख्यानं कर्त्तव्यमित्यर्थः । एकत्रिंशदादयश्च शब्दाः

उ.] भावः । औपश्लेषिकमिति । उप-समीपे श्लेषः-सम्बन्धः तत्कृतमित्यर्थः । एवञ्चेति । अत एवैतन्निर्देशोपपत्तिः । कर्त्तरि तृतीयेति । अधिकशब्दार्थान्त-र्गताऽप्यारोहणक्रियायाश्चाऽन्वय इति भावः । एवं च षष्ठीव्यावृत्तये ‘कर्तृकर्मणो’रिति सूत्रे कृद्ग्रहणस्यावश्यकत्वेन तत्सूत्रस्थभाष्यमसङ्गतं स्यात् । तस्मादुपश्लिष्टा इति क्रियापेक्ष-मधिकरणत्वमिति भाष्याशयः । कर्तृद्वारा चेदमधिकरणं, कर्तृ चेदमुपश्लिष्टमिति । तृतीया तु प्रकृत्यादित्वादत्रैति तत्त्वम् । तद्वन्नयन्नाह भाष्ये-एकादश कार्षापणा उप-श्लिष्टा अस्मिन् शत इति ।

शदन्त । ननु ‘ग्रहणवते’ति निषेधाद्शान्तादितिवदिदमप्यन्तग्रहणमत आह-केवल-स्येति । एवञ्च प्रातिपदिकग्रहणाऽभावाच्च निषेधप्रवृत्तिरिति भावः । प्रत्यग्रहणपरिभाषया चेति । सामर्थ्यापेक्षो विकल्पः । त्रिंशदादिषु निपातनाच्छप्रत्ययः । नन्वेकत्रिंशदादयोऽपि सङ्ख्यासमूहवाचका न सङ्ख्यावाचका इति तैम्यः प्रत्ययाऽनुपपत्तिरत आह-एकत्रिंशदा-

कर्त्तव्यम् । इह मा भूत्-गोविंशतिरधिकाऽस्मिच्छत इति ॥ [शदन्तविंशतेश्च] ।

सङ्ख्याया गुणस्य निमाने मयट् ॥५॥२॥४७॥

॥ * ॥ निमाने गुणिनि ॥ * ॥ 'निमाने गुणिनी'ति वक्तव्यम् ॥ किं प्रयो-
जनम् ? ॥ गुणेषु मा भूत् ॥ * ॥ भूयसः ॥ * ॥ भूयस इति च वक्तव्यम् ॥

प्र.] सङ्ख्यानन्तरस्य नरसिंहादय इव जात्यन्तरस्य वाचका न तु सङ्ख्यासमूहस्य । विंशतेश्चेति ।
ग्रहणवतेति तदन्तविधিনিषेधात्तदन्तादपि यथा स्यादिति वचनम् । [शदन्तविंशतेश्च] ॥

सङ्ख्यायाः । 'तदस्य सजात'मित्यतस्तदस्येत्यनुवर्त्तते । 'मेङ् प्रणिदाने' इत्यस्मा-
द्धातोः करणे ल्युटि निमानशब्दः, स च मूल्यवाची । प्रकृत्यर्थविशेषणं चैतत् । निमाने
वर्त्तमानात्सङ्ख्यावाचिनोऽस्येति षष्ठ्यर्थे मयट् प्रत्ययो गुणस्य चेन्निमानं भवति । गुणशब्दः
समानावयववचनः । निमानस्य निमेयापेक्षत्वाद्निमेयं प्रत्ययार्थः संपद्यते । निमानस्य च
गुणत्वमन्तरेण निमेयस्य गुणत्वं नोपद्यते इति सामर्थ्यान्निमानस्यापि गुणत्वं विज्ञायते ।
'यवानां द्वौ भागौ निमानमस्योदश्विद्भागस्य द्विमयमुदश्विष्ववाना'मित्युदाहरणम् । भाग-
विशेषप्रतिपत्त्यर्थं यवादेः प्रकृत्यर्थविशेषस्योपादानं नित्यसापेक्षत्वाच्च वृत्तिर्भवति । सङ्ख्येति
किम् ?- 'यवभागौ निमानमस्योदश्विद्भागस्य' । गुणस्येति किम् ? 'द्वौ कार्पापणौ
निमानमस्य ब्रीहे द्विमयो ब्रीहिः कार्पापणयो' इति माभूत् । निमान इति किम् ? । यवानां
द्वौ भागौ समीपेऽस्योदश्विद्भागस्येत्यत्र माभूत् । गुणिनीति । 'द्विमयमुदश्वि'दिति-गुणिनि-
निमेये प्रत्ययो यथा स्यादित्येवमर्थम् । गुणेषु मा भूदिति । स्वार्थे मा भूदित्येव-

ड.] दय इति । सङ्ख्यानन्तरस्य समूहविशेषरूपस्येत्यर्थः । न तु सङ्ख्यासमूहस्येति ।
त्रिंशत्त्वैकत्वसमूहस्येत्यर्थः । अत एव 'नान्तादसंख्यादे'रिति चरितार्थम् । ननु विंशति-
शब्दोत्तरमन्तग्रहणे व्यपदेशिवद्भावनिषेधात्केवलेऽप्राप्ताविहापीति भाष्येऽपिशब्दोऽनुपपन्न
इति चेन्न; 'अन्तग्रहणं कर्त्तव्य'मित्यस्य 'तदन्ताच्चे'ति वक्तव्यमित्यर्थः ।

संख्याया गुण । स्पष्टप्रतिपत्तये सूत्रार्थं पदप्रयोजनानि चाह-तदस्येत्यादि । समा-
नाऽवयववचन इति । 'द्विगुणं' 'त्रिगुण'मित्यादौ तथा दर्शनात् । व्याख्यानञ्चाऽत्र
शरणम् । सामर्थ्यादिति । गुणत्वं-समानाऽवयवत्वम् । तद्वटकसमानत्वं निमेयस्य
किमपेक्षमित्याकाङ्क्षायां सन्निधानान्निमानाऽपेक्षमिति सामर्थ्यान्निमानस्याऽपि
भागत्वमर्थसिद्धमिति भावः । केचित्तु- 'गुणस्ये'ति मध्यमणिन्यायेनोभयाऽन्वयि,
तेन गुणस्य निमाने वर्त्तमानाद्गुणगतसङ्ख्यावाचकात्प्रत्यय इत्यर्थमाहुः । भागविशे-
षेति । भागविशेषसम्बन्धिभागविशेषेत्यर्थः । नित्यसापेक्षत्वादिति । वृत्तौ व्यादीनां
भागरूप सङ्ख्येय एव वृत्तेरिति भावः । गमकत्वाद्वृत्तिरिति युक्तम् । 'तदस्मिन्नधिक'-
मित्यनेन विच्छेदात्तदस्येति नाऽनुवर्त्तत इत्यभिप्रेत्य वार्त्तिकं-गुणिनीति । निमेये
इत्यर्थः । गुणेषु मा भूदिति । निमानरूपेषु इत्यर्थः । तदाह-स्वार्थे इति ।

किं प्रयोजनम् ? ॥ भूयसो वाचिकायाः सङ्ख्याया उत्पत्तिर्यथा स्यादल्पीयसो वाचिकायाः सङ्ख्याया उत्पत्तिर्मा भूदिति ॥ * ॥ एकोऽन्यतरः ॥ * ॥ 'एकश्चेद-
न्यतरो भवती'ति वक्तव्यम् । इह मा भूत्-^३'द्वौ यवानां त्रय उदधित'
इति । ॥ * ॥ समानां ॥ * ॥ समानां चेति वक्तव्यम् । इह मा भूत्-^३'एको
यवानामध्यर्द्धमुदधित' इति ॥

तत्तर्हीदं बहु वक्तव्यम् ? ॥ न वक्तव्यम् । यत्तावदुच्यते-^३'गुणिनीति
वक्तव्य'मिति, न वक्तव्यम् ॥ गुणेषु कस्मान्न भवति ? ॥ 'अस्येति' वर्त्तते ॥
[॥ * ॥ उक्तं वा ॥ * ॥ उक्तं वा ॥ किमुक्तम् ? ॥ * ॥ अनभिधानादिति ॥ *]

यदुक्तं-^३'भूयस इति वक्तव्य'मिति, न वक्तव्यम् ॥ अल्पीयसो वाचि-
कायाः सङ्ख्याया उत्पत्तिः कस्मान्न भवति ? ॥ अनभिधानात् ॥

प्र.] मर्थः । अन्यथा 'द्वौ यवानां गुणौ निमानमस्योदश्विद्भागस्य द्विमयौ यवानामुदधित'
इति स्वार्थे मयट् प्रसज्येत । भूयस इति । निमेषभागसङ्ख्याया निमानभागसङ्ख्या
यदाधिका भवति तदा प्रत्ययो यथा स्यादेको यवभागो निमानमस्योदश्विद्भागस्येत्यत्र
मा भूदिति । एकोऽन्यतर इति । अन्यतरशब्देन निमेषमेव विवक्षितम् । एक एव यदि
निमेषगुणो भवति तदा प्रत्ययः-^३'द्वयोर्बहुषु च निमेषगुणेषु न भवति । द्वौ यवानां त्रय
उदधित इति । नन्वत्र भूयस्त्वाभावात् न विष्यति, एवं तर्हि उदाहरणदिगियम्,
इदन्त्वत्रोदाहरणं-त्रयो यवानां द्वावुदधित इति । अथवा 'द्वौ यवानां निमेषौ त्रय उदधितो
भागा निमान'मिति विवक्षायामुदाहरणम् । एको यवानामध्यर्द्धमुदधित इति ।
'भूयस' इत्येतदनपेक्षेदमुदाहरणम् । तदपेक्षायां तु 'द्वौ यवानामध्यर्द्धमुदधित'इत्युदा-
हार्यम् । अन्ये त्वध्यर्द्धशब्दात्प्रत्ययनिवृत्त्यर्थमिदमुदाहरणमित्याहुः । तदयुक्तम् । अध्यर्द्ध-
शब्दस्य समासकनोरेव सङ्ख्यासंज्ञात्वादन्यत्र संख्यात्वाभावात् प्रत्ययाऽप्रसङ्गात् ।
अध्यर्द्धपञ्चमादयोऽपि समासकनोरेव सङ्ख्यासंज्ञा नान्यत्रेति तेष्वोऽपि प्रत्ययाऽ-
प्रसङ्गः । अस्येतिवर्त्तत इति । ततः स्वार्थे मयण् न भवति । किं हि ? निमेषे क्षीरादौ

उ.] 'भूयस' इत्युक्तेर्द्विमयमिति न स्यात्, भूयस्त्वच्च किमपेक्षं ग्राह्यमत आह-निमेषेति ।
यदाऽधिकेति । आधिक्यमात्रं विवक्षितं न तु बहुत्वं नाऽप्यतिशय इत्यर्थः ।

निमानेऽधिकत्वस्योक्तत्वात्सामर्थ्यमवलम्ब्याह-अन्यतरशब्देनेति । द्वौ भागौ यवानां
निमानमुदधितस्त्रयो भागा निमेष'मित्यर्थं मत्वा शङ्कते-नन्विति । निमाननिमेषभावस्य
वैपरीत्ये तु न शङ्कति बोध्यम् । भाष्ये-समानाञ्चेति । निमेषभागस्य येन केनापि
निमानभागेन समानत्वे सति यदा निमेषसङ्ख्या निमानसङ्ख्यातोऽधिका तदा प्रत्यय
इत्यर्थः । अन्ये विवति । पूर्वोक्ताऽथवेति प्रकाराऽनुसारेणेति भावः । सङ्ख्यात्वाऽभावा-
दिति । एतेन 'एको यवानामर्द्धमुदधित इति भाष्ये पाठ' इत्यपास्तम् । ननुदाहरणे
'द्विमयमुदश्विदित्युक्तं, 'द्विमय उदश्विद्भाग' इत्येवोचितमत आह-निमेषगुणमात्रे

१ 'समानानां वा' इति पा० । २ 'अध्यर्द्ध उदधित'इति पा० । ३ [अयं पाठः काचित्कः ।

यदुक्तमेकश्चेदन्यतरो भवतीति वक्तव्यमिति, - न वक्तव्यम् ॥ कस्मान्न भवति-‘द्वौ यवानां त्रय उदक्षित’ इति ? ॥ तन्त्रं विभक्तिनिर्देशः ॥

यद्युच्यते-‘समानामिति वक्तव्यमिति, - न वक्तव्यम् । कस्मान्न भवति-‘एको यवानामध्यर्द्धमुदक्षित’ इति ? ॥ अनभिधानात् ।

॥ * ॥ निमये चाऽपि दृश्यते ॥ * ॥ निमये चाऽपि प्रत्ययो दृश्यते । द्विमया यवाः, त्रिमयाः ॥ किं पुनरिह निमानं किं निमेयं, यावतोभयं त्यज्यते ? ॥

सत्यमेवमेतत्-कचित्तु का चित्प्रसृततरा गतिर्भवति ? ॥ तद्यथा, - समाने त्यागे ‘धान्यं विक्रीणीते’ ‘यवान्विक्रीणीते’ इत्युच्यते, न कश्चिदाह-‘कार्षापणं विक्रीणीत’ इति । अथ वा येनाऽधिगम्यते तन्निमानं, यदधिगम्यते तन्निमेयम् ॥

तस्य पूरणे ङट् १५।२।४८।

॥ * ॥ तस्य पूरण इत्यतिप्रसङ्गः ॥ * ॥ तस्य पूरण इत्यतिप्रसङ्गो भवति ।

प्र.] स्वभागापेक्षया लब्धगुणिव्यपदेशे । निमेयगुणमात्रे तु प्रत्ययो न भवति, अनभिधानात् । तन्त्रमिति । ‘पशुना यजेते’त्यादिवद्गुणस्येत्येकत्वसङ्ख्या विवक्षिता । एतदर्थमेव गुणनिमाने’ इति लघुरपि समासनिर्देशो न कृतः । अनभिधानादिति । अन्यूनाधिकैकगुणमुदक्षिदादि निमेयं वक्तुं प्रत्ययान्तरस्य सामर्थ्यादित्यर्थः । द्विमया यवा इति । उदक्षितो द्वौ गुणौ निमेयौ येषामेकगुणानां यवानां ते द्विमयाः । यावतेति । तथा च निमेयस्यापि निमानत्वाद्निमेये चापि दृश्यत इति न वक्तव्यमिति मन्यते । प्रसृततरा गतिरिति । आशु द्रागिति प्रतिपत्तिरित्यर्थः । अथ वेति । येन मूल्येन करणेन क्रय्यं प्राप्तुमिष्यते तन्निमानं, यत्प्रेष्यते तन्निमेयमित्यर्थः । देशकालापेक्ष्यव्यवहारापेक्षत्वाद्निमाननिमेयभावस्य ।

तस्य पूरणे ङट् । तस्येति सम्बन्धमात्रं विवक्षितं नैकत्वम् । न ह्येकस्य पूरणं संभवतीति

उ.] त्विति । निमेये भागमात्रे इत्यर्थः । भाष्ये-तन्त्रमिति । विधेयगतत्वाऽभावेऽपि लक्ष्याऽनुसाराद्विवक्षा, ग्रहैकत्ववद्विवक्षाकारणाऽभावाच्चेति भावः । अन्यूनोति । अन्यूनाऽधिकैकभागकमुदक्षिदादिरूपं निमेयं । निमेयभागकमेव वक्तुं सामर्थ्यं तस्य, न तु तं भागं वक्तुमित्यर्थः । भाष्ये-उभयं त्यज्यत इति । तदीयमुपादाय स्वीयं दीयत इत्यर्थः । एवञ्च स्ववस्तुदानपूर्वकं परवस्तुपादानस्योभयसाधारणत्वादुभयं निमानमिति भावः । आशुद्रागिति । अत्याश्वित्यर्थः । तरबर्थमपि व्याख्यातुं पर्यायद्वयोपादानम् । एवञ्च हट्टे लाभार्थिभिर्यद्दीयते तन्निमेयम्, तन्मूल्यं निमानमित्याद्यपेक्षार्थः । यदपेक्षितं तन्निमेयं, येन च तत्प्राप्यं तन्निमानमित्यथवेत्यादेरर्थः । एवञ्च निमेयत्वाद्यनियतमित्याह-देशेति । देशकालापेक्षो यः क्रयविक्रयव्यवहारस्तदपेक्षत्वादित्यर्थः । एवञ्च यदा यन्निमेयं तदाऽपि तस्मिन्प्रत्ययदर्शनाद्निमेये चाऽपीत्यावश्यकमिति भावः । [सङ्ख्याया गुणस्य] ।

तस्य पूरणे । ‘गुणस्येत्यत्रेव सङ्ख्याविवक्षाभ्रमं व्यावर्त्तयति-सम्बन्धमात्रमिति ।

१ ‘समानानामिति पा. । २ ‘वापि’ पा. । ३ ‘याचता’ पा. । ४ ‘सत्यमेतत्’ पा. । ५ इदं काचित्कम् ।

इहापि प्राप्नोति-‘पञ्चानामुष्टिकाणां पूरणो घट’ इति ॥॥। सिद्धन्तु सङ्ख्यापूरणे-
इति वचनात् ॥॥। सिद्धमेतत् ॥ कथम् ? ॥ [‘सङ्ख्यापूरण इति वचनात्’]
सङ्ख्यापूरण इति वक्तव्यम् ॥ एवमपि घटे प्राप्नोति सङ्ख्येयं ह्यसावद्भिः
पूरयति ॥ सङ्ख्यापूरण इति ब्रूमो न ब्रूमः सङ्ख्येयपूरण इति ॥

॥ * ॥ यस्य वा भावादन्त्यसङ्ख्यात्वं तत्र ॥ * ॥ अथ वा यस्य भावादन्त्या
सङ्ख्या प्रवर्तते तत्रेति वक्तव्यम् ॥ एवमपि द्वितीयेऽध्याये अष्टम इति
प्राप्नोति, सर्वेषां हि तेषां भावात्सङ्ख्या प्रवर्तते ॥ * ॥ चरमोपजाते पूर्वस्मिन्श्चा-

प्र.] द्विधादिभ्य एव द्विवचनबहुवचनान्तेभ्यः प्रत्ययविधिः। तस्य पूरण इत्यतिप्रसङ्ग इति ।
‘सङ्ख्यावाचिनः शब्दात्पूरणे ङट्प्रत्यय’ इत्येतावानेव सूत्रार्थः । तथा च लब्धपक्षत्वसङ्ख्यानां
सङ्ख्येयानामुष्टिकादीनां पूरणे घटे प्रत्ययोऽनिष्टः प्राप्नोति । एवमपीति । आधारधर्मेण
पूरणेनाऽपेयायाः सङ्ख्यायास्तद्द्वारेणासंस्पर्शादिति भावः । सङ्ख्यापूरण इति ब्रूम इति ।
दे सङ्ख्याग्रहणे अनुवर्तते । तत्रैकं प्रकृतिविशेषणमपरं पूरणविशेषणम् । ततश्च येन पञ्च-
त्वादिसङ्ख्या संपद्यते स प्रत्ययार्थः । अथ वैकस्मिन्नेव सङ्ख्याग्रहणेऽनुवर्त्तमाने प्रत्यासत्त्या
सङ्ख्यापूरण एव प्रत्ययो भवति न तु विप्रकृष्टे पञ्चत्वादिसङ्ख्यासङ्ख्येयेऽनन्तभूते ।

यस्य वेति । न्यासान्तरं वा कर्त्तव्यमित्यर्थः । तेन पञ्चत्वसङ्ख्या भवत्यनेनेत्यत्रार्थे
पञ्चम इति भवति । एवमपीति । प्रसिद्धसंनिवेशविशेषस्य ग्रन्थस्य यो द्वितीयोऽध्यायो
यथेह ‘समर्थः पदविधि’रित्यादिस्तस्याप्यष्टमशब्देनाऽभिधानं प्राप्नोति, तद्विषेऽष्टवसङ्ख्याया
भावात्तदभावेऽभावात् । द्वितीयग्रहणं चोपलक्षणं, न्यायस्य तुल्यत्वात्प्रथमाध्यादावप्यष्टमाध-
भिधानप्रसङ्गात् । यदा तु व्युत्क्रमेण गणना क्रियते तदा द्वितीयोऽध्यायः पश्चाद्गण्यमानो-
ऽष्टमादिव्यपदेशत्वेनेत्यत एव । तथा च भाष्यकारो वक्ष्यति-भवत्येवेति । पूरणग्रहणे तु क्रिय-
माणे चरमोपजातस्य गणनापेक्षायां पूरणत्वात्संनिवेशमात्रापेक्षया द्वितीयेऽष्टमव्यपदेशाभावः ।

उ.] नत्वेकत्वमिति तद्विवक्षायां कुतश्चिदेव प्रत्ययः स्यान्न सर्वत इति तद्विक्षेपि भावः ।

युक्त्यन्तरमाह-न हीति । ननु सङ्ख्या-न्यादिसङ्ख्याव्याप्यकथमान्यतरवाचकात्पूरणे
प्रत्यय इत्युक्ते प्रत्यासत्त्या सङ्ख्याया इति गम्यते, तत्कथमितिप्रसङ्गोऽत आह-सङ्ख्या-
वाचिन इति । प्रत्यासत्त्या हि प्रकृत्यर्थपूरणे इत्येव लभ्येतेति भावः । उष्टिका-चर्मवि-
कारैः पात्रविशेषो, मृण्मयो वा, यद्वटमितेनोदकेन पञ्चताः पूर्यन्त इत्यर्थः । ननु ‘संख्या-
पूरण’ इत्युक्तेः संख्येयपूरणे कथं प्रसङ्गोऽत आह-आधारेति । ‘सङ्ख्यापूरणे’ इत्यस्य
‘सङ्ख्याबोधकशब्दबोध्यपूरण’ इत्यर्थ इत्याशय इत्यन्ये । नेदमपूर्वमित्याह-द्वे इति ।
‘सङ्ख्याया अवयवे’ इत्यतः ‘सङ्ख्याया गुणस्येत्यतश्च । तत्रैकमिति । सङ्ख्याबोधकाच्छब्दात्प-
ञ्चन्तात्तदर्थसङ्ख्यापूरणे ङडिति सूत्रार्थ इति भावः । प्रत्यासत्त्येति । प्रवृत्तिनिमित्तसङ्ख्या-
पूरणे तत्सङ्ख्येयभूते एव प्रत्ययो न तु सत्सङ्ख्यासङ्ख्येयाऽनन्तभूते पूरणे इत्यर्थः ।

भाष्ये-अन्यसङ्ख्यात्वमिति-बहुव्रीहेस्त्वः । अन्या सङ्ख्येत्यर्थः । ननु व्युत्क्रमेण गणने

१ ‘सङ्ख्यापूरणवचनात्’ पा. । २ अयं पाठः कश्चिन्नारित । ३ ‘मसक’ ‘लोड’ ‘कुंजा’ इति भाषायाम् ।

ऽनपगतौ ॥ * ॥ चरम उपजाते पूर्वस्मिन्श्चाऽनपगते इति वक्तव्यम् । एवमपि 'एकादशीद्वादश्याौ सौविष्टकृती' 'इदं द्वितीयमिदं तृतीयं' 'दश दशमानी'ति न सिध्यति । सूत्रं च भिद्यते ॥

यथान्यासमेवाऽस्तु ॥ ननु चोक्तं- 'तस्य पूरण इत्यतिप्रसङ्ग' इति ॥ परिहृतमेतत्- 'सिद्धन्तु सङ्ख्यापूरण इति वचना'दिति ॥ तर्हि सङ्ख्याग्रहणं कर्त्तव्यम् ? ॥ न कर्त्तव्यं- प्रकृतमनुवर्त्तते ॥ क प्रकृतम् ? ॥ 'सङ्ख्याया गुणस्य निमाने मय' इति ॥ एवं तर्हि- नेयं वृत्तिरूपालभ्यते ॥ किं तर्हि ? ॥ वृत्ति- स्थानमुपालभ्यते, वृत्तिरेवाऽत्र न प्राप्नोति ॥ किं कारणम् ? ॥ प्रत्ययार्था-

प्र.] द्वितीयं न्यासान्तरमाह- चरमोपजात इति । गणनायां क्रियमाणायाम् पूर्वस्मिन्सङ्ख्येयेऽनपगते- बुद्ध्या परिगृहीतत्वादपेक्षिते बहुद्वौ पश्चादुपजायते तत्र प्रत्यय इत्यर्थः ।

एकादशीद्वादश्याविति । द्वादशीसंनिधावेकादश्याश्चरमोपजातत्वाभावः । एवं तृतीय- संनिधौ द्वितीयस्य चरमत्वाभावः । दश दशमानीति । शततमस्यैव चरमोपजानान्नवानां दशमानां चरमत्वाभावः । सूत्रं चेति । न च केवलमव्याप्तिदोषो यावत्सूत्रभेदोऽपीति 'च'शब्दस्यार्थः । एवं तर्हीति । वृत्तिः परार्थाभिधानमुच्यते । उपसर्जनपदानां प्रधानार्थाभिधानात् । तदयमर्थः- इष्टविषयवदनिष्टेऽपि विषये वृत्तिः प्राप्नोत्येवमुपालम्भो न क्रियते, किं तर्हि इष्टे विषये प्रत्ययो न सिध्यत्यनिष्ट एव प्राप्नोतीत्युच्यते । वृत्तिस्थानमिति । प्रत्ययार्थ इत्यर्थः । प्रत्ययार्थे हि स्वार्थोपसर्जने प्रकृतिवर्त्तत इति प्रत्ययार्थो वृत्तिस्थानम् । अयमत्रार्थः- प्रकृत्यर्थव्यतिरिक्तेन प्रत्ययार्थेन भवितव्यं- यथौपगवमिति । इह तु पञ्चमः पञ्चशब्दार्थेऽन्तर्भूतः । तथा हि- 'पञ्चानीयता'मित्युक्ते पञ्चमस्याऽप्यानयनं भवति, ततश्चाऽत्र प्रकृत्यर्थव्यतिरिक्तप्रत्ययार्थभावात्पञ्चानामुष्टिकाणां पूरणो घट इत्यत्रैवाऽनिष्टेविषये प्रत्यय-

उ.] तस्याऽप्यष्टमत्वमिष्टमेवेत्यत आह- प्रसिद्धेति । यो द्वितीय इति । प्रसिद्धसन्निवेश- क्रमीयगणनाक्रमेणेत्यर्थः । एवञ्च न्यासान्तरमपि दुष्टमित्यत्र तात्पर्यम् । अष्टमादिव्यपदेश्यत्वेनेति । तच्छब्दव्यवहार्यत्वेनेत्यर्थः । 'अष्टमादिव्यपदेश्यत्वेने'ति पाठे- बहुव्रीहेस्त्वः । यथान्यासे तु नाऽयं दोष इत्याह- पूरणग्रहणे त्विति । प्रथमत्वादिना या गणना तदपेक्षायां पूर्वस्मिन् बुद्धिरथे एव यश्चरममुपजातस्तस्यैव पूरणत्वमित्यर्थः ।

सन्निवेशमात्रेति । सन्निवेशो- निर्माणक्रमः । भाष्ये- सौविष्टकृती इत्यत्र प्रथमा- द्विवचनस्य लुक् । शततमस्येति । दशमदशद्वितीयदशमस्येत्यर्थः । यद्यपि तत्तत्सङ्ख्या- वच्छिन्नेभ्योऽप्येभ्यस्तत्तत्सङ्ख्यापूरकस्य चरमोपजातत्वात्रायं दोषस्तथापि दोषान्तरमाह- भाष्ये- सूत्रं चेति । प्रधानाऽर्थाऽभिधानम्- प्रधानार्थसंसृष्टस्वार्थोपस्थापकत्वम् । अतिव्याप्त्या वृत्तेरेवोपालम्भात्रेयं वृत्तिरूपालभ्यते इत्यनुपपन्नमत आह- अयमर्थ इति । 'पञ्चानामुष्टिकाणा'मित्यनेनाऽऽतिव्याप्तिरेव नोच्यते किन्तु व्याप्तिरपीत्यर्थः । तदाह- अनिष्टे एवेति । ननु प्रकृतिमात्रेणाऽप्रतीतस्य पञ्चत्वसङ्ख्यापूरकत्वस्याऽपि प्रतीतैः कथं स्वाधि-

१ 'उपलभ्यते' पा० २ 'मुपलभ्यते' 'मिदमुपलभ्यते' इति वा पा० ३ 'अनिष्टविषये' पा०

ऽभावात् ॥ नैष दोषः, वचनात्स्वार्थिको भविष्यति ॥

अथ वा-पूर्वस्याः सङ्ख्यायाः परापेक्षयोत्पत्तिर्वक्तव्या । उत्तरा च सङ्ख्या-
ऽऽदेशो वक्तव्यः ॥ अथ वा-न्यूनेऽयं कृत्स्नशब्दो द्रष्टव्यः-चतुर्षु पञ्चशब्दः ॥

अथ वा-सर्व एव द्वादशोऽन्योन्यमपेक्षन्ते ॥

यद्येवं-द्वितीयेऽध्यायेऽष्टम इति प्राप्नोति ॥ भवत्येव ॥

प्रकृत्यर्थाद्वहिः सर्वा वृत्तिः प्रायेण लक्ष्यते ।

प्र.] प्रसङ्गः वचनादिति । प्रकृत्यर्थान्तर्भावमात्रेण स्वार्थिकत्वं न तु सर्वात्मना, तत्र सङ्ख्या-
ग्रहणद्वयानुवर्तनादन्तरङ्गत्वाद्वा सङ्ख्यासंप्रतिपत्तिहेतौ प्रकृत्यर्थान्तर्भूतेऽपि प्रत्ययो भवि-
ष्यतीत्यर्थः । पूर्वस्या इति । चतुःशब्दादिभ्यः प्रत्ययो विधेयः, पञ्चादयश्चादेशा कर्त्तव्या
इत्यर्थः । तेन चतुर्णां पञ्चत्वसङ्ख्योपजनद्वारेण पूरणः पञ्चमः न्यून इति । यथाऽर्द्धतृतीया
द्रोणा इत्यत्रार्द्धद्रोणोऽपि द्रोणशब्देनाभिधीयते, तथा च द्रोणा इति बहुवचनम्, अवयवेन
विग्रहः, समुदायः समासार्थः, तथेहापि वृत्तिविषये चतुर्षु पञ्चशब्दो वर्त्तते । तेन न्यूनानां
पञ्चानां पूरणः पञ्चमः । न्यूनाश्च पञ्च-चत्वारो भवन्ति । तथा-पञ्चसु लब्धव्येषु चतुरो
लब्ध्वा ब्रवीति-‘न्यूनानि पञ्च लब्धानी’ति । अथ वेति । सर्वेष्वेव पञ्चशब्दो वर्त्तते इत्ये-
कैकमन्तरेण पञ्च न भवन्तीति पञ्चभ्यो बुद्धैक्यकतमं निष्कृष्य प्रत्ययो विधीयते । पञ्चानां
पूरणः-पञ्चसङ्ख्यानिमित्तत्वात्पञ्चमः । भवत्येवेति । गणनापेक्षायां । यथा पूर्वं व्याख्यातम् ।
प्रकृत्यर्थादिति-पूर्वोक्तार्थसङ्ग्रहश्लोकाः । बहिरिति । बाह्यार्थं सर्वा वृत्तिर्न तु स्वार्थं

उ.] क्तवमत आह-प्रकृत्यर्थान्तर्भावेति । सम्प्रतिपत्तिपत्तिहेताविति । पञ्चत्वादि-
सम्प्रतिपत्तिहेतावित्यर्थः । पञ्चत्वादिसङ्ख्यापूरण इति यावत् । चतुःशब्दादिभ्य इति ।
सङ्ख्यावाचकात्स्वार्थवृत्तिसङ्ख्यान्तरपूरणे प्रत्यय इत्यर्थः सूत्रस्येति भावः । तदाह भाष्ये-
पराऽपेक्षयेति । परसङ्ख्याऽपेक्षपूरणत्वे इत्यर्थः । चतुर्णाम्पञ्चत्वसङ्ख्यापूरकः पञ्चम
इति तात्पर्यम् । भाष्ये-न्यूनेऽयं कृत्स्नशब्द इति । अधिकवाचकः शब्द इत्यर्थः ।

अधिकवाचकस्य न्यूने वृत्ति दृष्टान्तव्यवहाराभ्यां दर्शयति-यथेति । नन्वेवं वत्तिपदार्थ-
समासार्थयोर्भेदाऽभावोऽत आह-अवयवेन विग्रह इति । अवयवार्थकेन वत्तिपदार्थ-
बोधनमित्यर्थः । तदाह-समुदायः समासार्थ इति । अत्रापि पक्षे चतुर्णां पञ्चत्व-
संख्यापूरक इत्येव पञ्चमशब्दार्थो द्रष्टव्यः । ‘सर्वेष्वेव पञ्चशब्दो वर्त्तते इती’ति पाठे-
इति-हेतोः सर्व एव द्वादशोऽन्योन्यमपेक्षन्त इति भाष्येणाऽन्वयः । प्रायेणेति शब्दरहित
एव पाठः । अत्र ‘सर्वेष्वेव’-स्युक्त्या प्रत्येकं द्वादिसङ्ख्यासम्बन्धाऽभावो दर्शितः ।
यथा महतो भारस्योत्थापनशक्तिः प्रत्येकमसम्बद्धा समुदायेनैव सम्बद्धा तद्वत्, यथा वा
विशिष्टं गुणत्वं प्रत्येकाऽसम्बद्धं समुदाये सम्बद्धं तद्वदित्याहुः । सर्वेष्वेव वृत्तौ हेतुमाह-
एकैकमन्तरेणेति । गणनाऽपेक्षायामिति । यथाकथञ्चिद्गणनमात्राऽपेक्षायामित्यर्थः ।
निर्माणऽपेक्षायान्तु द्वितीय एवेति बोध्यम्, तदा प्रागुक्तपूरणत्वाऽभावादिति बोध्यम् ।

१‘परापेक्षाया उत्प’ पा० । २वक्तव्यः पा० । ३व्याडिकृतसङ्ग्रहस्था इमे श्लोका इति प्रतिभाति ।

पूरणे स्यात्कथं वृत्तिर्वचनादिति लक्ष्यताम् ॥ १ ॥
 तस्याः पूर्वा तु या सङ्ख्या तस्यां भवतु तद्धितः ।
 आदेशश्चोत्तरा सङ्ख्या तथा न्याय्या भविष्यति ॥ २ ॥
 न्यूनं वा कृत्स्नशब्दोऽयं पूर्वस्यामुत्तरा यदि ।
 सामर्थ्यञ्च तथा तस्यास्तथा न्याय्या भविष्यति ॥ ३ ॥
 अन्योन्यं वा व्यपाश्रित्यं सर्वस्मिन्ब्यादयो यदि ।
 प्रवर्तन्ते तथा न्याय्या वृत्तिर्भवति पूरणे ॥ ४ ॥
 बहूनां वाचिका सङ्ख्या पूरणश्चैक इष्यते ।
 अन्यत्वादुभयोन्याय्या वाक्षीं शाखा निदर्शनम् ॥ ५ ॥

प्र.] इत्यर्थः । वचनादिति । स्वार्थ इत्यर्थः । पूर्वस्यामुत्तरेति । यदोत्तरसङ्ख्यावाचा पञ्चादि-
 शब्दः पूर्वस्यां सङ्ख्यायां वर्तते इत्यर्थः । सामर्थ्यं चेति । तस्या न्यूनार्थाभिधायिन्याः
 सङ्ख्यायाः प्रत्ययार्थेन सम्बद्धत्वं न्याय्यमित्यर्थः । अन्योन्यं वेति । अपेक्षितपरस्परः सङ्ख्ये-
 याः पञ्चादिशब्दवाच्यास्तेषामन्यतमे पञ्चत्वादिसङ्ख्याहेतौ प्रत्ययः । बहूनामिति । पूर्वस्मा-
 त्पक्षादयं भेदः—पूर्वस्मिन्पक्षे सर्व एवाऽतिरोहितभेदः पञ्चशब्दार्थः । उत्तरत्र तु समुदायः
 शब्दार्थः । अवयवस्तु नोपात्तो न च त्यक्तः । प्रत्ययेन त्वभिधीयते । अन्यत्वादुभयो-
 रिति । समुदायावयवयोर्भेदात्समुदायः प्रकृत्यर्थोऽवयवः प्रत्ययार्थः । यथा वाक्षीं शाखेति
 प्रत्यस्तमितमूलावयवसमुदायः प्रकृत्यर्थोऽवयवस्तु शाखा प्रत्ययार्थः । 'अनुदात्तादेश्वेत्यन्वयः ।

उ.] पूर्वोक्तार्थसङ्ग्रहेति—पञ्चाद्यजन्तसङ्ग्रहशब्देन षष्ठोऽसमाप्तः । भाष्ये यदीत्यतन्दिग्ये
 सन्दिग्धवचनं तदाह—यदेति । यत इत्यर्थः । तथा सति तस्याः—प्रकृत्यभिहितसङ्ख्यायाः,
 तथा—प्रत्ययाऽभिहितव्यक्त्या, सामर्थ्यं—सम्बन्धः चतुर्वृत्तिपञ्चत्वसङ्ख्यापूरक इत्यर्थात् ।
 एवं हि वृत्तिन्याय्येत्यर्थः । 'अन्योन्यं वा व्यपाश्रित्ये'ति पाठो भाष्ये । अपेक्षेत्यर्थः ।
 अतिरोहितभेदा इति । अवयवमात्रवृत्तिधर्मेण भासमानाः पञ्चादिशब्दवाच्या इत्यर्थः ।
 नोपात्त इति । अवयवमात्रवृत्तिधर्मेण प्रकृत्या नोपात्त इत्यर्थः । न च त्यक्त इति ।
 साधारणरूपेणोपात्तत्वादित्यर्थः । अत एव बहुवचनम् । प्रत्ययेन त्वभिधीयत इति ।
 अवयवमात्रवृत्तिधर्मेणाऽभिधीयते इत्यर्थः । परे तु—'सर्वस्मिन् प्रत्ययवाच्यसद्धिते ब्यादयः
 प्रवर्तन्ते, अतः पूरणे न्याय्या वृत्तिः । तदेव न्याय्यत्वमुपपादयति—बहूनां—समुदितानाम् ।
 वाचिका सङ्ख्या प्रकृतिः पूरणस्तदर्थश्च तदन्तर्गत एकः, अत उभयोः प्रकृतिप्रत्ययार्थयो-
 रन्यत्वान्न्याय्या । 'वृत्ति'रिति शेषः । 'पूर्वत्र पक्षे' इत्यादिकैयट्सु चिन्त्यः, पक्षद्वयेऽप्यतिरो-
 हितभेदस्यैव समूहस्य पञ्चादिशब्दवाच्यताऽवयवकत्वात् । अत एव बहुवचनम्, एकैकस्मिन्
 कदाऽप्यप्रवृत्तेश्च । प्रकृत्यर्थान्तर्भावमात्रेण प्रकृतिप्रत्ययार्थयोर्भेदाऽभावशङ्कायां तमभ्युपेत्य
 पूर्वसमाधानम् । प्रकृत्यर्थताऽवच्छेदकप्रत्ययार्थताऽवच्छेदकभेदेन तदवच्छिन्नभेदेन च भेद

१ 'दिह' पा० । २ अयं श्लोकः काचित्कः । ३ 'न्याय्यं भवि' पा० ।

४ 'वाच्यमाश्रित्य' पा० । ५ 'सम्बन्धत्व' पा० ।

नान्तादसङ्ख्यादेर्मट् १५।२।४९।

॥ * ॥ मडादिषु यस्यादिस्तन्निर्देशः ॥ * ॥ मडादिषु यस्यादिः क्रियते तन्निर्देशः कर्त्तव्यः, - 'अस्यादिर्भवती'ति वक्तव्यम् । अक्रियमाणे प्रत्ययाऽधि-
कारात्प्रत्ययोऽयं विज्ञायेत ॥ तत्र को दोषः ? ॥ * ॥ प्रत्ययान्तरे हि 'स्वरे' दोषः ॥ * ॥ प्रत्ययान्तरे हि सति स्वरे दोषः स्यात् । विश्रुतितमः । एष स्वरः प्रसज्येत । विश्रुतितम इति चेप्यते ॥ स तर्हि तथा निर्देशः कर्त्तव्यः ? ॥

न कर्त्तव्यः । प्रकृतं डङ्गुहणमनुवर्त्तते ॥ क प्रकृतम् ? ॥ 'तस्य पूरणे ड'इति ॥ तद्वै प्रथमानिर्दिष्टं षष्ठीनिर्दिष्टेन चेहाऽर्थः । 'नान्ता'दित्येषा पञ्चमी 'ड'इति प्रथमायाः षष्ठीं प्रकल्पयिष्यति - 'तस्मादित्युत्तरस्ये'ति ॥

प्रत्ययविधिरयं न च प्रत्ययविधौ पञ्चम्यः प्रकल्पका भवन्ति ॥

नाऽयं प्रत्ययविधिर्विहितः प्रत्ययः प्रकृतश्चानुवर्त्तते ॥ [नान्तादसङ्ख्यादेर्मट्] ॥

षट्कतिकतिपयचतुरां थुक १५।२।५१।

॥ * ॥ चतुरश्छयतावाद्यक्षरलोपश्च ॥ * ॥ चतुरश्छयतौ वक्तव्यावाद्यक्षर-
लोपश्च वक्तव्यः । तुरीयम् । तुर्यम् ॥ अथ किमर्थं थट्थुकौ पृथक्क्रियेते न सर्वं थडेव वा स्यात्थुगेव वा ? ॥ * ॥ थट्थुकोः पृथक्करणं पदान्तविधिप्रतिषे-
धार्थम् ॥ * ॥ थट्थुकोः पृथग्ग्रहणं क्रियते ॥ [किमर्थम् ?] 'पदान्तविधिप्रतिषे-
धः' नान्ता । मडादिष्विति । 'षष्ठीस्थाने योगे'त्यत्र षष्ठीति योगविभागात्तत्र चाद्यन्तौ
टकितावित्यस्यानुवर्त्तनात्षष्ठीनिर्दिष्टस्यागमिनोऽभावाच्चरेष्ट इत्यादिवन्मडादयो डडपवादाः
प्रत्ययाः प्राप्नुवन्ति । तत्र मट्थट्थुकामागमत्वप्रत्ययत्वयोर्विशेषाभावः । तमट् तु प्रत्ययत्वे
सत्याद्युदात्तः स्यादागमत्वे त्वनुदात्तो भवतीति डट्स्वरेण विश्रुतितम इत्यन्तोदात्तत्वं भवति ।
प्रकृतमिति । स्वरितत्वादिति भावः । विहित इति । न ततो विधानार्था डट इहानुवृत्ति-
रपि त्वागमसम्बन्धप्रतिपत्त्यर्थेत्यर्थः ॥ [नान्तादसङ्ख्यादेर्मट्] ॥

षट्क । आद्यक्षरलोप इति । अक्षरशब्देनाऽऽसहितं व्यञ्जनमुच्यते । छयङ्गां च ङण्
न बाध्यते, डटि चतुरश्रग्विधानात् । न सर्वमिति । सर्वं थकाररूपं थडेव क्रियतां, थुगेव

ड.] एवेत्यवलम्ब्याऽन्त्यः पक्ष इत्येव युक्तमाभातीत्याहुः ॥ [तस्य पूरणे डट्]

नान्ता । ननु यस्माद्विहितस्तस्यादिरेवाऽस्तु, न ह्याद्यन्तावित्यत्र षष्ठीनिर्देशोऽस्तीत्यत
आह-षष्ठीस्थान इति । मट्थट्थुकामिति त्वपपाठः । एवं मट्थुकोरिति च । थुकः
प्रत्ययत्वे चतुर्थं इत्यादावकारश्रवणानापत्तिर्विसर्गापत्तिश्च । मट्थटोरित्येव पाठः । मट्-
डडोरिति पाठे तयोर्मध्ये मट् इत्यर्थः ।

षट्कति । नन्वाद्यक्षरस्य चकारस्य लोपेऽकारस्य श्रवणं स्यादत आह-अक्षरशब्दे-
नेति । 'व्यञ्जनसहितोऽजिति तु नोक्तं, तकारस्याऽपि लोपापत्तेः । नपुंसकप्रयोगोप-
१ 'हि सति' इति कचित्पाठः । २ 'नान्तादिभ्योविभाषापञ्चमी'पाठः । ३ अयं न सार्वत्रिकः ।

‘धार्थम्’ । पदान्तविधेयार्थं, पदान्तप्रतिषेधार्थं च । पदान्तविधेयार्थं तावत्-
‘परमयानि पञ्चथानि भवन्ति’ ‘रथः ससथः’ । ‘पदान्तस्ये’ति नलोपो यथा
स्यात् । पदान्तप्रतिषेधार्थं-पष्ठः । ‘पदान्तस्ये’ति जश्त्वं मा भूत् । इह च
चतुर्थं इति, -‘पदान्तस्ये’ति विसर्जनीयो मा भूदिति ॥

बहुपूगणसङ्घस्य तिथुक् ॥५॥२॥५२॥

॥ * ॥ बहुकतिपयवतूनां लिङ्गविशिष्टादुत्पत्तिः ॥ * ॥ बहुकतिपयवतूनां लिङ्ग-
विशिष्टादुत्पत्तिर्वक्तव्या । इहापि यथा स्यात्-बहूनां पूरणी बहुतिथी ।
कतिपयानां पूरणी कतिपर्यथी । तावतीनां पूरणी तावतिथी ॥

‘बहुकतिपयवतूनां लिङ्गविशिष्टादुत्पत्तिः सिद्धा’ ॥ कथम् ? । ‘प्राति-
पदिकग्रहणे लिङ्गविशिष्टस्यापि ग्रहणं भवती’ति ॥ * ॥ पुंनद्वचनञ्च ॥ * ॥
पुंवद्भावश्च वक्तव्यः । बहूनां पूरणी बहुतिथी ॥ किमर्थं न ‘भस्याऽडे तद्धिते
पुंवद्भवती’ति सिद्धम् ? ॥ भस्येत्युच्यते, यजादौ च भं भवति, न चात्र यजादिं
पदयामः ॥ किं कारणम् ? ॥ तिथुका व्यवहितत्वात् ॥ इदमिह सम्प्रधार्य
तिथुविक्रयतां पुंवद्भाव इति, किमत्र कर्त्तव्यम् ? । परत्वात्पुंवद्भावः ॥

नित्यस्तिथुक्, कृतेऽपि पुंवद्भावे प्राप्नोत्यकृतेऽपि प्राप्नोति ॥ तिथुगण्य-
नित्योऽन्यस्य कृते पुंवद्भावे प्राप्नोत्यन्यस्याऽकृते, -‘शब्दान्तरस्य प्राप्नुवन्विधि-
रनित्यो भवति’ ॥ अन्तरङ्गस्तर्हि तिथुक् ॥ काऽन्तरङ्गता ? ॥ उत्पत्ति-
सन्नियोगेन तिथुगुच्यते, उत्पन्ने प्रत्यये प्रकृतिप्रत्ययावाश्रित्य पुंवद्भावः ॥

प्र. वेत्यर्थः । पदान्तविधिप्रतिषेधार्थमिति । विधिप्रतिषेधो नलोपादीनां पदान्तकार्याणां
विषयविभागेन व्यवतिष्ठेयातामित्यर्थः । पञ्चथानीति । यटि सति ‘स्वादि’ष्विति पद-
त्वात्तन्निबन्धनो नलोपो भवति । शुकि तु सति थकारान्तस्य भत्वं स्यात् ।

पष्ठ इति । यद्यत्र यट् क्रियते ततः थकारान्तस्य पदत्वात्तन्निबन्धनं जश्त्वं स्यात् ।
शुकि तु तदन्तस्य भत्वात्पदत्वाभावः ॥ [षट्कतिकतिपयचतुरां] ॥

बहु । लिङ्गविशिष्टादिति । लिङ्गसहचरितः प्रत्ययो लिङ्गं, तदधिकारादित्यर्थः ।
तिथुकेति । तिथुकि कृते तदन्तस्य भसञ्ज्ञा न तु स्त्रीप्रत्ययान्तस्येत्यर्थः । उत्पत्तिर्संनि-

उ. पत्तय आह-सर्वं थकारेति । ननु पदान्तविधिप्रतिषेधो नैतदपेक्षावत् आह-विधीति ।
पदान्तकार्यानलोपादीनां विधिप्रतिषेधो विषयविभागेन व्यवस्थितो भवेतामित्यर्थं भिन्ना-
ऽनुबन्धकरणमित्यर्थः । तदन्तस्य भत्वादिति । अत्र ‘भत्वा’दित्यस्योपयोगश्चिन्त्यः ॥

बहुपूग । नाम्ना लिङ्गवैशिष्ट्यस्याऽव्यभिचरितत्वादाह-लिङ्गसहचरित इति ।

१ ‘रथः’ पा० । २ ‘पदान्तविधिप्रतिषेध’ पा० । ३ केचित्तु नेदं कात्यायनवार्त्तिकं,
भाष्यवार्त्तिकमेवैतदित्यभिप्रायन्ति । ४ ‘कतिपयतिथी’ पा० । ५ ‘तावतिथी’ पा० । ६ इदं
कात्यायनवार्त्तिकमिति केचित् । ७ ‘व्यवहितत्वात् प्राप्नोति’ पा० । ८ ‘तर्हि शुक्’ पा० ।

पुंवद्भावेऽप्यन्तरङ्गः ॥ कथम् ? ॥ उक्तमेतत्-‘सिद्धश्च प्रत्ययविधा-
विति ॥ उभयोरन्तरङ्गयोः परत्वात्पुंवद्भावः ॥ पुंवद्भावे कृते पुनः प्रसङ्ग-
विज्ञानात्तिथुक् सिद्धः-बहुतिथी ॥ [बहुपूगगणसङ्ख्यस्य] ॥

षष्ठ्यादेशाऽसङ्ख्यादेः ॥५१२॥५८॥

असङ्ख्यादेरिति किमर्थम् ? ॥ इह मा भूत्-एकषष्ठः । द्विषष्ठः ॥ असङ्ख्य-
देरिति शक्यमवक्तुम् ॥ कस्मान्न भवति-एकषष्ठो द्विषष्ठ इति । षष्ठिशब्दा-
त्प्रत्ययो विधीयते कः प्रसङ्गो यदेकषष्ठिशब्दात्स्यात् ? ।-नैव प्राप्नोति नार्थः
प्रतिषेधेन ॥ तदन्तविधिना प्राप्नोति ॥ ग्रहणवता प्रातिपदिकेन तदन्तविधिः
प्रतिषिध्यते ॥ एवं तर्हि ज्ञापयत्याचार्यो-भवतीह तदन्तविधिरिति ॥

प्र.] योगेनेति । यदेव प्रकृतयः पूरणविषयाः प्रत्ययोत्पत्तिनिमित्तं तदैवागम इत्यर्थः ।
प्रकृतिप्रत्ययाविति । मस्येति वचनादुभयमाश्रीयते । सिद्धश्चेति । तेन प्राक्प्रत्ययो-
त्पत्तेः पुंवद्भाव इत्यर्थः ॥ [बहुपूगगणसङ्ख्यस्य तिथुक्] ॥

षष्ठ्यादेः । किमर्थमिति । इह प्रत्यासत्त्या षष्ठ्यादिसूत्रनिपातिताः षष्ठ्यादेशो
गृह्यन्ते न लोकप्रसिद्ध्या विप्रकृष्टाः, तथा चानर्थकः प्रतिषेध इति मत्वा अश्रमः । इतरो
व्याप्तिन्यायाश्रयालौकिकग्रहणदतिप्रसङ्ग इति मत्वाह-एकषष्ठ इति । प्रत्यासत्तिन्याया-
श्रयेणाह-षष्ठिशब्दादिति । षष्ठिशब्दस्योपलक्षणत्वात्सत्त्यादयोऽपि गृह्यन्ते । प्रत्ययइति ।
प्रत्ययभक्तत्वात्तदवयवत्वादागम एव प्रत्ययशब्देनोक्तः । तदन्तविधिनेति । शास्त्रीयाणा-
मपि षष्ठ्यादीनां ग्रहणे तैः सङ्ख्याया विशेषणात्तदन्तविधौ सति षष्ठ्याद्यन्तस्य सङ्ख्या-
वाचिनो ग्रहणप्रसङ्गः । भवतीहेति । इह प्रकरण इत्यर्थः । तत्र यदि लौकिकसङ्ख्याग्रहणं
ज्ञाप्यते तदैकान्नविंशतिशब्दात्तमण्ण प्राप्नोतीति भाव्यकारेण शास्त्रीयग्रहणाभ्युपगमेन
तदन्तविधिज्ञापनमुक्तम् । एवं चैकान्नविंशतितम इति भाव्यमिति लक्ष्यते । यत्र च ज्ञापका-
त्तदन्तविधिस्तत्र व्यपदेशिवद्भावात्केवलानामपि ग्रहणं भवति । ज्ञापकेन सामान्येन
‘ग्रहणवता प्रातिपदिकेन तदन्तविधिर्नारित’ ‘व्यपदेशिवद्भावोऽप्रातिपदिकेने’ति परिभाषा-
द्वयस्यानुपस्थानज्ञापनात् । अथ वा सूत्रोपात्तानां केवलानां प्रथमं ग्रहणं भवति, ततो ज्ञापकेन
उ.] यदैवेति । एषां ‘तरय पूरणे’ इत्यनेन वाक्यैकवाक्यता, षष्ठान्तात्पूरण इत्यर्थे एभ्यो
इट्, एषां तिथुक् चेत्यर्थ इति भावः । तेनेति । मसंज्ञानिमित्ते तद्वित्ते विवक्षिते
पुंवदिति वार्त्तिकार्थ इति भावः । [बहुपूगगण] ।

षष्ठ्यादे । ननु लौकिकषष्ठ्यादिग्रहणेन एकषष्ठेरपि तत्त्वात्प्राप्त्या प्रश्नोऽनुपपन्नोऽत-
आह-इहेति । नन्वस्यागमविधित्वात्प्रत्ययो विधीयत इत्युक्तमत आह-प्रत्ययभक्तत्वा-
दिति । प्रत्ययविधिरप्यनेनैवेत्यन्ये । तमण्ण प्राप्नोतीति । सहस्रादिभ्यः प्राप्नोती-
त्यपि बोध्यम् । ननु वैयर्थ्ये सति ज्ञापकं भवति, न हि व्यपदेशिवद्भावनिषेधप्रवृत्ताक्-
प्यसंख्यादेरित्यस्य वैयर्थ्यमत आह-अथ वेति । वस्तुतस्तु सूत्रोपात्तान्तादिशब्द-

किमेतस्य ज्ञापने प्रयोजनम् ? ॥ एकविंशतितमः,—एतत्सिद्धं भवति ॥

मतौ छः सूक्तसाम्नोः ॥५॥२॥५९॥

॥ * ॥ छप्रकरणेऽनेकपदादपि ॥ * ॥ छप्रकरणेऽनेकपदादपीति वक्तव्यम् । इहापि यथा स्यात्—अस्यवामीयम् । कथाशुभीयम् ॥ किं पुनः कारणं न सिध्यति ? ॥ अप्रातिपदिकत्वात् ॥ * ॥ सिद्धन्तु प्रातिपदिकविज्ञानात् ॥ * ॥ सिद्धमेतत् ॥ कथम् ? ॥ 'प्रातिपदिकविज्ञानात्' ॥ कथं प्रातिपदिकविज्ञानम् ? ॥ ॥ * ॥ स्वं रूपं शब्दस्याऽशब्दसंज्ञेति वचनात् ॥ * ॥ स्वं रूपं शब्दस्याऽशब्दसंज्ञा

प्र.] लक्षणविशेषो वाक्यान्तरमनुमीयत इति तदन्तस्यापि ग्रहणं भवति । तेन विंशतितम इति भवति । एकषष्ट्यादिभ्यो 'विंशत्यादिभ्यः' इति विकल्पेन तमश्च भवति । के चित्त्वसङ्ख्यादेरिति प्राप्तिमात्रापेक्षया निषेधाश्रयणादसङ्ख्यादेरिति योगविभागाद्वा विकल्पितस्यापि तमो निषेधमिच्छन्त एकषष्टितम इति न भवितव्यमित्याहुः । एतत्तु भाष्यकारेणानुक्तत्वादसम्बद्धम् । 'अनन्तरस्य विधिर्वा भवति प्रतिषेधो वेत्येतच्च त्यागहेतुत्वाभावाकथं त्यज्यते ॥

मतौ छः । मनुर्बुधेन साहचर्यान्मत्वर्थ उच्यते । तद्विशेषणं सूक्तसाम्नौ । प्रधानानुयायित्वाच्च गुणानां प्रथमा समर्थविभक्तिरस्युपाधिकत्वं च प्रकृतेर्गन्त्यते । अच्छावाकशब्दोऽस्मिन्नस्ति अच्छावाकीयं सूक्तमित्युदाहरणम् । अनेकपदादपीति—कर्मधारयो, बहुव्रीहिर्वा । पदसमुदायादित्यर्थः । 'अस्य' 'वाम' इत्यस्मिन्नस्तीति षष्ठीप्रथमयोरुपलम्भात्पदसमुदायात्मकत्वात्प्रातिपदिकत्वाभावात्प्रत्ययो न प्राप्नोतीति वचनम् । सिद्धं त्विति । 'अस्य' 'वामस्ये'ति वेदे यत्पदद्वयं पठ्यते तदेकदेशस्याऽस्यवामशब्दस्य यदनुकरणमस्यवामशब्दोऽनुकार्येणार्थेनाऽर्थवत्त्वाच्छब्दप्रातिपदिकसंज्ञस्तस्मादेतत्प्रत्ययविधानमित्यर्थः । स्वं रूपमिति । वृष्टान्तत्वेनाऽस्योपन्यासः । यथा 'स्वं रूप'मिति वचनादग्नेर्देमित्यत्राग्निशब्दस्वरूपमग्निश-

उ.] विषय एव स निषेध इति नाऽत्र तस्य प्राप्तिः । स्पष्टचेदं 'येन विधिः' इत्यत्र—प्रदीपे । लक्षणविशेष इति । विधायकं विशेषभूतं वाक्यान्तरमित्यर्थः । 'लक्षणशेष' इति क्वचित्पाठः । 'विंशत्यादिभ्यस्तमत् तदन्तेभ्यश्चेत्येवमिति भावः । 'त्यागे हेत्वभावा'दिति पाठः ।

मतौ छः । अन्यशब्दस्याऽन्यशब्दे वृत्त्यसम्भवादाह—मत्वर्थ इति । तद्विशेषणे इति । सूक्तसामरूपे सम्बन्धिनि प्रथमान्ताच्छ इत्यर्थ इति भावः । नन्वेवमपि समर्थविभक्त्यादिकं न लभ्येतेत्यत आह—प्रधानेति । प्रधानं प्रत्ययार्थः, गुणाः समर्थविभक्त्यादयः । प्रधान उपस्थापिते तद्गुणभूतमुपस्थाप्यत एवेति भावः । यथा 'ब्राह्मणा भोजयन्ता'मित्युक्तेऽनुक्ता अप्याचमनादय आक्षिप्यन्त इति तात्पर्यम् । एकपदमिन्नादपीत्यर्थे वर्णमात्रादपि प्रत्ययः स्यादत आह—कर्मधारय इति । पराऽभ्युपगमेनेदम् । यं भवानेकपदरूपं समुदायं मन्यते तस्मादपीत्यर्थः । षष्ठीप्रथमयोरिति । 'अस्ये'ति षष्ठी, 'वाम' इति प्रथमा ।

१ 'नेकपदादपीति वचनम्' इति पा० । २ 'स्वरूपं' या० ।

३ केचित्तु नेदं वार्त्तिकं किन्तु भाष्यमेवेदमित्याहुः । ४ 'मनुर्बुधेन' पा० ।

भवतीति । एवं योऽसावाज्ञाये अस्यवामशब्दः पठ्यते सोऽस्यशब्दार्थः ॥

किं पुनरन्ये आज्ञायशब्दा अन्य इमे ? ॥ 'ओ'मित्याह ॥ कुत एतत् ? ॥

॥ * ॥ आज्ञायशब्दानामान्यभाव्यं स्वरवर्णानुपूर्वीदेशकालनियतत्वात् ॥ * ॥

आज्ञायशब्दानामान्यभाव्यम्-अन्यभावः-सिद्धः ॥ [कैय ?] ॥ स्वर-वर्णानुपूर्वीदेशकालनियतत्वात् । स्वर-स्वरो नियत आज्ञाये अस्यवामशब्दस्य । वर्णानुपूर्वी-वर्णानुपूर्वी खल्वप्याज्ञाये नियता अस्यवामशब्दस्य । देशः-देशः

प्र.]ब्दस्य प्रत्यायकमेवमाज्ञायपठितस्यास्यवामशब्दस्य च्छप्रत्ययप्रकृतिरस्यवामशब्दः प्रत्यायक इत्यर्थवत्त्वात्पदसमुदायरूपत्वाभावाच्च प्रातिपदिकत्वमित्यर्थः । न त्वनुकार्यानुकरणविषये स्वं रूपमित्युपतिष्ठते । स्वशास्त्रविषयत्वादस्य, लौकिकत्वाच्चानुकार्यानुकरणभावस्य । एवं योऽसाविति । एवंशब्दस्तथाशब्दस्यार्थः । यथात्र शास्त्रे वचनात्स्वं रूपं शब्दस्य प्रत्यायकं तथानुकार्यस्याऽनुकरणमित्यर्थः । किं पुनरिति-अभिन्नरूपत्वादनुकार्यानुकरणयोरभेदं मन्यमानः पृच्छति । आज्ञायशब्दानामिति । अन्यस्य भावोऽन्यभावः अन्यभाव एवाऽऽन्यभाव्यम् । ब्राह्मणादिषु प्रतिपदपाठात्स्वार्थं ध्यञ् । अथ वा अन्यो भावोऽन्यद्वस्तु, तस्य भाव आन्यभाव्यम् । अन्यवस्तुत्वमित्यर्थः । यद्यप्यनुकार्यानुकरणयोरर्थभेदादन्यत्वं निश्चयस्तथाप्यन्यत्वस्य दाढ्याय स्वरादिभेदोपन्यासः । स्वर इति । अरयेत्यृडिदमित्यन्तोदात्तत्वम् । 'वाम'शब्दः 'कर्षात्वत्' इत्यन्तोदात्तः । अथ वा 'ज्वलितकिसन्तेभ्यो ण' इति गान्तः प्रत्यय-स्वरेणान्तोदात्तः । अनुकरणं त्वस्यवामशब्दः प्रातिपदिकस्वरेणान्तोदात्तः । 'प्रकृतिवदनुकरण'मित्येतत्तु विरोधादत्र स्वरे नाश्रीयते । अनुकरणं एकस्मिन्पदे उदात्तद्वयविरोधात् । वर्णानुपूर्वीति । अनुकरणं तु व्युत्क्रमेणाऽप्युच्चार्यमाणं सादृश्यादनुकार्यस्य प्रत्यायकं भवति ।

उ.]पदसमुदायरूपत्वाऽभावाच्चेति । अनेन 'पदसमुदायस्य चेत्समासस्यैवे'ति नियमाऽप्राप्तिर्दक्षिता । पदघटितसमुदायरूपत्वाऽभावादिति तदर्थः । अस्येत्यस्याऽपि न पदत्वं तत्रत्यस्य'शब्दस्य विभक्त्यर्थाऽप्रतिपादकत्वेनाऽनुप्त्वादिति भावः । एवं शब्दस्य 'अनेन प्रकारेणे'ति नार्थः, सूत्रास्याऽप्राप्त्याऽसङ्गतत्वात्, किन्त्वन्य इत्याह-तथाशब्दस्येति । स्वं रूपं शब्दस्येति । 'शब्दः स्वरूपस्येति वक्तुमुचितम् । वस्तुतो भाष्ये सूत्रकथनं तत्प्रत्याख्यानप्रकारोपलक्षणम्, अर्थे बाधादुपस्थितशब्दस्यैव ग्रहणं भविष्यतीति व्यर्थं सूत्रमिति । स लोकेऽप्यर्थबाध एवाऽनुकरणत्वमिति दिक् ।

नन्वर्थभेदाद्भेदविषयः प्रश्नोऽनुपपन्नोऽत आह-अभिन्नरूपत्वादिति । एवञ्च भेद-निबन्धनाऽर्थवत्त्वाऽनुपपत्तिरित्यर्थः । अर्थभेदादिति । अनुकार्यस्य बाह्योऽर्थः । अनुकरणस्य तु अनुकार्यशब्दरूपमेवेत्यर्थभेदः । अस्येतीति । इत्यस्येत्यर्थः । ननु लोकेऽपि स्वरस्य नियतत्वाद्भेदे एव स्वरनियमकथनं भाष्यस्थमसङ्गतमिति चेन्न, लोके एकश्रुतेरपि सत्त्वेन तदनियम इति भाष्याशयात् । वर्णानुपूर्वीनियतेति । तत्तत्कल्पे यादृशो ऋषिभिः कृता सा तत्कल्पसमाप्तिपर्यन्तं नियतेत्यर्थः । नियमाऽभाव इति ।

१ इदं कचिदपि नास्ति ।

खल्वप्याम्नाये नियतः—‘श्मशाने नाध्येयम् । चतुष्पथे नाध्येय’मिति । कालः—
कालः खल्वप्याम्नाये नियतः—नाऽऽमावास्यायामध्येयं न चतुर्दश्यामिति ॥

॥ * ॥ पदैकदेशः सुबलोपदर्शनाच्च ॥ * ॥ पदैकदेशः खल्वप्याम्नाये दृश्यते ।
अस्यवामीयम् ॥ ननु चैष सुबलोपः स्यात् ॥ सुबलोपदर्शनाच्च ॥
सुबलोपः खल्वपि दृश्यते—अस्यवामीयमिति । तस्मादन्ये आम्नायशब्दा
अन्य इमे ॥ यदि तर्ह्यन्य आम्नायशब्दा अन्य इमे,—मत्वर्थो नोपपद्यते—अस्य
वामशब्दोऽत्रास्तीति । न संज्ञा संज्ञिनं व्यभिचरति ॥

अध्यायानुवाकयोलुक् ॥ ५॥ १६० ॥

॥ * ॥ अध्यायानुवाकाभ्यां वा लुक् ॥ * ॥ अध्यायानुवाकाभ्यां वा लुग्व-

प्र.] देश इति । अनुकरणस्य तु देशकालनियमाभावः । पदैकदेशेति । आम्नाये अस्यवा-
मस्येति प्रयुज्यते तदेकदेशस्यास्यवामशब्दस्यानुकरणमेकदेश एवास्यवामशब्दो दृश्यते अस्य-
वामीयशब्दे प्रकृतिरित्यर्थः । सुबलोपदर्शनाच्चेति । यदि षष्ठ्या लुकि कृते रूपमेतद्-
वतीत्युच्यते तदा पूर्वपदेऽपि लुक्प्रसङ्गः । अनुकरणस्य तु विभक्त्यर्थाप्रतिपादनात् सुप्ताभावा-
लुगभावः । मत्वर्थो नोपपद्यत इति । अनुकार्येण सूक्तसाम्नोस्तद्वत्ता न त्वनुकरणे
नेति भावः । न संज्ञेति । अनुकरणं प्रत्यायकत्वात्संज्ञा । अनुकार्यं तु प्रत्याय्यत्वात्संज्ञि ।
अव्यभिचारश्चावश्यप्रत्याय्यत्वात्संज्ञिनः, तत्र यथा गवादयः शब्दाः सालालाङ्गूलवदर्थं प्रत्या-
ययन्तस्तेनार्थेन तद्वति मनुपमुत्पादयन्ति—गोमानिति । तथा अनुकरणशब्दाः प्रथमासमर्थः
स्वेनार्थेनानुकार्येण तद्वति च्छप्रत्ययमिति न कश्चिदोषः । अनुकरणशब्दश्चानुकार्यं स्वजाति-
समवेतं वक्तुं जातिशब्द इति लृकारवातिकेऽभिहितम् ॥ [मतौ छः] ॥

अध्याय । अध्यायानुवाकाभ्यामिति । तादर्थ्ये एषा चतुर्थी । अध्यायानुवाकार्थो य-
दल्लस्तस्य वा लुग्वक्तव्यः । तेन पक्षे श्रवणं भवति । लुग्विधानमेव च ज्ञापकमध्यायानुवाकयो-

उ.] अनुकरणं शृण्वतः शूद्रस्य प्रायश्चित्ताऽभाव इत्यपि बोध्यम् । अध्ययनकालेऽर्थ-
पराणामपि अर्थाऽबोधाद्, अध्येतृणां शब्दपरत्वभ्रमः । नाप्यनुकरणत्वं, शब्दतात्पर्यकत्व-
स्याऽभावात् । स्वरवर्णाऽनुपूर्वभेदाऽभावाच्च तत्त्वबुद्ध्या तद्वर्माः सर्वेऽत्रापि त्याहुः ।

आम्नाये पदैकदेशाऽदर्शनादाह—आम्नाये इति भाष्ये । आम्नाये पठ्यमानस्य यः पदै-
कदेशः स छप्रत्ययप्रकृतिभूतेऽनुकरणे दृश्यत इत्यन्वयः । ननुत्तरभागे सुबलोपो दृश्यत
एवेत्यत आह—यदीति । नन्वनुकरणस्याऽपि कुतो न सुप्त्वं, कुतो वा न लुगत आह—
अनुकरणस्य त्विति । भाष्ये उत्तरयति—न संज्ञेति । संज्ञासंज्ञिनोरव्यभिचारे यथा
मत्वर्थोपपत्तिस्तथा दर्शयति—तत्र यथेति । स्वजातिसमवेतमिति । अनुक्रियमाणनिष्ठ-
जातिसम्बद्धमनुकार्यमित्यर्थः ॥ [मतौ छः सूक्त] ।

अध्यायाऽनु । नन्वेतौ प्रत्ययार्थौ, न त्वाभ्याम्परः प्रत्यय इत्यत आह—तादर्थ्य इति ।

१ ‘नाऽऽमावास्यायामधीयीत न चतुर्दश्याम्’ इति पा० । २ ‘लुलोप’ पा० इति क० पु० पा० ।
३ ‘लुपः खल्वपि अलोपो दृश्यते’ पा० । ४ अयं पाठो न सार्वत्रिकः । ५ ‘नुवाकयोर्वो’ पा० ।

क्तव्यः । त्तम्भः-स्तरभीयः । त्तम्भ ॥ गर्दभाण्डः-गर्दभाण्डीयः । गर्दभाण्ड ॥ अनुवौकः-अनुवौकीयः ॥ [अध्यायानुवाकयोलुक्] ॥

धनहिरण्यात्कामे । ५।२।६५।

॥ * ॥ धनहिरण्यात्कामाभिधाने ॥ * ॥ धनहिरण्यात्कामाभिधान इति वक्तव्यम् ॥ * ॥ षष्ठ्यर्थे ह्यनिष्टप्रसङ्गः ॥ * ॥ षष्ठ्यर्थे हि सत्यनिष्टं प्राप्नोति-धने कामोऽस्येति ॥ तत्तर्हि वक्तव्यम् ? ॥ न वक्तव्यम् ॥ कस्मान्न भवति-धने कामोऽस्येति ? ॥ अनभिधानात् ॥ [धनहिरण्यात्कामे] ॥

शीतोष्णाभ्यां कारिणि । ५।२।७२।

किं यः शीतं करोति स शीतकः यो वा उष्णं करोति स उष्णकः ? ॥ किं चातः ? ॥ तुषारे आदित्ये च प्राप्नोति ॥ एवं तर्हि-॥ * ॥ उत्तरपदलोपोऽत्र द्रष्टव्यः ॥ * ॥ [‘उत्तरपदलोपोऽत्र द्रष्टव्यः’] शीतमिव शीतम् । उष्णमिवो-

प्र.] श्लो भवतीति । तत्र मनुप्रकरण एवास्मिन् सूत्रे कर्त्तव्ये यदत्र च्छस्य लुग्विधानं तस्मात्प्राक्षिको लुगनुमीयते इत्याहुः । [अध्यायानुवाकयोः] ॥

धन । धनहिरण्यात्कामाभिधान इति । इच्छामात्राभिधान इत्यर्थः । षष्ठ्यर्थे हीति । यद्यप्यत्र षष्ठ्यर्थो न प्रकृतस्तथापि कामयत इति कामः, कर्तुंसाधनकामशब्दोपादाने धनस्य कामयिता देवदत्तादिर्धनकशब्देनाभिधीयत इति सामर्थ्यात्षष्ठ्यर्थ एव प्रत्ययः स्यादित्यर्थः । अनभिधानादिति । कामशब्देनेच्छामात्रमभिधीयते न तु कामयिता । ततश्च तत्रैत्यधिकाराद्धनहिरण्याभ्यां सप्तम्यन्ताभ्यामिच्छामात्रे प्रत्ययो भवति-धनको देवदत्तस्येति । न तु तद्वतीति भावः । [धनहिरण्यात्कामे] ॥

शीतो । किं यः शीतमिति । शीतोष्णशब्दयोः स्पष्टविशेषो मुख्यार्थ इति तत्सं-प्रत्ययेनैव भाव्यमिति मत्वा प्रश्नः । उत्तरपदलोप इति । नाऽत्र समासावयव उत्तरपदमभिप्रेतं समासस्याऽसंभवात् । किं तर्हि उत्तरं यत्पदं-द्योतक इवशब्दस्तथापि गतार्थत्वाद्बुद्धि-

उ.] ननु पूर्वसूत्रे ‘सूक्तसाम्नो’ रित्युक्त्या तयोश्छ एव नारित, कस्य लुगत आह-लुग्विधानमेवेति । मनुप्रकरण एवेति । तथा च ‘मनुप्र’प्रत्ययस्यैवाऽनेन लुक्सिद्धेरत्र करणम्प्राक्षिकत्वार्थम्, तत्र न्यासे च प्रत्ययाऽनुमानं नेति भावः । [मतौ छः सूक्त] ।

धनहिरण्यात्कामे । अनभिधानादित्यस्य-कामशब्देन कर्त्रनभिधानादित्यर्थः इत्याह-कामशब्देनेति । [धनहिरण्यात्कामे] ।

शीतोष्णा । समासाऽभावेनोत्तरपदाऽसम्भवादाह-नात्रेति । समासाऽसम्भवादिति । ‘श्वेन समासो विभक्त्यलोपश्चेत्यस्य सम्भवाच्चिन्त्यमिदम् । गतार्थत्वादिति । वृत्तौ शीतादिपदं तत्सदृशपरमिति भावः । मन्दतायुक्तं-तत्समानाऽधिकरणं । ‘मन्दकरणं

१ ‘अनुकः । अनुकीयः’पा० । २ ‘धनेन’पा० । ३ इदं वार्त्तिकं वा भाष्यं वेति सन्दिग्धम् । इदं वार्त्तिकमेवेति तु गौडाः । ४ इदं व्याख्याभाष्यं साम्यालुप्तमिति गौडामन्यन्ते । ५ यदत्रास्य’पा० ।

णम् । य आशु कर्त्तव्यानर्थाश्चिरेण करोति स उच्यते-शीतक इति । यः पुनराशु कर्त्तव्यानर्थानाश्चैव करोति स उच्यते-उष्णक इति ॥

अधिकम् । ५।२।७३।

अधिकमिति किं निपात्यते ? ॥ ॥*॥ अध्यारूढस्योत्तरपदलोपः कश्च प्रत्ययः ॥*॥

अध्यारूढस्योत्तरपदलोपः कश्च^३ प्रत्ययः । अध्यारूढमधिकम् ॥

भवेत्सिद्धमध्यारूढो द्रोणः खार्याम्, अधिको द्रोणः खार्यामिति । इदन्तु न सिध्यति-अध्यारूढा द्रोणेन खारी, अधिका द्रोणेन खारीति;- गत्यर्थानां हि क्तः कर्त्तरि विधीयते ॥

गत्यर्थानां वै क्तः कर्मण्यपि विधीयते ॥ [अधिकम्] ॥

प्र.] विषयेऽप्रयोग इत्यर्थः । यथा मन्दतायुक्तं शीतं, सति शीते कार्यकरणे पाटवाभावात् । तदन्मन्दकरणं शीतमित्युच्यते, एवमाशुकरणमुष्णम् । तत्र क्रियाविशेषणाभ्यां कर्मभ्यां प्रत्ययः शीतंकारी शीतकोऽलस इत्यर्थः । उष्णंकारी उष्णको दक्षः । प्रयोगवशाच्च गौणस्याप्यर्थस्येह क चिद्भवति । [शीतोष्णाभ्यां कारिणि] ॥

अधिकम् । किं निपात्यत इति । यद्यधिशब्दात्साधनक्रियावचनात्कन्निपात्यते तदा कर्तृकर्मणोरन्यतरस्य साधनस्याभिधानेन भाव्यम् । तत्र कर्तुरङ्गीकरणे कर्मणोऽभिधानं न प्राप्नोति । कर्माश्रयणे कर्तुरभिधानस्याऽप्रसङ्ग इति मत्वा प्रश्नः । अध्यारूढस्येति । लौकिके प्रयोगे अधिकशब्देन विषयभेदेन कर्तृकर्मणोरभिधानदर्शनादनङ्गीकृतसाधनभेदमध्यारूढस्येदं निपातनं, स चोभयार्थ इति न कश्चिदोपावसरः । खार्यामिति । यदा कर्त्तरि क्तस्तदा कर्मणोऽनभिधानाद् द्वितीयायां प्राप्तायां 'यस्मादधिक'मिति ज्ञापकात्पञ्चमी

उ.] शीत'मित्यादिना मन्दाद्यर्थशीतादिपदं क्रियाविशेषणमिति सूचितं, तदाह-क्रियाविशेषणाभ्यामित्यादि । गौणस्याऽपीति । 'अपि'रेवार्थे । इह-शास्त्रे । 'कचि'दित्यस्य ग्रहणमिति शेषः । सूत्रविशेष इत्यर्थः । [शीतोष्णाभ्यां कारिणि] ।

अधिकम् । ससाधनेति-साहित्यमात्रं विवक्षितं, तेन क्रियाविशिष्टसाधनवाचकादित्यर्थः । अनङ्गीकृतेति । अनाश्रितार्थशब्दस्वरूपमात्रस्य निपातनमित्यर्थः ।

द्वितीयायामिति । 'अध्यारूढो द्रोणः खारी'मितिवत् । भाष्येऽप्यध्यारूढपदयुक्तप्रयोगे 'खारी'मिति द्वितीयान्तपाठ इति भावः । कर्मणः शेषत्वविवक्षया षष्ठ्यन्तपाठोऽपि कश्चित् । वस्तुतौऽधिकशब्दार्थस्य क्रियात्वाऽभवात्तद्योगे द्वितीयाप्राप्तिश्चिन्त्यैव, अन्यथा 'देवत्तेन शत्योऽश्व' इत्यादौ षष्ठीवारणाय 'कर्त्तृकर्मणो'रिति सूत्रे कृद्ग्रहणस्यावश्यकतया तत्सूत्रस्थ-भाष्यविरोधापत्तिः, भाष्यन्तूभयविधाऽध्यारूढशब्दार्थे एतन्निपातनमित्यर्थमात्रपरमिति स्पष्टमेव तदिदाम् । किञ्च 'रुहर्गत्यर्थ' इति 'यद्वितुपर'मिति सूत्रे भाष्यम्, न च सा

१ 'उच्यते स उष्णकः'पा० । २ नेदं वार्त्तिकं किन्तु भाष्यव्याख्यैवेत्यन्ये । क्वाचित्कमिदम् । ३ 'कश्च' 'कन्प्रत्ययः' इति वा पा० । ४ 'खार्याः'पा० । ५ 'खार्या' इति पा० । ६ प्रयोगदर्शनाच्च पा० ।

पार्श्वेनान्विच्छति । ५।२।७५।

किं यः पार्श्वेनाऽन्विच्छति स पार्श्वकः ? ॥ किं चातः ? ॥ राजपुरुषे प्राप्नोति ॥ एवं तर्हि—॥ * ॥ उत्तरपदलोपोऽत्र द्रष्टव्यः ॥ * ॥ [उत्तरपदलोपोऽत्र द्रष्टव्यः—] पार्श्वमिव पार्श्वम् । य ऋजुनोपायेनान्वेष्टव्यानर्थाननृजुनोपायेनान्विच्छति स उच्यते पार्श्वक इति ॥

अयःशूलदण्डाजिनाभ्यां ठक्ठञौ । ५।२।७६।

किं योऽयःशूलेनान्विच्छति स आयःशूलिकः ? ॥ किं चातः ? ॥ शिव-भागवते प्राप्नोति ॥ एवं तर्हि—॥ * ॥ उत्तरपदलोपोऽत्र द्रष्टव्यः ॥ * ॥ [उत्तरपदलोपोऽत्र द्रष्टव्यः—] अयः शूलमिवायःशूलं । यो मृदुनोपायेनान्वेष्टव्यानर्थान् रभसेनान्विच्छति स उच्यते आयःशूलिकः ॥ [अयःशूलदण्डाजिनाभ्यां] ॥

तावतिथं ग्रहणमिति लुग्वा । ५।२।७७।

प्र.] भवति । औपश्लेषिकाधिकरणविवक्षायां तु सप्तमी, तथा 'तदस्मिन्नधिक'मिति निर्देशः कृतः ॥ पार्श्वेन । राजपुरुष इति । स हि राजा पार्श्वश्रयेणाऽर्थमिच्छतीति भावः । ऋजु-नेति । यथा पार्श्वं तिर्यगवस्थानादनृजु तथाऽन्योऽप्यनृजुरूपायः पार्श्वमित्यर्थः ।

अयः । शिवभागवत इति । भगवान् भक्तिरस्य भागवतः । शिवस्य भागवत इति षष्ठीसमासः । अवयवसंस्पृशद्वारेण समुदायार्थविशेषणाच्छिवो भगवान् भक्तिरस्य स प्रतीयते । एवं तर्हीति । यथाऽयःशूलं तीक्ष्णमेवमन्योऽपि तीक्ष्ण उपायोऽयःशूलमुपचारादुच्यते ।

तावतिथम् । 'तावतिथ'मिति पूरणप्रत्ययान्तनिर्देशः । गृह्यतेऽनेनेति ग्रहणम् । तत्रायमर्थः—पूरणप्रत्ययान्ताद्ग्रहणोपाधिकात् स्वार्थे कन्भवति,—तस्य च कनो वा लुग्भवति,—उ.] क्रियाऽधिकशब्दजनबोधे भासते, 'अस्य परिमाणोदस्य परिमाणमधिक'मित्यादावप्रतीतेः । नाऽप्यन्या, तथा सति 'गन्त्यर्थत्वात्कर्त्तरि कर्मणि च क्तः' इति भाष्याऽसङ्गतिः । आधिक्य-गुणप्रवृत्तिनिमित्तकश्चाऽयम् । पञ्चमी तु षष्ठोपाधिका—ज्ञापकादेव । स्वतन्त्रा सप्तमी तु उपश्लेषपदाध्याहारेण औपश्लेषिकेऽधिकरण इत्यन्ये । औपश्लेषिकेति । एतच्च 'तदस्मि'-त्रिति सुत्रे व्याख्यातम् । 'अधिका' खारो द्रोणेनेत्यत्र तृतीया प्रकृत्यादित्वाद्धेतौ वा, कृतेतिपदाध्याहारेण कर्त्तरि वा ॥ [अधिकम्] ।

पार्श्वेना । भाष्ये 'राजपुरुषे' इति पाठः । 'राजपुरुषेऽपी'ति पाठे 'अपि'रेवार्थः ॥

अयःशूल । शिवभागवते एतद्भाष्यप्रामाण्यादेव गमकत्वाद्वृत्तिः, अन्यथा भगवत्पदार्थस्य शिवरूपविशेष्यसापेक्षत्वेनाऽसामर्थ्याद्वृत्तिर्न स्यात् । ननु शिवस्य भगवता सामर्थ्येऽपि भागवतेनाऽसामर्थ्यात्कथं समासोऽत आह—अवयवेति । भक्तिः—सेव्यः । कर्मणि क्तिन् । शिवभागवताः—कापालिकाः । ते हि शूलहस्ताः प्रायेण भिक्षां चरन्ति । तीक्ष्ण उपाय इति । भाष्ये रभसपदेनाऽप्ययमेव ॥ ७६ ॥

१ 'राजपुरुषेऽपि प्राप्नोति' पा० । २ भाष्यमेवेदं न वाक्तिकमित्यन्ये । इदं लुप्तमासीदिति गौडाः ॥

॥॥। तावतिथं ग्रहणमिति लुग्वावचनानर्थक्यं विभाषाप्रकरणात् ॥॥। तावतिथं-
ग्रहणमिति लुग्वावचनमनर्थकम् ॥ किं कारणम् ? ॥ 'विभाषाप्रकरणात्' ।
प्रकृता महाविभाषा तथैतत्सिद्धम् ॥

॥ * ॥ तावतिथेन गृह्णातीति लुक् च ॥ * ॥ तावतिथेन गृह्णातीत्यु-
पसङ्ख्यानं कर्त्तव्यं लुक्च वक्तव्यः । षष्ठेन गृह्णाति षट्कः ॥ [तावतिथं]

शृङ्खलमस्य बन्धनं करमे ॥५॥२॥७९॥

॥ * ॥ शृङ्खलमस्य बन्धनं करमे इत्यनिर्देशः ॥ * ॥ शृङ्खलमस्य बन्धनं करमे
इत्यनिर्देशः । अगमको निर्देशोऽनिर्देशः । न हि तस्य शृङ्खलं बन्धनं शृङ्ख-
लवत्याऽसौ रज्ज्वा बध्यते ॥ * ॥ सिद्धं तु तद्वन्निर्देशालुक् च ॥ * ॥ सिद्धमेतत् ॥
कथम् ? ॥ तद्वन्निर्देशः कर्त्तव्यो लुक् च वक्तव्यः-शृङ्खलवद्वन्धनमिति ॥

स तर्हि तद्वन्निर्देशः कर्त्तव्यः ? ॥ न कर्त्तव्यः ॥ इह यन्मोक्षान्तरेण यस्य
प्रवृत्तिर्भवति तत्तस्य निमित्तत्वाय कल्पते । न चाऽन्तरेण शृङ्खलं
बन्धनं प्रवर्त्तते ।

अथवा साहचर्यात्तात्पर्यं भविष्यति-शृङ्खलसहचरितं बन्धनं शृङ्खलं
बन्धनमिति ॥ [शृङ्खलमस्य बन्धनं करमे] ॥

प्र.] पञ्चमं ग्रहणं पञ्चमकमिति । एतत्सूत्रार्थाश्रयेण वार्त्तिकारम्भः । तावतिथमिति । महावि-
भाषाधिकांशकल्पेन प्रत्ययोत्पादनादुपद्वयस्य सिद्धत्वादित्यर्थः । यदा तु पूर्णप्रत्ययस्य
वा लुग्विधीयते-पञ्चकं ग्रहणं पञ्चमकं ग्रहणमिति, -तदा लुग्वाग्रहणं च कर्त्तव्यमेव ।
अन्यथा रूपद्वयं कथं सिध्येत् ? । तावतिथेनेति । स्वार्थे प्रत्ययो विधीयमानो ग्रहीतरि
न प्राप्नोतीति वचनम् । लुक्च पूर्णप्रत्ययस्यैव न तु कनः । [तावतिथं ग्रहणं] ॥

शृङ्खलम् । शृङ्खलमिति । बध्यतेऽस्वतन्त्रीक्रियतेऽनेनेति बन्धनमुच्यते । रज्जोश्वा-
ऽस्वतन्त्रीकरणे करणत्वं न तु शृङ्खलस्येति भावः । काष्ठमयं पाशकं पादे यज्यतिषज्यते
तच्छृङ्खलमुच्यते । बाल उष्ट्रः-करभः । इहेति । यद्यपि रज्जोः करणत्वं तथापि शृङ्खलस्य
करणत्वमस्त्येव तदन्तरेण बन्धनस्याभावात् । अथ वेति । रज्जुः शृङ्खलशब्देन तत्साहचर्या-
दुच्यते इत्यर्थः ॥ [शृङ्खलमस्य बन्धनम्] ॥

उ.] तावतिथंग्रह । तावतिथस्यैव सूत्रे निर्देशात् 'षट्क' इत्युदाहरणकथमत आह-पूर्णमिति ।
अनेनेतीति । अत एव सूत्रे सामानाधिकरण्येन निर्देशः । यदा त्विति । अत एव
'षष्ठेन गृह्णाति षट्कः' इति भाष्यं सङ्गच्छते । एवञ्चेदं वार्त्तिकं प्रौढ्येनेति भावः ।
'पञ्चक'मित्यस्य च ग्रहणकरणम्पञ्चमं रूपमित्यर्थः । [तावतिथं ग्रहणमिति] ।

शृङ्खलमस्य । ननु संयोगविशेषरूपस्य बन्धनस्य शृङ्खलमपि करणमेवेत्यत आह-
अस्वतन्त्रीक्रियत इति । व्यतिषज्यते-रज्ज्वादिना बध्यते इत्यर्थः । 'शृङ्खल'मिति क्वचि-
त्पाठः । भाष्ये-यं नान्तरेणेति । यं विना यस्य प्रवृत्तिर्नैत्यर्थः । [शृङ्खलमस्य] ।

१ 'करमे' इति क्वचिन्न । २ 'यं नान्तरेण' पा० । ३ 'रज्ज्वा' पा० । ४ 'शृङ्खल' पा० ।

तदस्मिन्नत्र प्राये संज्ञायाम् । ५।२।८२।

॥*॥ प्राये संज्ञायां वटकेभ्य इति ॥*॥ प्राये संज्ञायां वटकेभ्य इतिर्वक्तव्यः ।
वटकिनी पौर्णमासी ॥ [तदस्मिन्नत्र प्राये संज्ञायाम्] ॥

श्रोत्रियंश्छन्दोऽधीते । ५।२।८४।

किं निपात्यते ? ॥ * ॥ श्रोत्रियंश्छन्दोऽधीत इति वाक्यार्थे पदवचनम् ॥ * ॥
छन्दोऽधीत इत्यस्य वाक्यस्याऽर्थे 'श्रोत्रिय'स्त्रित्येतत्पदं निपात्यते ॥*॥ छन्दसो
वा श्रोत्रभावः तदधीत इति वक्ष ॥ * ॥ छन्दसो वा श्रोत्रभावो निपात्यते तद-
धीत इत्यस्मिन्नर्थे, वक्ष प्रत्ययः । छन्दोऽधीते श्रोत्रियः ॥ [श्रोत्रियंश्छन्दो] ॥

श्राद्धमनेन भुक्तमिनिठनौ । ५।२।८५।

॥ * ॥ इनिठनोः समानकालग्रहणम् ॥ * ॥ इनिठनोः समानकालग्रहणं
कर्त्तव्यम् । अद्य भुक्ते श्वः श्राद्धिक इति सा भूत् ॥*॥ उक्तं वा ॥*॥ [उक्तं वा]
किमुक्तम्-॥ * ॥ अनभिधानादिति ॥ * ॥

प्र.] तदस्मिन्नत्रम् । वटकेभ्य इतिरिति । कनि प्राप्ते वचनम् । मत्वर्थीयस्त्विनिः
'सप्तम्यां च न तौ स्मृता'विति नास्ति ॥ [तदस्मिन्नत्रं प्राये संज्ञायाम्] ॥

श्रोत्रियम् । वाक्यार्थ इति । वाक्यार्थस्य सम्बन्धरूपस्य क्रियारूपस्य वाऽसत्त्व-
भूतत्वात् श्रोत्रियशब्दस्य च सत्त्वभूतार्थोभिधायित्वाद्वाक्यार्थग्रहणेन तदाश्रयश्छन्दोऽ-
ध्यायुपचारादभिहितः । तत्राऽविद्यमानप्रकृतिप्रत्ययविभागः श्रोत्रियशब्दो निपात्यते ।
नकारः स्वरार्थः । तेनाद्युदात्तत्वं निष्करणसामर्थ्याद्वापवर्गाभावेऽपि भवति । छन्दसो वेति ।
तस्मिन्पक्षे घनाऽणो बाधप्रसङ्गाच्छान्दसशब्दो न सिध्यतीति 'तावतिथं ग्रहण'मित्यतो
'वा'ग्रहणमनुवर्त्यम् । अथ वा विशेषतः छन्दोऽध्यायिनि तदर्थानुष्ठायिनि श्रोत्रियशब्दस्य
निपातनादधेत्युत्तमाने छान्दसशब्दस्य नास्ति बाधः । [श्रोत्रियंश्छन्दो] ॥

श्राद्ध । समानकालग्रहणमिति । भुजिना समाने काले प्रत्ययप्रयोगो यथा
स्यात् । यस्मिन्काले भुजिक्रियाऽऽहिततृप्तिक्षणविशेषानुवृत्तिस्तस्मिन्नेव श्राद्धिश्राद्धिकशब्द-

उ.] श्रोत्रियंश्छ । ननु वाक्यार्थे वृत्तावसत्त्वभूतार्थकत्वादव्ययत्वापत्तिरत आह-वाक्या-
र्थस्येति । ननु सम्बन्धस्य न वाक्यार्थत्वं 'वाक्यार्थे' इत्यस्य 'तद्वन्प्रबोधविशेष्ये' इत्य-
र्थादत आह-क्रियारूपस्य वेति । व्यपवर्गाऽभावेऽपीति । निति परे इत्यर्थं
इत्यभिमानः । वस्तुतस्तु निदन्ते पदे इत्यर्थाद्वापदे शिवद्भावेनेदं सिद्धम् । विशेषे छन्दो-
ऽध्यायिनीति । छन्दोऽध्यायित्वतदर्थाऽनुष्ठायित्वरूपविशेषवतीत्यर्थः । विशेषत इति
पाठे 'निपातना'दित्यनेनाऽन्वयः । विशेषमेव दर्शयति-छन्दोऽध्यायिनीत्यादिना ।

श्राद्धमनेन । इयोः प्रत्यययोः समानकालत्वाऽसम्भवादाह-भुजिनेति । नन्वेवं भोजनो-

१ 'उक्तं वे' त्येतावदेव वार्त्तिकम्, 'अनभिधाना'दिति तु भाष्यमेवेत्यन्ये ।

साक्षाद् द्रष्टरि संज्ञायाम् ॥५॥२॥१॥

संज्ञायामिति किमर्थम् ? ॥ त्रिभिः साक्षाद् दृष्टं भवति-यश्च ददाति यस्मै च दीयते यश्चोपद्रष्टा, तत्र सर्वत्र प्रत्ययः प्राप्नोति ॥ संज्ञाग्रहण-सामर्थ्याद्धनिकाऽन्तेवासिनोर्न भवति ॥ [साक्षाद्द्रष्टरि] ॥

क्षेत्रियचपरक्षेत्रे चिकित्स्यः ॥५॥२॥१॥

किं निपात्यते ? ॥ * ॥ क्षेत्रियः श्रोत्रियवत् ॥ * ॥ क्षेत्रियः श्रोत्रियवन्नि-पात्यते । परक्षेत्रे चिकित्स्य इत्येतस्य वाक्यस्यार्थे 'क्षेत्रिय' जित्येत-त्पदं निपात्यते ॥ * ॥ परक्षेत्राद्वा तत्र चिकित्स्य इति परलोपो वृश्च ॥ * ॥ परक्षे-त्राद्वा तत्र चिकित्स्य इत्येतस्मिन्नर्थे परलोपो वृश्च प्रत्ययः । परक्षेत्रे चिकित्स्यः क्षेत्रियः ॥ * ॥ इति श्रीमद्भगवत्पतञ्जलिमुनिविरचिते पञ्चमाध्यायस्य द्वितीये पादे प्रथममाहिकम् ॥५॥२॥१॥ * ॥

तदस्यास्त्यास्मिन्निति मनुष्य ॥५॥२॥१॥

प्र.] योश्चार्चणं न तु कालान्तरे । स च समानः कालो लोकप्रसिद्धयनुसारेणाऽद्यतन एव द्रष्टव्यः, तेन यदा द्वितीयेऽहनि कस्य चिदन्नमपरिणतं तदा प्रत्ययाभावः ॥ [श्राद्धमन्त्रेन मुक्तः] साक्षात् । संज्ञायत इति संज्ञेत्यर्थ एव व्यपदिश्यमानोऽभिधीयते । अथ वा संज्ञायते-ऽनयेति संज्ञा । निपातनाल्लुब्धभावः । ततः शब्द एव संज्ञाशब्देनोच्यते । संज्ञायां विषये कार्यं भवतीत्यर्थः । लक्ष्यानुसारिप्रतिपन्नपेक्षया प्रश्नः-संज्ञाग्रहणं किमर्थमिति ।

लक्ष्यानुसारिप्रतिपन्नपेक्षया तूत्तरम्-त्रिभिरिति । अन्तेवासिशब्देन शिष्यसा-धर्म्यात्पारतन्त्र्यादधमर्ण उच्यते ॥ [साक्षाद्द्रष्टरि] ॥

क्षेत्रि । परक्षेत्रे-जन्मान्तरशरीरे चिकित्स्यो व्याधिरसाध्यत्वात्क्षेत्रियः । तथा पर-क्षेत्रे-धान्यार्थे क्षेत्रे यानि तृणानि जातानि विनाश्यानि तानि क्षेत्रियाणि । तथा परदारेषु निग्राहः क्षेत्रियः । तथा परशरीरेषु संक्रम्य यद्विषं चिकित्स्यते तत्क्षेत्रियम् ।

* इति श्रीकैच्यटविरचिते महाभाष्यप्रदीपे पञ्चमाध्यायस्य द्वितीये

पादे प्रथममाहिकम् ॥ ५॥२॥१॥ *

तदस्य । 'शाखावानृक्ष' इत्यादौ वृक्षादेराधारभावोऽप्यस्ति, तत्पूर्वकं सम्बन्धित्वं चेत्प-

उ.] तत्र तद्दिनेऽपि प्रयोगो न स्यादित्यत आह-यस्मिन्निति । 'लोकप्रसिद्धयनुसारेणेत-पाठः । साक्षाद् । एवं व्यपदिश्यमान इति । 'संज्ञायत' इत्यर्थकसंज्ञाशब्देन साक्षाद्-दृष्ट्वेन व्यवहियमाणोऽर्थोऽभिधीयत इत्यर्थः । एवं व्यवहियमाणोऽर्थे इति प्रत्यय इत्यर्थः । अनयेति । शब्दव्यक्त्येत्यर्थः । तदाह-शब्द एवेति । संज्ञायां विषय इति । तदर्थप्रतिपादकशब्दविषय इत्यर्थः [साक्षाद्द्रष्टरि] ॥ * ॥ इति श्रीशिवभट्टसुतसतीगर्भज-नागोजीभट्टकृते भाष्यप्रदीपोद्घोते पञ्चमाध्यायस्य द्वितीयपादे प्रथममाहिकम् ॥ * ॥

१ 'क्षेत्रियजिति निपात्यते' पा० । २ 'घञ्' इति 'घश्च' इति वा पा० ।

किमर्थमिमावर्थावुभौ निर्दिश्येते-अस्याऽस्मिन्निति, न यद्यस्य भवति तस्मिन्नपि तद्भवति, यच्च यस्मिन्भवति तत्तस्याऽपि भवति ? ॥ नैतयोराव-

प्र.] न्यतरोपादानेनैवैष्टविषये सिद्धि मत्वा पृच्छति-किमर्थमिति । कस्मा इदं किमर्थम् । कोऽर्थोऽस्येति वा किमर्थम् । एतच्च निर्देशक्रियाविशेषणं न तु निर्दिश्यमानविशेषणमिति नपुंसकैकवचननिर्देशः न यद्यस्येति । नशब्दः काका प्रयुक्तो भवत्येवेति विधिं गमयति । नैतयोरावश्यक इति । अवश्यभाव आवश्यकम् । मनोज्ञादेराकृतिगणत्वादोरावश्यक इति निपातनाद्वा बुन्प्रत्ययः । 'अव्ययानां भमात्रे' इति टिलोपः । आवश्यकमस्मिन्नस्तीत्यावश्यकः । अशोआदेराकृतिगणत्वादच्प्रत्ययः । इह यदा सम्बन्धः सर्वकारकपूर्वकः नाधारपूर्वक एव, यथा देवदत्तस्य गाव इति क्रयप्रतिग्रहादिक्रियाविषयकर्तृत्वपूर्वकः स्वस्वामिसम्बन्धः, तदा सप्तमुपादाने कारकान्तरपूर्वसम्बन्धाग्रहणादस्येति षष्ठ्यर्थोऽप्युपादानीयः । तथा षष्ठ्यर्थमात्रनिर्देशे यथाधिकरणं शेषसम्बन्धनिमित्तसम्बन्धित्वेनाऽविवक्षितम्-वृक्षा अस्मिन्पर्वते सन्तीति; तत्र प्रत्ययो न स्यात् । न ह्यत्र क्रियाकारकपूर्वः शेषसम्बन्धो दृश्यते, वृक्षैः पर्वतस्यानारम्भात् । नावयवावयविभावः-आनन्तर्यादिसम्बन्धसम्भवेऽपि तत्र मत्वर्थार्थेन भाव्यं, तस्मादुभयोपादानम् । ननु किमुच्यते-न तास्तस्मिन्नाधृता भवन्तीति-यावता 'यस्य चेश्वरवचन' मित्येतत्प्रत्याख्यानायाधिग्रहदात्ते पञ्चाला इति सप्तमोसिद्धयर्थं भाष्यकारेणामिहित-

उ.] तदस्याऽस्त्य । नन्वाधारत्वसम्बन्धित्वयोर्भेदात्प्रश्नाऽनुपपत्तेराह-शाखावानिति । 'वृक्षे शाखा' 'वृक्षस्य शाखेत्युभयदर्शनादिति भावः । तत्पूर्वकं सम्बन्धित्वञ्चेति । सम्बन्धित्वं-सम्बन्धः । अवयवाऽवयविभावरूपमिति भावः । बोधविषयधर्मभेदसत्त्वेन 'मत्वे'त्युक्तम् । द्वयोरर्थयोर्विशेष्यत्वाच्चपुंसकैकवचननिर्देशाऽनुपपत्तेराह-एतच्चेति । ननो निषेधार्थत्वेऽसङ्गतेराह-नशब्द इति । भवत्येवेति । तस्मिन्नपि तद्भवत्येवेत्यर्थः ।

भावप्रत्ययान्तस्य नपुंसकत्वदर्शनादन्वयाऽसम्भवाच्चाह-अवश्यम्भाव इत्यादि । अवश्यं यद्भवति तस्य भावस्तद्वोधकशब्दः, स चाऽवश्यंशब्द एव, सोऽर्थद्वारा यत्राऽस्तीत्यावश्यकः । एवञ्च, 'आवश्यक' इत्यस्य-अवश्यं समावेश इत्यर्थः । वृक्षशाखयोस्तत्समावेशदर्शनादाह-इहेत्यादि । यदेति । यत इत्यर्थः । तदेति च, तत इत्यर्थः । कर्तृत्वपूर्वक इति । कर्मत्वस्याऽप्युपलक्षणम् । सम्बन्धनिमित्तेति । सम्बन्धनिमित्ते-सम्बन्धनिरूपके सम्बन्धित्वेनाऽविवक्षितम्, किन्त्वधिकरणत्वेन विवक्षितमित्यर्थः ।

तत्त्वेनाऽविवक्षा च सम्बन्धाऽसम्भवादेवेत्याह-न ह्यत्रेति । कारकाणां शेषत्वविवक्षा हि तत्पूर्वकसम्बन्धसत्त्वे, न च प्रकृते कश्चिन्नादृशः सम्बन्धोऽस्तीति भावः । तदेवोपादयति-वृक्षैरिति । आनन्तर्यादिसम्बन्धेति । अनन्तरादिसमभिव्याहारं विना तेषां षष्ठ्या-र्थत्वाऽभावः, तथासमभिव्याहारे तु सापेक्षत्वान्मत्वर्थयो नेति भावः । कारकप्रकरणे इति । 'साधकतम'मिति तमप्यग्रहणादिति भावः । अयन्त्विति । न चेह गौणग्रहणे ज्ञापकमस्तीति भावः । अन्यत्वेवं हि 'बोधवती गङ्गा' 'काकवद्गृह'मित्याद्यनापत्तिः, व्यापकाधारस्यैव मुख्याधिकरणत्वमिति 'स्वरितेन' 'साधकतम'मित्यादौ भाष्ये स्पष्टमुक्तेः,

कृयकः समावेशः,—भवन्ति हि देवदत्तस्य गावो न च तास्तस्मिन्नाधृता भवन्ति । भवन्ति च पर्वते वृक्षा न च ते तस्य भवन्ति तस्मादस्याऽस्मिन्ग्रहणम् ॥

अथाऽस्तिग्रहणं किमर्थम् ? ॥ सत्तायामर्थे प्रत्ययो यथा स्यात् ॥

नैतदस्ति प्रयोजनं, न सत्तां पदार्थो व्यभिचरति ॥

प्र.] 'परिग्रहीतव्यं परिग्रहीत्रधीन'मित्यादि । तथा च 'देवदत्ते गाव' इत्यपि भवितव्यम् । कारकप्रकरणे हि गौणमुख्यन्यायस्यानाश्रयणादौणस्याधारस्याप्यधिकरणसंज्ञया भाव्यम् । यथा 'गङ्गायां घोषः' 'कूपे गर्गकुल'मिति । ततश्च सप्तम्युपादानेऽपि 'गोमान्देवदत्त' इति सिध्यत्येव । नैतदस्ति । सप्तमीमात्रनिर्देशे मुख्य एवाधिकरणे मत्वर्थीयाः स्युः—'वृक्षवान् पर्वत' इत्यादौ, न तु गौणे 'गोमान् देवदत्त' इत्यादौ । कारकप्रकरणे हि गौणमुख्यन्यायानाश्रयणम्, अयन्तु प्रत्ययविधिरिति स्यान्न्यायाश्रयणमिति षष्ठो-निर्देशोऽपि कृतः । अथास्तिग्रहणमिति । संभवे व्यभिचारे च विशेषणविशेष्यभावो भवति, यथा नीलोत्पलमिति । सत्तां तु पदार्थो न व्यभिचरति, तामन्तरेण पदोच्चारणा-ऽसम्भवात्तस्या एव सर्वशब्दप्रवृत्तौ कारणत्वादिति प्रश्नः । सत्तायां प्रत्ययो यथा स्यादिति । सत्तायां वर्त्तमानात्सत्तोपाधिकार्थोभिधायिनः प्रत्ययो यथा स्यादित्यर्थः ।

न सत्तां पदार्थो व्यभिचरतीति । यावद्बुद्ध्या पदार्थो न विषयीकृतस्तावत्पदस्य प्रयोगाभावः । तस्माद्बुद्धिसत्तासमाविष्टोऽर्थो विधिनिषेधजननादिभिः सम्बध्यते,—बुद्धोऽस्ति वृक्षो नास्ति वृक्षो जायत इति । अत्यन्ताऽसतोऽपि बहिः शशविषाणादीनर्थान् बुद्ध्या विषयीकृत्य शशविषाणादिप्रयोगः, तस्माद्बुद्ध्याऽऽरूढोपचरिता सत्ता शब्दप्रयोगाश्रयत्वादव्यभि-

उ.] तस्मादधिग्रहदत्ते पञ्चाला इत्यादौ 'आधृता' इत्यध्याहारेण बौद्धमाधारत्वम्, तच्च यत्र तथा बुद्धिरस्ति तत्राऽस्तु, सा चाधिशब्दयोग एव, नाऽन्यत्रेति भाष्याशयः । भाष्ये—भवन्ति च पर्वते इति । न च तेऽपि तस्य संयोगवन्तो भवन्तीति वाच्यं; संयोगसम्बन्धेन सम्बन्धिनि मतुपः षष्ठ्याश्चाऽनङ्गीकारात् । न हि कथञ्चित्संयुक्तयोर्वटयोः 'घटवान् घट' इति 'घटस्ये'ति वा भवति । संयोगविशेष एव च भवति, तत्र च आधाराधेयभाव एव इत्याहुः । अस्तीति प्रकृत्यर्थविशेषणन्तत्र प्रश्नाशयमाह—सम्भवे इति । तामन्तरेण—बुद्धौ पदार्थ-सत्तामन्तरेणार्थबोधाय पदोच्चारणाऽसम्भवादित्यर्थः । तस्या एव—बुद्धिसत्ताया एव । प्रवृत्तौ—प्रयोगे । 'न सत्ता प्रकृत्यर्थ' इति 'सत्तायां वर्त्तमाना'दित्यसङ्गतमतस्तदर्थमाह—सत्तोपाधिकेति । वृत्तौ प्रकृतेस्तदार्थाऽन्तर्भावेण वृत्तिरिति भावः । ननु वर्त्तमानाऽर्थ-शत्रन्तप्रकृतिकसत्तापदार्थो न भूतभविष्यतोरिति कथं पदार्थस्तां न व्यभिचरतीत्यत आह—यावदिति । सम्बध्यत इति । 'बहिःसत्त्वाऽसत्त्वादिप्रतिपादनायेति शेषः ।

नन्वत्यन्ताऽसन् शशविषाणादिः सत्तां व्यभिचरतीत्यत आह—अत्यन्तेति । उप-चरितेति । बाह्यसत्ताया एव मुख्यत्वादियं गौणीत्यर्थः, तथैव सर्वव्यवहारात् । शब्द-प्रयोगाश्रयत्वात्—तत्प्रयोगनिमित्तत्वात् । ननु तस्या न शब्दजबोधविषयत्वं, तद्विशिष्टस्य

इदं तर्हि प्रयोजनं सम्प्रतिसत्तायां यथा स्याद्भूतभविष्यत्सत्तायां मा भूत्-
'गावोऽस्यासन्' 'गावोऽस्य भवितार' इति ॥

प्र.] चारेत्यर्थः। सैव तु बुद्धिसत्ता प्रयोक्तृप्रतिपत्तृणां बहोरूपतयाऽवभासते। यदि तु वृक्षादीनां बाह्यसत्तासमाविष्टं वस्तु वाच्यं स्यात्तदा 'वृक्ष' इत्यतः सत्तावगमादस्तीत्यस्य गतार्थत्वात् प्रयोगो न स्यात्। नास्तीत्यस्य च सत्ताविरोधात्प्रयोगाऽप्रसङ्गः। 'अङ्कुरो जायते' इति च प्रयोगो न स्यात्सतो जन्मविरोधात्। उपचारसत्तायां त्वेते दोषा नावतरन्ति। बुद्धिसत्ता-समाविष्टस्य बहिःसत्त्वाऽसत्त्वजननप्रतिपादनायास्तित्वाऽस्तिजायत इति प्रयोगोऽयम्। अन्ये तु वर्णयन्ति, यत्र क्रियापदं न श्रूयते तत्राऽस्तिर्भवन्तीपरः प्रथमपुरुषोऽप्रयुज्यमानोऽप्यस्तीति गम्यत इत्येतदाश्रयणेन न सत्तां पदार्थो व्यभिचरतीत्युक्तम्। तेषां 'संप्रतिसत्तायां यथा स्या'-दिति परिहारश्च नोपपन्नः। 'राजपुरुष' इत्यादौ च सम्बन्धप्रतिपादनेऽस्तेराक्षेपाभावादने-कान्तिकमेतत्। **संप्रतिसत्तायामिति।** वर्तमानसत्तायां-बाह्यायां सत्तायामित्यर्थः। **भूत-भविष्यत्सत्तायामिति।** भूतभविष्यतोऽपि सत्ता अतीतानागतवस्तुपरामर्शे बुद्धितत्त्वोपे-क्षितोपचरितरूपा तस्यां मा भूदित्यर्थः। या तु मुख्या सत्ता सा भूतभविष्यत्सत्तैर्न व्यपदेष्टुं न शक्यते। 'स'दित्यस्य लङन्तस्य वर्तमानकालविषयत्वाद्भूतभविष्यतोः सत्तैर्न सम्बन्धा-ऽयोगात्। नापि 'भूता सत्ता' 'भविष्यन्ती सत्ते'ति सामानाधिकरण्येन सम्बन्धोपपत्तिः अथा-

उ.] नयनाद्यसम्भवादत आह-**सैव त्विति।** बहिःसत्तासत्त्वे तु तत्समानाऽधिकरणतयाऽ-सत्त्वे तु केवलायास्तस्या एव बहोरूपत्वेन भानम्, अत एव घटश्चत्वादिपि गेहाद्वटभानये-त्युक्ते आनयने प्रवर्तते, पश्चात्तदभावनिर्णये वक्तृज्ञानस्य भ्रमत्वं कल्पयतीति भावः। अन्तःकरणस्य रागादिदोषवशेन तस्या एव तत्त्वेन भानमिति तात्पर्यम्। बाह्यसत्ताया एव प्रयोगनियामकत्वे दोषमाह-**यदि त्विति। सतो जन्मविरोधादिति।** 'सूक्ष्मरूपेण-स्थितस्यैव स्थूलरूपापत्तिर्जन्मे'ति मतेऽपि अङ्कुरशब्दोपात्तस्थूलरूपाऽवच्छिन्नस्याऽसत् एव जन्मेति भावः। **उपचारसत्तायान्विति।** उपचारसत्तायाः शब्दप्रयोगनिमित्तावश्रयणे त्वित्यर्थः। नन्वेवं बुद्धिसत्तायाः सर्वत्र भाने 'अस्ती'त्यादिप्रयोगो न स्यादत आह-**बुद्धीति।** तया च बाह्यसत्ताऽभावस्य जननस्य चाऽविरोधादिति भावः। **नोप-पन्न इति।** अस्तिना सम्प्रतिसत्ताया एव प्रतीतेरिति भावः। दोषान्तरमप्याह-**राज-पुरुष इत्यादौ चेति। आक्षेपाऽभावादिति।** 'राजपदार्थे' इति शेषः। ननु बुद्धि-सत्ता सर्वा व्यवहारकाले सम्प्रतिसत्तैवेत्यत आह-**बाह्यायामिति।** मुख्यायामित्यर्थः। **वस्तुपरामर्शि-वस्तुग्राहकम्। बुद्धितत्त्वम्-अन्तःकरणम्।** तदुपेक्षित-तद्वृत्तिविषयी-कृता। ननु मुख्यायामेव वर्तमानायां यथा स्याद्भूतभविष्यत्सत्तायां मा भूदित्येव भाष्यं कुतो न व्याख्यायतेऽत आह-**या त्विति। सम्बन्धाऽयोगादिति।** सत्तावर्त्तमान-कालत्वस्याऽऽश्रयगतभूतत्वादिना विरोधात्। सत्तावर्त्तमानत्वस्याश्रयवर्त्तमानत्वनियत-त्वात्। सामानाऽधिकरण्येनाऽपि न सम्बन्धः, स्वगतवर्त्तमानत्वस्य स्वगतभूतत्वादित्या-

न तर्हीदानीमिदं भवति-‘गोमानासीत्’ ‘गोमान्भविते’ति ? ॥

भवति, -न त्वेतस्मिन्वाक्ये ॥ यदि त्वेतस्मिन्वाक्ये स्याद्यथेहाऽस्तेः प्रयोगो न भवति ‘गोमान्यवमा’निति, एवमिहापि न स्यात्-‘गोमानासीत्’ ‘गोमान्भविते’ति । सति चास्तेः प्रयोगे यथेह बहुवचनं श्रूयते-‘गावोऽस्यासन्’

प्र.] श्रयस्य भूतभविष्यत्वाद्भूता सत्ता भविष्यन्ती सत्तेत्युच्यते तथाऽप्यसौ वर्तमाना न भवतीति तत्र प्रत्ययाभावः । तेन ‘गावोऽस्यासन्’ ‘गावोऽस्य भवितार’ इत्यत्रार्थे ‘गोमा’ निति प्रयोगो न भवति । न तर्हीति । विद्यमान एव देवदत्ते तद्गवीनामतीतानागतत्वप्रतिपादनाय ‘गोमाना-सीद्गोमान्भविते’ति प्रयुज्यते । तत्र प्रकृत्यर्थस्य सम्प्रतिसत्ताया अभावात्प्रत्ययाऽप्रसङ्गः । गुणधर्मस्य च प्रधान आरोपादासीद्भवितेति प्रत्ययार्थस्यातीतानागतव्यपदेश इति चोदको मन्यते । भवतीति । अवस्थातुर्विद्यमानत्वेऽप्यवस्थाविशेषस्य भूतभविष्यत्वादासीद्भवितेति व्यपदेशो यथेश्वरोऽयमासीदिति सिद्धान्तवादिनोऽभिप्रायः । न त्वेतस्मिन्वाक्य इति । ‘गावोऽस्यासन्’ ‘गावोऽस्य भवितार’ इत्यत्रार्थे ‘गोमा’निति न प्रयुज्यते इत्यर्थः । यथेति । प्रत्ययान्तेनैव प्रकृत्यर्थोपाधेः प्रतीतत्वात्तदुपाधिवाचिनः प्रयोगाभावः, यथा दाण्डा क्रोडेति प्रहरणशब्दस्येति भावः । सति चेति । सामान्याभिधाने विशेषावगमाय दृश्यते प्रयोगो यथोत्पुच्छयत इत्यादावसनविशेषप्रतिपादनाय व्युत्परीणाम्, अभिमनायत इत्यादौ च प्रत्यया-

उ.] विरोधादिति भावः । अथ कर्मधारयं समर्थयते-अथाश्रयस्येति । सत्ताशब्दश्च केवलरूढ एव, न तु वर्तमानकालाऽवच्छिन्नसत्ताप्रतिपादक एवेति भावः । तथाप्यसाविति । तथाऽपि न दोषो यतोऽसावित्यन्वयः । ‘सम्प्रतिसत्ताया’मिति भाष्यस्य-वर्तमाना-श्रयकसत्तायामित्यर्थंकरणादिति भावः । ननु ‘गोमानासी’दित्यादौ सम्बन्धिनोऽती-तादिसत्ता प्रतिपाद्यते न गवामिति नाऽयं दोषो ऽत आह-विद्यमान एवेति । ननु गवां सत्ताया एवाऽतीतत्वादिप्रतिपादने ‘आस’न्नित्यादि बहुवचनं स्याद्गावोऽस्यासन्नितिवदत आह-गुणधर्मस्य चेति । विशेषणगोगताऽतीतत्वस्येत्यर्थः । प्रधाने-गोमति । ‘आसीद्-वितेति शब्दाभ्या’मिति शेषः । प्रत्ययार्थस्य । मनुप्रत्ययार्थगोसम्बन्धिकर्तृकसत्ताया इत्यर्थः ।

ननु गोमतो विद्यमानत्वेन कथं भूतादिप्रयोगोऽत आह-अवस्थानुरिति । अवस्था-विशेषस्य-बाह्यसत्ताविशिष्टगोसम्बन्धस्य । यथेति । यथा च विशेष्यस्य विद्यमानत्वेऽपि शिखासम्बन्धरूपविशेषणनाशाद्विशिष्टनाशमादाय ‘शिखी नष्ट’ इत्यादिव्यवहारः, तद्वदेव चाऽर्थाद्विशिष्टवेषेण मत्वन्तार्थस्य सम्बन्धिनोऽतीतत्वादिप्रतीतिरिति बोध्यम् ।

ननु मनुपः सम्बन्धमात्रार्थकत्वेन तत्राऽप्यस्तेः प्रयोगः कुतो नेत्यत आह-प्रत्ययान्तेनैवेति । प्रत्ययान्तप्रकृत्येत्यर्थः । ननूक्तत्वादप्रयोग एव न्याय्योऽत आह-विशेषाऽवगमायेति । सत्तागताऽतीतत्वावगमायेत्यर्थः । प्रत्ययेन हि प्रकृत्यर्थो-पाधितया सत्तामात्राऽवगतेरिति भावः । असनविशेषेति । व्यसनोदसनपर्यसनरूपे-त्यर्थः । प्रत्ययार्थमवने इति । ‘मनस्वी सुष्ठु भवती’त्याद्यर्थप्रतीतिरित्यभिमानः ।

इदं तर्हि प्रयोजनं-सम्प्रतिसत्तायां यथा स्याद्भूतभविष्यत्सत्तायां मा भूत्-
‘गावोऽस्यासन्’ ‘गावोऽस्य भवितार’ इति ॥

प्र.] चारेत्यर्थः सैव तु बुद्धिसत्ता प्रयोक्तृप्रतिपत्तृणां बह्वीरूपतयाऽवभासते । यदि तु बृह्मादीनां बाह्यसत्तासमाविष्टं वस्तु वाच्यं स्यात्तदा ‘वृक्ष’ इत्यतः सत्तावगमादस्तीत्यस्य गतार्थत्वात् प्रयोगो न स्यात् । नास्तीत्यस्य च सत्ताविरोधात्प्रयोगाऽप्रसङ्गः । ‘अङ्कुरो जायते’ इति च प्रयोगो न स्यात्सतो जन्मविरोधात् । उपचारसत्तायां त्वेते दोषा नावतरन्ति । बुद्धिसत्ता-समाविष्टस्य बहिःसत्त्वाऽसत्त्वजननप्रतिपादनायास्तितनाऽस्तितजायत इति प्रयोगात् । अन्ये तु वर्णयन्ति, यत्र क्रियापदं न श्रूयते तत्राऽस्तिर्भवन्तीपरः प्रथमपुरुषोऽप्रयुज्यमानोप्यस्तीति गम्यत इत्येतदाश्रयणेन सत्ता पदार्थो व्यभिचरतीत्युक्तम् । तेषां ‘संप्रतिसत्तायां यथा स्या’-दिति परिहारग्रन्थो नोपपन्नः । ‘राजपुरुष’ इत्यादौ च सम्बन्धप्रतिपादनेऽस्तेराक्षेपाभावादने-कात्मिकमेतत् । **संप्रतिसत्तायामिति ।** वर्त्तमानसत्तायां-बाह्यायां सत्तायामित्यर्थः । **भूत-भविष्यत्सत्तायामिति ।** भूतभविष्यतोऽस्यां सत्ता अतीतानागतवस्तुपरामर्शिवुद्धितत्त्वोत्प्रे-क्षितोपचरितरूपा तस्यां मा भूदित्यर्थः । या तु मुख्या सत्ता सा भूतभविष्यत्सत्तेति व्यपदेष्टुं न शक्यते । ‘स’दित्यस्य लङन्तस्य वर्त्तमानकालविषयत्वाद्भूतभविष्यतोः सत्तेति सम्बन्धा-ऽयोगात् । नापि ‘भूता सत्ता’ ‘भविष्यन्ती सत्ते’ति सामानाधिकरण्येन सम्बन्धोपपत्तिः । अथा-

उ.] नयनाद्यसम्भवादत आह-**सैव त्विति ।** बहिःसत्तासत्त्वे तु तत्समानाऽधिकरणतयाऽ-सत्त्वे तु केवलायास्तस्या एव बह्वीरूपत्वेन भावः, अत एव घटशून्यादपि गेहाद्वटमानये-त्युक्ते आनयने प्रवर्त्तते, पश्चात्तदभावनिर्णये वस्तुज्ञानस्य भ्रमत्वं कल्पयतीति भावः । अन्तःकरणस्य रागादिदोषवशेन तस्या एव तत्त्वेन भावमिति तात्पर्यम् । बाह्यसत्ताया एव प्रयोगनियामकत्वे दोषमाह-**यदि त्विति । सतो जन्मविरोधादिति ।** ‘सूक्ष्मरूपेण-स्थितस्यैव स्थूलरूपापत्तिर्जन्मे’ति मतेऽपि अङ्कुरशब्दोपात्तस्थूलरूपाऽवच्छिन्नस्याऽस्त एव जन्मेति भावः । **उपचारसत्तायान्विवति ।** उपचारसत्तायाः शब्दप्रयोगनिमित्तत्वाश्रयणे त्वित्यर्थः । नन्वेवं बुद्धिसत्तायाः सर्वत्र भावे ‘अस्ती’त्यादिप्रयोगो न स्यादत आह-**बुद्धीति ।** तथा च बाह्यसत्ताऽभावस्य जननस्य चाऽविरोधादिति भावः । **नोप-पन्न इति ।** अस्तित्वा सम्प्रतिसत्ताया एव प्रतीतेरिति भावः । दोषान्तरमप्याह-**राज-पुरुष इत्यादौ चेति ।** आक्षेपाऽभावादिति । ‘राजपदार्थे’ इति शेषः । ननु बुद्धि-सत्ता सर्वा व्यवहारकाले सम्प्रतिसत्तैवेत्यत आह-**बाह्यायामिति ।** मुख्यायामित्यर्थः । **वस्तुपरामर्श-वस्तुग्राहकम् ।** बुद्धितत्त्वम्-अन्तःकरणम् । तदुत्प्रेक्षिता-तद्वृत्तिविषयी-कृता । ननु मुख्यायामेव वर्त्तमानायां यथा स्याद्भूतभविष्यन्त्यां मा भूदित्येव भाष्यं कुतो न व्याख्यायतेऽत आह-**या त्विति ।** सम्बन्धाऽयोगादिति । सत्तावर्त्तमान-कालत्वस्याऽऽश्रयगतभूतत्वादिना विरोधात् । सत्तावर्त्तमानत्वस्याश्रयवर्त्तमानत्वनियत-त्वात् । सामानाऽधिकरण्येनाऽपि न सम्बन्धः, स्वगतवर्त्तमानत्वस्य स्वगतभूतत्वादिना

न तर्हीदानीमिदं भवति—‘गोमानासीत्’ ‘गोमान्भविते’ति ? ॥

भवति,—न त्वेतस्मिन्वाक्ये ॥ यदि त्वेतस्मिन्वाक्ये स्याद्यथेहास्तेः प्रयोगो न भवति ‘गोमान्यवमा’निति,—एवमिहापि न स्यात्—‘गोमानासीत्’ ‘गोमान्भविते’ति । सति चास्तेः प्रयोगे यथेह बहुवचनं श्रूयते—‘गावोऽस्यासन्’

प्र. श्रयस्य भूतभविष्यत्वाद्भूता सत्ता भविष्यन्ती सत्तेत्युच्यते तथाऽप्यसौ वर्तमाना न भवतीति तत्र प्रत्ययाभावः । तेन ‘गावोऽस्यासन्’ ‘गावोऽस्य भवितार’ इत्यत्रार्थे ‘गोमा’ निति प्रयोगो न भवति । न तर्हीति । विद्यमान एव देवदत्ते तद्भवीनामतीतानागतत्वप्रतिपादनाय ‘गोमाना-सीद्गोमान्भविते’ति प्रयुज्यते । तत्र प्रकृत्यर्थस्य सम्प्रतिसत्ताया अभावात्प्रत्ययाऽप्रसङ्गः । गुणधर्मस्य च प्रधान आरोपादासीद्भवितेति प्रत्ययार्थस्यातीतानागतव्यपदेश इति चोदको मन्यते । भवतीति । अवस्थानुविद्यमानत्वेऽप्यवस्थाविशेषस्य भूतभविष्यत्वादासीद्भवितेति व्यपदेशो यथेष्टोऽयमासीदिति सिद्धान्तवादिनोऽभिप्रायः । न त्वेतस्मिन्वाक्य इति । ‘गावोऽस्यासन्’ ‘गावोऽस्य भवितार’ इत्यत्रार्थे ‘गोमा’निति न प्रयुज्यते इत्यर्थः । यथेति । प्रत्ययान्तेनैव प्रकृत्यर्थोपाधेः प्रतीतत्वात्तदुपाधिवाचिनः प्रयोगाभावः, यथा दाण्डा क्रीडेति प्रहरणशब्दस्येति भावः । सति चेति । सामान्याभिधाने विशेषावगमाय दृश्यते प्रयोगो यथोत्पुच्छयत इत्यादावसनविशेषप्रतिपादनाय व्युत्परीणाम्, अभिमनायत इत्यादौ च प्रत्यया-

उ. विरोधादिति भावः । अथ कर्मधारयं समर्थयते—अथाश्रयस्येति । सत्ताशब्दश्च केवलरूढ एव, न तु वर्तमानकालाऽवच्छिन्नसत्ताप्रतिपादक एवेति भावः । तथाप्यसाविति । तथाऽपि न दोषो यतोऽसावित्यन्वयः । ‘सम्प्रतिसत्ताया’मिति भाग्यस्य—वर्तमाना-श्रयकसत्तायामित्यर्थकरणेति भावः । ननु ‘गोमानासी’दित्यादौ सम्बन्धिनोऽती-तादिसत्ता प्रतिपाद्यते न गवामिति नाऽयं दोषो ऽत आह—विद्यमान एवेति । ननु गवां सत्ताया एवाऽतीतत्वादिप्रतिपादने ‘आस’न्नित्यादि बहुवचनं स्याद्गावोऽस्यासन्नितिवदत आह—गुणधर्मस्य चेति । विशेषणमोगताऽतीतत्वस्येत्यर्थः । प्रधाने—गोमिति । ‘आसीद्-वितेति’शब्दाभ्यामिति शेषः । प्रत्ययार्थस्य । मनुप्रत्ययार्थगोसम्बन्धिकर्तृकसत्ताया इत्यर्थः ।

ननु गोमतो विद्यमानत्वेन कथं भूतादिप्रयोगोऽत आह—अवस्थानुरिति । अवस्था-विशेषस्य—बाह्यसत्ताविशिष्टगोसम्बन्धस्य । यथेति । यथा च विशेष्यस्य विद्यमानत्वेऽपि शिखासम्बन्धरूपविशेषणनाशाद्विशिष्टनाशमादाय ‘शिखी नष्ट’ इत्यादिव्यवहारः, तद्वदेव चाऽर्थाद्विशिष्टेषेण मत्वन्तार्थस्य सम्बन्धिनोऽतीतत्वादिप्रतीतिरिति बोध्यम् ।

ननु मनुष्यः सम्बन्धिमन्त्रार्थकत्वेन तत्राऽप्यस्तेः प्रयोगः कुतो नेत्यत आह—प्रत्ययान्तेनैवेति । प्रत्ययान्तप्रकृत्येत्यर्थः । ननूक्तवादप्रयोग एव न्यायोऽत आह—विशेषाऽवगमायेति । सत्तागताऽतीतत्वावगमायेत्यर्थः । प्रत्ययेन हि प्रकृत्यर्थोपाधितया सत्तामात्राऽवगतेरिति भावः । असनविशेषेति । व्यसनोदसनपर्वसनरूपे-त्यर्थः । प्रत्ययार्थमवने इति । ‘मनस्वी सुष्ठु भवती’त्याद्यर्थप्रतीतिरित्यभिमानः ।

‘भावोऽस्य भवितार’ इति, - एवमिहापि श्रूयेत’-गोमानासीद्गोमान्भवितेति ॥
 का तर्हीयं वाचोयुक्तिः-‘गोमानासीत् गोमान्भविते’ति ? ॥
 एषैषा वाचो युक्तिः-नैषा गवां सत्ता कथ्यते ॥
 किं तर्हि ? ॥ गोमत्सत्तैषा कथ्यते ॥ अस्यत्र वर्त्तमानकालोऽस्तिः ॥

प्र.] र्थभवनविशेषावगमाय सुदुरुद्धभीनामिति भावः । एवमिहापीति । प्रकृत्यर्थसत्ता-
 कालविशेषावधारणाय वाक्यबद्धबुवचनान्तस्याऽस्तेः प्रयोगप्रसङ्गः । का तर्हीति । गोमतो
 वर्त्तमानत्वादासीद्भवितेति प्रयोगानुपपत्तिरिति मत्वा प्रश्नः एषैषेति । या एषा शिष्टैः प्रयुक्ता
 सैषैव वाचोयुक्तिः, यथास्माभिर्व्याख्यायते न त्वन्यथेत्यर्थः । नैषेति । साक्षादित्यर्थः ।
 गोमत्सत्तेति । ‘अतीतानागतौ वे’ति शेषः । अवस्थाविशेषस्यातीतानागतत्वादवस्थातु-
 रतीतानागतत्वमिति प्रागेवोक्तम् । अस्यत्रेति-चोदकः । गोमानित्यादौ वर्त्तमानसत्ता-
 युक्तः प्रकृत्यर्थः प्रतीयत एवाऽस्तिर्भवन्तीपर इत्यन्तरङ्गत्वात्सत्तायास्तथा च प्रत्यया-
 न्तादेव शब्दशक्तिस्वाभाव्यात् प्रकृत्यर्थसत्तावगमात् सत्तावाचिपदाऽप्रयोगः ।
 तस्माद्वाङ्मीकृतसत्ताः प्रकृत्यर्थः प्रत्ययार्थमवच्छिनतीति न कर्त्तव्यमस्तिग्रहणम् ।

चोदक एव-कथं तर्हीत्याशङ्क्य धातुसम्बन्ध इति परिहरति । तत्रारम्भपक्षे प्रत्यया-
 धिकारे प्रत्ययग्रहणस्येदं प्रयोजनम्-अथात्वधिकारविहितानामपि तद्वितानां कालान्तरे धातु-
 सम्बन्धे साधुत्वं यथा स्यादिति । यदा तु तत्सूत्रं प्रत्याख्यायते तदा हि स्वकाल एव
 प्रत्यया विधीयन्ते । तत्राग्निष्टोमयाज्यस्य पुत्रो जनितेति विरुद्धकालक्रियासम्बन्धादग्निष्टोम-
 याजित्वस्यैव वाक्यार्थवशाद्भावित्वं गम्यते तथेहापि ‘गोमानासीद्गोमान् भविते’ति विरुद्धकाल-

उ.] भाष्ये-का-किमर्थिका, वाचोयुक्तिः, -वाचः-शब्दस्य युक्तिः-प्रयोग इत्यर्थः । अलु-
 क्समासः । नन्वर्थतोऽतीतगोसत्ताया अपि प्रतीतेनैषेत्यनुपपन्नमत आह साक्षादिति ।
 अवस्थाविशेषस्येति । उक्त एवादर्थः । तस्माद्वाङ्मयसत्तायामेव यथा स्यादित्यर्थमस्तीत्युक्ते
 तत्प्रत्याख्यानाय चोदक आह-भाष्ये-अस्यत्रेति । नञ्वाचष्टे-गोमानित्यादाविति ।
 प्रतीयत एवेति । सूत्रे ‘अस्ती’ति पदं विनाऽपि शब्दशक्तिस्वभावादित्यर्थः ।
 यथा सुजयं बहुव्रीहिरित्यनुक्तावपि ‘द्विदशा’ इत्यादौ सुजयं बहुव्रीहिरिति भावः ।

तत्र हेतुमाह-अस्तिर्भवन्तीति । अन्यनिवृत्तिपरवाक्येऽपि प्रथमायाः साधुत्वाय तत्स-
 म्बन्ध आवश्यक इति भावः । अर्मात बाधके ज्ञानसामान्यसामग्र्येव वर्त्तमानसत्ताभासिकेति
 तात्पर्यम् । सत्ताया इति । वर्त्तमानसत्ताया इत्यर्थः । इत्याशङ्क्येति । ‘गोमानासी’दित्यादौ
 वर्त्तमानसत्ताया अतीतत्वादिना विरोधाद्गोसत्ताऽतीतत्वस्याऽप्यर्थतस्ततः प्रतिपत्तेरिति भावः ।
 ननु ‘धातुसम्बन्ध’ इत्यत्र धात्वधिकारात्कथं मनुस्मियामकताऽस्येत्यत आह-तत्रेति । विरुद्ध-
 कालक्रियासम्बन्धादिति । धर्मिणि विशेषणगतकालविरुद्धकालक्रियासम्बन्धाद्यथा तद्वर्ग-
 यागे भावित्वप्रतीतिः, अतीतयागकर्त्तरि भावित्वान्वयबाधेन तद्व्याख्याऽनुपपत्तिवशा-
 दित्यर्थः । तथेहाऽपीति । अतीते सम्बन्धिनि विद्यमानगोसम्बन्धस्य वक्तुमशक्यत्वाद्गो-

१ ‘मिहापि स्यात्’ पा० । २ ‘वर्त्तमानकालवृत्तिरस्तिः’ पा० । ३ ‘नागताचेति’ इति पा० ।

—कथं तर्हि भूतमविष्यत्सत्ता गम्यते ? ॥ धातुसम्बन्धे प्रत्यया इति ॥
इदं तर्हि प्रयोजनमस्तियुक्ताद्यथा स्यादनन्तरादियुक्तान्मा भूदिति,—गावोऽ-
स्यानन्तराः, गावोऽस्य समीपे इति ॥ अथ क्रियमाणेऽप्यस्तिग्रहणे इह
कस्मान्न भवति—गावोऽस्य सन्त्यनन्तराः, गावोऽस्य सन्ति समीपे इति ? ॥
असामर्थ्यात् ॥ कथमसामर्थ्यम् ? ॥ 'सापेक्षमसमर्थवद्भवती'ति ॥

यथैव तर्हि क्रियमाणेऽस्तिग्रहणेऽसामर्थ्यादनन्तरादिषु न भवत्येव-

प्र.] क्रियासम्बन्धाद्गोमत्सत्तालक्षणावस्थाविशेषविषयातीतानागतत्वप्रतीतिरवस्थातुः सत्त्वेऽसत्त्वे
च । तत्र प्रकृत्यर्थस्य वर्तमानसत्ताभावप्रतीतावपि शब्दसंस्कारस्यान्तरङ्गस्यानिवृत्तिर्यथा-
यामान्नागच्छतीति । अस्तियुक्तादिति । अस्तिनैव युक्तादित्यर्थः । पूर्वोक्तेन न्यायेनास्त्युपा-
धिकत्वे लब्धे पुनरस्तिग्रहणं विशेषणान्तरयुक्तप्रकृत्यर्थनिराकरणार्थम् । गावोऽस्येति ।
अनन्तरमव्यवहितं, समीपं तु व्यवहितमपीति भावः । गावोऽस्य सन्त्यनन्तरा इति ।
केवलानामनन्तरादीनां भवत्वस्तिग्रहणाज्जापासः, इह तु सत्तासद्भावप्राप्नोत्येव प्रत्यय इति
भावः । असामर्थ्यादिति । इह तु यः प्रकृत्यर्थोपाधिः प्रत्ययान्तेनाऽन्तर्भावयितुं शक्यस्तदु-
पाधेरेव प्रत्ययेन भाव्यम् । न च गोमानित्येतत्—प्रकृत्यर्थस्यानन्तर्यं गमयितुं शक्नोतीति तद-
भिधानाय वाक्यमेव प्रयुज्यते । स्वस्वामिभावस्तु सत्तयैवान्तर्भावित इति तत्प्रतीतिर्भवत्येव ।

उ.] सत्तायामप्यतीतत्वप्रतीतिरित्यर्थः । अयम्भावः,—वाक्यार्थाऽनुपपत्तिवशाद्विशेषणगतकालस्य
शब्दबोधेऽभानमिति । यदाऽपि गोमति विद्यमाने 'गोमानासी'दिति प्रयोगस्तदापि विशिष्टा-
ऽवस्थाविशिष्टस्यैव गोसम्बन्धित्वादवस्थानाशेऽपि तत्र विद्यमानगोसम्बन्धो वक्तुमशक्य
इति तदतीतत्वप्रतीतौ न बाधकम् । ननु गोमति गोषु च विद्यमानास्तु तत्सम्बन्धाऽतीत-
त्वेऽपि 'गोमानासी'दिति प्रयोगो दृश्यते इति कथं तत्र तदतीतत्वप्रतीतिरत आह—गोम-
त्सत्तालक्षणेति । गोमत्सम्बन्धलक्षणस्य गोनिष्ठस्याऽवस्थाविशेषस्याऽतीतत्वेन तत्राऽ-
पि गवामतीतत्वादिप्रतीतिर्गोमत इव । अवस्थातुरिति । गवादेरित्यर्थः । असत्त्वे तु स्फुटैव
तत्राऽतीतत्वप्रतीतिरिति बोध्यम् । नन्वेवं सत्ताया वर्तमानत्वप्रतीतिनिवृत्तौ तन्निबन्धन-
मनुषोऽपि निवृत्तिः स्यादत आह—प्रकृत्यर्थस्येति । अन्तरङ्गस्येति । 'अस्ती'त्यस्य
प्रत्याख्यानेऽपि शब्दशक्तिस्वभावबलात्तस्य तत्संस्कारनिमित्तत्वं बोध्यम् । अस्तिनैवेति ।
'अस्तिना युक्तादेवे'ति वक्तुमुचितम्, 'अथ क्रियमाणेऽपीत्युत्तरभाष्यस्वरसात् । नन्वत्राऽ-
स्तिनैव न योगोऽतः कथम्प्राप्तिरत आह—केवलानामिति । 'अस्तियुक्तादेवे'ति नियम
इति भावः । ननु 'गाव' इत्यस्य सत्तारूपविशेष्याऽन्वये यथा मनुषः साधुर्वं तथाऽनन्तराऽ-
न्वयेऽपि भविष्यतीत्यत आह—इहेति । 'इह त्व'ति पाठे तु शब्दार्थश्चिन्त्यः । प्रकृत्यर्थोपाधि-
रिति । ननु तस्य षष्ठ्यर्थत्वात्प्रत्ययार्थत्वं वक्तुं युक्तं न तु प्रकृत्यर्थोपाधित्वमिति चेन्न; आन-
न्तर्यादीनामनन्तरादिप्रयोगाऽभावे षष्ठ्यर्थत्वाऽभावात्, न ह्यनन्तरादिप्रयोगमन्तरा 'ब्राह्मणस्य
कम्बल' इत्यादौ सत्यपि प्रकरणादावानन्तर्यप्रतीतिरस्ति 'अस्तेरनन्तरे समीपे वे'त्यादि-

१ 'समीपाः' पा० । २ 'समीपे सन्ती'ति पा० । ३ 'नन्तरादीनां तदादीनां' पा० ।

मक्रियमाणेऽपि न भविष्यति ॥ अस्त्यत्र विशेषः-क्रियमाणेऽस्तिग्रहणे नाऽन्तरेण तृतीयस्य पदस्य प्रयोगमनन्तरादयोऽर्था गम्यन्ते । अक्रियमाणे पुनरस्तिग्रहणे अन्तरेणापि तृतीयस्य पदस्य प्रयोगमनन्तरादयोऽर्था गम्यन्ते ॥

अथेह कस्मान्न भवति-चित्रगुः शबलगुरिति ? ॥ बहुव्रीहिणोक्तत्वा-
न्मत्वर्थस्य ॥ अथेह कस्मान्न भवति-चित्रा गावो यस्य सन्तीति ? ॥

कुतः कस्मान्न भवति-किमवयवादाहो स्वित्समुदायात् ? ॥

अवयवात्कस्मान्न भवति ? ॥ असामर्थ्यात् ॥

कथमसामर्थ्यम् ? ॥ 'सापेक्षमसमर्थं भवतीति' ॥

समुदायात्तर्हि कस्मान्न भवति ? ॥ अप्रातिपदिकत्वात् ॥

प्र.] क्रियमाण इति । प्रकृत्यर्थविषयपदापेक्षं तृतीयत्वं-गावः सन्त्यनन्तरा अरथेति । तत्राऽस्तिग्रहणे क्रियमाणे केवल एवाऽस्त्यर्थ उपाधिभावेन प्रत्ययान्तेऽन्तर्भवति न त्वानन्तर्यादिविशिष्ट इति प्रतीतिर्भवति । असति त्वस्तिग्रहणे धर्मान्तरावच्छिन्नस्याप्यस्त्यर्थस्यान्तर्भाव आशङ्क्येत्येत्यर्थः । तत्र क्रियमाणेऽस्तिग्रहणेऽस्त्यर्थस्यैवान्तर्भाववगमाद्वाक्ये यत्तृतीयं पदमनन्तरा इति तद्वृत्तौ स्वार्थप्रतिपादनायावश्यं प्रयोक्तव्यम् । तत्प्रयोगे चाऽसामर्थ्यम् । अक्रियमाणे त्वस्तिग्रहणेऽनेकस्याप्युपाधेरन्तर्भावसंभावनया वृत्तावनन्तरपदप्रयोगमन्तरेणाऽप्यानन्तर्यावगमादसामर्थ्यं न स्यादित्यर्थः ।

चित्रगुरिति । सत्ताविशिष्टचित्रगवार्थः षष्ठ्यर्थश्चास्तीति प्रश्नः । बहुव्रीहिणेति । षष्ठ्यर्थ एव बहुव्रीहिविधानादित्यर्थः । कुतः कस्मादिति । समुदायावयवसंनिधानात्प्रश्नः । सापेक्षमिति । 'चित्रा' इति गुणपदं विशेष्यापेक्षं, द्रव्यद्वारेणैव चित्रार्थस्य देवदत्तादिना संबन्धात्, गाव इत्येतदपि गुणापेक्षमित्येकार्थीभावं प्रतिपत्तुं न शक्नोति । तस्माद्वृत्तौ चित्रादिगुणानपेक्षप्रकृत्यर्थोपसर्जनप्रत्ययार्थावगमात्तत्समानार्थमेव वाक्यं प्रदर्शयितव्यं-गावोऽस्य सन्तीति । अप्रातिपदिकत्वादिति । यदा सुबन्तात्प्रत्ययोत्पत्तिः समर्थात्प्रत्ययः प्रातिपदिकात्तु परः श्रूयत इत्येवमाश्रयणं तदा सुबन्तसमुदायस्य समासग्रहणाग्नियमार्थादप्रातिपदिकत्वं, सुबन्तत्वमपि नास्ति समुदायात्सुपोऽविधानात्, प्रातिपदिकसमुदायस्याप्यर्थान्तरोपजनाभावादेका प्रातिपदिकसंज्ञा नास्तीत्यप्रातिपदिकत्वम् । विशेषण-

उ.] भाष्यन्वनन्तरादिपदाध्याहारेण तन्निरूपितसम्बन्धार्थिका षष्ठीत्येतत्परम् । अत एवाऽसामर्थ्याद्विचिर्नेति भाष्यं सङ्गच्छते । यत्र तु प्रकरणादिना वाक्यैकदेशन्यायेनानन्तर्यादिप्रतीतिः तत्राऽपि 'गाव' इति सुबुत्पत्तिगोशब्दात्स्वार्थपरादेवेति न समर्थप्रकृतिकता सुबन्तस्येति न मतुबिति ध्वनितं 'कर्मणि चे'ति सूत्रे भाष्य इति बोध्यम् । एवधानन्तरा इत्यनेन सविशेषणत्वादत्र न वृत्तिरिति भावः । ननुक्तोदाहरणेऽनन्तरेत्यस्य चतुर्थत्वात्तृतीयस्येत्युक्तमत आह-प्रकृत्यर्थविषयेति । केवल एवेति । अस्तिनैव युक्तादित्यर्थादिति भावः । असति त्विति । तदा हि सूत्राऽनुपात्ताऽस्त्यर्थाऽन्तर्भावेणापि स्यादित्यर्थः ।

१ 'गम्येरन्' पा० । २ 'मनुष्यार्थस्य' । ३ 'गावोऽस्य' पा० । ४ 'चित्रगुणानपेक्ष' ।

ननु च भो आकृतौ शास्त्राणि प्रवर्तन्ते, तद्यथा सुप्सुपेति वर्तमाने-
ऽन्यस्य चाऽन्यस्य च समासो भवति ॥ सत्यमेवमेतत्, आकृतिस्तु प्रत्येकं
परिसमाप्यते । यावत्येतत्परिसमाप्यते प्रातिपदिकादिति तावत्
उत्पत्त्या भवितव्यम् । अवयवे चैतत्परिसमाप्यते न समुदाये ॥

अथेह कस्मान्न भवति-पञ्चगावोऽस्य सन्ति पञ्चगुः, दशगुरिति ? ॥ प्रत्येक-
मसामर्थ्यात्, समुदायादप्रातिपदिकत्वात्, समासात्समासेनोक्तत्वात् ॥
नैतत्सारम्, उक्तेऽपि हि प्रत्ययार्थे उत्पद्यते द्विगोस्तद्धितः, तद्यथा-द्वैमातुरः,

प्र.] विशेष्यभावस्य हि पदावस्थायां प्रादुर्भावः, न प्रातिपदिकावस्थायाम् । आकृतविति ।
जातौ कार्यमुच्यमानमनपेक्षितव्यक्तिगतसङ्ख्याविशेषं सर्वत्र प्रवर्तते । यथा—‘ब्राह्मणो न
हन्तव्य’ इति । ततश्च प्रातिपदिकसमुदायादपि प्रत्ययोत्पत्तिप्रसङ्गः । अन्यस्य चाऽन्यस्य
चेति । अनेन जात्याश्रयत्वं कार्याणां समर्थयते । यदि हि व्यक्तिः पदार्थस्तदा कस्यचि-
देवैकस्य सुबन्तस्य समासः प्रसज्येत न तु सर्वस्येत्यर्थः । प्रत्येकमिति । आश्रयगतै-
कत्वं सङ्ख्याविशिष्टा जातिः कार्य आश्रयते, यथा पशुना धजेतेति भावः । ङ्याप्रातिप-
दिकादित्यत्रैकवचनान्तानां समाहारनिर्देशाद्गुणे सङ्ख्याया विवक्षितत्वादेकैकस्मात्प्राति-
पदिकात्प्रत्ययोत्पत्तिर्न तु तत्समुदायादित्यर्थः । उक्तेऽपीति । द्विगोर्लुङ्गिधनानाक्तद्धि-

उ.] भाष्ये-अक्रियमाणे पुनरिति वाक्यस्थ‘गम्यन्ते’ इत्यस्य गम्येरन्वित्यर्थस्तदाह-असा-
मर्थ्यन स्यादिति । ‘अस्तिनैव युक्ता’दित्यनेन अस्तिरहितेतरयुक्तः, केवलैतरयुक्तश्च
वारित इति बोध्यम् । तस्मान्निगमायाऽस्तिग्रहणमित्युक्ते पूर्वपक्षी चोद्यन्तरे आवश्यकं
परिहारेणाऽस्यापि परिहारादेतदर्थं तत्रावश्यकमिति वक्तुं चोदयति भाष्ये-अथेह कस्मा-
दिति । यद्यपि ‘चित्रा गावो यस्य सन्तीत्यत्राऽनवकाशेन बहुव्रीहिणा बाधोऽपि वक्तुं
शक्यस्तथापि तदप्राप्तिमेव दर्शयितुमाह-कुत इत्यादि । उभयोरप्यवयवयोर्यथा सापेक्षत्वं
तथा दर्शयति-चित्रा इतीति । एकार्थीभावमिति । ‘मत्वर्थेने’ति शेषः । ननु प्राति-
पदिकप्रकृतिकसुबन्तात्प्रत्यय इति ‘अप्रातिपदिकत्वा’दित्युक्तम्, ‘असुबन्तत्वा’दिति वक्तुं
युक्तमत आह-यदेति । उक्तार्थेऽप्यदोष इत्याह-सुबन्तत्वमपीति । नन्वेवमपि प्राति-
पदिकसमुदायादेकलुपि स्यादेव दोष इत्यत आह-प्रातिपदिकसमुदायस्याऽपीति ।
एवञ्च न ततः सुबिति भावः । ननु विशेषणविशेष्यभावरूपसम्बन्ध एवाऽधिकोऽर्थ उपजा-
यतेऽत आह-विशेषणविशेष्यभावस्येति । प्रातिपदिकसमुदायादपीति ।
सुबन्तसमुदायादपीत्यपि बोध्यम् । ननु जातेः प्रत्येकं समासवेऽपि एकत्वस्याऽविवक्षणेन
तत्समुदायात्स्यादेवेत्यत आह-आश्रयगतैकत्वेति । ननु ‘ङ्याप्रातिपदिका’दित्यस्य समा-
हारे एकवचनस्य सत्त्वात्कथं तद्विवक्षया निर्वाहोऽत आह-ङ्याबिति । अत्र यद्वक्तव्यं
तत्समर्थसूत्र उक्तम् । उक्तेऽप्युत्पत्तौ बीजमाह-द्विगोरिति । स्यादर्थस्येति । तद्धितः

१ ‘अन्यस्याऽन्यस्य च’ पा० । २ ‘सत्यमेतत्’ । ३ ‘ङ्याप्राति’ पा० । ४ ‘पञ्च गावो
सन्त्यस्य’ इति, पञ्चगावोऽस्य सन्ति’ इति वा पा० । ५ ‘प्रत्ययार्थे द्विगोस्तद्धित उत्पद्यते’ पा० ।

पाञ्चनापितिरिति ॥ नैष द्विगुः ॥ कस्तर्हि ? ॥ बहुव्रीहिः ॥ अपवादत्वाद् द्विगुः प्राप्नोति ॥ अन्तरङ्गत्वाद्वहुव्रीहिर्भवत्यिति ॥

काऽन्तरङ्गता ? । अन्यपदार्थे बहुव्रीहिर्वर्तते, विशिष्टेऽन्यपदार्थे तद्धिताथे द्विगुः, तस्मिन्श्चास्य तद्धितेऽस्तिग्रहणं क्रियते ॥

यदि तर्ह्यतिप्रसङ्गाः सन्तीति तद्धितविधावस्तिग्रहणं क्रियते, बहुव्रीहावप्यस्तिग्रहणं कचव्यम्, अस्तियुक्ताद्यथा स्यादनन्तरादियुक्तान्माभूदिति ॥

प्र.] तार्थेत्यत्र स्यादर्थस्याऽर्थशब्दस्य ग्रहणाद्वा तद्धितार्थाद्द्विगोस्तद्धितो भवति । पञ्चगु-
शब्दश्च द्विगुं मन्यते न बहुव्रीहिम् । अपवादत्वादिति । अन्यपदार्थमात्रे सुबन्त-
मात्रस्य विधीयमानस्य बहुव्रीहेः सङ्ख्यायास्तद्धितार्थे 'पञ्चगु'रित्यादौ विधीयमानो द्विगुर्वि-
शेषविषयत्वाद्वाधकः प्राप्नोतीत्यर्थः । अन्तरङ्गत्वादिति । ननु चाऽनवकाशेनाऽन्तरङ्गमपि
बाध्यते । नैष दोषः । यत्रैकनिमित्ता द्विगुबहुव्रीहिप्राप्तिस्तत्र द्विगुना बहुव्रीहिर्बाध्यतामिह तु
द्विगुरस्त्यर्थमधिकमपेक्षते । तदाह-तस्मिन्श्चास्येति । तेन विशिष्टस्य षष्ठ्यर्थस्य तद्धि-
तार्थत्वादस्त्यर्थोऽवश्यपेक्ष्यो द्विगुना, षष्ठ्यर्थमात्रापेक्षस्तु बहुव्रीहिः । यदितर्ह्येति । यदि

उ.] स्यादिति समासः कार्य इति तत्पुत्रार्थ इति भावः । अत्र पक्षे तद्धितार्थस्य द्विगुनाऽभि-
धाने मानं चिन्त्यम् । तस्मादाद्यमेव युक्तम् । मन्यत इति । समासान्तस्तु अनित्यत्वा-
च्चेति तदाशयः । 'द्विगोर्लु'गिति तु मतोर्न लुक्, अप्राग्दीव्यतीयत्वादिति बोध्यम् । वस्तुतो
न द्विगुरत्र, 'मत्वर्थे प्रतिषेध' इति वचनादिति भावः । 'पञ्चसु कपालेषु संस्कृतः पुरोडाश'
इत्यादौ द्विगोः सावकाशत्वात्परत्वेन बहुव्रीहिरित्याशयः । अत्र प्रत्येकमित्यादि सिद्धान्ति-
नोक्ते पूर्वपक्ष्याह-नैतत्सारमित्यादि । ततः सिद्धान्त्याह-नैष द्विगुरित्यादि । पूर्व-
पक्ष्याह-अपवादत्वादित्यादि । तमवकाशमसौ नाऽशासीत् । 'पञ्चसु कपालेषु संस्कृतः
पुरोडाश' इत्यादौ द्विगोः सावकाशत्वात्परत्वेन बहुव्रीहिरित्याशयः । ननु द्विगोरप्यन्यतद्धि-
तार्थे सावकाशत्वात्कथमपवादत्वमत आह-अन्यपदार्थमात्र इति । सिद्धान्त्येकदेश्याह-
अन्तरङ्गत्वादित्यादि, अस्तिग्रहणं क्रियत इत्यन्तम् । तत्र शङ्कते-ननु चेति । नैष
दोष इति । अपवादोऽपि यद्यन्यत्र चारितार्थस्तर्ह्यन्तरङ्गेण बाध्यत एवेति भावः । 'पञ्चसु
कपालेषु संस्कृतः पञ्चकपाल इत्यादौ तद्धितार्थद्विगुः सावकाश' इति वक्तुं युक्तम् । पूर्व-
पक्षिणस्तु मनुष्यविषयवाक्यविहितो द्विगुरपवाद इत्यभिमानः । पृथक्तद्विषयवाक्यकल्पनैव
नेत्युत्तराशयः । कैयटस्तु चिन्त्यः, एकनिमित्ताया द्विगुबहुव्रीहिप्राप्तेरसम्भवात् । भाष्ये
तस्मिन्श्चास्य तद्धित इति । अस्य द्विगोरर्थद्वारा निमित्तभूते तद्धित इत्यर्थः । एवञ्च 'पञ्चगु'रि-
त्यादिनं द्विगुः, किन्तु बहुव्रीहिरेवेति न ततो मनुष्येति बोध्यम् । नैषा सिद्धान्त्युक्तिः, ताव-
ताऽप्यपवादत्वाऽहानेः । अचस्तामान्यापेक्षयणो विशिष्टसवर्णाऽजपेक्षदीर्घेण बाधदर्शनात् ।
यत्तु 'सामान्यापेक्ष विशेषाऽपेक्षादन्तरङ्ग'मिति-एतद्भाष्येण सूचितमिति, तत्र; अधिकापेक्षत्वेन
बहिरङ्गत्व एवेतद्भाष्यतात्पर्यात् । अत एव 'सुबन्तसामान्यापेक्षो बहुव्रीहस्तद्विशेषापेक्षो

१ 'सन्तीति तद्धितविधावस्तिग्रहणं क्रियते बहुव्रीहावप्यस्तिग्रहणं' पा० ।

अर्थं न सन्ति,—तद्धितविधावपि नार्थोऽस्तिग्रहणेन ॥

सत्यमेवमेतत्, क्रियते त्विदानीं तद्धितविधावस्तिग्रहणं, तद्वै क्रियमाण-
मपि प्रत्ययविध्यर्थं नोपाध्यर्थम्—अस्तिमानिति मतुब्धयथा स्यात् ॥ किंच
कारणं न स्यात् ? ॥ अप्रातिपदिकत्वात् ॥ नैष दोषः । अव्ययमेषोऽस्तिशब्दो
नैषोऽस्तेर्लट् ॥ कथमव्ययत्वम् ॥ ? ॥ 'विभक्तिस्वरप्रतिरूपकाश्च निपाता
भवन्ती'ति निपातसंज्ञा, निपातोऽव्ययमित्यव्ययसंज्ञा ॥

एवमपि न सिध्यति ॥ किं कारणम् ? ॥ अस्तिनौ सामानाधिकरण्ये
मतुब्धिवधीयते, न चाऽस्तेरस्तिना सामानाधिकरण्यं ॥ तदेतत्क्रियमाणमपि
प्रत्ययविध्यर्थं नोपाध्यर्थं, तस्माद्द्विगोस्तद्धितस्य प्रतिषेधो वक्तव्यो,—यदि
तस्मास्ति—'सर्वत्र मत्वर्थे प्रतिषेध' इति । सति हि तस्मिन्तेनैवैतत्सिद्धम् ॥

प्र.] वचनमन्तरेणाऽनन्तरादीनां निवृत्तिर्नास्तीत्यर्थः । अथ न सन्तीति । अनभिधानादेवा-
निष्ठाऽप्रसङ्गादिति भावः । प्रत्ययविध्यर्थमिति । 'अस्ती'ति लुप्तपञ्चमीकः प्रकृतिनिर्देश
इति भावः । अव्ययमिति । कर्तृविशिष्टसत्तावाचीति भावः । तथा चास्तित्वमिति भाव-
प्रत्ययप्रयोगोपपत्तिः । न चास्तेरिति । गवादीनां संभवव्यभिचाराभ्यामस्तीति सामा-
नाधिकरण्यं संभवति, अस्तेस्त्वव्यभिचारादस्तिना सामानाधिकरण्यभावः । तत्रास्तिमानिति
वृत्तिविषयेऽस्तिक्रियायाः कर्तृविशेषे धनेऽस्तिशब्दो वृत्तते । कर्तृसामान्येन प्रत्ययार्थस्य विशे-
षणाऽयोगात् । तस्माद्द्विगोरिति । उपाध्यनुपादानेऽपि शब्दशक्तिस्वाभाव्यान्मतुपो बहुव्री-
हेश्चास्त्युपाधिकार्यविषयत्वाद्विगुबहुव्रीह्योस्तुल्याश्रयत्वादन्तरङ्गबहिरङ्गभावाभावाद्द्विशेषविहि-
तेन द्विगुना बहुव्रीहैर्वाधनाद्विगोर्मनुबादेस्तद्धितस्य प्रतिषेधो वक्तव्यः । तेनैवैतत्-

उ.] द्विगुरिति भाष्ये नोक्तम् । तस्मादुक्तस्थले द्विगोः सावकाशत्वेन परत्वादत्र बहुव्रीहि-
रेवेति । सद्धान्ततात्पर्यम् । अथ न सन्तीति भाष्यस्य—'बहुव्रीह्यावतिप्रसङ्गा' इति शेषः ।
तत्र हेतुमाह—अनभिधानादेवेति । भाष्ये—सत्यमेव तदिति । कृते उपायेऽनभिधाना-
श्रयणमयुक्तमिति भावः । किञ्चाऽन्यार्थं तदित्याह—तद्वै इति । कर्तृविशिष्टेति ।
कर्तृसहितेत्यर्थः । सत्ताश्रयकर्तृवाचीति तात्पर्यम् । नन्वेवमस्तिभवतीत्यस्यापि सम्भवा-
त्कृतो नाऽस्तेरस्तिसामानाधिकरण्यमत आह—गवादीनामिति । 'अस्ती'त्यतः सत्तावत
एव प्रतीतेस्तत्सत्ताप्रतिपादनं विफलमिति भावः । अस्तिशब्द इति । विशेष्यविशेषण-
भावव्यत्यासादिति भावः । कर्तृसामान्येन—सत्ताकर्तृसामान्येन । प्रत्ययार्थस्य—मत्वर्थ-
सम्बन्धिनः । विशेषणाऽयोगादिति । अव्यभिचारादिति भावः । तुल्याश्रयत्वादिति ।
उभयोरप्यस्त्युपाधिकत्वस्यावश्यकत्वात्सूत्रेऽनुपादानाच्चेति भावः । विशेषविहि-
तेनेति । तदप्राप्तिविषये तद्धितार्थद्विगोश्चरितार्थाऽभावादित्यभिमानः । यदि तु 'पञ्च-
कपाल' इत्यादौ द्विगोश्चरितार्थ्यं, तदोक्तरीत्याऽपवादत्वं मन्यमानस्य पूर्वपक्षिण इदं वचनम् ।

१ 'अथ बहुव्रीहौ दोषा न सन्ति' पा० । २ 'सत्यमेव तत्' पा० । ३ 'अस्ति-
सामानाधि' पा० । ४ तेनैव तत्सिद्धम् इति । ५ 'भावप्रत्ययोत्पत्तिः' पा०

अथ मत्वर्थीयान्मत्वर्थीयेन भवितव्यम् ? ॥ न भवितव्यम् ॥ किं कारणम् ? ॥ अर्थगत्यर्थः शब्दप्रयोगः । 'अर्थं संप्रत्याययिष्यामी'ति शब्दः प्रयुज्यते । तत्रैकेनोक्तत्वात्तस्याऽर्थस्य द्वितीयस्य प्रयोगेण न भवितव्यम् ॥ किं कारणम् ? ॥ 'उक्तार्थानामप्रयोग' इति ॥ न तर्हीदानीमिदं भवति-दण्डिमती शाला, हस्तिमत्युपत्यकेति ? ॥ भवति । अर्थान्तरे वृत्तादर्थान्तरे वृत्तिः । षष्ठ्यर्थे वा वृत्तं सप्तम्यर्थे वर्त्तते, सप्तम्यर्थे वा वृत्तं षष्ठ्यर्थे वर्त्तते ॥

अथ मत्वन्तान्मतुपा भवितव्यं, गोमन्तोऽस्य सन्ति, यवमन्तोऽस्य सन्तीति ? ॥ न भवितव्यम् ॥ किं कारणम् ? ॥ यस्य गोमन्तः सन्ति गावोऽपि तस्य सन्ति, तत्रोक्तो गोभिरभिसम्बन्धे प्रत्यय इति कृत्वा तद्धितो न भविष्यति ॥ न तर्हीदानीमिदं भवति-दण्डिमती शाला हस्तिमत्युपत्यकेति ? ॥ भवति । अर्थान्तरे वृत्तादर्थान्तरे वृत्तिर्भविव्यति । षष्ठ्यर्थे वा वृत्तं सप्तम्यर्थे

प्र.] सिद्धमिति । द्विगौ प्रतिषिद्धे बहुव्रीहेर्भावात् द्विगुप्रतिषेध एव युक्तः । पञ्चखट्व इत्यादौ 'बहुव्रीहौ प्रकृत्ये'ति पूर्वपदप्रकृतिस्वरो भवति । द्विगौ तु समासान्तोदात्तत्वप्रसङ्गः । अथेति । 'यवमानस्यास्ती'त्यादौ । अर्थगत्यर्थ इति । यस्य यवमानस्ति तस्य यवैरपि तत्सम्बन्धद्वारेण सम्बन्धोऽस्तीति यवमानित्यनेनैव यवमत्संबन्धावगमादिति भावः । दण्डिमतीति । यस्यां शालायां दण्डिनः पुरुषाः सन्ति दण्डा अपि तस्यां सन्तीति दण्डवतीत्यनेनैव पूर्वोक्तेन न्यायेन दण्डिसम्बन्धावगमान्मतुप् प्राप्तोतीति भावः । 'अर्थान्तरे वृत्ता'दिति यदुक्तं तदेव विभजति-षष्ठ्यर्थे वेति । एकजातीये हि सम्बन्धे मतुप् न भवति । यस्य हि यवमान्विधत्ते तस्य यवा अपि सन्ति । इह तु यस्यां शालायां हस्तिनो गोमन्तश्च तस्यां नावश्यं हस्ता गावश्च सन्ति, छिन्नहस्तानामपि हस्तित्वजातिसम्बन्धात्, तद्देशासंहितगोरपि गोमत्वाच्च । अथ मत्वन्तादिति । पूर्वोक्तन्यायस्य मतुप्यपि सद्भावात्प्रश्नः । यस्य गोमन्त इति । गावो विधत्ते येषु ते गोमन्तो ग्रामास्ते यस्य सन्तीत्यर्थः । गावोऽपीति । द्विविधो हि गोभिः सम्बन्धः, साक्षात्पारंपर्येण वेति भावः । ततो 'गोमा'नित्यर्थं शब्दो द्विविधमपि सम्बन्धं

उ.] 'सर्वत्र मत्वर्थे प्रतिषेध' इति च तस्यैव । वस्तुतो द्वयोः समानाश्रयत्वेन सावकाशत्वेन च परत्वाद्वहुव्रीहेरैव युक्तत्वमित्यन्ये । तत्र द्विगुप्रतिषेधवचनमेवावश्यकमित्याह-पञ्चखट्व इति । 'पञ्चखट्व' इत्यादौ ङीष्पत्तिः, 'पञ्चगु'रित्यादौ ङजापत्तिश्चेत्यपि बोध्यम् ।

ननु यवसम्बन्धीति 'यवमा'नित्यस्यार्थः, यवसम्बन्धिसम्बन्धीति 'यवमानस्याऽस्ती'त्यस्याऽर्थ इत्यर्थभेदादेकेनोक्तत्वादित्यसङ्गतमत आह-यस्येति । साक्षात्परम्परासाधारणसम्बन्धिनि मतुप्साधुरिति भावः । नन्वेवमन्यषष्ठ्यर्थे वृत्तस्याऽन्यषष्ठ्यर्थेऽपि वृत्तिः प्राप्नोतीत्यतो भाष्येऽर्थान्तरं विभज्य दर्शयति-षष्ठ्यर्थे वेत्यादिना । तत्र बीजं दर्शयति-एकजातीये हीति । गोमदुल्लेखस्त्वग्रिमभाष्यपूर्वपक्षोपपादनायेति बोध्यम् । 'तद्देशाऽसन्निहितगवीभि'रिति पाठः । 'तद्देशाऽसन्निहितगोरपी'ति पाठे बहुव्रीहिः । पूर्वोक्तन्यायस्येति । दण्डिमच्छब्द

१ 'प्रयोग इति' पा० । २ 'गोभिः सम्बन्धे' इति पा० । ३ 'वृत्तत्वादायां' पा० ।

वर्त्तते, सप्तम्यर्थे वा वृत्तं षष्ठ्यर्थे वर्त्तते ॥ इहापि सप्तम्यर्थे वा वृत्तं षष्ठ्यर्थे वर्त्तते, षष्ठ्यर्थे वा वृत्तं सप्तम्यर्थे वर्त्तते ॥ अन्यथाजातीयकः खल्वपि गोभिरभिसम्बन्धे प्रत्ययोऽन्यथाजातीयस्तद्वता ॥ येनैव खल्वपि हेतुनैतद्वाक्यं भवति- 'गोमन्तोऽस्य सन्ति यवमन्तोऽस्य सन्ती'ति तेनैव हेतुना वृत्तिरपि प्राप्नोति ॥

[॥ * ॥ तस्मान्मत्वर्थीयान्मर्तुबादेः ॥ * ॥] तस्मान्मत्वर्थीयान्मर्तुबादेः प्रतिषेधो वक्तव्यः । तं चापि ब्रुवतो [॥*॥ समानवृत्तौ स रूपे ॥*॥] 'समानवृत्तौ स रूप' इति वक्तव्यम् । भवति हि दण्डिमती शाला हस्तिमत्पुपत्यकेति ॥

प्र.] शब्दप्रवृत्तिनिमित्तत्वेनान्तर्भावयितुं शक्तस्तत्र पारंपर्येण गोसम्बन्धेऽभिधित्सिते गोमत्सम्बन्धोऽप्याक्षिप्त एव, तदुद्धारकत्वाद्गोसम्बन्धस्य । न तर्हीति । न्यायस्य तुल्यत्वादिति भावः । इहापीति । मत्वन्तादपि मनुप्रसङ्गो न्यायस्य तुल्यत्वादित्यर्थः । अन्यथाजातीयक इति । सम्बन्धे प्रत्ययोऽवगम इत्यर्थः । 'गोमा'नित्युक्ते साक्षाद्गोभिः सम्बन्धः प्रतीयते । गोमत्सम्बन्धेऽपि गोसम्बन्धो नावश्यंभावी, नहि गोमत्स्वामिना गोस्वामिना भाव्यमिति नियम इत्यर्थः । येनैवेति । वृत्तिवाक्ययोस्तुल्यार्थत्वाद्वृत्तेरिव वाक्यस्याप्यभावः स्यात्, वाक्यवद्वा वृत्तिप्रसङ्गः । मत्वर्थीयान्मर्तुबादेः प्रतिषेध इति । न केवलं मत्वन्तान्मर्तु- ब्धेभ्यते यावता ठन्नन्तादिनिठनावपि नेष्येते इति सामान्येनोक्तम् । सामान्येन प्रतिषेधं विधाय विशेषप्रतिपादनायाह-तं चापीति । समानवृत्ताविति । समाने प्रत्ययार्थे षष्ठ्यर्थे वृत्तं षष्ठ्यर्थे न वर्त्तते, सप्तम्यर्थे वृत्तं सप्तम्यर्थे न वर्त्तते इत्यर्थः । तेन 'सप्तम्यां च न तौ स्मृता'विति वचनात्षष्ठ्यर्थे इति ठनोर्विधानात्समानवृत्तित्वाद्विरूपोऽपीनिष्ठन्नान्न भवति- 'दण्डिका अस्य सन्ती'ति । तथा भिन्नवृत्तावपि सारूपो न भवति- 'यवमन्तो ग्रामा अस्य सन्ती'ति । अथ हस्तिमान् राजेति समानवृत्तित्वात्कथं प्रत्ययः ? । हस्तिशब्दस्य जातिशब्दत्वान्न सम्बन्धः प्रवृत्तिनिमित्तमित्यदोषः, अत एवाऽहस्तीति कृते मत्वर्थीये नस्मासः क्रियते न बहुव्रीहिः । न ह्यहस्त इत्युक्ते जातिपर्युदासप्रतीतिः । यत्र तु समानार्थत्वं तत्र बहुव्रीहिरिव भवति, यथाऽगुरनश्च इति, न त्वगोमाननश्चवानिति । यत्रापि मत्वर्थीयेनार्थविशेष-

उ.] उपपादितन्यायस्येत्यर्थः । ननु गोमद्रामस्वामिनः कथं गोभिः सम्बन्धोऽत आह-द्विवि- धो हीति । ननु मनुप एवाऽऽपाद्यत्वादित्यथाजातीयकः प्रत्यय इत्यनुपपन्नमत आह-अवगम इति । सम्बन्धविषयो बोध इत्यर्थः । परम्परासम्बन्धो न मनुस्मिन्नामको नाऽपि षष्ठी- नियामक इति भावः । एवञ्च सप्तम्यर्थषष्ठ्यर्थभेदात्, गोमच्छब्देन गोसम्बन्धस्येव तद्वत्सम्बन्ध- स्य प्रत्याययितुमशक्यत्वाच्च, वृत्तिसमानार्थकवाक्यदर्शनाच्चेति हेतुत्रयेण मत्वन्तान्मनुपमापाद्य भाष्ये समाधत्ते-तस्मादिति । नेष्येते इति । 'सप्तम्याश्च न तौ स्मृतौ' इत्युक्तेः षष्ठ्यर्थे वृत्तस्य षष्ठ्यर्थे वृत्त्यभावादित्यर्थः । तं चाऽपीति भाष्यस्य-समानवृत्तौ मत्वर्थीयान्मत्वर्थप्रति- षेधो वक्तव्यः, भिन्नवृत्तावपि समानाकारस्य प्रतिषेधो वक्तव्य इत्यर्थस्तदाह-समाने इति ।

१ 'अन्यजातीयकः' पा० । २ 'अन्यथाजातीयकः' इति, 'अन्यजातीयः' इति वा पा० । ३ 'मत्वर्थीयान्मनुपः' पा० । ४ इदं वार्त्तिकं कचिदेव दृश्यते । ५ 'वदता' पा० ।

शैषिकान्मतुबर्थायाच्छैषिको मतुबर्थिकः ।

सरूपप्रत्ययो नेष्टः सनन्तान्न सनिष्यते ॥

किं पुनरिमे मतुप्रभृतयः सन्मात्रे भवन्ति ? ॥ एवं भवितुमर्हति ॥

॥ * ॥ मतुप्रभृतयः सन्मात्रे चेदतिप्रसङ्गः ॥ * ॥

मनुप्रभृतयः सन्मात्र इति चेदतिप्रसङ्गो भवति । इहाऽपि प्राप्नोति-
ब्रीहिरस्य यवोऽस्येति ॥ * ॥ तस्माद्भूमादिग्रहणम् ॥ * ॥ तस्माद्भूमादिग्रहणं
कर्तव्यम् ॥ के पुनर्भूमादयः ? ॥

प्र.] प्रतीतिस्तत्रापि तदन्तेन नञ्समासो यथा—अदण्डी अपुच्छी अवाग्मीति । दण्डपुच्छ-
संयोगनिषेधस्य सन्मग्रापित्वनिषेधस्य च बहुव्रीहेरनवगमात् ।

शैषिकादिति । शैषिकाच्छैषिकः सरूपो नेष्टः । यथा शालीया भवः शालीयो घटः ।
तत्र भवस्तस्येदमिति वा छान्ताच्छो न भवति । विरूपस्तु भवत्येव । अहिच्छत्रे भव
आहिच्छत्रः, तत्र भव आहिच्छत्रोय इति । तथा मतुबर्थायान्मतुबर्थायः सरूपो नेष्टः—यथा
यवमानस्यास्तीति, मत्वन्तान्मतुबर्त्तन भवति । ‘समानवृत्ता’विति तु श्लोकानुरोधोक्तम् ।
पूर्वमेव च विषयः प्रविभक्तः । सन्नन्तादिति । ‘सरूप’ इत्यपेक्ष्यते । सारूप्यं चाऽव्य-
भिचारात् । तेन समानत्वं लक्ष्यते । तच्चाऽर्थकृतम् । तेनेच्छासन्नन्तादिच्छासन्न भवति ।
अर्थान्तराभिधायिनस्तु भवत्येव,—जुगुप्सिषते भीमासिषत इति ।

किं पुनरिति । विशेषानुपादानात् सन्मात्रस्य सर्वत्र चाऽनिष्टप्रसङ्गात्प्रश्नः ।
अभिधानतो व्यवस्थां वक्ष्यामीत्याह—एवं भवितुमर्हतीति । भूमेति । यद्यपि निप्र-
भृतिषु बहुत्वं व्यवस्थितं तथाऽप्यभिधानमाश्रयणीयम् । न हि यस्य त्रयो यवाः सन्ति स

उ.] अर्थविशेषेति । भूमादिरूपेत्यर्थः । संयोगेति । भूमादिषु संसर्गपदेन संयोगो
गृहीतः । गृहाऽवस्थितदण्डे दण्डस्वामिनि ‘दण्डी’त्यप्रयोगात् । स च न बहुव्रीहिणा
बोधयितुं शक्यः, स्वस्वामिभावेऽपि तद्विधानात् । ‘अदण्ड’ इत्युक्ते हि स्वामित्वाऽभाव-
स्याऽपि प्रतीतेः । ‘अदण्डो’ति तु स्वामिन्यपि दण्डसंयोगाऽभाववतीत्यत इत्यर्थः । श्लोकाऽनु-
रोधादिति । तदनुरोधादत्र तन्नोक्तं किन्तु पूर्वमेवेत्यर्थः । यत्तत्र सरूपपदस्य—‘समानार्थो
विरूपोऽपि न, अर्थभेदे समानाकारोऽपि न’ इत्यर्थद्वये तात्पर्यमिति तत्र, सरूपपदेन समानार्थ-
त्वस्याऽलाभादत आह—सारूप्यञ्चाऽव्यभिचारादिति । ‘विशेषणत्वेनाऽन्वयाऽयोग्य’मिति
शेषः । एवञ्चाऽयं श्लोकः कस्यचिच्छान्त्येति बोध्यम् । ‘विशेषाऽनुपादानात्सर्वत्र चाऽनि-
ष्टत्वा’दिति पाठः । ‘विशेषाऽनुपादानात्सन्मात्रस्य सर्वत्रे’ति कचित्पाठः । तत्र सत्तामात्र-
प्रतिपादकस्येत्यर्थः । भूमेत्यादिश्लोकस्य—‘येऽस्तिविवक्षायां मतुवादय उक्तास्ते भूमादिषु
भवन्तीति वक्तव्य’मित्यर्थः । भूमादिषु संसर्गपदेन—संयोगः, स च सम्बन्धान्तरे सत्येव
तन्निर्णायको न तु केवल इत्युक्तम् ।

१ सरूपः प्रत्ययो पा० । २ ‘सन्मात्रे इति चेदतिप्र’ पा० । ३ इदं काचित्कम् ।

[भूमनिन्दाप्रशंसा नित्ययोगोऽतिशयः संसर्ग इति]

भूमनिन्दाप्रशंसासु नित्ययोगेऽतिशयाने ।

सम्बन्धेऽस्तिविवक्षायां भवन्ति मतुबादयः ॥

भूमा-गोमान् यवमान् ॥ भूमा ॥ निन्दो-ककुदावर्ती । सङ्खादकी ।
निन्दा ॥ प्रशंसो-रूपवान् । वर्णवान् । प्रशंसा ॥ नित्ययोग-क्षीरिणो
वृक्षाः । कण्टकिनो वृक्षाः । नित्ययोग ॥ अतिशय-उदरिणी कन्या ।
अतिशय ॥ संसर्ग-दण्डी । छत्री ॥

तत्तर्हि भूमादिग्रहणं कर्त्तव्यम् ? ॥ न कर्त्तव्यम् ॥

कस्मान्न भवति-व्रीहिरस्य यवोऽस्येति ? ॥

॥*॥ उक्तं वा ॥*॥ [उक्तं वा] ॥ किमुक्तम् ? ॥ * ॥ अर्नभिधानादिति ॥ * ॥

इतिकरणः खल्वपि क्रियते ततश्चेद्विवक्षा ॥ भूमादियुक्तस्यैव च विवक्षा ।
गोमान्यवमान्, -भूमादियुक्तस्यैव सत्ता कथ्यते, न हि कस्यचिद्गौर्नास्ति ॥
सङ्खादकीककुदावर्ती, -निन्दायुक्तस्यैव सत्ता कथ्यते, न हि कश्चिन्न सङ्खादकी ॥
रूपवान्वर्णवान्, -प्रशंसायुक्तस्यैव सत्ता कथ्यते, न हि कस्य चिद्रूपं नास्ति ॥
क्षीरिणो वृक्षाः कण्टकिनो वृक्षा इति । नित्ययुक्तस्यैव सत्ता कथ्यते, न हि कस्य
चिद्वृक्षीर् नास्ति ॥ उदरिणी कन्येति, -अतिशयनयुक्तस्यैव सत्ता कथ्यते । न हि
कस्य चिदुदरं नास्तीति ॥ दण्डी छत्री, -संसर्गयुक्तस्यैव सत्ता कथ्यते, न हि
कस्य चिद्वृक्षो नास्ति छत्रं वा ॥

गोमान्, -यावतीभिः खल्वपि गोभिर्वाहोहप्रसर्वाः कल्पन्ते तावतीनां सत्ता
कथ्यते । कस्य चिच्चतसृभिरपि कल्पन्ते कस्य चिच्छतेनापि न [प्र]कल्पन्ते ॥

प्र.] यवमानित्युच्यते । इतिकरण इति । इतिशब्दस्य बह्वर्थत्वादिव विवक्षार्थत्वमिति भावः ।
न हि कस्य चिदिति । मत्वर्थीयान्तानभिधेयस्यापि सम्बन्धोऽस्यास्तीत्येवं परमेतत् ।

न हि कश्चिन्न संखादकीति । सङ्खादको-दशनः । स च सर्वस्याप्यस्तीति विशेष-
णोपादानान्निन्दाप्रतीतिः । न हीति । रूपमात्रसम्बन्धेऽवगते रूपवानयमिति विशेषणो-
पादानात्प्रशंसाप्रतीतिः । यावतीभिरिति । क्रियमाणेऽपि भूमादिग्रहणे विशिष्टमेव

उ.] बह्वर्थत्वादिति । निपातत्वादिति भावः । ननु यवनामाऽपि यत्र नास्ति तादृश-
देशानामपि सत्त्वान्न हि कश्चिदित्यनुपपन्नमत आह-मत्वर्थीयान्तेति । संखादक इति-
दन्त्यादिपाठः । दशनः-‘अश्वस्ये’ति शेषः । तदाह-सर्वस्याऽश्वस्येति । क्वचित्तु ‘स च
सर्वस्याऽस्तीत्येव पाठः । विशिष्टमेवेति । लोकव्यवहाराऽनुसारादिति भावः । नन्वत्रापि-

१ ‘भूमि’ पा० । २ ‘निन्दायां’ पा० । ३ सङ्खादकी ‘सङ्खादवती’ पा० । ४ ‘प्रशं-
सायां’ पा० । ५ ‘नित्ययोगे’ पा० । ६ ‘अतिशयाने’ पा० । ७ ‘संसर्गे’ पा० । ८ ‘नेदं वाचि-
कमित्यन्ये । ९ ‘चिच्चतो नास्ति’ पा० । १० ‘अतिशय’ पा० । ११ ‘दोहप्रजननानि’ पा० । १२
‘कल्पन्ते’ पा० । १३ ‘तावतीषु’ पा० । १४ ‘कल्पन्ते’ पा० । १५ ‘कल्पन्ते’ पा० । १६ इदं क्वचित् ।

॥*॥ सन्मात्रे चर्षिदर्शनात् ॥*॥ सन्मात्रे च पुनः ऋषिदर्शयति मनुष्यव्यवहारीभि-
रङ्घ्रिर्युपं प्रोक्षतीति ॥*॥ गुणवचनेभ्यो मनुषो लुक् ॥*॥ गुणवचनेभ्यो मनुषो लुग्-
वक्तव्यः । शुक्लः कृष्ण इति ॥ 'अव्यतिरेकात्सिद्धं न गुणो गुणिनं व्यभिचरतीति'
॥*॥ अव्यतिरेकात्सिद्धमिति चेद् दृष्टो व्यतिरेकः ॥*॥ अव्यतिरेकात्सि-
द्धमिति चेद्-दृश्यते व्यतिरेकः,—तद्यथा पटस्य शुक्ल इति ॥*॥ तथा च
लिङ्गवचनसिद्धिः ॥*॥ एवं च कृत्वा लिङ्गवचनानि सिद्धानि भवन्ति,—शुक्लं
वस्त्रम् । शुक्ला शाटी । शुक्लः कम्बलः शुक्लौ कम्बलौ शुक्लाः कम्बला इति ।
यदसौ द्रव्यं श्रितो भवति गुणस्तस्य यलिङ्गं वचनं च तदुगस्याऽपि भवति ॥

प्र. बहुत्वमभिधानवशादाश्रयणीयं, ततश्चाऽकरणमेव भूमादिनां ज्याय इति भावः । यवमती-
भिरिति । संस्कारस्याऽदृष्टार्थत्वाज्जातिमात्रसंबन्धोऽत्र विवक्षितः । गुणवचनेभ्य इति ।
शुक्लादय एवाऽभिन्नरूपा गुणे तद्वति च द्रव्ये वर्तमाना गृह्यन्ते न तु रूपादयः सर्वदा गुण-
मात्रवचनाः । अव्यतिरेकादिति । गुणगुणिनोः 'सोऽय'मित्यभिसंबन्धादभेदाध्यवसाया-
दुत्पत्तिरेव मनुषो नास्तीत्यर्थः । न गुण इति । गुणगुणिनोर्जातितद्वतोरेव युतसिद्धश्च-
भावात्सोऽयमित्यभेदात्सम्बन्ध इत्यर्थः । दृश्यते व्यतिरेक इति । जातिरूपत्तिप्रभृत्या-
ऽऽविनाशाद्द्रव्यं न जहाति, तदात्मैव प्रतीयते शब्देन चाभिधीयते 'गोः शाबलेय'इति, न तु
'शाबलेयस्य गौरिति । गुणाः पुनरपायिनश्चापायिनश्चेति द्रव्याङ्गेन प्रतीयन्ते, शब्देन
चाऽभिधीयन्त इत्यर्थः । पटस्य शुक्ल इति । ततश्च भेदविवक्षायाः सद्भावान्मनुष्यः श्रवणं
स्यादिति लुग्वक्तव्य एव । तथाचेति । यस्माद्द्रव्ये वर्तमाना शुक्लादयो यौगिका न तु
वरणपञ्चालादिवद्रुदिशब्दास्ततो द्रव्यगतलिङ्गसङ्ख्योपादायिनः, रुदित्वे तु नियतलिङ्गसंख्यत्वं
सर्वत्र वा सर्वलिङ्गसङ्ख्यत्वं प्रसज्येत ॥ [तदस्यास्त्यस्मिन्] ॥

उ. भूम्येव मनुवत आह—संस्कारस्येति । नन्वेवं 'रूपवा'निति प्रयोगो न स्यादत आह-
शुक्लादय एवेति । गुणे तद्वति च द्रव्ये ये लोकेऽभिन्नरूपाः समानरूपाः वर्तमाना
दृश्यन्ते ते गृह्यन्त इत्यर्थः । वचनग्रहणादिति भावः । नन्वव्यतिरेकेऽपि मनुषोऽश्रवणं
कुतोऽत आह—गुणगुणिनोरिति । भेदनिबन्धने षष्ठ्यर्थे मनुषो विधानात्तस्य चाऽत्राऽ-
भावात्तदनुत्पत्तिरित्यर्थः । सोऽयमित्यभिसंबन्धादिति । एवंरूपसम्बन्धादित्यर्थः ।
अभेदाऽध्यवसाने हेतुर्भाष्ये—न गुण इत्यादि । ननु 'यो यदव्यभिचारी स तदभिन्न' इति
न नियमः, धूमवह्नयोर्व्यभिचारादत आह—गुणेत्यादि । 'न सम्बन्ध'इति पाठः । 'अभे-
दात्सम्बन्ध' इति पाठे ततो विशेष्यविशेषणभावरूपः सम्बन्ध इत्यर्थः । एवञ्च मनुष्यवृत्ति-
योग्यो भेदसम्बन्धो नास्तीति भावः । अभेदसमानाऽधिकरणो भेदो न मनुष्मिन्नामक इति
भावः । एतदज्ञानान् एकदेश्याह—दृश्यत इति । नन्वनयैव रीत्या जातिशब्दादपि मनुषो
लुग्वक्तव्यः स्यादत आह—जातिरिति । विपक्षे बाधकं दर्शयति—रुदित्वे स्त्विति । भाष्ये-
यदसौ द्रव्यमित्यादिना—मनुष्योऽपि लिङ्गादिसिद्धिर्दृश्यते, तेन प्रत्याख्यानस्यैव शुक्तत्वं-

१ 'सिद्ध'मित्यन्तं 'व्यभिचरतीत्यन्तं वा भाष्यकृतोऽन्यस्य वा वार्तिकमेतदिति तु परे ।

रसादिभ्यश्च ॥५॥२॥९५॥

किमर्थमिदमुच्यते न तदस्यास्त्यस्मिन्नित्येव मनुष्यसिद्धः ? ॥

॥ * ॥ रसादिभ्यः पुनर्वचनमन्यनिवृत्त्यर्थम् ॥ * ॥ [रसादिभ्यः पुनर्वचनमन्यनिवृत्त्यर्थम्] । रसादिभ्यः पुनर्वचनं क्रियते । [किं प्रयोजनम् ? ॥ अन्यनिवृत्त्यर्थम् । -] अन्येषां मत्वर्थीयानां प्रतिषेधार्थम् । मनुबेव यथा स्याद्येऽन्ये मत्वर्थीयाः प्राप्नुवन्ति ते मा भूवन्ति ॥ नैतदस्ति प्रयोजनं, दृश्यन्ते ह्यन्ये रसादिभ्यो मत्वर्थीयाः-रसिको नटः । ['रसी राजा'] । उर्वशी वै रूपिण्यप्सरसाम् । स्पर्शिको वायुरिति ॥ [रसादिभ्यश्च] ॥

प्राणिस्थादातो लजन्यतरस्याम् ॥५॥२॥९६॥

इह कस्मान्न भवति, चिकीर्षाऽस्यास्ति, जिह्वीर्षाऽस्यास्तीति ॥ * ॥ प्राण्यज्ञात् ॥ * ॥ प्राण्यज्ञादिति वक्तव्यम् ॥ तत्तर्हि वक्तव्यम् ? ॥ न वक्तव्यम् ॥ कस्मान्न भवति-जिह्वीर्षाऽस्यास्ति चिकीर्षाऽस्यास्तीति ? ॥ अनभिधानात् ॥

सिध्मादिभ्यश्च ॥५॥२॥९७॥

सिध्मादिषु यान्यकारान्तानि तेभ्यो लच्चा मुक्ते इनिठनौ प्राप्ततः ॥ इनिठनौ च नेष्येते ॥ कथं तौ न भविष्यतः ॥ * ॥ लजन्यतरस्यामिति समुच्चयः ॥ * ॥ लजन्यतरस्यामिति समुच्चयोऽयं न विभाषा । लच्च मनुष्य ॥ कथं पुनरेतज्ज्ञायते- 'लजन्यतरस्यामिति समुच्चयो न विभाषे'ति ? ॥ * ॥ पिच्छादिभ्यस्तुन्दादीनां नानायोगकरणं ज्ञापकमसमावेशस्य ॥ * ॥ [पिच्छादिभ्यस्तुन्दादीनां नानायोगकरणं ज्ञापक-

प्र.] रसा । दृश्यन्ते हीति । प्रयोगमूलत्वाल्लक्षणस्य नियमार्थत्वायोगात्सूत्रं प्रत्याख्यातम् ॥

प्राणि । लोकप्रसिद्धशरीरादिसङ्घातः प्राणी, तत्र चैतन्यापगमेऽपि प्राणिव्यवहारस्य रूढत्वान्मृतावस्थायामपि चूडालादिव्यपदेशप्रवृत्तिः । [प्राणिस्थादातो लजन्य] ॥

सिध्मा । 'प्राणिस्थादात' इत्यतोऽन्यतरस्याग्रहणं विकल्पार्थमनुवर्त्तत इति मत्वाह-सिध्मादिष्विति । समुच्चय इति । अनेकार्थत्वात्रिपातानां समुच्चयेऽन्यतरस्यांशब्दः । अथ वा विकल्पार्थ एव । तत्र लच्चा मुक्ते प्रकृत एव मनुष्यभवति न त्विनिठनौ, वक्ष्यमाणाज्ज्ञापकादिति सामर्थ्यात्समुच्चयः संप्रधते । पिच्छादिभ्य इति । 'तुन्दादिभ्य

ञ.] दृश्यते, अन्यथाऽस्य ग्रन्थस्याऽज्ञाऽसङ्गतिरित्याहुः । [तदस्यास्त्यस्मिन्निति] ॥ ९४ ॥

प्राणिस्थादा । प्राण्यज्ञादिति । चूडाकर्णिकालङ्कारसदृशाऽवयववाचकौ, न त्वापीडाख्यालङ्कारकर्णालङ्कारवाचकावित्यर्थः । [प्राणिस्थादातो] ॥ ९६ ॥

सिध्मादि । भाष्ये-समुच्चयोऽयं न विभाषेति । समुच्चयार्थो न विकल्पार्थ इत्यर्थः । अथ वेति । अत्राद्यव्याख्यैव युक्ता । मनुबिति । 'अत इनी'त्यत्राप्यन्तरस्या-

१ इदं न सर्वत्र दृश्यते । २ 'रूपवत्यप्सराः' पा० । ३ 'इनिठनौ च' पा० । ४ अयं पाठो नेदानीमुपलभ्यते ।

मसमावेशस्य] । यदर्थं पिच्छादिभ्यस्तुन्दादीनां नानायोगं करोति तज्ज्ञापयत्याचार्यः-समुच्चयोऽर्थं न विभाषेति । यदि विभाषा स्यान्नानायोगकरणमनर्थकं स्यात्, -तुन्दादीन्यपि पिच्छादिष्वेव पठेत् ॥

नैतदस्ति ज्ञापकम्, अस्ति ह्यन्यन्नानायोगकरणे प्रयोजनम् ॥ किम् ? ॥ तुन्दादिषु यान्यनकारान्तानि तेभ्य इनिठनौ यथा स्याताम् ॥

यानि तर्ह्यकारान्तानि तेषां पाठः किमर्थः ? ॥ ज्ञापकार्थ एव ॥

अपर आह ॥ ॥ तुन्दादिभ्यश्च पिच्छादीनां नानायोगकरणं ज्ञापकमसमावेशस्य ॥ ॥

[तुन्दादिभ्यः पिच्छादीनां नानायोगकरणं ज्ञापकमसमावेशस्य] । यदर्थं तुन्दादिभ्यः पिच्छादीनां नानायोगं करोति तज्ज्ञापयत्याचार्यः-‘समुच्चयोऽर्थं न विभाषेति । यदि विभाषा स्यान्नानायोगकरणमनर्थकं स्यात्पिच्छादीनपि तुन्दादिष्वेव पठेत् ॥ नैतदस्ति ज्ञापकम्, अस्ति ह्यन्यन्नानायोगकरणे प्रयोजनम् ॥ किम् ? ॥ पिच्छादिषु यान्यनकारान्तानि तेभ्य इनिठनौ माभूतामिति ॥ यानि तर्ह्यकारान्तानि तेषां पाठः किमर्थः ? ॥ ज्ञापकार्थ एव ॥

॥ ॥ वस्य च पुनर्वचनं सर्वविभाषार्थम् ॥ ॥ वस्य खल्वपि पुनर्वचनं क्रियते, सर्वविभाषार्थं-‘केशाद्वोऽन्यतरस्या’मिति । एतदेव ज्ञापयत्याचार्यः-समुच्चयो न विभाषेति ॥ ॥ शुद्धभ्यां नित्यैर्धर्मके ॥ ॥ शुद्धभ्यां नित्यार्थ-

प्र.] इलच्चेत्यत्र चत्वारः प्रत्यया इष्यन्ते-इलजिनिठनौ मतुविति । तत्र यद्यन्यतरस्याग्रहणा-नुवृत्त्या पिच्छादिभ्यः प्रत्ययचतुष्टयं स्यात्तदा तुन्दादिष्वेव पिच्छादयः पठितव्याः पिच्छादिष्वेव वा तुन्दादयः । पृथक्पाठात् ज्ञायतेऽन्यतरस्याग्रहणेन मतुप्समुच्चयते न तु यथा प्राप्तमभ्यनुज्ञायते । तेन सिध्मादिपिच्छादिभ्य इनिठनौ न भवतः । नैतदस्तीति । तुन्दादिभ्योऽनकारान्तैर्भ्योऽपीनिठनाविष्येते । तत्र यदि तुन्दादिषु पिच्छादयः पठ्येरंस्तदा पिच्छादिभ्योऽनकारान्तैर्भ्य इनिठनौ स्याताम् । अथ पिच्छादिषु तुन्दादयः पठ्येरंस्तदा तुन्दादिभ्योऽनकारान्तैर्भ्य इनिठनौ न स्यातामित्यर्थः । यानि तर्हीति । कानि चिदकारान्तानि पिच्छादिषु पठितानि कानि चित्तु तुन्दादिषु पठितानि, तत्र भेदेन पाठो ज्ञापक एव यथोक्तार्थस्येत्यर्थः । वस्य च पुनर्वचनमिति । ‘केशाद्व’ इत्येव वक्तव्यम् । तत्र प्रकृतान्यतरस्याग्रहणानुवृत्त्या ठञ्निमनुपो भविष्यन्तीति किमन्यतरस्याग्रहणेन ठञ्निमप्राप्त्यर्थेन ? । तत्पुनः क्रियमाणं पूर्वस्याऽन्तरस्याग्रहणस्य मतुप्समुच्चयार्थत्वं ज्ञापयती-

उ.] ग्रहणाऽनुवृत्तेरिति भावः । अपर आहत्यादिना वक्ष्यमाणस्य भाष्यस्याशयमाह-तुन्दादिष्वेति । प्रथमभाष्याशयमाह-पिच्छादिष्विति । इनिठनौ न स्यातामिति । पिच्छादिसूत्रे तदसम्बन्धादिति भावः । भाष्ये ज्ञापकान्तरमाह-वस्य च पुनर्वचनमिति । वस्य विधायके शास्त्रेऽन्यतरस्याग्रहणानुवृत्त्यैव सिद्धे पुनरन्यतरस्यामिति वचनं सर्वेषामिनादीनां विभाषार्थम्, पक्षे प्राप्त्यर्थं सदेतदर्थं ज्ञापकमित्यर्थः । तदाह तत्रेत्यादि । सतीति ।

१ अयं पाठो लुप्त इदानीम् । २ ‘पकं समावेशस्येति कचित्पाठः । ३ चकारः कान्तिकः ।

मेकेऽन्यतरस्यांग्रहणमिच्छन्ति ॥ कथम् ? ॥ विभाषामध्येऽयं योगः क्रियते ।
विभाषामध्ये च ये विधयो नित्यास्ते भवन्तीति ॥ [सिध्मादिभ्यश्च] ।

लोमादिपामादिपिच्छादिभ्यः शनेलचः । ५।२।१००।

॥ * ॥ नप्रकरणे दद्रा ह्रस्वत्वं च ॥ * ॥ नप्रकरणे दद्रा उपसङ्ख्यानं कर्त्तव्यं
ह्रस्वत्वं च वक्तव्यम् । दद्रुणः ॥ अत्यल्पमिदमुच्यते ॥ * ॥ शाकीपलालीदद्रा-
ह्रस्वत्वं चेति वक्तव्यम् ॥ * ॥ शाकिनम् । पलालिनम् । दद्रुणम् ॥ * ॥ विष्वगित्युत्तर-
पदलोपश्चाऽकृतसन्धेः ॥ * ॥ विष्वगित्युपसङ्ख्यानं कर्त्तव्यम्, उत्तरपदलोपश्चाऽ-
कृतसन्धेर्वक्तव्यः । विष्वग्गतान्यस्य विषुणः ॥ [लोमादिपामादिपिच्छादिभ्यः] ॥

प्रज्ञाश्रद्धार्चभ्यो णः । ५।२।१०१।

॥ * ॥ वृत्तेश्च ॥ * ॥ वृत्तेश्चेति वक्तव्यम् । वार्त्तम् ॥

प्र.] त्यर्थः । द्युद्रुभ्यामिति । सति प्रयोजने ज्ञापकं न भवतीति पूर्वोक्तमेव ज्ञापकमाश्रयणीयम् ॥

लोमादि । नप्रकरण इति । प्रकरणं—प्रस्तावः । महच्छाकं—शाकी । नाना-
जातीयकशाकसमाहारो वा शाकी । पलाली—पलालक्षोदः । अथ वा भिन्नानि शालिकोद्र-
वादिपलालानि—पलाली । विष्वगिति । विषु—नानाऽवन्तीति, विषु—अधितानि सन्त्यस्य
विषुणम् । विष्वग्गतानीति । अर्थप्रदर्शनपरमेतत् । यानि हि विष्वञ्चितानि विष्वग्ग-
तानि, विष्वग्गतं गमनमेषामित्यर्थः । तत्र विषुणशब्देन विषुवदाख्यः काल उच्यते । तस्य
हि नानागतानि दिनानि सन्ति, तदाश्रयत्वाद्विष्वगन्तराणां न्यूनाधिकभावस्य । तथा वायु-
मृत्त्युश्च विषुणः, तथान्योऽप्यनवस्थितप्रकृतिर्मानुष्यादिविषुणस्तत्र वृत्तिविषये गमनक्रियान्त-
र्भावाद्विष्वग्गमनमस्यास्तीत्येवं वाय्वादेरभिधानमित्याहुः ॥ [लोमादिपामादि] ॥

प्रज्ञा । वार्त्तमिति । वृत्तिशब्दो विच्छेदप्रतिविधानादिषु वर्तते । इह प्रज्ञशब्दात्

उ.] वस्तुतस्तु 'द्युद्रुभ्यां मो नित्य'मित्येव सिद्धेऽन्यतरस्यांग्रहणं ज्ञापकमेव । इदमेव
भाष्ये—'एके' इत्यत्राऽरुचिवीजम् ॥ [सिध्मादिभ्यश्च] ॥ ९७ ॥

लोमादिपा । ननु नस्योत्तरत्राऽननुवृत्तेर्नप्रकरणे इत्युक्तमत आह—प्रस्ताव इति ।
शाकीपलाल्योर्महत्वाद्युपाधौ लोकप्रयोगान्डीर्णौरादिपाठादित्याहुः । ननु 'विष्वग्गतानी'-
तिभाष्ये 'गतानी'त्यधिकमत आह—अर्थप्रदर्शनेति । तदेवोपपादयति—यानि हीति ।
विष्वगिति । नानाप्रकारमित्यर्थं रूढमपीति तद्वदितेन 'विष्वग्गतानी'त्यनेन नानाप्रकार-
गमनकर्त्रर्थकविष्वक्शब्दस्याऽर्थकथनमिति भावः । वार्त्तिके द्वयोरपि विष्वक्शब्दयोर्ग्रहणं,
तत्र वाय्वादिविषये विषुणप्रकृतिर्नानाप्रकारार्थक इत्यभिप्रायेणाह—गमनक्रियान्तर्भावा-
दिति । केचित्तु भावकिवन्तो नानाप्रकारगमनार्थो विष्वक्शब्दस्तत्र प्रकृतिरित्याहुः ॥

प्रज्ञाश्रद्धा । अविच्छेदप्रतिविधानेति । अविच्छेदेति छेदः कर्मणि घञ्, षष्ठीसमासः ।
प्रतिविधानं—जीविकोपायः । अविच्छिन्नजीविकोपाय इत्यर्थः । आदिना ग्रन्थविवरणम् ।

१ चकारः क्वचित् दृश्यते । २ 'दद्रूणां' पा० । ३ 'अर्चावृत्तिभ्यो णः' पा० । ४ 'वार्त्तः' पा० ।

तपःसहस्राभ्यां विनीनी ॥५॥१०२॥ अण्च ॥१०३॥

किमर्थं तपःशब्दाद्विन्विधीयते नाऽसन्तादित्येव सिद्धम् ? ॥ * ॥ तपसो विन्वचनमण्विधानात् ॥ * ॥ तपसो विन्वचनं क्रियते ॥ किं प्रयोजनम् ? ॥ 'अण्विधानात्' । तपःशब्दादण्विधीयते स विशेषविहितः सामान्यविहितं विनं बाधेत ॥*॥ अण्प्रकरणे ज्योत्स्नादिभ्य उपसङ्ख्यानम् ॥*॥ अण्प्रकरणे ज्योत्स्नादिभ्य उपसङ्ख्यानं कर्त्तव्यम् । ज्यौत्स्नः । तामिस्त्रः । कौण्डलः । कौतपः । वैपादिकः ॥

उषशुषिमुष्कमघो रः ॥५॥१०७॥

अयं मधुशब्दोऽस्त्येव द्रव्यपदार्थकः, अस्ति रसवाची । आतश्च रसवाच्यपि-
मधुन्येव हि 'मध्वदं मधुर'मिति प्रयुज्यते । तद्यो रसवाची तस्येदङ्ग्रहणम् ।

प्र.] स्वार्थेऽणि विहिते 'प्राज्ञो व्याकरण'मिति भाव्यम्,—यथा 'कृतपूर्वी कट'मिति । कुट्टग्रहा-
त्तद्धितप्रयोगे षष्ठ्यभावः । यदा तु प्रज्ञाशब्दान्मत्वर्थीयो णो विधीयते, तदा प्रज्ञावतः
प्राधान्यात्प्रज्ञानक्रियाया उपलक्षणत्वाद्नाविभावाच्चाकरणादिभिः कर्मभिः सम्बन्धाभावः ।
के चित्त्वत्रापि गुणभूतया प्रज्ञानक्रियाया व्याकरणादीनां सम्बन्धमिच्छन्तः 'प्राज्ञो व्याकरण'-
मिति भवितव्यमित्याहुः । विषयत्वविवक्षायां तु—'प्राज्ञो व्याकरणे' इति ॥ [प्रज्ञाशब्दार्चा] ॥

अण्च । तामिस्त्रमिति । तमःसमूहस्तमिस्त्रं, तद्यत्रास्ति, तमिस्त्रा रात्रिर्वा
यस्मिन्नास्ति,—तत्तामिस्त्रम् । कुण्डलार्हः—कौण्डल इत्याहुः ॥ [अण्च] ।

उषशु । द्रव्यपदार्थक इति । माक्षिके माद्रीके च प्रसिद्ध इत्यर्थः । आतश्चेति ।
रसमात्रे मधुशब्दस्य प्रवृत्त्यभावाद्भूतिविषय एव यत्नप्रतिपाद्यं रसवाचित्वं मन्यते ।
मधुन्येवेति । न हि तदेव तस्मिन्विद्यत इति सामर्थ्याद्भूतिविषये रसविशेषवाची मधु-
शब्द इत्यर्थः । तद्यो रसवाचीति । अभिधानशक्तिस्वाभाव्यादिति भावः । मतुवपि

उ.] कर्त्तर्य'क'प्रत्ययान्तप्रज्ञशब्दात्स्वार्थिकाऽणैव सिद्धे सूत्रे प्रज्ञाशब्दग्रहणस्य फलं दर्शयति—
इह प्रज्ञशब्दादिति । 'प्रज्ञाशब्दा'दित्युपपाठः । केचित्त्विति । इदमेव युक्तं, कारकाणां
गुणभूतक्रियायामप्यन्वयात् । 'प्रज्ञे'त्यादौ जीवभावार्थमिदमिति तत्त्वम् । 'कर्तृ'कर्मणे'-
रिति सूत्रस्थभाष्याऽनुगृहीतमदुक्तरात्वा तूभयत्राऽपि 'प्राज्ञो व्याकरणस्येत्येव भाव्यमिति
चिन्त्यम् । विषयत्वविवक्षायामिति । वैषयिकाधारत्वविवक्षायामित्यर्थः ॥

अण्च । तमिस्त्रे पृषोदरादित्वादित्वम् । 'तद्धिताः' इति बहुवचनाद्रप्रत्ययः । कुण्ड-
लार्ह इति । मावर्थस्तु कथञ्चिदुपपाद्यः । संसक्तकुण्डले तु नेष्यत इति भावः ॥ १०२ ॥

उषशुषि । नन्वस्ति च रसवाचीत्युक्ते पुनरातश्चेत्यस्य नोपयोगोऽत आह—रसमात्रे
इति । 'केवलस्ये'ति भावः । अत 'आतश्चे'ति यत्नेन प्रतिपादनमिति भावः । न हि तदे-
वेति । व्यपदेशिवद्भावेन व्यवहारे तु मधुमात्रे तथा व्यवहारापत्तिरिति भावः । तद्धनय-
द्वाह—भाष्ये—मध्वदमिति । अभिधानशक्तीति । बोधजनकशब्दशक्त्यर्थः ।

१ इदं क्वचिदेव दृश्यते । २ 'अस्ति च द्रव्यपदार्थकः' पा० । ३ 'माध्वीके' । ४ 'शेषः' पा० ।

यदि हि द्रव्यपदार्थकस्य ग्रहणं स्यादिहाऽपि प्रसज्येत-मध्वस्मिन्घटेऽस्ति ॥

॥ * ॥ रप्रकरणे खमुखकुञ्जेभ्य उपसङ्ख्यानम् ॥ * ॥ रप्रकरणे खमुखकुञ्जेभ्य
उपसङ्ख्यानं कर्तव्यम् । खरः । मुखरः । कुञ्जरः ॥ * ॥ नगाच्च ॥ * ॥ नगाच्चेति
वक्तव्यम् । नगरम् ॥ [ऊषशुषिमुष्कमधो रः ॥]

केशाद्वोऽन्यतरस्याम् । ५।२।१०९।

॥ * ॥ वप्रकरणे मणिहिरण्याभ्यामुपसङ्ख्यानम् ॥ * ॥ वप्रकरणे मणिहिरण्या-
भ्यामुपसङ्ख्यानं कर्तव्यम् । मणिवः । हिरण्यवः ॥ * ॥ छन्दसीवनिपौ च ॥ * ॥
छन्दसि ईवनिपौ च वक्तव्यौ वश्च मतुप्च । रथीरभून्मुहलानी गविष्टौ ।
सुमङ्गलीरित्यं वधूः । ऋतावानम् । मघवानमीमहे । उद्वा च उद्वती च ॥

प्र.] रसवाचिनोऽनभिधानान्न भवति । खर इति । शब्दनिष्पत्तिकारणं कण्ठविवरं महद-
स्यास्तीत्यर्थः । मुखर इति । स्वव्यापारशब्दोच्चारणेऽप्रतिबद्धं मुखमस्येत्यर्थः ।
कुञ्जर इति । वृत्तिविषये कुञ्जशब्देन हस्तिहनुश्च्यते । तेन तद्वान्कुञ्जरो हस्तिशब्द-
वज्जातिशब्दोऽयम् । नगरमिति । नगा वृक्षाः पर्वताश्च । नगरशब्दोऽपि जातिशब्द
एव । नगशब्दोऽस्मादिषु पठ्यते, 'बुञ्छणकठ'जित्यादिना नगरशब्दस्य सिद्धत्वाग्राह्येति
न वक्तव्यम् ॥ [ऊषशुषिमुष्कमधो रः ॥]

केशाद्वो । मणिव इति । नागविशेषस्यैव संज्ञा । हिरण्यव इति । निधिविशेषस्य ।
के चित्तु कुञ्जरस्येत्याहुः । छन्दसीवनिपौ चेति । चशब्दो वस्य समुच्चयाऽर्थोऽन्य-
तरस्याग्रहणस्य सर्वसंबन्धान्मतुवपि भवतीति मत्वाह-वश्च मतुप्चेति । रथीरिति । रथो-
ऽस्यास्तीत्यर्थः । सुमङ्गलीरिति । लाघवाद्बहुव्रीहिणा भाव्यमिति न्यायः छान्दसत्वाद्न
नाश्रितः । मघवेति । मघमस्यास्तीति मघवा । मतुपि तु मघवच्छब्दः । 'मघवा बहुल'-
मित्येतन्न कर्तव्यम् । 'श्वन्नुक्ष'न्निति निपातनान्मघशब्दान्मतुपा च भाषायामपि शब्द-

उ.] मतुप्त्विति । द्रव्यवाचिनस्तु भवत्येव 'मधुमात्रो वनस्पति'रित्यादौ । महदिति ।
शब्दशक्तिस्वभावान्माहत्त्वस्य वृत्तावन्तर्भावः । स्वव्यापारेति । स्वव्यापारसाध्यशब्दो-
च्चारणे इत्यर्थः । अप्रतिबन्धमिति । वक्तव्याऽवक्तव्यविवेकाऽभावादित्यर्थः । जाति-
शब्द इति । अत एव नगरीत्यादौ ङीप् । वक्तव्यमिति । तत्र 'देशे तन्नामी'त्युक्ते-
तन्नामकेऽपि तस्य साधुत्वार्थमिदमावश्यकमिति चिन्त्यम् । [ऊषशुषिमुष्क] ॥ १०७ ॥

केशाद्वो । ननुवीवनिपौ चेति चेन प्रकृतस्यैव समुच्चयः स्यादिति 'वश्च मतुप्चे'त्य-
युक्तमत आह-चशब्द इत्यादि । सर्वसम्बन्धादिति । सर्वत्र सम्बन्धादित्यर्थः । क्वचित्तु
तथैव पाठः । भाषायामपीत्यादि । 'मघोनखन्तस्य छान्दसत्व'मिति 'मघवा बहुल'मिति

१ ॥ * ॥ रूपादिभ्यो (इति ?) वा ॥ * ॥ रप्रकरणे रूपादिभ्यो बोपसङ्ख्यानं कर्तव्यम् ।
पाण्डुः । पाण्डुरम् ॥ * ॥ स्वार्थे वा ॥ * ॥ पाण्डुः पाण्डुरो वर्णः । ॥ * ॥ श्यामलादयः ॥ * ॥
श्यामलः । पिङ्गलः पिङ्गलः इति क्वचिदधिकः पाठः । २ चकारः क्वचिन्नास्ति ।

॥॥॥ मेधारथाभ्यामिरन्निरचौ ॥ * ॥ मेधारथाभ्यामिरन्निरचौ वक्तव्यौ । मेधिरः ।
रथिरः ॥ अपर आह-॥ * ॥ वप्रकरणेऽन्येभ्योऽपि दृश्यत इति वक्तव्यम् ॥ * ॥
बिम्बावं, कुररावम्, इष्टकावम् ॥ [केशाद्वोऽन्यतरस्याम्] ॥

रजःकृष्यासुतिपरिषदो वलच् ॥५२॥११२॥

॥ * ॥ वलच्प्रकरणेऽन्येभ्योऽपि दृश्यते ॥ * ॥ वलच्प्रकरणेऽन्येभ्योऽपि दृश्यत
इति वक्तव्यम् । आतृवलः । पुत्रवलः । उत्सङ्गवलः ॥ [रजःकृष्यासुति] ॥

अत इनिठनौ ॥५२॥११५॥

॥ * ॥ इनिठनोरेकाक्षरात्प्रतिषेधः ॥ * ॥ इनिठनोरेकाक्षरात्प्रतिषेधो वक्तव्यः ।
स्ववान् खवान् ॥ अत्यल्पमिदमुच्यते-[एकाक्षरादिति] ॥ * ॥ एकाक्षरात्कृतो जातेः
सप्तम्यां च न तौ स्मृतौ ॥ * ॥ एकाक्षरात्-स्ववान् । खवान् । [एकाक्षरात्] ॥ कृतः-
कारकवान् हारकवान् । [कृतः] ॥ जातेः-वृक्षवान् । प्लक्षवान् । व्याघ्रवान् ।
सिंहवान् । [जातेः] ॥ सप्तम्यां च न तौ, -दण्डा अस्यां शालायां सन्तीति ॥

यदि कृतो नेत्युच्यते-कार्यी कार्यिक ईति न सिध्यति । तथा च यदि
‘जातेर्ने’त्युच्यते-तण्डुली तण्डुलिक इति न सिध्यति ॥ एवं तर्हि नाऽयं समु-
च्चयः-कृतश्च जातेश्चेति ॥ किं तर्हि ? ॥ जातिविशेषणं कृद्गुहणं, -कृद्गो जाति-
रिति ॥ कथं कारकवान्-हारकवान् ? ॥ अनभिधानान्न भविष्यति ॥ यद्येवं
नार्थोऽनेन ॥ कथं स्ववान्खवान्प्लक्षवान्सिंहवान्शालायां व्याघ्रवान्दण्डा अस्यां
शालायां सन्तीति ? ॥ अनभिधानान्न भविष्यति ॥ [अत इनिठनौ] ॥

ब्रीह्यादिभ्यश्च ॥५२॥११६॥ तुन्दादिभ्य इलच् ॥११७॥

ग्र.] इत्यस्य सिद्धत्वात् । उद्वा चेति । उद्गतमस्यास्तीति ससाधनक्रियावचनादुपसर्गात्
प्रत्ययः । मेधारथाभ्यामिति । एतदपि च्छन्दोविषयम् । बिम्बावं कुररावमिति ।
‘अन्येषामपि दृश्यत’इति दीर्घः ॥ [केशाद्वोऽन्यतरस्याम्] ॥

रजः । आतृवल इति । वल इत्यत्राण्प्रहणानुवर्तनादीर्घाभावः । पुत्रवल इति ।
दीर्घत्वं ‘वनगिर्योः संज्ञाया’मित्यतः संज्ञानुवृत्त्या संज्ञायां विधीयते । तेन पुत्रावल उत्स-
ङ्गावल इति संज्ञायां भवतीत्यसंज्ञायां दीर्घाभावः । [रजःकृष्यासुति] ।

उ.] सूत्रभाष्योक्तेः, ‘नियतविषया अपि शब्दा’ इति तत्रैव स्वोक्तेश्च चिन्त्यम् । प्रत्यय
इति । वो मनुष्येत्यर्थः ॥ [केशाद्वोऽन्यतरस्याम्] ॥ १०९ ॥

अत इनि । भाष्ये-एकाक्षरात्कृतो जातेरिति । दण्डशब्दस्तु दमनकरणत्वेन
बोधक इति न आतिशब्द इति तत्र भवत्येवेति भावः । [अत इनिठनौ] ॥ ११५ ॥

१ इदं काचित्कम् । २ ‘मिरन्निरौ’ पा० । ३ ‘बिम्बावः’ ‘कुररावः’ इत्येवं कचित् ।
४ ‘पर्षदः’ पा० । ५ ‘श्रवान्’ इति कचित्पाठः । ६ ‘हारी’ इति पा० । ७ ‘कृष्या जातिः’ पा० ।

॥ * ॥ शिखादिभ्य इनिर्वाच्य इकन्यवखदादिषु ॥ * ॥ [शिखादिभ्य इनिर्वाच्यो यवखदादिभ्य इकन् वाच्यः] किं प्रयोजनम् ? ॥ नियमार्थम् ॥ इतिरेव शिखादिभ्य ईकन्नेव यवखदादिभ्यः ॥ * ॥ शिखायवखदादिभ्यो नियमाऽवचनं निवर्त्तकत्वात् ॥ * ॥ शिखायवखदादिभ्यो नियमस्याऽवचनम् ॥ किं कारणम् ? ॥ 'निवर्त्तकत्वात्' । किं निवर्त्तकम् ? ॥ अनभिधानम् ॥

एकगोपूर्वाद्भिन्नित्यम् । ५।२।११८।

नित्यग्रहणं किमर्थम् ? ॥ विभाषा मा भूत् ॥ नैतदस्ति प्रयोजनं, पूर्वस्मिन्नेव योगे विभाषाग्रहणं निवृत्तम् ॥ एवं तर्हि सिद्धे सति यन्नित्यग्रहणं करोति तज्ज्ञापयत्याचार्यः- 'प्रागेतस्माद्योगाद्विभाषेत्यनुवर्त्तते' इति ॥

अथाऽत इत्यनुवर्त्तते, उताहो न ? ॥ किं चातः ? ॥ यद्यनुवर्त्तते- ऐक्यगविको न सिध्यति ॥ समासान्ते कृते भविष्यति ॥ एवमपि गौशकटिको न सिध्यति ॥ अथ निवृत्तम्-इहापि प्राप्नोति-गोविंशतिरस्याऽस्तीति ॥ निवृत्तम् ॥ कस्मान्न भवति-गोविंशतिरस्यास्तीति ॥ अनभिधानान्न भविष्यति ॥

रूपादाहतप्रशंसयोर्प ॥ ५।२।१२०।

॥ * ॥ यप्रकरणेऽन्वेभ्योऽपि दृश्यते ॥ * ॥ यप्रकरणेऽन्वेभ्योऽपि दृश्यते इति वक्तव्यम् । हिम्याः पर्वताः । गुण्या ब्राह्मणाः ॥ [रूपादाहतप्रशंसयोर्प] ।

बहुलं छन्दसि । ५।२।१२२।

॥ * ॥ छन्दोविन्प्रकरणेऽष्टामेखलाद्वयोभयरुजाहृदयानां दीर्घश्च ॥ * ॥ छन्दोविन्प्रकरणेऽष्टामेखलाद्वयोभयरुजाहृदयानां दीर्घश्चेति वक्तव्यम् । अष्टावी । मेखलावी । द्रयावी । उभयावी । रुजावी । हृदयावी ॥ * ॥ मर्मणश्च ॥ * ॥ मर्मणश्चेति वक्तव्यम् । मर्मावी ॥ * ॥ सर्वत्रामयस्य [उपसङ्ख्यानम्] ॥ * ॥ सर्वत्रामयस्योपसङ्ख्यानं कर्त्तव्यम् । आमयावी ॥ * ॥ शृङ्गवृन्दाभ्यामारकन् ॥ * ॥ शृङ्गवृन्दाभ्या-

उ.] एकगो । भाष्ये-प्रागेतस्मादिति । एवञ्चात्राऽपि बाग्रहणाऽनुवृत्त्या पक्षे मतुप्त्यादिति तन्नित्यग्रहणमिति भावः । समासान्ते कृते इति । न च तत्पुरुषे सिद्धावपि बहुव्रीहिरन्वयोर्न सिध्यतीति वाच्यम्, अनभिधानेन तत्राऽप्रवृत्तेः । गौशकटिक इति । शकटिशब्देन समास इति भावः । यद्यप्यकारान्तशकटशब्देनेदं सिध्यति, तथापीकारान्तेन विग्रहे 'गौशकटिमा' नित्यस्यापत्तिरिति भावः । निवृत्तमिति । 'द्वन्द्वोपतापे'त्यादौ तु मण्डूकाऽनुवृत्त्याऽत इत्यस्य सम्बन्ध इति भावः । इदं च 'समासान्ता' इति सूत्रे भाष्ये स्पष्टम् । वृत्तिकृतस्तु प्रमाद इति बोध्यम् । [एकगोपूर्वात्] ॥

बहुलं छन्द । भाष्ये-दीर्घश्चेति । द्वयोभयरुजाहृदयार्थमिदम् । चालुचेलु चित्तावित्येके । अचितौ । अत एव 'चैलु' रित्यत्र कचित्पुस्तके वृद्धिर्दृश्यते । पूर्वमरुद्धयां तविति

१ 'अयं कचिदपि न दृश्यते । २ इदं काचित्कम् । ३ 'नियमस्याऽवचनम्' का० पु० पा० ।

मारकन् वक्तव्यः । शृङ्गारकः । वृन्दारकः ॥ * ॥ फलवर्हाभ्यामिनच ॥ * ॥ फलवर्हाभ्या-
मिनज्वक्तव्यः । फलिनः । बर्हिणः ॥ * ॥ हृदयाच्चालुरन्यतरस्याम् ॥ * ॥ हृदयाच्चालु-
रन्यतरस्यां वक्तव्यः । हृदयालुः । हृदयी । हृदयिकः । हृदयवान् ॥ * ॥ शीतोष्ण-
तुप्रेभ्यस्तत्र सहते ॥ * ॥ शीतोष्णतुप्रेभ्यस्तत्र सहत इत्यस्मिन्नर्थे चालुर्वक्तव्यः ।
शीतालुः । उष्णालुः । तृपालुः ॥ * ॥ हिमाचेलुः ॥ * ॥ हिमाचेलुर्वक्तव्यस्तत्र
सहते इत्येतस्मिन्नर्थे । हिमेलुः ॥ * ॥ बलाचोल्लः ॥ * ॥ बलाच्च ऊलो वक्तव्य-
स्तत्र सहते इत्येतस्मिन्नर्थे । बलूलः ॥ * ॥ वातात्समूहे च ॥ * ॥ वातात्समूहे च
तत्र सहते इत्येतस्मिन्नर्थे च-ऊलो वक्तव्यः । वातूलः ॥ * ॥ पर्वमरुद्भयां
तप् ॥ * ॥ पर्वमरुद्भयां तप् (च) वक्तव्यः । पर्वतः मरुतः ॥ ददातिवृत्तं वा ॥ * ॥
ददातिवृत्तं वा पुनरेतद्भविष्यति, -मरुद्भिर्दत्तो मरुतः ॥ [बहुलं छन्दसि] ।

आलजाटचौ बहुभाषिणि । ५।२।१२५।

[॥ * ॥ कुत्सिते ॥ * ॥] कुत्सित इति वक्तव्यम् । यो हि सन्यग्बहु भाषते
वाग्मीत्येव स भवति ॥ तत्तर्हि वक्तव्यम् ॥

न वक्तव्यम् । नानायोगकरणसामर्थ्यान्न भविष्यति ॥ [आलजाटचौ] ॥

स्वामिनैश्वर्ये । ५।२।१२६।

इह कस्मान्न भवति-स्वमस्यास्तीति ? ॥ नैव दोषो-नायं प्रत्ययार्थः ॥

प्र.] स्वामिन्ने । स्वमस्येति । धनवाच्यत्र स्वशब्दः । नायं प्रत्ययार्थ इति । प्रत्य-

ञ.] पितृयम् । नित्पाठस्तु लेखकप्रमादात् । मरुत्तस्य मध्योदात्तस्यैवेष्टेः । तदेव ध्वनयन् तपं
प्रत्याचष्टे-ददातिवृत्तं वेति । अत्र पक्षे उपसर्गसंज्ञायां मरुच्छब्दस्योपसंख्यानानादच
उपसर्गादिति तत्वम् । अन्यच्चोपसर्गकार्यमस्य नेति तत्रैव निरूपितम् । अत्र पक्षे 'तृतीया
कर्मणी'ति पूर्वपदप्रकृतिस्वरणे मध्योदात्तत्वं स्पष्टमेव । केचित्त्वेवं हि तत्त्वविधावेव मरुत्त
इति पठेत् । तस्मात्सञ्ज्ञाप्रकरणे प्रथमाऽध्याये पाठोऽनेकसञ्ज्ञालाभाय । 'अनेकफलाये'ति
तु न युक्तमुपसर्गत्वस्य फलान्तराय चारितार्थ्येऽजन्तत्ववैकल्यात्तत्वाऽनापत्त्या मरुत्त इत्यु-
दाहरणपरभाष्यविरोधापत्तेः । एवञ्च निपातत्वमप्यस्येति तन्मूलकमाद्युदात्तत्वं दुर्वारमेव ।
तच्च तत्त्वविषये ष्वेति 'मरुद्भि'रित्यादिप्रयोगोपपत्तिः । एवञ्च नित्पाठ एवोचितः । वेदे
कचिन्मध्योदात्तत्वात्तु छान्दसत्वाद्वोध्यम् । मरुच्छब्दान्मतुसु न, ततो रुद्ध्याऽप्रतीतेरिति
प्रत्याख्यानानाय इत्याहुः । [बहुलं छन्दसि] ॥

आलजाटचौ । नानायोगेति । पूर्वसूत्रेऽपि 'बहुभाषिणी'ति सन्वध्यत इति भावः ॥

स्वामिन्ने । 'स्वशब्दादामिनज्भवत्यस्येत्यर्थे, षष्ठ्यर्थश्चेद्देश्वर्यविषयोऽर्थादेश्वर्यवान्भव-

१ 'हृदयादालुजन्यत'पा० । २ 'वक्तव्योऽन्यतरस्यां' पा० । ३ इति चालुर्वक्तव्यः' पा० ।
४ 'बलादूलो वक्तव्यः'पा० । ५ अयं पाठः कचिदपि नास्ति । ६ "आलजाटचौ बहुभाषिणि
कुत्सिते * ॥" आलजाटचौ बहुभाषिणि कुत्सिते इति वक्तव्यम्' इत्येवंकेचिदत्र पाठमिच्छन्ति ।

किं तर्हि ? ॥ प्रकृतिविशेषणमेतत्-‘स्वामिन्नैश्वर्ये निपात्यते’ इति ॥

वातातीसाराभ्यां कुक्च ॥५॥२॥१२९॥

॥ * ॥ पिशाचाच्च ॥ * ॥ पिशाचाच्चेति वक्तव्यम् । पिशाचको वैश्रवणः ॥

पुष्करादिभ्यो देशे ॥५॥२॥१३५॥

॥ * ॥ इनिप्रकरणे बलाद्बाहूरुपूर्वपदादुपसङ्ख्यानम् ॥ * ॥ इनिप्रकरणे बलाद्बाहूरुपूर्वपदादुपसङ्ख्यानं कर्त्तव्यम् । बाहुबली । ऊरुबली ॥ * ॥ सर्वादश्च ॥ * ॥ सर्वादश्चेतिर्वक्तव्यः । सर्वधनी । सर्वबीजी । सर्वकेशी ॥ * ॥ अर्थाच्चाऽसन्निहिते ॥ * ॥ अर्थाच्चाऽसन्निहिते इनिर्वक्तव्यः । अर्थी ॥ असन्निहित इति किमर्थम् ? ॥ अर्थवान् ॥ * ॥ तदन्ताच्च ॥ * ॥ तदन्ताच्चेति वक्तव्यम् । धान्यार्थी हिरण्यार्थी ॥ किमर्थं तदन्तादित्युच्यते न तदन्तविधिना सिद्धम् ? ॥ ग्रहणवता प्रातिपदिकेन तदन्तविधिः प्रतिषिध्यते ॥ एवं तर्हीनन्तेन सह समासो भविष्यति, धान्येनाऽर्थी धान्यार्थी । स हि समासो न प्राप्नोति ॥

प्र.] यार्थविषयत्वात्प्रत्ययार्थ उच्यते । ऐश्वर्ये इति यदि विषयसप्तमी स्यात्तदेष्टितरि धनवाचिनोऽपि प्रत्ययः स्यात्, प्रकृत्यर्थस्त्वैश्वर्यमिहोपात्तमिति वृत्तिविषय एव च स्वशब्द ऐश्वर्ये वर्तते, तेन धनवाचिर्धनो वेशिता स्वामिशब्दाभिधेयः । [स्वामिन्नैश्वर्ये] ॥

पुष्करा । अर्थाच्चेति । विरोधादस्तीति न संबध्यते । अर्थो सन्निहितोऽस्येत्यर्थेऽप्राप्त एवेतिर्विधीयते । तत्क्रकौण्डिन्यन्यायेनाऽस्त्युपाधिकादिनेरभावः । धान्यार्थीति । धान्यमर्थ इति कर्मधारयो धान्यार्थोऽसन्निहितोऽस्येति प्रत्ययः । एवं तर्हीति । धान्येनार्थी धान्यार्थी तृतीयासमासो भविष्यतीत्यर्थः । स हीति । ‘तृतीया तत्कृतार्थेन’त्यनेनार्थशब्देन समासो विधीयमानोऽर्थिशब्देन न प्राप्नोतीत्यर्थः । सुप्सुपेत्येतन्नाश्रितम् । न्याय्यस्य परि-

ड.] तीति सूत्रार्थं मत्वा पूर्वपक्षः यस्य धनमस्ति तदैश्वर्यवानिति भावः । नन्वैश्वर्यवान्प्रत्ययाऽर्थो न त्वैश्वर्यमत आह-प्रत्ययार्थविषयादिति । प्रत्ययार्थे विशेषणत्वादित्यर्थः । भाष्ये-प्रकृतिविशेषणमिति । प्रकृत्यर्थबोधकमित्यर्थः । स्वामिन्नैश्वर्ये इति । ऐश्वर्ये वर्त्तमानस्वशब्दस्य ‘स्वामि’न्निति निपात्यत इत्यर्थः । यदि विषयेति । प्रत्ययार्थविशेषणं यदि स्यादित्यर्थः । नन्वन्यत्राऽपि स्वशब्दस्यैश्वर्ये प्रयोगापत्तिरत आह-वृत्तिविषये इति । स चैतद्वृत्तिविषये एव । अत एव ‘धनस्य स्वामी’त्यपि भवति । धनवाचिनस्तु मतुवेव ॥

पुष्करादि । असन्निहित इति । असन्निधानमत्र कालकृतम्, अत एव विरोधादस्तीत्यस्याऽसम्बन्धः, असन्निहितकर्त्तृकवर्त्तमानसत्ताया असम्भवात् । ननु सन्निहितेऽप्यर्थशब्दादत इनिठनाविति दुवारमत आह-तत्केति । ‘अर्थो समर्थो विद्वा’निति तु छान्दसत्वाद्वोध्यम् । भाष्ये-धान्येनार्थीति । नन्वत्र कथं तृतीया ? न करणे, अर्थिशब्दस्याऽक्रियावाचित्वात्, नाऽपि प्रकृत्यादित्वात्, प्रथमार्थे एकदेशान्वयेऽपि विशिष्टेना-

१ ‘इन्प्रकरणे’ पा० । २ इदं कचिन्न दृश्यते ।

यदि पुनरयमर्थयतेर्णिनिः स्यात् ?॥ एवमपि क्रियामेव कुर्वाणो स्यात् । तूष्णी-
मप्यासीनो यस्तत्समर्थान्याचरति सोऽभिप्रायेण गम्यते-अर्थयमनेनेति ॥
एवं तर्ह्ययमर्थशब्दोऽस्त्येव द्रव्यपदार्थकः । तथा-अर्थवानयं देश इत्युच्यते
यस्मिन्नावः सस्यानि च वर्तन्ते । अस्ति क्रियापदार्थको भावसाधनः-अर्थन-
मर्थ इति । तद्यः क्रियापदार्थकस्तस्येदं ग्रहणम् । एवं च कृत्वाऽर्थिक-
प्रत्यर्थिकावपि सिद्धौ भवतः ॥

प्र.] हारस्याऽभिधास्यमानत्वात् । एवमपीति । कृतसुब्रूतक्रियासाधनाभिधायित्वात् ।
नह्यगच्छन् गन्तेत्यभिधीयते । तद्यः क्रियापदार्थक इति । नन्वत्रापि निरीहे न प्राप्नोति ।
नैष दोषः । णिनिपक्ष एव दोषस्यावतारो णिनेः कर्तरि विधानात् । क्रियां हि कुर्वन्कर्तृत्यु-
च्यते । मत्वर्थीयस्तु शेषसम्बन्धे भवति । तत्र क्रियाकारकभावस्य न्यग्भावान्निरीहेऽपि
सिद्धः प्रत्ययः । एवं च कृत्वेति । यद्यर्थाच्चाऽसंनिहित इत्युच्यते तदेनेरेव विधानाद्भूत
स्यात् । अथापि णिनिनाऽर्थीति साध्यते तथाऽप्यर्थिक इति न सिध्येदिति । क्रियापदा-

उ.] ऽसामर्थ्यात्समासाऽप्राप्तेः, 'धान्येने'त्यस्यैकदेशाऽन्वयाऽनौचित्याच्चेति चेन्न; हेतौ सत्त्वात् ।
अर्थवत्त्वे च धान्यं हेतुः । एतेन 'सापेक्षत्वादीदृशे विषये तद्धितस्यैव न प्राप्तिः, द्रव्यवाची
तु न नित्यसाकाङ्क्ष इति स्पष्टमेवे'ति परास्तम् । एवमेव 'धान्येन धनी'त्याद्युपपत्तिः ।
अर्थयतेरिति । एवञ्च करणतृतीयान्तेन 'कर्तृकरणे' इति समास इति भावः । तत्सम-
र्थानीति । प्रार्थना हि-लाभानुकूलः स्फुटं लाभेच्छाव्यञ्जको व्यापारो 'देही'त्यादिशब्द-
प्रयोगादिरूपः । तत्कर्तृत्वं च णिन्यन्तार्थः । यस्तु तदकुर्वन्स्तत्फललाभजनकक्रियान्तरमाचरति,
तन्नाऽपीभ्यतेऽयम्प्रयोग इति न णिन्यन्तस्याऽर्थं प्रयोग इति भावः । एतेन 'तत्समर्थान्चरण-
कर्तरि 'पञ्चभिर्हलैः कृपती'ति प्रयोगवद्नाऽप्यर्थं प्रयोगः सुलभ' इत्यपास्तम् । णिनिविग्रहरूपे
'अर्थयते' इति प्रयोगे तादृशव्यापारस्यैव प्रतीतेर्णिनन्तोऽपि तादृशार्थक एवेति तात्पर्यम् ।
अर्थनमर्थ इत्यत्र तु लाभेच्छार्थ इति न दोष इत्युत्तरम् । कैयटोऽप्येतत्तात्पर्यक एव ।
भाष्ये-सोऽभिप्रायेणेति । सोऽपीत्यर्थः । तस्येदं ग्रहणमिति । तद्धितस्येदं ग्रहणम् ।

अर्थं प्रयोगः । धान्यार्थीति प्रयोग इत्यर्थः । एवञ्च धान्यशब्दस्य उक्तार्थकाऽर्थशब्देन
समासं कृत्वा धान्यार्थशब्दादत इनिठनावितीनौ सिद्धः प्रयोगः । 'अर्थाच्चे'ति वार्तिके तु
रुद्धत्वाद्द्रव्यवाचिन एव ग्रहणम् । एवञ्च क्रियावाचकादत इनिठनौ भवत एव । अत एव
'अर्थिनश्च राजानो हिरण्येने'ति भाष्यप्रयोगः सङ्गच्छत इति भावः । तद्धनयन्नाह-एवञ्च
कृत्वेति । यद्यर्थाच्चाऽसन्निहिते इत्युच्यते इति । अत्र वार्तिके यद्युभयोरर्थशब्द-
योर्ग्रहणमुच्यत इत्यर्थः । यद्वा एतदेवोच्यते ।-क्रियापदार्थकत्वर्थशब्दो नास्त्येवेति यद्यु-
च्यत इत्यर्थः । ठञ् स्यादिति । अर्थादिनिरेव, स चाऽसन्निहित एवेत्याश्रयणादिति भावः ।
अथापि णिनिनेति । 'बहुलमाभीक्ष्ण्ये' इति बहुलग्रहणात्सुबन्तोपपदाऽभावोऽपीत्यर्थः ।
एतदुपयोगश्चिन्त्यः । न च 'अर्थाच्चे'ति वार्तिकप्रत्याख्यानमफलम्, अनिच्छोरप्यसन्निहित-

* इति श्रीमद्भगवत्पतञ्जलिविरचिते व्याकरणमहाभाष्ये पञ्चमस्याध्यायस्य
द्वितीये पादे द्वितीयमाहिकम् ॥ पादश्च द्वितीयः समाप्तः ॥ *

प्राग्दिशो विभक्तिः ॥ ५॥३॥१॥

विभक्तिवे किं प्रयोजनम् ? ॥ * ॥ विभक्तिवे प्रयोजनमित्प्रतिषेधः ॥ * ॥
[विभक्तिवे इत्प्रतिषेधः प्रयोजनम्-] इदानीम् । 'न विभक्तौ तुस्मा' इती-
त्प्रतिषेधः सिद्धो भवति । यद्येवं- 'किमोऽत्' 'क प्रेप्स्यन् दीव्यसे' 'काद्ध-
मासाः'-अत्रापि प्राप्नोति ॥ * ॥ तौ चोक्तम् ॥ * ॥ [तौ चोक्तम्] । किमुक्तम् ?
'विभक्तौ तवर्गप्रतिषेधोऽतद्धित' इति ॥

॥ * ॥ इदमो विभक्तिस्वरश्च ॥ * ॥ इदमो विभक्तिस्वरश्च प्रयोजनम् । इतः
इह । 'इदमस्तृतीयादिर्विभक्तिरुदात्ता भवती'त्येष स्वरः सिद्धो भवति ॥

प्र.] र्थकत्वेऽत इनिठनाविति प्रत्ययद्वयं सिध्यति । मनुषु क्रियापदार्थकादनभिधानान्न
भवति । धनवाचिनोऽप्यनभिधानादिनिठनोरभावः ॥ * ॥ इति श्रीकैट्यटकृते महा-
भाष्यप्रदीपे पञ्चमस्याध्यायस्य द्वितीये पादे द्वितीयमाहिकम् ॥ पादश्च समाप्तः ॥ * ॥

प्राग्दिशो विभक्तिः । किं प्रयोजनमिति । प्रयोजनसामान्यविवक्षायामेकवचन-
निर्देशः । इत्प्रतिषेध इति । अन्यथा 'मिदचोन्त्यात्पर' इति देशविध्यर्थादानीमो
मकारस्य 'हलन्त्य'मिति त्संज्ञा स्यात् । तौ चोक्तमिति । तवर्गस्य चोक्तमित्यर्थः । धमोरि-
त्संज्ञापरित्राणार्थमुच्चारणमिति त्संज्ञायाः प्रतिषेधस्याऽनित्यत्वं ज्ञापयतीति-तद्धितपर्युदात्तो-
ऽपि न वक्तव्यः । इत इहेति । इत इति मुख्यमुदाहरणम् । अत्र हि लिट्स्वरे प्राप्ते
उ.] धनस्याऽर्थिज्ञानेनाऽभिधानार्थं तदावश्यकत्वादित्याहुः । अत एव भाष्येऽपि नाऽर्थती-
नन्तसङ्ग्रहः । नन्वेवं क्रियाशब्दान्मतुवपि स्यादत आह-मनुप्तिवति । तदेवं भाष्ये 'तदन्ता-
च्चे'ति वार्त्तिकं प्रत्याख्यातम् । नन्वेवं धनवाचकादस्त्युपाधिकादिनिठनौ स्यातामेव, ततश्च
क्रियापदार्थकाऽभावेऽपि अर्थिकः सिद्धोऽत आह-धनेति । इतिग्रहणं दृष्टान्तार्थम् । तक्र-
कौण्डिन्यायेनेनेरिवाऽनभिधानाद्वनोऽभाव इति तात्पर्यम् । अन्ये तु तक्रकौण्डिन्यायस्य
विधेयविषयत्वादनवाद्योपाधिबाधे मानाऽभावाद्येननाऽप्राप्त्यभावाच्च, उभयोरप्यनभिधा-
नेनाऽभाव इत्याहुः ॥ [पुष्करादिभ्यो देशे] ॥ १३५ ॥

* इति श्रीनागोजीभट्टकृते भाष्यप्रदीपोद्घोते पञ्चमस्य द्वितीये द्वितीयमाहिकम् *

प्राग्दिशो । प्रयोजनानाम्बहूनामग्रे वक्ष्यमाणत्वात् किम्प्रयोजनमित्येकवचनमनुपपन्न-
मत आह-प्रयोजनसामान्येति । ननु फलाऽभावादेव नेत्संज्ञेत्यत आह-अन्यथेति ।
इदानीमिति । स्यादिति भावः । तवर्गस्येत्त्वनिषेधात्तावित्युक्तमत आह-तवर्गस्येति ।
ताविति विषयसप्तमीति भावः । ननु तद्धितप्रतिषेधवचनारम्भे गौरवमत आह-धमोरिति ।
'न विभक्तौ'वितिसूत्रभाष्ये तु प्राग्दिशीयैवस्याऽप्रवृत्ताशुदित्वं ज्ञापकम् । दानीमो मस्य
'लोपो व्यो'रिति लोपेन यकारं प्रक्षिप्य 'इत्संज्ञा न नैत्युक्तम् । वार्त्तिकाऽनुसारेण त्वत्र

१ अर्थ पाठो लुप्तः सन्प्रति । २ 'इत्त्वप्रतिषेधः । ३ 'प्रेप्सन्दीव्यसे' पा० ।

॥*॥ त्यदादिविधयश्च ॥*॥ त्यदादिविधयश्च प्रयोजनम् । इतः यतः यत्र कुतः कुत्र । विभक्ताविति त्यदादिविधयः सिद्धा भवन्ति ॥ [प्राग्दिशो विभक्तिः]

किसर्वनामबहुभ्योऽद्-यादिभ्यः । ५।३।२।

॥ * ॥ बहुग्रहणे सङ्ख्याग्रहणम् ॥ * ॥ बहुग्रहणे सङ्ख्याग्रहणं कर्तव्यम् । इह मा भूत्-बहौ, बहोरिति ॥

अथ किमर्थं किम् उपसङ्ख्यानं क्रियते न 'सर्वनाम्न' इत्येव सिद्धम् ? ॥ * ॥ व्यादिप्रतिषेधात्किम् उपसङ्ख्यानं ॥ * ॥ व्यादिप्रतिषेधात्किम् उपसङ्ख्यानं क्रियते । 'अव्यादिभ्य' इति प्रतिषेधे प्राप्ते किम् उपसङ्ख्यानं क्रियते ॥

एतदोऽन् । ५।३।५।

काऽयं नकारः श्रूयते ? न क्व चिच्छ्रूयते, लोपोऽस्य भवति 'नलोपः प्राति-

प्र.] विभक्तेरुडिदमित्युदात्तत्वं भवति । इहेत्यत्र तु प्रत्ययस्वरेणाऽन्तोदात्तत्वं सिध्यति । ननु मध्येऽपवादा इति न्यायादनुदात्तोऽप्युपितावित्येवं स्वरं विभक्तिस्वरो बाधते, न लिट्स्वरं, लिट्स्वर एव तु परस्वादिभक्तिस्वरं बाधते । नैष दोषः । 'ऊडिद'मित्येतत्सूत्रं लितीत्यत्रानुवर्तते । तेन लिट्स्वरं बाधित्वा विभक्तिस्वरो भवति । तृतीयादिग्रहणेन च तृतीयामारभ्य प्राग्दिशः प्रत्यया विभक्तिसंज्ञा गृह्यन्ते । [प्राग्दिशो विभक्तिः] ।

किं सर्वना । किम् उपसङ्ख्यानमिति । उपेत्य सङ्ख्यानं, प्रतिपदं सूत्र उच्चारणमित्यर्थः । द्रयादिषु किञ्चिद्भस्म पाठे प्रयोजनं, -कश्च भवाश्च काविति 'त्यदादीनां यद्यत्परं तच्छिष्यते' इति किम् शेषः, द्रयादिभ्यस्तु प्राक्पाठे भवतः शेषः स्यात् । [किसर्वनामबहुभ्यो]

एतदोऽन् । इह के चिदशं पठन्ति केचिदनम् । तत्रोत्तरपाठापेक्षया विचारः-कायं नकार इति । इत्कार्याभावादित्संज्ञायामसत्यां श्रवणेन भाव्यमिति श्रवणः । लोपोऽस्येति । नेत्संज्ञाद्वारेण लोपः, किं तर्हि संपादिताऽनेकाल्प्यपदेशस्य कृतकार्यत्वाल्लक्षणा-

प्रयोजनत्वोक्तिरिति बोध्यम् । लितीत्यत्रानुवर्तते इति । अत्र चेदमेव भाष्यं मानम् । हरदत्तस्तु-ऊडिद'मित्यत्र 'अन्तोदात्ता'दिति वर्तते, तत्र निमित्तमेव लिट्स्वरो विभक्तिस्वरस्येत्याह । तं विनाऽपि अन्तोदात्त एव इदमशब्द इत्यन्ये । [प्राग्दिशो विभक्तिः] ॥

किसर्व । ननु किम् सूत्रे पाठादुपसंख्यानमित्युक्तमत आह-उपेत्येति । ननु द्रयादिभ्यः पूर्वमेव किञ्चिदशब्दः कुतो न पठ्यतेऽत आह-व्यादिष्विति । 'पूर्वशेषोऽपि दृश्यते' इति सत्त्वात् किमग्रहणं चित्त्यप्रयोजनमिति कश्चित् । भवतः शेषस्य कदाऽप्यदर्शनात् ॥ [किसर्वनामबहुभ्यो] ॥ २ ॥

एतदोऽन् । केचिदिति । वृत्तिकृतः । अत्र द्वितीयपाठ एव सूत्रकृतकृतः, भाष्य सम्मतः । नन्वनुबन्धानां सर्वत्राऽश्रवणेन किमस्यैव श्रवणविचारोऽत आह-इत्कार्याभावादिति । नन्वित्त्वाऽभावे कथं लोप उच्चारणसामर्थ्याच्चेत्यत आह-नेत्संज्ञेत्यादि ।

१ अर्थः कश्चिदेव दृश्यते । २ 'बहौ बहौ बहोः' पाठः ।

पदिकान्तस्ये'ति ॥ यदि न कं चिच्छ्रूयते किमर्थमुच्चार्यते ? ॥ अनेकालिश्त्सर्व-
स्येति सर्वादेशो यथा स्यात् ॥ क्रियमाणेऽपि वै नकारे सर्वादेशो न प्राप्नो-
ति ॥ किं कारणम् ? ॥ नलोपे कृते एकाल्त्वात् । इदमिह संप्रसार्य, नलोपः
क्रियतां सर्वादेश इति; किमत्र कर्त्तव्यं ? परत्वाच्चलोपः ॥

असिद्धो नलोपस्तस्याऽसिद्धत्वात्सर्वादेशो भवति ॥ परिगणितेषु कार्येषु
नलोपोऽसिद्धो, न चेदं तत्र परिगण्यते ? ॥ एवं तर्हि—॥॥ आनुपूर्व्या सिद्धमेतत् ॥॥
नात्राऽकृते सर्वादेशे प्रातिपदिकसंज्ञा प्राप्नोति । न चाऽकृतार्था प्रातिपदिक-
संज्ञायां नलोपः प्राप्नोति, तदानुपूर्व्या सिद्धमेतत् ॥

नैतदस्ति प्रयोजनम्,—अलोन्यस्य विधयो भवन्तीत्यकारस्याऽकार-
वचने प्रयोजनं नास्तीति कृत्वाऽन्तरेण नकारं सर्वादेशो भविष्यति ॥

अस्त्यन्यदकारस्याऽकारवचने प्रयोजनम् ॥ किम् ? ॥ येऽन्येऽकारा-
देशाः प्राप्नुवन्ति तद्बाधनार्थम् । तद्यथा—'मो राजि समः का'विति मकारस्य
मकारवचनसामर्थ्यादनुस्वारादयो न भवन्ति । तस्मान्नकारः कर्त्तव्यः ॥
न कर्त्तव्यः । क्रियते न्यास एव । प्रश्लिष्टनिर्देशोऽयम्—अ—अँ इति ।
सोऽनेकालिश्त्सर्वस्येति सर्वादेशो भविष्यति ॥

॥ * ॥ एतद इति योगविभागः ॥ * ॥ एतद इति योगविभागः कर्त्तव्यः ।
एतद 'एत'इत्' इत्येतावादेशौ भवतो रथोः । ततः 'अज्' । अंश्च भवत्ये-

प्र.]न्तरेणेति भावः । क्रियमाणेऽपीति । ननु यावदेतदः स्थाने आदेशो न प्रवृत्तस्तावत्
प्रातिपदिकान्तत्वाभावाच्चलोपाऽप्रसङ्गः । प्रवृत्तिकाले त्वनेकाल्त्वात्सिद्धः सर्वादेशः ।
एवं मन्यते—स्वरूपेणार्थेनार्थवत्त्वात्प्रवृत्तोऽप्येतदः स्थाने बुद्धिस्थ इति प्रातिपदिकं भवत्येव,
ततश्च नलोपे कृतेऽनेकाल्त्वाभावात्सर्वादेशो न प्राप्नोति । आनुपूर्व्या सिद्धमिति ।
यदुक्तं 'स्वरूपेणार्थेनार्थवत्त्वात्प्रातिपदिक'मिति, तदयुक्तम् । सर्वत्र स्वरूपप्रतिपत्ति-
संभवादर्थवद्बह्वणसामर्थ्याद्व्यतिरिक्तबाह्यार्थग्रहणात्, अन्यथा न कचिन्नकारस्य श्रवणं
स्यात् । नात्राऽकृत इति । अर्थवतः संज्ञाविधानात् । स्थान्यर्थेनाऽर्थवत्त्वेष्टव्यमित्यर्थः ।
अकारस्याकारवचन इति । त्यदाद्यत्वं कृत्वादेशं मन्यते । बाध्यबाधकभावमनपेक्ष्यैतदुक्तम् ।
तदपेक्षार्या हि दकारस्य स्थाने त्यदाद्यत्वस्याऽस्य चाऽत्वस्य विशेषो नास्तीतिवक्तव्यम् ।
येऽन्य इति । एतच्छब्दाऽकारेण सह पररूपं लिस्वरश्च बाध्येत । योगविभाग इति ।

उ.]लक्षणान्तरं—'नलोपः प्रातिपदिकान्तस्ये'ति ननु प्रयोगार्थं शास्त्रं, तत्र यावत्स्थाने न जात-
स्तावत्प्रयोगेऽनोऽभावात् कस्य प्रातिपदिकत्वमित्यत आह—एतदः स्थाने बुद्धिस्थ इति ।
बुद्धिविषयतया सत्त्वमिति भावः । बाह्यार्थेति । अनुकरणानामप्यनुकार्यं बाह्य एवार्थ इति
भावः । इदन्तु नाऽनुकरणमनुकार्याऽभावादिति तात्पर्यम् । बाध्यबाधकेति । येन नाऽ-
प्राप्तियान्येनेति भावः । तदपेक्षार्या हीति । अकारस्य प्राप्तावकारवचने फलं नास्तीति

१ नेदं वाक्तिकं, भाष्यमेवेदमिति परे । २ 'अ—अ' इत्येव कचित्पाठः । ३ 'अनेकाल्सर्वस्येति'पा० ।

तद् इति ॥ केन विहिते थकारे एतद् आदेश उच्यते ? ॥ * ॥ एतदश्च थम
उपसङ्ख्यानम् ॥ * ॥ एतदश्च थम उपसङ्ख्यानं कर्तव्यम् । एतत्प्रकारमित्थम् ॥
तर्हि वक्तव्यम् ? ॥ न वक्तव्यम् । एतदेव ज्ञापयति-भयत्यत्र थमु रिति, यदयं
थकारादावादेशं शास्ति ॥ कुतो नु खल्वेतज्ज्ञापकादत्र थमुर्भविष्यति न
युनयं एवाऽसावविशेषविहितस्थकारादिस्तस्मिन्नादेशः स्यात् ? ॥ इदमा
थकारादि विशेषयिष्यामः-‘इदमो यस्थकारादि’रिति ॥ [एतदोऽन्] ॥

पञ्चम्यास्तासिल् ५।३।७। सप्तम्यास्तल् १०।

इदं विचार्यते-इमे तसिलादयो विभक्त्यादेशा वा स्युः, परे वेति ॥ कथं
वादेशाः स्युः, कथं वा परे ॥ यदि ‘पञ्चम्याः’ ‘सप्तम्याः’ इति षष्ठी तदादेशाः,
अथ पञ्चमी, -ततः परे ॥ कुतः सन्देहः ? ॥ समानो निर्देशः । कश्चात्र विशेषः ? ॥

॥ * ॥ तसिलादयो विभक्त्यादेशाश्चेत्सुब्लुक्स्वरगुणदीर्घत्वौत्त्वस्माद्दीदिविधप्रतिषेधः ॥ * ॥
तसिलादयो विभक्त्यादेशाश्चेत्सुब्लुक्स्वरगुणदीर्घत्वौत्त्वस्माद्दीदिविधनां
प्रतिषेधो वक्तव्यः । सुब्लुक्-ततस्त्यः । यतस्त्यः । तत्रत्यः । यत्रत्यः । ‘सुपो धातु-
प्रातिपदिकयो’रिति सुब्लुक्प्राप्नोति । सुब्लुक् ॥ स्वर-यदा तदा । अनुदात्तौ-
सुष्पितावित्येष स्वरः प्राप्नोति । स्वर ॥ गुण-कस्मात् । कुतः । घेर्ङित्ति
गुणः प्राप्नोति । गुण ॥ दीर्घ-तस्मिन् तर्हि । ‘अतो दीर्घो यजि’ ‘सुपि चे’ति
दीर्घत्वं प्राप्नोति । दीर्घ ॥ एत्व-तेषु । तत्र । ‘बहुवचने झल्ये’दित्येत्वं
प्राप्नोति । एत्व ॥ औत्वे-कस्मिन्कुत्र । ‘इदुद्गयासौदच्चवे’रित्यौत्वं प्राप्नोति ।
औत्वा ॥ स्माद्दीदिविधिः-तस्मात्, ततः, तस्मिन्, तत्रा ‘ङसिङयोःस्मात्स्मिना’विति
स्मादादयः प्राप्नुवन्ति ॥ * ॥ पञ्चमीनिर्देशास्तिष्ठम् ॥ * ॥ [पञ्चमीनिर्देशास्तिष्ठमेतत्] ॥

सन्तु परे-॥ * ॥ यदि परे समानशब्दानां प्रतिषेधः ॥ * ॥ यदि परे समानशब्दानां

प्र.] अन्वाधनार्थम् । तत्र रेफादिरनद्यतने हिलन्यतरस्यामिति हिल्प्रत्ययः । अविशेष-
विहित इति । प्रकारवचने थालिति भावः । इदमेति । एवं च थमुना थाल्वाच्यते ॥

पञ्चम्याः । पञ्चमीनिर्देशादिति । आदेशपक्षस्य बहुदोषत्वात्प्राथम्याच्च पञ्चम्या-

उ.] भाष्यं व्याकृते परे । भाष्ये-इदमो यस्थकारादिरिति । इदम इदंशब्दमुच्चार्य
विहितो यस्थकारादिरित्यर्थः । तथा च तत्सामर्थ्यादेतदस्थमु रिति वचनमनुमीयत इति
भावः । नन्वेवमपि थाल्दुर्वारोऽत आह-एवञ्चेति ॥ ५ ॥

पञ्चम्यास्त । भाष्ये-कस्मिन्कुत्रेति । ‘वा ह च च्छान्दसी’त्यत्र वेति योगविभागा-
ल्लोकेऽपि किमस्तसिलिति भावः । न च च्छान्दसमेव भाष्य उदाहृतमिति भ्रमितव्यं, छन्द-
स्यापाठरूपाऽभावादिति कश्चित् । परे तु छान्दसमेवेदं, छन्दस्यपि न्यायविचारस्य कर्तुं
योग्यत्वात् । अत एव छान्दसेषु शास्त्रेषु तत्तदुपाधिनिर्देशः सार्थक इत्याहुः । पञ्चमी-

१ ‘उपसङ्ख्यानं कर्तव्यं, न कर्तव्यम्’ पा० । २ ‘एतज्ज्ञापयति’ पा० । ३ ‘दीर्घत्वौत्त्व’
पा० । ४ ‘स्मादादि’ पा० । ५ ‘एत्वम्’ ‘औत्वं’ पा० । ६ अयं पाठो लुप्तो भवेत् ।

प्रतिषेधो वक्तव्यः ॥ तस्मात्तस्यति यस्मात्तस्यति । पञ्चम्यन्तात्परस्य तसेस्त-
सिल्वभवतीति तसिल्वप्राप्नोति ॥*॥ अनादेशे स्वार्थविज्ञानात्समानशब्दाऽप्रतिषेधः ॥*॥
अनादेशे स्वार्थविज्ञानात्समानशब्दानामप्रतिषेधः ॥ अनर्थकः प्रतिषेधोऽप्रति-
षेधः ॥ तसिल्वकस्मान्न भवति ? 'स्वार्थविज्ञानात्' पञ्चम्यन्तात्परस्यतसेऽस्वार्थे
वर्त्तमानस्य तसिला भवितव्यम् । न चात्र पञ्चम्यन्तात्परस्तसिः स्वार्थे वर्त्तते ॥

तसेश्च ॥५॥३॥८॥

किमर्थं तसेस्तसिल्वच्यते ? ॥*॥ तसेस्तसिल्वचनं स्वरार्थम् ॥*॥ तसेस्तसि-
ल्वचनं क्रियते । किं प्रयोजनम् । 'स्वरार्थम्' । 'लिति प्रत्ययात्पूर्वमुदात्तं भव-
ती'त्येष स्वरो यथा स्यात् ॥ ननु चायं तसिल्वतसिं बाधियते ॥ न सिध्यति

प्र.] श्रयेण प्रत्ययाश्रयणमित्यर्थः । तस्मात्तस्यतीति । पञ्चमीनिर्देशे तसेश्चेत्यस्यायमर्थः-
पञ्चम्याः परस्य तसेस्तसिलादेशो भवतीति । तसेरिति निर्देशे चेकार उच्चारणार्थः । ततश्च
धातोरपि तस्यतेः पञ्चम्याः परस्य तसिलादेशस्तद्धितादेशवत्प्रसज्यते । तद्विधानसाम-
र्थ्याच्च प्रत्ययस्वरत्वेऽपि लित्स्वरप्रसङ्गः । आदेशपक्षे तु नायं दोषः, 'अपादाने चाहीयस्वहो'-
रित्यत्राप्यादेशपक्षाश्रयणात्, ततश्च पञ्चम्याः स्थाने यस्तसिस्तस्य तसिल्विधानाद्धातोः प्रस-
ङ्गाभावः । स्वार्थे वर्त्तमानस्येति । पञ्चम्यन्तप्रकृत्यर्थ इत्यर्थः । इह स्वार्थिकैः साह-
चर्यात्तसिलादेशोऽपि स्वार्थिको विज्ञायते । यदि च स्वार्थिकस्य स्थाने भवति ततः स्वार्थिको
भवति । अथ वा तसेरितीकारो विवक्षितो न तूच्चारणार्थः ॥ [पञ्चम्यास्तसिल्] ॥

तसेश्च । स्वार्थमिति । ननु त्यदाद्यत्वाद्यर्थत्वादृषाद्यर्थं तसिल्वचनम् । न च
विभक्त्यादेशपक्षाश्रयेण त्यदादिविधिसिद्धिः, आदेशपक्षस्य सदोषत्वात्परित्यागात् । एवं

उ.] निर्देशास्तिद्धमिति । एतल्लब्धार्थस्य दूषणाय 'सन्तु परे' इत्यनुवादः । नन्विकारोच्चारण-
सामर्थ्याद्धातोर्न भविष्यतीत्यत आह-इकार इति । प्रसङ्ग इति-कर्मणि षन्, तसि-
लादेशः प्रसज्यत इत्यर्थः । 'प्रसज्येते'ति वा पाठः । ननु षष्ठीपक्षेऽपि पञ्चमीस्थानिकतसि-
रप्रसिद्ध इति पञ्चम्या विशेषणाऽसम्भवात्सर्वत्र प्रसङ्गस्तदवस्थ इति 'यदि परे' इति भाष्या-
ऽनुपपत्तिरत आह-आदेशपक्षे त्विति । नाऽयं दोष इति । एतेन शुब्लुक्स्वरदिदोषाः
सन्त्येवेति ध्वनितम् । आदेशपक्षाश्रयणादिति । अपादाने वर्त्तमानपञ्चम्याः स्थाने
तसिरित्यर्थ इति भावः । ननु तसुधातुरपि स्वस्यैवार्थे वर्त्ततेऽत आह-पञ्चम्यन्तेति ।
पञ्चम्यन्तायाः प्रकृतेरर्थे इत्यर्थः । ननु 'स्वार्थे' इति पदाऽभावात्स्वार्थे वर्त्तमानस्येत्यर्थाऽल्लभो-
ऽत आह-इहेति । वाक्यैकदेशन्यायेन तल्लभ इति भावः । अथ वेति । स्वार्थे वर्त्तमा-
नस्येत्यनेनेकारो विवक्षित इत्येव भाष्ये बोधितम्, इकारविशिष्टस्य तथात्वादिति भावः ॥

तसेश्च । विभक्त्यादेशपक्षाश्रयेणेति । 'अपादाने चाऽहीयन्होरित्यत्रे'ति शेषः ।
सदोषत्वादिति । 'कुत आगच्छती'त्यादौ गुणप्रसङ्गो दोषः परत्वात्तसेर्बाधकस्य तसिलो

परत्वात्तसिः प्राप्नोति । तसिलोऽवकाशः-ततो हीयते । ततोऽवरोहति । तसेर-
वकाशो-प्राप्तादागच्छति नगरत आगच्छति । इहोभयं प्राप्नोति,-ततः आग-
च्छति यत आगच्छतीति, परत्वात्तसिः प्राप्नोति । तस्मात्सुष्ठूच्यते-‘तसे-
स्तसिल्वचनं स्वार्थ’मिति ॥ [तसेश्च]

पर्यभिभ्यां च ॥५॥३॥१॥

॥ * ॥ पर्यभिभ्यां च सर्वोभयार्थे ॥ * ॥ पर्यभिभ्याञ्चेति यदुच्यते तत्सर्वोभ-
यार्थे द्रष्टव्यम् । यावत्सर्वतस्तावत्-परितः । यावदुभयतस्तावत्-अभितः ॥

इतराभ्योऽपि दृश्यन्ते ॥५॥३॥१॥

इह कस्मान्न भवति-सः । तौ । ते ? ॥ * ॥ भवदादिभिर्योगे ॥ * ॥ भवदादिभिर्योगे
इति वक्तव्यम् । के पुनर्भवदादयः ? ॥ भवान्दीर्घायुर्देवानांप्रिय आयुष्मा-
निति ॥ स भवान् । तत्र भवान् । ततो भवान् ॥ तं भवन्तम् । ततो भव-
न्तम् । तत्र भवन्तम् ॥ तेन भवता । तत्र भवता । ततो भवता ॥ तस्मै भवते ।
तत्र भवते । ततो भवते ॥ तस्माद्भवतः । तत्र भवतः । ततो भवतः ॥ तस्य भ-
वतः । तत्र भवतः । ततो भवतः ॥ तस्मिन्भवति । तत्र भवति । ततो भवति ॥
स दीर्घायुः । तत्र दीर्घायुः । ततो दीर्घायुः ॥ तं दीर्घायुषम् । तत्र दीर्घायुषम् ।
ततो दीर्घायुषम् ॥ स देवानांप्रियः । तत्र देवानांप्रियः । ततो देवानांप्रियः ॥ तं देवा-
नांप्रियम् । तत्र देवानांप्रियम् । ततो देवानांप्रियम् ॥ स आयुष्मान् । तत्रायु-
ष्मान् । तत आयुष्मान् ॥ तमायुष्मन्तम् । तत्रायुष्मन्तम् । तत आयुष्मन्तम् ॥

अधुना ॥५॥३॥१॥

अधुनेति किं निपात्यते ? ॥ * ॥ इदमोऽश्भावो धुना च प्रत्ययः ॥ * ॥ इदमो
वा लोपोऽधुना च प्रत्ययः ॥ * ॥ अस्मिन्काले अधुना ॥ [अधुना] ॥

प्र.] तर्हि स्थान्यादेशभावः किमर्थं आश्रितः, तसिश्चेति प्रत्यय एव परत्वात्तसेर्बाधकस्य तसिलो
बाधकः कर्तव्यः । तस्य च विभक्तिसंज्ञकत्वात्त्यदादिविधिः सिध्यतीत्याद्यङ्गस्य स्वार्थ-
मित्युक्तम् ॥ [तसेश्च] ॥

उ.] बाधक इति । परत्वात्तसिलो बाधक इत्यन्वयः । ‘अहीयरुहो’रिति पर्युदासेन क्रियानिमि-
त्तकत्वाश्रयणात्स बहिरङ्गः, अयन्त्वन्तरङ्ग इति तसेरयम्बाधक इत्यर्थः । अर्थकृतबहिरङ्गत्वा-
श्रयणमत्र नेतीदं चिन्त्यम् । अत एव भाष्ये ‘तसिलः परत्वात्तसि’रित्युक्तम् । तस्मात्पूर्व-
त्राऽनुक्तं लिख्यफलं वक्तुं ‘स्वार्थ’मित्युक्तम् । तच्च पूर्वोक्त्यदाद्यत्वादीनामप्युपलक्षणम् ॥

पर्यभिभ्याञ्च । भाष्ये-सर्वोभयार्थेति । अभिधानस्वभावमूलकमेतत् । ओदन-
म्परिविषतीत्यादौ वाच्यवचनाऽनुवृत्तेः पक्षे तसिलभावो बोध्यः ॥ [पर्यभिभ्याञ्च] ॥

दानीं च ॥५॥३॥१८॥

इदानीम्, इदमस्तृतीयादिविभक्त्युदात्ता भवतीत्येष स्वरः प्राप्नोति ।
॥ * ॥ दानीमिति निपातनात्स्वरसिद्धिः ॥ दानीमिति निपातनात्स्वरसिद्धि-
र्भविष्यति । आद्युदात्तनिपातनं करिष्यते, स निपातनस्वरो विभक्तिस्वरस्य
ब्राधको भविष्यति ॥ * ॥ उक्तं वा ॥ * ॥ [उक्तं वा] ॥ किमुक्तम् ? ॥ * ॥ आदौ
सिद्धमिति ॥ * ॥ [दानीञ्च] ॥

तदो दा च ॥५॥३॥१९॥

॥ * ॥ तदो दावचनमनर्थकं विहितत्वात् ॥ * ॥ तदो दावचनमनर्थकम् ॥ किं
कारणम् ? ॥ 'विहितत्वात्' । विहितोऽत्र दाप्रत्ययः—'सर्वैकान्यक्रियत्तदः
काले दे'ति ॥ [तदो दा च] ॥

तयोर्दाहिलौ च छन्दासि ॥५॥३॥२०॥

॥ * ॥ तयोरिति प्रातिपदिकनिर्देशः ॥ * ॥ तयोरिति प्रातिपदिकनिर्देशो-
ऽत्र द्रष्टव्यः । द्वेष्यं विजानीयाद्योगयोर्वा प्रत्यययोर्वेति । तदाचार्यः सुहृद्भूत्वा-
ऽन्वाचष्टे—'तयोरिति प्रातिपदिकनिर्देश'इति ॥ [तयोर्दाहिलौ च]

प्र.] दानीम् । के चिदिदानीमिति सूत्रं पठन्ति । अपरे तु—दानीं चेति । एष स्वर इति ।
'अलोन्यस्ये'ति वचनादन्त्यस्योदात्तत्वं प्राप्नोति । आदौ सिद्धमितीति । आदेः परस्येति-
वचनात् । तदो । दावचनमिति । सूत्रकारेण त्वदाप्रत्ययः कृत इत्याहुः । स्वरे च विशेषः ।
अदाप्रत्यये तदाशब्द आद्युदात्तो भवति, दाप्रत्यये त्वन्तोदात्तः । [तदो दाच] ॥

तथो । योगयोर्वेति । तत्र पूर्वयोर्योगयोर्विषये दाहिलौ भवतः, चक्षब्दाद्योग-
द्वयविहितौ प्रत्ययाविति सूत्रार्थः स्यात् । तत्र यदि यथासङ्गयमाश्रीयते तदा इदमच्छन्दसि
इदा इदानीमिति रूपद्वयमेव स्यान्न त्वधुना एतर्हीति । विशेषविहिताभ्यां छन्दोविषयाभ्यां
दादानीभ्यां हिल्लधुनाप्रत्यययोर्वाचप्रसङ्गात् । तदस्तु तदानीं तदा तर्हीतिरूपत्रयं सिध्यत्येव ।
अथापि यथासङ्गयानाश्रयणादिदमो हित्विधीयते तथाप्यधुनेति छन्दसि न स्यादेव । अथ
तयोरिति प्रत्ययपरामर्शस्तयोः पूर्वसूत्रविहितयोर्विषये दाहिलौ भवतस्तदानन्तर्यात्तद एव
दाहिलौ स्यातामिति इदम इदा इति न सिध्येत् । प्रातिपदिकपरामर्शे तु चकारेण यथा-
प्राप्त्यभ्यनुज्ञाने न कश्चिदोषः । [तयोर्दाहिलौ च] ॥

उ.] दानीञ्च । अन्ये त्विति । अयमेव पाठो 'न विभक्ता'विति सूत्रस्थभाष्यसंमतः ।
ननु तेनाऽप्याद्युदात्तत्वात्को भेदोऽत आह—अलोन्यस्येतीति । [दानीञ्च] ॥ १८ ॥

तदो दा । इत्याहुरिति । अत्राऽरुचिवीजं भाष्यविरोधः [तदो दा च] ॥ १९ ॥

तयोर्दाहिं । योगयोः प्रत्यययोर्वेत्यर्थे दोषं दर्शयति—तत्रेति । हिल्लधुनाप्रत्यययो-
रिति । अनद्यतने हिल्लः प्राप्तिः । [तयोर्दाहिलौ च] ॥ २० ॥

१ 'इदानीमिति' इति पा० । २ अनुदात्तस्य चेति ६।१।१६१ सूत्रे वार्तिककृतोक्तम् ।

सद्यःपरुत्परार्यैषमःपरेद्यन्यद्यपूर्वेद्युरन्येद्युरन्यतरेद्युरितरेद्युरपरेद्युरध-
रेद्युरुभयेद्युरुत्तरेद्युः । ५।३।२२।

सद्य इति किं निपात्यते ? ॥ * ॥ समानस्य सभावो द्यश्वाहनि ॥ * ॥ समा-
नस्य सभावो निपात्यते द्यश्च प्रत्ययोऽह्न्यभिधेये । समानेऽहनि सद्यः ॥
परुत्परारीति किं निपात्यते ? ॥ * ॥ पूर्वपूर्वतरयोः परभाव उदारी च
संवत्सरे ॥ * ॥ पूर्वपूर्वतरयोः परभावो निपात्यते उदारी च प्रत्ययौ संवत्सरे-
ऽभिधेये । पूर्वस्मिन्संवत्सरे परत् । पूर्वतरे वत्सरे परारि ॥

ऐषम इति किं निपात्यते ? ॥ * ॥ इदमः समसण् ॥ * ॥ इदमः
समसण्प्रत्ययो निपात्यते संवत्सरेऽभिधेये । अस्मिन्संवत्सरे ऐषमः ॥ परेद्य-
चीति किं निपात्यते ? ॥ * ॥ परस्मादेद्यव्यहनि ॥ * ॥ परस्मादेद्यविप्रत्ययो
निपात्यतेऽह्न्यभिधेये । परस्मिन्नहनि परेद्यवि ॥ अद्येति किं निपात्यते ? ॥
* ॥ इदमोऽदभावो द्यश्च ॥ * ॥ इदमोऽदभावो निपात्यते द्यश्च प्रत्ययोऽह्न्यभिधे-
ये । अस्मिन्नहनि अद्य ॥ पूर्वेद्युरन्येद्युरन्यतरेद्युरितरेद्युरपरेद्युरधरेद्युरुभयेद्युरुत्त-
रेद्युरिति किं निपात्यते ? ॥ * ॥ पूर्वान्यान्यतरेतरापराधरीभयोत्तरेभ्य एद्युसुच् ॥ * ॥
पूर्वान्यान्यतरेतरापराधरीभयोत्तरेभ्य एद्युसुच्प्रत्ययो निपात्यतेऽह्न्यभिधेये ।
पूर्वस्मिन्नहनि पूर्वद्युः । अन्यस्मिन्नहनि अन्येद्युः । अन्यतरस्मिन्नहनि अन्य-
तरेद्युः । इतरस्मिन्नहनि इतरेद्युः । अपरस्मिन्नहनि अपरेद्युः । अधरस्मिन्न-
हनि अधरेद्युः । उभयोरह्नोः-उभयेद्युः । उत्तरस्मिन्नहनि उत्तरेद्युः ॥ * ॥ द्युक्षो-
भयात् ॥ * ॥ उभयशब्दाद् द्युश्च वक्तव्यः । तस्मान्मनुष्येभ्य उभयद्युः ॥

दिक्शब्देभ्यः सप्तमीपञ्चमीप्रथमाभ्यो दिग्देशकालेष्वस्तातिः । ५।३।२७

प्र.] दिक्शब्दे । दिशां शब्दा दिक्शब्दाः, ये रूढ्या दिशो वाचकाः पूर्वादयस्ते गृह्यन्ते ।
न त्वैन्द्रशब्दो यौगिकाः, तत्र दिश उपलक्षणत्वेनोपादानादिहापि प्राप्नोति-पूर्वस्मिन्गुरौ
वसतीति । अत्र हि देशसम्बन्धात्कालसम्बन्धाद्वा पूर्वशब्दो गुरौ वर्तते, तदर्थं विशेषणोपादानं
'दिग्देशकालेष्विति । विभक्तीनामुपाधीनां च साम्येऽपि यथासङ्ख्याऽभावः, तदर्थं स्वरितत्वा-
ऽप्रतिष्ठानात् । तत्र यथा पूर्वादयः स्वभावाद्दिशि वर्तन्ते तथा देशकालयोरपि । यथा काले
वर्तमाना दिशं नापेक्षन्ते तथा देशेऽपि दिग्नपेक्षाः । यद्यपि भिन्नार्थवृत्तिवाद्भिन्ना एव

उ.] दिक्शब्देभ्यः । स्पष्टप्रतिपत्तये उत्तरचोद्यावधारणाय च सूत्रार्थं निरूपयति-दिशां
शब्दा इति । शब्दग्रहणसामर्थ्यलभ्यमाह- ये रूढ्येति । दिश उपलक्षणेत्वेनेति ।
अत एव दिग्देशकालेष्विति तद्विशेषणम् । तथा देशेऽपीति । वक्तुंमुक्तदेशत्वादे-
स्तत्प्रवृत्तिनिमित्तत्वात् । न च दिशि पूर्वादयष्टावन्ता देशकालयोस्त्वदन्ता इति देशकाल-

इह कस्मान्न भवति-‘पूर्वस्मिन्देशे वसती’ति ? ॥

नैष देशो देशविशेषणमेतत् ॥ [दिक्शब्देभ्यः सप्तमी] ॥

प्र.] पूर्वादयो दिग्देशकालेषु तथापि तत्त्वव्यपदेशनिबन्धनसादृश्याश्रयो दिक्शब्देभ्य इति व्यपदेशः । अनिर्दिष्टार्थत्वाच्च स्वार्थेऽयं प्रत्ययः । एवं स्थिते चोदकः पृच्छति- इह कस्मान्न भवति पूर्वस्मिन्देशे वसतीति । पूर्वशब्दस्य दिक्छब्दत्वाद्देशवृत्तित्वाच्च प्रसङ्गः । आचार्य आह-नैष देशो देशविशेषणमेतदिति । अयमर्थः-विशेषणविशेष्ययोः काण-खञ्जवत्कामचारयदा पूर्वोऽर्थो विशेष्यत्वेन प्रक्रम्यते देशो विशेषणत्वेन तदा प्रत्ययो भवति । वृत्तो विशेष्यं प्राधान्याद्विशेषणमन्तर्भावयितुं शक्नोति । सत्यपि चान्तर्भावे दिग्देशकाला-नामविशेषणान्तर्भावाद्विशेषाभिव्यक्तये देशादिशब्दप्रयोगो भवति,-‘पुरस्तादिश आगतो’ ‘देशात्कालाद्दे’ति । यदा तु देशो विशेष्यत्वेन प्रक्रम्यते पूर्वोऽर्थो विशेषणत्वेन तदा प्रत्ययाभावः । दिग्देशकालेष्वित्यनेन ह्युपाधिभावो दिगादीनां समर्थितो न तु प्राधान्यं, नापि वृत्तौ गुणः प्रधानमन्तर्भावयितुं शक्नोति । नैष देश इति । नैष पूर्वार्थो देशेन विशेष्यत इत्यर्थः । यो हि देशेन विशेष्यमाणो देशो भवति ततः प्रत्ययो न तु विशेषणादित्यर्थः । अन्ये त्वाहुः-अवध्यपेक्षार्थाभिधायिभ्यः पूर्वादिभ्यः प्रत्ययेन भवितव्यम्, इह तु पूर्वदेशोऽवधिनिरपेक्ष एव पूर्वशब्दः प्रयुज्यते । तथा हि-पूर्वदेशादक्षिणापथं गच्छन्कुतश्चागतस्तस्मिन्मिति पृष्ठः ‘पूर्व-देशादागतोऽह’मिति प्रतिवक्ति । प्रत्यागच्छंश्च ‘दक्षिणौपथा’दिति । तत्र ‘नैष देश’ इत्यस्यायमर्थो-नायमवधिमत्त्वेन देश उपपत्तः, किं तर्हि ? अवधिनिरपेक्षदेशस्यैतद्विशेषणम् । वास्तवी तु व्यवस्था विद्यत इति सर्वनामसंज्ञा प्रवर्त्तत एव । [दिक्शब्देभ्यः सप्तमीपञ्चमी] ।

उ.] वृत्त्योः कथं दिक्शब्दत्वेन व्यवहार इति वाच्यं, यपः स्वार्थिकत्वेन द्योतकतया वाचकरूपे भेदाभावात्त दोषः । देशकालाभ्यां व्यपदेशस्तु न कृतो, गौरवापत्तेः । तत्त्वव्यपदेशेति । तत्त्वव्यपदेशः-प्रत्यभिज्ञाप्रत्ययः, तस्य निबन्धनं यत्सादृश्यं तदाश्रयस्तन्निमित्तक इत्यर्थः । समानाऽधिकरणविशेषणत्वेन देशार्थकत्वमस्त्येवेत्यत आह-विशेषणविशेष्य-योरिति । अत्रेदं चिन्त्यं-गुणशब्दयोः क्रियाशब्दयोर्विशेषणविशेष्यभावे कामचारोऽपि गुण-द्रव्यशब्दयोस्तत्त्वे कामचाराऽभावः । ‘पुरस्ताद्देशे इदं कृत’मित्यादौ देशस्य विशेषणत्वाऽ-ननुभवाच्च, बहुव्रीह्यादौ प्रधानान्तर्भावेणाऽपि वृत्तेर्देशनाच्च । तस्मादयमत्र भाष्यार्थः-‘नैष देशः-न देशत्वेन देशबोधकः, किन्तु देशविशेषणस्य पूर्वार्जितत्ववतः पूर्वोऽध्युषितत्ववतो वा बोधकः । ईदृशे चार्थे ‘पुरस्तात्’शब्दस्याऽसाधुत्वं स्पष्टमेवे’ति । ननु वृत्तौ देशाद्यन्तर्भावे ‘पुरस्ताद्देश’ इति प्रयोगो न स्यादत आह-सत्यपि चेति । देशो भवतीति । देशवाचको भवतीत्यर्थः । अन्ये त्विति मतन्त्वक्षरस्वारस्याऽननुगुणत्वादखचिग्रस्तमिति स्पष्टमेव । किञ्च वास्तवव्यवस्थामादायोपात्तव्यवस्थापदकं सर्वनामत्वं भवति, अनुपात्तव्यवस्थापदकः प्रत्ययो न प्रवर्त्तत इत्यत्र मानाऽभावः । [दिक्शब्देभ्यः] ॥ २७ ॥

१ ‘दक्षिणदेशात्’ पा० । २ ‘देशस्ये’ति कचिन्नास्ति । ३ ‘व्यवस्थापादक’ पा० ।

दक्षिणोत्तराभ्यामतसुच् ॥५॥३॥२८॥

किमर्थमतसुच्छियते न तसुरेव क्रियेत ? तन्नायमप्यर्थः-स्वरार्थश्चकारो न कर्तव्यो भवति, प्रत्ययस्वरेणैव सिद्धम् ॥ का रूपसिद्धिः-दक्षिणतो ग्रामस्य, उत्तरतो ग्रामस्य ॥ दक्षिणोत्तरशब्दावकारान्तौ तसुशब्दः प्रत्ययः ॥ भवेत्सिद्धं यदाऽकारान्तौ, यदा तु खल्वाकारान्तौ तदा न सिध्यति ॥ तदापि सिद्धम् ॥ कथम् ? ॥ पुंवद्भावेन ॥ कथं पुंवद्भावः ? ॥ 'तसिलादिष्वाकृत्व-सुच्' इति ॥ न सिध्यति-भाषितपुंस्कस्य पुंवद्भावो, न चैतौ भाषितपुंस्कौ ॥

ननु च भो दक्षिणशब्द उत्तरशब्दश्च पुंसि भाष्येते ॥ 'समानायामाकृतौ यद्भाषितपुंस्क'मित्युच्यते आकृत्यन्तरे चैतौ भाषितपुंस्कौ, दक्षिणोत्तरेति दिक्छन्दौ, दक्षिण उत्तर इति व्यवस्थाशब्दौ ॥ यदि पुनर्दिक्शब्दा अपि

ग्र.] दक्षि । आकृत्यन्तर इति । अन्या दिगाकृतिरन्या व्यवस्थाकृतिरिति भावः । दिशि वर्तमानाः पूर्वोदयो निमित्तान्तरनिरपेक्षाः । देशकालयोस्तु व्यवस्थापेक्षाः । यदि पुनरिति । सर्वत्र व्यवस्थाशब्दाः सन्तिवति भावः । व्यवस्था-मर्यादिति के चिदाहुः । एवं तु- 'उत्तराः कुरव' इति संज्ञायां मर्यादानपेक्षणात्कुरुत्तरेणाप्यासीनानामुत्तराः कुरव इति प्रयोगा-द्व्यवस्थाभावादसंज्ञायामिति प्रतिषेधानर्थक्यप्रसङ्गाच्चावद्व्यमनपाथो व्यवस्थेत्यपरे मन्यन्ते । दक्षिणा गायका इति, -सत्स्वेव गायकेषु प्रावीण्यलक्षणस्य दक्षिण्यस्य कादाचित्कत्वा-द्व्यवस्थाऽभावो, दिग्देशकालसंज्ञास्तु व्यवस्थासम्भावः । मर्यादालक्षणव्यवस्थावादिनस्तु-

४.] दक्षिणोत्तरा । भाष्ये-आकारान्ताविति । यदा दिग्वाचकावित्यर्थः । अन्येति । दिशि वाच्यायामन्या आकृतिः, व्यवस्थाविषयदेशादौ वाच्येऽन्या आकृतिः प्रवृत्तिनिमित्तमित्यर्थः । आकृतिभेदमेव दर्शयति-दिशीत्यादि । अवधिसापेक्षत्वाऽसापेक्षत्वाभ्यामाकृतिभेदो गम्यत इत्यर्थः । निमित्तान्तरनिरपेक्षा इति । अवधिनिरपेक्षप्रवृत्तिनिमित्तकाः, प्रवृत्तिनिमित्ताऽभाव एव वेत्यर्थः । व्यवस्थाऽपेक्षा इति । अवधिसापेक्षप्रवृत्तिनिमित्ता इत्यर्थः । तत्तदवधिकोदयाचलसन्निहितदेशत्वादिसमनियतं पूर्वदेशत्वादि दिग्वाचकेषु शब्द एव प्रवृत्ति-निमित्तम्, तदभाव एव वा 'तस्य भाव' इति सूत्रोक्तरीत्या डिप्थादिशब्देष्विव, अन्यत्रत्व-वधिसाकाङ्क्षार्थं इति तात्पर्यम् । भाष्ये-दिक्शब्दावित्यस्य-दिग्बोधकपूर्वादिशब्दप्रवृत्ति-निमित्तकावित्यर्थः । सर्वत्र व्यवस्थेति । देशे इव दिश्यपि पृथ्वीमर्यादवधिकोदयाचल-सन्निहितत्वादिकमेव प्रवृत्तिनिमित्तमित्यभिमानः । मर्यादा-अवधिः । यावद्व्यमिति । द्वयोल्पतिक्षणमारभ्य नाशपर्यन्तं यत्र पूर्वादिव्यवहारानपाय इति हि तदर्थः । दिग्देश-कालसंज्ञास्तु स्मिति । तद्वाचकोष्वित्यर्थः । इदमपि 'अधरे ताम्बूलराग' इत्यादावतिव्याप्तं, देशकालयोरव्याप्तं, तद्धनयन्पुनः प्रागुक्तमेव लक्षणमाश्रयति-मर्यादालक्षणेति । मेरं

१ 'तसुजेव क्रियते' 'तसुजेव क्रियेत' 'तसुरेवोच्यते' पा० । २ 'तःशब्दश्च' पा० । ३ 'यदा आकारान्तौ' पा० । ४ दक्षिणाशब्द उत्तराशब्दश्चेत्यर्थः ।

व्यवस्थाशब्दः स्युः॥ कथं यानि दिगर्पदिष्टानि कार्याणि ? दिशो यदा व्यवस्थां वक्ष्यन्ति ॥ यदि तर्हि यो यो दिशि वर्तन्ते स स दिक्शब्दो, रमणीयादिव्यतिप्रसङ्गो भवति-रमणीया दिक्, शोभना दिगिति । अथ मतमेतत्-‘दिशि दृष्टः दिग्दृष्टः, दिग्दृष्टः शब्दो दिक्शब्द इति, दिशं यो न व्यभिचरति, न रमणी-प्र.] उत्तराः कुरव इत्यत्रापि मेरुं जम्बूद्वीपं वाऽपेक्ष्योत्तरत्वविज्ञानात्प्रयोगकाले तु निरुद्धत्वाद्व्यवहारस्य प्रयोक्तृभिरनपेक्ष्यमाणापि वस्तुतो व्यवस्थाऽस्तीति मन्यन्ते ।

अन्ये तु-परस्परापेक्षात्मस्थितिव्यवस्थेत्याहुः ।

कथं यानीति । ‘दिक्शब्देभ्यः सप्तमी’त्यादिविहितानि । व्यवस्थाशब्दत्वे हि दिश उपलक्षणत्वं न स्यात्तस्या निमित्तत्वाभावादिति भावः । दिशो यदेति । निमित्तवतोऽप्यर्थस्योपलक्षणत्वात् । तथा च सङ्ख्याशब्दाः कालवृत्तयः कालशब्दत्वात्कालाधिकारविहितप्रत्ययभाजः, षष्टिवर्षाणि भूतः षष्टिक इति भावः । एतत्पक्षाश्रयेऽतिप्रसङ्गमाह-यदि तर्हीति । रमणीयादयो गुणक्रियानिमित्ता दिशि वर्तमाना दिक्शब्देन व्यपदिश्येरन्नित्यर्थः ।

दिशं यो न व्यभिचरतीति । व्यवस्थानिमित्तो यो न भवति, स्वभावत एव यो दिशि उ.] मेरुं जम्बूद्वीपं वेति । ‘ये केचन परेण हिमवन्तं जनपदा उत्तरकुरव उत्तरमद्रा’ इति श्रुतिविरुद्धमेतत् । नन्वेवं तत्प्रयोगोऽपि स्यादत आह-निरुद्धत्वाच्चव्यवहारस्येति । परस्परेति । यावत्सुमेरुव्यवहारमेव पूर्वादिव्यवहारः, सुमेरुस्थितिपर्यन्तमेवोत्तराः कुरवः, दक्षिणा दिगित्यादिव्यवहारा इति भावः । आत्मा-व्यवहारः । एवं यावद्विव्यवहारमेव सुमेरुव्यवहार इति मन्यन्ते । देशादिवाचकेषु कथमस्योपपत्तिरिति चिन्त्यम् । इदमेवाऽत्राऽऽचिबीजम् ।

व्यवस्थाशब्दत्वे हीति । दिक्शब्दानामपि व्यवस्थाऽपेक्षप्रवृत्तिनिमित्तकत्वे इत्यर्थः । अयम्भावः, प्रवृत्तिनिमित्तमादाय हि तत्तच्छब्दत्वव्यवहारः । यथा जातिशब्दो गुणशब्द इत्यादौ । एवञ्च ‘दिक्शब्दत्व’मित्यस्य ‘दिगुपलक्षितः शब्द’ इत्यर्थो वाच्यः, स च न सम्भवति, तदेवाह-उपलक्षणत्वं न स्यादिति । तत्र हेतुमाह-निमित्तत्वाऽभावादिति । प्रवृत्तिनिमित्तत्वाऽभावादित्यर्थः । प्रवृत्तिनिमित्तस्य हि शब्दोपलक्षणत्वं दृष्टम् । एवञ्च व्यवस्थाशब्दत्वे दिक्शब्दत्वाऽभावात्तानि कार्याणि न स्युरिति भावः । भाष्ये-दिशो यदा व्यवस्थां वक्ष्यन्तीति । आकाशवदेकस्यैव दिक्पदार्थस्य व्यवस्थामौपाधिकं भेदं यदा वक्ष्यन्तीत्यर्थः । उपाधिश्च मध्याह्नसूर्यसंयोगिदेशावधिकोदयाचलाऽस्ताचलसन्निहितदेशतात्कालिकसूर्यसंमुखयावद्देशतात्कालिकतत्पृष्ठस्थयावद्देश इति वदन्ति । मध्याह्ने सूर्यस्योदस्युः खत्वात् । एवञ्च तत्राऽपि उदयाचलसन्निहितत्वादिकमेव प्रवृत्तिनिमित्तम्, अवधिः परम्पृथिवी-मध्यमेकमेवेति समानायामाकृतौ माषितपुंस्कत्वमक्षतमेव । एवञ्च विशेष्यतया दिग्बोधकशब्दत्वमेव दिक्शब्दत्वमिति भावः । तदेवाह-निमित्तवतोऽपीति । विशेष्यभूतस्याऽपीत्यर्थः । ननु व्यवस्थाविषयप्रवृत्तिनिमित्तकस्यापि यावन्तस्य दिश्येव वृत्तेस्तस्यापि दिग्व्यभिचाराभावात्-‘पुंवद्भावस्तु न सिध्यती’त्यग्निमभाष्यमसङ्गतमत आह-व्यवस्था-

यादिध्वतिप्रसङ्गो भवति ॥ पुंवद्भावस्तु न प्राप्नोति ॥ एवं तर्हि [॥*॥] सर्वनाम्नो-
 वृत्तिमात्रे पुंवद्भावो दक्षिणोत्तरपूर्वार्थम् ॥ * ॥] सर्वनाम्नो वृत्तिमात्रे पुंवद्भावो
 वक्तव्यः । दक्षिणोत्तरपूर्वाणामित्येवमर्थम् ॥ विशेषणार्थस्तर्हि ॥ 'क विशेषणार्थे-
 नार्थः ? ॥ 'पृष्ठयत्तसर्थप्रत्ययेने' ति । 'पृष्ठी तसर्थप्रत्ययेने'त्युच्यमाने इहापि
 प्रवर्त्तत इत्यर्थः दिशि दृष्ट इत्यर्थप्रदर्शनं, दिशां शब्द इति तु पृष्ठीसमासः स्वरूपव्यतिरिक्त-
 प्रवृत्तिनिमित्तानिरपेक्षो दिशो यो वाचकः पूर्वादिशब्दः स दिक्शब्द आश्रयते शब्दग्रहणात्,
 अन्यथा 'दिग्भ्य' इत्येव ब्रूयादित्यर्थः । यद्येवं 'दिशः पूर्वादीनि नामधेयानां'त्यसंज्ञायामिति
 सर्वनामसंज्ञानिषेधात्पूर्वस्यां दिशि वसतीत्यादि न सिध्यति । पौरुषेयसंज्ञाश्रयणादिह च
 तदभावाददोषः । पुंवद्भावस्त्विति । दिशि वर्त्तमानानां प्रवृत्तिनिमित्तानपेक्षणात्समा-
 नायामाकृतौ भाषितपुष्कत्वाभावात् । सर्वनाम्न इति । यद्यपि दिशि वर्त्तमानानां व्यवस्था
 न प्रवृत्तिनिमित्तं तथापि वास्तवी व्यवस्था विद्यत इति सर्वनामसंज्ञायाः प्रवर्त्तनात् । तदेवं
 'व्यवस्थाया'मिति विषयो निर्दिश्यते न तु प्रवृत्तिनिमित्तं । 'सर्वनाम्न' इत्येतच्चावश्यं कर्तव्य-
 मित्याह-दक्षिणोत्तरपूर्वाणामिति । अयं समानाकृतित्वानपेक्षः पुंवद्भावः । दिग्वाचिनां
 स्वयं द्वन्द्वः । वृत्तिमात्र इति । तद्धितवृत्तिः समासवृत्तिश्च । ततो ग्रामादिति ॥

उ.] निमित्त इति । स्वभावत एवेति । दिगतिरिक्तप्रवृत्तिनिमित्तभूतार्थाऽनपे-
 क्षयेत्यर्थः । एवञ्च 'दिशं यो न व्यभिचरती'ति भाष्यस्य-दिगतिरिक्तमर्थं प्रवृत्तिनि-
 मित्तत्वेनाऽपि यो नाश्रयत इत्यर्थः । दिशि दृष्ट इति भाष्यस्य-दिशि रूढ्या दृष्ट इत्यर्थः ।
 तदाह-स्वरूपव्यतिरिक्तेति । स्वरूपं-वाचकशब्दस्वरूपम् । यद्वा-स्वरूपं-वाच्य-
 दिक्स्वरूपम् । तस्यैव विषयताद्वयेन भानमिति बोध्यम् । पौरुषेयेति । दिक्षु वैश्वरः
 सङ्केत इति भावः । अत एव 'विश्वेषां देवाना'मिति सिद्धम् । एवञ्च दिग्वाचकानां
 व्यवस्थाऽपेक्षप्रवृत्तिनिमित्तकत्वाऽभाव इति स्थितम् । नन्वेषां व्यवस्थाप्रवृत्तिनिमित्त-
 कत्वेऽपि 'दिशमेव यो विशेष्यतयाऽऽह स दिक्शब्द' इत्याश्रयणाच्च रमणीयादिध्व-
 तिप्रसङ्गः, पुंवत्त्वस्य च सिद्धिरिति चेन्न; अतिरिक्तार्थरूपप्रवृत्तिनिमित्तप्रकारकबोधाऽननु-
 भवेन तथा वक्तुमशक्यमिति भाष्याश्रयात् । किञ्च तादृशप्रवृत्तिनिमित्तमाश्रित्य देशकाल-
 योरपि बोधात्त्वदुक्तार्थो वक्तुमशक्यः । मम तु स्वरूपव्यतिरिक्तप्रवृत्तिनिमित्तनिरपेक्षो
 दिग्बोधको दिक्शब्दः । न हि तथा देशादिबोधः, किन्तु प्रवृत्तिनिमित्तान्तरसापेक्ष एवेति न
 दोषः । प्रवृत्तिनिमित्ताऽनपेक्षणादिति । दिग्ब्यतिरिक्तार्थरूपप्रवृत्तिनिमित्तानपेक्षणा-
 दित्यर्थः । व्यवस्था नेति । व्यवस्थासापेक्षं न प्रवृत्तिनिमित्तमित्यर्थः । तथापि वास्त-
 वीति । पृथ्वीमध्यभागादुदयाचलपर्यन्तदेशरूपोपाध्यध्वच्छिन्नायां दिशि रूढिस्वीकारा-
 दित्यर्थः । तादृशोपाधिविशिष्टाया दिशो बोधात्तदन्तर्गततया व्यवस्थाऽस्त्येवेति भावः ।

न तु प्रवृत्तिनिमित्तमिति । व्यवस्थाऽपेक्षप्रवृत्तिनिमित्ते सतीति नार्थ इति भावः ।
 ननु भाषितपुष्कत्वाऽभावेऽयमपि पुंवद्भावः कथमत आह-अयमिति । तत्र बीजं दर्शयति-
 दिग्वाचिनांस्त्विति । ननु 'ततो ग्रामा'दित्यस्य 'आगच्छती' त्यादावन्वयेऽपादानत्वात्पञ्चमी

१ अयमंशः कचिदपि सम्प्रति न दृश्यते । २ 'विशेषणार्थं' पा० । वास्तिकमिदमित्यन्त्ये ॥

स्यात्-ततो ग्रामात् । यतो ग्रामादिति ॥ [दक्षिणोत्तराभ्याम्] ॥

उपर्युपरिष्ठात् ॥ ५।३।३१ ॥

उपर्युपरिष्ठादिति किं निपात्यते ? ॥ * ॥ ऊर्ध्वस्योपभावो रिल्-रिष्ठातिलौ च ॥ * ॥
ऊर्ध्वस्योपभावो रिल्-रिष्ठातिलौ च प्रत्ययौ निपात्येते । उपरि । उपरिष्ठात् ॥

पश्चात् ॥ ५।३।३२ ॥

पश्चादिति किं निपात्यते ? ॥ * ॥ अपरस्य पश्चभाव आतिश्च प्रत्ययः ॥ * ॥
अपरस्य पश्चभावो निपात्यते, आतिश्च प्रत्ययः । पश्चात् ॥ * ॥ दिक्पूर्वपदस्य
च ॥ * ॥ दिक्पूर्वपदस्याऽपरस्य पश्चभावो वक्तव्य आतिश्च प्रत्ययः । दक्षिण-
पश्चात् । उत्तरपश्चात् ॥ * ॥ अर्धोत्तरपदस्य च समासे ॥ * ॥ अर्धोत्तरपदस्य च
समासे-अपरस्य पश्चभावो वक्तव्यः । दक्षिणपश्चाद् । उत्तरपश्चाद् ॥
॥ * ॥ अर्धे च ॥ * ॥ अर्धे च परतोऽपरस्य पश्चभावो वक्तव्यः । पश्चाद् ॥ [पश्चात्] ॥

एनबन्यतरस्यामदूरे पञ्चम्याः ॥ ५।३।३५ ॥

॥ * ॥ अपञ्चम्या इति प्रागसः ॥ * ॥ अपञ्चम्या इति यदुच्यते प्रागसस्तद्वृ-
त्त्यम् । द्वेष्यं विजानीयात्-अविशेषणेन उत्तरमपञ्चम्या इति; तदाचार्यः
सुहृद्भूत्वाऽन्वाचष्टे-अपञ्चम्या इति प्रागसरिति ॥ [एनबन्यतरस्यामदूरे] ॥

दक्षिणादाच् ॥ ५।३।३६ ॥

किमर्थश्चकारः ? ॥ स्वैरार्थः । 'चितोऽन्त उदात्तो भवती'त्यन्तोदात्तत्वं
यथा स्यात् ॥ नैतदस्ति प्रयोजनम् । एकाजयं, तत्र नार्थः स्ववार्थेन चकारेणाऽ-
नुबन्धेन, प्रत्ययस्वरेणैव सिद्धम् ॥ विशेषणार्थस्तर्हि ॥ क्व विशेषणार्थेनार्थः ? ॥
'अन्यारादितरर्ते दिक्शब्दाच्च उत्तरपदाज्जाहियुक्ते' ॥ [दक्षिणादाच्] ॥

प्र.] अन्यादियोगे पञ्चमीं बाधित्वा षष्ठी स्यात् । यदा ग्रामस्यापादानत्वं तदोपपदविभक्तेः
कारकविभक्तिर्बलीयसीति न्यायादप्रसङ्गः षष्ठ्याः । [दक्षिणोत्तराभ्यामतसुच्] ॥

दक्षिणादा । विशेषणार्थ इति । वाक्यस्मरणयोर्य आकारो ननुबन्धकस्तद्व्यावृत्त्य इत्यर्थः ॥

उ.] सिद्धा, न च तदा षष्ठ्याः प्रसङ्गः, पञ्चम्याः कारकविभक्तित्वादत आह-अन्यादीति ।

पश्चात् । भाष्ये-अपरस्येति । लिङ्गविशिष्टपरिभाषयाऽपराशब्दस्याऽपि । दक्षिणा-
पश्चादिति । दक्षिणाया अपरस्याश्चाऽन्तरालं दिगिति विग्रहः । तस्यामित्यातिप्रत्ययः ।
समासे इति । 'दिग्वाचकैरिति शेषः । अर्धे चेति । 'विनाऽपि दिग्वाचकपूर्वपद'-
मिति शेषः ॥ [पश्चात्] ॥ ३२ ॥

दक्षिणादा । वाक्येत्यादि । यद्यपि स आकारो न प्रत्ययस्तथाप्यन्यादिसाहचर्याद-
प्रत्ययस्य तत्त्वैव ग्रहणापत्तिरिति भावः ॥ [दक्षिणादाच्] ॥ ३६ ॥

१ 'आच प्रत्ययः' पा० । २ अयमंशः कचिन्नास्ति । ३ 'प्रागसे' पा० । ४ ॥ * ॥ 'चकारः
स्ववार्थः' 'प्रत्ययस्वरेण सिद्धं' 'विशेषणार्थस्तर्हि' ॥ * ॥ वार्तिकानीमानीति गौडः ।

संख्याया विधार्थे धा ॥५॥३॥४२॥

‘विधार्थ’ इत्युच्यते को विधार्थो नाम ? ॥ विधाया अर्थो विधार्थः ॥ यद्येवम्-एकौ गोविधा एका हस्तिविधा, -अत्राऽपि प्राप्नोति । एवं तर्हि, - ॥॥॥ धाविधानं धात्वर्थपृथग्भावे ॥॥॥ धाविधानं धात्वर्थपृथग्भाव इति वक्तव्यम् । कः पुनर्धात्वर्थपृथग्भावः ? ॥ किं यत्तद्देवदत्तः कंसपात्र्यां पाणिनौदनं भुङ्क्ते इति ? ॥ नेत्याह-कारकपृथक्त्वमेतत् ॥ यत्तर्हि तत्काल्ये भुङ्क्ते सायं भुङ्क्ते इति ? ॥ नेत्याह-कालपृथक्त्वमेतत् ॥ यत्तर्हि शीतं भुङ्क्ते उष्णं भुङ्क्ते इति ? ॥ नेत्याह-गुणपृथक्त्वमेतत् ॥ कस्तर्हि धात्वर्थपृथग्भावः ? ॥ कार-काणां प्रवृत्तिविशेषः क्रिया । यद्येवं क्रियाप्रकारेऽयं भवति विधयुक्तगताश्च

प्र.] सङ्ख्या । यदा विधाशब्दः स्त्रीलिङ्ग उपादीयते तदा तस्यानेकार्थत्वादिनिष्ठेऽपि विषये प्रसङ्गः । यदा तु विधानं विध इति ‘घञर्थेकविधान’मिति के कृते पुल्लिङ्गनिर्देशस्तदा तस्यैकार्थत्वात्तानिष्ठप्रसङ्गः । विधाया अर्थ इत्याचार्यदेशीयवचनम् । गोविधेति । अन्नं-विधो-च्यते । कः पुनरिति । किं धातुकृतोऽर्थो धात्वर्थ इति कारकं विवक्षितमथवा धातोरर्थो धात्वर्थः क्रिया विवक्षितेति प्रश्नः । कल्य इति । कल्यमहर्मुखमुच्यते । कालपृथग्भाव-पृथग्भावं मन्यते । कारकाणामिति । पूर्वपदार्थविषये एव प्रश्नप्रतिवचने । पृथग्भावस्य सुज्ञानत्वात्तद्विषयप्रश्नाऽयोगात् । तत्र पञ्चधा गच्छतीत्येकस्या गमनक्रियायाः शब्देन निवृत्तभेदायाः प्रकारलक्षणपृथग्भावप्रतिपत्तिः । यद्येवमिति । सूत्रन्यासेनैव सिद्धे वार्तिके नारम्भणीयमित्यर्थः । तथा हि सामान्यस्य भेदको विशेषः प्रकार उच्यते । न च गुणकाल-

ड.] संख्याया वि. विधाशब्दार्थः प्रकार एव प्रसिद्ध इति संशयाऽनुपपत्तेराह-यदेति ॥ एकार्थत्वादिति । प्रकाररूपपृथग्भावमात्रार्थकत्वादित्यर्थः । पृथग्भावः-भेदः । धातुकृत इति । धात्वर्थकृत इत्यर्थः । तेन कारकं कर्मादिव्यपदेशयुक्तं क्रियत इति तद्वाच्यं कृतमिति भावः । अत्र कारककालगुणेषु स्वतो भेदः, क्रियायान्तु स्वतोऽसम्भवात्प्रकारकृतः, क्रियाया धातुना निवृत्तभेदाया एवोक्तेरिति बोध्यम् । पृथग्भावं मन्यत इति । ‘क्रियाया’ इत्यादिः । उत्तरन्तु कालस्यैव पृथक्त्वं भेदो गम्यते, न तु तत्कृतः-क्रियाया इति । ननु विशिष्टप्रश्ने विशेषणांशमात्रप्रत्युत्तरमयुक्तमत आह-पूर्वपदार्थेति । भाष्ये-प्रवृत्तिविशेष इत्यस्य विवरणं-क्रियेति । शब्देनेति । ‘आख्यातशब्देनोपस्थिताया’ इति शेषः । कनेन क्रियाया एकत्वं समर्थितम् । प्रकारलक्षणेति । पञ्चशब्देनेति भावः । एतेन पञ्चशब्दस्य क्रियापृथग्भाववृत्तित्वमुक्तम् । ‘चैत्रमैत्रदेवदत्ताः पचन्ती’त्यादौ विधेति न, शब्दत एकत्वेनोपस्थिताया यत्र सङ्ख्याया भेदप्रतिपादनं तत्रैव धाप्रत्ययोत्पत्तेरिति बोध्यम् । तदुक्तं-निवृत्त-भेदस्या इत्यादि । भेदको विशेष इति । पञ्चसङ्ख्यारूपभेदकधर्मवद्गगनमिति बोधः ।

१ ‘एकगोविधा’ पा० । २ ‘धात्वर्थः पृथग्भावः’ पा० । ३ ‘यद्देवदत्तः’ ४ ‘काल्ये’ ‘काल्ये’ ‘काळे कल्ये’ पा० । ५ ‘तत्काल्ये (कल्ये) उष्णं भुङ्क्ते सायं शीतं भुङ्क्ते’ पा० ।

प्रकारे भवन्ति । एवंविधम् । एवंयुक्तम् । एवङ्गतम् । एवंप्रकारमिति ॥

एकाद्वो ध्यमुञ्ज्यतरस्याम् । ५।३।४४।

॥ * ॥ सहभावे ध्यमुञ्ज् ॥ * ॥ सहभावे ध्यमुञ्ज्यक्तव्यः । ऐक्यं राशिं कुरु ॥ स तर्हि वक्तव्यः ? ॥ न वक्तव्यः । अधिकरणविचाले इत्युच्यते,

प्र.] कारकपृथक्त्वे किं चित्सामान्यमुपात्तं यस्य प्रकारः स्यात् । ननु सूत्रन्यासे 'पञ्चधा श्लोका' इत्यादावपि प्रत्ययेन भाव्यं, वार्त्तिकन्यासे तु न भाव्यम्, एकधा भुङ्क्ते इति च पृथग्भावाभावात्प्रत्ययस्य न प्रसङ्ग इति भिन्नं फलं सूत्रवार्त्तिकयोः । नैव दोषः । 'पञ्चधा श्लोका' इत्यादौ क्रियापदाऽप्रयोगेऽपि अस्तीतिक्रियापदानुषङ्गादस्तिक्रियापृथग्भावः । 'एकधा भुङ्क्ते' इत्यादावनेकप्रकारभुजिक्रियापेक्ष एकप्रकारस्य भुजेरस्त्येव पृथग्भावः । 'एकः पाक इत्यादौ प्रकारस्याऽविवक्षितत्वात्प्रत्ययाभावः । प्रकारविवक्षायां तु भवत्येव एकधा पाक इति । 'पञ्च पाका' इत्यादौ भिन्ना एव पाका न त्वेकस्य प्रकारवत्त्वं विवक्षितमिति प्रत्ययो न भवति । 'पञ्चधापाक' इत्यादौ तु भवत्येव । [सङ्ख्याया विधार्थे धा] ॥

एकाद्वो । धाग्रहणेऽनुवर्त्तमाने पुनर्धाग्रहणं धामात्रस्यादेशार्थम्, अन्यथानन्तर्यादधिकरणविचाल एव ध्यमुञ्ज्यज्ञायेत । ततश्च विधार्थे न स्यात्—'ऐक्यं भुङ्क्ते' इति । सहभाव इति । अनेकस्यार्थस्वैकीकरणं सहभावः । इहाधिकरणविचालः एकस्य द्रव्यस्य विभागोनावस्थापनम्, यथैकं राशिं पञ्चधा कुरु इति । ऐक्यं राशिं कुर्वित्यत्र त्वेकस्य विभागोनावस्थापनाभावात्तास्त्र्यधिकरणविचाल इति मन्यते । वचनं तु विधार्थमेव स्यात् । धाग्रहणं

उ.] नन्वेवं कारकादिपृथक्त्वेपि 'द्विधा चतुर्धा भुङ्क्ते' इत्याद्यापत्तिरत आह—न च गुणेति । उक्तेष्विति भावः । पञ्चधा श्लोक इति । अस्य पञ्चप्रकारः श्लोक इत्यर्थः । अत्र भेदको विशेषश्छन्द आदिः । क्रियापदाऽनुषङ्गादिति । एवञ्च सत्तायाः पञ्चप्रकारत्वं कर्तुः पञ्चप्रकारत्वादेवेति श्लोकस्याऽपि तत्त्वमर्थसिद्धमिति भावः । अस्तीति,—योग्यक्रियोपलक्षणम् । एवञ्च सूत्रेऽप्यभिधानस्वाभाव्याक्रियाविषय एव प्रकारो गृह्यत इति भावः । 'द्विधा गच्छतीत्यादावेकस्या एव क्रियाया अवान्तरप्रकारः प्रतीयत इति बोध्यम् । प्रकारस्याऽविवक्षितत्वादिति । पाकव्यक्तेरेकत्वमेव विवक्षितं, न त्ववान्तरप्रकारभेदाऽभावेनैकप्रकारकत्वमित्यर्थः । इत्यादौ त्विति । एकस्यैवाऽनेकप्रकारवत्त्वविवक्षणादिति भावः ॥ ४२॥

एकाद्वो ध्य । धातुग्रहण इति । अनुवर्त्तमानस्य च पूर्वमेव विहितस्य पुनर्विधानाऽसम्भवात्स्थानित्वमेव विज्ञास्यत इति भावः । धामात्रस्येति । विधार्थे विहितस्याऽपीत्यर्थः । एतदर्थमेव स्थान्यादेशभावाश्रयणम् । प्रत्ययान्तरेऽप्येतद्दोषात् । अनन्तरत्वादधिकरणविचाल इत्यस्यैव सम्बन्धात् । ननु तत्रापि 'अधिकरणविचाले' इत्येव सिद्धमत आह—इहेति । नास्त्यधिकरणेति । एवञ्च 'अधिकरणविचाल' इत्यस्याऽसम्भवादत्राऽसम्बन्ध एवेति भावः । तदाह—वचनन्त्विति । नन्वेवं 'ध' इति व्यर्थमत आह—धाग्रहणन्त्विति ।

न चावश्यं स एवाधिकरणविचालो यदेकमनेकं क्रियते, यदप्यनेकमेकं क्रियते सोऽप्यधिकरणविचालः । [एकादो ध्यमुजन्यतरस्याम्] ॥

द्विच्योश्च धमुञ् ॥५॥३॥४५॥

॥ * ॥ धमुजन्तात्स्वार्थे ङदर्शनम् ॥ * ॥ धमुजन्तात्स्वार्थे ङो दृश्यते स च विधेयः । पथि द्वैधानि । संशये द्वैधानि ॥

याप्ये पाशप् ॥५॥३॥४७॥

॥ * ॥ पाशपि कुत्सितग्रहणम् ॥ * ॥ पाशपि कुत्सितग्रहणं कर्त्तव्यम् । वैयाकरणपाशः । याज्ञिकपाशः । यो हि यापयितव्यो याप्यस्तत्र मा भूदिति ॥ अथ वैयाकरणः शरीरतः कृशो व्याकरणेन च शोभनस्तत्रैकैर्त्तव्यं स्यात्-वैयाकरणपाश इति ॥ न कर्त्तव्यम् ॥ कथम् ? ॥ यस्य भावाद्भ्ये शब्दनिवेश-स्तदभिधाने-तद्गुणे वक्तव्ये-प्रत्ययेन भवितव्यं न च काश्यस्य भावाद्भ्ये वैयाकरणशब्दः ॥ [याप्ये पाशप्] ॥

प्र.] तूत्तरार्थमेव स्यात्-द्वयोरर्थयोर्धमुजन्यं, द्वैधं भुङ्क्ते, एकं राशिं द्वैधं कुर्विति । न चावश्य-मिति । अधिकरणं-द्रव्यमुच्यते । तस्य विचालोऽन्यथाकरणं, तच्चैकस्यानेकीकरणमनेकस्य वा एकीकरणमिति सूत्रेणैवेष्टसिद्धिरित्यर्थः । अनेकस्य यदेकीकरणं तत्र प्रकाराभवात्तदर्थमेवा-धिकरणविचाले चेति सूत्रम् । एकस्यानेकीकरणे प्रकारस्यापि संभवात् पूर्वणैव सिद्धत्वादित्याहुः ॥

द्विच्योश्च । पथि द्वैधानीति । स्वाधिकत्वेऽपि स्वभावात्सत्त्ववाचित्वाद्भिन्न-सङ्ख्यायोगस्तत्रैकशेषेण बहुवचनम् । क्वचित्तु 'मतिद्वैधानी'ति पाठः । [द्विच्योश्चधमुञ्] याप्ये । याप्यशब्दोऽयमस्त्यपादानसाधनो यापिता अस्माद्गुणा इति याप्यः-कुत्सितः । अस्ति कर्मसाधनो-यापयितव्यो याप्यः, देशान्तरं प्रापयितव्य इत्यर्थः । तत्र विशेषानुपादाना-दतिप्रसङ्गं मत्वाह-पाशपीति । तद्गुण इति । कुत्सितत्वेन प्रतिपाद्य इत्यर्थः । एतच्चा-

उ.] 'द्विच्योश्च धमु'जित्यादौ । तत्रार्थद्वयेऽपि धः सैम्भवादिति भावः । इत्याहुरिति । अत्राऽऽचिबोजन्तवनेकस्यैकीकरणेऽपि प्रकारसम्भवात्, अत एव 'एकधे'ति सिद्धिरित्यन्ये ॥

द्विच्योश्च ध । ननु धमन्तस्याऽव्ययत्वात्ततः स्वार्थे ङे तदन्तस्याऽप्यसत्त्वधर्मतया 'द्वैधानी'त्ययुक्तमत आह-स्वार्थिकत्वेऽपीति । सत्त्ववाचित्वादित्यस्य-प्रकारवद्वाचित्वा-दित्यर्थः । बहुवचनं कथमत आह-एकशेषेणेति । पथि द्वैधानीत्यस्य-तद्विषये द्विप्रकाराणि ज्ञानानि । यदा पथिराशौन्द्वैधं कुर्वित्यर्थः । संशये द्विप्रकाराणि ज्ञानानीत्य-न्त्यार्थः ॥ [द्विच्योश्च धमुञ्] ॥ ४५ ॥

याप्ये पाशप् । भाव्ये-तदभिधानेत्यस्य व्याख्या-तद्गुणे वक्तव्ये इति । ननु न

१ 'धमुजन्तात्स्वार्थे' पा० । २ 'संशयद्वैधानि' पा० । ३ 'शरीरेण' पा० । ४ तत्रेति क्वचिन्नास्ति ।

५ 'कर्त्तव्यवैया' 'न कर्त्तव्यः' पा० । ६ 'प्रकाराभानात्' पा० । ७ 'धासम्भवात्' 'धसम्भवात्' पा० ।

पूरणाङ्गागे तीयादन् ॥५॥३॥४८॥

पूरणग्रहणं शक्यमकर्तुम् ॥ [कथं ? ॥] न ह्यपूरणस्तीयशब्दोऽस्ति यत्र दोषः स्यात् ॥ ननु चाऽयमस्ति-मुखतीयः पार्श्वतीय इति ॥ 'अर्थवद्ग्रहणे नानर्थकस्ये'त्येवमस्य न भविष्यति ॥ उत्तरार्थं तर्हि पूरणग्रहणं कर्तव्यम् । 'प्रागेकादशब्दोऽश्छन्दसी'ति पूरणाद्यथा स्यात् ॥ [पूरणाङ्गागे तीयादन्] ।

एकादाकिनिच्चाऽसहाये ॥५॥३॥५२॥

॥ * ॥ एकादाकिनिचि द्विवह्ये प्रत्ययविधानम् ॥ * ॥ एकादाकिनिचि द्विवह्ये प्रत्ययो विधेयः । एकाकी एकाकिनौ एकाकिन इति ॥ किं पुनः कारणं न सिध्यति ? ॥ एकशब्दोऽयं सङ्ख्यापदं, सङ्ख्यायाश्च सङ्ख्येयमर्थः ॥ * ॥ सिद्धं तु सङ्ख्यादेशवचनात् ॥ * ॥ सिद्धमेतत् ॥ कथम् ? ॥ द्विवह्यर्थायाः सङ्ख्याया एकशब्द आदेशो वक्तव्यः । ॥ * ॥ असहायस्य वा ॥ * ॥ असहायस्य वा एकशब्द आदेशो वक्तव्यः । असहायः, एकाकी । असहायौ, एकाकिनौ ।

प्र.] ऽन्तरङ्गत्वाल्लभ्यते । प्रवृत्तिनिमित्तस्य प्रत्यासन्नत्वात्कुत्साश्रयणस्य न्यायत्वात् । यत्र तु प्रवृत्तिनिमित्तस्य कुत्सा न संभवत्यश्वको देवदत्तकः सक इत्यादौ, तत्र तत्तद्वचरितगुणक्रियाकुत्साश्रयेण प्रत्ययो भवत्येव । एवं च देवदत्तपाश इत्याद्यपि भवति यद्यभिधानमस्ति ॥

एकादा । एकादाकिनिचीति । एकशब्द सङ्ख्यावाच्येवेति मन्यते । असहायग्रहणं च तदर्थस्य विशेषणत्वान्नाभिधेयनिर्देशो विद्यमानतुल्यजातीयैककार्यसहायार्थवाचिनः प्रत्ययो यथा स्यादेकमाकाशमित्यादौ मा भूदिति । कथं पुनर्द्विवह्ये प्रत्ययो विधीयते न ह्येकशब्दो द्विवह्ये वर्तत इत्याह-सिद्धंत्विति । सङ्ख्यैवादेशः सङ्ख्यादेशः, सच द्विवहुशब्द-

ड.] वैयाकरणत्वरूपे गुणोऽयं प्रत्ययः, प्रकृत्यैवेतरनिरपेक्षशक्तयोक्तत्वादत आह-कुत्सितत्वेनेति । प्रत्यासन्नत्वादिति । शब्दवाच्यत्वेनेति भावः । कुत्साश्रयणस्यैतस्य-तत्रे'त्यादिः यत्र त्विति । जातौ कुत्साद्यसम्भवादिति भावः । देवदत्तक इत्यादौ 'कुत्सित' इति कन् ।

एकादा । नन्वसहायार्थकैकशब्दात्प्रत्ययविधानेन द्विवहोरपि सिध्यत्येवेत्यत आह-एकशब्द इति । प्रसिद्धतरत्वात्स एवाऽत्र, एकशब्दाऽनुवादे तस्यैव ग्रहणं न्याय्यम्, अन्यथा 'एकेऽल्पप्राणाः', 'तेनैकदि'गिति भाष्यसूत्राऽज्ञानमपि पूर्वपक्षिणः कल्प्यं स्यात् ।

नन्वेवमसहायग्रहणं किमर्थमत आह-असहायग्रहणमिति । तदर्थस्य विशेषणत्वादिति । एकशब्दार्थविशेषणत्वादित्यर्थः । नाभिधेयनिर्देश इति । नैकशब्दार्थनिर्देश इत्यर्थः । अस्य 'मा भू'दित्यनेनाऽन्वयः । अर्थविशेषणत्वमुपपादयति-अविद्यमानेति । अविद्यमानस्तुल्यजातीय एककार्ये सहायो यस्याऽर्थस्य तादृशार्थवाचिन इत्यर्थः । एवञ्च सम्प्रयोगवद्विप्रयोगस्यापि विशेषाऽवगतिहेतुत्वादेकमाकाशमित्यादिव्यावृत्तिरिति बोध्यम् ।

१ 'नह्यन्तरेण पूरणं तीयान्तः शब्दोऽस्ति' पा० । २ गौडास्तु-॥ * ॥ उत्तरार्थं पूरणग्रहणम् ॥ * ॥ इति लुप्तस्य वार्तिकस्येदं व्याख्यामागम्यमित्याहुः । ३ 'पूरणशब्दग्रहणम्' पा० ।

असहाया एकाकिनः ॥ सिध्यति सूत्रं तर्हि भिद्यते ॥ यथान्यासमेवास्तु ॥
ननु चोक्तमेकादाकिनिचि द्विबह्वर्थे प्रत्ययविधानमिति ॥ नैष दोषः-
अयमेकशब्दोऽस्त्येव सङ्ख्यापदं, तद्यथा, -एको द्वौ बहव इति ॥ अस्त्यन्यार्थो
वर्त्तते; तद्यथा, -सधमादो घुञ्जे एकास्ताः । अन्या इत्यर्थः । अस्त्यसहाय-
वाची; तद्यथा, -एकाग्रयः । एकहलानि । एकाकिभिः क्षुद्रैर्जितमिति ।
तद्योऽसहायवाची तस्यैव प्रयोगः ॥ ॥ * ॥ इति श्रीमद्भगवत्पतञ्जलिविरचिते
व्याकरणमहामाध्यै पञ्चमाध्यायस्य तृतीये पादे प्रथममाहिकम् ॥५३१॥ ॥*॥

अतिशायने तमबिष्टनौ ॥५३॥५५॥

अतिशायने इत्युच्यते-किमिदमतिशायन इति ? ॥ देश्याः सूत्रनिबन्धा-
क्रियन्ते । यावद्भूयात्प्रकर्षोऽतिशय इति तावदतिशायन इति ॥

प्र.] योरसहायस्य केत्यर्थः । द्विबहुशब्दयोरप्यसहायग्रहणं विशेषणमाश्रयणीयमेव । अयमेक-
शब्द इति । उपलक्षणं चैतदर्थप्रदर्शनम् । प्राथम्येऽपि हि वर्त्तते 'एकेऽल्पप्राणाः' 'एको
गोत्र' इति । समानार्थेऽपि वर्त्तते-तेनैकदिगिति । साधारणेऽपि वर्त्तते-'देवदत्तयज्ञ-
दत्तयोरैका माते'ति । एकाग्रय इति । अत्राकिनिचः कनो वा लुगिज्ञेयः ॥

॥*॥ इति श्रीकैयटविरचिते भाष्यप्रदीपे पञ्चमाध्यायस्य तृतीयपादे प्रथममाहिकम् ॥*॥

अतिशायने तमबिष्टनौ । किमिदमिति । किमयं ण्यन्तरय निर्देश आहोस्वि-
दण्यन्तरस्य ? कश्चेह शेत्यर्थ इति सन्दिहानः पृच्छति । देश्या इति । देष्टव्या देश्याः,
साधुत्वेन प्रतिपाद्या एते सूत्रे निबध्यन्ते प्रसङ्गेन साधुत्वप्रतिपादनार्थम् । ततो निपातन-
दीर्घत्वमित्युक्तं भवति । यावदिति । यावत्तावच्छब्दौ परिमाणोपाधिकावपि परिच्छेद-
साधर्म्यादित्यत्रापि प्रयुज्येते । प्रकर्ष इति । अनेकार्थत्वाद्वातूनां शेतिरभिम्बे, अतिशब्दस्तु

व.] इत्याहेति । पूर्ववाक्तिकमसङ्गतमित्यत आहेत्यर्थः । आश्रयणीयमेवेति । द्वौकालकाशा-
वित्यादौ व्यावृत्त्यर्थमित्यर्थः । नन्वेकाग्रय इति कथं, कनाकिनिचोः प्राप्तेरत आह-अत्रेति ।
'आकिनिचे'ति चेन 'मानपश्वङ्गयो'रित्यतो लुगप्यनुकृष्यते, स च कनाकिनिचोरेव । विधान-
सामर्थ्यात्पक्षे श्रवणं, तच्च भाष्यप्रयोगादभिधानाच्च व्यवस्थितमित्याहुः । भाष्ये-तद्योऽ-
सहायेति । एवञ्चाऽसहाय इत्यभिधेयनिर्देश इति भावः ॥ [एकादाकिनि] ॥५२॥
॥*॥ इति नागोजीभट्टकृते भाष्यप्रदीपोद्घोते पञ्चमस्य तृतीये प्रथममाहिकम् ॥*॥

अतिशायने तमबि । यद्यपि वृद्ध्या ण्यन्तनिर्देशनिश्चयस्तथाऽपि तत्राऽर्थाऽसङ्गति-
रित्याशयेन सन्देह इत्याह-किमयमिति । ण्यन्तेऽर्थाऽसङ्गतिर्भाष्ये स्फुटीभविव्यति ।
अर्थाऽनुसाराच्चिण्य इत्याशयेनोत्तरं-देश्या इति । यत्तदेतेभ्यः परिमाणे वतुपो विधाना-
दाह-यावदिति । यावत्तावच्छब्दाविमौ निपातावखण्डावित्यन्थे । कर्त्तरि ल्युङिति

१ 'तद्यथे'ति काचित्कम् । २ 'घुञ्ज्य एकाः' । ३ 'एका-अन्या' पा० ४ 'क्षुद्रैर्जितं' ।
५ इदं न सार्वत्रिकम् । ६ 'अतिशायनमिति' पा० ।

कस्य पुनः प्रकर्षे प्रत्यय उत्पद्यते ? ॥ ड्याप्प्रातिपदिकादिति वर्त्तते, ड्याप्प्रातिपदिकस्य प्रकर्षे ॥ ड्याप्प्रातिपदिकं वै शब्दो न च शब्दस्य प्रकर्षाऽपकर्षौ स्तः ॥ शब्देऽसम्भवादर्थे कार्यं विज्ञास्यते ॥

प्र.] धोतकस्तस्यैवाऽर्थस्य । यथा तिष्ठतिर्गतिनिवृत्तौ वर्त्तते । स एव गतावपि । प्रशब्दस्तु तद्गतस्य प्रारम्भस्य धोतकः—प्रतिष्ठत इति । कस्य पुनरिति । द्रव्यवाचिनीह प्रकृतिर्न च द्रव्यस्य प्रकर्षोऽस्तीति मत्वा प्रश्नः । ड्याप्प्रातिपदिकादिति वर्त्तत इति । ननु सुबन्तसमानाधिकरणवृत्तिभिरितैस्तद्धितैर्भवितव्यम् । यदुक्तं—‘प्रियकुरत्सनादिषु ततः प्रवर्त्ततेऽसौ विभक्तयन्त’ इति, ‘घकालतनेषु कालनाम्न’ इत्यलुग्विधानाल्लिङ्गाच्च । नैष दोषः,—प्रकृतेरिदमुपलक्षणम् । सा च प्रकृतिः सुबन्ता वा भवतु, ड्याप्प्रातिपदिकं वेति विशेषे तात्पर्याभावः । न च शब्दस्येति । शब्दस्याभिधानत्वादभिधानस्य चाभिधेये गुणभावाद्गुणस्य च स्वोपकारं प्रत्यनपेक्षत्वादिति भावः । यदा तु तस्य गुणभावो नास्ति तदा भवत्येव प्रकर्षयोगः,—उच्चतरः शब्दो, नीचतरः शब्द इति । ननु च यथा शुक्लतरः पट इति गुणस्याऽपि प्रकर्ष आश्रीयते द्रव्यप्रकर्षहेतुत्वेन तथा शब्दस्याप्याश्रीयताम् । नैतदस्ति,—शुक्लादयो द्रव्यसमवेताः स्वयं प्रकृष्टा द्रव्यप्रकर्षहेतवो भवन्तीति युक्तस्तत्र गुणप्रकर्षाश्रयः, शब्दस्तु वाचकत्वादभिधेयासमवायास्त्वगतेन प्रकर्षेणाभिधेयं प्रकर्षयुक्तं न शक्तेऽवगम-

उ.] भावः । अतिशये इत्यत्र कर्त्तर्यम् । ननु शेतेः कथम्प्रकर्षोऽर्थोऽत आह—अभिभवे इति । स्वाऽपेक्षयेतरस्य न्यूनीकरणरूपे इत्यर्थः । अत एव ‘शुक्लमतिशेते’ इति सक्मकत्वमुपपन्नम् । तस्यैवार्थस्येति । तद्गताऽत्यन्तिकत्वरूपार्थस्येत्यर्थः । इष्टान्तोपपादनबलेन तथैव लामात् ।

ननूपस्थितत्वात्प्रकृत्यर्थप्रकर्षे प्रत्यय उत्पत्स्यत इति ‘कस्य पुन’रिति प्रश्नोऽनुपपन्नोऽत आह—द्रव्यवाचिनीति । द्रव्यस्य स्वतः प्रकर्षाऽभावमग्रे स्वयमेव वदिष्यति । ननु सुबन्तेति । सुबन्तेन समानाधिकरणा वृत्तिर्येषां तैरित्यर्थः । अनेन ‘अतिशयाने’ इत्यस्य प्रकृत्यर्थविशेषणत्वं सूचयति । एतैस्तद्धितैरित्यनेनाऽत्यन्तस्वाधिकानामन्येषाञ्चोक्तानां समानाऽधिकरणवृत्तिस्वाऽभाव ध्वनयति । ननु शब्दस्याऽपि तारतारतरत्वादिप्रकर्षोऽस्त्येवेत्यत आह—शब्दस्येति । अभिधानत्वादिति । अभिधायकत्वादित्यर्थः । अभिधेये गुणभावादिति । अभिधेयप्रतिपादने व्यग्रत्वास्त्वगतप्रकर्षप्रतिपादने तस्य तात्पर्याऽभावादिति भावः । उच्चतर इति । अस्य हि शब्द एव वाच्य इति न तस्य गुणत्वमिति भावः । वस्तुतस्त्वत्रापि तद्गतगुणस्योच्चत्वादेरेव प्रकर्षो न तु स्वरूपतः शब्दे इति बोध्यम् । ननु गुणभूतगुणादिप्रकर्षे यथा प्रत्ययस्तथा गुणभूतशब्दप्रकर्षेऽप्यस्त्विति शङ्कते—ननु च यथेति । शब्दस्याऽपीति । वाचकस्याऽपीत्यर्थः । शुक्लादय इति । तेषां हि द्रव्याश्रितत्वेन तत्प्रकर्षस्य द्रव्यप्रकर्षप्रयोजकताया वक्तुं शक्यत्वेऽपि शब्दगतस्य तस्य तत्प्रकर्षे प्रत्ययप्रयोजकत्वादिति भावः । गुणप्रकर्षाश्रय इति । द्रव्यप्रकर्षहेतुत्वेन तदाश्रयणं युक्तमित्यर्थः । तत्प्रकर्षमिति—द्रव्यप्रकर्षे प्रति—अनपेक्ष एव—तदनुपपादक एवेत्यर्थः । यद्यपि शब्दार्थयोरपि

कः पुनर्ह्याप्रातिपदिकार्थः ? ॥ द्रव्यम् ॥ न वै द्रव्यस्य प्रकर्ष इष्यते ॥
एवं तर्हि-गुणः ॥

प्र.] यितुमिति तत्प्रकर्षं प्रत्यनपेक्ष एव । द्रव्यमिति । यत्किञ्चिदिदं तदितिसर्वनामपरा-
मर्शयोग्यं वस्तु तद्द्रव्यत्वेन विवक्षितम् । तेन जातिगुणक्रिया अपि गृह्यन्ते । न वै द्रव्य-
स्येति । यद्वस्तु स्वातन्त्र्येणाभिधीयते तस्य प्रकर्षो नास्त्यर्थः । तथा हि-‘शुक्लतरं
रूप’मित्यत्र गुणस्यापि प्राधान्येनाश्रयणाद्रव्यस्याश्रितादेव निमित्तान्तरात्प्रकर्षः । एवं
तर्हीति । आश्रितोऽभिधेयधर्मो गुणः, स च कश्चिच्छब्दप्रवृत्तिनिमित्तो, -शुक्लतरः पट इति
यथा । पटस्य स्वतो न शुक्लस्य नाऽप्यशुक्लस्य शुक्लो गुणो व्यपदेशेहेतुरेवं स्वगत-
प्रकर्षद्वारेण द्रव्यस्य स्वतोऽप्रकृष्टस्य प्रकृष्टव्यपदेशहेतुर्भवति । तदुक्तं हरिणा-‘द्रव्यस्या-
ऽव्यपदेश्यस्य य उपादीयते गुणः । भेदको व्यपदेशाय तत्प्रकर्षोऽभिधीयते ॥’
‘अरूपं पररूपेण द्रव्यमाख्यायते यथा । अप्रकर्षं प्रकर्षेण गुणस्याऽपी-
ष्यते तथा ॥’ इति ॥ यद्यपि तत्र द्रव्ये बहवो गुणाः सन्ति तथाऽप्यन्तरङ्गत्वात्प्रवृत्ति-
निमित्तगुणप्रकर्षाश्रयः प्रत्ययः । क्रियाशब्देभ्यः पाचकादिभ्यः क्रियायाः प्रवृत्तिनिमित्त-

उ.] तादात्म्याध्यासः ‘तस्य भावः’ इति सूत्रे कैयटेनोक्तः, पातजलसूत्रतद्भाष्यादौ च स्पष्टः,
शब्दादिल्लितैव चाऽऽप्रतीतिर्ह्यादिभिरुक्तैत्यस्येव तस्याऽप्यभिधेयसमवायस्तथापि स्वरूपत
उच्चादिरूपेण तद्वत्प्रकर्षेण द्रव्यस्य प्रकर्षो न प्रतीयत इति तात्पर्यम् । न च शब्दस्य
प्रकर्षोऽप्रकर्षोभ्यां तदर्थस्य प्रकर्षोऽप्रकर्षौ स्तः-प्रतीतिविषयो भवत इति भाष्याक्ष-
रायः । ननु रूपादिशब्दानां गुणोऽप्यर्थ इति ‘प्रातिपदिकार्थो द्रव्य’मित्यनुपपन्नमेवेत्यत आह-
यत्किञ्चिदिदमिति । विशेष्यभूतमित्यर्थः । स्वातन्त्र्येणेति । प्राधान्येन विशेष्यत्वेनेत्यर्थः ।
ननु ‘शुक्लतरं रूप’मित्यत्र प्रधानस्य स्वतः प्रकर्षोऽस्येवेत्यत आह-गुणस्याऽपीति । प्राधा-
न्येनाश्रयणात् द्रव्यरूपस्य गुणस्याऽपि आश्रिताद्रूपाश्रिताद्धर्मान्तरादेव प्रकर्षः । किम्पुनस्ता-
न्त्रिकसम्मतद्रव्यस्येत्यर्थः । निमित्तान्तरादिति । गुणगतशुक्त्वादिजातिसमानाधिकरण-
नैर्मल्यादेरित्यर्थः । न तु स्वत एवेति भावः । ‘एवंतर्हि गुण’ इति भाष्यस्य-‘ड्याप्रातिपदि-
कार्थ’ इति शेषः । ननु गुणप्रकर्षे आश्रीयमाणे ‘पाचकतरः’ इति न स्यादत आह-आश्रित
इति । स्वतः-विशेष्यभूतेन स्वरूपेण । न शुक्लस्य-न शुक्लव्यवहारविषयस्य । नाप्यशु-
क्लस्य-नाऽपि तद्व्यवहारविषयस्य । शुक्लो गुण इति । प्रवृत्तिनित्तभूत इत्यर्थः । व्यप-
देशहेतुः-‘शुक्ल’ इत्यादिव्यवहारहेतुः । स्वगतप्रकर्षद्वारेणेति । स्वाश्रिताश्रितत्वसम्बन्धे-
नेत्यर्थः । प्रकृष्टव्यपदेशहेतुः-प्रकृष्टव्यवहारहेतुरित्यर्थः । अव्यपदेश्यस्य-धर्मयोग-
मन्तरा स्वरूपेणाऽव्यवहार्यस्य । व्यपदेशाय-व्यवहाराय यो भेदको गुण उपादीयते
तत्प्रकर्षस्तरवादिभिरभिधीयत इत्यर्थः । अरूपम्-स्वतस्तद्रूपाभाववत् स्फटिकादि, जपा-
दिरूपेण रक्तत्वादिगुणमाख्यायत इत्यर्थः । यद्वाऽद्वैतिमते ब्रह्मैव द्रव्यं पररूपेण मायाकार्य-
रूपादिसम्बन्धेन तत्तद्रूपादिमत्त्वेन व्यवहियत इत्यर्थः । क्रियायाः प्रवृत्तिनिमित्तत्वा-

१ ‘प्रातिपदिकार्थः’ ‘ड्याप्रातिपदिकस्यार्थः’ पा० । २ ‘गुणस्य प्रकर्षे’ पा० ।

एवमपि गुणग्रहणं कर्त्तव्यम् । द्रव्यमपि ङ्याप्रातिपदिकार्थो, गुणोऽपि, तत्र कुत एतत्-‘गुणस्य प्रकर्षे भविष्यति न पुनर्द्रव्यस्य प्रकर्ष’ इति ? ॥

क्रियमाणे चाऽपि गुणग्रहणे समानगुणग्रहणं कर्त्तव्यं, ‘शुक्लात्कृष्णे मा भू’दिति ॥ न तर्हीदानीमिदं भवति-‘अध्वयुर्वै श्रेयान्’ ‘पापीयान्प्रति-प्रस्थाता’ ‘अन्धानां काणतम’ इति ? ॥ समानगुणे एषा स्पष्टा भवति,-

प्र.] त्वात्तत्प्रकर्षे प्रत्ययः । जातिशब्देभ्यस्तु जातेः प्रकर्षाभावात्तत्सहचरितप्रसिद्धाह-दोहादिप्रकर्षे प्रत्ययः । उपाधिसंसर्गेण तु विना द्रव्यस्य न प्रकर्षो नाऽपि शब्दवाच्यत्वमस्ति । तदुक्तम्-‘सर्वस्यैव प्रधानस्य न विना भेदहेतुना । प्रकर्षो विद्यते नापि शब्दस्योपैति वाच्यताम् ॥’ इति । तत्र वास्तवः प्रकर्षो द्रव्ये भवतु मा वा, आश्रितधर्मद्वारकस्तु तत्प्रकर्षः शब्देनाभिधीयते, न तु तन्निर्पेक्षः स्वगतः । अद्रव्य-प्रकर्ष इति निषेध उपचरितगुणक्रियागतप्रकर्षद्रव्यविषयो द्रष्टव्यः । एवमपीति । यथा गुणस्य नित्यस्य नित्यद्रव्यसमवेतस्य कस्य चिन्महत्त्वादेः स्वतः प्रकर्षोऽनित्यस्य तु कारणकृतस्तथा द्रव्यस्यापीति मन्यते । समानगुणग्रहणमिति । द्वयोः परिपूर्णयोर्भिन्न-जातीययोर्गुणयोरकस्य परिपूर्णतरत्वे सति प्रकर्षसद्भावात् ‘कृष्णाच्छुक्लतर’ इति मा भूदित्येवमर्थमित्यर्थः । अध्वयुर्वै श्रेयानिति । अध्वयोः परिपूर्ण प्रशस्यत्वं, प्रतिप्रस्थातु-रपि पापत्वं, तयोः परस्परापेक्षः प्रकर्ष इति मन्यते । अन्धानां काणतम इति । अन्धा नेत्रद्वयेन न पश्यन्ति, काणस्त्वकेनेति तदपेक्षं काणस्य प्रकर्षं मन्यते । समान-गुण इति । समाने गुणे भिन्नाश्रयवृत्तिनि विवक्षिते तदाश्रया स्पष्टेत्यर्थः । कणिरय-

उ.] दिति । प्रवृत्तिनिमित्तसम्बन्धप्रतियोगित्वादित्यर्थः । सम्बन्धेऽपि स्वतः प्रकर्षोऽसम्भवा-त्तत्प्रतियोगितगतप्रकर्षाश्रयणमिति तात्पर्यम् । वाहदोहादीति । यथा गोतर इत्यादौ ।

ननु द्रव्यस्य स्वत एव प्रकर्षः किनाऽङ्गीक्रियतेऽत आह-उपाधीति । स्वभावादिति भावः । शब्देनेति । तरवादिनेत्यर्थः । शब्दशक्तिस्वभावादिति भावः । नन्वेवमद्रव्य-प्रकर्ष इत्यसङ्गतं स्यादत आह-अद्रव्यप्रकर्ष इति । उपचरितो गुणक्रियागतप्रकर्षेण प्रकर्षो यत्र तादृशद्रव्येत्यर्थः । ‘उच्चैस्तरस्तरु’रित्युदाहरणम् । अत्र उच्चैःशब्द उच्चत्वादिविशिष्टद्रव्यपरः उच्चैस्तमामित्यत्र त्वधिकरणशक्तिपर इति । अत्र उच्चत्वप्रकर्षेण तदाश्रयस्य प्रकर्षोऽपि तस्य न द्रव्यत्वम्, अधिकरणशक्तिप्रधानतया शक्तिविशेषणत्वेनैव तस्य भानेनाऽप्रधानतया सर्वनामपरामर्शाऽयोग्यत्वात् । एवञ्च ‘पूर्वाह्णेतमा’मित्यादावपीति बोध्यम् । अत्राऽपि विभक्त्यर्थसम्बन्धनिरूपिता विशेषणतैव तत्प्रकृत्यर्थस्येति वदन्ति ।

महत्त्वादेरिति । ‘आकाशं परममहत्’ ‘परमाणु’रित्यादिप्रयोगादिति भावः । कारण-कृत इति । रजनद्रव्यप्रकर्षकृत इत्यर्थः । ननु भिन्नजातीययोः कथं स्पष्टेत्यत आह-द्वयो-रिति । भाव्ये-शुक्लात्कृष्णे इति । कृष्णाऽवधिकप्रकर्षे शुक्लशब्दान्मा भूदित्यर्थः । नन्व-ध्वयोरन्येभ्यः प्रशस्येभ्यः प्रशस्यतरत्वमस्त्येवेत्यत आह-अध्वयोरिति । तदपेक्षमिति ।

१ ‘प्रातिपदिकार्थः’ पा० । २ ‘समानगुणग्रहणं कर्त्तव्य’ मिति वार्त्तिकमिति गौडाः ।

‘अध्वयुर्वं श्रेयानन्वेभ्यः प्रशस्येभ्यः’ । ‘पापीयान्प्रतिप्रस्थाताऽन्वेभ्यः पापेभ्यः’ ॥ अन्धानां काणतम इति, कणिर्यं सौक्ष्मे वर्तते-सर्व इमे किंचित्पश्यन्त्ययमेषां काणतम इति ॥

॥ * ॥ अदूरविप्रकर्षे ॥ * ॥ अदूरविषं इति च वक्तव्यम् । इह माभूत्-महा-न्सर्षपः, महान्हिमवानिति ॥ * ॥ जातेन ॥ * ॥ जातेनेति च वक्तव्यम् । इह माभूत्-वृक्षोऽयं पृक्षोऽयमिति ॥ न तर्हीदानीमिदं भवति-गोतरः गोतरा अश्वतरः अश्वतरेति ॥

नैव जातेः प्रकर्षः ॥ कस्य तर्हि ? ॥ गुणस्य । गौरयं यः शकटं वहति, गोतरोऽयं यः शकटं वहति सीरश्च । गौरियं या समांसमां विजायते, गोतरेयं या समांसमां विजायते स्त्रीवत्सा च । अश्वोऽयं यश्चत्वारि योजनानि गच्छति, अश्वतरोऽयं योऽष्टौ योजनानि गच्छति ॥

तथा-‘तिङ्श्चे’त्यत्र क्रियाग्रहणं कर्तव्यम् । साधनप्रकर्षं मा भूत् ॥

प्र.] मिति । ततश्चाऽन्धानामपि वास्तवं काणत्वं विद्यते न तु लोकप्रसिद्धम् । तत्र दर्शन-प्रकर्षाश्रयः प्रत्ययस्तथा च लोके प्रसिद्धिः-‘अन्धानां काणो राजे’ति । महान्हिमवानिति । सर्षपान्महोयान् हिमवानिति मा भूदित्यर्थः । जातेरिति । आश्रयप्रकर्षाज्ञातेः प्रकर्षं मन्यते । कस्य तर्हीति-प्रश्नः । गुणस्येति-परिहारः । अभिधेयसहचरितं लोकप्रसिद्ध-गुणप्रकर्षाश्रयो द्रव्यस्य प्रकर्ष इत्यर्थः । केचित्तु गुणसमुदाये शब्दप्रवृत्तिं मन्यमानाः शब्दार्थान्तर्भूतस्यैवायं गुणस्य प्रकर्ष इत्याहुः । साधनप्रकर्षं मा भूदिति । ननु च साधनस्य गुणभावात् प्रधानस्य च क्रियायाः प्रकर्षसंभवात्तत्प्रकर्ष एव प्रत्ययो भविष्यति । एवं मन्यते, प्रधानानि स्वगतेनापि धर्मेण तद्वत्त्वेन व्यपदिश्यन्ते, गुणगतेनापि ।

उ.] विजात्येऽपि प्रकर्षं मन्यत इति भावः । वास्तवं काणत्वमिति । दृष्टिसौक्ष्म्यमित्यर्थः । ‘अन्ध दृष्ट्युपघाते’ ‘कणनिमीलने’ इति धात्वनुसारादिति भावः । न तु लोकेति । तैहि-एकचक्षुर्नाशवानेव काणत्वेन व्यवहियते । तत्र अन्धा अल्पद्रष्टारः, काणोऽपि अल्पद्रष्टा, तत्राऽयं किञ्चिदधिकमल्पद्रष्टेति काणतम उच्यत इति भावः । अन्धकाणशब्दौ पर्याया-वित्पेक्षाऽपि समानगुण एव स्पष्टेति तात्पर्यम् । दर्शनप्रकर्षेति । अल्पदर्शनप्रकर्षेत्यर्थः । ‘अदर्शनप्रकर्षे’ति पाठेऽपि-अदर्शनशब्देनाऽप्यल्पदर्शनमेव । भाष्ये-जातेनेति । जातेः प्रकर्षे प्रत्ययो नेत्यर्थः । ननु जातो कथं प्रकर्षोऽत आह-आश्रयेति । यथा आश्रितगुणप्रकर्षाद्द्रव्यप्रकर्षः, तथा लब्धप्रकर्षद्रव्यगतत्वेन जातेः प्रकर्षं मन्यत इति भावः । अभिधेय-सहचरितेति । प्रवृत्तिनिमित्तजातिसहचरितेत्यर्थः । केचित्त्विति । पातञ्जल इत्यर्थः । ‘खिया’मिति सूत्रे भाष्येऽपि स्पष्टमेतत् । गुणसमुदाये इति । बाहदोहादिगुणसमुदाये इत्यर्थः । एवं मन्यत इति । स्वगतप्रकर्षसम्भवे गुणप्रकर्षेण तद्वत्त्वव्यवहारे न मान-

१ इदं द्वाचित्कम् । २ अश्वतर इति पा० । ३ महाहिमवान् । ४ अत्र ‘तिङ्श्चे’त्यत्र क्रिया-ग्रहणम् इति वार्तिकं कुतः । ‘तथा तिङ्श्चे’त्यादि तु तज्याख्येति तु गौडाः । ५ ‘लोके प्रसिद्ध’पा.

नैष दोषः । यत्तावदुच्यते-गुणग्रहणं कर्त्तव्यमिति, -न कर्त्तव्यम् । यस्य च प्रकर्षोऽस्ति तस्य च प्रकर्षे भविष्यति । गुणस्य चैव प्रकर्षो न द्रव्यस्य ॥

कथं विज्ञायते ? ॥ एवं हि दृश्यते लोके, -इह समाने आयामे विस्तारे च पटस्याऽन्योऽर्थो भवति काशिकस्य, अन्यो माथुरस्य ।

गुणान्तरं च खल्वपि, -शिल्पिन उत्पादयमाना द्रव्यान्तरेण प्रक्षालयन्ति, अन्येन शुद्धं धौतकं कुर्वन्ति, अन्येन शैफालिकमन्येन माध्यमिकम् ॥

यदप्युच्यते-‘क्रियमाणे चाऽपि गुणग्रहणे समानगुणग्रहणं कर्त्तव्यं शुक्लात्कृष्णे मा भू’दिति, -न कर्त्तव्यम् । समानगुण एव स्पष्टा भवति-नद्याध्याभिरूपौ स्पष्टते । वाचकेन खल्वप्युत्पत्तव्यं, न च शुक्लात्कृष्णे प्रत्यय उत्पद्यमानो वाचकः स्यात् ॥

यदप्युच्यते-‘अदूरविप्रकर्षे इति च वक्तव्यमिति, -न वक्तव्यम् । अदूर-

प्र.] तत्र साधनप्रकर्षाश्रये क्रियाप्रकर्षे प्रत्ययो मा भूत्स्वगते यथा स्यादित्येवमर्थं क्रियाग्रहणं कर्त्तव्यम् । नैष दोष इति । बहूनामपि दोषाणां प्रक्रमे सामान्यस्य विवक्षितत्वादेकवचननिर्देशः । यस्य प्रकर्षोऽस्तीति । संभवव्यभिचारापेक्षत्वादुपाधिनिर्देशस्येति भावः । काशिकस्येति । काशिषु भव इति ठञ्जिठयोरैकतरः प्रत्ययः । गुणान्तरमिति । पूर्वं मूल्यान्तरदर्शनादुपप्रकर्षः प्रतिपादितोऽत्र तु प्रत्ययभेददर्शनादिति विशेषः ।

शुक्लादिति । कृष्णे प्रतियोगिनि विवक्षिते शुक्लशब्दात्प्रत्ययो मा भूदित्यर्थः । नद्याध्याभिरूपाविति । स्पष्टाहेतोरुणस्य शब्देनाऽनाश्रयणात्, शब्दाश्रितस्पष्टाहेतुप्रकर्षे तु भवत्येव प्रत्ययः-‘आध्याभिरूपयोरान्यः श्रेया’निति । शुक्लकृष्णयोरपि तदा भवति प्रत्ययः-‘उज्जलतरोऽयं कृष्णा’च्छुक्ल इति । न च शुक्लादिति । शुक्लतर इत्युक्ते शब्दप्रवृत्तिनिमित्तप्रत्यासन्नशुक्लगुणान्तरापेक्षः प्रकर्षः, शुक्लगुणनिमित्तद्रव्यप्रकर्षावगमादिति भावः ।

उ.] मित्यत एवमुक्तिः । स्वगते इति । स्वगते एव यथा स्यादित्यर्थः । ननु द्रव्यस्य स्वतः प्रकर्षोऽस्त्वत आह-सम्भवेति । यदि तस्य स्वतः प्रकर्षस्तर्हि सर्वस्याऽपीति व्यभिचाराऽभावः, अन्यथाऽसम्भव इति भावः । पूर्वं मूल्यान्तरेति । यदि स्वत एव द्रव्ये प्रकर्षः स्यात्तदा देशभेदमात्रेण मूल्यान्तरं न स्यात्तदर्थो यत्नभेदश्च न स्यादिति भावः । तस्माद्देशभेदकृतगुणप्रकर्षकृतमेव मूल्यान्तरं, गुणप्रकर्षाय च यत्नभेद इति तस्यैव प्रकर्ष इति तात्पर्यम् ।

गुणप्रकर्ष इति । देशभेदकृतगुणप्रकर्ष इत्यर्थः । धौतकशैफालिकादयः प्रक्षालनवैजात्यकृता वक्ष्यस्य गुणविशेषाः । नन्वाध्याभिरूपयोरपि प्रशस्यत्वे स्पष्टा भवत्येवेत्यत आह-स्पष्टाहेतोरिति । तत्प्रशस्यत्वस्य प्रकर्षे हि तदा प्रत्ययः । न च तदुपात्तमस्ति । आध्याभिरूपतर इति तु न भवत्येवेत्यर्थः । शब्दप्रवृत्तिनिमित्तेति । न तु कृष्णाऽवधिकप्रकर्षेण द्रव्यप्रकर्षाऽवगम इत्यर्थः । शब्दप्रवृत्तिनिमित्तभूतमत एव प्रत्यासन्नं यच्छुक्ल-

१ चकारः कान्तिकः । २ धौतक=धोया हुआ । शैफालिक=पालिस किया । माध्यमिक=माडीलगा । यद्वा धौतक धोती । शैफालिक=साडी । माध्यमिक=मऊ का गाढा-खादो । ३ प्रशस्यप्रकर्षे’पा ।

विप्रकर्षे एव स्पृक्षा भवति,—नहि निष्कधनो शतनिष्कधनेन स्पृक्षते ॥

यदप्युच्यते—‘जातेनेति च वक्तव्य’मिति,—न वक्तव्यम् । जननेन या प्राप्यते सा जातिः,—न चैतस्याऽर्थस्य प्रकर्षाऽपकर्षौ स्तः ॥

यदप्युच्यते—‘तथा तिष्ठश्चेत्यत्र क्रियाग्रहणं कर्तव्यं साधनप्रकर्षे मा भू’दिति,—न कर्तव्यम् । साधनं वै द्रव्यं, न च द्रव्यस्य प्रकर्षाऽपकर्षौ स्तः ॥

प्र.] नहि निष्कधन इति । अदूरान्तरयोरेव संप्रधारणविषयत्वादिति भावः । जननेनेति । अयल्लभ्यत्वप्रतिपादनपरमेतत् । नित्यानां परमाण्वादीनां जननाभावात्तद्वताया जातेर्जननेनाऽप्राप्यत्वात् । अयल्लभ्यत्वायमर्थः,—सत्तादिनं प्रकर्षापकर्षभाक् । घटादिके च द्रव्ये यत्लेनोत्पाद्यमाने पुरुषप्रयत्नेन विना नित्या जातयो व्यक्तिमायान्ति । यद्यपि बलाकादिगतस्य शौल्क्यादेरयल्लभ्यत्वं तथाप्याश्रयभेदाद्गुणस्य भेदावगमादस्ति प्रकर्षापकर्षयोगो, जातेस्त्वाश्रयभेदेऽपि भेदाभावात्प्रकर्षापकर्षाऽयोगः । साधनं वै द्रव्यमिति । ननु च शक्तिः साधनमस्ति च तत्प्रकर्षो यदाह ‘साधकतमं कारण’मिति । नैष दोषः । पचति देवदत्त इति सामानाधिकरण्यदर्शनाच्छक्तिद्रव्ययोस्तिष्ठन्तेन भेदस्यानवगमादभेदमाश्रित्य निर्देशः । न च प्रधानस्य क्रियायाः स्वतः प्रकर्षसंभवे गुणभूतसाधनप्रकर्षापेक्षाऽस्ति । ‘पचतितरा’मिति चोक्ते क्रियाप्रकर्षो गम्यते न तु साधनप्रकर्षः । प्रकर्षयुक्तेऽपि साधने कदाचित् क्रियाप्रकर्षाभावात्क्रियाप्रकर्षे तु कार्यस्य कारणव्यभिचारान्निभेन साधनप्रकर्षानुमानात्

उ.] गुणान्तरं द्रव्यान्तरीयशुक्लगुणस्तदपेक्षः प्रकर्षो यस्य तादृशो यः शुक्लगुणस्तन्निमित्तत्वक्षरार्थः । अदूरान्तरयोरिति । अल्पविशेषयोरित्यर्थः । नित्यगतजातेर्जननेनाऽप्राप्यत्वादाह—अयत्नेति । परमाण्वादीनामिति । साङ्ख्यादिमते प्रधानाऽव्यवसत्त्वादिपरमाण्वो बोध्याः । ‘प्रकर्षाऽपकर्षभा’गिति पाठः । व्यक्तिमायान्तीति । तत्राऽभिव्यक्त्यभ्वन्तीत्यर्थः । अयल्लभ्यत्वमिति । तथा च तद्वाचकादिदृष्टतरत्र स्यादिति भावः । ईश्वरयल्लस्तु सर्वत्राऽव्यावर्त्तक इति भावः । तथापीति । जननेन प्राप्यत्वोक्त्या एकत्वं नित्यत्वमनेकवृत्तित्वञ्च सूचितमिति भावः । आश्रयभेदादिति । एवञ्च शुक्लगुणत्वाऽवच्छिन्नस्याऽयल्लभ्यत्वाऽभावेन क्वचिद्वलेनाऽपकर्षे जाते तदपेक्षः प्रकर्षो बलाकाशौक्ये इति तात्पर्यम् । भेदाऽभावादिति । आश्रतभेदकृतारोपविषयभेदस्याऽप्यभावादित्यर्थः । केचित्तु—‘जननेन प्राप्यत’ इति लक्षणमद्वैतिमते, तेषां ब्रह्माऽतिरिक्तं सर्वं जन्यमेव । ब्रह्माणस्तु निर्धर्मकत्वात्तत्र जातिरेव नास्ति । जीवानामभ्युपाधिजन्यत्वेन विशिष्टानां जन्यत्वमेवेत्याहुः । भेदस्याऽनवगमादिति । द्रव्येणाऽभेदमापन्नैव शक्तिस्तिष्ठाऽभिधीयत इति भावः । नन्वभेदेऽपि द्रव्याऽभेदाच्छक्तौ प्रकर्षाऽभावो वा कल्प्यः, शक्त्यभेदाद्द्रव्ये प्रकर्षो वा कल्प्य इत्यत्र विनिगमकाऽभाव इति चेन्न; शक्तिप्रकर्षेण द्रव्यप्रकर्षे ‘परशुतरेणे’त्यापत्तिः, कारणे सर्वकारकेभ्यः प्रकर्षसत्त्वात् । तस्माच्छक्तिप्रकर्षो न द्रव्यप्रकर्षकः, सुतरां तद्वद्वारा न क्रियाप्रकर्षक इत्याशयात् । स्वयं शुक्त्यन्तरमाह—न च प्रधान-

किं पुनरेकं शौक्ल्यमाहो स्विन्नाना ? ॥ किं चाऽऽतः ? ॥

यद्येकं प्रकर्षो नोपपद्यते, नहि तेनैव तस्य प्रकर्षो भवति ॥ अथ नाना ? ॥ समानगुणग्रहणं कर्तव्यं—शुक्लात्कृष्णे मा भूदिति ॥ अस्त्वेकं शौक्ल्यं तत्तु विशेषवत् ॥

प्र.] क्रियाप्रकर्ष एव प्रत्ययः । एको द्वौ त्रय इत्यादिकायाः सङ्ख्यायाः सर्वत्र परिच्छेदकत्वा-
ऽविशेषात्प्रकर्षाऽभावः । बहुत्वसङ्ख्यायास्त्वनियतसङ्ख्येयत्वाद्भवति प्रकर्षः—बहुतरा इति ।
एवमुन्मानप्रमाणपरिमाणानामपि प्रकर्षाऽभावोऽपि विज्ञेयः । भाष्यकारेण तु जातिप्रकर्षाऽ-
भावोक्त्यायानुसारेण गम्यमानत्वान्नोक्तः । किं पुनरेकमिति । ननु समानधर्मो-
पलम्भाद्विशेषाऽग्रहणाच्च संशयो, न चैकानेकयोर्विशेषाऽग्रहणम् । नैष दोषः । एकस्यापि
भेदव्यवहारो दृश्यते । यथा परस्मैवात्पटुरासीत्पटुतरश्चैषमः, अन्यएवाऽयं संवृत्त इति ।
तथाऽनेकस्मिन्नप्येकव्यवहारो दृश्यते, यथा भिन्नापि क्रिया निवृत्तभेदा आख्यातेनाभिधीयते
इत्येकोच्यते । तत्त्वतो हि 'भवद्भिरास्यते' 'भवन्त आसत' इत्यादौ भिन्नैः कर्तृभिः साध्यानि
स्वसमवेतानि भिन्नान्येवासनानि । एकत्वं चाश्रित्योक्तं—'न तिङन्तान्येकशेषारम्भं प्रयो-
जयन्ति क्रियाया एकत्वा' दिति । एवं च किमेकं शौक्ल्यमाश्रयभेदात्तूपचरितभेदम्, उता-
नेकमेवेति संशयात्प्रश्न उपपन्नः । यद्येकमिति । एकत्वे जातिवद्गुणस्य प्रकर्षानुपपत्तिः ।
समानगुणग्रहणमिति । तेन तुल्ये भेदे यथा शौक्ल्यस्य शौक्ल्यान्तरापेक्षः प्रकर्ष एव
कृष्णाद्यपेक्षोऽपीति तदपेक्षे प्रकर्षे प्रत्ययनिवृत्त्यर्थं समानगुणग्रहणं कर्तव्यमित्यर्थः ।

ननु यस्याऽप्येकं शौक्ल्यं तेनापि भिन्नगुणापेक्षे प्रकर्षे प्रत्ययस्य निवृत्तिर्विधेया । नैष दोषः ।
एकत्ववादिनो यथा शौक्ल्यस्यात्मापेक्षप्रकर्षानुपपत्तिरेवं गुणान्तरापेक्षोऽपि प्रकर्षो नोप-
पद्यते, यथा गोत्वं नात्मापेक्षया नापि जात्यन्तरापेक्षया प्रकृष्यते । गुणभेदवादी तु भेद-
निबन्धनं प्रकर्षं सर्वत्रेच्छतीति तेनैव समानगुणग्रहणं कर्तव्यम् । विशेषवदिति । ततो

उ.] स्येति । प्रकर्षयुक्तोऽपीति । साधनप्रकर्षेण क्रियाप्रकर्षो न नियत इति न तत्प्रकर्षव्यव-
हारेण क्रियाप्रकर्षव्यवहार इति भावः । उक्तन्यायेति । एकत्वरूपेत्यर्थः । 'वाचकेन खल्व-
प्युत्पत्तव्यमिति न्याये'ति वक्तुं युक्तम् । तत्तत्समूहरूपद्वित्वस्य भेदो नाऽस्तीति न वक्तुं
शक्यमित्यन्ये । समानधर्मः—साधारणधर्मः । विशेषो—वैधर्म्यम् । उक्तसंशयबीजञ्चा-
ऽत्र नाऽस्तीत्याह—न चैकाऽनेकयोरिति । एकत्वाऽनेकत्वरूपवैधर्म्यस्य स्पष्टत्वादिति
भावः । एकत्वाऽनेकत्वयोर्वैधर्म्यत्वस्यैवाऽभाव इत्युत्तरयति—एकस्याऽपीति । एकत्वे
इति । आश्रयभेदसत्त्वेऽपि न स प्रकर्षप्रयोजक इत्यभिमानः । भाष्ये—न हि तेनैवेति ।
तत्प्रतियोगिक एवेत्यर्थः । 'अस्मादयं शुक्लतर' इत्यस्यैतद्वृत्तिशुक्लगुणप्रतियोगिकाऽतिशयव-
च्छुक्लगुणवानयमिति बोध इति भावः । ननु भिन्नयोः कथं प्रकर्षः, अन्यथा आख्याऽभिरूपयो-
रपि स स्यादत आह—तुल्ये भेदे इति । प्रकर्षो नोपपद्यत इति । एकत्वं स्वाच-
कात्तरबुत्पत्तिनियामकप्रकर्षविरोधीति भावः । तदेव दृष्टान्तेनोपपादयति—यथेति । जात्य-

किंकृतो विशेषः ? ॥ अल्पत्वमहत्त्वकृतः ॥

अथवा पुनरस्वेकं निविशेषं च ॥ ननु चोक्तं-‘प्रकर्षो नोपपद्यते नहि तेनैव तस्य प्रकर्षो भवती’ति ? ॥ गुणान्तरेण प्रच्छादनात्प्रकर्षो भविष्यति ॥ अथवा पुनरस्तु नाना ॥ ननु चोक्तं-‘समानगुणग्रहणं कर्तव्यं शुक्लात्कृष्णे मा भू’दिति ॥ न कर्तव्यं, समानगुणं एव स्पष्टा भवति, नह्याख्याभिरूपौ स्पष्टेते वाचकेन खल्वप्युत्पत्त्यं, न च शुक्लात्कृष्णे उत्पद्यमानो वाचकः स्यात् ॥

किमन्तात्पुनरुत्पत्त्या भवितव्यम् ? ॥ द्वितीयान्तादतिशय्यमानात् ॥ शुक्रमतिशेते शुक्रतरः । कृष्णमतिशेते कृष्णतरः ॥

यदि द्वितीयान्तादतिशय्यमानात्, -कालोऽतिशेते कालीं-‘कालितर’-

प्र.] विशेषाश्रयत्वादन्यस्वैदुपपन्नः प्रकर्षः । अल्पत्वमहत्त्वकृत इति । क चिदाश्रयेऽल्पं शौड्ध्यं क चित्तु महदित्यर्थः । गुणान्तरेण प्रच्छादनादिति । संभेदात्, मिश्रीकरण-दित्यर्थः । यथा जात्युत्पलादिवासिताया मल्लिकायाः ।

किमन्तादिति । अतिशयने इति किं प्रत्ययार्थनिर्देश आहोस्त्वित्कृत्यर्थस्य विशेषणमिति समर्थविभक्तिप्रश्रद्धारेण विचारः । द्वितीयान्तादिति । यदा तिङन्तेन विस्फ-
ष्टार्थं विग्रहवाक्यं प्रदर्श्यते तदा द्वितीयान्तादुत्पत्तिः । कृदन्तेन तु वाक्यप्रदर्शने षष्ठ्या भाव्यं-‘शुक्लस्यातिशयने’ इति । तदा षष्ठ्यादौ सन्देहो भवति, -कर्त्तरि षष्ठी वा स्यात्, कर्मणि वा ? करणे ल्युट् स्यात् कर्त्तरि वेति ? । अथवा द्वितीयाग्रहणमुपलक्षणार्थमिति

उ.] नन्तराऽपेक्षयेति । जातिवाचकात्तरबुत्पत्तिनियामकस्तदर्थागतः प्रकर्षो नास्तीत्यर्थः । एतेन ‘ब्राह्मणत्वाच्छ्रद्धत्वं प्रशस्ततरमिति प्रकर्षोऽस्त्येवेत्यपास्तम् । सर्वत्रेति । सजातीये विजा-
तीये चेत्यर्थः । विशेषाश्रयत्वादिति । स च प्रकर्षः सजातीयाऽपेक्ष एव, न तु विजा-
तीयकृष्णाद्यपेक्ष इति भावः । ‘रूपादि साऽवयव’मिति साङ्ख्याऽनुसारेणैवम् । अतः
एवाऽल्पत्वमहत्त्वकृत इत्युक्तिः सङ्गच्छते । अग्रे-निर्विशेषमित्यस्य-निरवयवमित्यर्थः ।
सम्भेदादिति । गुणान्तरेण कृष्णादिना प्रच्छादितत्वादपकर्षः । औज्ज्वल्यादिगुणान्तरा-
च्छादितस्य च प्रकर्ष इति भावः । ‘न हि आढ्याऽभिरूपौ’ इति भाष्यं स्वभावमूलकतया प्राग्व्याख्यातम् । एवञ्च भेदेऽपि स्वभावादेव सजातीयमिन्नाऽपेक्षयैव प्रकर्षो न तु मिन्न-
जातीयाऽपेक्षः प्रकर्षः-शुक्लादिभ्यस्तरबुत्पत्तिनिमित्तमिति भावः । अत्र भगवता शुक्लादि-
गुणैश्चनेकपक्षकथनेन व्यवहारोपपादकपदार्थानामवास्तवत्वं सूचितम् । किमप्रत्ययार्थ-
येति । आद्ये द्वितीयान्तात्, अन्त्ये प्रथमान्तादिति बोध्यम् । नन्वतिशयनशब्दस्य कृदन्त-
त्वात्तद्योगे षष्ठ्या भाष्यमिति ‘द्वितीयान्ता’दित्यसङ्गतमत आह-यदा तिङन्तेनेति । कृद-
न्तेन विग्रहे यथाऽरूपार्थत्वं तथा दर्शयति-तदा षष्ठ्यादाविति । आदिना ल्युट् । षष्ठ्या-
दिविषये इत्यर्थः । तत्र यद्यपि कर्त्तरि षष्ठी, करणे ल्युडिति पक्षे शुक्लकर्तृकाऽभिभवकरण-
मित्यर्थः स्यात्, स च शुक्रतरशब्दान्नाऽवगम्यते, तथापि लक्षणशरणस्य सन्देहः स्यादे-

१ ‘नोपपद्यते इति’ पा० । २ ‘प्रकर्षोऽस्तीति’ ‘प्रकर्षाप्रकर्षो स्तः’ इति वा पा० । ३ ‘भवितव्य-
तीति’ इति पा० । ४ ‘समानगुणयोरेव’ पा० । ५ ‘कालतरः’ पा० । ६ ‘विशेषाश्रयत्वादुपपन्नः’ पा० ।

इति प्राप्नोति, 'कालतर' इति चेष्यते । तथा काल्यतिशेते कालं 'कालतरे'ति प्राप्नोति, 'कालितरे'ति चेष्यते । तथा गार्ग्योऽतिशेते गर्गां 'गर्गतरे' इति प्राप्नोति 'गार्ग्यतर' इति चेष्यते । तथा गर्गा अतिशेते गार्ग्यं 'गार्ग्यतराः' इति प्राप्नोति 'गर्गताराः' इति चेष्यते ॥

एवं तर्हि प्रथमान्तात्स्वार्थिको भविष्यति—कालोऽतिशेते कालतरः । काल्य-तिशेते—कालितरा । गार्ग्योऽतिशेते गार्ग्यतरः । गर्गा अतिशेते गर्गताराः ॥

यदि प्रथमान्तात्स्वार्थिकः—कुमारितरा किशोरितरा,—अव्यतिरिक्तं वय इति कृत्वा वयसि प्रथम इति ङीप्प्राप्नोति ॥ तरपोक्तत्वात्स्त्रीत्वस्य प्रत्ययो न भविष्यति ॥ टाबपि तर्हि न प्राप्नोति ॥ उक्तोऽपि हि भवन्त्येते टाबादयः, उक्तमेतत्—'स्वार्थिकाष्टाबादय' इति ॥ ङीबपि तर्हि प्राप्नोति ॥

प्र.] षष्ठ्यपि गृह्यते । प्रत्ययार्थसामर्थ्यलभ्या च समर्थविभक्तिः । कालितर इति । 'घरूप-कल्पेति ह्रस्वः । गर्गतरे (इति) प्राप्नोतीति । वृत्तावपि लुग्विधानात्सङ्ख्याविशेषसं-प्रत्ययाद्बहुवचनान्तात्प्रत्ययोत्पत्तिरविरुद्धा । अव्यतिरिक्तं वय इति । प्रत्ययार्थपक्षे त्वार्थ-वयवप्रतिपत्तिः । वयःप्रकर्षेणैवासौ कुमारीमतिशेते न तु गुणान्तरेण, तस्य विप्रकर्षात् । शाब्दी तु वयःप्रतिपत्तिर्नास्तीति ङीपोऽप्रसङ्गः । स्वार्थिकत्वे तु शाब्देव वयःप्रतिपत्ति-रिति ङीप्प्राप्तिः । तरपोक्तत्वादिति । तरपः स्वार्थिकत्वात्सर्वः प्रकृत्यर्थस्तेन द्योत्य इति भावः । ङीबपीति । टावपवादत्वान्ङीप इति भावः । अन्ये त्वाहुः—कुमारशब्दादुत्पन्नेन ङीपा प्रथमवयोविशिष्टार्थगतस्य स्त्रीत्वस्याभिव्यक्तत्वात्तरवन्तात्स्त्रीत्वमात्रमभिव्यक्तव्यमिति

उ.] वेति भावः । कर्त्तरि वेति । कर्त्तरि ल्युट्, कर्मणि षष्ठीत्यर्थः । अत एव 'आढ्यतमो देवदत्त' इति सामानाधिकरण्योपपत्तिः । अथ वेति । अत्र पक्षे कर्मणि षष्ठी कर्त्तरि ल्युडिति निर्णयो व्याख्यानादिति भावः । तदाह—प्रत्ययार्थेति । ननु वृत्तावभेदैकत्वसङ्ख्याऽवग-मात्कथं बहुवचनान्तात्प्रत्ययोऽत आह—वृत्तावपीति । लुग्विधानादिति । यत्रो लुग्दर्शनादित्यर्थः । वस्तुतः सङ्ख्याविशेषाऽनवगमेपि गर्गाऽप्रत्यत्वेन बहुत्वप्रतीतिरिति बोध्यम् । भाष्ये—प्रथमान्तादिति । 'अतिशयने' इति कर्त्तृल्युङन्तम्प्रकृत्यर्थविशेषणमिति भावः । 'काल्यतिशेते' इत्यादेर्दीव्यत्यादिवद्विशेष्यविशेषणभावव्यत्यासादतिशयकर्त्रा काली-त्यादिक्रमेणाऽर्थः । ननु प्रत्ययार्थपक्षेऽपि प्रवृत्तिनिमित्तगुणप्रकर्ष एव प्रत्ययोत्पत्तेस्तत्राऽपि वयोवाचकत्वं दुर्वारमत आह—प्रत्ययार्थेति । तत्र अतिशयितुर्विशेष्यत्वेन वयसस्तद्विशे-षणत्वाऽभावान्न प्रवृत्तिनिमित्तत्वमिति भावः । विप्रकर्षादिति । गुणान्तरस्य शब्दतोऽ-नुपस्थित्या विप्रकर्ष इति भावः । भाष्ये—अव्यतिरिक्तं वय इति । वयः—प्रकृष्टं वयः, केवलवयसोऽव्यतिरिक्तम्—अनतिरिक्तमित्यर्थः । तरपेति । वस्तुतस्तरेपा—तत्प्रकृतिभूतेन तदन्तर्घटकेन कुमारीशब्ददिनेत्यर्थः । तेन वयोविशिष्टार्थगतस्त्रीत्वस्योक्तत्वेन तद्व्योतको ङीप्पुनर्नेति भावः । स्त्रीत्वस्य । वयोरूपप्रवृत्तिनिमित्तविशिष्टार्थगतस्त्रीत्वस्येत्यर्थः ।

एवं तर्हि गुणोऽभिधीयते ॥ एवमपि लिङ्गवचनानि न सिध्यन्ति-शुक्ल-
तरं शुक्लतरा शुक्लतरः शुक्लतरौ शुक्लतरा इति ॥ आश्रयतो लिङ्गवचनानि
भविष्यन्ति । गुणवचनानां हि शब्दानामाश्रयतो लिङ्गवचनानि भवन्ति ।
तद्यथा-शुक्लं वक्षं शुक्ला शाटी शुक्लः कम्बलः शुक्लौ कम्बलौ शुक्लाः कम्बला
इति । यदसौ द्रव्यं श्रितो भवति गुणस्तस्य यल्लिङ्गं वचनं च तदुणस्याऽपि
भविष्यति ॥ अथवा क्रियाऽभिधीयते ॥

प्र.] टावेव भविष्यति । यथा यत्र तत्रेत्यादौ बलाऽधिकरणस्याभिव्यक्तत्वात्तद्विधान्तात्सामयिको
प्रथमैवोत्पद्यते न सप्तमी । भाष्यकारस्तु-निमित्तस्य संनिधानादपवादैनैवात्र जीपा भाव्यं
न तु टापेति पक्षान्तरमाश्रयति-एवं तर्हि गुण इति । अतिशयेऽनेनेति अतिशयानो
गुणोऽभिधीयते । करणे ल्युट् । आश्रयद्रव्यवाचिनः स्वसमवेतै गुणे प्रत्ययविधिः ।
ततो व्यतिरिक्तार्थाभिधानाद्धान्तादयोलक्षणजीवभावः । गुणाभिधाने कालितर इति
सामानाधिकरण्याभावाद्वादिष्विति ह्रस्वो न प्राप्नोतीति चेद्वचनाद्वैयधिकरण्येऽपि-
भविष्यति । एवमपीति । षष्ठीप्रसङ्गस्तु द्रव्यवचनान्न चोदितः । सोऽयमित्येदस्य गुण-
गुणिनोः सर्वदाऽत्र विवक्षितत्वात् । सत्यामपि स्वभेदविवक्षायां मन्त्रादिवस्त्वलिङ्गसङ्ख्यापरि-
त्यागप्रसङ्गः । आश्रयत इति । 'विशेषणानां चाजाते'रिति वचनात् । तत्र हि विशेष-
णशब्देन परोपकारायोपात्ता-शेषभूताः-शुक्लदयो गुणा गृह्यन्ते । अथवा क्रियेति ।

उ.] तरबन्तस्य तु प्रकर्षः प्रवृत्तिनिमित्तमतस्तद्विशिष्टार्थगतस्त्रीत्वेन 'वयसी'ति जीबिति
भावः । अत एव 'गोतरे'त्यादौ न जीप्, तदाह-स्त्रीत्वमात्रमिति । ननु वयो-
मात्रविशिष्टार्थगतं, तदेव हि 'वयसि प्रथमे' इत्यस्य प्रवृत्तौ निमित्तमिति भावः । यथेति ।
सा हि प्रातिपदिकेनोक्तेऽप्यर्थे भवतीति भावः । इममाश्रयमजानान आह-भाष्ये-टावपीति ।
उक्तेनैवाश्रयेनोत्तरम् । पुनस्तमजानान आह-जीवपीति । भाष्यकारस्त्विति । भाष्य-
कारैकदेशे वित्यर्थः । गुणोऽभिधीयत इति । प्रकृष्टकालत्वादिगुण इति भावः । करणे
ल्युडिति । अतिशयाने गुणे प्रत्यय इत्यर्थः । शुक्लस्याऽतिशयानो गुण इति विग्रहः ।
शुक्लनिष्ठः स्वेतराऽभिभवकरणं शुक्लो गुण इत्यर्थः । एवञ्च न प्रायुक्ता दोषा इति तात्पर्यम् ।

जीवभाव इति । वयोविशिष्टद्रव्यवाचकाद्धि जीप्, न चाऽयं तथा, किन्तु वयोमात्र-
वाचक इति भावः । वचनादिति । 'वरूपे'ति सूत्रे वेति वचनादित्यर्थः । षष्ठीप्रसङ्गस्त्विति ।
'न चोदित' इत्यत्राऽन्वयः । द्रव्यवचनात् पदादिशब्दात् पटस्य शुक्लतर इत्येवमित्यर्थः ।
तत्र हेतुमाह-सोऽयमिति । ननु सर्वथाऽभेदविवक्षायां कथं लिङ्गवचनाऽसिद्धिरत आह-
सत्यामपि त्विति । मन्त्रादिवदिति । मन्त्रस्थस्त्रीणां मन्त्रपदेन मन्त्राऽभेदेन बोधना-
दिति भावः । 'गङ्गायां घोष' इतिवच्चेत्यपि बोध्यम् । भाष्ये-आश्रयत इति । भेदसम्बन्ध-
मूलकेन तत्त्वरोपेण लक्षणायामेव स्वलिङ्गाद्यत्यागः । अभेदेनैव तत्प्रतीतो तु तत्त्याग इति
भावः । तदुक्तम्-'अभेदस्य सर्वदाऽत्र विवक्षितत्वादिति । विशेषणानाञ्चेति । विशेष-

एवमपि लिङ्गवचनानि न सिध्यन्ति ॥ आश्रयतो लिङ्गवचनानि भविष्यन्ति ॥ एवमपि द्विवचनं प्राप्नोति, यश्च ह्यतिशेते यश्चातिशय्यते उभौ तौ तस्याश्रयौ भवतः ॥ नैष दोषः ॥ कथम् ? ॥ शेषेतिरकर्मकः ॥ अकर्मका अपि धातवः सोपसर्गाः सकर्मका भवन्ति ॥ कर्मापदिष्टौ विधयः कर्मस्थ-भावकानां कर्मस्थक्रियाणां वा भवन्ति, कर्तृस्थभावकश्च शेषीति ॥

अथ यद्येव द्वितीयान्तादुत्पत्तिः प्रथमान्ताद्वा स्वार्थिकः; अथापि गुणोऽभिधीयतेऽथाऽपि क्रिया; किं गतमेतदियता सूत्रेण आहोस्विदन्यतरस्मिन्पक्षे भूयः सूत्रं कर्त्तव्यम् ? ॥ 'गत'मित्याह ॥ कथम् ? ॥ यदा तावद् द्वितीयान्तादुत्पत्तिः प्रथमान्ताद्वा स्वार्थिकस्तदा 'कृत्यल्युटो बहुल'मित्येवमत्र ल्युट्प्रविष्यति । यदा गुणोऽभिधीयते तदा न्यायसिद्धमेव । यदाऽपि क्रिया-तदापि न्यायसिद्धमेव ॥ अथवाऽतिशाययतीत्यतिशायनः ॥ कः प्रयोज्यार्थः ? ॥ गुणा गुणिनं प्रयोजयन्ति गुणी वा गुणान्प्रयोजयति ॥ कः पुनरिह शैत्यर्थः ? ॥

प्र.] अतिशयोऽतिशायनमिति भावे ल्युट्प्रविधानात् । आश्रयौ भवत इति । उभयोर्निर्वर्त्तकत्वादिति भावः । अकर्मका अपीति । अर्थान्तरवृत्तित्वात् । कर्मापदिष्टा इति । अतिशयक्रिया कर्त्तर्येव समवेता नतु कर्मणीति कर्माश्रयलिङ्गसङ्ख्याभाव इत्युक्तं भवति । कर्मादिष्टा इति । द्विवचनमिह कर्मापदिष्टो विधिः, कर्माश्रित्य तस्य चोदितत्वात् । आश्रयतो लिङ्गवचनानीत्यत्र समवाय्याश्रयो गृह्यते न तु निर्वर्त्तक इत्यर्थः । ल्युट् भविष्यतीति । कर्त्तृसाधनः । कः प्रयोज्यार्थ इति । अचेतनत्वादुपानां प्रयोजकत्वानुपपत्तिं मन्यते । गुणा गुणिनमिति । अस्माभिः प्रकृष्टैस्त्वमतिशब्देति तत्समर्था-

उ.] गणानां-गुणानां, युक्तवत्-स्वयुक्ताश्रयवलिङ्गवचनानीति तदर्थः । तदाह-तत्र हीति । परोपकाराय-परस्य द्रव्यस्येतरभ्यो व्यवच्छेदाय । तस्यैव व्याख्यानं-शेषभूता इति । भावे ल्युडिति । शुक्लवृत्तिरितराऽभिभव इति बोधः । निर्वर्त्तकत्वादिति । तत्त्वमेव चाश्रयत्वमित्यभिमानः । अर्थान्तरेति । अभिभवार्थत्वादिति भावः । तरवादिविधेः कर्मापदिष्टत्वाऽभावादाह-अतिशयक्रियेत्यादि । एवञ्च पटाऽभिन्नः शुक्लवृत्तिरितराऽभिभव इति बोधात्तद्वतलिङ्गसङ्ख्ये । कर्त्रेवाऽभेदविवक्षा न तु कर्मणा स्वभावादिति तात्पर्यम् ।

भाष्याक्षराणि योजयितुमाह-द्विवचनमिहेति । तच्च यत्र कर्मण्यपि मुख्यव्यापाराश्रयत्वविवक्षा तत्र भवति, -यथा-देवदत्ततण्डुलौ पचत इति, न चैवं प्रकृते इति तात्पर्यम् । भाष्ये-यदा गुण इति । करणे तदा ल्युट् । यदा क्रियेति । भावे तदा ल्युट् । तत्र कर्त्तरि ल्युटि प्राप्तप्राप्तविवेकेनाऽभिभवकर्त्तृत्वस्यैव चोत्पत्तात्तस्य च विशेषणत्वात्-प्रकृत्यर्थविशेषणत्वोक्तिः । 'गुणोऽभिधीयत' इति पक्षं 'प्रथमान्ताद्वा स्वार्थिक' इति पक्षश्च प्रकारान्तरेण साधयति भाष्ये-अथ वेति । गुणोऽभिधीयत इति पक्षे प्रयोज्यार्थं दर्शयति-गुणा गुणिनमिति । प्रयोज्यार्थ इत्यस्य-प्रयोज्यत्वविशिष्टोऽर्थः प्रयोजनं यस्य स प्रयोजक इत्यर्थः । गुणानां प्रयोजकत्वेऽभिभवप्रेरणाकर्त्तरि गुणे प्रत्ययः । तत्समर्थाचरण-

१ 'उभौ तस्याश्रयौ' पा. २ 'कर्मापदिष्टाश्च' पा. ३ 'क्रियाऽपि' पा. ४ 'अतिशायनम्' पा. ।

इह यो यत्र भवति शैतेऽसौ तत्र । गुणी गुणिनि शेरते ॥

‘शैत्यर्थः कारितार्थो वा निर्देशोऽयं समीक्षितः ।

शैत्यर्थे नास्ति वक्तव्यं कारितार्थं ब्रवीमि ते ॥ १ ॥

गुणी वा गुणसंयोगाद्गुणो वा गुणिना यदि ।

अभिव्यज्येत संयोगात्कारितार्थो भविष्यति ॥ २ ॥

इहाऽस्यापि सूक्ष्माणि वस्त्राण्यस्याऽपि सूक्ष्माणि वस्त्राणीति,—परत्वा-
दातिशायिकः प्राप्नोति ॥ * ॥ अतिशयने बहुव्रीहावुक्तम् ॥ * ॥ [अतिशयने
बहुव्रीहावुक्तम्] ॥ किमुक्तम् ? ॥ * ॥ “पूर्वपदातिशये आतिशायिकाद्बहुव्रीहिः सूक्ष्म-
वस्त्रतरार्थं [इति], उत्तरपदातिशये आतिशायिको बहुव्रीहैर्बह्वाक्यतरार्थः” [इति] ॥ * ॥

प्र.] चरणलक्षणश्चाचेतनानामपि प्रयोजकव्यापार इति कारकप्रकरणे प्रतिपादितम् । कः
पुनरिति । शैतेरनेकार्थत्वात्प्रश्नः । यो यत्रेति । स्थानार्थः शैतिर्यथा—जलाशय इत्यत्रेति
भावः । गुणा गुणिनीति । अवतिष्ठन्त इत्यर्थः । तान् गुणान् गुण्यतिशाययति
अतिशयेनावस्थापयतीत्यर्थः । पूर्वं गुणानां प्रयोजकत्वमुक्तं पश्चाद्गुणिनः । शैत्यर्थं इति ।
प्रकृत्यर्थोऽप्यर्थोपि वाऽत्र गृह्यत इत्यर्थः । शैत्यर्थे नास्तीति । तस्य प्रसिद्धत्वात् । गुणी वेति ।
गुणसम्बन्धाद्गुणवानतिशेते गुणिसम्बन्धाद्गुणो वा । अभिव्यज्येतेति । प्रकृष्टत्वेनेतिभावः ।
कारितार्थं इति । गुणो गुणिनमतिशाययति गुण्यपि गुणमित्यस्ति पृथग्योपपत्तिः । परत्वा-
दिति । ‘सूक्ष्मतरवस्त्र’ इति प्राप्नोति ‘सूक्ष्मवस्त्रतर’ इति ज्ञेयते । प्रकर्षस्याऽन्यपदार्थ
प्रति विशेषणत्वस्य च युगपद्विवक्षायां विप्रतिषेधोपपत्तिः । आतिशायिकादिति । पूर्व-
विप्रतिषेधेनेति भावः । उत्तरपदातिशय इति । परविप्रतिषेधेन तत्र स्वरे विशेषस्तरवन्तेन
समासे ‘बहोर्नञ्चदुत्तरपदभूमी’ति बह्वाक्यतरशब्दोऽन्तोदात्तो भवति । बहुव्रीहेस्तरपि सति

ड.] लक्षणश्चेति । अचेतनत्वात्तद्विरुद्धानाचरणरूपमेवाऽत्र तत्समर्थोचरणं बोध्यम् । अन्ये
उपपत्तिमाह—गुणी वेति । गुणिनः प्रयोजकत्वेऽभिभवप्रेरणार्थाकर्तारि वर्त्तमानात्प्रत्यय इति
बोध्यम् । कः पुनरिहेति । ‘गुणी वे’ति पक्ष इत्यर्थः । अभिभवार्थोऽत्र न सम्भवति, गुण-
विशिष्टो हि गुणी स्ववृत्तिगुणसजातीयगुणविशिष्टमितरमभिभवति न गुणा इति प्रश्नः ।
अतिशयेनाऽवस्थापयतीति । अतिशयवैशिष्ट्येनाऽवस्थापयतीत्यर्थः । अतिशयवैशि-
ष्ट्येन गुणाऽवस्थापनकर्तारि गुणिनि वर्त्तमानात्प्रातिपदिकात्प्रत्ययः स्वार्थे इत्यर्थः । तथात्व-
च्चाऽतिशयविशिष्टतया गुणबोध एवेति शब्दात्तत्प्रतीतिरुपपन्ना । कारितेति । हेतुमण्य-
न्तस्य प्राचां संज्ञा भाव्ये । गुणी गुणेन संयोगात्—सम्बन्धात्, गुणिना संयोगात्सम्बन्धा-

१ ‘गुणाश्च गुणिनि’ पा० । २ ‘निर्देशो यः समी’ पा० । ३ ‘कारितार्थे’
पा. । ४ ‘गुणी वा गुणिना सह’ पा. । ५ इदं व्याख्याभाष्यं लुप्तमित्यनुमिनुम इति गौडाः ।
६ पूर्ववार्त्तिकवाशिष्टांशोयमिति गौडाः । भाष्यकृतकृतं स्मरणभाष्यमित्यन्ये ।

७ ‘वस्त्रतरार्थः’ पा० । ८ इदं वास्तिकद्वयं वास्तिककृता वर्णो वर्णेन (२-१-६९).
इत्यत्रोक्तम् । ९ इदं कचिन्नास्ति ।

इह त्रीणि शुक्लानि वस्त्राणि प्रकर्षापकर्षयुक्तानि, तत्र पूर्वमपेक्ष्य उत्तरे द्वे तरङ्गन्ते, तत्र द्वयोः स्तरवन्तयोऽरेकस्मात्प्रकर्षयुक्तौच्छुक्लतरङ्गदादुत्पत्तिः प्राप्नोति, शुक्लशब्दादेव चेष्ट्यते ॥१॥ शुक्लतरस्य शुक्लभावात्प्रकृतेः प्रत्ययविज्ञानम् ॥१॥ [शुक्लतरस्य शुक्लभावात्प्रकृतेः प्रत्ययो विज्ञायते ।] शुक्लतरशब्दे-शुक्लशब्दोऽस्ति तस्मादुत्पत्तिर्भविष्यति ॥ नैतद्विवदामहे-शुक्लतरशब्दे शुक्लशब्दोऽस्ति नास्तीति ॥ किं तर्हि ? ॥ शुक्लतरशब्दोऽप्यस्ति तत उत्पत्तिः प्राप्नोति । ॥१॥ तदन्ताच्च स्वार्थं छन्दसि दर्शनं श्रेष्ठतमायेति ॥१॥ तदन्तादातिशायिकान्तात्स्वार्थं छन्दस्यातिशायिको दृश्यते-‘देवो वः सविता प्रापयतु श्रेष्ठतमाय कर्मणे’ ॥ एवं तर्हि-मध्यमाच्छुक्लशब्दात्पूर्वपरापेक्षादुत्पत्तिर्वक्तव्या । मध्यमश्च

प्र.] तरपः पितृवादनदात्तत्वाभ्योदात्तत्वप्रसङ्गः, तथा कपि विशेषो बह्वाढ्यतरक इति तरङ्गन्तेन समासे भवति, बहुव्रीहेस्तु तरपि बह्वाढ्यतर इति स्यात् । यदा त्वत्रैव पूर्वपदार्थातिशय-स्तदा बहुव्रीहौ कृते तरङ्गदित्यर्थः । प्रकर्षापकर्षयुक्तानीति । अवयवधर्मेण समु-दायस्य व्यपदेशस्तत्र प्रथममपकर्षयुक्तं मध्यमं पूर्वापेक्षया प्रकर्षयुक्तमन्त्यापेक्षयाऽप्रकर्षयुक्त-मन्त्यन्तु प्रकर्षयुक्तमेवेति योज्यम् । तत्रेति । पूर्वापेक्षया द्वयोरपि प्रकृष्टत्वाच्छुक्लतरत्वं तयोस्त्वेकतरस्यान्यतरापेक्षया प्रकर्षविवक्षायां तरङ्गन्तात्तरबुत्पत्तिप्रसङ्गः । शुक्लतरस्येति । न्यूनमध्यमोत्कृष्टाणां सर्वेषां शौक्यसम्भवाच्छुक्लव्यपदेशाच्छुक्लशब्दादेव तरबुत्पत्त्यत-स्त्यर्थः । शुक्लतरशब्द इति । शुक्लतरः शब्दो वाचको यस्यार्थस्य तस्मिन्नर्थे शुक्लशब्दो वाचकत्वेनास्तीत्यर्थः । उत्पत्तिः प्राप्नोतीति । अनिष्टमपि प्राप्नोति सत्यामपीष्टसिद्धा-वित्यर्थः । श्रेष्ठतमायेति । श्रेष्ठयेत्यर्थः । मध्यमादिति । मध्यमवाचिनः शुक्लादन्ये-

उ.] दुणो वा इतराऽभिभवकर्तृत्वेनाऽभिव्यज्येत-प्रतीयेतेत्यर्थस्तदाह-प्रकृष्टशब्देनेति । इतराऽभिभवकर्तृत्वेन प्रतीयत इति ण्यर्थः प्रेरणाऽस्य स्पष्टैवेत्याशयः । अत्र पक्षे निपा-तनाऽनाश्रयणम् । परत्वादिति । ‘बहुव्रीह्यपेक्षये’ति शेषः । ननु पूर्वं तरपि बहुव्रीहौ वा न रूपे विशेष इत्यत आह-तत्र स्वरे इति । त्रयाणामपि प्रकर्षाऽपकर्षयोर्भययोगः कथमत आह-अवयवधर्मेणेति । कचिदवयवे प्रकर्षयोगः, कचिदप्रकर्षस्यैव, कचिदुभयोरिति त्रयात्मकसमुदाये तदुत्पत्तिः । भाष्ये-प्रकर्षयुक्तादिति । प्रकर्षयुक्तवाचकादित्यर्थः । शब्दार्थयोरेभेदाच्च भगवतः प्रायेणदृशो व्यवहार इति बोध्यम् । ननु शुक्लतरशब्दे विद्य-मानशुक्लशब्दस्यैकार्थीभावापन्नत्वात्कथं तत उत्पत्तिप्रसङ्गोऽत आह-शुक्लतरशब्द इति । ननु श्रेष्ठतमायेत्यादावातिशयनिकात् दृश्यत एव स इति कथं तस्याऽनिष्टतेत्यतो भाष्ये-तदन्ताच्च स्वार्थं इति । एवञ्च लोकेऽन्यत्र च तरवाद्यन्तादतिशये तरवाद्यनिष्टमेवेति भावः । शुक्लादन्येऽभिधेये इति । अतिशय्यमानादतिशयकर्तारं प्रत्यय इति पक्षे इदम् ।

१ इदं काचित्कम् । २ ‘शुक्लशब्दादेवेष्ट्यते’ पा० । ३ इदं व्याख्याभाष्यं वार्तिकं वा लुप्तमिति लुपीभिश्चिन्त्यम् । ४ भविष्यति ।

शुक्लशब्दः पूर्वमपेक्ष्य प्रकृष्टः, परमपेक्ष्य न्यूनः । न च न्यूनः प्रवर्तते । अथ वोत्पद्यतां, लुग्मविष्यति । वाचकेन खल्वप्युत्पत्तव्यं, न च शुक्लतरशब्दादुत्पद्यमानो वाचकः स्यात् ॥

न खल्वपि बहूनां प्रकर्षे तरपा भवितव्यम् ॥ केन तर्हि ? ॥ तमपा ॥

पूर्वेण स्पष्टमानो यो मध्येमो लभते सितः ।

परस्मिन्न्यूनतामेति न च न्यूनः प्रवर्तते ॥ १ ॥

प्र.] ऽभिधेये प्रत्ययो वक्तव्यः,—शुक्लमतिशेते शुक्लतर इति । अनेन च वक्तव्येन तत्प्रकौ-
ण्डिन्यन्यायेन तृतीयशुक्लवाचिनः शुक्लतरशब्दादुत्पत्तिर्वाध्यते । मध्यमश्च शुक्लः पूर्वापेक्षया
शुक्लतरो भवति । तृतीयापेक्षया तु न्यूनत्वाच्छुक्ल एव भवति न शुक्लतर इति शुक्लशब्दा-
देव मध्यमशुक्लवाचिनः प्रत्ययो वक्तव्य इत्यर्थः । न च न्यूनः प्रवर्तते इति । स्वगत-
प्रकर्षापेक्षायां तद्वितोत्पत्तावित्यर्थः । ततश्च पूर्वमतद्वितान्त एव शुक्लशब्दस्त्वृतीये
शुक्लेऽभिधेये प्रत्ययमुत्पादयति । लुग्मविष्यतीति । गतार्थत्वादप्रयोग एव लुक् । एकेनैव
तरपा आद्यमध्यमशुक्लपेक्षतृतीयप्रकर्षस्य प्रतिपादनात् । न चेति । शुक्लतरतरशब्दस्य
प्रयोगाभावादवाचकत्वम् । न खल्वपीति । यदि तावत्रयाणामन्यतमस्य प्रकर्षो विवक्ष्यते
तदा 'शुक्लतम'मिति भाव्यं न तु 'शुक्लतर'मिति, अथ पूर्वमनपेक्ष्य द्वयोरन्यतस्य प्रकर्षविवक्षा
तदा पूर्वानपेक्षायां मध्यमं शुक्लमेव भवति न तु शुक्लतरमिति शुक्लशब्दादेवोत्पत्तिः
सिद्धा,—शुक्लतर इति न कश्चिद्दोषः । पूर्वोक्तार्थसङ्ग्रहश्चोक्तः—पूर्वेणेति । सितः—शुक्लः ।

उ.] तदेवाह—शुक्लमतिशेते इति । नन्वेवमपि तरवन्तादुत्पत्तिः कथं वारितेत्यत आह—
अनेन चेति । तृतीयशुक्लवाचिनः—तृतीयेनाऽतिशय्यमानशुक्लवाचिन इत्यर्थः । वस्तुतः
उभाभ्यामप्युत्पत्तिसिद्धाविदं वचनं नियमार्थं—शुक्लशब्दादेव न शुक्लतरादिति वक्तुं युक्तम् ।
न्यायस्तु नाऽनुवाचविषय इत्यसकृदावेदितम् । ननु मध्यमस्याऽपि पूर्वाऽपेक्षया प्रकृष्टत्वा-
त्तरपा भाव्यमिति मध्यमः शुक्लशब्द एव दुर्लभोऽत आह भाष्ये—मध्यमश्चेति । तृतीया-
पेक्षया तु न्यूनत्वादिति । विद्यमानोऽपि पूर्वापेक्षः प्रकर्षोऽकिञ्चिकरः, यथा राज-
सन्निधावमात्येत्येति भावः । ननु न्यूनोऽतिशय्यमानवाचक एव प्रवर्तते—इति लभतेऽत
आह—स्वगतेति । पूर्वाऽभिभवकर्तृत्वेन विवक्षायां मध्येमेऽर्थे प्रथमवाचकात्प्रत्ययो नेत्यर्थः ।
'प्रकृत्यर्थविशेषण'मिति पक्षे आह भाष्ये—अथवेति । तद्व्याचष्टे—एकेनैवेति । तृतीयादुत्प-
न्नेत्यर्थः । मध्यमात् न, विद्यमानस्याऽपि प्रकर्षस्योक्तरीत्याऽकिञ्चित्करत्वादिति भावः ।

ननु युगपदुपस्थितौ तृतीयाऽपेक्षाऽपकर्षेणाऽऽद्यापेक्षोत्कर्षस्य तिरोधानेऽपि क्रमेण प्रकर्ष-
विवक्षायां ततस्तरपि तदन्तात्पुनः स दुर्वारोऽतः पक्षान्तरमाह भाष्ये—वाचकेन खल्वपीति ।
वक्ष्यमाणेऽपीयमापत्तिर्दुर्वारित्यमेव समाधिर्मुख्यः । अत एवाऽग्रे सङ्ग्रहश्चोक्तेः तदनुक्तिः ।
एतदन्तेन समाप्तिश्चेति ध्येयम् । 'श्रेष्ठतमाये'ति तु च्छान्दसम्, लोके त्वसायुरेवेति निष्कर्षः ।

अपेक्ष्य मध्यमः पूर्वमाधिक्यं लभते सितः ।

परस्मिन् न्यूनतामेति यथाऽमात्यः स्थिते नृपे ॥ २ ॥

अस्तु वापि तरस्मात्त्राऽपशब्दो भविष्यति ।

वाचकश्चेत्प्रयोक्तव्यो वाचकश्चेत्प्रयुज्यताम् ॥ ३ ॥

द्विवचनविभज्योपपदे तरवीयसुनौ । ५ । ३ । ५७ ।

‘द्विवचन’ इत्युच्यते तत्रेदं न सिध्यति—‘दन्तोष्ठस्य दन्ताः स्निग्धतराः’
‘पाणिपादस्य पादौ सुकुमारतरौ’ ‘अस्माकं च देवदत्तस्य च देवदत्तोऽभिरू-
पतर इति ॥ यदि पुनरर्थोपपद इत्युच्येत तत्राऽर्थमन्यथो—विभज्योपपदग्रहणं
न कर्त्तव्यं भवतीहापि ‘साङ्कादयकेभ्यः पाटलिपुत्रका अभिरूपतरा’ इति
अर्थोपपद इत्येव सिद्धम् ॥ नैवजातीयिको अर्थता शक्या विज्ञातुम्, इहापि

प्र.] पूर्वेण स्पष्टमानः—तदपेक्षयोत्तरः प्रकर्षं लभते । तृतीयापेक्षया न्यून एवेत्यर्थः । अपे-
क्ष्येति—पूर्वेण समानार्थो, वृष्टान्तोपादानाय तु पुनरुक्तः । नापशब्द इति । गतार्थत्वाल्लुग-
भावात् वाचकश्चेत्प्रयोक्तव्य इति त्वं मन्यसे तदा—‘शुक्लतरतर’मिति यदि वाचकस्ततः
प्रयुज्यतां न तु वाचकः, तस्मान्न प्रयोक्तव्य इत्यर्थः । [अतिशायने तम] ।

द्विवचन । द्विवचनं च विभज्यं च द्विवचनविभज्यम् । निपातनाद्भेदवैपूर्वाद्य-
त्प्रत्ययः । द्विवचनविभज्यं च तदुपपदं चेति कर्मधारयः । तस्मिन्सति सुबन्तात्तिङन्ताच्चा-
ऽतिशायने तरवीयसुनौ भवतः । तच्चोपपदं विग्रहवाक्य एव प्रयुज्यते । वृत्तौ तु गतार्थ-
त्वान्नाऽवश्यं प्रयुज्यते । एवं चोपपदग्रहणं विरूपार्थम् । तत्रेदं न सिध्यतीति ।
पारिभाषिकद्विवचनाश्रयः पूर्वपक्षः । अर्थाश्रयस्तुत्तरः पक्षः । अस्माकं चेति । ‘अस्मदो
द्वयोश्चे’त्येकस्मिन् बहुवद्भावः । यदि पुनरिति । पूर्वोक्तेषूदाहरणेषु कचिद्राशिद्वया-
पेक्षस्य कचिदर्थद्वयापेक्षस्य अर्थस्य विद्यमानत्वात्प्रत्ययः सिद्ध इति भावः । इहापीति ।

उ.] अपेक्ष्येति—श्लोकस्य पौनरुक्त्यमाशङ्क्याह—पूर्वेणेति । अस्तु वेति भाष्यस्य-प्राप्नोतु
इत्यर्थः । क्रमेण प्रकर्षविवक्षायां प्राप्तिः । वाचको—लोके बोधकश्चेत्प्रयोक्तव्य इत्यस्य
‘इतिसिद्धान्त’ इति शेषः । अतो यदि बोधकः शिष्टसंमतस्तदा प्रयुज्यतां न तु तादृश इति
न प्रयुज्यत इत्यर्थः । अनेन शास्त्रसिद्धोऽपि लोकाऽप्रयुक्तोऽसाधुरिति बोधितम् ॥ ५५ ॥

द्विवचनवि । निपातनादिति । एवञ्च लोके विभाज्यशब्दस्य साधुत्वं चिन्त्यम्,
न्यत्यपि विभाज्यमित्यस्यापत्तेः । वृत्तौ त्विति । द्वयार्थादेर्बुद्धिस्थत्व एव तरवुत्पत्तेरिति
भावः । नन्वस्माकमित्यस्य बहुत्वार्थकत्वात्कथं सिद्धान्तेऽपि तरवत आह—अस्मद इति ।
कचिदिति । ‘दन्तोष्ठस्ये’त्यादौ । कचिद्—‘अस्माकञ्च देवदत्तस्ये’त्यादौ । अर्थस्य—अर्थ-

१ ‘तरस्मात्’ पा० । २ इदं वार्त्तिकमिति गौडाः । ३ ‘इत्युच्यते’ पा० ।

४ ‘तत्राऽयमर्थः’ । ५ ‘जातीयका’ पा० ।

प्रसज्येत-‘साङ्काश्यकानां पाटलिपुत्रकाणाञ्च पाटलिपुत्रका अभिरूपतमा’ इति ॥ अवश्यं खल्वपि विभज्योपपदग्रहणं कर्तव्यं, यो हि बहूनां विभागस्तदर्थम्, ‘साङ्काश्यकेभ्यश्च पाटलिपुत्रकेभ्यश्च माधुरा अभिरूपतरा’ इति ॥ तत्तर्हि अर्थोपपद इति वक्तव्यम् ? ॥ न वक्तव्यम् ॥ नेदं पारिभाषिकस्य

ग्र.] साङ्काश्यकपाटलिपुत्रकराशिद्वयसम्भवात् । साङ्काश्यकानामिति । अत्रापि राशिद्वयस्य सङ्गावात्तरस्यात् । साङ्काश्यकावयवः समुदायः साङ्काश्यकशब्देनोच्यते, पाटलिपुत्रकावयवश्च पाटलिपुत्रकशब्देनोच्यते । एवं निद्वारणमुपपद्यते । बहूनां विभाग इति । बहूनां राशीनां मध्यादेकस्य राशेयत्र विभागस्तत्र राशिश्चादिसङ्गावात्तरस्य स्यात् । तत्तर्हीति । ननु चैवंजातीयिका द्वयर्थतेत्यादिनातिप्रसङ्गोद्भावेनेनाऽस्य पक्षस्य दूषितत्वात्कथं पुनरङ्गीकरणम् ? नैव दोषः । इह राशिद्वयापेक्षां अर्थतामाश्रित्याचार्यदेशेयेन ‘यदि पुन’रित्याद्युक्तं, ‘तत्रायमप्यर्थ’ इति च । तत आचार्य्येणैवंजातीयिकेतिराशिद्वयापेक्षा अर्थता दूषिता । ततोऽन्या अर्थताऽऽचार्य्यस्याभिमततेति ज्ञात्वा शिष्य आह-तत्तर्हीति । आचार्य्य आह-न वक्तव्यमिति । इयमाचार्य्यस्य अर्थताऽभिमता-इह दन्तोष्ठस्य पाणिपादस्येति तिरोहितावयवभेदः समूहः समासार्थः । तत्रैतस्यां वृत्तावयवैकत्वसङ्ख्योपादायित्वावृत्तिपदस्य परित्यक्तभेदाङ्गीकृताऽभेदलक्षणैकत्वसङ्ख्यदन्तोष्ठलक्षणार्थद्वयाश्रया अर्थताऽस्ति । यदा त्वितरेतरयोगद्वन्द्वस्तदावयवार्थभेदसङ्गावाद् द्वयर्थता नास्तीति तरस्य भवति-‘लक्षान्यप्रोधानां लक्षाः लिखतमा’ इति । ‘अस्माकं च देवदत्तस्य चेत्यत्रान्यर्थद्वय-

उ.] शब्दस्य । ननु ‘साङ्काश्यकानां’मित्यत्र, साङ्काश्यकेभ्य इत्यत्र च बहुत्वाऽवगमात् कथं अर्थोपपदत्वमत आह-राशिद्वयेति । समुदाय इति । उद्भूताऽवयवभेद इत्यर्थः । अत एव बहुवचनम् । वस्तुतो राश्योद्वित्वात्तरवापत्तिः । तस्माद्वस्तुतो राशिद्वयगतद्वित्वमाश्रित्य न तरविति ‘विभज्योपपदे’इत्यवश्यवाच्यमिति तात्पर्यम् । फलान्तरमपि तस्याह-भाष्ये-अवश्यं खल्वपि । तद्व्याचष्टे-बहूनामिति । तत्र आचार्याऽभिमतं अर्थतां स्फुटीकृत्य दर्शयति-इयमित्यादिना । एतस्यां वृत्तौ-समाहारद्वन्द्ववृत्तौ । वृत्तिपदस्य दन्तपदौष्ठपदरूपस्य, अभेदैकत्वसंख्योपादायित्वात्-तदभिधायकत्वाद्विद्यमानस्यापि दन्तादिगतबहुत्वादेरप्रत्ययाद् अर्थतेत्यन्वयः । बहुत्वाऽप्रत्यायकत्वमेवोपपादयति-परित्यक्तेति । परित्यक्तो व्यक्तिगतो भेदो येन, अङ्गीकृतो धर्मकृतोऽभेदो येन तल्लक्षणैकत्वैत्यर्थः । व्यक्तेनामभेदेन भानादेकत्वेन भानमिति व्यवहारो न तु तत्र सङ्ख्यारूपैकत्वभानमित्यनेन सूचयति । अर्थताऽस्तीति । वास्तवी अर्थताऽस्ति, न तु दन्तोष्ठयोद्वित्ववैशिष्ट्येन भानमिति भ्रमितव्यम्, सङ्ख्याविशेषाणां सर्वथा भानाऽभावात् । पदद्वयोपस्थाप्यत्वेनाऽऽर्थस्य द्वित्वव्यवहार इति तत्त्वम् । यदा त्विति । यत्र त्वित्यर्थः । तदा-तत्रेत्यर्थः । अवयवार्थभेदसङ्गावादिति । तत्कृतबहुत्वसङ्ख्याभानादित्यर्थः । तत्रोदाहरणं दर्शयति-लक्ष-

द्विवचनस्य ग्रहणम् ॥ किं तर्हि ? ॥ अन्वर्थग्रहणम्,—उच्यत इति वचनं,
द्वयोरर्थयोर्वचनं द्विवचनमिति ॥ एवमपि—

॥ * ॥ तरबीयसुनोरेकद्रव्यस्योत्कर्षापकर्षयोरुपसङ्ख्यानम् ॥ * ॥ तरबीयसुनो-
रेकद्रव्यस्योत्कर्षापकर्षयोरुपसङ्ख्यानं कर्तव्यम् । 'परुद्धवान्पटुरासीत्पटुर्तर-

प्र.] सद्भावादस्ति द्वयर्थत्वम् । 'साङ्काश्यकानां च पाटलिपुत्रकाणाञ्च पाटलिपुत्रका अभिरूप-
तमा' इत्यपरित्यक्तभेदाः समूहिनः शब्देन प्रत्याय्यन्ते, न च राशिद्वयापेक्षा द्वयर्थता शब्देन
प्रतिपादिता, राशिद्वयस्याप्रयोगादिति द्वयर्थत्वाऽभावात्तरबभावः । अथात्र 'यतश्च निर्द्धारण'
मिति कथं षष्ठी, यावता 'पञ्चमीविभक्त' इति पञ्चम्या तदपवादेन भाव्यम् । नैष दोषः । सर्वत्रैव
निर्द्धारणे विभागोऽस्तीति विभक्तग्रहणसामर्थ्याच्चत्र विभाग एव शब्देन प्रतिपाद्यते स एव
पञ्चम्या विषयः, स एव च विभज्योपपदनमित्यस्य प्रत्ययस्य,—'माथुराः पाटलिपुत्रकेभ्य
आव्यतरा' इति । समुदायशब्दप्रयोगे तु 'गवां कृष्णा संपन्नक्षीरतमे'त्येवमादौ विभागा-
विभागसंभवाच्च पञ्चमी, नापि तरप्रत्ययः । निर्द्धारणाश्रये तु षष्ठीसप्तम्यौ भवतो यस्मान्नि-
र्द्धार्यते यश्चैकदेशो निर्धार्यते यश्च निर्द्धारणहेतुरेतन्नयसंनिधाने निर्द्धारणं भवतीति तत्रैव
षष्ठीसमासप्रतिषेधः । इह तु नागानामुत्तमो नागोत्तम इति त्रयसंनिधानाभावात्संबन्ध-
सामान्ये षष्ठीति समासो भवत्येव । 'साङ्काश्यकानां पाटलिपुत्रकाणां च पाटलिपुत्रका
अभिरूपतमा' इत्यत्रापि शब्देन समुदायस्य प्रतिपादनाद्विभज्यमानस्य द्विरुपादानाद्विभागा-
ऽविभागसद्भावाद्विभागविषयकार्याभावः । प्रतियोग्यपेक्षत्वात्प्रकर्षस्य विकर्ष आक्षिप्ते विभज्य-
ग्रहणादिहाप्यवधारणमाश्रीयते । तेन समुदायशब्द उच्चार्यमाणे विभज्योपपदनमित्यप्रत्यया-

उ.] न्यग्रोधानामिति । 'अपरित्यक्तभेदाः समूहिनः' इति पाठः । समूहिनः—अवयवाः ।
उद्भूताऽवयवभेदः समूह इति यावत् । समुदायशब्दप्रयोगे त्विति । तद्वोधकशब्दप्रयोगे
त्वित्यर्थः । गवां कृष्णेत्यत्र—गोशब्दः समुदायबोधकः । प्रसङ्गादाह—यस्मान्निर्द्धार्यत
इति तत्रैव षष्ठीत्यादि । तत्रैव षष्ठीसमासप्रतिषेधश्चेत्यर्थः । विनाऽपि च तात्पर्यवशा-
त्समुच्चयप्रतीतिः । समासश्च षष्ठीसमास एव, प्रत्यासत्तेः, निर्द्धारणे षष्ठीसमासनिषेधस्यैवो-
क्तेश्च । तद्ध नयन्नाह—इह त्विति । ध्वनितं चेदं 'ह्लादिः शेषः' इति सूत्रे भाष्ये ।
साङ्काश्यकानामिति प्रकृतोदाहरणे यथा षष्ठी तदाह—साङ्काश्यकानामिति । शब्देन
समुदायस्येति । चशब्देनेत्यर्थः । 'चशब्देन समुदायस्येति पाठान्तरम् । द्विरुपादा-
नादिति । विभज्यमानस्य निर्धार्यमाणस्य निर्धारणाऽवधिकोऽवप्युपादानात्समुदायरूपे-
णाऽविभागस्य, प्रत्येकरूपेण च विभागस्य सद्भाव इत्यर्थः । 'प्रतियोग्यपेक्षत्वात्प्रकर्षस्य
विभागे आक्षिप्ते' इति पाठः । 'विकर्षे' इति पाठे विभागप्रयोजकीभूते धर्मे इत्यर्थः । सर्वं
वाक्यं साऽवधारणमिति न्यायेन व्याख्यानादिति भावः । विभज्यग्रहणादिति । विभागे
इत्येव वाऽर्थः विकर्षे इत्यस्य, अत एव विकल्पः । अत एव वाह—तीति । विभज्यच्चाऽत्र
विभागाऽवधिभूतमेव गृह्यत इति बोध्यम् । ननु पाटवाऽतिशये प्रत्ययस्तच्च भिन्नमेवेति

ऐषमः' इति । ॥॥ सिद्धं तु गुणप्रधानत्वात् ॥ ॥ सिद्धमेतत् ॥ कथम् ? ॥
'गुणप्रधानत्वात्' । गुणप्रधानोऽयं निर्देशः क्रियते, गुणान्तरयोगाच्चाऽन्यत्वं
भवति, तमेव गुणान्तरयुक्तं वक्तारो भवन्ति-अन्योऽद्य भवान् संवृत्त इति ॥

अजादी गुणवचनादेव । ५।३।५८।

एवकारः किमर्थः ? ॥ नियमार्थः ॥ नैतदस्ति प्रयोजनम् । सिद्धे विधि-
रारभ्यमाणोऽन्तरेणैवकारं नियमार्थो भविष्यति ॥॥ इष्टोऽवधारणार्थस्तर्हि ॥॥
यथैवं विज्ञायेत-अजादी गुणवचनादेवेति, मैवं विज्ञायि-अजादी एव गुण-
वचनादिति ॥ किं च स्यात् ? ॥ न व्यञ्जनादी गुणवचनात्स्याताम् ॥

प्रशस्यस्य श्रः । ५।३।६०।

इदमयुक्तं वर्त्तते ॥ किमत्रायुक्तम् ? ॥ अजादी गुणवचनादेवेत्युक्त्वाऽ-
गुणवचनानामप्यजाद्योरादेशा उच्यन्ते ॥ नैष दोषः । एतदेव ज्ञापयति-भवत्
एतेभ्योऽगुणवचनेभ्योऽप्यजादी' इति यद्यमजाद्योः परत आदेशं शास्ति ॥
एवमपि तैयोरिति वक्तव्यं स्यात्, तयोः परत इति ॥ यदि पुनरयं विधिर्विज्ञायेत-
[प्रशस्यस्य श्र आदेशो भवति अजादी च भवत् इति] ॥ नैवं शक्यं,

प्र. ॥ प्रसङ्गः । परद्रव्यानि । पाटवस्यातिशयेऽपि प्रतियोग्यपेक्षत्वात्प्रकर्षस्य स एवाय-
मिति प्रत्यभिज्ञानादुणिन एकत्वात्तस्यैव प्रतियोगित्वायोगात्प्रकर्षप्रत्ययाप्रसङ्गः । सिद्धं
त्विति । यद्यपि शब्देन गुणी प्राधान्येनोच्यते, तथापि गुणाश्रयप्रकर्षनिमित्तत्वात्प्रत्ययोत्प-
त्तेस्तां प्रति गुणस्य प्राधान्यमाश्रित्य गुणप्रधानत्वादित्युच्यते । तत्र गुणभेदेन गुणिनो
भेदोपादयपपन्नो भेदाश्रयप्रकर्षनिमित्तः प्रत्ययः ॥ [द्विवचनविभज्योपपदे]

अजादी । नियमार्थ इति । अन्यथा प्रकर्षेऽजाद्योर्विधानादप्रकर्षे विधिः स्यात् । सिद्धे
विधिरिति । स्वरितत्वादतिशयनस्यानुवर्त्तनात्तत्रैव पुनर्विधानं नियमार्थमित्यर्थः ॥

प्रशस्यस्य । एवमपीति । अन्यथा तरप्तमपोरादेशविधानं स्यादिति न ज्ञापकं स्याद-
जादिभावस्य । यदि पुनरिति । 'अजादी' इत्यत्रानुवर्त्य प्रशस्यशब्दादजादी भवतः

उ. ॥ व्यर्थमुपसङ्गयानमत आह-पाटवस्येति । स्वस्यैव स्वगतधर्मातिशये प्रतियोगित्वाऽसम्भव
इत्याह-स एवाऽयमिति त्यादि । गुणिन एकत्वे गुणस्याऽप्येकत्वात्स्वगतगुणस्य स्वतोऽति-
शये प्रतियोगित्वाऽसम्भव इत्यपि बोध्यम् । प्राधान्येनेति । विशेष्यत्वेनेत्यर्थः । गुणस्याऽ-
प्राधान्यमिति । आर्थमित्यर्थः । वस्तुतः पाटवाऽतिशयेन द्रव्यस्याऽतिशये प्रतिपाद्ये
प्रत्यय इति स्पष्टं पूर्वमुक्तमिति यथाश्रुतमेव भाष्यमित्यन्ये ॥ [द्विवचनविभज्योपपदे]

प्रशस्यस्य श्रः । भाष्ये-अगुणवचनानामिति । प्रशस्यशब्दस्य गुणकृता स्तुतिः, प्रवृ-
त्तिनिमित्तं, न तु गुणा इति भावः । नन्वयमादेशस्य विधिरिति विज्ञायेतेत्ययुक्तं, सिद्धान्तेऽपि

१ क्वाचित्कमेतत् । २ 'तद्यथा तमेव' पा० । ३ 'एवकारो नियमार्थः' इति वार्त्तिक-
मेतदिति गौडाः । ४ इदं वार्त्तिकमिति गौडाः । भाष्यमेवेदमित्यन्ये ।

व्यञ्जनादी हि न स्यातामुपाधीनां च सङ्करः स्यात्पुनर्विधानाद-
जाद्योः ॥ ननु चैते विशेषा अनुवर्त्तन् ॥ यद्यप्येतेऽनुवर्त्तन् व्यञ्जनादी
तर्हि न स्याताम् ॥ [नैष दोषः] एवं तर्हि आचार्यप्रवृत्तिर्ज्ञापयति-‘भवत
एतेभ्योऽप्य’ गुणवचनेभ्योऽजादी’ इति-यद्यमजाद्योरादेशं शास्तिनानु चोक्तं-
‘तयोरिति वक्तव्य’मिति ॥ न वक्तव्यम्-प्रकृतमजादिग्रहणमनुवर्त्तते ॥

क प्रकृतम् ? ॥ ‘अजादी गुणवचनादेवे’ति ॥ तद्वै प्रथमानिर्दिष्टं सप्तमीनिर्दिष्टेन
चेहाऽर्थः ॥ अर्थाद्विभक्तिविपरिणामो भविष्यति । तद्यथा-‘उच्चानि देवदत्तस्य
गृहाणि, आमन्त्रयस्वैनम् । ‘देवदत्त’मिति गम्यते । ‘देवदत्तस्य गावोऽथा
हिरण्यम्, आढ्यो वैधवेयः । ‘देवदत्त’इति गम्यते । पुरस्तात्षष्ठीनिर्दिष्टं सदर्थ-

प्र.] आदेशश्चेत्येवं व्याख्यानात् । व्यञ्जनादी इति विशेषविहिताभ्यां विभक्तिविपरिणामाभावात् ।
ज्ञापकत्वे तु नियमाऽप्रवृत्तिज्ञापनात्प्रवृत्तिज्ञानेन विधानाद्व्यञ्जनाद्योर्बाधस्याऽप्रसङ्गः ।
द्विवचनविभज्योपपदे ईयसुनन्यत्रेष्टवित्युपाधिसंकरोऽपि न भवति । ननु चैत इति । अति-
शायन इष्टम् द्विवचनविभज्योपपदे ईयसुनित्यनुवर्त्तयति इत्यर्थः । व्यञ्जनादी तर्हीति ।
यदि च तरतमपावनवर्त्तयतां तदा तयोरपि आदेशः स्युः । तस्माच्चानुवर्त्तयौ ।
ततश्च विशेषविहिताभ्यां तयोर्बाधप्रसङ्ग एव । आचार्यप्रवृत्तिरिति । नियमाप्रवृत्तिज्ञाप-
नद्वारेण अजादिभावो ज्ञाप्यते न तु साक्षात्, अन्यथा पुनरपि व्यञ्जनाद्योर्बाधः स्यात् ।

क प्रकृतमिति । अजाद्योरिति सप्तम्यन्तं न प्रकृतं, यत्तु प्रकृतमजादी इति न तदेवात्र
सम्बध्यत इति प्रश्नः । अर्थादिति । सामर्थ्यादित्यर्थः । ननु चाजादी इति यथाश्रुतविभक्ति-
सम्बन्धे अजादिविधानार्थे संभवति कथं विभक्तिविपरिणामः शक्य आश्रयितुम् ? नैष दोषः ।
प्रशस्यस्येति षष्ठीश्रवणात्स्थान्यादेशभावावगमादादेशस्य विधीयमानत्वात्प्राधान्यं प्रतीयते ।
तत्राऽजादी इत्यनुवर्त्तनादादेशविधौ प्रत्यययोगुणभावः । ततः सामर्थ्याद्विभक्तिविपरिणामः ।
विभक्तिशब्देन विभक्त्यन्तार्थ उच्यते । तस्य पूर्वशक्तित्यागेन शक्त्यन्तरोपजनेन विप-
रिणामव्यवहारः । प्रातिपदिकार्थ एव हि नानाशक्तियोगात्कर्मादिशब्दाच्च इति स एव विशि-

उ.] तद्विधित्वस्येष्टत्वादत आह-अजादी इतीति । ननु ज्ञापकेनाऽप्यजादिविधानेन तरतमपौ
न स्यातामत आह-नियमाऽप्रवृत्तीति । उपाधिसंकरो नेति । अत्रापि नियमाऽ-
प्रवृत्तिज्ञापनादित्येव हेतुः । न तदेवाऽत्र सम्बध्यत इति । अयोग्यत्वादिति भावः ।
गुणभाव इति । ‘उचित’ इति शेषः । ततः सामर्थ्यादिति । गुणभावौचित्यरूपा-
त्सामर्थ्यादित्यर्थः । ननु प्रथमायाः सप्तमीरूपेण विपरिणामाऽसम्भवात् कथं विभक्तिविपरिणा-
मोऽत आह-विभक्तिशब्देनेति । नन्वजादी इति प्रथमान्तस्य प्रातिपदिकार्थ एवाऽर्थो,
न तु शक्तिविशिष्ट इति कथं पूर्वशक्तित्यागपूर्वकशक्त्यन्तरोपजननकृतो विपरिणामव्यव-
हारोऽत आह-प्रातिपदिकार्थ एवेति । एवञ्च स्वरूपेण प्रातिपदिकार्थस्य कर्मादिव्यव-

प्रथमानिर्दिष्टं द्वितीयानिर्दिष्टं च भवत्येवमिहाऽपि पुरस्तात्प्रथमानिर्दिष्टं सदर्थात्सप्तमीनिर्दिष्टं भविष्यति ॥ [प्रशंस्यस्य श्रः] ॥

प्रशंसायां रूपम् । ५।२।६६।

स्त्रीलिङ्गेनाऽयं निर्देशः क्रियते एकवचनान्तेन च, तेन स्त्रीलिङ्गादेवोत्पत्तिः

प्र.] दृशक्तियुक्तो विभक्त्यन्तरवाच्यः । अथ वा तात्त्विकेऽपि भेदे शब्दस्य सारूप्यात्तत्त्वाध्य-
वसायाश्रयेण विभक्तिप्रत्ययत्यागोपादानाभ्यां प्रातिपदिकस्य विपरिणामव्यवहारोऽवसीयते ।
विभक्तेस्तूपचरितो विपरिणामव्यवहारः । नहि प्रथमायाः सप्तमीरूपेण विपरिणामसंभवः ।

प्रशंसा । इह प्रत्ययस्य विधीयमानतया प्राधान्यात्तदङ्गत्वाच्च प्रकृतेः प्रधानेन प्रशंसा-
याः सम्बन्धस्य न्याय्यत्वात्तस्याः प्रत्ययार्थत्वं मत्वाह—स्त्रीलिङ्गेनायमिति । ततश्च पठोः
प्रशंसा पठुरूपेति प्राप्नोति । अथ पठुरूपो देवदत्त इति सामानाधिकरण्याऽप्रसङ्गः कस्मान्न
चोदितः ? । तत्र के चिदाहुः—दोषोपलक्षणायैतदुक्तम् । अन्ये त्वाहुः—सोऽयमित्यभेदविव-
क्षायां सामानाधिकरण्यं भविष्यति । भेदविवक्षा तु तथा लक्षणप्रयोगाभावाच्च क्रियते ।
यथेवं 'गुणवचनानामाश्रयतो लिङ्गवचनानि भवन्ती'त्यतिशायनप्रत्ययान्तवदभिमत-
लिङ्गवचनयोगाद्दोषाभावः । अत्राहुः—प्रकृत्यर्थं विशेषणपक्षस्योभयानुग्रहान्याय्यत्वादयं परि-

उ.] हारविषयत्वाऽभावेन सकलशक्तियुक्तः प्रातिपदिकबोध्यत्वात्प्रातिपदिकार्थः । ताः शक्त-
यस्तु न सर्वदा तद्बोद्ध्याः, सहकार्यभावादिति भावः । स एवेति । एवञ्च तदितरसकलशक्ति-
परित्यागपूर्वकं यत्किञ्चिच्छक्तित्रैशिष्येन विभक्त्यन्तवाच्यः,—प्रथमाऽतिरिक्तविभक्त्य-
न्तवाच्य इत्यर्थः । एवञ्च कृते औपक्षेपिकाधिकरणशक्तिकत्वेन बोधाद्विपरिणामव्यवहार इति
भावः । तात्त्विकेऽपि भेदे इति । प्रथमाप्रकृतेः सप्तमीप्रकृतेश्चेत्यर्थः । विभक्तीत्यादि ।
विभक्तिरूपप्रत्ययेत्यर्थः । एवञ्च प्रथमाविशिष्टस्य प्रातिपदिकस्य सप्तमीविभक्तिवैशिष्येन विप-
रिणाम इति भावः । उपचरित इति । प्रातिपदिकगतविपरिणामारोपाश्रय इत्यर्थः ॥ ६० ॥

प्रशंसायां रूपम् । ननु स्वार्थिकत्वादेर्षां प्रकृत्यर्थं विशेषणत्वात्कथमेतदत्त आह—इहेति ।
'गुणानाञ्च परार्थत्वादसम्बन्धः समत्वा'दिति न्यायादिति भावः । यद्यपि भावे तस्याऽपत्यमि-
त्यादौ लिङ्गवचनस्याऽविवक्षितत्वादित्युक्तरीत्याऽत्रापि समाधानं कर्तुं शक्यम्, तथापि वास्तवं
समाधानान्तरं वक्तुं पुनरत्रोपन्यासः । अभेदविवक्षायामिति । ईदृशलक्षणायाञ्च स्वलि-
ङ्गादिपरित्यागोऽपीति पठुरूप इत्यादिसिद्धिरिति भावः । तद्वन्नयन्नाह—भेदविवक्षा-
त्विति । वक्ष्यमाणान्ये वित्यादि त्वरुचिग्रस्तमिति बोध्यम् । भाष्ये—स्त्रीलिङ्गादेवेत्या-
दि पञ्चमी—हेतौ । फलचेह हेतुः । स्त्रीलिङ्गफलकोत्पत्तिः प्राप्नोतीत्यर्थः । एकवचनान्तादि-
पदानि धर्मपराणि । 'तथा लक्ष्यप्रयोगाऽभावा'दिति पाठः । 'तथालक्षणप्रयोगाऽभावा'दिति
पाठे—भेदज्ञापकप्रयोगाऽभावादित्यर्थः । अतिशायनप्रत्ययान्तवदिति । गुणोऽभिधीयते
क्रिया वाऽभिधीयत इति पक्षयोरित्यर्थः । दोषाऽभाव इति । 'पठुरूपेति प्राप्नोती'ति दोषा-
ऽभाव इत्यर्थः । उभयाऽनुग्रहादिति । प्रकृतिप्रत्यययोरुभयोरप्यर्थाऽनुग्रहादित्यर्थेनेन

स्यादेकवचनान्ताच्च, पुनर्पुंसकलिङ्गाद्विवचनबहुवचनान्ताच्च न स्यात् ॥
 नैषदोषो, नायं प्रत्ययार्थः ॥ किं तर्हि ? ॥ प्रकृत्यर्थविशेषणमेतत्-‘प्रशंसायां
 यत्प्रातिपदिकं वर्तते तस्माद्रूपम्भवति’ ॥ कस्मिन्नर्थे ? ॥ स्वार्थ इति ।
 स्वार्थिकाश्च प्रकृतितो लिङ्गवचनान्यनुवर्तन्ते ॥ * ॥ प्रकृतेर्लिङ्गवचनाभावा-
 त्तिङ्प्रकृतेरभाववचनम् ॥ * ॥ प्रकृतेर्लिङ्गवचनाभावात्तिङ्प्रकृते रूपपोऽम्भावो
 वक्तव्यः । पचतिरूपं, पचतोरूपं, पचन्तिरूपमिति ॥ * ॥ सिद्धं तु क्रियाप्रधान-
 त्वात् ॥ * ॥ सिद्धमेतत् ॥ कथम् ? ॥ ‘क्रियाप्रधानत्वात्’ । क्रियाप्रधान-

प्र.] हारो माध्यकारेण नाश्रितः । अन्ये त्वाहुः-प्रशंसामात्रे प्रत्ययविधानादन्तरङ्गत्वात्
 स्त्रीप्रत्ययेन भाष्यम् । पश्चात्तु-सोऽयमित्यभिसम्बन्धात्तद्वदभिधानेऽप्यन्तरङ्गः स्त्रीप्रत्ययो न
 निवर्तते प्रत्ययार्थविशेषणपक्षे । प्रकृत्यर्थविशेषणपक्षे कुमारिरूपेत्यव्यतिरिक्तं वय इति जीप्
 कस्मात् भवति ? । कुमारशब्दादुत्पन्नेन जीपा वयोविशिष्टार्थगतस्य स्त्रीत्वस्य द्योतित-
 त्वाद्वचनान्तात् स्त्रीत्वमात्रमभिव्यङ्क्तुं यावैव क्रियते । ननु जीपैव तदभिव्यक्तमिति दास्य
 प्राप्नोति ? । नैतदरित-कुमारिरूप इत्युच्यमाने कुटीरादिवलिङ्गान्तरं प्रतीयेत । तस्माद-
 वश्यमभिव्यङ्क्तव्यं स्त्रीत्वमिति दातुमर्हते । अयमेव च परिहार आतिशायिकप्रत्य-
 यानां स्वार्थिकत्वपक्षे कुमारितरेत्यादावभिधानीयः । तिङ्प्रकृतेरिति । तिङ्प्रकृति-
 र्यस्य रूपपः, ततः परस्या विभक्तेरम्भावो वक्तव्यः । एका च क्रियेति । आख्यातशब्दात्
 क्रियाभेदस्यानवगमात्क्रियाया एकत्वमुच्यते । भवद्भिरास्यत इत्यादौ तु केवलक्रिया-
 वचने द्विवचनबहुवचनाऽऽदर्शनात्, पचतः पचन्तीत्यादौ लकारवाच्यकर्तृसमवेतद्विवचनबहुव-
 श्रयो वचनभेद इति न ततः क्रियाभेदसिद्धिः । एकावाच्च क्रियाया रूपप्रत्ययान्तात्द्विवचन-

उ] प्रकृत्यर्थविशेषणत्वे वीजं कथितम् । अन्यथा गुणत्वात्तेनाऽसम्बन्धः स्यादिति बोध्यम् ।
 अन्येत्यिति । इदमरुचिग्रस्तमित्युक्तमेव । स्त्रीत्वमात्रमिति । प्राशस्त्यविशिष्टार्थगतं स्त्री-
 त्वम्, न तु वयोमात्रविशिष्टार्थगतं स्त्रीत्वमित्यर्थः । अत एव ‘गोरूपे’त्यादौ न जीप् । तदभि-
 व्यक्तमिति । वयोविशिष्टार्थगते तस्मिन्नभिव्यक्ते उक्तं स्त्रीत्वमात्रमप्यभिव्यक्तमेवेत्यभिमानः ।

लिङ्गान्तरमिति । न च तादृशप्रतीतिरनुभवसिद्धेति टाववश्यमुत्पाद्य इत्यभिमानः ।
 मदुक्त्याख्यानरीत्या तु शङ्कैव नेति ध्येयम् । ननु साधनभेदात्क्रियाया भेदेन कथमेका
 क्रिया, किञ्च तस्यां सङ्ख्याया अभावादेकेत्यप्युक्तमत आह-आख्यातशब्दादिति ।
 आख्यातशब्दस्तिङ्गन्ते शक्तो लोकव्यवहारात् । तेन-तदन्तशब्दादित्यर्थः । स्वतस्तस्यां
 भेदाऽनवगमेन द्वित्वाद्यभावः, एकत्वसत्ता च आकाश इवेति भावः । तत्र द्वित्वाद्यभावे
 एकत्वसत्त्वे च युक्तिमाह-भवद्भिरित्यादि । वचनाऽऽदर्शनादिति । एकवचन-
 दर्शनाच्चेत्यपि बोध्यम् । कर्त्तृसमवेतद्वित्वेति । तदारोपाश्रय इत्यर्थः । तस्यैवारोपः शब्द-
 शक्तिस्वभावात्, न कालादिगतस्य, नाऽपि तद्वाच्यकारकगतस्य । अत एव ‘दश दिनानि
 देवदत्तः पचति’ ‘भवद्भिरास्यते’ ‘तण्डुलान् पचती’त्येकवचनमेव, तत्कृतं रूपाद्यन्तात् द्विव-

माख्यातं भवति । एका च क्रिया । द्रव्यप्रधानं नाम ॥ कथं पुनर्ज्ञायते क्रियाप्रधानमाख्यातं [भवति] द्रव्यप्रधानं नामेति ? ॥ यत्क्रियां पृष्टस्तिङ्-
ऽऽचष्टे—‘किं देवदत्तः करोति’—‘पचती’ति । द्रव्यं पृष्टः कृताऽऽचष्टे—‘कतरो

प्र.] बहुवचनाऽभावः । द्रव्यप्रधानं नामेति,—प्रसङ्गेनोक्तं न त्वस्य किञ्चित्प्राप्तोपयोगः ।
किं देवदत्तः करोतीति । करोतिरत्र क्रियासामान्यवचनः । तत्र विशेषपरिज्ञानाय
किञ्चब्दः क्रियाविशेषणं प्रवर्तते, क्रियाविशेषणत्वाच्च किमित्येतद्वितीयान्तं नपुंसकं च ।
प्रकारणादिवशाच्च क्रियाप्रश्नावगतिः । गुणद्रव्यविषयस्यापि प्रश्नस्य संभवात्,—वायकः
किं शुद्धं वस्त्रं करोत्यथ कृष्णं ? तथा किं शाटकं करोत्यथ प्रावारकमिति । के चित्तु
क्रियाप्रश्नेऽप्यभूततद्भाववचनं करोति मन्यन्ते । किं करोति—कां क्रियां निर्वर्तयतीत्यर्थः ।
तत्राख्यातवति प्रश्नवाक्ये प्रकारणादिवशात् क्रियाप्रश्नावगमादाख्यातेनैवोत्तरोपादाना-
त्कालसङ्ख्यासाधनोपग्रहमिधानेऽप्याख्यातस्य क्रियाप्रधानत्वाऽवगमः । एकपदोपात्तार्था-
ऽपेक्षच्च क्रियाप्रधानत्वमभिधीयते । ‘व्रीहीनवहन्ती’त्यादौ व्रीहिद्रव्यसंस्कारार्थत्वाद्-
वधात्स्याऽप्राधान्यम् । अथ वा यद्यप्यर्थं व्रीहीणां प्राधान्यं तथापि साध्यत्वात्क्रियाया

उ.] चनादितु न, तस्य तिङ्बैवोक्तत्वादिति भावः । एतेन ‘ङथाप्रातिपदिका’दि सूत्रस्थया
हरिभाष्यसमतस्वोक्त्या विरुद्धोऽयं ग्रन्थ—इति परास्तम् । क्रियाया असत्त्वलिङ्गैकत्वेतरस-
ङ्ख्याराहित्यमेवेति बोध्यम् । भाष्ये—द्रव्यप्रधानं नामेति । नामशब्देन सुवन्तम्, तस्य
सत्तालिङ्गसङ्ख्याकारकद्रव्यार्थकत्वेन तदपेक्षया द्रव्यस्य प्राधान्यम् । तस्य विभक्त्यर्थसम्बन्ध-
मिति विशेषणत्वेन ‘काण्डे’ इत्यादौ विभक्त्यर्थप्रधानत्वोक्तिरविरुद्धा । ननु ‘देवदत्तः किं
करोती’ति कर्मविषयप्रश्ने कथं क्रियामात्रवाचकेनोत्तरम् ? । किञ्च कृञ् उत्पत्त्यनुकूलव्या-
पारवाचित्वेन तद्विषयप्रश्ने कथं ‘पचती’त्युत्तरमत आह—करोतिरत्रेत्यादि । द्वितीयान्त-
मिति । प्रथमान्तमिति वक्तुं युक्तम्, फलविशेषणत्वाऽभावेन मुख्यव्यापारविशेषणत्वेन च कर्म-
त्वाऽप्राप्तेः । प्रश्नाऽवगतिरिति । जिज्ञासाविषया देवदत्तकर्तृका क्रियेति बोधः । प्रकारणा-
दिवशाच्चेत्यस्य कृत्यं दर्शयति—गुणद्रव्येत्यादि । अभूतेति । अभूततद्भावः—उत्पत्तिः,
तदनुकूलो व्यापारो धात्वर्थः । कां क्रियामिति । किम्पदञ्च कर्मपरम् । तच्च प्रकारणादित
एव क्रियारूपकर्मपरमिति भावः । उपग्रहः—परस्मैपदात्मनेपदनिमित्तविशेषः । अत एव
‘भावकालकारकसङ्ख्याश्वत्वारोऽर्था आख्यातस्येति निरुक्तभाष्य उक्तम् । आख्यातेनोत्तरो-
पादाने हेतुः—क्रियाप्रश्नाऽवगमः । तत्र हेतुः—प्रकारणादि । तत्र क्रियाप्रश्नाऽवगमेन प्रश्ने
क्रियाप्रधानत्वाऽवगमः, तत एवोत्तरेऽपि तत्त्वाऽवगमः । ‘पच्य मृगो धावती’त्यादौ धावना-
र्थस्य दृशि प्रति विशेषणत्वादाह—एकपदोपात्तार्थाऽपेक्षञ्चेति । तदुपात्तकारकाऽपेक्षं
प्राधान्यमित्यर्थः । तत्फलमन्यदप्याह—व्रीहीति । तथाच भिन्नपदोपात्तव्रीह्यपेक्षयाऽप्राधान्ये-
ऽपि न क्षतिः । नन्वेवं ‘पच्यते’ इत्यादौ स्वपदोपात्तकर्मकारकाऽपेक्षयाऽपीदृशमप्राधान्यं
दुर्वारमत आह—अथ वेति । ‘क्रियाप्रधान’मित्यत्र शब्दमेव प्राधान्यं विवक्षितमित्यर्थः ।

देवदत्तः?, यः कारको यो हारक इति ॥ यदि तर्ह्येका क्रिया द्विवचनबहुवचनानि न सिध्यन्ति-पचतः पचन्तीति ॥ नैतानि क्रियापेक्षाणि ॥ किं तर्हि? साधनापेक्षाणि ॥ इहापि तर्हि प्राप्नुवन्ति-[पचतिरूपम्] पचतोरुप पचन्तिरूपमिति ॥

तिङोक्तत्वात्तस्याऽभिमुख्यस्य न भविष्यति ॥ एकवचनमपि तर्हि न प्राप्नोति ॥ समयाद्भवति ॥ द्विवचनबहुवचनान्यपि तर्हि समयात्प्राप्नुवन्ति ॥ एवं तर्ह्येकवचनमुत्सर्गतः करिष्यते-तस्य द्विवहोरर्थयोर्द्विवचन-

प्र.] शाब्दं प्राधान्यं न तु व्रीहीणां, साधनत्वात् । द्रव्यं पृष्ठ इति । यद्यपि 'यः पचती'ति तिङन्तेनापि उत्तरं भवति, तथापि सर्वनाम्ना परामृश्य पाकक्रियाया यः कर्त्ता स देवदत्त इत्यभिधानात्केवलत्वेनाख्यातेनोत्तरस्याऽदानादाख्यातस्य साधनप्रधानत्वाऽप्रसङ्गः । पदान्तरं हि द्रव्योपलक्षणार्थं गुणभावं क्रिया नीयते । यदि तर्हीति । क्रियागतसङ्ख्यापेक्षं वचनभेदं मन्यते । नैतानीति । लकारादिवाच्यकर्तृकर्मगतसङ्ख्यापेक्षो वचनभेद इत्यर्थः । तिङोक्तत्वादिति । 'उक्तार्थानामप्रयोग' इति न्यायात् । एकवचनमपीति । 'पचतिरूप'मित्यत्र तिङोक्तत्वादिति भावः । समयादिति । 'परश्चे'ति नियमाच्च केवला प्रकृतिः प्रयोक्तव्येत्येवरूपात् । द्विवचनबहुवचनान्यपीति । तैरपि समयस्य परिपालनात् । यद्यपि प्राथम्यादेकवचनेनैव समयः पाठ्यत इति परिहारसम्भवस्तथापि परिहारान्तरमाह-एकवचनमिति । 'द्व्येकयोर्द्विवचनैकवचने'इत्यत्रैकवचनग्रहणं न कर्तव्यं-

उ.] यः कर्त्तेति । यत्कर्तृ का पाकक्रिया स इत्यर्थः । परामृश्येत्यस्य-बुद्धिस्थीकृत्येत्यर्थः । इत्यभिधानादिति । इत्यर्थकस्योत्तरस्याऽभिधानात्कथनादित्यर्थः । स इत्यनेन पाकक्रियाकर्तृत्वविशिष्टस्य बोधात् । क्रियायाः प्राधान्याऽनुपपत्तिमाशङ्क्याह-पदान्तरणेति । आख्यातपदे एव स नियम इति भावः । क्रियागतेति । 'अनारोपिते'त्यादिः । सङ्ख्यापेक्ष इति । साधनगतसङ्ख्यारोपापेक्ष इत्यर्थः । यत्स्विदम्भाभ्यमाख्यातार्थसङ्ख्यायाः कारकोऽन्वय इत्येवम्परतया व्याख्येयमिति, तत्र, प्रागुक्तेन 'एका क्रियेत्यनेन एकत्वस्य प्रकृत्यर्थेऽन्वयलाभेन द्वित्वादीनां कारकोऽन्वये वैरूप्यापत्तेः । तस्मादारोपपरमेव भाष्यं व्याख्यातुमुचितम् । अत एव भाष्ये द्विवचनाद्यसिद्धिरिव शङ्किता न तु वचनमात्राऽसिद्धिरिति दिक् । तत्र 'गौणौ मुख्या चोत्तरा सङ्ख्या पूर्वसङ्ख्या बाधते' इत्युपसूत्रभाष्योक्तेर्न 'पचत' इत्यादौ स्वगतैकत्वप्रयुक्तं कार्यमिति बोध्यम् । ननु क्रियाया एकत्वाश्रयत्वे 'तद्विदश्चे'ति सूत्रस्थेन-'किंचिदव्ययं विभक्त्यर्थप्रधानं, किञ्चित्क्रियाप्रधानं, न चैतयोरर्थयोर्लिङ्गसङ्ख्याभ्यां योगोऽस्ती'त्यनेन विरोधः । अव्ययवाच्ययोरेतयोरर्थयोर्न ताभ्यां योग इति तदर्थेनाऽविरोधात् । उक्तार्थानामिति । आरोपितसङ्ख्याया उक्तत्वान्न तदाश्रयं वचनं रूपाद्यन्तात्, किन्तु स्वगतैकत्वाश्रयमेवेति भावः । न केवलेति । प्रातिपदिकत्वेनाऽस्यापि तत्र प्रकृतित्वादिति भावः । तैरपीति । अनुवादकाविभक्त्यर्थ्यत्वाच्चेत्यपि बोध्यम् । एवञ्च 'यद्यपि'-त्यादि चिन्त्यम् ।

१ 'य' इति न सर्वत्र दृश्यते । २ इदं कचिच्चास्ति । ३ 'द्रव्योपलक्षणाया' पा० ।

बहुवचने अपवादौ भविष्यतः ॥ एवमपि नपुंसकत्वं च वक्तव्यम् ॥ न वक्तव्यम् ॥
॥॥ उक्तं वा ॥॥ किमुक्तम् ? ॥॥ लिङ्गमशिष्यं लोकाश्रयत्वाल्लिङ्गस्येति ॥॥

॥ * ॥ वृषलादिभ्य उपसङ्ख्यानम् ॥ * ॥ वृषलादिभ्य उपसङ्ख्यानं कर्तव्यम् ॥
वृषलरूपः दस्युरूपः चौररूप इति ॥॥ सिद्धं तु प्रकृत्यर्थवैस्पृश्यवचनात् ॥॥ सिद्ध-

प्र.] 'द्वयोद्विवचन'मित्येव कर्तव्यम् । तत्र 'लघाप्प्रातिपदिकात्स्वादयो भवन्ती'ति सङ्ख्या-
निरपेक्षमेकवचनमुत्सर्गो भवति । तस्य द्वित्वबहुत्वयोद्विवचनबहुवचनयोरपवादयोर्वि-
धानादेकत्ववत्यर्थे अभेदैकत्ववति च सङ्ख्यारहितेऽव्ययाद्यर्थे चाऽवस्थितमेकवचनम् ।
तस्मादेकवचनेनैवात्र समयः पाल्यते न तु द्विवचबहुवचनाभ्यां तिङोक्तार्थाभ्यामित्यर्थः ।
लिङ्गमशिष्यमिति । शास्त्रोपदेशेन विनापि सिद्धलिङ्गस्य लोकव्यवहारगम्या ।

वृषलादिभ्य इति । वृषलादीनां निकृष्टत्वादुत्कृष्टविषयत्वाच्च प्रशंसायास्तत्राऽभाव-
मन्यते न्यासान्तराश्रयेण सिद्धिं मत्वाह-सिद्धं त्विति । ननु प्रशंसायामित्येव सिद्धः प्रत्ययः,
सर्वस्य हि वस्तुनः स्वव्यापारेऽतिशयात् प्रशंसा क्रियते, वृषलादीनामप्यसावस्ति ।
एवं तर्हि यदा निन्दाप्रतिपादनाय चौररूप इत्युच्यते तदा प्रत्ययाऽप्रसङ्गादप्यप-
वैस्पृश्यग्रहणमेव कर्तव्यम् । सत्येव पाठभादेवैस्पृश्ये प्रशंसासङ्गादादिवक्षावशाच्च येषामेव
प्रशंसावाचित्वं तेषामेव निन्दावचनत्वं दृश्यते । यथा राक्षस इति, -पौरुषातिशयप्रतिपादने
प्रशंसा गम्यते, निर्घृणत्वप्रतिपादने तु निन्दा । अथ तमवादीनां रूपपक्ष को विषय-

ड.] न कर्तव्यमिति । 'तद्धितश्चे'ति सूत्रेलेकग्रहणं न कर्तव्यम्, एकवचनमित्येवाऽप्राप्त-
प्राणार्थं सूत्रं कर्तव्यमित्युक्तम् । 'पचतिरूप'मित्यादौ सर्वैकवचनन्तनभिधानाद्वारणीयं
तत्पक्षे इति बोध्यम् । अभेदैकत्ववतीति । यथा 'राजपुरुष' इत्यादिद्विचरार्थबोधनाय प्रयुक्ते
'राज्ञः पुरुष' इत्यादौ । नन्वेवं दिशब्दादावप्युत्सर्गेणैकवचनेनैव समयपालनाद्द्विवचनाध-
नापत्तिः, अनुवादकविभक्त्येवार्थत्वे तु प्रकृतेऽपि तुल्यमिति चेन्न, द्वयोरेकस्य बहुषु 'णिजां
त्रयाणां'मित्यादिनिर्देशैस्सर्गैरेव नियमपालनमिति नियमस्य सङ्ख्याशब्देऽनङ्गीकारेण
तत्राऽर्थतो व्यवस्थयैवाऽनभिहितसूत्रोक्तया समयपालनाऽङ्गीकारेणाऽदोषात् । तदाह-
एकवचनेनैवाऽत्र समय इति । ननु वृषलत्वस्य पूर्णत्वे प्रशंसा भवत्येवेति सूत्रेणैव
सिद्धमत आह-वृषलादीनां निकृष्टत्वादिति । न च वृषलत्वस्य जातिस्वात्कथं निकृष्ट-
त्वमिति वाच्यं, सहचरितधर्मनिकृष्टत्वेन तथा व्यवहारात् । वैस्पृश्यग्रहणस्य व्यापकत्वमुप-
पादयितुं वैस्पृश्ये सत्येव प्रशंसेत्याह-सत्येवेत्यादि । सूत्रेणैवाऽमुमर्थं, साधयितुमाह-
विवक्षावशाच्च येषामेवेति । एवञ्च प्रकृत्यर्थताऽवच्छेदकस्य तत्सहचरितगुणानां वा
पूर्णत्वमेवाऽत्र प्रशंसा, तस्य परिपूर्णत्वेन क्वचिन्निन्दाप्रतीतिस्तु प्रकरणादिवशाद्व्युत्पद्यते न
दोषः । प्रशंसापराणामपि निन्दावचनत्वे दृष्टान्तमाह-यथेति । उदाहरणे-पलाण्डुनेति-
सहयोगे तृतीया । पलाण्डुभोजनेऽपि वृषलत्वं, तत्सहितसुरापाने तु तदधिकमिति बोध्यम् ।

१ अयं पाठः क्वचित्कः । २ इतिः क्वचिन्नास्ति । ३ 'चोर' पा० । ४ 'वैशिष्ट्य' पा० ।
५ 'वक्तव्यम्' पा० । ६ अत्र 'अभेदैकत्ववत्यर्थे' इत्यधिकः पाठः क्वचित् ।

मेतत् ॥ कथम् ? ॥ ['प्रकृत्यर्थवैस्पष्ट्यवर्चनात्'] प्रकृत्यर्थस्य वैस्पष्ट्ये इति वक्तव्यम् । वृषलरूपोऽयम्, अप्ययं पलाण्डुना सुरां पिबेत् । चौररूपोऽयम्, - अप्ययमक्ष्णोरञ्जनं हरेत् । दस्युरूपोऽयम्, - अप्ययं धावेतो लोहितं पिबेत् ॥

ईषदसमाप्तौ कल्पवृक्षदेशयिरः । ५ । ३ । ६७ ।

॥ * ॥ ईषदसमाप्तौ क्रियाप्रधानत्वाल्लिङ्गवचनानुपपत्तिः ॥ * ॥ ईषदसमाप्तौ क्रियाप्रधानत्वाल्लिङ्गवचनयोरनुपपत्तिः । पटुकल्पं पटुकल्पा पटुकल्पः पटुकल्पो पटुकल्पा इति । एकोऽयमर्थ ईषदसमाप्तिर्नाम तस्यैकत्वादेकवचनं प्राप्नोति ॥ ॥ * ॥ प्रकृत्यर्थविशेषणत्वात्सिद्धम् ॥ * ॥ सिद्धमेतत् ॥ कथम् ? ॥ नायं प्रत्ययार्थः ॥ किंतिर्हि ? ॥ प्रकृत्यर्थविशेषणमेतत्, ईषदसमाप्तौ यत्प्रातिपदिकं वर्तते तस्मात्प्र.] विभागो-यावता अतिशयनमपि पूजानिन्दाविषयम्-पटुतमः पापीयानिति । रूपप्रत्ययोऽप्युभयविषयः-पटुरूपः चोररूप इति ? उच्यते । अतिशयनं समानप्रतियोग्यपेक्षं, वैस्पष्ट्यं तु तन्निरपेक्षमिति स्पष्ट एव विषयविभागः । 'अप्ययं पलाण्डुने'त्यादौ गर्हायामपिशब्दः कर्मप्रवचनीयसंज्ञः ॥ [प्रशंसायां रूपम्] ॥

ईषदस । प्रत्ययानां विधेयतया प्राधान्यात्तदर्थत्वमीषदसमाप्तेर्मत्वाह-ईषदसमाप्ताविति । ईषदसमाप्तौ यथेष्टं लिङ्गवचनाऽसिद्धिरित्यर्थः । एकवचनमिति । एकत्वादौषदसमाप्तेः । षष्ठीप्रसङ्गं तु न चोदयति, गुणगुणिनोरिह सर्वदा सोऽयमित्यभेदसम्बन्धस्य विवक्षितत्वाद्भेदनिबन्धनायाः षष्ठ्या अप्रसङ्गात् । यथेवं गुणवचनानामाश्रयतो लिङ्गवचनानांति लिङ्गवचनदोषोऽपि नास्ति । नैवं शक्यम्-इह गुडकल्पा द्राक्षा बहुगुडा द्राक्षेति, यदि ईषदसमाप्तेर्द्राक्षाश्रयत्वं तदा बहुगुड इति न सिध्यति । अथ गुडाश्रयत्वं ततो गुडकल्पेति न सिध्यति । का पुनर्द्राक्षायां गुडस्येव ईषदसमाप्तिः ? । येन माधुर्येण गुणेन द्राक्षायां गुडशब्दो वर्तते, तस्येव ईषदसमाप्त्या गुडस्येव ईषदसमाप्तिः । प्रकृत्यर्थविशेषण-उ.] अपिर्गर्हायाम् । सर्वत्र सम्भावनायां लिङ् । दस्युरिहैतकः सन् परत्वाऽपहृत्ता । वैस्पष्ट्यमिति । प्रशंसाया अप्युपलक्षणमेतत् ॥ [प्रशंसायां रूपम्] ६६ ॥

ईषदसमाप्तौ । भाष्ये-क्रियाप्रधानत्वादिति । स्त्रीत्वविशिष्टक्रियाप्रधानत्वादित्यर्थः । ईषदसमाप्तिः-आरोपितेव ईषदसमाप्तिः । भावे क्तिन्निति भावः । भाष्ये-एकोऽयमर्थ इति । सूत्रे एकवचनान्तत्वेनोपादानादित्यर्थः । इदमुपलक्षणं 'स्त्रीलिङ्ग' इत्यस्यापि । 'एकवचन'मिति स्त्रीप्रत्ययस्याऽपि । षष्ठीप्रसङ्गमिति । 'देवदत्तस्य पटुकल्प' इति स्यादिति भावः । द्राक्षाश्रयत्वमिति । गुडस्येव ईषदसमाप्तिरिति विग्रहः । गुडाश्रयत्वे वृत्तित्वं सम्बन्धः षष्ठ्यर्थः । द्राक्षाश्रयत्वे प्रतियोगित्वं सम्बन्धः । गुडकल्पेति न सिध्यतीति । गुडाश्रयत्वेऽनुभवविरोधोऽपि बोध्यः । का पुनरिति । द्रव्यस्येव ईषदसमाप्त्यसम्भवादिति भावः । येन माधुर्येणेति । गुणशब्दप्रयोगप्रयोजकमाधुर्यगुणप्रतियोगिकत्वं सम्बन्धः षष्ठ्य-

१ अयं पाठो लुप्त इदानीम् । २ इतिः काचित्काः । ३ 'पलाण्डुसुरा' । ४ 'चोर' । ५ 'धावन्त्याः' । ६ 'सिद्धन्तु प्रकृत्यर्थविशेषणत्वात्' पा० । ७ 'विशेषणन्तत्' ।

त्कल्पबादयो भवन्ति ॥ कस्मिन्नर्थे ? ॥ स्वार्थ इति । स्वार्थिकाश्च प्रकृतितो
लिङ्गवचनान्यनुवर्तन्ते ॥

॥॥ प्रकृत्यर्थे चेलिङ्गवचनानुपपत्तिः ॥॥ प्रकृत्यर्थे चेलिङ्गवचनयोरनुपपत्तिः-
गुडकल्पा द्राक्षा तैलकल्पा प्रसन्ना पयस्कल्पा यवागूरिति ॥

॥॥ सिद्धं तु तत्सम्बन्ध उत्तरपदार्थे प्रत्ययवर्चनात् ॥॥ सिद्धमेतत् ? ॥ कथम् ? ॥

प्र]त्वादिति । उभयानुग्रहादेव हि प्रकृतिरप्यनुगृहीता भवति प्रत्ययोऽपि द्योतकत्वात्तस्याः ।
एवं च स्वार्थिकत्वात्प्रकृतितोल्लिङ्गवचनानि सिध्यन्ति । यत्र तु नेष्यते तत्र 'णचः स्त्रियाम्' जिति
ज्ञापकेन तदतिवृत्तिरिति वक्ष्यते । प्रकृत्यर्थे चेदिति । ननु गुडकल्पा द्राक्षेत्यादौ गुड-
श्च द्राक्षेत्यभेदविवक्षायां गुडादयो द्राक्षायां वर्त्तमानाः प्रत्ययमुत्पादयन्तीति द्राक्षादिगत-
लिङ्गवचनोपपत्तौ नास्त्यन्यासिदोषः । नैतदस्ति । गुडादयः शब्दा इवार्थाभ्यन्तरीकरणेन
सोयमित्यभेदसम्बन्धेन द्राक्षादिषु वर्त्तमाना अपरित्यक्तस्वल्लिङ्गसङ्ख्या एव वर्तन्ते तत्र
'बहुगुडो द्राक्षे'त्यादि सिध्यति । गुणशब्देभ्यश्च पट्वादिभ्यः कल्पादिषु दोषाभावो, जाति-
शब्देभ्यस्तु कल्पादिषु भिन्नलिङ्गसङ्ख्यजात्यभिधाने गुडकल्पा द्राक्षेत्यादौ दोषः ।

सिद्धं त्विति । यद्यप्युत्तरपदशब्दः समासावयवे रूढस्तथापीह प्रकृत्यर्थस्य पश्चात्प्रत्य-
यार्थस्य भावात्प्रत्ययार्थविशेषवाचिनि द्राक्षादिपदे यौगिकी वर्त्तते, तेन गुडादिभ्य उपमान-
वाचिभ्य उपमेये द्राक्षादौ प्रत्यय इत्युक्तं भवति, -गुड इवेयं द्राक्षेपदसमाप्ता गुडकल्पेति ।
यद्यप्युपमानग्रहणं नोपात्तं तथापि सामर्थ्यादत्रोपमानोपमेयभाव आश्रीयते । पट्वादिभ्यो-

ऽ.] र्थ इति भावः । उभयाऽनुग्रहादिति । ईषदसमाप्तिपदं तद्विशिष्टे औपचारिकम् । एवं
पूर्वत्र प्रशंसापदं बोध्यम् । यत्र त्विति 'गुडकल्पा द्राक्षे'त्यादौ । अभेदविवक्षायामिति ।
तादृशविवक्षायां शुक्लादौ स्वगतलिङ्गादिपरित्यागदर्शनादिति भावः । इवार्थाऽभ्यन्तरीकर-
णेनेति । अभ्यन्तरीकरणं-मूलत्वेनाश्रयणम्, इवार्थस्याऽभ्यन्तरीकरणं यत्रेत्यभेदस-
म्बन्धेनेत्यस्य विशेषणम् । तन्मूलकाऽभेदसम्बन्धेनेति यावत् । सादृश्यमूलकातिरिक्ताऽभेद-
सम्बन्धेन वृत्तौ हि तत्त्यागः । तन्मूलकाऽभेदसम्बन्धेनाऽन्यत्र वृत्तौ तु न स्वलिङ्गादित्याग इति
भावः । गुणशब्देभ्यः पट्वादिभ्यश्चेति । तेषां त्रिलिङ्गत्वेनाऽपरित्यक्तलिङ्गादीनामेव प्रवृत्ते-
रिति भावः । ईषदयूनौ पट् पटुकल्पाविति द्विवचनादेरपि सिद्धिः । जातिशब्देभ्यस्त्विति ।
प्रायेण ते नियतलिङ्गाः । ईषदयूनौ गुड इत्यर्थेऽपि 'गुडकल्पे द्राक्षे' इतीष्यत इति भावः ।

दोष इति । प्रकृतिलिङ्गातिक्रमो दोषः । वाचिके-तत्सम्बन्ध इति बहुव्रीहिः । तद्वन्नय-
न्याचष्टे भाष्ये-तत्सम्बन्धे इति । पश्चात्प्रत्ययार्थस्येति । प्रत्ययार्थस्य विशेष्यत्वमेवेति
सूचयति । प्रत्ययार्थस्य द्रव्याऽभेदेनैव प्रतीतेराह-प्रत्ययार्थस्येति । प्रत्ययार्थविशेषवाचि-
नीति । नन्वीषदसमाप्तिस्सम्बन्धेतरपदार्थे प्रातिपदिकात्प्रत्ययस्योपमानवाचकाऽतिरिक्ताकर्तुम्-
शक्यत्वेनाह-तेनेत्यादि । गुड इवेयं द्राक्षेपदसमाप्तेति । ईषदसमाप्तेत्युक्तिर्बहुसादृश्यको-
थनाय । तद्वन्नयन् वक्ष्यति-ईषत्सादृश्ये प्रत्ययाऽभाव इति । सामर्थ्यादिति । अन्यपदस्यार्थे

‘तत्सम्बन्धे उत्तरपदार्थे प्रत्ययवचनात्’ । तत्सम्बन्धे-[ईषदसमाप्ति-
सम्बन्धे]-उत्तरपदार्थे प्रत्ययो भवतीति वक्तव्यम् ॥

सिध्यति सूत्रं तर्हि भिद्यते ॥ यथान्यासमेवास्तु ॥ ननु चोक्तमीषदसमाप्ति-
क्रियाप्रधानत्वाल्लिङ्गवचनानुपपत्तिरिति ॥ परिहृतमेतत्-‘प्रकृत्यर्थविशेषण-
त्वासिद्ध’मिति । ननु चोक्तं-‘प्रकृत्यर्थे चेद्विङ्गवचनानुपपत्ति’रिति ॥ नैष दोषः
आचार्यप्रवृत्तिर्ज्ञापयति-‘स्वार्थिका अतिवर्तन्तेऽपि लिङ्गवचनानी’ति
यदयं ‘णचः स्त्रियाम’जिति स्त्रीग्रहणं करोति ॥ यद्येतज्ज्ञाप्यते-बहुगुडो
द्राक्षा बहुतैलं प्रसन्ना बहुपयो यवागूरित्यत्रापि प्राप्नोति ॥ नाप्यतिवर्तन्ते ॥
किं पुनरिहोदाहरणम् ? ॥ पटुकल्पो मृदुकल्प इति ॥ नैतदस्ति-निर्ज्ञा-
तस्याऽर्थस्य समाप्तिर्वा भवति विसमाप्तिर्वा । गुणाश्चाऽनिर्ज्ञातः ॥ इदं तर्हि
गुडकल्पा द्राक्षा तैलकल्पा प्रसन्ना पयस्कल्पा यवागूरिति द्रव्यमप्यनिर्ज्ञातम् ॥

इदं तर्हि कृतकल्पं भुक्तकल्पं पीतकल्पम् ॥॥॥ कान्तात्प्रत्ययविधानानुपपत्तिः

प्र.] ५पि तत्रैव प्रत्ययोत्पत्तिर्यस्य परिपूर्णपाठवं स लोके पठुरिति प्रसिद्धः, तेन तुल्य ईषद-
समाप्तः पटुकल्पो देवदत्त इति तत्सम्बन्ध इति वचनादीषत्सादृश्ये प्रत्ययाऽभावः ।

सिध्यतीति । यद्यप्यस्मिन्पक्षे बहुगुडो द्राक्षेत्यादि न सिध्यति, द्राक्षादिगतलिङ्ग-
वचनप्रसङ्गात्तथाप्युक्तदोषपरिहारात् सिध्यतीत्युक्तम् । स्त्रीग्रहणमिति । ‘कर्मव्यतिहारे
णच् स्त्रिया’मिति स्त्रीलिङ्गे भावे णचो विधानात्तदन्तादन्वप्रत्ययः स्वार्थिकत्वात्स्त्रियामेव
भविष्यतीति स्त्रीग्रहणं न कर्तव्यम् । तत्क्रियमाणं-लिङ्गवचनातिवृत्तिं ज्ञापयति । नापीति ।
उत्तरसूत्रे तुग्रहणाद्व्यमाणनियमार्यात्प्रकृतेर्यै लिङ्गवचने ते एव बहुच्युत्पन्ने भवतः ।
अथ वा स्त्रीग्रहणेनानुवृत्तिनियमाऽभावो ज्ञाप्यते इत्यनुवृत्त्यतिवृत्तौ यथाप्रयोगं भवतः ।
अथ वा ‘कासूयोगीभ्यां णच्’चिति चित्करणेन स्त्रियां ङीषर्थेनानुवृत्तिरपि ज्ञाप्यत इत्यु-
भयसिद्धिः । किं पुनरिति । गुणशब्दानामनक्तपरिमाणविषयत्वाद्गुणसम्बन्धमात्रेण
मन्दमध्यमोत्कृष्टगुणे सर्वत्र वर्तनादीषदसमाप्तेरभावं मत्वा प्रश्नः । निर्ज्ञातस्येति ।
अयमेवेत्येवं निश्चितस्येत्यर्थः । विसमाप्तिश्चेति । नञर्थे विशब्दः । गुणश्चानिर्ज्ञात
इति । इयदेव पाठवमतीयक्त्या न ज्ञायते गुणः । द्रव्यमिदानीमुपन्यस्यति-इदं तर्हीति ।
नन्वत्र न गुडादय ईषदसमाप्ताः किं तर्हि द्राक्षादय इति द्राक्षादिभ्य एव प्रत्ययेन भाव्यम् ।

उ.] अन्यपदात्प्रत्ययस्य सादृश्यमगर्भीकृत्याऽन्वयबोधने सामर्थ्यादित्यर्थः । वचनादिति ।
ईषत्सादृश्ये ईषदसमाप्तिस्मन्वत्त्वाऽभावादित्यर्थः । अथ वेति । ‘तु’ग्रहणप्रत्याख्यानपरम् ।

ननु शुक्लादीनामल्पत्वमद्वचवत् पाटवादीनामपि तत्त्वसम्भवादीषदल्पत्वमेवेषदसमाप्ति-
रत आह-गुणशब्दानामिति । भाष्ये-निर्ज्ञातस्येति । ‘एतावानेवे’ति निर्ज्ञातस्येत्यर्थः ।
तदाह-अयमेवेति । इयानेवेत्यर्थः । कश्चित्तु तथैव पाठः । अत एवाऽग्रे ‘इयक्त्या न ज्ञायते
१ सम्बद्धे पा. १ २ अपिः काचित्कः । ३ यद्यप्येतत् पा. ० ४ ‘समाप्तिर्विसमाप्तिश्च भवति’ ‘समाप्तिर्वा
विसमाप्तिर्वा भवति’ ‘समाप्तिर्वति विसमाप्तिर्वा’ पा. १ ५ ‘अनिर्ज्ञातश्च गुणः’ । ६ अयं कश्चिन्न ।

क्तस्य भूतकाललक्षणत्वात्कल्पादीनां चाऽसमाप्तिवचनात् ॥*॥ कान्तात्प्रत्ययविधेरनुप-
पत्तिः ॥ किं कारणम् ॥ 'क्तस्य भूतकाललक्षणत्वात्' । भूतकाललक्षणः क्तः ।
'कल्पादीनां चाऽसमाप्तिवचनात्' । विसमाप्तिवचनाश्च कल्पादयः ।
न चाऽस्ति संभवो यद्भूतकालश्च स्यादसमाप्तिश्चेति ॥ * ॥ सिद्धं त्वांशसायां
भूतवद्वचनात् ॥ * ॥ सिद्धमेतत् ॥ कथम् ? ॥ आंशसायां भूतवच्चेत्येवमत्र
क्तो भविष्यति ॥ इदं चाप्युदाहरणं-पटुकल्पो मृदुकल्प इति ॥

ननु चोक्तं-निर्ज्ञातस्यार्थस्य समाप्तिर्वा भवति विसमाप्तिर्वा गुणश्चाऽनि-
र्ज्ञातः इति ॥ लोकेतो व्यवहारं दृष्ट्वा गुणस्य निर्ज्ञानम् ; तद्यथा-पटुरयं ब्राह्मण

प्र.] नैष दोषः । यदपेक्षया परस्येषदसमाप्तिर्भवति तद्वाचिनः प्रत्ययेन भाव्यम् । तत्रैवार्थ-
मभ्यन्तरीकृत्याऽभेदोपचाराद्गुड इव गुडो द्राक्षेति माधुर्याद्वाक्षायां गुडत्वस्यारोपादारोप-
निमित्तस्य माधुर्यस्येषदसमाप्तिरुदादिभ्यः प्रत्ययोत्पत्तिरविरुद्धा । द्रव्यमपीति ।
इयता माधुर्येण द्राक्षा गुड उच्यते इत्येवमपरिज्ञानाद्देशभेदेन च गुडस्य भेदात्कं गुडम-
पेक्ष्य द्राक्षा गुड ईषदसमाप्त उच्यते इत्येवमपरिज्ञानम् । कृतकल्पमिति । आंशसायां
भूतवद्भविष्यति प्रत्ययविधानादस्ति क्रियाया ईषदसमाप्तिरुपाधिरिति भावः ।

इतरो यथोक्तमभिप्रायमप्रतिपद्याह-कान्तादिति । क्रियाफलनिर्णेतौ क्रियापवर्गो
भवति, सति च क्रियापवर्गो कुतः क्रियाया ईषदसमाप्तिरित्यर्थः । सिद्धं त्विति । भविष्य-
त्कालाया ईषदसमाप्तायाः क्रियाया आशस्यमानत्वादित्यर्थः । जीतः क्तो मतिबुद्धिपूजार्थ-
भ्यश्चेति वर्तमानकालविषयकान्तादपि प्रत्ययैर्भाव्यं, ज्ञातकल्पं पूजितकल्पमिति । तथा-
तिङन्तादपि-पचतिकल्पमिति । यदापि क्रियैकदेशापवर्गाश्रयेण भूते क्तो विधीयते तदापि
कल्पादयो-भवन्ति, -कृतकल्पं वस्त्रमिति । एवञ्च कृताऽकृतादय एकदेशकरणाऽकरणाश्रयाः
प्रयोगा उपपन्नाः । सकलक्रियापवर्गाश्रयभूतकालविषयकप्रत्ययापेक्षे तु चोद्यप्रतिसमा-
धाने । एवञ्च कालत्रयविषयेभ्यस्तिङन्तेभ्यः कल्पादयो भवन्ति-पचतिकल्पं पक्ष्यतिकल्प-
मपाक्षीत्कल्पमिति । लोकत इति । यावता माधुर्येण लोके द्राक्षायां गुडव्यवहारस्तावदा-

उ.] गुण इति वक्ष्यति । अत्र-गुडकल्पेत्यादौ । ईषदसमाप्ताः-माधुर्येषदसमाप्त्याश्रयाः ।
किन्तर्हीति । द्राक्षादिगतमाधुर्येषदसमाप्तेरेव प्रतीतेरीषदसमाप्तमाधुर्यवती द्राक्षेति बोधादिति
भावः । यदपेक्षयेति । यन्निरूपितसादृश्यप्रयोजकधर्मस्येषदसमाप्तिस्तद्वाचिन इत्यर्थः । शुब्द-
शक्तिस्त्वभावादिति भावः । एवञ्च सूत्रवास्तिकयोः समफलता भवति । ईषदसमाप्तमाधुर्य-
बहुदाऽभिन्ना द्राक्षेति बोध इति द्राक्षामाधुर्यस्याऽपीषदसमाप्तत्वमर्थलब्धमिति तयोः समफल-
तेति दिक् । ननु द्रव्यमक्तपरिमाणमिति कथं द्रव्यमनिर्ज्ञातमत आह-इयतेति । स्वयमुदा-
हरणान्तराण्याह-जीतः क्त इति । यदाऽपीति । यथा 'प्रकृतः कट'मित्यादौ । एक-
देशाऽपवर्गेण भूते प्रत्यये मानमाह-कृताऽकृतेति । नन्वेवं भाष्योक्तशङ्कासमाधाने
निर्दले अत आह-सकलेति । स्वोक्तेऽर्थे युक्त्यन्तरमाह-एवञ्चेति । तावदाश्रये इति ।

१ 'तस्य भूतलक्षणत्वात्' पा० । २ 'असमाप्ति' पा० । ३ 'समाप्तिर्भवति' पा० । ४ 'लोके' पा० ।

इत्युच्यते यो लघुनोपायेनार्थान् साधयति । पटुकल्पोऽयमित्युच्यते यो न तथा साधयति ॥ इदं चाप्युदाहरणम्-गुडकल्पा द्राक्षा तैलकल्पा प्रसन्ना पयस्कल्पा यवागूरिति ॥ ननु चोक्तं 'द्रव्यमप्यनिर्ज्ञातमिति' ॥ लोकतो द्रव्यमपि निर्ज्ञातम् ॥

विभाषा सुपो बहुच्युरस्तात् ॥ ५॥ २॥ ६८ ॥

विभाषाग्रहणं किमर्थम् ? ॥ विभाषा बहुज्यथा स्याद्बहुचा सुक्ते वाक्यमपि यथा स्यात् ॥ नैतदस्ति प्रयोजनं-प्रकृता महाविभाषा, तथा वाक्यमपि भविष्यति ॥ इदं तर्हि प्रयोजनं-कल्पादयोऽपि यथा स्युरिति ॥ एतदपि नास्ति प्रयोजनम् । बहुजप्युच्यते कल्पादयोऽपि, तदुभयवचनाद्भविष्यति ॥ नैवं शक्यम्-अक्रियमाणे हि विभाषाग्रहणेऽनवकाशो बहुकल्पादीन्बाधेत ॥

कल्पादयोऽनवकाशास्ते-वचनाद्भविष्यन्ति ॥

सावकाशाः कल्पादयः ॥ कोऽवकाशः ? ॥ तिङन्तान्यवकाशः ॥

अथ सुब्रह्मणं किमर्थम् ॥ सुबन्तादुत्पत्तिर्यथा स्यात्प्रातिपदिकान्मा भूदिति ॥ नैतदस्ति प्रयोजनं,-नास्त्यत्र विशेषः,-सुबन्तादुत्पत्तौ सत्यां प्रातिपदिकाद्वा ॥ यद्येवमिहापि नार्थः सुब्रह्मणेन,-'सुप आत्मनः क्य'जिति, इहापि नास्ति विशेषः-सुबन्तादुत्पत्तौ सत्यां प्रातिपदिकाद्वा ॥ अथमस्ति विशेषः-सुबन्तादुत्पत्तौ सत्यां पदसंज्ञा सिद्धा भवति, प्रातिपदिकादु-

प्र.] श्रय ईषदसमाप्तिरसम्भवः । अथवा गुडगतमाधुर्याश्रयेण द्राक्षायां गुडत्वोपादुद्भूतत्वात् भावाच्चेष्टदसमाप्तं गुडत्वं द्राक्षायां गुड इयं द्राक्षा गुडकल्पा द्राक्षेति प्रयोगः ॥

विभाषा । अथ सुब्रह्मणमिति । सुबन्तस्य प्रियकुत्सनादिषु वर्तनार्थलभ्यं सुबन्तत्वमिति प्रश्नः । प्रातिपदिकान्मा भूदिति । अन्वयव्यतिरेकाभ्यां प्रकृतिप्रत्ययानामिह शास्त्रेऽर्थवत्तापरिकल्पनात्प्रातिपदिकमपि स्वार्थादिपञ्चके प्रवर्त्तमानं प्रियकुत्सनादिषु प्रवर्त्तत इति ततोऽपि प्रत्ययप्रसङ्ग इति भावः । नास्त्यत्र विशेष इति । ननु सुबन्तादुत्पत्तौ सत्यां 'बहुसेच' इत्यादौ 'सात्पदाद्यो'रिति पत्वप्रतिषेधः सिध्यति, प्रातिपदिकात्तूत्पत्तौ पत्वप्रसङ्गः । नैष दोषः । सुबन्तादुत्पत्ताववश्यं पदसंज्ञानिबन्धनकुत्वादिनिषेधार्थो यत्नः कर्त्तव्यः । बहुपूर्वस्य लुपता लुप्ते पदादिविधौ प्रत्ययलक्षणमिति, तन्नियमार्थं 'पदादिविधावेव न पदान्तविधा'विति । एवञ्च प्रातिपदिकादप्युत्पत्तौ यत्नः करिष्यते-सात्पदाद्यो-

उ.] तावन्माधुर्याश्रये इत्यर्थः । ईषदसमाप्तीति । माधुर्येष्टदसमाप्तीत्यर्थः । अथ चेति । अत्रपक्षे ईषदसमाप्तगुडत्ववती द्राक्षेति बोधः । सादृश्यन्तु पर्यवस्यति पश्चान्मानसबोधविषय इति तत्त्वम् । गुडत्वोपादिति । आरोपविषयत्वमेवैष्टदसमाप्तत्वमिति भावः । आद्यमेव न युक्तम् ॥

विभाषा सुपो । सुबन्तस्येति । इदं च 'कुत्सित' इत्यत्र भाष्ये स्पष्टम् । ननु सुबन्तस्यैष्टदसमाप्त्यादौ वृत्तिर्न प्रातिपदिकस्येत्यत आह-अन्वयेति । शास्त्रकल्पितावन्वयव्यतिरेकौ, तत्कल्पितार्थवत्ता च शास्त्रव्यवहारोपयोगिन्येवेति बोध्यम् । इति भाव इति ।

१ 'कल्पवाद्यः' पा० । २ एतदपीत्यादेः स्थाने 'ननु च बहुज' इति पाठाः ।

त्पत्तौ सत्यां पदसंज्ञा न प्राप्नोति ॥ ननु च प्रातिपदिकादुत्पत्तौ सत्यां पदसंज्ञा सिद्धा ॥ कथम् ? ॥ आरभ्यते 'नः क्ये' इति, तच्चावश्यं वक्तव्यं—सुबन्तादुत्पत्तौ सत्यां नियमार्थं, तदेव प्रातिपदिकादुत्पत्तौ सत्यां विषयं भविष्यति ॥ [यद्येवमिहाऽपि नार्थः सुब्रह्मणेन, इहापि नास्ति विशेषः, सुबन्तादुत्पत्तौ सत्यां प्रातिपदिकाद्वा] ॥ इदं तर्हि प्रयोजनं—'सुबन्तादुत्पत्तिर्यथा स्यात्तिङन्तान्मा भू'दिति ॥ एतदपि नास्ति प्रयोजनं, इयांप्रातिपदिकादिति वर्त्तते ॥ अत उत्तरं पठति—॥ * ॥ बहुचि सुब्रह्मणात्पूर्वं तिङो विधानम् ॥ * ॥ बहुचि सुब्रह्मणं क्रियते ॥ [किमर्थं ? ॥ 'पूर्वत्र तिङो विधानम्'] पूर्वत्र तिङो विधिर्यथा विज्ञायेत ॥ नैतदस्ति प्रयोजनं, प्रकृतं तिङ्ब्रह्मणमनुवर्त्तते ॥ क प्रकृतम् ? ॥ 'अतिशयाने तमविष्टनौ तिङश्चे'ति ॥ एवं तर्हि ॥ * ॥ बहुचि सुब्रह्मणं पूर्वत्र तिङो विधानात् ॥ * ॥ बहुचि सुब्रह्मणं क्रियते ॥ किंकारणम् ? ॥ 'पूर्वत्र तिङो विधानात्' ॥ पूर्वत्र 'तिङश्चे'त्यनुवर्त्तते तदिहापि प्राप्नोति ॥ ननु च तिङ्ब्रह्मणं निवर्त्तते ॥ अवश्यमुत्तरार्थमनुवर्त्तम्, अवश्यसर्वनाश्रामकंप्राप्येति—पचतकि जल्पतकीत्येवमर्थम् ॥ यदि सुब्रह्मणं क्रियते स्वरो न सिध्यति । बहुपटव एवं स्वरः प्रसज्येत । बहुपटव इति चेष्यते ॥ पठिष्यति ह्याचार्यः—'चितः सप्रकृतेर्बह्वकजर्थ'मिति स्वरः कथम् ? ॥ ॥ * ॥ स्वरः प्रातिपदिकत्वात् ॥ * ॥ सुबलुकि कृते प्रातिपदिकत्वात्स्वरो भविष्यति ॥

प्र.] बहुचक्षेति । अतएव तुल्यन्यायतया 'सुप आत्मनः क्य'जित्यस्य सुब्रह्मणस्याक्षेपः । पूर्वत्र तिङो विधिरिति । अस्यैवार्थस्य ज्ञापनार्थमिह सुब्रह्मणं, तेन पूर्वत्र प्रातिपदिकात्तिङन्ताच्च कल्पादयः सिध्यन्तीत्यर्थः । नैतदस्तीति । ज्ञापकमन्तराणां तिङोऽनुवृत्तिः सिध्यतीत्यर्थः । एवं स्वर इति । जस उदात्तत्वं स्यात् । पटुशब्दोकारस्य चेष्यत इत्यर्थः । स्वरः प्रातिपदिकत्वादिति । बहुचि कृते प्रकृतिप्रत्ययसमुदायस्यार्थवत्त्वासमुदायाच्च जसोऽविधानात्तस्याऽप्रत्ययान्तत्वात्प्रातिपदिकसंज्ञायां सत्यां पूर्वोत्पन्नाया विभक्त्युक्ति कृते पटुशब्दस्योकारस्योदात्तत्वं भवति । या त्वन्या विभक्तिरुपपद्यते न सा प्रकृत्यवयव इति तस्या उदात्तत्वाऽप्रसङ्गः । ननु समासग्रहणस्य नियमार्थत्वात्प्रकृतिः

उ.] इत्यभिमान इत्यर्थः । नियममेव दर्शयति—पदादीति । अत एव तुल्यन्यायेति । तत्रत्येनाऽस्य तुल्यन्यायतां बोधयितुमित्यर्थः । आक्षेपः—तस्मात्प्रमाणम् । ननु चितोऽन्तोदात्तत्वं विधानात्कथं जसः, कथं वा पटोस्कारस्वरोऽत आह भाष्ये—पठिष्यति हीति । स्वरः कथमिति । हि यत इति पठिष्यत्यतो हेतोः सुब्रह्मणे कृते पटोस्कारस्य कथं स्वर इत्यर्थः । ननु तद्विज्ञानात्त्वाऽभावात्कथं प्रातिपदिकत्वमत आह—बहुचि इति । अप्रत्यय इति प्रतिषेध इति । स च प्रत्ययान्तविषय एव न प्रत्ययविषय इति भावः । एतच्च तत्रैव निरूपितम् । ननु 'तु'ग्रहणेन पूर्वत्वस्य नित्यत्वं कथं बोधयितुं शक्यमवाचकत्वादित्यत

१ 'कर्त्तव्यम्' पा० २ इदं कचिन्न दृश्यते । ३ 'प्रातिपदिकत्वाल्लुब्लुकि कृते स्वरो भविष्यति' पा० ।

अथ तुग्रहणं किमर्थम् ? ॥ ॥ * ॥ तुग्रहणं नित्यपूर्वार्थम् ॥ * ॥ तुग्रहणं क्रियते [किमर्थम् ? ॥ 'नित्यपूर्वार्थम्'] नित्यं पूर्वो यथा स्याद्विभाषा मा भूदिति ॥ नैतदस्ति प्रयोजनम् । न विभाषाग्रहणेन पूर्वमैभिसम्बध्यते ॥ किं तर्हि ? ॥ बहुजमिसम्बध्यते-विभाषा बहुजभवतीति । यदा च 'बहु' उभवति तदा नित्यं पूर्वो भव[ती]ति ॥ इदं तर्हि प्रयोजनम्-प्रागुत्पत्तेर्यलिङ्गवचनं च तदु-त्पत्तेऽपि यथा स्यात्-बहुगुडो द्राक्षा बहुतैलं प्रसन्ना बहुपयो यवागूरिति ॥

एतदपि नास्ति प्रयोजनं-स्वार्थिकोऽयं, स्वार्थिकाश्च प्रकृतितो लिङ्गवचना-न्यनुवर्तन्ते । एवं तर्हि सिद्धे सति यत्तुग्रहणं करोति तज्ज्ञापयत्याचार्यः- 'स्वार्थिका अतिवर्तन्तेऽपि लिङ्गवचनानां'ति ॥ किमेतस्य ज्ञापने प्रयो-जनम् ? ॥ गुडकल्पा द्राक्षा तैलकल्पा प्रसन्ना पयस्कल्पा यवागूरित्येतत्सिद्धं भवति । ॥ * ॥ तमादिभ्यः कल्पादयो विप्रतिषेधेन ॥ * ॥ तमादिभ्यः कल्पादयो-भवन्ति विप्रतिषेधेन । तमादीनामवकाशः-प्रकर्षस्य वचनमीषदसमासे-वचनं-पटुतरः । पटुतमः । कल्पादीनामवकाश ईषदसमासेर्वचनं प्रकर्ष-स्याऽवचनं-पटुकल्पो मृदुकल्पः । उभयत्र वचने उभयं प्राप्नोति-पटुकल्पतरो मृदुकल्पतरः, कल्पादयो भवन्ति विप्रतिषेधेन ॥ यद्येवमीषदसमासेः प्रकर्ष-तर्मादिः प्रत्ययः प्राप्नोति प्रकृतेरेव च प्रकर्ष इष्यते ॥ ॥ * ॥ तमादिरीषत्प्रधा-

प्र.] प्रत्ययसमुदायस्य प्रातिपदिकसंज्ञा न प्राप्नोति । नैष दोषः । 'अप्रत्यय' इति प्रतिषेधो ज्ञापयति-प्रकृतिप्रत्ययसमुदायस्य समासग्रहणेन प्रातिपदिकसंज्ञा न निवर्त्यते' इति,- अन्यथाऽप्रत्यय इति निषेधोऽनर्थकः स्यात् । नित्यपूर्वार्थमिति । पुरस्तादेवेत्येवमवधार-णार्थं तुग्रहणमित्यर्थः । अन्यथा प्रत्ययवत्पूर्वत्वस्यापि विधेयतया प्राधान्याद्विभाषाग्रहणेन सम्बन्धः स्यादिति भावः । किं तर्हि बहुजिति । बहुजेव विधेयत्वात्प्रधानं विभाषाग्रहणेन सम्बध्यते । तस्य तु परदेशव्यावृत्तये 'पुरस्ता'दित्यनेन विशेषणेन विशेषो निर्दिश्यते, ततश्च विभाषाग्रहणेन पुरस्तादित्यस्य गुणस्य सम्बन्धमावो 'गुणानां च परार्थत्वादसम्बन्धः समत्वात्स्या'दिति न्यायात् । प्रागुत्पत्तेरिति । तुग्रहणं नियमार्थः-पुरस्तादेव सर्वं भवतीति । तेन लिङ्गसंख्ये प्रकृतिगते भवतः, प्रयोगश्च प्राक्प्रकृतेः-पटुकल्पतर इति ।

ननु परत्वाकल्पवादिभिर्बाधितत्वात्तरसम्बन्धा न भाव्यम् । नैष दोषः । कल्पवादिभिः

उ.] आह-पुरस्तादेवेति । विशेष इति । देशविशेष इत्यर्थः । ननु देशविशिष्ट-प्रत्ययस्य विधेयत्वात्तस्याऽपि विधेयतालक्षणं प्राधान्यमस्त्येवेत्यत आह-ततश्चेति । गुणस्येति । विधेयांशे विशेषणत्वाद्गुणस्येत्यर्थः । पुरस्तादेव सर्वमिति । यत्सर्वं लिङ्गादि प्रत्ययोत्पत्तेः पुरस्ताद्वर्तते तदेव सर्वं भवतीत्यक्षरार्थः । प्रयोगश्चेति । पुरस्तात्पदमावर्तत इति भावः । भाष्ये-यत्तुग्रहणमिति । यदि तु पूर्वसूत्रोक्तरीत्या स्त्रीग्रहणमन्त्रार्थं ज्ञापकमित्युच्यते तदेदम्प्रत्याख्येयम् । उभयं प्राप्नोतीति । 'पटुतरकल्प' इत्यपि कदाचित्स्यादिति भावः ।

नैत् ॥ * ॥ तमादिरीषत्प्रधानादपि भवन् यस्य प्रकर्षोऽस्ति तस्य प्रकर्षे भविष्यति । कस्य च प्रकर्षोऽस्ति ? । प्रकृतेरेव ॥ [विभाषा सुपो] ।

अव्ययसर्वनाम्नामकच्प्राक्टेः । ५।३।७१। कस्य च दः । ५।३।७२।

किमयं सुबन्तस्य प्राक् टेर्भवत्याहो स्विन्ड्याप्प्रातिपदिकस्य ? ॥ कुतः सन्देहः ? ॥ उभयं प्रकृतम्, अन्तरच्छक्यं विशेषयितुम् ॥ किं चातः ? ॥ यदि सुबन्तस्य, युष्मकाभिः अस्मकाभिः युष्मकासु अस्मकासु युवकयोः आवकयोरिति न सिद्धयति । अथ प्रातिपदिकस्य, त्वयका मयका त्वयकि मयकीत्यत्रापि प्राप्नोति ॥

अस्तु सुबन्तस्य ॥ कथं युष्मकाभिः अस्मकाभिः । युष्मकासु अस्मकासु । युवकयोः आवकयोरिति ? ॥ * ॥ अनोकारसकारादविति वक्तव्यम् ॥ * ॥ [अनोकारसकारादविति वक्तव्यम्] * ॥ अकचप्रकरणे तूष्णीमः काम् ॥ * ॥ अकचप्रकरणे तूष्णीमः कास्वक्तव्यः । आसितव्यं किल तूष्णीकाम् [एतत्पश्यत चिन्तितम्] ॥ * ॥ शीले को मलोपश्च ॥ * ॥ शीले को मलोपश्च वक्तव्यः । तूष्णीं शीलः तूष्णीकः ॥

प्र.] प्रकर्षस्याऽद्योतनात्पुनः प्रसङ्गविज्ञानात्कल्पबाधन्तात्प्रकर्षज्ञापनाय तरप्तमपौ भवतः । प्रकृतेरेवेति । कल्पबादीनां या प्रकृतिः पट्टादिः तदर्थस्यैव प्रकर्षः सम्भवति, न त्वीषदसमाप्तेः । असमाप्तिप्रकर्षे समाप्तावीषदर्थाभावाच्चास्तीषदसमाप्तेः प्रकर्षः ॥ [विभाषा सुपो बहुच्]

अव्यय । अन्यतरदिति । प्रातिपदिकस्य प्राक् टेरेकजभवति, सुबन्तस्य वा प्राक्टेरित्येवं प्राक्टेरित्यनेनान्यतरच्छक्यते विशेषेऽवस्थापयितुमित्यर्थः । तूष्णीमः कामिति । मित्वादचोऽन्त्यात्परः कामभवति । अज्ञाताद्यर्थाविवक्षायां तूष्णीमित्येव भवति । शीले क इति । शीलं स्वभावो नियमश्च । अज्ञाताद्यपवादः शीलं । शब्दशक्तिस्वभावाच्च तद्वान्तूष्णीक उच्यते ।

उ.] भाष्ये-तमादिरीषत्प्रधानत्वादिति । कल्पान्तस्येवदसमाप्तिप्रत्यायकत्वादित्यर्थः । प्रधानत्वन्तु कल्पप्रयोगस्य तन्मात्रबोधकफलकत्वादिति बोध्यम् । तत्र च प्रकर्षोऽसम्भवात्तत्पञ्चत्यर्थप्रकर्षे एव तमादिः प्रत्यय इत्यर्थः । न त्वीषदसमाप्तेरिति । न हीषदर्थस्याऽसमाप्तेर्वा प्रकर्षे ईषदसमाप्तिर्भवतीति भावः ॥ [विभाषा सुपो] ॥ ६८ ॥

अव्ययसर्व । भाष्ये-उभयं प्रकृतमिति । एकमधिकारात्, सुबन्तन्तु सामर्थ्यादिति बोध्यम् । ननु 'प्राक्टे' रित्यस्य सुबन्तं प्रातिपदिकं वा विशेषणम्, न तु 'प्राक्टे'रित्येतत्तस्येति, -अन्यतरच्छक्यं विशेषयितुं मित्यसङ्गतम्, 'अन्यतरेणशक्यं विशेषयितुं'मित्युचितमत आह -विशेषेऽवस्थापयितुमिति । तत्र सुबन्तस्येति युष्मदस्मद्विषयकमेव, अन्यत्र तु प्रातिपदिकस्यैव देरिति बोध्यम्, उदाहरणपरमाव्यप्रामाण्यात् । अज्ञाताद्यपवादः शीलमिति । तन्मक्रौण्डिन्यायादिति भावः । विधेयविषयत्वात्तस्य न्यायस्येदं चिन्त्यम् । यदि नेष्यते तत्र

१ 'प्रधानत्वात्' पा० । २ 'प्राक्टेर्भविष्यत्याहोस्वित्' पा० । ३ 'ड्याप्प्राति' पा० ।

४ 'एतत्पश्यति' पा० । [] एतदन्तर्गतः पाठः क्वाचित्कः ।

इह भिनत्ति छिन्नतीति, - अस्मि कृते शप्प्राप्नोति ॥ बहुकृतम् बहुभुक्तं बहु-
पीतं, - बहुचि कृते कल्पादयः प्राप्नुवन्ति ॥ उच्चकैः नीचकैः, - अकचि कृते
कादयः प्राप्नुवन्ति ॥ ननु च श्रम्बहुजकचोऽपवादास्ते बाधका भविष्यन्ति ॥
॥*॥ श्रम्बहुजकक्षु नानादेशत्वादुत्सर्गप्रतिषेधः ॥*॥ श्रम्बहुजकक्षु नानादेशत्वादुत्स-
र्गस्य प्रतिषेधो वक्तव्यः । समानदेशैरपवादैरुत्सर्गाणां बाधनं भवति नानादेश-
त्वाच्च प्राप्नोति ॥ [॥*॥ नवोक्तत्वादुक्तार्थानामप्रयोग इति ।*॥ श्रम्बहुजकक्षु क्तत्वात्त-
स्यार्थस्य पुनरुपपत्तिर्न भविष्यति] ॥*॥ कविधेस्तमादयः पूर्वविप्रतिषिद्धम् ॥*॥
कविधेस्तमादयो भवन्ति पूर्वविप्रतिषेधेन । कविधेरवकाशः - कुत्सादीनां
वचनं प्रकर्षस्यावचनं - पटुकः मृदुकः । तमादीनामवकाशः - प्रकर्षस्य वचनं
कुत्सादीनामवचनं - पटुतरः पटुतमः । उभयवचने उभयं प्राप्नोति - पटुतरकः
पटुतमकः - तमादयो भवन्ति पूर्वविप्रतिषेधेन ॥*॥ कदा चिच्छिन्नकतरादयः ॥*॥
कदाचिच्छिन्नकतरादयो भवन्ति [पूर्व] विप्रतिषेधेन । छिन्नकतरं छिन्नकतमम् ॥
॥*॥ एकदेशिप्रधानश्च समासः ॥*॥ एकदेशिप्रधानश्च समासः कविधेर्भवति
पूर्वविप्रतिषेधेन । अर्द्धपिप्पलिका अर्द्धकोशातकिका ॥*॥ उत्तरपदार्थप्रधानश्च
संज्ञायां कन्विध्यर्थम् ॥*॥ उत्तरपदार्थप्रधानश्च समासः कविधेर्भवति पूर्ववि-
प्रतिषेधेन ॥ किं प्रयोजनम् ? ॥ 'संज्ञायां कन्विध्यर्थम्' । संज्ञायां कन् यथा
स्यात् । नवग्रामकम् । नवराष्ट्रकं । नवनगरकम् ।

॥*॥ कदाचिद्वृद्धः ॥*॥ कदाचिद् द्वन्द्वः कविधेर्भवति पूर्वविप्रति-
षेधेन । प्लक्षकन्यग्रोधकौ प्लक्षन्यग्रोधकविति वा ॥

प्र.] इह भिनत्तीति । भिन्नदेशत्वाद्विरोधाभावादानेकेनापि प्रत्ययेन प्रदीपनेन घटादेर्गान्धा-
यण्यां ष्फलीभ्यां स्त्रीत्वस्येवाज्ञातादेरेकस्यार्थस्य द्योतनमविरुद्धं मन्यमानो वार्तिककार उत्सर्ग
प्रतिषेधं शास्ति । भाष्यकारस्तु विरोधमन्तरेणापि सामान्यविधेर्बाधकं विशेषविधिमन्यत्रादी-
दृशत् । कविधेरिति । अज्ञातः प्रकृष्टः पटुरित्यर्थद्वयविवक्षायां पटुतमक इति भवति ।
छिन्नकतरमिति । 'अनत्यन्तगतौ क्ता'दिति कनि कृते तरप् । अर्द्धपिप्पलिकेति ।
कुत्सितमर्द्धपिप्पल्या इत्यार्थविवक्षायां समासे कृते ततः कप्रत्ययः । नवग्रामकमिति ।
समासात्संज्ञायां कनिति कुत्सायां ह्रस्वत्वे वा कनि सत्याद्युदात्तत्वं भवति । पूर्वं तु कनि
सति पश्चात्समासे क्रियमाणेऽन्तोदात्तत्वप्रसङ्गः । अत्र संज्ञा कुत्सनादिहेतुका विषयभावे-

उ.] कस्तदाऽनभिधानात् । तद्वानिति । 'शोले' इत्यर्थं आद्यजन्तं बोध्यम् । तूष्णीक इति ।
'केऽण' इति ह्रस्वाऽभावः, अणन्ताद्विहिते के एव ह्रस्वविधानात् । भाष्यकारस्त्विति ।
'सत्यपि सम्भवे बाधनं भवती'त्यादिना । कुत्सितमर्द्धमिति । अन्यथा 'अर्द्धकपिप्पली'ति
स्यादिति भावः । पूर्वं समासे स्वरे विशेषं दर्शयति - समासादिति । 'द्विसङ्ख्ये संज्ञा-
या'मिति समासः । यद्वा नवश्चासौ ग्रामश्चेति समासः । संज्ञायां कनिति सूत्र-

१ इदं कचिन्न । २ 'पटुतमकः मृदुतरक' इति पा० । ३ 'उत्तरपदप्रधानश्च' पा० । ४ 'प्लक्षन्यग्रोधौ' पा० ।

कुत्सिते । ५।३।७४।

इह कुत्सितकः अनुकम्पितक इति स्वशब्देनोक्तत्वात्तस्यार्थस्य प्रत्ययो न प्राप्नोति । नैष दोषः—कुत्सितस्यानुकम्पायाम्भविष्यत्यनुकम्पितस्यकुत्सायाम्॥

अथवा—स्वार्थमभिधाय शब्दो निरपेक्षो द्रव्यमाह समवेतम् ।

समवेतस्य च वचने लिङ्गं वचनं विभक्तिं च ॥ १ ॥

प्र.] नास्ति, सामानाधिकरण्यं च पदयोरिति युगपत्कार्यद्वयप्रसङ्गादस्ति विप्रतिषेधः । [अव्यय]।

कुत्सिते । स्वशब्देनोक्तत्वादिति । अनिर्द्धारितविशेषेऽर्थे यदा प्रकृतिर्वर्तते तदा तद्विशेषद्योतनाय स्वाधिकः प्रत्ययो विधीयते, यदा तु निर्ज्ञातविशेष एवार्थे कुत्सितादयः शब्दा वर्तन्ते तदा विशिष्टस्यार्थस्याप्रतीतत्वाच्चरितार्थत्वात् प्रत्ययाऽप्रसङ्गः । प्रतीतप्रत्यायनेन वस्थाप्रसङ्गादिति भावः । कुत्सितस्येति । अर्थान्तराश्रयः प्रत्यय इत्यर्थः । अथ वेति । कुत्सितकुत्सायामपि कुत्सितक इति भवतीत्यर्थः । स्वशब्दोऽत्रात्मीयवचनोऽर्थशब्दोऽभिधेयवचनः । स्वोऽर्थः—स्वार्थः । स चानेकप्रकारो जातिगुणक्रियासम्बन्धस्वरूपलक्षणः । गौः शुक्रः पाचको राजपुरुषो हित्य इति । तं स्वार्थमभिधाय तेन स्वार्थेन समवेतं सम्बद्धं द्रव्यमाह शब्दो निरपेक्ष इत्यनेनैतद्वर्णयति—यथा द्रव्येऽभिधातव्ये स्वार्थोऽपेक्ष्यते न तथा स्वार्थेऽभिधातव्येऽर्थगतं निमित्तान्तरमपेक्ष्यते । द्रव्यशब्देन च 'इदं त-

ड.] द्रव्यम्, एकं 'कुत्सिते' इत्युत्तरम्, अपरं 'हत्वे' इत्युत्तरम् । कुत्सायां हत्वे च कम्बवति, तदन्तेन चेतस्का गम्यत इति तथोरर्थः । उभयोर्युगपत्प्राप्तिमुपपादयति—अत्र संज्ञेति ।

कुत्सिते । नन्वेषां स्वाधिकत्वेन प्रकृत्युक्त एवाऽर्थे एते प्रत्यया इति किमुच्यते स्वशब्देनोक्तत्वादत आह—अनिर्द्धारितेति । विशेषाः—कुत्सादयः । अश्वादयश्च जातिविशिष्टमेवाऽर्थं कप्रत्ययरहिताः प्रतिपादयन्तीति भावः । तत्र कुत्साविशिष्टार्थबोधकताद्योतकः प्रत्यय उचितो न प्रकृते, प्रत्ययं विनाऽपि तद्विशिष्टार्थबोधकत्वादिति तात्पर्यम् । चरितार्थत्वादिति । उक्तार्थत्वादिति भावः । अनवस्थेति । पुनः पुनः कप्रत्ययापत्तिरिति भावः । कुत्सितकुत्सायामपीति । अपिनाऽनुकम्पायाम् । जातीति । 'नाऽगृहीतविशेषणन्यायेन तस्यैव पदशक्यत्वादिति भावः । क्रियासम्बन्धेति । यद्यपि पाचकशब्देऽपि क्रियासम्बन्ध एव प्रवृत्तिनिमित्तमिति 'तस्य भाव' इति सूत्रे उक्तम्, तथापि वसिष्ठब्राह्मणन्यायेन 'क्रियासम्बन्धे'त्युक्तिः । स्वरूपेति । स्वरूपपदेन पदस्वरूपं व्यक्तस्वरूपत्वेति बोध्यम् ।

'सम्बद्ध'मित्यर्थकस्य नियमेन प्रतियोगिसाक्षात्त्वादाह—तेन स्वार्थेनेति । समवेतं—समवायेन सम्बद्धमित्यर्थः । यथा द्रव्ये इति । शब्दाभिप्रकारकोपस्थितेरभावादित्यर्थः ।

स्वार्थेऽभिधातव्ये इति । विशेषणतयेत्यर्थः । केचित्त्वेवं व्याख्याने तत्त्वोऽनुपपत्तिः, नहि प्रातिपदिकमात्राप्रक्रियादशायामपि प्रवृत्तिनिमित्ततदाश्रययोः क्रमेण बोधो भवति, तस्मात्स्वार्थं—जात्यादिकं, शब्दस्तद्विषयकाऽभिधायइविषयो भूत्वा निरपेक्षस्तच्छक्ति-

अभिधाय तान्विशेषानपेक्षमाणश्च कृत्स्नमात्मानम् ।

प्रियकुत्सनादिषु पुनः प्रवर्त्ततेऽसौ विभक्त्यन्तः ॥ २ ॥

प्र.] इति परामर्शयोग्यं वस्त्वभिधायते । तत्र जातिशब्दो यदा जातौ वर्त्तते तदाऽऽरोपित-
स्वरूपां स्वरूपेणैकीकृतां जातिमाहेति तदा तेषां स्वरूपं स्वार्थः, जातिस्तु द्रव्यम् । यदा तु
जातिविशिष्टं द्रव्यमाह तदा जातिः स्वार्थः । शुक्लादयो यदा तु गुणजातौ वर्त्तन्ते तदा
तेषां स्वरूपं स्वार्थः,—जातिर्द्रव्यम् । यदा तु गुणे वर्त्तन्ते तदा गुणसामान्यं स्वार्थः, गुणो
द्रव्यम् । यदा द्रव्ये वर्त्तन्ते तदा गुणः स्वार्थः ॥ समवेतस्य द्रव्यस्याभिधाने सति लिङ्ग-
वचनं विभक्तिं चाहति सम्बन्धः । तान्विशेषानिति । लिङ्गादीनामेव परामर्शः । लिङ्ग-
स्त्रीत्वादि, वचनं संख्या, विभक्तिः कारकं कर्मादि । क चिल्लिङ्गसंख्याकारकाण्येव स्वार्थो
यथा—स्त्री पुमान्पुंसकम्, एको द्वौ बहवः, कर्म करणं सम्प्रदानमिति । प्रवृत्तिनिमित्तलिङ्ग-
सङ्ख्याव्यतिरिक्तलिङ्गसङ्ख्याभिधानं यत्र—यथा—स नपुंसकोऽभवत्, गावो—विंशतिरिति,—
तत्राऽयमेव क्रमो, यत्र तु प्रवृत्तिनिमित्तव्यतिरिक्तलिङ्गसंख्याऽसम्भवः—स्त्री पुमानेको द्वौ
बहव इति,—तत्र पुनर्लिङ्गसङ्ख्ययोरभिधानाभावः । यद्यपि लोके पदादुच्चरिताद्युप-
त्पन्नार्थाः प्रतीयन्ते शब्दस्य विरम्य व्यापाराभावात्तथाप्यन्वयव्यतिरेकाभ्यां शास्त्रे संव्य-
वहाराय कल्पितान्यां प्रातिपदिकस्याऽप्रयोगार्हस्य कल्पितार्थवत्तां कल्पितन्यायवशात्क्रम-
वृत्तीमाश्रित्येदमुच्यते । तथा हि—‘नागृहीतविशेषणा विशेष्ये बुद्धिरिति न्यायात्पूर्वं
स्वार्थभिधानेन भाव्यम् । पश्चात्तद्विशिष्टस्य लिङ्गाद्याश्रयस्य द्रव्यस्याभिधानेन, ततो

उ.] प्रहेतरानपेक्षः सम्बद्धं द्रव्यमाहेत्यर्थः । तस्यैव शक्तिग्रहविषयत्वेन तत्रैव स्वार्थत्वव्यवहारः
इत्याहुः । स्वरूपेण—शब्दस्वरूपेण । एकीकृतमिति । मिश्रीकृतां, तादात्म्येन विशिष्टा-
मित्यर्थः । जातिप्राधान्येऽपि यथा भावप्रत्ययाऽनुत्पत्तिस्तथोक्तम् । ‘घटसम्बन्धी धर्म’ इत्येवं
बोधाऽननुभावाच्च न तदुत्पत्तिः । गुणसामान्यं—गुणगता जातिरित्यर्थः । समवेतस्येति ।
सम्बद्धस्य समवायिन इत्यर्थः । तदभिधाने सति तत्प्रत्ययसापेक्षो लिङ्गाद्याहेत्यन्वयः ।

लिङ्गादीनामेवेति । स्वार्थद्रव्ययोर्विशेषत्वाऽभावादिति भावः । यत्र यथेति ।
नपुंसकपदस्य प्रवृत्तिनिमित्तं नपुंसकत्वं, तद्व्यतिरिक्तञ्च पुंस्त्वम् । एवं विंशति-
रित्यत्रैकत्वम् । यत्र प्रवृत्तिनिमित्ताऽतिरिक्तलिङ्गाद्यभिधानं यथा ‘नपुंसक’ इत्यादि
तत्राऽयमेव क्रम इत्यन्वयः । तत्र पुनर्लिङ्गेत्यादि । तत्र तु प्रवृत्तिनिमित्ताऽति-
रेकेण लिङ्गाद्यभिधानाऽभाव इत्यर्थः । कल्पितन्यायवशादिति । ‘अर्थवत् प्रातिपदिकं’
प्रातिपदिकान्डीप, लघन्तात्स्वादयः’ इत्येवं कल्पितन्यायलब्धक्रमेत्यर्थः । यद्वा प्रत्यक्षस्थले
किञ्चिदंशे दृष्टक्रमस्याऽत्रारोपेण क्रमवत्त्वाऽभिमान इति भावः । नाऽगृहीतेति । ‘नाऽ-
गृहीतविशेषणा बुद्धिर्विशेष्ये उपजायते’ इति न्यायादिति भावः । तद्विशिष्टस्येत्यनेन
उक्ते द्रव्यस्य लिङ्गादितः प्रथममभिधाने बीजकथनम् । लिङ्गाद्याश्रयस्येति । न चैवमुक्त-
न्यायेन लिङ्गस्याऽपि प्रथमतो बोधापत्तिः । ‘रमे’त्यादौ लिङ्गस्य प्रत्ययं विना बोधाऽभा-

प्र.] भेदापेक्षबहिरङ्गसंख्यापेक्षया लिङ्गमन्तरङ्गमिति तदभिधीयते । ततः सङ्ख्या । सा हि-
विजातीयक्रियापेक्षसाधनापेक्षया तुल्यजातीयपेक्षाऽन्तरङ्गा । सङ्ख्याविधानानन्तरं तु
कारकाभिधानम् । एतान्विशेषानभिधाय स्वार्थादिपञ्चकवृत्तं कृत्स्नमात्मानमपेक्षमाणः
शब्दः प्रियकुत्सनादिषु विभक्त्यन्तः पुनः प्रवर्तते । पुनःशब्दस्तुशब्दस्यार्थे वर्तते ।
विभक्त्यन्तस्त्वित्यर्थः । तत्र कुत्सितशब्दप्रवृत्तिनिमित्तव्यतिरिक्तायां कुत्सितत्वस्य कुत्सा-
यां कप्रत्यय उपपन्नो भवति । यथा प्रकृष्टतम इति । प्रकृष्टस्य प्रकर्षे तमप्रत्ययः । तथा
कुत्सितत्वं यदा कुत्स्यते,—नास्य सम्यकुत्सितत्वमिति,—तदा प्रत्ययः ।

अन्ये त्वाहुः—अनिर्द्धारितविशेषधर्मनिबन्धना कुत्सा कुत्सितशब्दप्रवृत्तिनिमित्तं,
ब्रह्माहत्यादिविशेषनिबन्धना तु कुत्सा प्रत्ययनिबन्धनम् । अनुकम्पितक इत्यत्रापि प्रयोक्तृ-
धर्मेऽनुकम्पायां प्रवृत्तिनिमित्तव्यतिरिक्तायां कप्रत्ययः । केचित्तु—निरपेक्षत्वं शब्दस्य
स्वार्थादिपञ्चकाभिधाने मुख्यसत्तानपेक्षणादुद्ध्युपाकृढोपचरितार्थसत्तामात्रापेक्षणाद्व्याचक्षते ।
तत्र परिसमाप्तस्वार्थादिपञ्चकस्य पदस्य कुत्सादिषु प्रवृत्तिर्यस्मात्स्वार्थादयः कुत्सादि-
हेतवः । तथा हि कश्चित्स्वार्थकुत्सया कुत्स्यते—पटुकः पण्डितक इति । कश्चिद्धिज्ञेन—यथा
प्राप्य गाण्डीवधन्वानं विद्धि कौरवकान् खिय'इति । कदा चित्सङ्ख्यया,—यथेदमेकैकमेव
शतमिति । 'शतभरणे यदुःखं तदेकस्य भरणे'इति शतत्वारोपेण कुत्सा । यत्र तु
प्रवृत्तिनिमित्तकुत्सा न सम्भवति,—देवदत्तको डित्थक इति,—तत्राभिधेयसहचरित-
धर्मान्तराश्रयकुत्साश्रयः प्रत्ययः ।

उ.] वेन तस्य प्रथमतो बोधस्य वक्तुमशक्यत्वमिति भावात् । 'तुल्यजातीयाऽपेक्षान्तरङ्गे'ति
पाठः । एकत्वमपि द्वित्वादिव्यवच्छेदेदबुद्धिजननात्तदपेक्षमिति बोध्यम् । स्वार्थादिपञ्चके—वृत्तं—
वृत्तनं वृत्तियस्येत्यर्थः । रूपमर्थश्च शब्दस्यात्मेति तज्ज्ञाने कृत्स्नात्मलाभ इति भावः । 'प्रिय-
कुत्सनादिबोधनाय कृत्स्नमात्मानं यतोऽपेक्षमाणो भवत्यतस्तान्विशेषानभिधाय तद्गतकुत्स-
नादिबोधनाय विभक्त्यन्तस्तु प्रवर्तते' इत्यन्वयः । अनेन 'पञ्चकं प्रातिपदिकार्थ' इत्युक्तम् ।
विभक्त्यन्तस्त्विति । तत्तत्प्रयुक्तकार्यस्याऽन्तरङ्गत्वात्पूर्वं प्रवृत्तेरिति भावः । अत्रैवार्थे—
'षकालतनेषु' इति लिङ्गम् । प्रवृत्तिनिमित्तकुत्सातिरिक्तायामिति । यथा सर्वोऽपि
शब्दः स्वार्थव्यतिरिक्तां स्वार्थादिगतां कुत्सामभिधातुं प्रत्ययं लभते तथाऽयमपीत्यर्थः ।

नाऽस्य सम्यकुत्सितत्वमिति । कुत्साप्रयोजकसकलानाचरणादिति भावः ।
अन्ये त्वाहुरिति । अत्राऽरुचिर्माष्यस्वरससिद्धत्वाऽभावः । केचित्त्विति । एत-
न्मते 'अनपेक्षमाण' इत्यस्य बहिःसत्तामनपेक्षमाण इत्यर्थः । तत्तत्प्रत्ययाऽनपेक्षत्वस्यैव
'अपेक्षमाणश्च कृत्स्नमात्मान'मिति भाष्यतो लाभादिदमप्यरुचिप्रस्तम् । स्वार्थादिपञ्चक-
पूर्णस्थेतरत्र वृत्तिरित्युपादानस्य प्रकृतोपयोगं दर्शयति—तत्र परिसमाप्तेत्यादि । कुत्सा-
दिहेतव इति । 'आश्रयतये'ति शेषः । स्वार्थः—प्रवृत्तिनिमित्तम् । यथा गाण्डी-
वेति । तत्र हि 'अर्जुनसन्निधौ किमेते पुर्मांस' इति प्रतीयत इति भावः । यत्र प्रवृत्तिनि-

कथं पुनरिदं विज्ञायते—कुत्सितादीनामर्थं इति, आहो स्विःकुत्सितादिसमानाधिकरणात्प्रातिपदिकादिति ? ॥ कश्चात्र विशेषः ? ॥ * ॥ कुत्सितादीनामर्थं [इति] चेच्छ्रवचनानुपपत्तिः ॥ * ॥ कुत्सितादीनामर्थं [इति] चेच्छ्रवचनयोरनुपपत्तिः,—पटुकं पटुका पटुकः पटुकौ पटुका इति । एकोऽयमर्थः कुत्सितं नाम तस्यैकत्वादेकवचनमेव प्राप्नोति ॥ अस्तु तर्हि—‘कुत्सितादिसमानाधिकरणात्प्रातिपदिका’दिति । ॥ * ॥ कुत्सितादिसमानाधिकरणादिति चेदतिप्रसङ्गो यथा टाबादिषु ॥ * ॥ कुत्सितादिसमानाधिकरणादिति चेदतिप्रसङ्गो भवति यथा टाबादिषु ॥ कथं च टाबादिषु ? ॥ उक्तं तत्र—‘स्त्रीसमानाधिकरणादिति चेद्भूतादिष्वतिप्रसङ्ग’ इति एवमिहापि [कुत्सितादिसमानाधिकरणादिति चेत्]

प्र.] कथं पुनरिति । यदा कुत्सितशब्दो भावसाधनः—कुत्सा कुत्सितमिति,—तदा प्रत्ययार्थः पक्षः । यदा तु कर्मसाधनः—कुत्स्यत इति कुत्सितं,—मत्यादिसूत्रे चकारस्यानुक्तसमुच्चयार्थत्वाद्दर्त्तमाने क्तः,—क्रियावयवव्यपवर्गाश्रयो भूते वा,—तदा कुत्सितार्थवाचिनः कप्रत्ययो भवतीति सामानाधिकरण्यपक्षोपपत्तिः । कः पुनर्वक्ष्यमाणस्य प्रकृत्यर्थविशेषणपक्षस्य सामानाधिकरण्यपक्षस्य च विशेषः ? उच्यते,—समानाधिकरणपक्ष उपात्तकुत्सोऽनुपात्तकुत्सो वा कुत्सितत्वोपलक्षितार्थवृत्तिः प्रत्ययमुत्पादयति । प्रकृत्यर्थविशेषणपक्षे त्वङ्गीकृतकुत्सादेव प्रत्ययेन भाव्यम् । तत्र प्रकृत्यर्थविशेषणपक्षेऽनुगृहीतकुत्सेपदसामानाधिकरण्येऽव्ययसर्वनामशब्देभ्यः प्रत्ययेन न भाव्यम्,—पटुकौ नीचैरयं देवदत्त इति । यदा त्वङ्गीकृतकुत्सपदान्तराऽप्रयोगः तदा तेभ्य एवाश्रितकुत्सेभ्यः प्रत्ययो भवति,—नीचकैरसकौ देवदत्तक इति । लिङ्गवचनानुपपत्तिरिति । यथेष्टं लिङ्गवचनानुपपत्तिरित्यर्थः । एतच्चोपलक्षणं,—कुत्सनमात्रस्य प्रत्ययेनाभिधाने षष्ठ्यपि द्वयवाचिनः प्राप्नोति । यद्यपि

उ.] मितेति । इदं लिङ्गादीनामुपलक्षणम् । एवं प्रकृतेऽपि कुत्सितशब्दार्थनिष्ठकुत्सान्तरविवक्षायां प्रत्ययः सुलभ इति भावः । पक्षद्वयोपपत्तिद्वारेण संशये बीजमाह—यदेति । ननु ‘कुत्सित’मिति भूते क्ते अतीतकुत्सा प्रतीयते, अथकादिशब्दैश्च विद्यमानकुत्सस्य प्रतीतिरिति विरोधोऽत आह—वर्त्तमाने क्त इति । क्रियाऽव्ययेति । यस्य कस्यचिदवयवस्य भूतत्वेन समुदाये भूतत्वमारोप्य क्तः । तत्रारोपितभूतत्वेऽपि केषांचिदवयवानां वास्तववर्त्तमानत्वेन न क्षतिरिति भावः । उपात्तकुत्स इति । वाच्यत्वेनाऽङ्गीकृतकुत्स इत्यर्थः । अङ्गीकृतेति । ‘वाच्यत्वेन’त्यादिः । प्रकृत्यर्थेति । वस्तुगत्या कुत्साविशिष्टोऽर्थस्तत्प्रतिपादकेभ्य इति तत्पक्षे सूत्रार्थः । अनुगृहीता—वाच्यत्वेन स्वीकृता कुत्सा येन तादृशपदसामानाधिकरण्ये इत्यर्थः । तेनैव कुत्साया उक्तत्वात्प्रकृतेः कुत्सादिविशिष्टवाचकत्वाऽभावादव्ययादिभ्यो न भवति प्रत्यय इति भावः । नन्वेवमव्ययसर्वनामाभ्यामित्यस्य वैयर्थ्यमत आह—यदा त्वङ्गीकृतेति । आश्रितकुत्सेभ्यः—वाच्यत्वेनाश्रितकुत्सेभ्यः । यथेष्टं

१ काचित्कोऽयं पाठः । २ ‘कःप्रत्ययः’ पा० । ३ ‘सामानाधिकरण्यपक्षे’ पा० ।

४ ‘(अ)गृहीतकुत्सापद’ । ५ ‘प्रत्ययेन भाव्यं’ पा० । ६ ‘यथेष्ट’ ।

अतिप्रसङ्गो भवति-इदं घृतमिदं तैलम्, -इदंशब्दादपि प्राप्नोति ॥

॥॥। सिद्धं तु येन कुत्सितादिवचनं तद्युक्तात्स्वार्थं प्रत्ययविधानात् ॥॥। सिद्धमेतत् ॥
कथम् ? ॥ ['येन कुत्सितादिवचनं तद्युक्तात्स्वार्थं प्रत्ययविधानात्'] ॥
येन कुत्सितादयोऽर्था गम्यन्ते तद्युक्तात्स्वार्थं प्रत्ययो भवतीति वक्तव्यम् ॥
सिध्यति सूत्रं तर्हि भिद्यते ॥ यथान्यासमेवास्तु ॥ ननु चोक्तं 'कुत्सिता-
दीनामर्थं चेच्छिन्नवचनानुपपत्तिरिति ॥ नैष दोषः । नायं प्रत्ययार्थः ॥
किं तर्हि ? ॥ प्रकृत्यर्थविशेषणमेतत्-कुत्सितादिषु यत्प्राप्तिपदिकं [वर्तते]
तस्मात्कादयो भवन्ति ॥ कस्मिन्नर्थे ? ॥ स्वार्थे इति । स्वार्थिकाश्च प्रकृतिर्तो
लिङ्गवचनान्यनुवर्तन्ते ॥

राजादावूर्ध्व द्वितीयादचः ॥५॥३॥८३॥

॥ * ॥ चर्तुर्थात् ॥ * ॥ चतुर्थांशोपो वक्तव्यः-बृहस्पतिदत्तकः बृहस्पतिकः।
प्रजापतिदत्तकः प्रजापतिकः ॥ * ॥ अनजादौ च ॥ * ॥ अनजादौ च लोपो
वक्तव्यः । देवदत्तको देवकः । यज्ञदत्तको यज्ञकः ॥ * ॥ लोपः पूर्वपदस्य च ॥ * ॥
पूर्वपदस्य च लोपो वक्तव्यः । देवदत्तको दत्तकः । यज्ञदत्तको दत्तकः ।
॥॥। अप्रत्यये तथैवेष्टः ॥ * ॥ देवदत्तो दत्तः । यज्ञदत्तो दत्तः ॥ * ॥ उवर्णल इलस्य
च ॥ * ॥ उवर्णादिलस्य च लोपो वक्तव्यः । भानुदत्तको भानुलः । वसुदत्तको
वसुलः ॥

अथ ठग्रहणं किमर्थं, न-इके कृतेऽजादावित्येव सिद्धम् ? ॥

प्र.] गुणगुणिनोत्र सर्वदा सोऽयमित्यभेदसंबन्धेन षष्ठ्या अप्रसङ्गो 'गुणवचनानां चाश्रयतो
लिङ्गवचनानीति दोषपरिहारोऽस्ति तथापि निर्दोषप्रकृत्यर्थविशेषणपक्षसंभवात्प्रत्ययार्थपक्षो
भाष्यकारेण नाश्रितः । इदंशब्दादिति । कुत्सितत्वयुक्तार्थवृत्तित्वात्तस्य । सिद्धं
त्विति । येन धर्मेण कुत्सादयस्तद्वर्तमान्युक्तार्थाभिधायिनः स्वार्थं प्रत्ययविधानमित्यर्थः ॥

राजादा । अप्रत्यय इति । प्रत्ययाभावेऽपि पूर्वपदोत्तरपदयोरन्यतरस्य वा लोप इत्यर्थः ।
भाष्ये तु पूर्वपदलोप उदाहरणमात्रम् । उवर्णादिति । लोपस्य ल इति पूर्वाचार्यसंज्ञा ।

उ.] लिङ्गेति । कुत्सितशब्दाभिधेयस्य नपुंसकत्वात्कोपुलिङ्गानुपपत्तिरित्यर्थः । षष्ठ्य-
पीति । 'देवदत्तस्य पट्टक' इत्यादौ । येन धर्मेणेति । यथाऽश्वक इत्यादौ अश्वसाध्य
धावनदेः सम्यगननुष्ठानादिनेत्यर्थः । वृतादिशब्दसन्निधाने इदंशब्दः प्रत्यक्षविषयत्वेनैव
तद्वोधको न तु कटुघृतत्वादिनेति भावः । [कुत्सिते] ॥

राजादा । लोपः पूर्वपदस्य चेति-अजायनजादिसाधारणम् । चेनोत्तरपदसङ्ग्रहः ।
पूर्वोत्तरपदयोरिति । लक्ष्यानुसारेण च न्यवस्था । भाष्ये-इलस्य चेति । चेनोत्तरपद-
स्याऽपि । सन्निपातेति । ठग्रहणे कृते तु तत्सामर्थ्यादिकादेशात्पूर्वमेव लोप इति भावः ।

१ 'घृतक' 'तैलक' । २ लुप्तमेतत् । ३ काचित्कमेतत् । ४ श्लोकवाचित्कमेतत् । ५ लुप्तास्यन्याख्या ।

॥ * ॥ उग्रहणसूक्तो द्वितीयत्वे कविधानार्थम् ॥*॥ उग्रहणं क्रियते ॥ [किमर्थम् ? ॥
 'उक्तो द्वितीयत्वे कविधानार्थम्'] । उक्तो द्वितीयत्वे कविधियथा स्यात् ।
 वायुदत्तको वायुकः । पितृदत्तकः पितृकः ॥ * ॥ अजादिलक्षणे हि माथिति-
 कादिवत्प्रसङ्गः ॥ * ॥ अजादिलक्षणे हि माथितिकादिवत्प्रसज्येत । तद्यथा,—
 मथितं पण्यमस्य माथितिक इत्यकारलोपे कृते तान्तादिति कादेशो
 न भवति । एवमिहापि न स्यात् ॥*॥ द्वितीयादचो लोपे सन्ध्यक्षरद्वितीयत्वे तदादे-
 लोपवचनम् ॥ * ॥ द्वितीयादचो लोपे कर्त्तव्ये सन्ध्यक्षरद्वितीयत्वे तदादेर्लोपो
 वक्तव्यः । लहोडः लहिकः । कहोडः कहिकः ॥ [ठाजादावृध्वं द्वितीयादचः] ॥

शेवलसुपरिविशालवरुणार्यमादीनां तृतीयात् ॥५॥३॥८४॥

॥ * ॥ वरुणादीनां च तृतीयात्स चाऽकृतसन्धीनाम् ॥*॥ वरुणादीनां च
 तृतीयालोप उच्यते स चाऽकृतसन्धीनां वक्तव्यः । सुपर्याशीर्दत्तः—सुपरिकः ।
 सुपरियः । सुपरिलः ॥ इह षडङ्गुलिः षडिक इत्यजादिलोपे कृते पदसंज्ञा
 न प्राप्नोति ॥ तत्र को दोषः ? ॥ जश्त्वं न स्यात् ॥*॥ षडिके जश्त्वं उक्तम् ॥*॥
 [षडिके जश्त्वे उक्तम्] ॥ किमुक्तम् ? ॥ 'सिद्धमचः स्थानिवत्त्वा'दिति ॥ यद्येवम्,—

प्र.] तत्रादेः परस्येतीकारलोपः । कादेशो न भवतीति । संनिपातलक्षणपरिभाषाया आ-
 श्रयणात् । यदा च देवमान्वादिभ्यष्ठन्विधीयते तदेकदेशाभावादजादिलक्षणलोपाप्रसङ्गा-
 त्त्तदर्थमपि उग्रहणम् । तदादेरिति । सन्ध्यक्षरात्परस्य लोपे प्राप्ते तदादेर्लोपवचनम् ॥

शेवल । वरुणादीनामिति । आदिशब्दः प्रकारे । एकसूत्रोपात्तत्वं च सादृश्य-
 निमित्तम् । सुपरिक इति । संहिताकार्ये तु कृते लोपे सति सुपरिक इति स्यात् ।
 जश्त्वं न स्यादिति । असंज्ञया पदसंज्ञाया अन्तर्वर्तिविभक्त्याश्रयायास्तद्धिताश्रयायाश्च
 द्विविधाया अप्येकसंज्ञाधिकाराद्वाधितत्वात् । सिद्धमच इति । षडङ्गुलिशब्देऽङ्गुलि-
 शब्दस्यानेन लोपे कृते यस्येति चेत्यकारलोपः क्रियते । तस्य स्थानिवत्त्वाद्भ्रसंज्ञां प्रत्य-
 कारान्तमेतद्भवति । अन्तर्वर्तिविभक्त्याश्रया तु प्रकारान्तस्य पदसंज्ञा, ततो मिश्रावधिक-
 उ.] एतेन 'व्यचश्चित्रस्य सामान्याऽपेक्षज्ञापकत्वेनेकस्य सर्वतः पूर्वं प्रवृत्तिरत एव श्रौवस्ति-
 कादिसिद्धि'रिति परास्तम् । ज्ञापकसिद्धस्याऽसार्वत्रिकत्वाच्च । एवञ्च फलान्तरमपि सम्भ-
 वतीत्याह—यदेति । [ठाजादावृध्वम्] ॥ ८३ ॥

शेवलसु। कृतसन्धिकार्यादित्यर्थकप्रथमादित्यधिकारादाह (भोष्ये)—अकृतसन्धीना-
 मिति । सुपरिक इति । सुपर्याशीर्दत्तशब्दात्प्रत्यये इत्यर्थः । भाष्ये—अजादिलोपे
 कृत इति । 'एकाक्षरपूर्वप्रदाना'मिति वक्ष्यमाणवचनेनेति भावः । द्विविधाया अपीति ।
 समानाश्रयत्वादिति भावः । अङ्गुलिशब्दस्याऽनेनेति । 'अजिनान्तस्योत्तरपदलोपश्चे'ति

१ 'उग्रद्वितीयत्वे' पा० । २ इदं काचित्कम् । ३ 'यथा' पा० । ४ चः काचित्कः ।
 ५ 'सुपर्याशीः' पा० । ६ 'इति ठाजादि' पा० । ७ 'जश्त्वमुक्तम्' । ८ अयं पाठो दुष्टः ।

॥ * ॥ वाचिकादिषु पदवृत्तप्रतिषेधः ॥ * ॥ वाचिकादिषु पदवृत्तस्य प्रतिषेधो वक्तव्यः ॥ वागाशीः—वाचिक इति । ॥ * ॥ सिद्धमेकाक्षरपूर्वपदानामुत्तरपदलोप-वचनात् ॥ * ॥ सिद्धमेतत् ॥ कथम् ? ['एकाक्षरपूर्वपदानामुत्तरपदलोप-वचनात्'] एकाक्षरपूर्वपदानामुत्तरपदस्य लोपो वक्तव्यः । वाचिकः । इहाऽपि तेहिं प्राप्नोति,—षडङ्गुलिः षडिक इति । ॥ * ॥ षषष्ठादादिवचनात् सिद्धम् ॥ * ॥ षषष्ठाजादिवचनात्सिद्धमेतत् ॥ [कथम् ?] 'ठाजादिपूर्वपदा-द्वितीयादच' इति । [ठाजादाध्वं द्वितीयादचः] ।

प्र.] त्वाङ्गसंज्ञया पदसंज्ञा न बाध्यत इति तन्निबन्धनजश्रवप्रवृत्तिः । या तु स्वादौ पदमिति पद-संज्ञा सैवावधिकत्वाङ्गसंज्ञया बाध्यते । न च पदान्तविधिं प्रति न स्थानिवदिति स्थानि-वत्त्वनिषेधोऽत्रावतरति, विधिशब्दस्य भावसाधनस्य तत्राश्रयणात्, इह पदान्तस्य कस्य चिदविधेयत्वात् । पदवृत्तप्रतिषेध इति । पदस्य यद्वृत्तं कार्यं तदप्रतिषेध इत्यर्थः ।

सिद्धमिति । उत्तरपदस्याऽज्झस्त्वमुदायत्वात्तल्लोपस्यानजादेशत्वादस्थानिवत्त्वात्तुल्यावधि-कया भसंज्ञया द्विविधापि पदसंज्ञा बाध्यत इति पदनिबन्धनकार्याऽप्रसङ्गः । अत्रेदं चोद्यते-संज्ञाशब्दैकदेशे लुप्ते संज्ञास्वरूपानुपलम्भात्कथं संज्ञिनोऽवगमः ? नहि यस्य देवदत्त इति संज्ञा कृता सा देवशब्दाद्वृत्तशब्दाद्वा प्रतीयते । नचैकदेशेन समुदायोऽनुमीयते समुदायस्त्वर्थ-वाचक इति युक्तं कल्पयितुम् ; उच्चार्यमाणस्य प्रत्यायकत्वात् । एवं तद्धनुनिष्पन्नत्वादवयवाना-मपि संज्ञात्वम् । तत्र वर्णानामनुनिष्पादिनां शास्त्रेणाऽनन्वाख्यानादसाधुत्वम् । पदानामेव तु संज्ञैकदेशानां साधुत्वमिष्यत इति लोपविधानद्वारेण तदभ्यनुज्ञायते । यदुक्तम्—

‘तुल्यायामनुनिष्पत्तौ ‘देयसो’ इत्यसाधवः ।

न ह्यन्वाख्यायते शास्त्रे तेषु दत्तादिवत्स्मृतिः ॥’ इति ॥

उ.] सूत्रे एकदेशे स्वरितत्वप्रतिज्ञानादुत्तरपदांशमपहाय लोपपदमात्रमनुवर्त्तते । न च सवितुशब्दाद्वृत्ते ‘तु’ शब्दस्य लोपापत्तिः, उपेन्द्रदत्ते ‘चतुर्थादच’ इति लोपापत्तिः । अनभिधा-नेनाऽपि प्रसङ्गनिरासादिति भावः । इह पदान्तस्येति । जश्रवस्य पूर्वमेव निष्पन्नत्वेने-दानीं विधेयत्वाऽभावादिति भावः । वस्तुतोऽत्रैकादेशपर्यन्तं तत्तत्सपादसमाध्यायीत्यकार्य-प्रवृत्तियोग्यतया न पूर्वं जश्रवमितिदं चिन्त्यम् । तस्माद्वितीयादच ऊर्ध्वं लोपविधायक-सामर्थ्येनाऽत्र भवेन स्थानिवत्त्वप्रतिषेध इति तात्पर्यम् । षषष्ठेति—भाष्ये । अत एव सूत्रे ‘ऊर्ध्वं द्वितीयादच’ इति चरितार्थम् । अन्यथा ‘द्व्यच’ इत्येव उत्तरपदलोपग्रहणाऽनु-वृत्त्या सिद्धे तद्वैयर्थ्यं स्पष्टमेव । अन्यत्र त्वनभिधानात्त्वयाऽपि नेष्यत एवेत्याहुः ।

न हि यस्येति । सा देवशब्दाद्वृत्तशब्दाद्वाच्यारितान्न प्रतीयते—न श्रोत्रेन्द्रियजन्यज्ञान-विषया भवतीत्यर्थः । ‘न हि यस्य देवदत्त इति संज्ञा कृता स देवशब्दादित्यादि कचि-त्पाठः । अनुमीयते इति । स्मर्यत इत्यर्थः । परोक्षत्वसादृश्यादनुमितिरिव स्मृतिरुक्ता-ऽत्रेत्याहुः । उच्चार्यमाणस्य प्रत्यायकत्वादिति । एतच्च ‘अनुदि’त्सूत्र उपपादितम् ।

१ ‘वागाशीर्दत्तः पा० । २ ‘क्षरपदाना’ पा० । ३ अयं पाठः कचिदपि नास्ति । ४ कचिद्वक्तव्यमेतत् ।

अल्पे १५।३।८५। ह्रस्वे १५।३।८६।

किमर्थमिमावुभावथौ [प्रति]निर्दिश्येते न यदल्पं ह्रस्वमपि तद्भवति यच्च ह्रस्वमल्पमपि तद्भवति ? ॥ नैतयोरवश्यकः समावेशः,—अल्पं घृतमल्पं तैलमित्युच्यते, न कश्चिदाह—ह्रस्वं घृतं, ह्रस्वं तैलमिति । तथा ह्रस्वः पटः ह्रस्वः शाटक इत्युच्यते, न[हि] कश्चिदाह—अल्पः पटः अल्पः शाटक इति ॥

कुटीशमीशुण्डाभ्यो रः १५।३।८८।

॥ * ॥ कुटीशमीशुण्डाभ्यः प्रत्ययसंनियोगेन पुंवद्भावनम् ॥ * ॥ कुटीशमीशुण्डाभ्यः प्रत्ययसंनियोगेन पुंवद्भावो वक्तव्यः । कुटी—कुटीरः । शमी—शमीरः । शुण्डा—शुण्डार इति ॥ किं पुनः कारणं न सिध्यति ? ॥ स्वार्थिकोऽयं, स्वार्थिकाश्च प्रकृतितो लिङ्गवचनान्यनुवर्तन्ते ॥ * ॥ उक्तं वा ॥ * ॥ किमुक्तम् ? । ‘स्वार्थिका अतिवर्तन्तेऽपि लिङ्गवचनानी’ति ॥ [कुटीशमीशुण्डाभ्यो रः] ।

वत्सोक्षाद्वर्षमेभ्यश्च तनुत्वे १५।३।९१।

॥ * ॥ वत्सादिभ्यस्तनुत्वे कारये प्रतिषेधः ॥ * ॥ वत्सादिभ्यस्तनुत्वे कारये

प्र.] वृष्टश्चायं लोके व्यवहारी यत्समुदायस्य संज्ञात्वे तदेकदेशः प्रयुज्यते । तत्र समुदायस्य मुख्यं संज्ञात्वमवयवानां त्वनुनिष्पन्नम् । [शेवलसुपरि] ॥

अल्पे । किमर्थमिति । वंशादिष्वल्पत्वह्रस्वत्वयोः समावेशदर्शनादन्यतरोपादानेन सिध्यतीति प्रश्नः । न कश्चिदाहाल्पः पट इति । ननु चोच्यत एव अल्पः पट इति ? । यद्यप्युच्यते तथाप्यायामविस्तारहीनोऽल्प उच्यते यस्त्वायामहीनो विस्तीर्णश्च स ह्रस्व उच्यते न त्वल्पोऽपि तु महान् । [अल्पे] ॥

कुटी । पुंवद्भावनमिति । प्रकृतिप्रत्ययसमुदायस्यायं पुंवद्भावो न तु प्रकृतेरिति स्त्रीप्रत्ययो न निवर्तते । [कुटीशमी] ।

उ.] देयसो इति । देवस्याऽऽद्यं ‘दे’ इति, यज्ञदत्तस्य ‘य’ इति, सोमस्य ‘सो’ इति । तेषु वर्णेषु । दत्तादिवत् । तेष्विव शास्त्रे स्मृतिरन्वाख्यायकं वचनम् । अन्वाख्यायते—क्रियत इत्यर्थः । तदेकदेश इति । ‘देवदत्तो’ ‘दत्त’ इत्यादौ । [शेवलसुपरि] ॥ ८४ ॥

अल्पे । नैतयोरिति । दीर्घत्वप्रतिबन्धि ह्रस्वत्वम्, महत्त्वप्रतिबन्धि अल्पत्वमिति भेद इति भावः ॥ [अल्पे] ॥

कुटीशमी । ननु पुंवद्भावे स्त्रीप्रत्ययनिवृत्तिरपि स्यादत आह—प्रकृतीति । कुटीशमीशुण्डाभ्यो यः प्रत्ययस्तत्सन्नियोगेन—तत्सम्बन्धेन विशिष्टस्य शब्दस्य पुंवदिति वार्तिकार्थः । गमकत्वात्सापेक्षत्वेऽपि वृत्तिः ॥ [कुटीशमीशुण्डाभ्यो रः] ॥ ८८ ॥

१ काचित्कोऽयं पाठः । २ ‘तद्भवति’ पा० । ३ ‘शाटक उच्यते’ पा० । ४ ‘पुंवद्भावे वचनं’ पा० ।

प्रतिषेधो वक्तव्यः । कृशो वत्सो वत्सतर इति मा भूदिति ॥

स तर्हि प्रतिषेधो वक्तव्यः ? ॥ न वक्तव्यः । यस्य गुणस्य हि भावाद्व्ये शब्दनिवेशस्तदभिधाने-तस्मिन् गुणे वक्तव्ये-प्रत्ययेन भवितव्यं, न क काश्चिदस्य भावाद्व्ये वत्सशब्दः ॥ [वत्सोक्षाश्वर्षमेभ्यश्च तनुत्वे] ।

कियत्तदोर्निर्द्धारणे द्वयोरेकस्य डतरच् । ५।३।९२।

वा बहूनां जातिपरिप्रश्ने डतमच् । ५।३।९३।

॥ * ॥ किमादीनां द्विवहर्थे प्रत्ययविधानादुपाध्यानर्थक्यम् ॥ * ॥ किमादीनां द्विवहर्थे प्रत्ययविधानादुपाधिग्रहणमनर्थकम् ॥ किं कारणम् ? ॥ बहिर्धारणं निर्द्धारणमिति; यावता द्वयोरेकस्यैव बहिर्धारणं भवति ॥

अपर आह-‘बहूनां जातिपरिप्रश्ने डतम’जित्यत्र बहुग्रहणमनर्थकम् ॥ किं कारणम् ? ॥ किमित्येतत्परिप्रश्ने वर्तते, परिप्रश्नश्चाऽनिर्ज्ञातेऽनिर्ज्ञातं च बहुषु । श्लोकयोः पुनर्निर्ज्ञातं, निर्ज्ञातत्वात् श्लोकयोः परिप्रश्नो न, परिप्रश्नाभावात्किमेव नास्ति कुतः प्रत्ययः ? ॥ [कियत्तदोः] ।

प्र.] वत्सोक्षा । काश्चिन् प्रतिषेध इति । तनुत्वं इति सामान्येनोपादानादतिप्रसङ्ग इति भावः । यस्य गुणस्येति । अन्तरङ्गत्वात्प्रवृत्तिनिमित्तस्यैव तानवे प्रत्यय इति भावः ।

कियत्त । उपाध्यानर्थक्यमिति । अयं भावः-द्वयोरित्यनर्थकं, बहूनामपि निर्द्धारणे डतरच् इष्टत्वादजातिपरिप्रश्नेऽपि कतमशब्ददर्शनाद्वा बहूनामित्यत्र जातिपरिप्रश्नग्रहणं न कर्तव्यम् । अथ वा द्वयोरित्यस्य निर्द्धारणषष्ठ्यन्तत्वादिकस्येति न वक्तव्यम् । बहु-ग्रहणमिति । डतमच उत्सर्गस्य द्वयोरेकस्य निर्द्धारणे डतरचोऽपवादस्य विधानाद्बहूना-

ड.] वत्सोक्षा । शरीरकाश्चै प्राप्नोतीति प्रतिषेधारम्भः । प्रवृत्तिनिमित्तकाश्चै पवेभ्यत् इत्युत्तरम् । [वत्सोक्षाश्वर्षमेभ्यश्च तनुत्वे] ॥

कियत्तदो । इष्टत्वादिति । ‘बहुष्वासीनेषु कश्चित्कश्चित्पृच्छति-कतरो देवदत्त’ इति ‘प्रत्यय’ इति सूत्रे भाष्यप्रयोगादिति भावः । अजातिपरिप्रश्नेऽपीति । ‘कतमा कतमा पशामाव्यता’ इति ‘प्रकारे गुणवचनस्ये’ति भाष्ये प्रयोगादिति भावः । वास्तिके द्विवहर्थे इत्युपलक्षणमिति तात्पर्यम् । ननु द्वयोरित्यस्य वैयर्थ्यपरतया भाष्यव्याख्याने किं कारणम्, ‘बहिर्धारण’मित्यादिभाष्याऽऽसङ्गतिः, न हि तेन ग्रन्थेन ‘द्वयो’रित्यस्य प्रत्याख्यानं लभ्यते किन्त्वेकग्रहणस्येति चेन्न, तस्य भाष्यपाठस्याऽसा-म्प्रदायिकत्वमित्याशयेनैव व्याख्यानात् । तं पाठमभ्युपगम्याऽप्याह-अथ वेति । इदं चिन्त्यं, ‘प्रत्यय’सूत्रस्थभाष्यप्रयोगविरोधात्, प्रकृतवास्तिके ‘द्विवहर्थे प्रत्ययविधाना’दिति हेतुपादानस्याऽऽसङ्गत्यापत्तेश्च । ‘अपर आह’ति भाष्यं पूर्वसूत्रस्थोपाधिसत्त्वमाश्रित्यैतत्सू-त्रस्थोपाधिप्रत्याख्यानपरतया व्याचष्टे-डतमच इति । केचित्तु-‘द्विवहर्थे’ इत्यस्य

एकाच्च प्राचाम् । ५।३।९४।

प्राग्वचनं किमर्थम् ? ॥ विभाषा यथा स्यात् । ॥ * ॥ प्राग्वचनानर्थक्यं च विभाषाप्रकरणात् ॥ * ॥ प्राग्वचनमनर्थकम् ॥ किं कारणम् ? ॥ 'विभाषाप्रकरणात्' । प्रकृता महाविभाषा तथैव सिद्धम् ॥ [एकाच्च प्राचाम्] ।

अवक्षेपणे कन् ५।३।९५।

अवक्षेपणे कन्विधीयते कुत्सिते कः, क एतयोरर्थयोर्विशेषः ? ॥ अवक्षेपणं करणं, कुत्सितं कर्म ॥ अवक्षेपणं वै कुत्सितं करणं, तेन यत्कुत्स्यते तदपि कुत्सितं भवति, तत्र कुत्सितं इत्येव सिद्धं भवति ॥ एवं तर्हि यत्परस्य कुत्सार्थमुपादीयते तदिहोदाहरणं-व्याकरणकेन नामाद्यं गर्वितः, याज्ञिक्यकेन नामास्यं गर्वितः । यत्स्वकुत्सार्थमुपादीयते तत्तत्रोदाहरणम्-देवदत्तकः यज्ञदत्तकः ॥ [अवक्षेपणे कन्] ।

लुम्ननुष्ये ५।३।९८।

किमर्थं मनुष्ये लुबुध्यते न लुगेवोच्येत ? ॥ * ॥ लिङ्गसिद्ध्यर्थं लुम्ननुष्ये ॥ * ॥ लिङ्गसिद्ध्यर्थं मनुष्ये लुबुध्यते । चञ्च्रेव चञ्चा । बभ्रिकेव बभ्रिका । खरकुटीव खरकुटी ।

प्र.] मेव निर्धारणे ङतमभविष्यतीत्यर्थः । 'किं कारणं किमेत' इत्यादि रिहाऽग्रन्थः । 'किमः सङ्ख्यापरिमाणे ङति चे'त्यत्रत्य एवायं ग्रन्थ इत्याहुः । नहोह सङ्ख्याग्रहणमस्ति येनास्य ग्रन्थस्योपयोगः स्यात् । अत्यन्तासम्बद्धश्चेहायं ग्रन्थः-एकद्विविषयस्यापि प्रश्नस्य सम्भवात्- 'को भवान्' 'कतरो भवतोः कठ' इति । [कियत्तदो निर्धारणे] ।

अवक्षे । क एतयोरर्थयोर्विशेष इति । यद्यपि ककनोः स्वरभेदस्तथाप्यसत्यर्थ-भेदे 'कुत्सिते कश्चे'त्येव वक्तव्यम् । न तु पृथग्योगद्वयम् । पृथग्योगकरणात् नूनमनयोरर्थयोर्भेदः स तु न निश्चीयते इति प्रश्नः । अवक्षेपणमिति । येनावक्षिष्यते निन्द्यते तद्वाचिनः कन्प्रत्ययो, यस्तु स्वयं कुत्स्यते ततः क इति विषयविभागः । अवक्षेपणं वै कुत्सितमिति । न हि स्वयमकुत्सितमवक्षेपणं भवतीत्यवक्षेपणस्यापि कुत्सितत्वमस्तीत्यर्थः । यत्परस्य कुत्सार्थमिति । व्याकरणादिकं स्वयमकुत्सितमप्याश्रयविशेषे मदमुपाहरदवक्षेपणं परस्य भवतीति तद्वाचिनः कन्प्रत्ययः । [अवक्षेपणे कन्] ॥

लुम्ननुष्ये । लिङ्गसिद्ध्यर्थमिति । वचनं त्वभिधेयवदेव भवति, 'चञ्च्रेव मनुष्यौ' ।

ङ.] द्वयोर्विहितस्य बह्वर्थेऽपि विधानदर्शनाद्बह्वर्थं विहितस्य द्वयर्थेऽपि विधानदर्शना' इत्यर्थेन 'बहुग्रहणप्रत्याख्यानपरमपीदं' वार्तिकम् । तद्ध नयन्नाह भाष्ये-अपर आहति-इत्याहुः ।

अवक्षेप । परस्येति । आश्रयस्येत्यर्थः । [अवक्षेपणे कन्] ।

लुम्ननुष्ये । ननु युक्तवद्भावेन लिङ्गवचनयोरुभयोर्योर्विधानालिङ्गमात्रग्रहणमशुक्त-

१ 'प्रकरणम्' पा० । २ 'कुत्सितमित्येव' पा० । ३ 'कुत्सार्थः' पा० ।

४ 'गर्वित' इत्यस्य कचिदेव पाठः । ५ गर्व कुर्वत् ।

जीविकार्थे चाऽपण्ये । ५।३।९९।

‘अपण्ये’ इत्युच्यते तत्रेदं न सिध्यति-शिवः स्कन्दः विशाख इति ? ॥

किं कारणम् ? ॥ मौर्याः हिरण्यार्थाभिरर्च्चाः प्रकल्पिताः ॥

भवेत्तासु न स्याद्यास्वेताः सम्प्रति पूजार्थास्तासु भविष्यति ॥ [जीविकार्थे] ॥

समासाच्च तद्विषयात् । ५।३।१०६।

‘त’दित्यनेन किं प्रतिनिर्दिश्यते ? ॥ छः ॥ कथं पुनः समासो नाम च्छविषयः स्यात् ? ॥ एवं तर्हीवार्थः ॥ यदि तर्हि समासोऽपीवार्थं प्रत्ययोऽपि, समासेनोक्तत्वात्प्रत्ययो न प्राप्नोति ॥ एवं तर्हि द्वाविधार्थः ॥ कथम् ? ॥ काका-

प्र.] इति । तदुक्तम्-‘हरीतक्यादिषु व्यक्तिरिति । लुकि मनुष्यलिङ्गप्रसङ्गः । [लुम्मुण्ये] ॥

जीविकार्थे । यास्वेता इति । याः परिगृह्य गृहाद्ग्रहमयन्ति तास्वित्यर्थः । यास्तु विक्रीयन्ते तासु न भवति-‘शिवकान्विक्रीणीते’ इति ॥ [जीविकार्थे चापण्ये] ॥

समासा । तदित्यनेनेति । इवार्थश्च प्रकृत इति कस्य सर्वनाम्ना परामर्श इति प्रश्नः ॥ आचार्यदेशीय आह-छ इति । कथं पुनरिति । अनेनैव छस्य विधानाच्छविषयस्यानुवादानुपपत्तिरित्यर्थः । एवं तर्हीवार्थ इति । प्रधानस्यापि च्छस्य परामर्शस्याऽयुक्तत्वाद्गुणभूतस्यैवैवार्थस्य परामर्शः । छे च विधीयमानेऽस्मादेव ज्ञापकादिवार्थं समासः, सुप्नुपेति वा । समासेनोक्तत्वादिति । वचनसामर्थ्यात्त्यादिति चेच्छस्त्रीश्यामादिभ्यो-

४.] मत आह-वचनन्तिवति । हरीतक्यादिष्वस्य पाठादिति भावः । ‘मनुष्यलुपि प्रतिषेध’ इति विशेषणविषयमिति बोध्यम् । [लुम्मुण्ये] ।

जीविकार्थेचा । मौर्याः-विक्रेतुं प्रतिमाशिल्पवन्तः । तैरर्चाः प्रकल्पिताः-‘विक्रेतु’मिति शेषः । अतस्तासां पण्यत्वात्तत्र प्रत्ययश्रयणप्रसङ्ग इति भावः । तत्र प्रत्ययश्रवणमिष्टमेवेति वदन् सूत्रस्योदाहरणं दर्शयति भाष्ये-भवेदित्यादि । यास्वेता इति च । सम्प्रति पूजार्थाः । सम्प्रति-स्वनिर्माणसमकालमेव फलजनिका या पूजा-जीविका-प्रदत्वेन-तदर्थ इत्यर्थः । तदाह-याः परिगृह्येति । यास्तु गृहे पूज्यन्ते शिष्टेस्तासु शिवाऽभेदबुद्धेः सत्त्वेन सादृश्यबुद्ध्यभावेन प्रत्ययस्यैवाऽभावः । एवं चित्रेष्वपि द्रष्टव्यम् ॥

समासाच्च । आचार्यदेशीय इति । छस्य विधेयतया प्रधान्येन तस्यैव परामर्शो युक्त इत्यभिमानः । छविष्येति । समासस्येत्यर्थः । शस्त्रीश्यामादीनां वक्ष्यमाणरीत्योदाहरणत्वासम्भवादाह-छे च विधीयमानेऽस्मादेवेति । छप्रत्ययविषय एव ज्ञापकसिद्धः समासः, सन्नियोगशिष्टत्वात् ‘सुप्नुपे’त्यर्थं चाऽभिधानत्वाभावाद्येत्यर्थः । सुप्नुपेति वेति । अत्राऽपि पक्षे इवाऽर्थाऽन्तर्भावेण वृत्तौ ज्ञापकमेवाश्रयणीयम्, पूर्वत्रोभयोर्योऽपकसिद्धत्वाश्रयणमिति विशेषः । अतिप्रसङ्ग इति । यद्यत्तन्तत्स्वार्थिक इति

१ ‘कल्पिताः’ पा० । २ देवपथादिभ्यश्चेत्यनन्तरम्-‘अर्चाषु पूजनार्थासु चित्रकर्मध्वजेषु च । इवे प्रतिकृतौ लोपः कनो देवपथादिषु ॥’ इति श्लोकवाचिर्न चार्त्तिकपाठे ।

गर्भेनमिव तालपतनमिव काकतालं, काकतालमिव काकतालीयम् ॥

अभिजिद्विदभृच्छालावच्छिखावच्छमीवदूर्णावच्छुमदणो यञ् ॥

॥॥अणो गोत्राद्गोत्रवचनम्॥॥ अणो गोत्राद्गोत्रग्रहणं कर्तव्यम् । गोत्रादिति वक्तव्यम् । इह मा भूत्-आभिजितो मुहूर्तः । आभिजितः स्थालीपाक इति ॥ गोत्रइति च वक्तव्यम् ॥ किं प्रयोजनम् ? ॥ आभिजितकः ॥

प्र.] ऽतिप्रसङ्गः । एवं तर्हीति । शस्त्रीश्यामादीनां त्वन्तर्भूतेवार्थानामुपमेयप्रधानानामुपमेयान्तरेण सम्बन्धाभावाच्छस्य प्रसङ्गः । काकागमनमिवेति । वृत्तिविषये काकतालशब्दौ काकतालसमवेतक्रियावाचिनौ । तत्र काकागमनं देवदत्तागमनस्योपमानं, तालपतनं दस्यूपनिपातस्य । तालेन तु यः काकस्य वधः स देवदत्तस्य दस्युना वधस्योपमानमिति वधादिः काकतालीयादिशब्दवाच्यः संपद्यते ॥ [समासाच्च तद्विषयात्] ॥

अभिजि । अणो गोत्रादिति । गोत्रेणाऽप्विशेष्यते । गोत्रे यो विहितोऽण्टदन्तेभ्योऽभिजिदादिभ्यो यञ्यथा स्यात् । आभिजित इति । एकत्र नक्षत्रेण युक्तः काल इत्यण् । अप-रत्र-सास्य देवतेति । गोत्रमिति च वक्तव्यमिति । एवं मन्यते-गोत्रचरणादुक्तित्यत्र गोत्रग्रहणस्य स्वरितत्वाद्गोत्रे कुआदिभ्यः च्फभिति गोत्राधिकारविहितप्रत्ययस्य ग्रहणे सति अस्य यञो ग्रहणं न स्यात् । गोत्रत्वातिदेशात् भवति । आभिजितक इति । आभिजित्य-

उ.] भावः । नन्वेवमपि शस्त्रीश्यामादौ दोषोऽत आह-शस्त्रीति । यद्यपि शस्युपमित-देवदत्तस्याऽन्यत्रोपमानत्वं वक्तुं शक्यं, तथापि तत्र यदि श्यामत्वेनैव सादृश्यं तर्हि शस्त्री-श्यामपदप्रयोगेणैव सिद्धावितरवैयर्थ्यम्, धर्मान्तरेण तु सादृश्यं न प्रतीयत इति भावः । किञ्च तद्विषयादित्यस्येवार्थविषयसर्वाऽवयवकादित्यर्थः । शस्त्रीश्यामेत्यादौ पूर्वपदमेव इवार्थविषयमिति न दोषः । वृत्तिविषय इति । तत्राद्योपमाया उपमेयं गम्यम्, तच्च कृदाच्यक्रियारूपमेव, क्रियोपमेयत्वस्य क्रियायामेव सम्भवात्तदाह-तत्रेति । अत्र पूर्वोत्तरपदयोः काकागमनसदृशतालपतनसदृशयोर्लक्षणा, सामानाऽधिकरण्येन च तदर्थयोरन्वयः । एतेन 'पूर्वोत्तरपदयोरन्वयेनाऽसामर्थ्यात्समासो दुर्लभ' इत्यपास्तम् । उपमेयवाचकतत्त्वपदसमभिव्याहारेण कदाचित्काकमरणे कदाचित्कृतोपभोगे लक्षणा, उपमानमात्रवाचकाऽभावाच्चेदृशे विषये उपमानलोपव्यवहार आलङ्कारिकाणाम् । तदाह-तालेन त्विति । अतर्कितोपनतत्वच्च साधारणधर्म इति बोध्यम् । [समासाच्च] ।

अभिजिद्विद । अणन्तप्रकृतिकगोत्रप्रत्ययान्तादित्यर्थभ्रमं वारयति-गोत्रेणेति । अत्र गोत्रमपत्यमात्रम्, अपत्याधिकारादन्यत्वात् । ननु स्वार्थिकत्वादेवास्य गोत्रत्वं सिद्धमत आह-एवं मन्यत इति । 'गोत्रमिति वक्तव्य'मिति पाठः, गोत्रवदिति तदर्थः । 'गोत्र इति वक्तव्य'मिति पाठे गोत्रे यः प्रत्ययस्तद्वदिति वक्तव्यमित्यर्थः । भाष्ये-बुज्यथा

१ काचित्कोऽस्य पाठः । २ 'काकतालपतनं, काकतालपतनमिव' पा० ।

३ 'गोत्रमिति' इति पा० । ४ 'आभिजितकम्' पा० । ५ पूर्ववार्तिक व्याख्येया ।

[गोत्राश्रयो बुज यथा स्यात् ॥ गोत्र इति शक्यमकर्तुम् ॥ कथमभिजित्कर्कः? ॥] गोत्रादयं स्वार्थिको गोत्रमेव भवति । * इति श्रीभगवत्पतञ्जलिविरचिते व्याकरणमहाभाष्ये पञ्चमाध्यायस्य तृतीयपादे द्वितीयमाह्निकम् ॥ पादश्च समाप्तः ॥*॥

पादशतस्य संख्यादेर्वीप्सायां वुल्गोपश्च १५।४।१।

॥*॥ पादशतग्रहणमनर्थकमन्यत्रापि दर्शनात् ॥*॥ पादशतग्रहणमनर्थकम् ॥ किं कारणम् ? ॥ 'अन्यत्रापि दर्शनात्' । अन्यत्रापि हि वुन् दृश्यते, -द्विभोद-किं ददाति ॥ त्रिभोदकिं ददातीति । [पादशतस्य सङ्ख्यादेः] ॥

स्थूलादिभ्यः प्रकारवचने कन् १५।४।३।

॥*॥ कन्प्रकरणे चच्चट्टृहृत्तोरुपसङ्ख्यानम् ॥*॥ कन्प्रकरणे चच्चट्टृहृत्तोरुपसङ्ख्यानं कर्तव्यम् । चञ्चत्कः बृहत्कः ॥ [स्थूलादिभ्यः प्रकारवचने कन्] ।

अनत्यन्तगतौ कात् १५।४।४।

॥*॥ अनत्यन्तगतौ कौत्तमादयः पूर्वविप्रतिषिद्धम् ॥*॥ अनत्यन्तगतौ

प्र.] स्याथमिति बुज । 'आपत्यस्य च तद्धितेऽनाती'ति यलोपः । गोत्रादयमिति । 'गोत्र-चरणाद्'वित्यत्र गोत्रग्रहणेनार्थो गृह्यते तेन तद्वाचिनः प्रत्ययो विधीयमानोऽस्मादपि यजो भवति । गोत्राधिकारविहितप्रत्ययग्रहणे त्वौपगावक इत्यादावपाद्यन्ताद्बुज न स्यात् ॥११८॥ इत्युपाध्यायकैयट्युक्ते भाष्यप्रदीपे पञ्चमस्याध्यायस्य तृतीये पादे द्वितीयमाह्निकम् ॥

पादशतस्य । पादशतग्रहणमिति । द्वौ द्वौ मापौ ददातीत्यादावतिप्रसङ्गो न भवत्यनभिधानात् । यस्येति लोपेन सिद्धे पुनर्लोपविधानमपरनिमित्तकत्वार्थम् । तेन लोप-स्याऽस्याऽस्यानिवृत्तात् द्विपदिकेत्यादौ 'पादः प'दिति पङ्कावः सिध्यति ॥

स्थूला । चञ्चत्क इति । सादृश्यस्य द्योतकः कन्प्रत्ययः । अचञ्चन्नपि यश्चञ्चिव लक्ष्यते स चञ्चत्को यथा मणिः, स्यन्दमानप्रभत्वात् । अबृहन्नपि बृहन्निव प्रसृतप्रभत्वाद्यो दृश्यते स बृहत्कः ॥ [स्थूलादिभ्यः] ॥

ड.] स्यादिति । ननु 'जातिलक्षणे ङीष्, आपत्यत्वप्रयुक्तो यजश्चेति ङीष्वा स्या'दित्यपि वक्तुं युक्तमिति चेन्न, मण्डूकपुल्याऽस्त्रियामित्यस्याऽनुवृत्तेः स्त्रियामेतदप्रवृत्तेरित्याशयात् । स्पष्टश्चेद्वृत्तौ ॥*॥ इति श्रीनागोजीभट्टकृते भाष्यप्रदीपोद्घोते पञ्चमस्य तृतीयेपादे द्वितीयमाह्निकम् । पादश्च तृतीयः ॥*॥

पादशतस्य । परनिमित्तकत्वार्थमिति । सहविधाने हि तत्त्वं न, नियमतः पूर्ववर्तिबुद्धिविषयस्यैव निमित्तत्वादिति 'धिन्विक्कण्वो'रिति सूत्रे भाष्ये स्पष्टम् ॥

स्थूलादभ्यः । सूत्रे प्रकारशब्देन सादृश्यं ह्यते तदाह-सादृश्येति । चञ्चन्नि-वेति । विधुदिव क्षणदृश्यमानप्रभ इत्यर्थः । स्यन्दमानेति । गलत्प्रभत्वादित्यर्थः ।

१ 'गोत्रमिति' पा० । २ 'जितकं' पा० । [] एतदन्तर्गतः पाठः काचित्कः ।

३ ॥*॥ 'गोत्रादयं स्वार्थिकः ॥*॥ यावता गोत्रादयं स्वार्थि' पा० । ४ 'कान्तात्' पा० ।

क्तात्तमादयो भवन्ति पूर्वविप्रतिषेधेन । अनत्यन्तगतौ क्तात्कन्भवतीत्यस्या-
ऽवकाशः-अनत्यन्तगतेर्वचनं प्रकर्षस्याऽवचनं-छिन्नकं भिन्नकम् । तमादीनाम-
वकाशः-प्रकर्षस्य वचनमनत्यन्तगतेरवचनं-पटुतरः पटुतमः । उभयवचने
उभयं प्राप्नोति-भिन्नतरकं छिन्नतरकम्-तमादयो भवन्ति पूर्वविप्रतिषे-
धेन ॥ * ॥ तदन्ताच्च स्वार्थं कन्वचनम् ॥ * ॥ तदन्ताच्च स्वार्थं कन्वक्तव्यः ।
भिन्नतरकं छिन्नतरकम् ॥ [अनत्यन्तगतौ क्तात्] ॥

न सामिवचने ॥५॥४॥५॥

॥ * ॥ सामिवचने प्रतिषेधानर्थक्यं प्रकृत्यभिहितत्वात् ॥ * ॥ सामिवचने प्रति-
षेधोऽनर्थकः ॥ किं कारणम् ? ॥ 'प्रकृत्यभिहितत्वात्' । प्रकृत्याऽभिहितः
सोऽर्थ इति कृत्वा कञ् भविष्यति ॥ [न सामिवचने] ।

अषडक्षाशितं गलंकर्मालं पुरुषाध्युत्तरपदात्स्वः ॥५॥४॥७॥

प्र.] अनत्यन्त । भिन्नतरकमिति । भेदस्य प्रकर्षानत्यन्तगत्योर्युगपद्विवक्षायां पूर्ववि-
प्रतिषेधात्तरपि कृते क्तान्तत्वाभावात्कञ् प्राप्नोतीत्याह-तदन्ताच्चेति । स्वार्थः पुनरनत्यन्त-
गतियुक्त एव न तु शुद्धः । शुद्धे हि स्वार्थं कनि सत्यनत्यन्तगतिर्न द्योतिता स्यात् ।
नन्वेष स्वार्थमात्रे कन्प्रतिपादितो दृश्यते चासौ, यथैवं सूत्रमभिन्नतरकं भवति, बहुतरकं
व्याप्यते, सुकरतरकं मन्यत इति । एवं तर्हि 'न सामिवचने' इति प्रतिषेधेन स्वार्थिकः
कञ्स्तीति ज्ञाप्यते । नहि सामिकृतादिभ्योऽनत्यन्तगतौ क्तादित्यस्य कनः प्रसङ्गोऽसमासे
सामिवचनेनैवानत्यन्तगतेर्द्योतनात् । समासेभ्यस्तु क्तान्तत्वाभावाच्च कृद्ग्रहणे गतिकारक-
पूर्वस्यापि ग्रहणमिति वचनात्सामिशब्दस्य गतिकारकत्वाभावात् । तस्मात्स्वार्थिकस्यैवासौ
कनो निषेधः स्वार्थिकं हि कनं ज्ञापयति ॥ [अनत्यन्तगतौ क्तात्] ॥

उ.] अनत्यन्त । भेदस्य प्रकर्षेति । भेदगतप्रकर्षेत्याद्यर्थः । इत्याहेति । अत आहेत्यर्थः ।
नन्वेष इति । 'तदन्ताच्चे'ति वचनविहितः । स्वार्थमात्रे इति । न त्वनत्यन्तगतियुक्ते
इत्यर्थः । दृश्यते चेति । तदयुक्तेऽपि स्वार्थमात्रे इत्यर्थः । समासेभ्य इति । समास-
रूपेभ्यः सामिकृतादिभ्य इत्यर्थः । क्तान्तत्वाऽभावाच्चेति । प्रत्ययग्रहणपरिभाषयेति
भावः । चेनाऽसमासोक्तहेतोः सङ्ग्रहः । गतिकारकत्वाभावादिति । एवञ्च 'कृद्ग्रहणे'
इति न्यायेनाऽपि न समासे क्तान्तत्वमिति भावः । अस्य क्रियाविशेषणत्वात् कारकत्वम-
स्येवेति चिन्त्यम् । ज्ञापयतीति । ननु 'न सामी'ति सूत्रस्य प्रत्याख्यास्यमानत्वा-
त्कथमेतज्ज्ञापकमिति चेन्न, तस्य भाष्यस्य पूर्वसूत्रविहितस्य नाऽयं निषेध इत्यर्थमात्रतात्पर्य-
कत्वात् । तत्रसूत्रे 'प्रकृत्यभिहितत्वा'दिति भाष्यस्य प्रकृतिसहचरितसामिशब्देनाऽभिहित-
त्वादित्यर्थः । 'सुकरतरक' मित्यादौ यावादेराकृतिगणत्वात् कनः सिद्ध्या ज्ञापकस्य नोपयोग
इत्यन्ये । [अनत्यन्तगतौ क्तात्] ॥ ४ ॥

॥*॥ अभ्युत्तरपदाप्रत्ययविधानानुपपत्तिर्विग्रहाभावात् ॥*॥ अभ्युत्तरपदाप्रत्यय-
विधेरनुपपत्तिः ॥ किं कारणम् ? ॥ 'विग्रहाभावात्' । विग्रहपूर्विका तद्धितोत्प-
त्तिर्न चाऽभ्युत्तरपदेन विग्रहो दृश्यते ॥*॥ तस्मात्तत्रेदमिति सधीनम् ॥*॥ तस्मा-
त्तत्रेदमित्यस्मिन्नर्थे सधीनप्रत्ययो भवतीति वक्तव्यम् । राजनीदं राजा-
धीनम् ॥ यदि सधीनक्रियते सकारस्येत्संज्ञा न प्राप्नोति, इह च
श्रयधीनो भ्रूषीन इत्यङ्गस्येतीयङुवङौ स्यातां, सूत्रञ्च भिद्यते ॥ यथा-
न्यासमेवास्तु ॥ ननु चोक्तम् 'अभ्युत्तरपदाप्रत्ययविधानानुपपत्तिर्विग्रहाभावा'दिति ॥
नैष दोषः, अस्ति कारणं येनाऽत्र विग्रहो न भवति ॥ किं कारणम् ? ॥
नित्यप्रत्ययोऽयम् ॥ के पुनर्नित्यप्रत्ययाः ? ॥ 'तमादयः प्राक्कनः । ज्यादयः
प्राग्वुनः । आमादयः प्राङ्मयटः । बृहतीजात्यन्ताः समासान्ताश्चे'ति ॥

प्र.] अषड । विग्रहाभावादिति । अन्यत्र विग्रहपूर्विका वृत्तिर्दृश्यते । यथा यावो यावक
इति । यत्र तु विग्रहो नेष्यते तत्र नित्यग्रहणं क्रियते, यथा 'त्रैर्मिन्नित्य'मिति । इह तु महा-
विभाषाधिकारास्य न किं चित्रिवर्त्तकमस्तीति विग्रहः प्राप्नोति, न चासौ दृश्यते इति प्रत्यय-
विधानं नोपपद्यत इत्यर्थः । सूत्रमुपालभ्य न्यासान्तरं पठति-तस्मात्तत्रेदमिति । तत्र
महाविभाषाधिकारापक्षे वाक्यं भवति-राजनीदमायत्तमिति । पक्षे प्रत्ययः-राजाधीन-
मिति । भाष्यकारो न्यासान्तरं दूषयति-यदीति । पदसंज्ञा नलोपाद्यर्थमवश्यमभ्युपेया ।
तमादय इति । 'अवक्षेपणे क'ञ्चित्समात्कनः प्रागित्यर्थः । शुक्ल इत्युक्ते सामान्यशब्द-
त्वात् प्रकर्षस्यानवगमात्प्रकर्षाद्युपाधिद्योतनायावश्यप्रयोज्यास्तमादय इति सामर्थ्यात्ते
नित्याः । आमादय इति । 'किमेतिङ्व्ययषा'दित्यारभ्य 'तत्प्रकृतवचने मय'डित्यस्मात्
प्रागित्यर्थः । बृहतीजात्यन्ता इति । बहुवचननिर्देशादेतत्सूत्रविहितस्य खस्य ग्रहणम् ।

उ.] अषडक्षा । ननु वृत्त्यभावो न विग्रहाऽभावनियतः, नित्यसमासादीनां दर्शनादत
आह-अन्यत्रेति । नोपपद्यत इति । नित्यपदाऽभावाच्च नित्यं प्रत्ययः, विकल्पस्तु
नेष्यत इत्यनुपपत्तिरिति भावः । नन्वधीनप्रत्यय एवास्त्वत आह-पदसंज्ञा चेति ।
सा च सित्त्वं विना दुर्लभेति भावः । 'अभ्युपेधे'ति पाठे ईङो दैवादिकादचो यति रूपम् ।
नन्वधीनरं सिञ्चेति न्यासः कार्य इत्यभिप्रायेण भाष्ये दोषान्तरमाह- इह चेति । 'तमा-
दयः प्राक्कनः' इति प्रायिकम्, 'विभाषा सुप' इति सूत्रे महाविभाषया वाक्ये सिद्धे 'विभाषेति
कल्पाद्यर्थ'मिति भाष्येण, 'एकाच्च प्राचा'मिति सूत्रे 'महाविभाषयैव सिद्धे प्राचाग्रहणं न
कर्तव्य'मिति भाष्येण च तथा बोधनात् । शुक्ल इत्युक्त इति । सामान्यशब्दात्-
सामान्यबोधकादस्माच्छब्दात् प्रकर्षानवगमादित्यर्थः । 'सामान्यशब्दत्वा'दिति कचित्पाठः ।
सामर्थ्यात्ते नित्या इति तु चिन्त्यमेव, प्रकरणादिसत्त्वे तन्मात्रादपि तादृग्बोधस्य वक्तुं
शक्यत्वात्, तुल्यन्यायात्प्राशादीनामपि नित्यत्वापत्तेश्च । तस्माद्भाष्योक्त्या वाचनिकमेव
नित्यत्वं बोध्यम् । नन्वधिशब्दस्याधिकरणशक्तिप्रधानत्वात्सामानाधिकरण्याद्यभावेन

एवं तर्हि नायं प्रत्ययविधिरूपालभ्यते ॥ किं तर्हि ? ॥ प्रकृतिरूपालभ्यते-
अध्युत्तरपदा प्रकृतिर्नास्ति ॥ किं कारणम् ? ॥ 'विग्रहाभावात्' । विग्रहपूर्विका
समासप्रवृत्तिर्न चाऽधिना विग्रहो दृश्यते ॥

एवं तर्हि बहुव्रीहिर्भविष्यति ॥ किं कृतं भवति ? ॥ भवति वै कश्चिदस्य-
पदविग्रहो बहुव्रीहिः-तद्यथा-शोभनं मुखमस्याः सुमुखीति ॥ नैवं शक्यम्-
इह हि 'महदधीन'मित्यात्वं कप् च प्रसज्येयाताम् ॥ एवं तर्ह्यव्ययीभावो
भविष्यति ॥ एवमप्यधेः पूर्वनिपातः प्राप्नोति ॥ राजदन्तादिषु पाठः करिष्यते ।
अथवा सप्तमीसमासोऽयम् । अधिः शौण्डादिषु पठ्यते ॥ [अषडक्षशितङ्गुलं] ।

प्र.] किं तर्हि प्रकृतिरिति । प्रकृत्यभावात्प्रत्ययोऽपि न प्राप्नोति । एतच्च शौण्डादिष्वधि-
शब्दस्य पाठमनपेक्ष्यते । एवं तर्हि बहुव्रीहिरिति । वृत्तिविषये ससाधनक्रिया-
वाचित्वादिशब्दस्य राजाधिकृतो यस्मिंस्तद्राजाधीनमिति बहुव्रीहिः करिष्यते । विशेषणत्व-
विवक्षया च राजादीनां पूर्वनिपातः । यद्यपि खट्वादिवद्राजानमधिगत इति तत्पुरुषः क्रियते
तदाऽधेः पूर्वनिपातः स्यात् । कप्चेति । 'शेषादिभाषेत्यनेन । तस्मिंश्च सत्यध्युत्तरपदत्वा-
भावात्खो न स्यात् । एवमप्यधेरिति । यथाऽधिस्त्रीति । राजदन्तादिष्विति ।
ननु विभक्त्यर्थवृत्तेरधेरव्ययीभावो विधीयमानोऽधिकरणप्रधानः स्यान्नाधेयप्रधानः ।
नैव दोषः । साहचर्यादाधेयप्रधानो भविष्यति । खप्रत्यये च कृते कुटीरादिवचयेष्टं लिङ्ग-
सङ्गर्थं भविष्यति, राजदन्तादिषु चाधेयेऽधिरित्येवं विशिष्य पठितव्यं, तेनाधिस्त्रीत्यादावधि-
करणप्रधानत्वेऽधेः परनिपाताभावः । अधिः शौण्डादिष्विति । 'अधिराश्वर' इत्यधेः
कर्मप्रवचनीयत्वाद्यस्य चेश्वरवचनमितिसप्तम्यन्ता राजादयोऽधिना समस्यन्ते । एवं च
वाक्यमपि भवति । यथाधिवृद्धदत्ते पञ्चाला इति, एवं राजन्यधि राजाधीनमिति । वृत्तिविषये
चाधिशब्द ईशितव्ये वर्तते । अथ वाऽधिकरण एव सप्तमी, वृत्तिविषये च ससाधनक्रिया-

उ.] कथं बहुव्रीहिरत आह-वृत्तिविषये इति । ससाधनेति । क्रियाविशिष्टसाधन-
वचनादित्यर्थः । विशेषणत्वविवक्षयेति । 'राजदन्तादित्वादिति वक्तुं युक्तम् । तस्मिंश्च
सत्यध्युत्तरपदत्वाऽभावादिति । समासाऽवयवत्वे कस्य तच्चरमाऽवयवत्वेनाऽ-
धेस्तच्चरमाऽवयवत्वाऽभाव इति भावः । साहचर्यादिति । अधिकरणत्वशक्तेरधेयाऽविना-
भावेन सा तत्सहचरितेति तयाधेयं लक्ष्यमिति भावः । ननु लक्षणयाऽऽधेयप्रधानत्वेऽपि
स्वगतलिङ्गाऽत्यागाच्छक्तिप्रधाने सामान्ये नपुंसकत्वस्यैव सत्त्वेन खान्तमपि नपुंसकमेव
स्यादत आह-कुटीरादिवदिति । नन्वेवमधिस्त्रीत्यादावप्यधेः परनिपातापत्तिरत आह-
राजदन्तादिषु चेति ।

नन्वधियोगे कथं सप्तमीत्यत आह-अधिरिति । राजाऽधीनो देवदत्त इति सामाना-
ऽधिकरण्यसिद्धये आह-वृत्तिविषये चेति । अथवा अधिकरण एवेति । 'कर्तृकर्मणो'
रिति सूत्रस्थभाष्यरीत्याऽधिकृतार्थत्वेऽप्यधेस्तदर्थस्य कारकाविभक्त्यर्थान्वयप्रयोजकक्रिया-

विभाषाऽञ्चरदिक् स्त्रियाम् । ५।४।८।

दिग्रहणं किमर्थम् ? ॥ अस्त्रियामितीयत्युच्यमाने 'प्राचीना ब्राह्मणी' 'प्राचीना शिखे'त्यत्रापि प्रसज्येत, दिग्रहणे पुनः क्रियमाणे न दोषो भवति ॥

अथ स्त्रीग्रहणं किमर्थं न यावता दिक्शब्दः स्त्रीविषय एव ॥ भवति वै कश्चिदिक्शब्दोऽस्त्रीविषयोऽपि,—तद्यथा,—प्राक्प्राचीनम् । प्रत्यक्-प्रती-चीनम् । उदक्-उदीचीनम् ।

णचः स्त्रियामञ् ५।४।१४।

स्त्रीग्रहणं किमर्थं, न स्वार्थिकोऽयं स्वार्थिकाश्च प्रकृतितो लिङ्गवचनान्य-नुवर्तन्ते ? ॥ एवं तर्हि सिद्धे सति यत्स्त्रीग्रहणं करोति तज्ज्ञापयत्याचार्यः—'स्वार्थिका अतिवर्तन्तेऽपि लिङ्गवचनानी'ति ॥ किमेतस्य ज्ञापने प्रयोजनम् ? ॥ गुडकल्पा द्राक्षा तैलकल्पा प्रसन्ना पयस्कल्पा यवागूरिस्थेतस्सिद्धं भवति ॥

एकस्य सकृच्च ५।४।१९।

सकृदादेशोऽभ्यावृत्तिग्रहणं निवर्त्यम् ॥ किं प्रयोजनम् ? ॥ पुनः पुनः

प्र.] वचनोऽधिर्न तु वाक्ये इत्यस्वपदेन विग्रहो,—राजान्यधिकृतं राजाधीनं । राजायत्तमित्यर्थः ॥

विभाषाञ्चे । इह विभाषाग्रहणं पूर्वस्य विधेर्नित्यत्वज्ञापनार्थम् । 'द्वयोर्विभाषयो-र्मध्ये नित्या विधय' इति न्यायात् । दिग्रहणमिति । अथत्यन्तः स्त्रियां वर्तमानो दि इत्ये-व वर्तत इति प्रश्नः । प्राचीना ब्राह्मणीति । क्रियानिमित्तको दिग्देशकालनिमित्तको वा ब्राह्मण्यादौ स्त्रियां वर्तत इति खस्य प्रतिषेधाऽभावः । प्रागिति । प्राचीनशब्दाद्विवाचिनो दिग्देशब्देभ्य इत्यस्तातेरुपपन्नस्याऽच्चेर्लुगिति लुक् । ततोऽव्ययत्वात् स्त्रीत्वाभावः । खे तु कृते शब्दान्तरत्वान्नपुंसकत्वम् । [विभाषाऽञ्चरदिक्] ॥

एकस्य । सकृदादेश इति । अभ्यावृत्तिगणने सकृच्छब्दस्याऽसामर्थ्यात् पुनः पुनरावृत्तिक्रियायाः क्रियाभ्यावृत्तिस्तद्गणेन वर्तमानात् सङ्ख्याशब्दात्कञ्जुलित्वेव पूर्वसूत्रार्थ-साश्रित्येदमुच्यते । यदा त्वभिमुखो वृत्तिरभ्यावृत्तिर्जन्मलक्षणे व्यते तदा तदनुवृत्तावपीह

उ.] त्वाऽभावाच्चित्पमिदम् । तस्मात्समासाऽलौकिके सप्तम्यन्तेन समासविधानात्सप्तमी-स्थितिरिति बोध्यम् । [अपडक्षा] ।

विभाषाऽञ्चे । द्वयोरिति । 'पादशतस्येत्यादौ महाविभाषाधिकारादिति भावः । नन्वथत्यन्तस्य दिग्देशकालबोधकस्य कथं ब्राह्मण्यां वृत्तिरत आह-क्रियानिमित्तक इति । प्रकर्षेणाऽप्यतीति क्रियानिमित्तक इत्यर्थः । दिग्देशेत्यादि । तत्तद्विगादिस्थे लक्षणेति भावः । स्त्रीत्वाभाव इति । एवञ्च नाऽयं स्त्रीविषय इति भावः ॥

एकस्य सकृच्च । नन्वभ्यावृत्तिर्जन्म, तद्गणेने सकृच्छब्दस्याऽपि वृत्तिसम्भवादाह—

१ 'अवाचीना' पा० । २ 'किमर्थं यावता' पा० । ३ 'एव भवति' पा० ।

४ 'स्त्रीवचनं' पा० । ५ 'भ्यासप्रवृत्तिग्रहणं निवृत्त्यर्थम्' पा० । ६ 'दिक्षेव' पा० ।

रावृत्तिरभ्यावृत्तिर्न चैकस्य पुनः पुनरावृत्तिर्भवति ॥

अथ क्रियाग्रहणमनुवर्त्तते उताहो न ? ॥ किं चार्थोऽनुवृत्त्या ? ॥ बाढः
मर्थः,—इह मा भूत्—‘एको भुङ्क्ते’ इति ॥ अथाऽनुवर्त्तमानेऽपि क्रियाग्रहणे इह
कस्मान्न भवति—‘एकः पाक’ इति । पूर्वयोश्चापि योगयोः कस्मान्न भवति—
द्वौ पाकौ, त्रयः पाकाः, चत्वारः पाकाः, पञ्चपाकाः, दश पाका इति ? ॥

प्र.] दोषाभावः । अस्मिन्पक्षे धात्वर्थस्यानुवादक आह । यथा ‘अधिपरी अनर्थका’ वि ।
किं प्रयोजनमिति । अभिमुखीवृत्तिरभ्यावृत्तिरित्यर्थे न दोष इति प्रश्नः न चैकस्येति ।
ननु चैकस्यैव पुनः पुनरावृत्तिर्यथा पञ्चकृत्वो भुङ्क्ते इति । एकैवात्र भुजिक्रिया निवृत्तभेदा-
ख्यातेनाभिधीयते । तस्याः पञ्चावृत्तयः पञ्चसङ्ख्याया गण्यन्ते । सत्यमेवमेतत् । अयं त्वत्रार्थः—
न चैककालस्य पुनः पुनरावृत्तिर्भवतीति । इह सकृद्भुङ्क्ते इति भोजनमेककालं विवक्षितं
तस्यैकस्यैककालस्यैकशब्दवाच्यस्य कालभेदादप्यलब्धभेदस्य पुनरावृत्त्यभावाद्भ्यावृत्त्य-
भावस्तत्र यथा साधु पचतीति भवत्येव ‘मेकं भुङ्क्ते’ इति प्राप्ते सकृच्छब्दप्रयोगार्थमिदं सूत्रम् ।

अथ क्रियाग्रहणमिति । प्रधाने निवर्त्तमाने गुणस्यापि निवृत्त्या भाव्यमिति मत्वा प्रश्नः ॥
किं चार्थ इति । यदि प्रयोजनमस्ति ततः स्वरितत्वात् क्रियाग्रहणं निवर्त्तमानेऽप्यभ्या-
वृत्तिग्रहणेऽनुवर्त्तिष्यत इति भावः । एको भुङ्क्ते इति । अनेकोऽपि भुङ्क्ते इति तद्विवृत्यर्थ-
मेकशब्दप्रयोगः । अथानुवर्त्तमानेऽपीति । यथा ‘तुमुण्णुलौ क्रियायां क्रियायां’-
मित्यादिषु क्रियाप्रदेशेषु पाकादेर्ग्रहणं भोक्तुं पाक इत्यादिसिद्ध्यर्थं तथेहापि ग्रहणेन भाव्य-
मिति मत्वा प्रश्नः । द्वौ पाकाविति । यदैकमेव पाक्यं द्विपाकं तदैतदुदाहरणं—सुव-

ड.] पुनः पुनरिति । अभिमुखीति । व्यवहाराऽभिमुखी वृत्तिर्जन्मेत्यर्थः । नन्वत्रार्थे
आहुपादानं व्यर्थमत आह—अस्मिन् पक्ष इति । एकैवाऽन्नेति । एकत्वविशिष्टैवाऽऽ-
ख्यातेनाऽभिधीयत इत्यर्थः, शब्दशक्तिस्वभावादिति भावः । पञ्चावृत्तय इति ।
कृत्वलुजादिसमभिव्याहारे सङ्ख्याशब्दानां तत्सङ्ख्याजन्मपरता, तत्सङ्ख्याऽऽवृत्तिपरता
वेत्यर्थः । इति भोजनमिति । सकृच्छब्देनेत्यर्थः । तस्यैकस्येति । निवृत्तभेदस्यैवा-
ख्यातेन प्रत्यायनादिति भावः । एककालस्येति । अस्य प्रयोजनं—कालभेदादप्यलब्ध-
भेदस्येति । अत एव—पुनरावृत्त्यभावादिति । इदं सूत्रमिति । तत्र चाभ्यावृत्त्यसम्भवा-
तन्निवृत्तिरावश्यकीति भावः । एकस्येति भाव्यस्य,—एककालस्य एकशब्दबोध्यस्य चेत्यर्थं
इति तात्पर्यम् । प्रधाने—अभ्यावृत्तिपदे । स्वरितत्वादिति । एकदेशे स्वरितत्वप्रतिज्ञाना-
दित्यर्थः । ननु ‘भुङ्क्ते’ इत्येकवचनेनैव कर्त्रेकत्वप्रतीतेः ‘एक’ इति व्यर्थमत आह—
अनेकोऽपीति । तादृशप्रयोगस्याऽपि दर्शनादिति भावः । ननु घञन्तवाच्यस्य द्रव्य-
रूपत्वेन क्रियात्वाभावात्कथं तत्र कृत्वलुचः प्राप्तिर आह—यथा तुमुण्णुलाविति ।

ननु पाक्यद्वयस्य पाकद्वयेऽभ्यावृत्त्यभावात्प्रत्ययप्राप्तिरेव नेत्यत आह—यदैकमेवेति ।
‘यदैकमेव पाक्यं द्विपाक’मिति पाठः । द्विपाकमिति—बहुव्रीहिः । ‘द्विपाक’मिति

नैतत्क्रियागणनम् ॥ किं तर्हि ॥ द्रव्यगणनमेतत् ॥ कथम् ॥ 'कृदभि-
हितो भावो द्रव्यवद्भवती'ति ॥ इहापि तर्हि द्रव्यगणनान्न प्राप्नोति-‘सकृ-
द्वृत्ता’ ‘सकृद्वृत्तु’मिति । पूर्वयोश्चाऽपि योगयोः-‘द्विभुक्ता द्विभोक्तुम्, पञ्चकृत्वो
भुक्ता पञ्चकृत्वो भोक्तुम्, दशकृत्वो भुक्ता दशकृत्वो भोक्तुमिति द्रव्य-
गणनान्न प्राप्नोति ॥ यदि खल्वपि पुनः पुनरावृत्तिरभ्यावृत्तिर्द्विरावृत्तेः सकृ-
दिति स्यान्निरावृत्तेर्द्विरिति ॥

प्र.] णस्य द्वौ पाकाविति । एवमभ्यावृत्तिर्भवति, तद्भेदाच्च पाक्यस्य भेदः । यदा तु पाक्य-
द्रव्यभेदात्पाकभेदस्तदाभ्यावृत्त्यभावादेव पूर्वयोगाभ्यां प्रत्ययाऽप्रसङ्गः । नैतत्क्रिया-
गणनमिति । अभ्यावृत्तिग्रहणादेव क्रियासंप्रत्ययः सिद्धः । नहि द्रव्यगुणयोः स्वभाव-
सिद्धयोः शब्देन प्रतिपाद्यमानयोरभ्यावृत्तिः संभवति, साध्यार्थविषयत्वात्तस्याः । तस्मात् क्रिया-
विशेषप्रतिपत्त्यर्थं क्रियाग्रहणं कृतं, तेन साध्यस्वभावैव क्रिया गृह्यते । पाकादिभिस्तु शब्दैः
सिद्धस्वभावाऽभिधीयते । सिद्धतायां घञादिविधानात् । यद्यपि धातुनाऽत्र साध्यस्वभावा
क्रियाऽभिधीयते तथापि प्रत्ययार्थस्य प्राधान्यात्साध्यत्वं गुणभूतमिति क्रियाग्रहणादिह
सिद्धताधर्मयुक्तपाकाद्यग्रहोऽन्यत्र तु धातुवाच्यक्रियाश्रयं पाकादिभ्यः कार्यं भवति । यादृशो
च पूर्वसूत्रे क्रिया गृह्यता तादृशेवेहानुवर्तत इत्येकः पाक इत्यत्राप्ययं परिहार उपपन्नः ॥

यथोक्तन्यायमप्रतिपद्य कृदभिहित इति सामान्येनाभिधानाद्व्याप्तिनामव्ययकृतां च
विशेषमबुद्धा पृच्छति-इहापि तर्हि ॥ दोषान्तरं चाह-यदि खल्वपीति ।
आद्या हि क्रियाप्रवृत्तिरभ्यावृत्तिर्न भवति किं तर्ह्यभिमुखोति । एतच्चाभिग्रहणलभ्यते ।

उ.] त्वपाठः । ‘द्विषक’मिति क्वचित्पाठः । नन्वेकस्य पाकद्वयं व्यर्थमत आह-तद्भेदा-
च्चेति । पाकभेदाच्च पाक्यभेदः, तत्कृतः पाक्यस्य विशेष इत्यर्थः । नन्वेकपाक्यस्य वारंवारं
पाके क्रियागणनस्य सम्भवादाह-अभ्यावृत्तिग्रहणादेवेति । द्रव्यगुणयोर्न गणना-
योग्यं पुनः पुनर्जन्म, यत एकैव तेषामुत्पत्तिः, क्रियायास्तु धातुनो निवृत्तभेदाया एव
प्रत्ययेन भवति पुनः पुनरुत्पत्तिरिति प्रतीतिः, आवृत्तिश्च । द्रव्यस्य त्वनिवृत्तभेदस्यैव शब्दे-
नोपादानात्, न पुनः पुनरुत्पत्तिः, नाऽप्यावृत्तिः, पुनः पुनर्जन्मयोग्यस्य जन्मैव चाऽभ्या-
वृत्तिपदेनोच्यते; अभिमुखोत्यर्थं काभिपदस्वारस्यादिति भावः । तदाह-न हीति । स्वभाव-
सिद्धयोः शब्देनेति । सिद्धतया शब्देन प्रतिपाद्यमानयोरित्यर्थः । तस्याऽपि इदमेतत्
इत्यादेः शब्दात्साध्यत्वेन प्रतीतौ सम्भवरथेनाऽभ्यावृत्तिरित्येवमुक्तम् । केचित्तु-साध्य-
त्वविशिष्टा धातुना, सिद्धत्वविशिष्टा घञोच्यत इति वदन्ति, तन्मते शङ्कते-यद्यपीति ।

साध्यस्वभावेति । सैवेत्यर्थः । साध्यत्वं-तद्विशिष्टा क्रिया । गुणभूतमित्यत्र हेतुः ।
प्रत्ययार्थप्राधान्यादिति । सिद्धत्वसाध्यत्वधर्मभेदेन तस्मिन् विशेष्यताविशेषणतयोः
स्वीकारादिति भावः । क्रियाग्रहणादिहेति । प्रधानतया भासमानसाध्यक्रियाग्रहणा-
दित्यर्थः । आद्या हीति । आवृत्तिशब्दस्य द्वितीयादिप्रवृत्तावेव रूढत्वादिति भावः ।

१ ‘ननुचोक्तम्-इहापि तर्हि’ पा० । २ ‘द्विरावृत्तिः सकृदिति स्यात्, द्विरावृत्तिरिव्रावृत्तिः’ ।

एवं तदनुवर्ततेऽभ्यावृत्तिग्रहणं, न तु पुनः पुनरावृत्तिभ्यावृत्तिः ॥

किं तर्हि ? अभिमुखी प्रवृत्तिरभ्यावृत्तिः । पूर्वां च परे प्रत्यभिमुखी, परे च पूर्वां प्रत्यभिमुख्यौ ॥ यदप्युच्यते—“अनुवर्तमानेऽपि क्रियाग्रहणे इह कस्मान्न भवति—एकः पाकः इति । पूर्वयोश्चापि योगयोः—द्वौ पाकौ त्रयः पाकाः चत्वारः पाकाः पञ्च पाका दश पाका इति”—परिहृतमेतत् । नैतत्क्रियागणनं ? ॥ किं तर्हि ? ॥ द्रव्यगणनमेतत् ॥ कथं ॥ कृदभिहितो भावो द्रव्यवद्भवतीति ॥ ननु चोक्तम्—“इहापि तर्हि द्रव्यगणनाच्च प्राप्नोति सकृद्भुक्त्वा सकृद्भोक्तु-

प्र.] अन्यथा हि क्रियावृत्तिगणन इति ब्रूयात् । पूर्वा चेति । अस्ति हि तासां प्रवृत्तीनामेकसाधनानां परस्परापेक्षा,—एतावत्य एताः प्रवृत्तय इति । सकृद्भुक्त्वा इत्यादौ त्वेकस्या अपि वृत्तेः स्वरूपलाभं प्रत्याभिमुख्यमस्ति । द्रव्यवदपीति । यथा द्रव्यं लिङ्गसङ्ख्यासाधनैः सम्बध्यते तथा घञाद्यभिहितो भाव इत्यर्थः ॥ अव्ययकृदभिहितस्तु भावो लिङ्गसङ्ख्यासाधनसम्बन्धाभावात् साध्यस्वभाव एव प्रतीयते न तु सिद्धस्वभाव इति क्रियावदेवासौ भवति न तु द्रव्यवदिति तत्र क्रियाभ्यावृत्तिसङ्ख्यावाद्भवत्येव प्रत्ययः । अविप्रतिपत्तिविषयाख्यातवाच्यक्रियापेक्षश्च “क्रियाव”दित्यतिदेशः । पूर्वसूत्रे सङ्ख्याग्रहणमनियतविशेषवाचिभूर्यादिनिवृत्त्यर्थम् । ते हि बहुगणशब्दाभ्यां नियमार्थाभ्यां सङ्ख्याप्रदेशेषु निषिद्धग्रहणाः ॥ अभ्यावृत्तिग्रहणं किमर्थं ? पञ्चपाका इत्यत्र क्रियामात्रगणने माभूत् । अभ्यावृत्तिग्रहणे च क्रियमाणे क्रियाग्रहणाक्रियाया विशेषो गुह्यते नान्यथा । तदेवं यदैकस्या एव क्रियाया जन्मलक्षणाः प्रवृत्तयो

उ.] एतावत्य एताः प्रवृत्तय इति । ‘प्रवृत्तयो जन्मानीति व्यवहारे’ इति शेषः । एकसाधनानामित्यनेन—भिन्नकर्मकर्तृकत्वे आवृत्तिव्यवहाराऽभाव इति सूचितम् ।

नन्वेवमपि वृत्त्यन्तराऽपेक्षत्वादाभिमुख्यस्यैकप्रवृत्तावभावात्कथमत्राऽनुवर्तत इत्युक्तिरत आह—सकृद्भुक्त्वा इत्यादौ त्विति । स्वरूपलाभमिति । स्वरूपमात्रप्रयुक्ते दृश्यव्यवहारलाभप्रतीत्यर्थः । जन्मार्थकाऽभ्यावृत्तिग्रहणादेकः पाको द्वौ पाकावित्याद्यपि सिद्धमिति । एतदजानान एकदेश्याह—यदपीत्यादिना क्रियावदित्यन्तेन । ‘द्वौ पाका’वित्यादौ न जन्मगणने आदीनां वृत्तिः, तथा सति ‘पाका’वित्यादौ दिवचनाद्यनापत्तिरिति तत्त्वम् । ‘द्रव्यवदपि क्रियावदपी’ति भाष्य—लक्ष्यभेदेन व्यवस्थितमित्याह—यथेति । साधनैरिति । साधनपदेन शक्तिः । ननु तस्याऽपि क्रियात्वे ‘क्रियाव’दिति वतिरनुपपन्नोऽत आह—अविप्रतिपत्तीति । द्रव्यवदिति—वतिरप्येवम् । ननु गणने वृत्तिः सङ्ख्याशब्दानामेवेति पूर्वत्र सङ्ख्याग्रहणं व्यर्थमत आह—पूर्वसूत्रे इति । अनियतविशेषवाचीति । अनियतसङ्ख्याविशेषवाचीत्यर्थः । निषिद्धग्रहणा इति । वस्तुतस्तेषां सङ्ख्यात्वमेव नेत्युक्तं बहुगणनेति सूत्रे । अभ्यावृत्तिग्रहणं किमर्थमिति । सङ्ख्यायाः क्रियागणन इत्युक्तावपि निवृत्तभेदायाः क्रियायाः स्वरूपेण गणनाऽसम्भवादभ्यावृत्तिद्वारकगणन एव भविष्यतीति किं तेनेति प्रश्नः । क्रियाविशेष इति । स चोक्तरूपः । यदैकस्या

मिति, पूर्वयोश्चापि योगयोः-द्विभुक्ता द्विभोक्तुं, त्रिभुक्ता त्रिभोक्तुं, पञ्चकृत्वो-
भुक्ता पञ्चकृत्वो भोक्तुं, दशकृत्वो भुक्ता दशकृत्वो भोक्तुमिति द्रव्यगणनाच्च
प्राप्नोति” इति । नैष दोषः । क्रियागणनाच्च विष्यति ॥ कथम् ? ॥ कृदभिहितो
भावो द्रव्यवदपि क्रियावदपि भवति ॥ [एकस्य सकृच्च] ॥

देवतान्तात्तादर्थ्ये यत् ॥५॥४॥२४॥

‘देवतान्ता’दित्युच्यते तत्रेदं न सिध्यति-पितृदेवत्वमिति, नहि पितरो

प्र.] गण्यन्ते तदा कृत्वसुजादयो भवन्ति नान्यदा । यदि तर्हि घञाद्यन्तप्रयोगे कृत्वसुजादयो
न भवन्ति कथं ‘द्विरावृत्तिः’ ‘द्विःप्रयोगो द्विर्वचन’मित्यादयः प्रयोगाः ? । ‘द्विर्वचनेचो’ति
ज्ञापकात्किञ्च ज्ञानन्तप्रयोगेऽपि कृत्वोऽर्थप्रत्ययो भवतीत्यदोषः । गणनग्रहणं यत्र साक्षा-
दभ्यावृत्तिगणनं तत्र प्रत्ययार्थम्, अन्यथा क्रियाभ्यावृत्तावित्युच्यमाने सप्तदशप्राजापत्या-
नजास्तूपरानेकवर्णानालभेत्यत्राप्यालम्बनक्रियाया अभिमुख्येन प्रवृत्तिसम्भवात् साधन-
भेदसामर्थ्यप्रतिपन्नभेदालम्बनक्रियाभ्यावृत्तिविषये साधनगणनवाचिनोपि सप्तदशशब्दात्
प्रत्ययः स्यात् । इह ‘पञ्चकृत्वः पाक’ इत्यादौ करोत्यादिक्रियापेक्षः प्रत्ययः । यथा ‘पञ्चकृत्वः
पटो रक्त’ इति ॥ [एकस्य सकृच्च] ॥

देवतान्ता । नहि पितर इति । देवताशब्दस्य जातिविशेषवाचित्वाद्विज्ञजातीयमिधा-

उ.] एवेति । एतेन ‘पञ्चकृत्वः पच्यते’ इत्यादौ जन्मभेदेन क्रियाभेदाद्भुवचनं स्यादित्यपास्तम् ।
जन्मभेदेऽपि क्रियाया एकत्वेनैव प्रतीतेः, शब्दतत्त्वस्वभावेन जन्मगतसंख्यायास्तत्राऽना-
रोपात् । कचिदिति । तेन ‘सिद्धान्वाख्यानमेवेति सूचितम् । एतेन ‘साध्यस्वभावैव यत्र
क्रियेत्यादिग्रन्थस्य प्रागुक्तस्याऽयुक्तत्वं सूचितं स्वयमेवेति दिक् । ननु गणनग्रहणं व्यर्थं,
यावती सङ्ख्या गणनात्मिकैव । न च ‘शतं वारान् भुङ्क्ते’ इत्यादौ प्रत्ययव्यावृत्त्यर्थं,
वारशब्देनाऽभ्यावृत्तेरुक्तत्वेन सङ्ख्याशब्दस्य तद्वृत्तित्वाऽभावादत आह-गणनग्रहण-
मिति । सप्तदश प्राजापत्यानिति । अभिमुखी प्रवृत्तिर्जन्म । साधनभेदेति ।
तद्वेदेन सामर्थ्यादर्थतो न तु शब्दतः प्रतिपन्नो भेदो यथा तादृशी या-आलम्बनक्रिया
तदभ्यावृत्तिविषय इत्यर्थः । शब्दतस्तदभ्यावृत्त्यप्रतीतावप्यर्थतस्तत्प्रतीतिरस्त्येवेति तत्राऽपि
कृत्वसुजाद्यतिप्रसङ्ग इति भावः । न चालम्बनक्रियायाः प्रतिपशु वस्तुतोऽभ्यावृत्ति-
सत्त्वेऽपि सप्तदशपदस्य न तद्वृत्तित्वमिति वाच्यं, तदभावेऽभ्यावृत्तिविषये सङ्ख्यावाचका-
त्प्रत्यय इत्येवार्थः स्यादिति तद्व्यावात् । एवञ्च ‘शतं वारान् भुङ्क्ते’ इत्यपि प्रत्युदाहरणं
बोध्यम् । केचित्तु व्याख्यानतोऽभ्यावृत्तिरूपसङ्ख्येये वृत्तमानास्तङ्ख्यावाचकात्प्रत्यय
इत्यर्थेन न प्रागुक्ता दोषाः । तस्माद्गणनार्था ये प्रसिद्धाः सङ्ख्यावाचकास्तद्गृह्यार्थम् ।
तेन उभयशब्दाबुगमशब्दाच्च न कृत्वसुच्, न ह्येक उभौ त्रय इति लोके गण्यत इत्याहुः ।
ज्ञापकस्य सुजिवपयत्वादाह-इह पञ्चेति । पटो रक्त इति । क्रियत इति शेषः ।

१ इदं कचिन्न । २ ‘द्रव्यवदपि भवति क्रियावदपीति’ इति पा० ।

देवता ॥ नैष दोषो दिवैश्वर्यकर्मणो देवस्तस्मात्स्वार्थे तल् । एवंच कृत्वा
देवदेवत्यमपि सिद्धं भवति ॥ [देवतान्तात्तादर्थ्ये यत्] ॥

देवात्तल् । ५।४।२७।

॥ * ॥ तलि खोलिङ्गवचनम् ॥ * ॥ तलि खोलिङ्गं वक्तव्यम् । देवता ॥ किं
पुनः कारणं न सिध्यति ? ॥ देवशब्दोऽयं पुल्लिङ्गः, स्वार्थिकश्चायं, स्वार्थिकाश्च
प्रकृतितो लिङ्गवचनान्यनुवर्तन्ते । ॥ * ॥ उक्तं वा ॥ * ॥ [उक्तं वा] ॥ किमु-
क्तम् ? ॥ 'स्वार्थिका अतिवर्तन्तेऽपि लिङ्गवचनानी'ति ॥ [देवात्तल्] ॥

लोहितान्मणौ । ५।४।३०।

॥ * ॥ लोहितालिङ्गवाधनं वा ॥ * ॥ लोहितालिङ्गवाधनं वेति वक्तव्यम् ।
लोहितिका लोहिनिका ॥ * ॥ अक्षरसमूहेच्छन्दस उपसंख्यानम् ॥ * ॥ अक्षर-
समूहेच्छन्दस उपसङ्ख्यानं कर्त्तव्यम् । 'ओ श्रावये'ति चतुरक्षरमस्तुश्रौषडिति
चतुरक्षरं येयजामह इति पञ्चाक्षरं यजेति द्वाक्षरं द्वाक्षरो वषट्कारः, -एष
वै सप्तदशाक्षरश्छन्दस्यः प्रजापतिर्यज्ञमनुविहितः ॥ * ॥ छन्दसि बहुभि-
र्वसव्यैरुपसङ्ख्यानम् ॥ * ॥ छन्दसि बहुभिर्वसव्यैरुपसङ्ख्यानं कर्त्तव्यम् । हस्तौ
पृष्ठस्व बहुभिर्वसव्यैः । ॥ * ॥ अग्निरीशे वसव्यस्येति ॥ * ॥ अग्निरीशे वसव्यस्ये-
त्युपसङ्ख्यानं कर्त्तव्यम् । अग्निरीशे वसव्यस्य ॥

प्र.] यिना सामानाधिकरण्याभावात् समासाभावात्प्रकृतिरेव नास्ति कुतः प्रत्यय इत्यर्थः ।
दिवेरिति । क्रियाशब्दो देवताशब्दो न तु जातिवाचीत्यर्थः । देवदेवत्यमिति । जाति-
शब्दत्वे तु देवताशब्दस्य द्वयोः पर्यायत्वाद्युपसंख्यानो न स्यात् । [देवतान्तात्तादर्थ्ये] ॥

लोहिता । लोहितादिति । प्रतिपदविधेर्वलवत्त्वात्पूर्वमेव कर्त्तव्यं स्यात् । तथा च
उ.] देवतान्तात्ता । ननु पितृणामपि श्राद्धादौ देवतात्वमस्त्येवेत्यत आह-देवताशब्द-
स्येति । क्रियाशब्द इति । तेन त्यज्यमानहविरुद्ध्यत्वं, मन्त्रस्तुत्यत्वञ्च देवतात्वमिति
भावः । द्वयोः-देवदेवताशब्दयोः । [देवतान्तात्तादर्थ्ये] ।

लोहितान्मणौ । ननु सुवन्तात्तद्धितोत्पत्तेः पूर्वं लिङ्गबोधकप्रत्यये ततः कनि
लोहिनिकेति सिद्धम्, खीप्रत्ययस्य ङीपो वैकल्पिकत्वेन तदभावे 'लोहितिके'ति चेति,
किमर्थं वचनमत आह-प्रतिपदेति । यद्यपि 'लोहितक' इत्यत्र चारितार्थादिदमप्रयो-
जकं, तथाऽप्यर्थाऽन्तराऽभावेन 'कुत्सित' इति सूत्रोक्तन्यायाऽप्रवृत्त्याऽस्मादेव वा वचना-
ज्ज्ञापकादत्यन्तस्वार्थिकानां सुवुत्पत्तेः प्राक् प्रातिपदिकादेवोत्पत्त्यङ्गीकारेण परत्वाद-
न्तरङ्गत्वाच्च कना नित्यं खीप्रत्ययवाधनं प्राप्तमिति विकल्पेन तद्वाधबोधनार्थं वचनमाव-
श्यकमिति तात्पर्यम् । एतज्ज्ञापकादेव चाऽत्र ङ्याप्पदस्याऽसम्बन्धः । तेन 'एतिके'-
त्येवेति प्रपञ्चितं 'ङ्याप्सूत्रेऽस्माभिः ।

भाष्ये-बहुभिर्वसव्यैरिति । इदं छन्दसि वृद्ध्यमानयत्प्रत्ययान्तोपलक्षणं,

१ 'तलि च लिङ्ग' पा० । २ अर्थ पाठः काचित्कः ।

॥ * ॥ उक्तं वा ॥ * ॥ [उक्तं वा] ॥ किमुक्तम् ? ॥ * ॥ स्वार्थ-
विज्ञानात्सिद्धमिति ॥ * ॥ अपस्यो वसानाः अपो वसानाः । स्व ओक्थः
स्व ओक्थः । कव्योऽसि हव्यसूदन, कविरसि । रौद्रेणां नीकेन
कव्यतायै, कवितायै । आमुष्यायणस्याऽमुष्यपुत्रस्य क्षेम्यस्थेशे, क्षेम-
स्थेशे । क्षेम्यमध्यवस्यति, क्षेममध्यवस्यति । वायुर्वर्चस्यम् वर्च एव
वर्चस्यम् । निष्केवल्यं निष्केवलम् । उक्थ्यम्, उक्थम् । जन्यन्ताभिः सजन्यं
ताभिः । जनं ताभिः सजनं ताभिः । स्तोमैर्जनयामि नव्यं, नवम् । प्रणो
नव्येभिः, नवैः । ब्रह्मपूर्व्यं, पाथः पूर्व्यं, तनुषु पूर्व्यं, पूर्व, पूर्व्याहः, पूर्वाहः ।
पूर्व्याः विशः, पूर्वा विशः । पूर्व्यासः, पूर्वासः । स प्र पूर्व्यः, स प्र पूर्वः ।
अग्नि वः पूर्व्यं, पूर्व । तं जुषस्व यविष्य, यविष्ट । होत्रवाहं यविष्यं, यवि-
ष्टम् । त्वं ह यद्यविष्य, यविष्ट । समावद्वसति समावद्गृह्णाति, समं वसति
समं गृह्णाति । समावहेवयज्ञे हस्तौ, समं । समावद्वीर्यावहानि, समानि ।
समावद्वीर्याणि करोति, समानि । य ई वते लोके, य इवते ब्रह्मणे, य इवते ।

प्र.] 'लोहिनिर्केति न सिध्येदिति वचनं नित्ये लिङ्गार्थप्रत्ययबाधे प्राप्ते विकल्पार्थम् ।

स्वार्थविज्ञानात्सिद्धमिति । 'वसोः समूहे चेत्यत्रोक्तम् । अपस्योवसाना
इति । अपशब्दाद्वितीयावहुवचनान्तात्प्रत्ययो विभक्तेश्चाऽलुक् । [लोहितान्मणौ] ।

उ.] 'तद्धनयन्नुदाहरति-ईशो वसव्यस्येति । तदेतद्वचनद्वयम्-'अक्षरसमूहे च्छन्दस'
इति 'छन्दसि बहुभिर्वसव्यैः' इति च-प्रत्याचष्टे-उक्तं वेति । कौत्तं तत्राह-वसोः समूहे
चेति । अस्वार्थः-यथा छन्दस्यन्यत्राऽपि स्वार्थिकाः प्रत्ययाः 'यत्' 'य' 'आ' 'व'दादयो
दृश्यन्ते, यथा वा ईवत' इत्यादौ दीर्घः, तथाऽत्रापि स्वार्थिकस्तत् एव सिद्ध इतीदं वचनं
व्यर्थमिति । तदेव ध्वनयन्-प्रयोगान्दर्शयति-अपस्योवसाना इति । यत्तु कैयटेन
चतुर्थशेषे 'स्वार्थविज्ञाना'दित्यस्य 'वसोरिति योगविभागात्स्वार्थं भविष्यतीति व्याख्यानां
कृतं; तच्चिन्त्यम्, तावताऽपि 'अपस्य' इत्याद्यसिद्धेः । विभक्तेश्चाऽलुगिति । छान्दसत्वा-
दिति भावः । अत एव यदन्तात्प्रथमैकवचनं पुल्लिङ्गात् च ।

केचित्त- 'वसो'रिति योगविभागेन स्वार्थिकयता 'वसव्यै'रिति 'वसव्यस्ये'ति च सिद्धम्,
वार्तिके 'बहुभिर्वसव्यै'रिति वसुशब्दस्यैवोपलक्षणम् । स्वार्थविज्ञानादित्यस्य कैयटोक्तं
व्याख्या । अपस्य इत्याद्यर्थश्च वार्त्तिकान्यारम्भाण्येव' इति व्याचक्षुः । तन्मते गौरवं स्पष्ट-
मेव, भाष्ये तत्साधकवचनाऽनुक्तेरुदाहरणमात्रोपन्यासाच्च । 'आमुष्यायणस्यामुष्य-
पुत्रस्य क्षेम्यस्थेशे' इति वाक्ये 'क्षेम्यस्ये'त्युदाहरणम् । आमुष्यायणाऽमुष्यपुत्रयोरलुक्
'आमुष्यायण' इत्यादिवात्तिकात्, मनोशादिपाठाच्च । अत्र क्षेम्ये यप्रत्ययः, अन्तोदात्तस्थेष्ट-
त्वात् । अन्यथा 'यतोऽनाव' इत्याद्युदात्तत्वं स्यात् । समावदिति । समशब्दात्स्वार्थं

१ भाष्यमेवेदमित्यन्ये । २ 'ओक्थे ओक्थे पा० । ३ 'कव्यवाहन' पा० । ४ नीके
कव्यतायै पा० । ५ कचिद्भुसमेतत् । ६ 'वच' । ७ 'य ईवते' 'ईवते' पा० ।

॥ * ॥ नवस्य नू लसनप्लाश्च ॥ * ॥ नवस्य 'नू' इत्ययमादेशो वक्तव्यस्तसन-
प्लाश्च प्रत्यया वक्तव्याः । नलं नूतनं नवीनम् ॥ * ॥ नश्च पुराणे प्रात् ॥ * ॥
नश्च पुराणे प्राद्वक्तव्यस्तसनप्लाश्च प्रत्यया वक्तव्याः । प्रणं प्रनं प्रतनं प्रीणम् ॥

तद्युक्तात्कर्मणोऽण् ॥ ५॥ ४॥ ३६॥

'त' इत्यनेन किं प्रतिनिर्दिश्यते ? ॥ वागेव । यदेव वाचा व्याह्रियते-
तत्कर्मणा क्रियते ॥ * ॥ अण्प्रकरणे कुलालवरुडनिषादचण्डालाऽमित्रेभ्यश्छन्द-
स्युपसङ्गानाम् ॥ * ॥ अण्प्रकरणे कुलालवरुडनिषादचण्डालाऽमित्रेभ्यश्छन्द-
स्युपसङ्गानां कर्तव्यम् । कौलालः । वारुडः । नैषादः । चाण्डालः । आमित्रः ॥

॥ * ॥ भागरूपनामभ्यो धेयः ॥ * ॥ भागरूपनामभ्यो धेयो वक्तव्यः । भाग-
धेयं रूपधेयं नामधेयम् ॥ * ॥ मित्राच्छन्दसि ॥ * ॥ मित्राच्छन्दसि धेयो
वक्तव्यः । मित्रधेये यतस्व । ॥ * ॥ अणमित्राच्च ॥ * ॥ अणमित्राच्चेति वक्तव्यम् ।
मैत्रम् । आमित्रः ॥ * ॥ सान्नाय्यानुजावरानुषूकचातुष्प्राश्यराक्षोभ्वैयातवैकृतवारिव-
स्कृताग्रायणाग्रहायणसान्तपनानि ॥ * ॥ [सान्नाय्यानुजावरानुषूकचातुष्प्राश्य-
राक्षोभ्वैयातवैकृतवारिवस्कृताग्रायणाग्रहायणसान्तपनानि] निपात्यन्ते ।
सान्नाय्यः । आनुजावरः । आनुषूकः । चातुष्प्राश्यः । राक्षोभ्वः । वैयातः ।
वैकृतः । वारिवस्कृतः । आग्रायणः । आग्रहायणः । सान्तपनः ॥ * ॥ आग्नीध्र-
साधारणादञ् ॥ * ॥ आग्नीध्रसाधारणादञ् वक्तव्यः । आग्नीध्रम् । साधारणम् ।
[॥ * ॥ स्त्रियां ङीप् ॥ * ॥ स्त्रियां ङीष् वक्तव्यः । आग्नीध्रो साधारणी ।] ॥ * ॥ अय-
वसमरुद्भ्यां छन्दसि ॥ * ॥ अयवसमरुद्भ्यां छन्दस्यञ् वक्तव्यः । आयवसे
वद्भ्यन्ते । मारुतं शर्धः ।

प्र.] तद्युक्तात् । यदेव वाचेति । 'इदं त्वया कर्तव्य'मिति सन्देशवाचं श्रुत्वा यत्कर्म
क्रियते तत्कर्मणमित्यर्थः । [तद्युक्तात्कर्मणः] ॥

उ.] वतुप्, छान्दसत्वादीर्घः । तदपि छन्दस्यन्यत्रावश्यकमित्याह—य ईवत इति ।
तद्युक्तात्क । इदं त्वयेति । 'यदेव वाचा व्याह्रियते' इति भाष्यस्य—सन्देशद्वारा
प्राप्यत इत्यक्षरार्थः । एवञ्च व्याहृतार्था वाक् तच्छब्देन पराश्रयत इति भावः । पर-
न्त्विदं वागेवेति भाष्यस्यैवकारविरुद्धम् । व्याह्रियत इत्यस्य कथ्यत इत्येवार्थ उचितः,
अन्यथा 'वाचो व्याहृतार्थाया'मित्यस्यैव प्रक्रान्तत्वात्प्रश्नस्योत्तरस्यैवकारस्य चाऽसङ्गत्वेरि-
त्यन्ये । वार्तिके सान्नाय्यग्रहणमन्तोदात्तार्थम्, रूपन्तु 'पाय्यसान्नाय्य' इत्येव सिद्धम् ।
अनुजादवर इति । अत एव निपातनात्समासः । चातुष्प्राश्यम्—आधाने बह्वौदनस्य
नाम । आग्रायणं—कर्मविशेषः ।

१ लुप्तोऽयं पाठः सम्प्रति गौडैरुद्धृतः । २ 'सान्नाय्यम्' पा० । ३ 'आनुष्ठम्' पा० ।
४ 'अपवस' । ५ 'वद्भ्यते' । ६ शब्दः, 'छन्दः' पा ।

॥ * ॥ नवसूरमर्त्तयविष्टेभ्यो यत् ॥ * ॥ नवसूरमर्त्तयविष्टेभ्यो यद्वक्तव्यः ।
नव्यः । सूर्यः । मर्त्यः । यविष्टयः ॥ * ॥ क्षेमाद्यः ॥ * ॥ क्षेमाद्यो वक्तव्यः ।
क्षेम्यस्तिष्ठन् प्रतरणः सुवीरः ॥ [तथुक्तात्कर्मणोऽण्]

बह्वलार्थाच्छस्कारकादन्यतरस्याम् । ५।४।४२।

॥ * ॥ बह्वलार्थान्मङ्गलाऽमङ्गलवचनम् ॥ * ॥ बह्वलार्थान्मङ्गलाऽमङ्गलवचनं
कर्त्तव्यम् । बहुशो देहि । अनिष्टेषु श्राद्धादिषु मा भूदिष्टेषु प्राशित्रादिषु यथा
स्यात् । अल्पशो देहि । इष्टेषु प्राशित्रादिषु मा भूदनिष्टेषु श्राद्धादिषु यथा
स्यात् ॥ [बह्वलार्थात्] ।

प्रतियोगे पञ्चम्यास्तसिः । ५।४।४४।

॥ * ॥ तसिप्रकरणे आद्यादिभ्य उपसङ्ख्यानम् ॥ * ॥ तसिप्रकरणे आद्यादिभ्य-
उपसङ्ख्यानं कर्त्तव्यम् । आदितः मध्यतः अन्ततः ॥

कृभ्वस्तियोगे संपद्यकर्त्तरि च्विः । ५।४।५०।

॥ * ॥ च्विविधावभूततद्भावग्रहणम् ॥ * ॥ च्विविधावभूततद्भावग्रहणं कर्त्त-
व्यम् । इह मा भूत्-संपद्यन्ते यवाः संपद्यन्ते शालय इति । अथ क्रियमा-
णोऽपि वै अभूततद्भावग्रहणे इह कस्मान्न भवति-संपद्यन्तेऽस्मिन् क्षेत्रे शालय
इति ? ॥ * ॥ प्रकृतिविवक्षाग्रहणं च ॥ * ॥ प्रकृतिविवक्षाग्रहणञ्च कर्त्तव्यम् ॥

प्र.] कृभ्वस्तियोगे सं । च्विविधाविति । अभूततद्भावग्रहणं वाक्चित्ते इष्ट्वाऽन्यैः सूत्रे प्रक्षि-
प्तम् । संपद्यन्तेऽस्मिन्निति । अभूत्वा भवन्ति संपद्यकर्त्तारश्चेति च्विप्रसङ्गः । एत-
च्चोपलक्षणम्, -कृभ्वस्तियोगाभावादत्र च्वेप्रसङ्गात् । तस्मादिदमुदाहरणं-भवन्त्यस्मिन्
क्षेत्रे शालय इति । प्रकृतिविवक्षाग्रहणं चेति । तेनात्र प्रकृतेरविवक्षितत्वाच्च्वेरभावः ।
यदा तु प्रकृतिरेव विकारात्मतामापद्यमाना विकारभेदेन भवन्क्रियायां कर्त्री विवक्ष्यते
तदा च्विप्रत्ययः, 'अङ्कुरीभवन्ति यवा' इति । अत्राऽभूततद्भाव एव प्रकृतिविवक्षाग्रहणेन व्याख्यात

उ.] बह्वलपा । अनिष्टेष्विति । अनिष्टश्राद्धादिदानेषु विषये बहूनि श्राद्धादिदानानि देही-
त्यर्थे 'बहुशो देही'ति मा भूत् । प्राशित्रम्-पुरोडाशादीनि । तत्साध्यकर्मविषयदानानि
बहूनि देहीत्यर्थे यथा स्यादित्यर्थः । एवमग्रेऽपि । [बह्वलार्थाच्छस्] ॥४२॥

कृभ्वस्तियोगे सं । एतच्चोपलक्षणमिति । संपद्यन्ते यवा इत्यप्येवं । भवन्ति यवा
इत्युदाहरणं बोध्यम् । 'संपद्यकर्त्तरी'त्यत्राऽस्मादेव निपातनात्कर्त्तरि पात्रादित्वाऽभावेपि शः ।
दिवादिवाच्छयन् । सम्पद्यमाने-स्वाद्यर्थकर्त्तरीत्यर्थः । कर्मधारयः समासः । प्रकृतिवि-
वक्षेति । प्रकृतेरुपादानकारणस्याऽन्यरूपेण विवक्षेत्यर्थः । प्रकृतेरविवक्षितत्वादिति ।
प्रकृतेरन्यरूपेणाऽविवक्षितत्वादित्यर्थः । तदाह-यदा त्विति । 'विकाराऽभेदेने'ति पाठ-
उचितो 'विकारात्मना सम्पद्यमानेत्यस्य व्याख्यारूपत्वात् । 'विकारभेदेने'ति पाठे तु-

॥ * ॥ समीपादिभ्य उपसङ्ख्यानम् ॥ * ॥ समीपादिभ्य उपसङ्ख्यानं कर्तव्यम् । समीपीभवति । अभ्याशीभवति । अन्तिकीभवति ॥ किं पुनः कारणं न सिध्यति ? ॥ न ह्यसमीपं समीपं भवति ॥ किं तर्हि ? ॥ असमीपस्थं समीपस्थं भवति ॥ तत्तर्हि वक्तव्यम् ? ॥ न वक्तव्यम् । तात्स्थ्यात्ताच्छब्दयं भविष्यति ॥ [कृभ्वस्तियोगे सम्पन्नकर्तरि च्विः] ॥

अव्यक्तानुकरणाद्द्वयजवराद्धादिनितौ डाच् ॥५४॥५७॥

किमर्थश्चकारः ? ॥ स्वार्थः । चितोऽन्तउदात्तो भवतीत्यन्तोदात्तत्वं यथा स्यात् ॥ नैतदस्ति प्रयोजनम्, -एकाजयं, तत्र नार्थः स्वार्थेन चकारेणानुबन्धेन, प्रत्ययस्वरेणैव सिद्धम् ॥ अत उत्तरं पठति ॥ * ॥ डाचि चित्करणं विशेषणार्थं [लोहितादिडाज्भ्यः क्यषिति] ॥ * ॥ डाचि चित्करणं क्रियते ॥ [किं प्रयो-

ग्र.] इत्याहुः । येन रूपेण प्रागभूतं कारणं तेन रूपेण तस्य भावोऽभूततद्भावे इत्याश्रयणादिति प्रसङ्गाभावः । संपद्यकर्तृत्वादेवाभूततद्भावे लब्धे पुनस्तदुपादानाद्यथोक्तविशेषलाभोऽयं वा जन्मग्रहणे कर्त्तव्येऽभूततद्भावग्रहणाद्यथोक्तार्थपरिग्रहः । विकारशब्दाच्च प्रकृतिविकारभेदविवक्षायां प्रकृतौ विकारावस्थां प्राप्नुवत्यां वर्त्तमानात्स्वार्थे च्विप्रत्ययः । समीपादिभ्य इति । प्रकृतिविकारभावाभावाच्च प्राप्नोतीति वचनम् । तात्स्थ्यादिति । असमीपस्थस्य तस्य समीपस्थत्वभावात्सिद्धः सूत्रेण प्रत्यय इत्यर्थः । [कृभ्वस्तियोगे] ।

उ.] भेदघटितसादृश्येनेत्यर्थः । अनेन विकारशब्दस्य स्वसदृशप्रकृतिपरत्वं गौण्या वृत्त्येति सूचितम् । अत एवौसूत्रे, 'आन्महत' इति सूत्रे च 'गोऽभवत्' 'महद्भूत' इत्यादी प्रगृह्यसंज्ञा, आत्वं च गौणमुख्यन्यायेन वारितम् । भाष्ये-अभेदेनेति । सादृश्यमूलकाऽभेदेनेति व्याख्येयम् । तेन रूपेण तस्य भाव इति । अत एव विकृतिवाचकादेव प्रत्यय इत्याहुः ।

नन्वजातस्य जन्मभाव इत्येव शब्दात्प्रतीयत इति कथं तत इयदर्थलाभोऽत आह-सम्पद्येति । नन्वाधिक्यरूपेऽर्थेऽपि सम्पत्तिरित्यादौ सम्पदेः प्रयोगदर्शनान्न नियमेनोक्तार्थलाभस्ततोऽत आह-अथ वा जन्मेति । प्रकृतिविकारभेदविवक्षायामिति । तद्धटितसादृश्यविवक्षायामित्यर्थः । 'अभेदे'ति पाठे-सादृश्यमूलकाऽभेदविवक्षायामित्यर्थः । 'विकाराऽवस्थां प्राप्नुवत्यां प्रकृतौ वर्त्तमाना'दित्यन्वयः । गौण्या वृत्त्येति भावः । एवञ्च च्ययन्ते प्रकृतेरैव कर्त्तृत्वमित्युक्तं भवति । 'ब्रह्मीभूत' इत्यादि तु च्छान्दसम् । 'कारणीभूत' इत्यादित्वसाध्वेवेति बोध्यम् । समीपस्थत्वभावादिति । समीपस्थत्वसादृश्यभावादित्यर्थः । मुख्यसमीपस्थत्वे तु नेष्यते प्रत्यय इति भावः ॥ [कृभ्वस्तियोगे] ॥५०॥

अव्यक्ताऽनु । भाष्ये-इत्येवमेतस्येति । 'सूत्रे ग्रहण'मिति शेषः । इदं तर्हि नाभा पृथिव्या इति । अत्र डेडादेशे 'नाभा' इति, तदनुकरणे पटपटायतीत्यादाविव च नाभा इति भवतीत्यर्थे क्यषो वारणायेति भावः ॥

जनं ?] ॥ 'विशेषणार्थम्' ॥ क्व विशेषणार्थेनार्थः ? ॥ 'लोहितादिडाञ्ज्यः क्य' पिति । 'डा' इति ह्यच्यमाने 'इडा' अतोऽपि प्रसज्येत ॥ 'अर्थवद्ग्रहणे नानर्थकस्ये' तीत्येवमेतस्य न भविष्यति ॥ इदं तर्हि नाभा पृथिव्या निहितो दविद्यु-
तत् ॥ तस्माच्चकारः कर्त्तव्यः ॥ [अव्यक्तानुकरणात्] ॥

मद्रात्परिवापणे । ५।४।६७।

॥ * ॥ भद्राच्च ॥ * ॥ भद्राच्चेति वक्तव्यम् । भद्राकरोति ॥ [मद्रात्परि]

समासान्तः । ५।४।६८।

अन्तग्रहणं किमर्थम् ? ॥ अन्तो यथा स्यात् ॥ नैतदस्ति प्रयोजनं, प्रत्यय-
परत्वेनाप्येतत्सिद्धम् ॥ इदं तर्हि प्रयोजनं- ॥ * ॥ तद्ग्रहणेन ग्रहणम् ॥ * ॥
तद्ग्रहणेन ग्रहणं यथा स्यात् ॥ कानि पुनस्तद्ग्रहणस्य प्रयोजनानि ? ॥ * ॥
प्रयोजनमव्ययीभावद्विगुद्वन्द्वतत्पुरुषबहुव्रीहिसंज्ञाः । * ॥ अव्ययीभावः प्रयोजनं प्रतिराजम् ।
उपराजम् । अव्ययीभावश्च समासो नपुंसकलिङ्गो भवतीति नपुंसकलिङ्गता
यथा स्यात् ॥ नैतदस्ति प्रयोजनं * 'लिङ्गमशिष्यं लोकाश्रयत्वाल्लिङ्गस्य * इदं तर्हि
प्रयोजनं 'नाव्ययीभावादतोऽव्ययीभावस्य' इत्येष विधिर्यथा स्यात् । अव्ययीभावः ॥

द्विगुः-द्विगुसंज्ञा च प्रयोजनम् । पञ्चगवं दशगवम् । द्विगुश्च समासो
नपुंसकलिङ्गो भवतीति नपुंसकलिङ्गता यथा स्यात् ॥ नैतदस्ति प्रयोजनं
* लिङ्गमशिष्यं लोकाश्रयत्वाल्लिङ्गस्य * इदं तर्हि प्रयोजनं-द्विपुरी त्रिपुरी । द्विगोर-
कारान्तादितीकारो यथा स्यात् ॥ एतदपि नास्ति प्रयोजनम् । पुरशब्दोऽयम-
कारान्तस्तेन समासो भविष्यति । आतश्चाकारान्तः । एवं ह्याह- 'क्षेमे सुभिक्षे
प्र.] समासान्तः । अन्तग्रहणमिति । समीपवचनमन्तशब्दं मत्वा प्रश्नः । अवयव-

उ.] समासान्ताः । भाष्ये-पुरशब्दोऽयमकारान्त इति । 'ऋजूप' रिति सूत्रे पूर्वेह-
णञ्च न कार्यम्, तेन च न समासोऽनभिधानादिति भावः । द्विधुरी त्रिधुरीति । न
चाऽकारान्तोत्तरपदत्वाभावात् कथं क्लीवम् । लिङ्गस्य लोकाश्रयत्वेनाऽदोषात् । लिङ्गप्रकरणं
ह्युदाहरणमात्रं, न नियम इति बोध्यम् । अतएव 'दिनावमर्धंखार'मित्यादौ परवल्लिङ्ग-
शास्त्रसत्त्वेऽपि नपुंसकत्वं दृश्यते । यत्तु 'द्विधुरी'त्यादौ वाचनिकक्लीत्वाभावेऽपि धूःशब्दस्य
स्वाभाविकक्लीत्वात्परवल्लिङ्गताऽभिप्रायमिदं भाष्यमिति तन्न, तस्य 'स नपुंसक'मित्यनेन वाधा-
दित्याहुः । द्वन्द्वेति । अत्र चाऽत इति वर्त्तत इति भावः । भाष्ये-निर्धुर इति । न चाऽत्र
समासाऽवयवत्वेऽपि परत्वात्पूर्वं पूर्वपदप्रकृतिस्वरं ततः समासान्ते सति शिष्टत्वात्समासान्तस्व-
रस्यैवाऽवास्थितिरिति वाच्यं, समासान्तानां समासात्प्राग्लौकिकवाक्ये प्रवृत्त्याऽन्तरङ्गत्वात् ।
तत्र समासाऽनवयवत्वे पूर्वपदप्रकृतिस्वरप्रयुक्तनिघातस्योत्तरपद एव प्रवृत्तिः स्यात्, न तु

१ 'दविद्युत्' पा० । २ इदं सम्प्रति लुप्तम् । ३ अस्य वार्त्तिकस्य सम्प्रति 'अव्ययीभावद्विगुद्वन्द्वतत्पुरु-
षबहुव्रीहिसंज्ञाः प्रयोजनम्' इति व्याख्याभाष्यं लुप्तं स्यादिति केचित् । ४ 'समासान्तः' पा० ।

कृतसंचयानि पुराणि राज्ञां विनयन्ति कोप'मिति ॥ इदं तर्हि प्रयोजनं-
द्विधुरी । त्रिधुरी । द्विगोरकारान्तादिति ङीब्यथा स्यात् । द्विगु ॥

द्वन्द्व-द्वन्द्वसंज्ञा च प्रयोजनं-वाक्तृचं चैतृचम् । द्वन्द्वश्च समासो
नपुंसकलिङ्गो भवतीति नपुंसकलिङ्गता यथा स्यात् ॥ नैतदस्ति प्रयोजनं-
॥* 'लिङ्गमशिष्यं लोकाश्रयत्वाल्लिङ्गस्य' *॥ इदं तर्हि प्रयोजनं,-कोशश्च निषच्च
कोशनिषदं, कोशनिषदिनी । 'द्वन्द्वोपतापगर्ह्यात्प्राणिस्थादिनि'रितीनिर्यथा
स्यात् । द्वन्द्व ॥ तत्पुरुष-तत्पुरुषसंज्ञा च प्रयोजनं-परमधुरा उत्तमधुरा ।
'परवल्लिङ्गं द्वन्द्वतत्पुरुषयो'रिति परवल्लिङ्गता यथा स्यात् ॥ नैतदस्ति प्रयो-
जनम्-उत्तरपदार्थप्रधानस्तत्पुरुषः ॥ इदं तर्हि प्रयोजनम्-अर्द्धधुरा ॥ एतदपि
नास्ति प्रयोजनं,-॥* 'लिङ्गमशिष्यं लोकाश्रयत्वाल्लिङ्गस्य' *॥ इदं तर्हि-निर्धुरः ।
अव्ययं तत्पुरुषे प्रकृतिस्वरं भवतीत्येष स्वरो यथा स्यात् । तत्पुरुषः ॥

बहुव्रीहि-बहुव्रीहिसंज्ञा च प्रयोजनम्,-उच्चधुरः नीचधुरः । बहुव्रीहौ
प्रकृत्या पूर्वपदं भवतीत्येष स्वरो यथा स्यात् ॥ [समासान्ताः] ॥

न पूजनात् ॥५॥४॥६९॥

इदं विप्रतिषिद्धम् ॥ को विप्रतिषेधः ? ॥ परिगणिताभ्यः प्रकृतिभ्यः
समासान्तो विधीयते न च तत्र का चित्पूजनान्ता प्रकृतिर्निर्दिश्यते ॥ नैत-
द्विप्रतिषिद्धं, नैवं विज्ञायते-‘याभ्यः प्रकृतिभ्यः समासान्तो विधीयते
न चेत्ताः पूजनान्ता भवन्ती’ति ॥ कथं तर्हि ? ॥ न चेत्ताः पूजनात्परा भव-
न्ती’ति । ॥*॥ पूजायां स्वतिग्रहणम् ॥ *॥ पूजायां स्वतिग्रहणं कर्तव्यम् । सुराजा
अतिराजा ॥ क मा भूत् ? ॥ परमगवः उत्तमगवः ॥*॥ प्राग्बहुव्रीहिग्रहणं च ॥*॥
प्राग्बहुव्रीहिग्रहणं च कर्तव्यम् । इह माभूत्-स्वक्षः अत्यक्ष इति ॥

प्र.] वचनाश्रयेणोत्तरमाह-अन्तो यथा स्यादिति । इतरोऽगृहीताभिप्राय आह-नैतद-
स्तीति । इतरोऽभिप्रायं प्रकाशयन्नाह-इदं तर्हीति । [समासान्ताः] ॥

उ.] समासान्ताऽकारस्यापीति स्वरद्वयश्रवणाऽप्राप्तिर्दोषः । इत्येष इत्यस्य-एष एवेत्यर्थः ।
ननु 'यावतः पदत्वं भावि तावति सन्निहिताज्मात्रस्य निघात'इति सिद्धान्तात्तस्याऽपि निघातः
सूपपाद इति वाच्यं, 'तत्पुरुष' इत्यादि श्रुत्या तत्संज्ञप्रकृतिकसुवन्तपदस्यैव ग्रहणात् । यद्यपि
प्रकृते न तस्य पदत्वं कदाचिदपि, तथापि पदत्वयोग्यमित्यर्थो भविष्यति । न चैवमपि
समासान्ते तत्प्रयुक्तनिघाते च पूर्वपदस्योदात्तस्वरितयोगित्वाऽभावात् कथं पूर्वपदप्रकृति-
स्वरप्राप्तिरिति वाच्यं, ङचक्षिस्त्वेन समासान्तविधावाद्युदात्तश्चेत्यस्याऽसम्बन्धज्ञापनेनाऽदो-
षात् । अस्वरकस्यैवाऽकारस्य श्रवणं स्यादिति च दोष इति दिक् । [समासान्ताः] ॥

न पूजनात् । न चेत्ताः पूजनात्परा इति । पूजनात्परो यः शब्दस्तदन्ता इत्यर्थः ।

१ 'सुक्' पा० । २ 'दृश्यते' पा० । ३ चः काचित्कः ।

किमः क्षेपे । ५।४।७०।

क्षेप इति किमर्थम् ? ॥ कस्य राजा किराजः ॥ [॥ * ॥ क्षेप इति शक्यं मकर्तुम् ॥*] क्षेप इति शक्यमकर्तुम् ॥ कस्मान्न भवति-कस्य राजा किराज इति ? ॥ * 'लक्षणप्रतिपदोक्तयोः प्रतिपदोक्तस्यैवेति' * ॥ [किमः क्षेपे] ॥

बहुव्रीहौ सङ्ख्येये डजबहुगणात् । ५।४।७१।

॥ * ॥ डप्रकरणे सङ्ख्यायास्तत्पुरुषस्योसङ्ख्यानं निखिशाद्यर्थम् ॥* ॥ डप्रकरणे सङ्ख्यायास्तत्पुरुषस्योपसङ्ख्यानं कर्तव्यम् ॥ किं प्रयोजनम् ? ॥ 'निखिशाद्यर्थम्' । निखिशानि वर्षाणि निश्चत्वारिंशानि वर्षाणि । ॥ * ॥ अन्यत्राधिकलोपात् ॥* ॥ अन्यत्राधिकलोपादिति वक्तव्यम् । इह मा भूदेकाधिका विंशतिः एकविंशतिः । अधिका विंशतिः द्वाविंशतिः । ॥ * ॥ अन्यथादेः ॥* ॥ अन्यथादेरिति च वक्तव्यम् । इह मा भूत्-गोत्रिंशत् । गोचत्वारिंशदिति । तत्तर्हि वक्तव्यम् ? ॥ यद्यप्येतदुच्यते, अथ वैतर्हि 'अन्यत्राधिकलोपा'दित्येतच्चक्रियते ॥

ऋक्पूरब्धूः पथामानक्षे । ५।४।७४।

अनक्ष इति कथमिदं विज्ञायते-न चेदक्षधूरन्तः समास इति, आहो-स्विन्न चेदक्षः समासार्थ इति ? ॥ किं चातः ? ॥ यदि विज्ञायते-'न चेदक्षधूरन्तः समास' इति, -सिद्धमक्षस्य धूः अक्षधूरिति, इदं तु न सिध्यति-दृढधूरयमक्ष इति ॥ अस्तु तर्हि-'न चेदक्षः समासार्थ' इति ॥ सिद्धं दृढधूरक्ष

प्र.] ऋक्पूरब्धू । कथमिदमिति । यद्यक्ष इति स्वरूपग्रहणमक्षे पूर्वपदे धूरन्तात्समासान्तो न भवतीति तदा 'न चेदक्षधूरन्तः समास' इत्ययं पक्षो भवति, यदा त्वक्ष इत्यर्थग्रहणं तदा 'न चेदक्षः समासार्थ' इत्ययं पक्षः । उभयथा च दोषप्रसङ्ग इति प्रश्नः । 'अक्षधूरन्त' इत्यस्यायमर्थोऽक्षशब्दस्य यः समीपे धूःशब्दस्तदन्तः समास इति । न चेदक्षस्य

उ.] प्राग्वद्व्रीहिग्रहणमिति । 'बहुव्रीहौ संख्येये' इत्यतः प्राक् समासान्तविधेरभावाद्बहुव्रीहौ सक्थ्यक्ष्णोरित्यतः प्रागित्यर्थः । [न पूजनात्] ॥ ६९ ॥

बहुव्रीहौ संख्येये । संख्यायास्तत्पुरुषस्येति । सङ्ख्यानस्य तत्पुरुषस्य समासान्तो ङित्यर्थः । निखिशाद्यर्थमित्यादिशब्दः प्रकारे, तेन यत्र ङित्वफलसम्भावना तत्रैवेदम् । तेन 'अतिदि'रित्यत्र न । भाष्ये-तत्तर्हीति । अन्यथादेरित्येतदित्यर्थः । अथवैतर्हीति-एवं तर्हीत्यर्थकं, तथापीत्यर्थकं वा । अत्र-अन्यत्राऽधिकलोपादित्येतदेकविंशतिरित्यादौ तत्पुरुषस्वीकर्तृनास्तिकनये । तत्र 'द्वन्द्व एवेति' भाष्यमते तु तदनावश्यकमेवेत्याहुः ॥

ऋक्पूरब्धूः । सन्देहोपपत्तये पक्षद्वयबीजं दर्शयति-यद्यक्ष इति । 'अक्षधूरन्त' इति भाष्यस्यार्थमाह-अक्षशब्दस्य समीपे इति । इदमर्थकथनं न तु विग्रहः, समीपपदार्था-

१ वार्तिकमेतदिति केचित् । २ अयं पाठः काचित्कः ।

इति, इदं तु न सिध्यति-अक्षस्य धूरक्षधूरिति ॥ एवं तर्हि नैवं विज्ञायते
'न चेदक्षधूरन्तः समास' इति, नापि 'न चेदक्षः समासार्थ' इति ॥ कथं
तर्हि ? ॥ न चेदक्षस्य धूरिति । एवं च कृत्वा, -नाऽपि 'न चेदक्षधूरन्तः समास'
इति विज्ञायते नापि 'न चेदक्षः समासार्थ' इत्यथ चोभयोर्न भवति ॥

अक्ष्णोऽदर्शनात् ॥ ५॥४॥७६॥

'अदर्शना'दित्युच्यते तत्रेदं न सिध्यति-कम्बराक्षम् ॥ अदर्शनादिति
शक्यमकर्तुम् ॥ कथं ब्राह्मणाक्षि क्षत्रियोक्षि ? ॥ [॥ * ॥ अप्राण्यङ्गात् ॥ * ॥]
अप्राण्यङ्गादिति वक्तव्यम् ॥

अचतुरविचतुरसुचतुरस्त्रीपुंसधेन्वनडुहर्कसामवाङ्मनसाक्षिभ्रुवदार-
गवोर्वष्ठीवपदष्ठीवनक्तन्दिवरात्रिन्दिवाहर्दिवसरजसनिःश्रेयसपुरु-
षायुषध्यायुषत्र्यायुषर्ग्यजुषजातोक्षमहोक्षवृद्धोक्षोपशुनगोष्ठश्वाः ।

॥ * आचार्यो बहुव्रीहयः, * ॥ -अद्रष्टा चतुर्णामचतुरः । विद्रष्टा चतुर्णां विचतुरः ।
सुद्रष्टा चतुर्णां सुचतुरः । ततः परे एकादश द्वन्द्वाः-स्त्रीपुंस । धेन्वनडुह ।
ऋक्साम । वाङ्मनस । अक्षिभ्रुव । दारगव । ऊर्वष्ठीव । पदष्ठीव । नक्तन्दिव ।
रात्रिन्दिव । अहर्दिव । ततोऽव्ययीभार्वः-सह रजसा सरजसम् । ततस्तत्पुरुषैः-
निश्चितं श्रेयो निःश्रेयसम् । ततः षष्ठीसमासैः-पुरुषस्यायुः पुरुषायुषम् ।

प्र.] धूरिति । अक्षस्य धूरपेक्षयाऽधिकरणत्वादनक्ष इत्यधिकरणसप्तमी । चक्रसंबद्धः
काष्ठविशेषः शकटावयवोऽक्षः ॥ [ऋक्पूरुषूः] ।

अक्ष्णो । अदर्शनादितिवचनादक्षीवाक्षीत्यक्षिसदृशार्थवृत्तिरिहाऽक्षिशब्द उपात्तः ।
लवणाक्षमित्याद्युदाहरणम् । दर्शनवाचित्वे तु ब्राह्मणाक्षीत्यादौ समासान्ताभावः । कम्बरा-
क्षमिति । अश्वानां बहुच्छिद्रं मुखावरणमुच्यते । तेनाश्वाः पश्यन्तीति दर्शनत्वात्समासा-
न्ताऽप्रसङ्गः । एवं गवाक्षेपि । अप्राण्यङ्गादिति । तेन गवाक्षकम्बराक्षे सिध्यतः ।

अच । अद्रष्टा चतुर्णामिति । अर्थप्रदर्शनमेतत्, अदृश्यानि चत्वार्यस्येति अन्यपदार्थ-
बहुव्रीहय आचार्ययः कर्तव्याः । [अचतुर] ।

उ.] ऽन्वयेऽसामर्थ्यात्समासाऽप्राप्तेः । तस्मात्समीपेऽवयवत्वारोपेण समासः । समीपे इति
आरोपबीजकथनम् । अक्षपूर्वपदको धूरन्त इति मध्यमपदलोपी समासो वा । भाष्ये-न
चेदक्षस्येति । अधिकरणत्वाऽविवक्षायां तन्मूलकाऽवयवाऽवयवविभावसम्बन्धविवक्षया षष्ठी ॥

अक्ष्णोऽद् । नन्वक्षिशब्दस्य दर्शनबोधकत्वाद्दक्ष्णोऽदर्शनादित्युक्तमत अह-अदर्श-
नादिति वचनादिति । लवणाक्षमिति । लवणमक्षीवेति विग्रहः । अप्राण्यङ्गादिति ।
सूत्रस्थदर्शनशब्दो व्याख्यानेन चक्षुःपर्याय इति भावः । [अक्ष्णोऽदर्शनात्] ॥७६॥

अचतुरवि । अद्रष्टा चतुर्णामित्यर्थे बहुव्रीह्यसम्भवादाह-अर्थप्रदर्शनमिति ।

१ 'कम्बराक्षम्' पा० । २ क्वाचित्कमेतत् । ३ वात्तिकमेतत्सुप्तमित्यन्ये । ४ वात्तिकान्येवैतानीत्यन्ये ।

ततो द्विगू-द्वे आयुषी व्यायुषं, त्रीण्यायूषि व्यायुषम् । ततो द्वन्द्वैः-ऋक् च
यजुश्च ऋग्यजुषम् ॥ * ॥ जातादय उक्षान्तीः समानाधिकरणाः ॥ * ॥ जात
उक्षा जातोक्षः । महानुक्षा महोक्षः । वृद्ध उक्षा वृद्धोक्षः । ततोऽव्ययी-
भावः-शुनः समीपमुपशुनम् । ततः सप्तमीसमासः-गोष्ठे श्वा इव गोष्ठ्यः ॥

॥*॥ चतुरोऽचप्रकरणे त्र्युपाभ्यामुपसङ्गधानम् ॥*॥ चतुरोऽचप्रकरणे त्र्युपाभ्या-
मुपसङ्गधानं कर्तव्यम् । त्रिचतुराः उपचतुराः ॥ [अचतुर] ॥

ब्रह्महस्तिभ्यां वर्चसः ॥ ५१४७८८

॥ * ॥ पत्यराजभ्यां च ॥ * ॥ पत्यराजभ्यां चेति वक्तव्यम् । पत्यवर्चसम्
राजवर्चसम् ॥ [ब्रह्महस्तिभ्यां वर्चसः] ॥

अहःसर्वैकदेशसङ्ख्यातपुण्याच्च रात्रेः ॥ ५१४८७९

॥ * ॥ अहर्ग्रहणं द्वन्द्वार्थम् ॥ * ॥ अहर्ग्रहणं द्वन्द्वार्थं द्रष्टव्यम् ॥ किमुच्यते
द्वन्द्वार्थमिति, न पुनस्तत्पुरुषार्थमपि स्यात् ? ॥ * ॥ तत्पुरुषाभावात् ॥ * ॥
नहि रात्र्यन्तोऽहरादिस्तत्पुरुषोऽस्ति ॥ [अहःसर्वैकदेश] ॥

अह्नोऽह एतेभ्यः ॥ ५१४८८८

॥*॥ अहोहवचनानर्थक्यं चाऽहोहोर्नियमवचनात् ॥*॥ अह्नोऽहवचनञ्चानर्थ-

प्र.] अह्नो । अह्नोहवचनानर्थक्यमिति । 'अह एतेभ्य' इत्येतावत्सूत्रमजिवधानार्थं
कर्तव्यम्, टजचोत्र विशेषाभावात् । 'रात्राहाहाः पुंसी'ति वचनात्स्त्रियां वृत्त्यभावात्तत्रा-

उ.] अहर्दिवेत्यत्राऽस्मादेव निपातनाह्नदः । त्रिचतुरा इत्यत्र 'सङ्ख्यायाऽव्यये'ति
बहुव्रीहौ ङजपवादोऽच् । [अचतुर] ॥ ७७॥

अहः सर्वैक । भाष्ये-न हीति । अन्यतरस्य गौणत्वेन प्रकारान्तरेण वा सम्भवेऽपि
न तथा प्रयोगोऽस्तीति भावः । [अहःसर्वैकदेश] ॥ ८७॥

अह्नोऽह । स्त्रियां वृत्त्यभावादिति । अयं भावः-यद्यपि 'द्वयोरहोर्भावा' इत्यर्थे
सङ्ख्यापूर्वत्वं स्त्रीत्वसम्भवः । 'रात्राहाहा' इत्यस्य रात्राहशब्दघटितसमासमन्त्रार्थनिमित्त-
लिङ्गस्याऽन्तरङ्गस्य सार्वत्रिकस्य च बाधेनोपपत्तौ बहिर्भूततद्धितार्थनिमित्तलिङ्गबाध-
कत्वे मानाऽभावात्, तथापि तत्र जीवभाव एव, उपसर्जनत्वात् । 'पुण्याह'मित्यत्र 'उत्तमै-
काम्याश्चे'ति निषेधाद्विशेषाऽभाव एव, पुण्यसुदिनाभ्यामहः स्त्रीत्वस्य सत्त्वाच्च ।
सर्वैकदेशसङ्ख्याताऽव्ययपूर्वपदस्य तु 'रात्राहाहा' इति वचनात्स्त्रीत्वमेव नास्तीति केचित् ।
अन्ये त्वेवं सत्युपस्थितरात्राहाहशब्दार्थविशेष्यत्वप्राप्तलिङ्गस्यैव बाधः स्यात् तु बहिर्भूत-
समाहारविशेष्यत्वप्राप्त्येति, अत्राऽन्तरङ्गन्यायाऽप्राप्तिरिति, तद्धितार्थद्विगुरपि न स्त्रीलिङ्ग-
इति कैयटाशयमाहुः । परे तु सूत्रमतेऽस्यस्य टजपवादोऽजहोदेशोभयविधायकत्वमेव, 'समा-

कम् ॥ [किं कारणम् ?] 'अह्णष्टखोर्नियमवचनात्' । अह्णष्टखोरेवेत्येतन्नियमार्थं भविष्यति ॥ [अह्णोऽह एतेभ्यः] ॥

अनसन्तान्नपुंसकाच्छन्दसि ॥५॥४॥१०३॥

॥ * ॥ अनसन्तान्नपुंसकाद्वा ॥ * ॥ 'अनसन्तान्नपुंसकाच्छन्दसि वेति वक्तव्यम् । ब्रह्मसामम् ब्रह्मसाम । देवच्छन्दसं देवच्छन्दः ॥ [अनसन्तान्नपुंसका] ॥

बहुव्रीहौ सक्थ्यक्ष्णोः स्वाङ्गात्षच् ॥५॥४॥११३॥

किमर्थं षच्प्रत्ययान्तरं विधीयते, न टच्प्रकृतः सोऽनुवर्त्तिष्यते ? । अत उत्तरं पठति-॥ * ॥ षचि प्रत्ययान्तरकरणमनन्तोदात्तार्थम् ॥ * ॥ षचि प्रत्ययान्तरं क्रियते ॥ किं प्रयोजनम् ? ॥ 'अनन्तोदात्तार्थम्' । अनन्तोदात्ताः प्रयोजयन्ति । चक्रसैक्यं चक्रसैक्यं ॥

द्वित्रिभ्यां ष मूर्धनः ॥५॥४॥११८॥

किमर्थं मूर्धनश्च षः प्रत्ययान्तरं क्रियते न षच्प्रकृतः सोऽनुवर्त्तिष्यते ।

प्र.] अह्णष्टखोरेति नियमाट्टिलोपाभावादलोपेन पूर्वाह्लादयः सिद्धा इति नार्थोऽह्लादेशविधानेनेत्यर्थः । [अह्णोऽह एतेभ्यः]

बहुव्रीहौ । अनन्तोदात्तार्थमिति । 'सक्थं चाक्रान्ता'दिति विभाषाऽन्तोदात्तत्वं विधीयते । तत्रानन्तोदात्ताऽङ्गीकृष्योर्नास्ति विशेषः । ङीप उदात्तनिवृत्तिस्वरैरानन्तोदात्तत्वात् । यदा तु पूर्वपदप्रकृतिस्वरैरानुदात्तत्वं तदा ङीषि सतीकारस्योदात्तत्वं भवति, ङीपि तु सत्यनुदात्त ईकारः स्यादित्यर्थः । चक्रसक्थीति । अयुक्तोऽयं पाठोऽत्र ह्यक्रान्तादिति विकल्पनिषेधाच्चित्त्वान्नित्येनानन्तोदात्तत्वेन भाव्यम् । तस्मात् 'गौरसक्थी'त्यन्तोदात्तत्वाऽभावपक्ष उदाहार्यः । [बहुव्रीहौ सक्थ्यक्ष्णोः] ।

द्वित्रिभ्याम् । द्विमूर्धं इति । यद्यत्र षच् स्यात्तदा चित्त्वान्नित्यमन्तोदात्तत्वं स्यात् ।

उ.] सान्ता' इत्यनुवृत्तस्य विभक्तिविपरिणामे मानाऽभावात्, नियमाऽस्मरणमूलकं सूत्रमित्युभयोरावश्यकम् । अच्प्रकरणाऽस्मरणमूलकत्वचाऽधिकं त्वया कल्प्यम् । 'टजचो'रित्यादिकैयटस्तु स्वरूपनिरूपणपर इत्याहुः । [अह्णोऽह एतेभ्यः] ॥ ८८ ॥

बहुव्रीहौ सक्थ्य । भाष्ये-न टच्प्रकृत इति । टचि चित्त्वान्तोदात्तत्वे ङीप्पत्युदात्तनिवृत्तिस्वरैरानन्तोदात्तत्वं भविष्यतीति भावः । ननु टजन्तो नित्यान्तोदात्त इत्यनन्तोदात्तार्थं इत्ययुक्तमत आह-सक्थ्यञ्जेति । कृतसमासान्तः सक्थ्यशब्दोऽन्तोदात्तो वा भवति चक्रशब्दान्तात्परश्चेन्न भवतीत्यर्थः । गौरसक्थीति । 'चक्रसैक्य'ति भाष्ये पाठः । 'बहुप्रलम्भने' इत्यस्य निष्ठायां रूपमित्यन्ये । [बहुव्रीहौ सक्थ्यक्ष्णोः] ॥११३॥

द्वित्रिभ्यां ष । तदा चित्त्वादिति । चित्त्वसामर्थ्येन चित्त्वरस्य पूर्वपदप्रकृतिस्वर-

१ इदं क्वाचित्कम् । २ इदं क्वाचिदपि न । ३ 'सोऽनुवर्त्तते' पा० । ४ 'वक्तसक्थीति' ।

५ 'वक्तसक्थीति' चक्रसक्थी-इति 'वञ्जसक्थीति' पा० ।

॥॥ मूर्धश्च षवचनम् ॥॥ [मूर्धश्च षवचनं] ॥ किम् ? ॥ अनन्तोदात्तार्थमित्येव ।
द्विमूर्द्धः त्रिमूर्द्धः ॥ [द्वित्रिभ्यां ष मूर्ध्नः] ॥

अप्पूणीप्रमाण्योः ॥५१४११६॥

॥ * ॥ अपि प्रधानपूरणीग्रहणम् ॥ * ॥ अपि प्रधानपूरणीग्रहणं कर्तव्यम् ।
प्रधानं या पूरणीति वक्तव्यम् । इह मा भूत्-कल्याणी पञ्चमी अस्य पक्षस्य
कल्याणपञ्चमीकः पक्षः ॥ अथेह कथं भवितव्यं-कल्याणी पञ्चमी आसां
रात्रीणामिति ? ॥ कल्याणीपञ्चमा रात्रय इति भवितव्यम् । रात्रयोऽत्र
प्रधानम् । ॥॥ नेतुर्नक्षत्रे उपसङ्ख्यानम् ॥॥ नेतुर्नक्षत्रे उपसङ्ख्यानं कर्तव्यम् ।
पुष्यनेत्राः । मृगशिराः ॥ * ॥ छन्दसि च ॥ * ॥ छन्दसि च नेतुरुपसङ्ख्यानं
कर्तव्यम् । बृहस्पतिनेत्राः सोमनेत्राः । ॥ * ॥ मासाद्भूतिप्रत्ययपूर्वपदा-
द्विज्विधेयः ॥ * ॥ मासाद्भूतिप्रत्ययपूर्वपदाद्विज्विधेयः । पञ्चकमासिकः । षट्-
मासिकः । दशकमासिकः । [अप्पूणीप्रमाण्योः] ।

अब्नासिकायाः संज्ञायां नसं चास्थूलात् ॥५१४११८॥

॥॥ खरखुराभ्यां [च] नस् ॥॥ [खरखुराभ्यां च नस् वक्तव्यः] । खरणाः ।

प्र.] द्वित्रिभ्यां पाह्-मूर्द्धसु बहुव्रीह्यादिति तु विभाषान्तोदात्तत्वं यदा समासान्तविधेरनित्यत्वा-
दिमूर्द्धेति समासान्ताभावस्तदा सावकाशम् । षे तु सति समासान्तपक्षेऽपि पक्षेन्तोदात्तत्वं
पक्षे पूर्वपदप्रकृतिस्वरेणाद्युदात्तत्वमिति स्वरद्वयसिद्धिः । [द्वित्रिभ्यां ष] ।

अप्पूणी । कल्याणपञ्चमीकः पक्ष इति । अत्र वृत्तिपदार्थ एव पूरणी न त्वन्य-
पदार्थः । पक्षस्य तिरोहितावयवभेदस्यान्यपदार्थत्वात् । यथा वृक्ष इत्यस्य शब्दस्यावयव-
भिधेयो न तु शाखादयोऽवयवा अनुमीयमानस्याऽशब्दार्थत्वादित्यप्राधान्यं पूरण्याः ।

कल्याणीपञ्चमा इति । अत्रावयवेन विग्रहः समुदाय उद्भूतावयवभेदः समासार्थं
इति रात्रिषु पञ्चम्या अन्तर्भावादित्यपदार्थत्वात्प्राधान्यं पूरण्याः । पञ्चकमासिक इति ।
पञ्च भूतिरस्य मासस्य पञ्चको मासः । 'सोऽस्याश्वत्थभूतयः' इति संख्यायाः कन् । पञ्चको
मासोऽप्येति बहुव्रीहौ कृते स्वार्थे ठच् ।

अब्नासि । खरखुराभ्यामिति । आदेशप्रत्यययोः प्रसङ्गे केवलदेशविधानार्थं वचनं

उ.] बाधकत्वादिति भावः । ननु 'द्वित्रिभ्यां पाहन्' इति विकल्पः सामर्थ्याच्चित्स्वरस्य बाधकः
स्यादत् आह-द्वित्रिभ्यामिति । अनित्यत्वादिति । अत्र चेदमेव विधानं ज्ञापकमिति
भावः । षे तु सतीति । न च तदा मूर्ध्-शब्दोत्तरपदकबहुव्रीहेरभावः, समासान्तानां
समासाऽवयवत्वेन तदक्षतेः । [द्वित्रिभ्यां ष मूर्ध्नः] ॥११५॥

अप्पूर । ननु पक्षस्य पञ्चदशतिथ्यात्मकत्वेन पूरण्यपि प्रधानमेवेत्यत आह-पक्षस्येति ।
अवयवेन-तद्बोधकेन । विग्रहः-वृत्तिपदार्थबोधनम् । तद्बोधनस्यैव विग्रहफलत्वात् ॥

१ इदं कचिदपि नास्ति । २ इदं काचित्कम् ।

खुरणाः ॥ * शितिना अर्चना अहिना इति नैगमाः * । शितिनाः । अर्चनाः । अहिनाः ।

उपसर्गाच्च ॥ ५४११९॥

[॥वेग्रः*३॥] वेग्रो वक्तव्यः । विग्रः । ॥*॥ ख्यश्च ॥*॥ ख्यश्च वक्तव्यः । विख्यः ॥

ऊधसोनङ् ॥ ५४१२१॥

॥*॥ ऊधसोनङि स्त्रीग्रहणम् ॥*॥ ऊधसोऽनङि स्त्रीग्रहणं कर्त्तव्यम् । इह मा भून्महोधाः पर्जन्य इति ॥ [ऊधसोऽनङ्] ॥

गन्धस्येदुत्पत्तिसुसुरभिभ्यः ॥ ५४१२५॥

॥ * ॥ गन्धस्येत्त्वे तदेकान्तग्रहणम् ॥*॥ गन्धस्येत्त्वे तदेकान्तग्रहणं कर्त्तव्यम् । इह मा भूत्-शोभना गन्धा अस्य सुगन्ध आपणिकं इति ॥

अथाऽनुलिप्ते कथं भवितव्यम् ? ॥ यदि तावद्यदनुगतं तदभिसमीक्षितं 'सुगन्धि'रिति भवितव्यम् । अथ यत्प्रविशीर्णं- 'सुगन्ध' इति भवितव्यम् ॥

शेषाद्विभाषा ॥ ५४१२५४॥

शेषादित्युच्यते कः शेषो नाम् ? ॥

याभ्यः प्रकृतिभ्यः समासान्तो न विधीयते स शेषः ।

किमर्थं पुनः शेषग्रहणं क्रियते ? ॥ याभ्यः प्रकृतिभ्यः समासान्तो विधी-

प्र.] उप. विग्र इति । विगता नासिका यस्य स विग्रः ॥ [उपसर्गाच्च] ॥

गन्धस्ये । गन्धशब्दोऽस्ति द्रव्यवाची-गन्धान्पिनष्टीति । अस्ति च गुणवाची,-चन्दन-गन्ध इति । तत्र गुणवाचिग्रहणार्थमाह-गन्धस्येत्त्वं इति । रूपादिसमुदायात्मकस्य द्रव्यस्य गन्धलक्षणो गुण एकान्तो भवति । रूपादिद्रव्यतिरिक्तावयविद्रव्यवादिपक्षे त्वेकान्त इवैकान्तस्तत्स्थस्योपलम्भादित्याश्रीयते । यदनुगतमिति । अनुगतं निलीनमविभागा-पञ्चकुङ्कुमादिर्यदा देवदत्तादेर्भवति तदा तत्स्थत्वाद्गन्धस्यैकान्तत्वादित्वं भवति । प्रवि-शीर्णमिति । विभागोनावस्थितं देवदत्तादेः पृथगुपलभ्यमित्यर्थः ॥ [गन्धस्येदुत्पत्ति]

शेषाद्वि. कः शेष इति । अनेकस्योपयुक्तत्वात्किमपेक्षः शेष आश्रीयतइति प्रश्नः । इतरः सामान्येनाह-याभ्य इति । समासान्तविशेषस्तु न प्रदर्शितः । किमर्थमिति ।

उ.] गन्धस्येदु । नन्वेकान्तशब्देनाऽवयव उच्यते, गुणश्च कथमवयवोऽत आह-रूपा-दीति । 'अयुतसिद्धाऽवयवाऽनुगतस्तत्समूहो द्रव्य'मिति पतञ्जलेर्मतम् । न्यायवये आह-रूपादिद्रव्यतिरिक्तेति । तत्स्थस्येति । ततो भेदेनाऽगृह्यमाणस्येत्यर्थः । तत्स्थत्वात्ततो भेदेनाऽगृह्यमाणत्वात् । [गन्धस्येदुत्पत्ति] ॥ १३५॥

शेषाद्विभाषा । किमपेक्ष इति । किं कवपेक्षः, उत समासान्तमात्रापेक्षः, उता-ऽनन्तरबहुव्रीह्यधिकाराऽपेक्ष इत्यर्थः । सामान्येनेति । समासान्तमात्रापेक्षत्वेनेत्यर्थः ।

१ इदं भाष्यमेव न वात्तिकमित्यन्ये । २ इदं कचिन्न । ३ एतदग्रे 'वेःखोवक्तव्यः । विखः' इति पा० ।

यते ताभ्यः कञ्मा भूदिति ॥ नैतदस्ति प्रयोजनं, -ये प्रतिपदं विधीयन्ते तेऽत्र-
बाधका भविष्यन्ति ॥ अनवकाशा हि विधयो बाधका भवन्ति सावकाशाश्च
समासान्ताः ॥ कोऽवकाशः ? ॥ विभाषा कप्, यदा न कप्सोऽवकाशः । कपः
प्रसङ्गे उभयं प्राप्नोति ॥ परत्वात्कप्प्राप्नोति । तस्माच्छेषग्रहणं कर्तव्यम् ॥

किं पुनरिदं शेषग्रहणं कवपेक्षं-‘यस्माद्बहुव्रीहेः कञ् न विहित’ इति, आहो-
स्वित्समासान्तापेक्षं-‘यस्माद्बहुव्रीहेः समासान्तो न विहित’ इति ? ॥
किं चातः ? ॥ यदि विज्ञायते कवपेक्षम्-अनृचो बहुच इत्यत्रापि प्राप्नोति ॥

अथ समासान्तापेक्षम्-अनृकं साम बहुकं सूक्तमिति सिद्ध्यति ॥ अस्तु कव-
पेक्षम् ॥ कथमनृचो बहुच इति ? ॥ विशेष एतद्वक्तव्यम्-॥* अनृचो माणवे ।
‘बहुचश्चरणौख्यायामिति । * ॥ इदं तर्हि ऊधसोनङि स्त्रीग्रहणं चोदितं तस्मिन्
क्रियमाणेऽपि प्राप्नोति ॥ एवं तर्हि नैव कवपेक्षं शेषग्रहणं, नापि समासान्ता-

प्र.] सामान्येन विभाषा कविविधीयताम् । तस्य विशेषे समासान्ता बाधका भविष्यन्तीति
प्रश्नः । परत्वात्कप्प्राप्नोतीति । उपदशा उपविंशा इत्यादिषु नित्यं ङादय इष्यन्ते । किं
पुनरिति, -पूर्वं याभ्यः प्रकृतिभ्य इति सामान्येनोक्तं ततो विशेषज्ञापनाय प्रश्नः । यद्यपि
कवपेक्षे शेषत्वे शेषग्रहणमनर्थकमन्तरेणापि शेषग्रहणमशेषान्नित्यं कविविधानसामर्थ्यादिभा-
षितकप्प्रसङ्गाभावाच्छेषादेव कविवकल्पविज्ञानात्, तथापि विचारमात्रं क्रियते । अनृच
इति । ऋगन्तात्कञ् न विहित इति शेषत्वात्पक्षे परत्वात्कप्प्रसङ्गः । कवभावपक्षेऽस्त्वकारस्या-
वकाशः समासान्तरं च । विशेष एतदिति । तत एव विशेषविशेषविषयाद्वचनादत्र
कञ् भविष्यतीत्यर्थः । तस्मिन् क्रियमाणेऽपीति । अक्रियमाणे स्त्रीग्रहणे कुण्डोष्णीत्यत्र
पक्षे परत्वात्कप्प्राप्नोति । क्रियमाणेऽपि स्त्रीग्रहणे तस्य पुन्नपुंसकनिवृत्त्यर्थत्वात् पक्षे परत्वा-
त्कपः प्रसङ्ग एव । एतच्चोदाहरणमात्रम् । उपदशादिषु पक्षे कप्प्रसङ्गात् । नैव कवपेक्ष-

उ.] न प्रदर्शित इति । अग्रे तु वक्ष्यति । ननु शेषपदार्थप्रदर्शनेनैव फलमप्युक्तप्रायमिति
‘किमर्थ’ इति प्रश्नोऽनुपपन्नोऽत आह-सामान्येनेति । उपदशा इत्यादि । इदं चिन्त्यम्
अस्य बहुव्रीहेः शेषाऽधिकारस्थत्वाऽभावात् । स्पष्टत्वेदमुक्तं बहुव्रीहिप्रकरणे भाष्ये स्वयम् ।
‘स्वक्ष इत्यादौ नित्यं षजिष्यत’ इति वक्तुमुचितम् । विशेषज्ञापनायेति । गुरुणा विशेषं
ज्ञापयितुमित्यर्थः । भाष्ये-अथ समासान्ताऽपेक्षमनृकमिति । प्रियपथिकादेरुपल-
क्षणमिदम् । ननु विशेषवचनसत्त्वेऽपि पक्षे कप्कुतो नेत्यत आह-तत एवेति । विनिग-
मनाविरेहेण-‘अनृचो माणवे एव’ ‘माणवेऽनृच एवेत्युभयविधिनियमाश्रयणादिति भावः ।
ऊधसोनङि दोष इत्युक्ते स्त्रीग्रहणेन पुनर्विधानार्थेन कपो बाध इति कश्चिद्भ्रान्त्येदतो
भाष्ये-स्त्रीग्रहणं चोदितम् । ‘तस्मिन्क्रियमाणेऽपीत्युक्तं, तत्र अपिशब्दार्थमाह-अक्रिय-
माणे इति । क्रियमाणे प्रायुक्ताऽनुपपत्तिपरिहारायाह-तस्य पुन्नपुंसकेति । एवञ्च
पुनर्विधाने मानाऽभाव इति भावः । उपदशा इत्यत्र दोषश्चिन्त्यः, शेषाऽधिकारस्थत्वाऽ-

ऽपेक्षम् ॥ किन्तर्हि ? ॥ अनन्तरो यो बहुव्रीह्यधिकारः सोऽपेक्ष्यते-‘अनन्तरे बहुव्रीह्यधिकारे यस्माद्बहुव्रीहेः समासान्तो न विहित’ इति ॥ कथमनृचो बहुवृच इति ? ॥ वक्तव्यमेवैतत्- * अनृचो माणवे’ ‘बह्वचश्चरणाख्यायाम्’ * ॥ इति ।

ईयसश्च ॥ ५१४॥ १५६॥

॥*॥ ईयस उपसर्जनदीर्घत्वं च ॥*॥ ईयस उपसर्जनदीर्घत्वं चेति वक्तव्यम् । बह्व्यः श्रेयस्योऽस्य बहुश्रेयसी, विद्यमानश्रेयसी ॥ * ॥ पुंवद्वचनात्सिद्धम् ॥ * ॥

प्र.] मिति । शेषग्रहणानर्थक्यप्रसङ्गात् । यस्माद्धि नित्यः कश्चिद्विहितस्तस्माद्विभाषा न प्राप्नोति विरोधादिति पूर्वोक्तन्यायात् समासान्तापेक्षमपि न भवति । अनृकं बहुकमित्यत्र कपोऽप्रसङ्गात् । अनन्तरे बहुव्रीह्यधिकार इति । एवं चोपसोऽनङ्गित्यनन्तरे बहुव्रीह्यधिकारेऽनङ्गो विधानात्कुण्डोष्मीत्यादौ स्त्रियां कम्पन भवति । कथमनृच इति । बहुव्रीह्यधिकारात्प्रागकारविधानाच्छेषत्वात्पक्षे कम्पसङ्गः । वक्तव्यमेवैतदिति । यद्येवं समासान्तापेक्षेपि शेषत्वेऽनृचबह्वचयोर्विशेषवचनादन्यत्रानृकबह्वचयोः पक्षे कपः सिद्धत्वात्कस्य चिद्विशेषस्याप्रसङ्गात्किमर्थमनन्तरबहुव्रीह्यधिकारापेक्षः शेष आश्रीयते । बहुव्रीह्यधिकाराच्च तत्पुरुषादिभ्यः कपोऽप्रसङ्गः । किं चोपदशा इत्यादौ पक्षे कम्प्राप्नोति, अनन्तरे बहुव्रीह्यधिकारे ङचोऽविधानात् । तथा प्रियपथः प्रियधुर इत्यत्रापि प्राप्नोति । तस्मात्समासान्तापेक्षमेव शेषत्वमाश्रयणीयमिति चिन्त्यमेतद्भाष्यम् ॥ [शेषाद्विभाषा] ।

ईयस । उपसर्जनदीर्घत्वमिति । ह्रस्वापवादो दीर्घत्वं विधेयम् । पुंवद्वचनादिति ।

उ.] भावेन तत्र कपोऽप्राप्तेः । भानर्थक्यप्रसङ्गादिति । प्रागुक्तदोषाच्चेत्यपि बोध्यम् । अनन्तरे इति । उपदशा इत्यादिबहुव्रीहेस्तु शेषाधिकारस्थत्वाऽभावाच्च ततः कपः, अत एव ‘दक्षिणपूर्वा’ ‘सपुत्र’ इत्यादौ न कविति भावः । चिन्त्यमेतद्भाष्यमिति । वस्तुतस्तु पूर्वोक्तपक्षोपमर्देनैवाऽस्य भाष्यस्य प्रवृत्तेरनन्तरबहुव्रीह्यपेक्षया शेषग्रहणमेवोचितम् । ‘प्रियः पन्था यस्य’ इत्यर्थे प्रियपथिक इत्यादेः पक्षे सिद्धिरेव च प्रयोजनम्, भाष्यादिष्टत्वस्यैव लाभात् । ‘समासान्ता’ इतिसूत्रस्थ ‘उच्चधुर’ इति प्रयोगस्तु कम्पभावपक्षे बोध्यः । न च समाससामान्यापेक्षत्वेन ‘ऋत्रपू’रित्यादेरन्तरङ्गत्वात्कपं बाधित्वा तस्यैव प्रवृत्त्यापत्तौ कथं ‘प्रियपथिक’ इष्ट इति वाच्यं, तस्यापि प्रकृतिविशेषाऽपेक्षत्वेन समत्वात् । सामान्याऽपेक्षत्वेन अन्तरङ्गत्वस्य भाष्ये क्वाप्यनाश्रयणाच्च । न च ‘बहुव्रीहौ सक्थ्यक्ष्णो’रित्यतः पूर्वमेव कम्पकरणपाठेन विशेषविधिभिः परत्वाद्वाधेनैव सिद्धौ तदर्थकशेषग्रहणं व्यर्थमिति वाच्यं, ‘विभाषा श्यावेत्या’ उपपत्तेः पक्षे कवापत्तेः, मम त्वनुक्तसमासान्तबहुव्रीहित्वाऽभावाच्च दोष इति सुधियो विचारयन्तु । [शेषाद्विभाषा] ॥ १५४ ॥

ईयसश्च । ह्रस्वाऽपवाद इति । ‘गोस्त्रियो’रित्येतद्भ्रष्टेत्यर्थः । अत एव वार्तिके उपसर्जनपदं चरितार्थम् । तेन हि उपसर्जनत्वप्रयुक्तं दीर्घविधानमिति लभ्यते । न चैवं

पुंवद्वचनात्सिद्धमेतत् । पुंवद्भावोऽत्र भवति-ईयसो बहुव्रीहौ पुंवद्वचनमिति ॥

॥ * ॥ इति श्रीभगवत्पतञ्जलिविरचिते व्याकरणमहाभाष्ये पञ्चमाध्यायस्य चतुर्थे
पादे प्रथममाह्निकम् ॥ पादोऽध्यायश्च समाप्तः ॥५११॥ ॥ * ॥

समाप्तोऽयं पञ्चमोऽध्यायः ।

प्र.] 'गोस्त्रियोरुपसर्जनस्ये'ति ह्रस्वः प्राप्तः पुंवद्भावेन विनिवर्त्यते । यथा पुंविषयस्येकारस्य
ह्रस्वो न भवत्येवमीयसः परस्येति श्रवणं भवति । बहुश्रेयसीत्यत्र ह्रस्व्यादिलोपे विवदन्ते ।
केचिदाहुः—(तदादिनियमात्) ह्रस्व्यादिलोपेन न भाव्यम् । ङ्यापोः स्त्रीप्रत्यययोर्ग्रहणात्,
स्त्रीप्रत्यये चानुपसर्जने तदादिनियमाभावादत्रोपसर्जनत्वान्डीपस्तदादिनियमाद्ध्रस्व्यादिलो-
पस्य प्रसङ्गाभावात् । अन्ये त्वाहुः—दीर्घग्रहणं तत्र ह्रस्वनिवृत्त्यर्थं कृतम्,—अतिखट इत्यत्र
लोपो मा भूदिति । यदि चोपसर्जने तदादिनियमः स्यात्तदा ह्रस्वालोपस्य प्रसङ्गाभावा-
त्तद्व्यावृत्तये दीर्घग्रहणं न कुर्यात्, कृतं तु यथेष्टमुपसर्जनादपि दीर्घालोपं ज्ञापयतीति बहुश्रेय-
सीति सिद्धमिष्टम् ।

प्रथममाह्निकम् ॥ पादोऽध्यायश्च समाप्तः ॥ *
अस्मिन्नध्यायेऽष्टावाह्निकानि ।

उ.] वचनेन वचनप्रत्याख्यानमयुक्तं, नपुंसकह्रस्वप्रतिबन्धाय तदावश्यकमित्याशयात् । अतः
एव तत्र 'पुंव'दित्युक्तम् । अन्यथा 'ने'त्येव वदेदित्याहुः । केचिदाहुरिति । अत्राऽरुचि-
बीजन्तु ङ्याबन्तान्तात्परत्वसत्वेन लोपप्रवृत्तेरक्षतत्वात् । अत एव दीर्घग्रहणं चरितार्थमित्या-
शयमाहुः । अन्ये त्वाहुरिति । लोपं ज्ञापयतीति । स्वादीनां प्रत्ययत्वेन ङ्यापोश्च प्रत्य-
यत्वेन द्वेधा यस्माद्विहितस्तदादेरुपस्थित्या तदन्तविधिद्वयेन पूर्वोक्तार्थज्ञापनद्वारेति भावः ॥

* इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते
पञ्चमाध्यायस्य चतुर्थे पादे प्रथममाह्निकम् ।
पादोऽध्यायश्चाऽयं समाप्तः ॥५११॥ *

मरुमण्डलमार्त्तण्डलेहिरामजिशास्त्रिणाम् ।

पौत्रेणाऽयं महाभाष्यजीर्णोद्धारः प्रवर्त्तितः ॥